
שלום אש 


פוו שטעטל צו דעד גדויסעד וועלט 


פֿראַגמענטן פֿון פֿאָרשאַרבעטן 
צו דער כאַראַקטעריסטיק 
און זכרונות 


אונטער דער רעדאַקציע 
פֿון 
שמואל ראָזשאַנסקי 





1סטער באַנד פֿון ציקל 
מוסטערווערק פון דער יידישער ליטעראַטור 
אַרױסגעגעבן פון 
יוסף ליפ שי ץ "יפ אָנ - 
פֿון דער 
ליטעראַטוריגעזעלשאַפֿט בײַם ייַואַ 
אין אַרגענטינע 


אונטער דער רעדאַקציע 
פֿון 


שמואל ראָזשאַנסקי 


קאָרעקטור 


יעקבֿ-יהושע לערמאַן 


טיראַזש 1,500 עקזעמפּלאַרן 


יאָר. ה'תּשל"בֿ --- 1972 


ליטעראַטור:געזעלשאַפט ביים ייוואָ אין אַרגענטינע 


תּ וכ 


בילד, געצייכנט פון שאול ראַסקין ,יי יי 
ביאָגראַפישע שטריכן =+ עי עי עי 
שלום אשס װערק אין בוכפאָרעם יע אע עי 
צו דער ביאָיביבליאָגראפיע יע עי עי עי יע 


ישמואל ראָזשאַנסקי -- שלום אַשׁ און זײַן גאַנג צו דער וועלט- 
ליטעראַטור אי א שאט שא 
1/אַ שטעטל 2 ,2 


די שטוב ,יי יי 
פֿרײַטיק אין שטעטל א אש א יע 
נאָך יום-טובֿ יי יע י.י 


2 / יוג נט יע עי יי א עי יי יי עי 


די יאָטישע טאָכטער ,עי עי 
דאָס קוילער-געסל א ריאי א איי ,טיש 
דער חון מיט די משוררים ...5 


3/אַ שנירל 2199 טואגעדיע אין 4 אַקטן מיט אַ פאָרשפּיל . 
4 אין שאַטן פון צלם = יע עי א יי יי 


אין א קאַרנאַװאַל-נאַכט יי יע 
קריסטוס אין געטאָ ית... ...יי יע 


פעעה יעט פייט דיי יי יי א יי יי 


אַ פּשוטע מעשׂה ראש שאט אט יט טיט יט אט שי אט לאל 
אַ גט א עי רערט עטאט עטט טירט קע אט 


6 געבאָטן 2 ...ייא 


א קינד פֿירט דעם וועג .. ,יי 
טאַלנע װעט לעבן יי ...יינ יי 
משה יי יי יי יי יי 


ל פרץ -- אַשׁ יל ,יי 
חיים זשיטלאָווסקי -- שלום אַש אין אַמעריקע יי 
ש. ניגער -- שלום אַש אין סך-הכּל יי 
שלמה ביקל -- שלום אַשס סטיל יע יי 
י. ראַפּאָפּאָרט --- שלום אַש און זײַן שטעלונג צו ייִדיש . 
מיכאל זילבערבערג -- שלום אַשׁ אינעם ליכט פֿון 400 בריוו 
צו זײַן פֿרױ יע יי 


ש. ר. -- נאָכבאַמערקונגען 6 ע א רעיש טנ יט 
בילדער און אילוסטראַציעס 


א סצענע פון מאָטקע גנב אין װארשעװער ,צענטראַל-יטעאַטער" יי 
א פּלאַקאַט פון א קבלת'פנים אין 1924 אין װאַרשע יי 
דאָס הײיליקע שנײַדערל (מאָריס שוארץ) אין קידוש השם א 
די כישוף-מאַכערין פון קאַסטיליע אין נ"י ייִד' קונסט-טעאַטער יא 
שלום אש אַ קורצע צײַט פאַר זײַן אַװעקגײן אע יע יע 
צוויי סצענעס פון קידוש השם אין ריגער ייִד'י מלוכה-טעאטער רע , 
דער תהילים-יוד, פאָרגעשטעלט פון מאָריס שװאַרץ טיט 
וו. װײַנטרױבס דעקאָראַציע צו מ. װײַכערטס אויפפירונג פון קידוש השם . 
א סצענצ פון גאָט פון נקמה אין טעאַטער ,אַרגענטינט" יי א 
שלום אַשס שרײבטיש ... אט טעשט טכ הב טי 220 
מאָריס שווארץ אין יענקל שאַפּשאַָװיטש יע עי יע א 
שלום אש אין 1943 יי יי יי יי ייר עי 
שלום אַש און זײַן פרוי מאַטילדע אין 1914 יי עי 
מערי אין מאָטקע גנב ,יי 


מוזיק 


שלום סעקונדעס צו תהיליםייך רפוס שיט שגש ריש אש יי שהאלט. ישי אי טי 
יוסף אַחרונס (2 פּראַגמענטן) צו קידוש השם יי 





שלום אש געצײכנט פון שאול ואַסקין 


ביאָגראַפישע שטריכן 


שלום אַש, געב' אין קוטנע, פּולן, 
פיר טעג נאָך פּסח 1880, װערט אָפט 
גערופן דער שרײַבער פון קוטנע. 
שטאמט, פון טאַטנס צד, פון שוחטים 
און פי:סוחרים, וועלכע ער האָט שפּע- 
טער באשריבן. די מאַמע, פון א לענ" 
טשיצער רבנישער משפּחה, אַ נשמה: 
דיקע פרוי, אײַנגעקריצט אין אשן, 
האָט טיף געװירקט אויף זײַן גאַנצן 
שאפן, 

געלערנט אין חדרים און ישיבה אין 
א חסידישער סביבה. אַ צײַט זיך אויפ- 
געהאלטן בײַ קרובים אין א דאָרף און 
זיך באקענט מיט פּױלישע פּױערים, 
װעלכע ער האָט שפּעטער באַשריבן. 
איידער ער האָט פאַרלאָזט די היימ. 
שטאָט געװוינט אין װלאָצלאַװצק. צו- 
ליב א צופאַל, דורך אַן איבערזעצונג 
פון תהילים אויף דײַטש, זיך אַרײַנגע- 
לאָזט אין לייענען דײַטש, רוסיש, פּױ- 
ליש, מיט התלהבות פון אַן אױיטאָי 
דידאַקט. 


הייבט-אָן שרײַבן -- העברעיש. כדי 
צו אָריענטירן זיך, קומט עֶר אין 1899 


אין װאַרשע און װענדט זיך צו . ל. 


פּרצן. דאָ געפינט ער זײַן דרך און 
זײַן מורה:דרך, װעלכער עצהט אים 
צו שרײַבן יַדיש און זיך אינספירירן 
אין לעב דאָ חברט ער זיך צונויף 
מיט פּרצעס אַנדערע תלמידים און 


חסידים, דער עיקר מיט אַברהם רייי 
זען און ה. ד. נאָמבערג. הונגערט צו- 
זאַמען מיט זײי און דערשפּירט די 
דערהויבנקייט פון דעם שרײַבערס 
מיסיע: צו געפינען זיך און טרײ זײַן 
צו זיך. 

סוף 1900 דעבוטירט אֵשׁ אין װאָ- 
כנבלאַט ,דער יוד" מיט דער סקיצע 
משהלע. דרוקט אין ,הדור" און עה" 
צפירה", דרוקט אויך זײַן ערשטץ 
דראַמע אויף העברעיש, יצא וחזר אין 
,השלח", אָבער גייט דעפיניטיוו אַרי 
בער אין גאַנצן צו יַדיש. שפעטער, 
אַפילו די װערק װאָס זײַנען דערשינען 
בלויז אין פרעמדע שפּראַכן און נישט 
אין ייִדיש, האָט אֵשׁ געשריבן אין 
ייִדיש און מ'האָט אים איבערגעזעצט, 

חתונה געהאָט מיט דער טאַכטער 
פון העברעישן לערער שאפּיראָ, מא- 
טל, װעלכע װערט שפּעטער די מאַדאַם 
מאַטילדע און װערט די לעבנסלענגלץ- 
כע ראָטגעבערין, די װאָס באַװעגט אים 
צו באַקענעַן זיך מיט דער ועלט-ליטץ- 
ראַטור אין פאַרשיידענע שפּראַכן. אשן 
פאַרכאַפּט טאָלסטאָי. 

4, אָס שטעטל, געדרוקט 
קאַפּיטלעכװײַז אין פעטערבורגער 
,פרלינד", באַפעסטיקט אַשן װי אַן 
אָריגינעלן דערציילער, ליריש און ראָי 


ביאָגראַפישע שטריכן 


מאַנטיש. אַנשטאָט פאַרלוירנקייט װיי 
זן די שטעטל-יידן אַרױס זיכערקייט, 
צו מאָל גרויסהאלטערישקייט, אין דעם 
זעלביקן יאַר שרײַבט ער אָן זײַן ער" 
שטע דראַמע, צוריקגעקומען, געדרוקט 
אין בוכפאָרעם מיטן שטראָם. דאָס 
װערט דער אָנהײיב פון א פרוכטיקן 
דראַמאַטישן שאַפּן; משיחס צײטן -- 
אַ חלום פון מײַן פאָלק (1906), גאָט 
פון נקמה, שבתי צבי, גרעסערע דרא' 
מעס, און א ריי אײנאַקטערס, אמנן 
און תמר, דער זינדיקער א"א (1908); 
ערשטקלאַסיקע נישטייידישע טעג" 
טערס, קאָמיסאזשעװסקאיא אין רוס" 
לאַנד און ריינהארדט אין דײַטשלאַנך, 
קוקן זיך אום אויף זײַנע דראמעס, 
װאָס איינע פון זיי, , גאָט פון נקמה", 
מאַכט געשיכטע. 

אש באַטײליקט זיך אין דער 1טער 
ייִדי שפּראך-קאַנפערענץ אין טשערנאַָ" 
װיץ, אין 1908, װױּ עס קומט צום 
אויסדרוק זײַן אַמביציע װי אַ װאָרט. 
זאָגער אין פאַליטיק און געזעלשאפט' 
לעכע פראַגעס. זײַן אײַנשטעלן זיף 
פאר פרצעס נאַציאָנאַלער פּראָגראַמ 
אין דער ליטעראַטור דריקט זיך אויס 
אין זײַן װײַטערדיקן שאַפן: חומש. 
מעשהלעך, דראַמעס און דערציילגוגען 
אויף תנך-מאַטיװן און װענדן זיך בכ" 
לל מיטן פנים צו אונדזער עבר און 
איבער הויפּט צו דער יזישער מאַר 
טיראָלאָגיע. שלום אֵשׁ האָט שוין אין 
יאָר 1907 באזוכט צום 1טן מאָל ארץ- 
ישראל, װוּ ער איז שפּעטער געװאָרן 
אַן אָפּטער גאַסט, ביז עֶר האָט לסוף, 

אין די לעצטע פּאָר יאָר פון זײַן לעבן 
זיך באַזעצט אין בתתים, דאָרט אוים- 
געבויט זײַן היים, װאָס איז נאָך זײַן 
טויט פאַרװאַנדלט געװאָרן אין א שלום 
אַשימוזײ. 

+צ 


אַשׁ לאָזט זיך אַרױס איבער דער 
װעלט. װוינט אין אײיראָפּע, אין אמע' 
ריקע, אין פאַרשיידענע װעלטשטעט, 
שאפט פאר זיך א הײ"ם, זאָ אין 
פראַנקרײַף, זאַ. אין פאַראײניקטע 
שטאַטן, איז א היימישער אין פּעטער- 
בורג, מאַסקװע, װי אין בערלין, װין, 
פּאַריז, ניו-יאַרק, און פּונקט װי ער 
איז געװאָרן א בעלן אויף קונסטװערק, 
צו באַצירן די שטוב, אוֹן זאמלען 
אַנטיקן, איבער הופּט פון יידישן 
לעבן-שטייגער, אַזױ האָט ער ארומ" 
פאָרנדיק איבער דער װעלט, זוכנדיק 
זעלטענע ספרים און ביכעו, געזאַמלט 
היסטאָרישע פאַקטן פאַר גרויספף ל- 
טערארישע פלענער, פאַר ברײטפאַר: 
נעמיקע ראָמאַנען אָנגעהויבן מיט איין 
בוך, ערב דער 1טער װעלט-מלחמה, 
מערי, זעצט ער פאָר מיטן בוך דער 
װעג צו זיך און פארמעסט זיך אויף 
דער ערשטער טרילאָגיע, פאַרן מבול. 
סלאָזט אים נישט רוען מורח-אײיראָ- 
פּע און אמעריקצ -- די צװײ גלותן 
-- און ס'רייצט אים ארץיישראל. אַ- 
בעך צום שטארקסטן לאָקט אים דער 
געראַנגל פון געפאלענעם מיט זײַן גע" 
פאַלנקייט, דער דראנג צו רײניקן די 
באגאנגענע זינד, מאָטקע גנב (1917) 
איז א גײַער עקספערימענט נאָך גאָט 
פון נקמה, נישט אַזױ געװאָגט און 

דראַסטיש, אָבער דערפאר מער רעא- 
ליסטיש, װאָס אַטאַקירט שאַרפעֶר די 
בירגערלעכע מאָראַל, װעלכע עֶר אַלײן 
אידעאַליזירט אין ראָמאַן אָנקל מאָזעס 
(1918), װוּ ער באַזינגט די לאַנדסמאַנ- 
שאַפטלעכע גוטסקייט, 

צום שטאַרקסטן אינספּירירט אָבעֶר 


שלום אַשן דער ייד פון בטחון, װאָס. 


קען בײַשטײן די גרויסע נסיונות פון 
פּאָגראָמען, װי ער װײַזט דאָס אין 
קידוש השם 1918). גלײַכצײַטיק 
מאָלט ער אויף ברייטע לײַװנטן די 
סביבה-טיפּן פון די לענדער, װאָס עֶר 
האָט געזען און געקענט. נאָך טויט. 
אורטייל, א ראָמאַן פון אמעריקאַנער 
לעבן, די מוטער און חיים לעדערערס 
צוריקקומען (1927), װוּ מ'זעצט בולט 
טאָלסטאָיס השפּעה, שילדערט אֲשׁ 
גאַנצע ברייט פֿאַרצװײַגטע משפּחות 
אין זײַן טרילאָגיע פאַרן מבול: פּעז 
טערבורג (1927), װאַרשע (1930), מאָ- 
סקװע (1932), 
48 


פאָרפילנדיק די אָנקומענדיקע קאַ- 
טאַסטראָפע, שטאַרקט זיך אין אַשן 
די טענדענץ פאָרצושטעלן דעם יידן 
פון לויטערסטן גלויבן: תהיליםייד 
(1924) פון איין זײַט און דאָס געזאַנג 
פון טאָל (1938) װעגן די חלוצים און 
מקובלים פון דער צװייטער זײַט, 


4 
ער װאַגט נישט איין מאָל אַװעקצו- 
שטעלן אויפן סדר-היום פראַגעס, װאָס 


אנדערע האַלטן פאַר ;אַ סקאַנדאַל", 
נאָך פאַרן 1טן װעלטקריג אויפגערו'" 


נצרת, אין 2 בענד, 


שלום אש 


דערט מיט זײַן אַרױסטריט , קעגן מי- 
לה" און ,צי דאַרפן ייִדן זיך אָפּגעבן 
צו פרעמדער קולטור", װי אין די יאַ- 
רן פון דער 2טער וועלט-מלחמה דורכן 
פאַרעפנטלעכן זײַנע ראָמאַנען און מאָ- 
נאָגראַפיעס, ועלכע האָבן אַרױסגערו- 
פן אַזא לײַדנשאַפטלעכע פּאָלעמיק, וי 
דאָס האָט קיין שום אַנדער שרײַבער 
נישט אַרױסגערופן: דער מאַן פון 
פרלער געדרוקט 
אין ענגליש, איז געװאָרן במשך פון 
א ריי יאָרן דאָס פּאָפּולערסטע בוך אין 
דער נישט-ייִדישער װעלט -- אין מֿיי 
ליאָנען עקזעמפּלאַרן איז עס פאַר' 
שפּרײט געװאָרן. דערנאָך איז געקו 
מצן דער אַפּאַסטאָל. נאָך יאָרן לאַנג 
מיטארבעטן אין ניו-יאָרקער ,פאָר- 
ווערטס", װוּ עֶר האָט געדרוקט כמעט 
אַלע זײַנע װערק ביז דער 2טער 
וועלטימלחמה, איז ער געװאָרן אַ 
מיטאַרבעטער פון דער קאָמוניסטישער 
,מאָרגן-פרײַהייט". די קריגערײַ אין 
אַזױ װײַט אַװעק, אַז עס האָבן נישט 
געפעלט אַזעלכע, װאָס האָבן פאָרגץ- 
לייגט, אַז מ'זאָל אַשן אַרײַנלײגן אין 
חרם, 
6 


נאָך דער אומגעויינטלעכער אויפ- 
רודערונג אין דער גאַנצער ייִדישער 
שרײַבער- און לײענעריװעלט, ואָס 
זײַנע ,קריסטלעכע ראָמאַנען" האָבן 
גורם געװען אין דער קװלטורװעלט 
בכלל, האָט שלום אַש, ענדלעך, אין 
6, זיך באזעצט אין ישראל, אין 
זײַן אויפגעבויטער שטוב אין בת-ים, 

די אָרטאָדאָקסישע קרײַון האָבן 


ביאָגראַפישעצ שטריכן 


אָבער אשן נישט געקאָנט מוחל זײַן 
ספּעציעל אין ישראל, און ער האָט 
זיך דערפאַר ערנסט געשראָקן פאַר אן 
אַטענטאַט, חוץ װאָס ער איז אויסגע- 
שטאנען בזיונות.., 
זײַן אויפטריט, װי דער פאָרזיצער, 
אויפן אַזכרה-אָװנט פאַר משה בראָי 
דערזאַן אין יאַנואַר 1957, האָט אָבער 
געװיזן, װי באַליבט ער איז ,נאָך אַלץ" 
געװען בײַם עולם. בעת א סך האָבן 
געמיינט, אַז אָט דעם טרױער-אָװנט 
װעלן קעגנערס אויסניצן אויף אַרױס: 
צוּװײַזן עפנטלעך זײיער שנאה און 
אַשן אַרונטעררײַסן, איז ער גאָר אויפ- 
גענומען און אָפּגעזעגנט געװאָרן מיט 
שטורמישע אַװאַציעס. און דאָס איז 
געװען זײַן לעצטער עפנטלעכער 
אויפטריט, 
צִ 


דעם 25סטן יאנואר 1957 האָט אֲשׁ 
געקראָגן א מוח:דערשיטערונג, איז 
אָן באַװוּסטזײַן געלעגן א ריי טעג, אַ- 
בער דאָך, א דאנק גרויסע קוראַציעס, 
אין באַגלייטונג פון זײַן לעבנס. 
טרײַער מאַטילדע, א ביסל געקומען 
צו זיך און, געפינענדיק זיך נאָך אין 
קוראַציע, אװעקגעפאַרן צו זײַן גע" 
ליבטער טאַכטער רות שייפער קין 
לאָנדאָן (זײַן זון נייטן אש איז געװען 
אַן ענגלישער שרײַבער). געבעסערט 
אין געזונט, האָט אֵשׁ זיך געקליבן 
װײַטער אָנצוגיין מיט זײַנע ליטעראַ- 
רישע פּלענער און אֲפילן זיך באטי- 
ליקן אין געזעלשאַפטלעכער אַרבעט, 
װאָס פלעגט אים ספּאָראַדיש פאַרכאַפּן, 
אָבער ער איז ,מיט דער פעדער אין 

האנט", בײַם שרײַבטיש, פּלוצעם אי 
װעקגעפאַלן -- דעם 10טן יולי 1957, 
זײַן לוויה, פּונקט פאַרקערט װי זײַן 
לעבן, איז געװען איינע פון די שטיל" 
סטט לויות. באשיידן. ער איז בא: 
ערדיקט געװאָרן אין לאָנדאָן. 


+ 


שלום אֵש, במשך צענדלינגער יאָרן, 
דער געליענטסטער ידישער שריי 
בער, געדרוקט אין די גרעסטע יידי" 
שע צײַטונגען פון דער װעלט, אלײ 
בערגעזעצט אין צענדלינגער שפּראַכן, 
איז אַ ריי מאָל פאָרגעלײגט געװאָרן 
צו באַקומען די נאָבעל-פּרעמיע, אָבער 
אין דער נישטיידישער װעלט האָט 
דער ייִדישער װוּנטש קיין אָפּקלאנג 
נישט געפונען, הגם ער איז געװען 
ברייט באַקאַנט אין דער נישטיילדישער 
קולטורװעלט, 

פון די ייִדישע װאָרטקינסטלערס 
איז שלום אֵשׁ בלי שום ספק געװען 
פון די דערפאָלגרײַכסטע אויך אינעם 
טעאטער, נישט בלוין אינעם יִדישן 
טעאַטער, נאָר אויך אויף אַנדערע 
שפּראַכן, איבפר הױפּט מיט גאָט פון 
נקמה, װאָס האָט אויךף ארויסגערופן 
אומענדלעכפ דיסקוסיעס. עס זײַנען 
אויפגעפירט געװאָרן נישט בלויז די 
װערק זײַנע, װאָס ער האָט אליין גע" 
שריבן אין טעאטער פאָרעם, נאָר 9ס 
זײַנען אויך באאַרבעט געװאָרן א רי 
ראָמאַנען זײַנע, װעלכע האָבן געהאט 
א קאַלאָסאַלן דערפאָלג אין טעאַטער, 
ספּעציעל אין מאָויס שווארצס קונסט" 
טעאַטער אין ניויאָרק, 

אויך אין די ייִדישע שולן אין זײַן 
שאַפן באַנוצט געװאָרן װי א רײַכער 
לערנשטאָף, דורך װעלכן די יוגנט 
קען זיך באַקענען מיטן יודישן לעבן- 
שטײגער װי מיטן אַלגעמײנעם ידישן 
לעבן אין דער גאַנצער װעלט, אַמאָל 


שלום אש 


און הײַנט. מ'קען מיטגעריסן װערן פון 
זײַן לירישן טאָן, זײַן ליבע צום אי 
גענעם פאָלק, אין דער װאָכן און אין 
שװערע צײַטן, װען ס'איז נייטיק צו 
דערהייבן זיך און אַנדערע דורך קי" 
דוש השם. 


שלום אַשט װערק אין בוכפֿאַרעם 


אין אַ שלעכטער צײַט, דערציילונגען און בילדער, װאַרשע 1903, 

מעויחס צײַטן, ווילנע 1906, זז' 82, 

מאָמענטן, װאַרשע 1908, זז' 238, 

גאָט פֿון נקמה, ווילנע 1908, 

אַמנון און תּמר, דער זינדיקער, אײנאַקטערס, 1908-1907, 

יוגענד, זאַמלונג פֿון דערציילונגען, װאַרשע 1908, זי 149, 

דערציילונגען, װאַרשע 1908, 

מאָטיוון, װואַרשע 1908, זז' 159, 

פֿן שטאָט און דאָרף, װאַרשע 1908, זז' 157. 

אַמעריקאַ, װאַרשע 1911, זז' 324, | 

רי שלמה נגיד, ווילנע 1912, 

מעעוהלעך פֿון חומש, ווילנע 1912, זזי 142, 

! די יורשים, דראַמע, ווילנע 19123, 

יפֿתחס טאַכטער, דראַמע, ווילנע 1912, 

מערי, ווילנע 1913, זז' 215, 

דער וועג צו זיך, ווילנע 1914, זז' 251, 

מאַטקע גנבֿ, אַ סאָציאַלער ראָמאַן, ניו-יאָרק 1916, זז' 346, 

יונגע יאָרן, דערציילונגען, ני-יאָרק 1917, זן' 245, 

אָנקל מאָזעס, ניו-יאָרק 1918, זז' 216, 

דער ייִדישער סאָלדאַט, ניו-יאָרק 1918, 

װער איז דער פֿאָטער;, ניו-יאָרק 1918, 

קידוש העסם, ניו-יאָרק 1919, זז' 195, 

דער טיטער מענטש, ניו-יאָרק 1920, 

געזאַמלטע שריפֿט, 12 בענד, ניו-יאָרק 1921, 

מצראַנען, גיו-יאָרק 1922, 

דראַמאַטישע שריפֿטן, דראַמעס אין 3 בענד, ווילנע--ניו-יאָרק 1922, 

אַשׁ פֿאַר דער יוגנט, ואַרשע 1923, זו' 265. 

געזאַמלטע ווערק, אין 18 בענד, ניו-יאָרק 1925-1924, 

די מוטער, שילדערונגען, ניו-יאָרק 1925, זזי 407, 

טויט-אורטייל, דערציילונג, װאַרשע 1926, זז' 182, 

חיים לעדערערס צוריקקומען אַ סאַציאַליפּטיכאָלאָגישער ראָמאן 
װאַרשע 1927, זז' 180, 

די כּישופֿמאַכערין פֿון קאַסטיליען, היסטאָרישע דערציילונג, װאַרשע 
6, זז' 144, 

מײַן רײַזע איבער עזפּאַניע, װאַרשע 1926, זו' 442, 

פּעטערבורג, דאָס ערשטע בוך פֿון דער טרילאָגיע ;פֿאַרן מבול", 
װאַרשע 1929, זו' 442, 

וואַרשע, דאָס צווייטע בוך פֿון דער טרילאָגיע, וואַרשע 1920, זז' 442, 

מאָסקווע, דאָס דריטע בוך פֿון דער טרילאָגיע, װאַרשע 19231, זו' 516, 

גאָטס געפֿאַנגענע (;דער גורל פֿון אַ פֿרױ*), פּסיכאָלאָגישער ראָמאַן, 
װאַרשע 19233, זז' 291, 

דער תהילים-ייד, מאָטיוון, װאַרשע 1924, זז' 611, 

בײַם אָפּגרונט, ראָמאַן פֿון דער ערבֿ-היטלער-צײַט אין דײַטשלאַנד, 
װאַרשע 1927, 

דאָס געזאַנג פֿון טאָל, פּאָעטישע שילדערונגען פֿון חלוצים-:לעבן אין 
ארץ-ישׂראל, װאַרשע 1938, זו' 215, 

דער מאַן פֿון נצרת, צוויי בענד, ניו-יאָרק 1939, 

דער אַפּאָסטאָ?, (אין ענגליש), ניו-יאָרק 1943, 

דער ברענענדיקער דאָרן, געטאָ-דערציילונגען, ני-יאָרק 1946, 
זז' 285, 

איסט ריווער, ניו-יאָרק 1946, זז' 514, 

געקליבענע ווערק, ניו-יאָרק 1948 (צוויי בענד), 

מעה, ביבלישער ראָמאַן, ניו-יאָרק 1951, זז' 491, 

גראָסמאַן און זון, ניו-יאָרק 1954, זז' 386, 

דער נבֿיא, ניו-יאָרק 1955, זז' 343, 


צו דער ביאַביבליאָגראַפֿיע : 


זלמן רייזען -- לעקסיקאָן פון דער יודישער ליטעראַטור, פּרעסע און פיי 
לאַָלאָגיע, ב' 1, װילנע 1926, 

ש, ניגער -- אַלגעמײנע ענציקלאָפּעדיע, ב' 5, ניו-יאָרק 1944. 

לעקסיקאַן פון דער נײַער ידישער ליטעראַטור, ב' 1, נ"י 1956, 

שלמה סיימאָן -- קינדערייאָרן פון ײַדישע שרײַבער, ב' 2, נ"י 1945, 

מלך ראַװיטש -- מײַן לעקסיקאָן, מאָנטרעאָל 1958. 

יצחק פּאַנער -- שלום אַשׁ אין זײַן לעצטער הײים, תללאָביב 6 

שלמה ראָזענבערג -- שלום אַשׁ פון דער נאָענט, מיאַמי 1958 

יצחק טורקאָװיגרודבערג -- שלום אַשס דרך אין דער ידישער ליטעראַי 
טור, בתיים 1967, 

שמואל ראָזשאַנסקי -- שלום אַשס לעצטער אויפטריט, ,די צוקונפט", 
ניי סעפּטעמבער 1957, 


שלום אש און זיין גאַנג צו דער וועלט-ליטעראַטור 


דער אוניווערס אין שטעטל 


שלום אַשׁ איז די פֿענאָמענאַלסטע דערשיינונג אין דער ייִדי- 
שער ליטעראַטור,. אי ער אין דער שרײַבער פֿון שטעטל, אי ער 
איז דער אוניווערסאַלער שרײַבער. אי ער איז צופֿרידן פֿון שטעטל, 
אי עֶר פֿילט זיך אינעם אוניווערס וי בײַ זיך אין דער היים. אין ‏ 
נאָך נייטיק צוצוגעבן, אַז ,נישט אַלע תּמיד װוערט געבוירן אַ שלום 
אֲשַׂ"ו? 

שוין בײי זײַנע ערשטע טריט האָט דער רבי פֿון דער מאָדער- 
נער ייִדישער ליטעראַטור אים פֿאָרגעשטעלט וי ;נישט אֵש נאָך 
אַן אויסגעלאָשענעם פֿלאַם, נאָר שלום אַע, װאָס צעפֿלאַמט זיך אַלץ 
העלער און העלער" ?. שוין ביי זײַן ערשטן יאָרצענדלינג האָט אוג- 
דזער פּרעטענציעזער דענקער זיך פֿאַרגונען אַזױ צו זאָגן ;שלום 
אַשׁ איז איינער פֿון אונדזערע גדולים" און ;זײַן נאָמען האָט אַ רעכט 
דערמאָנט צו ווערן אין איינעם מיט די נעמען פֿון מענדעלע מוכר- 
ספֿרים, שלום עליכם און י. ל. פּרץ, אָבער זײַן באַדײַטונג פֿאַר דער 
איצטיקער לאַגע פֿון דער ייִדישער ליטעראַטור איז אַ סך אַ גרע- 
סערע איידער די באַדײַטונג פֿון זײַנע באַרימטע פֿאָרגײערס!, װאָרן 
,;ביז שלום אַש האָט די ייִדישע ליטעראַטור געהאַט נאָר אַ היימישן 
געברויכווערט און אַן אייגענע נאַציאָנאַלע װאָג", בעת ;שלום אַשׁ 


? שלום שליכם --- ;אַ װאָך מיט י, ל. פּרץ", אַלע װערק, נ"י 1919, ב' טו, 
זי 75, 

*י ל. פּרץ -- ;אַש", די װערק פון י. ל. פ, נ"י 1920, זי 191 (פון 
יאָר 1907). 

איז דער ערשטער ייִדישער קינסטלער, װאָס האָט אַריבערגעװאַקסן 
דעם צוים פֿון דעם ייִדישן תּחום" און ,ער איז דאָס ערשטע צויי- 
געלע, װאָס פֿלעכט זיך אַרײַן אין דעם אַלגעמײנעם געוויקס פֿון דעם 
אײראָפּעיִשן גײַסט" 5, 

פֿאַר אַ ליטעראַטור, װאָס איז געװאַקסן אין געטאָ, געווען אײַג- 
געצוימט צווישן בית-מדרש און פֿישמאַרק, געקיבעצט פֿון די מש- 
כּילים און מיט אומצוטרוי אָדער חווק פֿון די חסידישע קרײַזן, איז 
שלום אַש געווען גאָר אַ נײַער דרך. בעת מענדעלע האָט סאַטיריש 
אָפּגעשפּאָט פֿון שטעטל און שלום עליכם האָט גוטמוטיק אויסגע- 
שמייכלט, אָבער אַלץ זיך אַרומגעטראָגן צוװישן מנחם-מענדל און 
טבֿיה דעם מילכיקן, האָט י. ל. פּרץ דערזען די גרויסע דראַמע פֿון 
געטאָ, ווו ייִדן האָבן אַרומגעבלאָנדזשעט וי די שאָטנס בײַ נאַכט 
אױפֿן אַלטן מאַרק. כּדי צו דערמוטיקן, איז פּרץ אַװעק צו מעשׂיות, 
געשיכטן און לעגענדעס... און דאָ איז אַרײַנגעקומען אין דער יידי" 
שער ליטעראַטור ,/שלום אַש, באַרוישט מיט טיפֿן אינערלעכן גלויבן, 
געבענטשט מיט זעליקער לעבנספֿרײד -- איז אַרױסגעגאַנגען זוכן 
דעם גאָלדענעם ברונעם פֿון דער ייִדישער ווירקלעכקייט", און ,ער 
איז אויך אַ משיח-זוכער", און אַפֿילו אַז ער האָט זיך אַראָפּגעלאָזט 
אין דער גרויער װאָך, האָבן זיך , פֿאַר שלום אַשן די ייִדישע ווירק- 
לעכקייטן אַנטפּלעקט װי אַלטע, געלע בלעטער פֿון הײיליקע פֿאָד 
ליאַנטן, װי אַ יריעה פֿון אַ ספֿר-תּורה", אָבער ,ער האָט פֿון דאָרטן 
נישט אַרױסגעלײענט קיין באַהאַלטענע געדאַנקען וי י. ל. פּרץ", 
נײַערט ער ;שפּילט זיך מיט די ייַדישע ווירקלעכקייטן וי אַ קינד 
מיט טײַערע אוצרות", װײַל ,דאָס גרויסע מיסטעריום פֿון דער 
ייִדישער געשיכטע האָט זיך פֿאַר אים געעפֿנט וי אַ שפּילקאַסטן? 2,,, 


חיים זשיטלאָװסקי --- ,שלום אֵשׁ אין אמעריקע", אַלע װערק, נ"י 1951, 
ב' 2, זי 152 (פון יאָר 1910), 

23 ל, סרונק --- אידעאַליזם און נאַטוראַליזם אין דער ידישער ליטערא' 
טור, װאַרשע 1927, זי 36 און 44, 

דאָס שטעטל, אַשס, האָט ברײטפּלײציקע ייִדן. פּאַטריאַרכאַלע, 
יוסטע באַלעבאַטים. ייִדן צופֿרידענע. נישט בלויז יחזקאל גאָמבי- 
נער און ר' שלמה נגיד, נאָר אַפֿילו דער חזן מיט די משוררים, 
אבֿיונים, זײַנען נישט קיין קרעכצערס און אַװודאי נישט קיין וויינערס, 


די יונגע חבֿרה פֿון די פּוילישע שטעטלעך האָט דערפֿילט 
פֿרישע לופֿט, זי האָט אַזױ געטראַכט: ,מענדעלע, שלום עליכם און 
פּרץ איז פֿאַר אונדז געווען ליטעראַטור, גוטע ליטעראַטור, שיינע 
ליטעראַטור, אָבער אַלץ ליטעראַטור... שלום אַשׁ אין פֿאַר אונדז 
געווען מער װי ליטעראַטור. שלום אַשׁ איז פֿאַר אונדז געווען לעבן... 
מיר האָבן זײַנע טיפּן געקענט און געזען אין לעבן.. מיר האָבן 
געהערט, אַז אַשׁ איז אַן עם:הארץ, אַז ער קען קיין ייִדיש ניט שריי- 
בן; האָבן מיר געטראַכט: דער אֵשׁ איז דאָך עפּעס אַ גװאַלדיקער 
זשעני --- אויב זײַענדיק אַן עם:הארץ, און נישט קענענדיק קיין 
ייִדיש, קען ער שרײַבן אַזעלכע ריזיקע ווערק, איז ער דאָך עפּעס 
אַ געטלעכער מענטש" 5 


אַש האָט גלײַך אײַנגענומען דעם ליענער. פֿאַרכאַפּט. פֿאַר- 
כּישופֿט. די פֿרישקײט און די לעבעדיקייט פֿון זײַן שרײַבן האָט באַ- 
צויבערט, כאָטש מיט קיין מײַסטערשאַפֿט האָט זיך זײַן סטיל נישט 
אויסגעצייכנט. ,ער האָט ;קיין שולע נישט געמאַכט'; קיינער האָט 
זיך נישט אַרױסגעלאָזט אױפֿן וועג פֿון זײַן אָדע-סטיל און פֿון זײַן 
אַ סך מאָל ביטער צעקאַליעטשעטער שפּראַך"?. דאָך האָט זײַן 
שרײַבן באַצױבערט. װאָרן אַפֿילו אין קוילער-געסל זײַנען געווען 
געזונטע, מוטיקע ייִדן, אַפֿילו פּויערים האָבן זיך פֿאַר זיי דער- 
שראָקן,. גלײַכצײַטיק האָט אָבער אַשׁ געשילדערט רירנדיק די אומ- 
באַהאָלפֿנקײט פֿון פּויער אויף זײַן ;ערד": ער ;האָט געזען אַרום 
זיך די גאַנצע ערד, װי עס װאָלט געווען אַ ים פֿון שדים און איבער 


*א. ה. ביאַלין -- שלום אֵַש, מעקסיקע 1959, וו' 12--13, 
*שלמה ביקל -- איוסף אָפּאַטאָשו און דוד בערגעלסאָן", פנקס ב' 1, 
ניי 1965, וי 5, 

דעם אַלעם שטייט אַ גרויסערּ צלם און אויף דעם צלם הענגט אַ 
גרויסער, גרויסער קריסטוס מיט ברייטע, לאַנגע, לאַנגע הענט, 
וועלכע ער פֿאַרשפּרײט איבער דער גאַנצער ערד און שיצט פֿאַר די 
שדים" *,,. אויך די דאָזיקע ערדך האָט דער עשרייבער פֿון קוטנע גע" 
זען אַרום דעם ייִדישן שטעטל. געזען און געויזן. אט זײַנען די 
נישט-ייִדן, מיט וועלכע ייִדן דאַרפֿן לעבן... װאָרן דאָס עטעטל קען 
דאָך נישט פֿאַרבלײַבן אַן אָפּגעשלאָסענע געטאָ: אויך דאָס געטאָ איז 
דאָך אַ טייל פֿון אוניווערס. 


אַזױ אַרום איז אין שלום אַש פֿון שטעטל שוין דאָ אַ שלום אַשׁ 
פֿון די ,קריסטלעכע ראָמאַנען". 


;צי איז טאַקע שלום אֵשׁ דער גרעסטער ייִדישער 
שרײַבער?" 


ווען די יונגע אין פּוילן, גלײַך נאָך דער 1טער וועלט-מלחמה, 
האָבן דערװאָרבן אָנזען,. איז איינע פֿון זייערע גרויסע טעמעס פֿאַר 
עפֿנטלעכע דיסקוסיעס געװען: צי איז טאַקע שלום אַש דער גרעס- 
טער ייִדישער שרײַבער? ;וי דער שטייגער אין אַזעלכע פֿאַלן -- 
דערציילט רירנדיק דער הוױפּט-אָרגאַניזאַטאָר פֿון די דאָזיקע דיס- 
קוסיעס און רעפֿעראַטן -- מיט אַ לכתּחילה נעגאַטיון ענטפֿער", 
אָבער מיט דעם אַלײן, װאָס ער האָט אומצייליקע מאָל געשריבן 
וועגן אַשן, אַרױסגעטראָטן קעגן אים, דיסקוטירט, זיך געגריבלט, 
איז ער דערגאַנגען צו דעם, אַז ער האָט צו שלום אַשס פּטירה אָנ- 
געשריבן: שבֿחי שלום אֵש*. ;ער איז נישט מײַן רבי געװעזן 
שלום אש ז"ל -- נאָר אַז איך שרײַב איצט דאָס ערשטע מאָל די 
צוויי אותיות ז"ל נעבן זײַן נאָמען, רינען שװײַגנדיק טרערן פֿון 





'שלום אש -- פון שטאָט און דאָרף, װאַרשע 1911, זז' 101---102, 
5 מלך ראַװיטש = ;שלום אש", מײַן לעקסיקאָן, בי 2, מאָנטרעאָל 8, 
זי 18, בי | 

מײַנע אויגן... ער איז קיינעמס רבי נישט געוועץ, ער האָט קיין 
מאָל נישט געשפּילט קיין רבין, ער איז געווען בלויז ער, שלום אַשײ, 

װאָרן װיפֿל קוריאָזן און אַנעקדאָטן מען זאָל דערציילן, כּדי 
צו פֿאַרמינערן זײַן גרייס, איז ער אַלץ דער גראַנדיאָזער שרײַבער, 
וועלכער איז אַ סך מאָל, בלויז מיטן כּוח פֿון זײַן טאַלאַנט, געשטאַ 
נען ;קעגן אַ גאַנצער וועלט". און אַפֿילון אין דער צײַטונג, װוּ ער 
איז שוידערלעך אַרונטערגעריסן געװאָרן נאָך דעם וי ער איז צענד- 
לינגער יאָרן געוועזן איר פּאָפּולערסטער און באַליבטסטער מיט. 
אַרבעטער, איז גלײַך נאָך זײַן טויט געווען געדרוקט: ;שלום אַשׁ 
האָט געהאַט אַ גרויסן חלום. עס איז אייגנטלעך אונדזער אַלעמענס 
חלום, דער חלום פֿון אונדזערע בעסטע דענקערס פֿון אונדזער פֿאָלק. 
אַשׁ האָט געזוכט אַ דערנענטערונג צוישן ייִדן און זייערע שכנים, 
דאָס איז דאָך אַװודאי אונדזער אַלעמענס װוּנטש, אֵשׁ האָט ליב גע 
האַט דאָס ייִדישע, די ייַדן פֿון שטעטל און אויך די גיים פֿון 
שטעטל*פ, 

שלום אַש האָט אַרײַנגעבראַכט מיט זײַן שאַפֿן אַזױ פֿיל ליכט 
אין דער ייִדישער ליטעראַטור, אַז די חילוקי-דעות אָדער שאָטנס 
בײַ אַזאַ אָדער אַנדערער געלעגנהייט, צי וועגן די אָדער יענע באַ- 
זונדערע ווערק, צי וועגן זײַנע געזעלשאַפֿטלעכע אַרױסטריטן, קע- 
נען בשום אופֿן גנישט צו נישט מאַכן די אויסערגעוויינטלעכע קינסט- 
לערישע און אידעישע בײַטראָגן פֿון זײַן צעשטראַלטער שעפֿע- 
רישקייט. אַשׂ ,האָט אונדז באַשאַפֿן אַ קינדערשן גן-עדן אין פֿאַ- 
רעם פֿון אַ קליין שטעטל, װוּ עס הערט זיך נישט די גאַנצע צײַט 
די שטים פֿון נויט און עלנט? ?1, אַז ער איז אַװעק פֿון שטעטל און 
האָט געשילדערט די גרויסשטעט, האָט ער געזוכט, אַז ,די האַר- 
מאָנישע שבתדיקייט און די לירישע אידעאַלזאַציע? זאָל וערן 


? אַ. מענעס --- אין , פאָרװערטס", 21 יולי 1957, ציטירט פון שלמה ראַ 
זענבערג -- שלום אש פון דער נאָענט, 1' 363, 


?! בעל-מחשבות -- ,דרײַ שטעטלעך", געקליבענע װערק, נ"י 1953 

;געבונדן אין זײַנע שילדערונגען פֿון דעם אַמעריקאַניש-ייִדישן 
לעבן, װאָס איז אַזױ דורכגעדרונגען מיט װאָכעדיקײט, מיט פֿעלן 
פֿון טראַדיציע, פֿון טיפֿע װאָרצלען אין זאַפֿטיקער,. היימישער 
ערד"::. איז נישט געקוקט אויף אַלע מינים חילוקי-דעות און 
סיכסוכים פֿון פּאָליטישן כאַראַקטער טיילט אים צו דער קריטיקער 
דאָס חשובֿסטע אָרט ,אויבן אָן אין דער ייִדישער ליטעראַטור מיט 
דער פּאָעטישער װאַרעמקײט פֿון זײַן פּראָזע, מיט דעם ראָמאַנטישן 
אָטעם פֿון זײַנע טיף רעאַליסטישע לעבן-שילדערונגען, מיט דעם 
פֿאַרנעם און דער פֿילזײַטיקײט פֿון זײַן טעמאַטיק, מיט דעם טיף 
נאַציאָנאַלן און גלײַכצײַטיק אוניװוערסאַלן גײַסט פֿון זײַן שאַפֿן* 12, 
עס איז גענוג, ווען מיר וועלן אונטערשטרײַכן איינעם פֿון זײַנע 
גרעסטע צושטײַערן: ;ער האָט אונדז אַנטפּלעקט אַן אַלט:נײַעם 
כּוחות-רעזערוװואַר,. אַ גראַנדיעזן קראַפּטצענטער, דעם אמת פֿון 
קידוש-השם, דעם שענסטן יחוס-בריוו אונדזערף!" 15 

די לאַנגע שורה ראָמאַנען, װאָס שפּילן זיך אָפּ אויף אַלע ;ייִדי- 
שע" קאָנטינענטן, פֿון װײַטן אַמאָל און נישט לאַנגאָניקער פֿאַרגאַנ- 
גענהייט, אַפֿילו ווען מיר זאָלן אויסלאָזן די ,קריסטלעכע", און נע- 
מען בלויז די טרילאָגיע פעטערבורג-- וואַרשע-- מאָסקווע, קידועס 
השם, תהילים-ייַד און דאָס געזאַנג פֿון טאָל, מיט אָנקל מאָזעס פֿאַר 
אַ צוגאָב, איז אַ ריזיקע געשיכטע פֿון יִדישן לעבן דורך אַ גרן- 
סער גאַלעריע פֿון משפחות. די טרילאָגיע: ?אַ גרויסער שטייגער- 
און געזעלשאַפֿט-ראָמאַן; דאָס געבורט און די אַנװיקלונג פֿון ייִדישן 
גרויס-קאַפּיטאַל -- אױפֿן שטח פֿון אַלטן רוסלאַנד;: די ייַדישע 
געלט-אַריסטאָקראַטיע ברענגט אױפֿן מזבח פֿון נײַעם פֿאָטערלאַנד -- 
איניציאַטיוון און ענערגיע: איר הייסער װוּנטש און שטרעבן איז: זיך 


1 זלמן רייזען -- לעקסיקאָן פון דער יידישער ליטעראַטור, פרעסע און 
פילאָלאָגיע, ב' 1, װילנצ 1926, קאָלומס 181--182, 

2 ש, ניגער -- אַלגעמײנע ענציקלאָפּעדיע, ב' 5, נ"י 1944, קאָלום 12 

5 יצחק שיפּער -- ,װעגן שלום אַש און װעגן ,קידוש השם", ביכער. 
װעלט ני 6, װאַרשע 1923, ז' 454. 

צו באַהעפֿטן מיט דער קולטור און לעבן-שטייגער פֿון לאַנד; זי 
וויל זיך דאָ אין גאַנצן צונױפֿגיסן, אַרױסקריכן פֿון דער אייגענער 
הויט: זי איז אײפֿערזיכטיק פּאַטריאָטיש; איר פֿינאַנציעל-אינדוס- 
טריעלע טעטיקייט איז פֿאַר איר אַ הייליקע עבֿודה" און ;טראָט 
בײַ טראָט מיט דער געלט-אַריסטאָקראַטיע גייט די אַסימילירטע 
רוסיש-ייַדישע אינטעליגענץ" 14 איז דאָס בילד בלויז פֿון אַמאָליקן 
רוסלאַנד? נו, און אין די אַמעריקאַנער ישובֿים, אין אַנדערע פֹּאַ- 
ליטישע באַדינגונגען, בײַ אַנדערע לעבן-שטייגערס, קומען נישט 
פֿאָר ענלעכע פּראָצעסן אינעם ייִדישן לעבן? איז קלענער דאָס גע" 
יעג צו גבֿיראָקראַטיע און אַסימילאַציע -- פֿאַר יעדן פּרײַז? 

וועגן ארץיישׂראל -- װאָס שלום אַשׁ האָט בײַגעטראָגן פֿאַר 
ארץיישׂראל --- איז גענוג צו זאָגן, אַז ער איז דער ערשטער יידי- 
שער שרײַבער, וועלכער האָט קינסטלעריש אַנטפּלעקט דאָס אַלט- 
נײַ-לאַנד אין זײַן פֿיבער-:חלום, אַזױ פֿון די חלוצים, וי פֿון די 
מקובלים. דאָס געזאַנג פֿון טאָל איז דאָס געזאַנג צו ישׂראל של 
מעלה און ישֹׂראל של מטה. אָבער דאָס דאָזיקע ווערק איז נאָר דאָס 
בוך, װאָס איז אין גאַנצן אָפּגעגעבן פֿאַר דעם איינעם מאָטיוו, ארץ- 
ישׂראל, חיבת ציון און אַהבֿת ישׂראל איז איבער און אַריבער 
אין אַלע ווערק פֿון שלום אַשׁ. און דאָס איז זיכער די סיבה, װאָס 
אֵשׁ איז לחלוטין איגנאָרירט געװאָרן אין ראַט פֿאַרבאַנד: קיין איין 
בוך זײַנס איז דאָרטן נישט געדרוקט געװאָרן זינט דער רעװאָלוציע, 
פּונקט װוי ס'איז קיין איין דראַמע זײַנע נישט געשפּילט געװאָרן אין 
טעאַטער, בעת אין דער גאַנצער וועלט, נישט בלויז אין ייִדישע 
טעאַטערס, נאָר אויך אין די גרעסטע נישט-ייִדישע טעאַטערס, זייַ- 
נען געשפּילט געװאָרן אַשס טעאַטער:שאַפֿונגען און סצעניזאַציעס 
און זיי זײיַנען געווען וויכטיקע דערשײַנונגען אינעם קולטור-לעבן 
פֿון די צענטערס, 

נישט אומזיסט איז שלום אַש, דער ערן-פּרעזידענט פֿון ייַדישן 





+ח. ש. קאזדאן -- שלום אַש, ג"י 1966, ז' 53, 

פּ,נ.-קלוב אַ סך יאָרן, שוין אין 1929, אױפֿן קאָנגרעס אין וין 
געווען אַ פּאָפּולערע פֿיגור אַפֿילו פֿאַר דער נישטיידישער שריי- 
בערוועלט. אוועלט-באַרימטקײיטן זײַנען דאָ, אָבער די גאַנצע אױפֿ- 
מערקזאַמקײט פֿון אַלעמען איז אויף שלום אַשן... מען האָרכט אים, 
וי מען האָרכט אַ נבֿיא" 15.. יאָ, קאַשן קען דאָך יעדערער. עס 
איז אַ וועלטנאָמען... אַלע װײַלע פֿירט אים אַן אַנדערער אונטער 
דער האַנט, שמועסט מיט אים, פֿרײט זיך און רעספּעקטירט אים* 15, 

און שלום אַשׁ איז שטענדיק איינער אַלײן. קיין מאָל נישט 
אין קיין פּאַרטײ. אָן שוץ פֿון ,געשוווירענע חבֿרים"... און ער ווערט 
זיך. געווען יאָרן, ווען מ'האָט אים ממש פֿאַר אַן אַחר געשטעמפּלט, 
זײַן געװאַגטקײט, צו װײַזן יעזוסן און די אַפּאָסטאָלן להיפּוך צו די 
אָנגענומענע נוסחאות אין דער ייִדישער וועלט, האָט אים געבראַכט 
פֿאַנטאַסטישע דערפֿאָלגן אין דער קריסטלעכער ועלט, אָבער אָן 
אַ שיעור בזיונות און שפֿיכת דמים אין דער ייִדישער וועלט. ,שלום 
אַש, דער שרײַבער פֿון ראָמאַנען און סקיצן -- האָט געשריבן דער 
פּאָפּולערסטער רעדאַקטאָר פֿון דער גרעסטער צײַטונג -- האָט זיך 
גאָר גענומען זאָרגן וועגן ענדערונגען אין דעם רעליגיעזן לעבן פֿון 
ייִדישן פֿאָלק און הױפּטזאַכלעך וועגן ברענגען יעזוס כריסטוסן צו 
ייִדישע הערצער" ':. און אַ שאַרפֿער פּאָלעמיקער, וועלכער האָט 
פֿון פּאָלעמיק געמאַכט זײַן שרײַבערישע ספּעציאַליטעט, האָט אַרײַן- 
געשריבן נישט מער און נישט וייניקער: ;נאָך דעם וי שלום אֵשׁ 
האָט זיך דערװײַטערט פֿון ייִדנטום און פֿון ייַדן איז עס געווען נאַ- 
טירלעך, ער זאָל זיך אויך אָפּרוקן פֿון מדינת ישׂראל, װאָס שטייט 
אין סאַמע האַרץ פֿון ביידע;: און אפֿשר האָט עס צו טאָן דערמיט, 
װאָס שלום אַש, אין זײַן קריסטלעכן גאַנג, האַלט זיך נענטער פֿון 
אַלץ צו די שריט פֿון דעם קאַטױליציזם, און קאַטאָליקן זײַנען פֿאַר- 


5 מלך ראַװיטש --- ד"ז. 

5 יהושע פערלע --- ,אויפן קאָנגרעס פון די פּען-קלובן אין װין", ליטע- 
ראַרישע בלעטער, װאַרשע, 5 יולי 1929, ז' 517, 

/זאב. קאַהאַן -- שלום אַשס נײַער װעג, ג"י 1941, ז' 94י 

שטײַפֿטער קעגן דער אױפֿריכטונג פֿון אַ ייַדישער מדינה" 15.. די 
צערייצטקייט האָט אַזױ װײַט פֿאַרפֿירט, אַז אַ קריטיקער, װאָס האָט 
נישט איין מאָל באַזונגען אַשס דראַמעס, אױפֿגעפֿירט אין קונסט- 
טעאַטער,. האָט אים אָפּגעמאָלן, שרײַבנדיק אין אַ בוך מעמאַרן 
;איך האָב דערזען פֿאַר זיך אַ מעכטיקע, רייצנדיקע חיה" פ"... 

איז אַ װוונדער, װאָס שלום אֵש, װוינענדיק שוין אין מדינת 
ישׂראל, געציילטע טעג פֿאַר זײַן צוזאַמענברעכן, האָט געזאָגט צו 
זײַן סעקרעטאַר: ,כ'בעט אײַך זייער, ברענגט מיר נישט קיין זשור- 
נאַלן, װוּ ס'רעדט זיך וועגן מיר, איך וויל נישט קיין אָנפֿאַלן און 
וויל נישט קיין פֿאַרטײידיקונגען; וועגן מיר האָט מען שוין זייער 
אַ סך געשריבן, גוטס און שלעכטס. איך האָב שוין גענונוי" 0 


די געפֿאַלענע, װאָס ווילן זיך אױפֿהײבן, נאָר מ'לאָזט נישט.. 


דאָס איז אַ באַליבטער מאָטיוו אין שלום אַשט שאַפֿן? דער 
דראַנג צו רעהאַביליטירן זיך. 


אינטערעסאַנט, אַז די דאָזיקע טענדענץ האָט זיך באַװיזן ביי 
אַשן גראָד ווען אין דער רוסישער ליטעראַטור איז אַרײַן אין דער 
מאָדע די ליטעראַטור פֿון אױיסגעלאַסנקײט, אינספּירירט פֿון אַרצֵי 
באַשעווס , סאַנין" און ,די פֿרױ װאָס שטייט אין מיטן", געקומען 
וי אַ רעזולטאַט פֿון דער ירידה אין רוסלאַנד נאָך דעם דורכפֿאַל 
פֿון דער ערשטער רעװאָלוציע. בעת אין רוסיש קריכט מען אין 
שענק אָדער ;הײַזל" צו פֿאַרשיכּו'ן זיך, פֿאַרגעסן, װאָס ווייניקער 
טראַכטן און לעבן נאָר מיטן הײַנט, קומט בײַ אַשן יענקל שאַפּשאַ- 


* חיים ליבערמאן -- שלום אש און קריסטנטום, אן ענטפער אויף זײַנע 
מיסיאַנערישע שריפטן, ג"י 1950, {' 227, 


א. מוקדוני -- אין װאַרשע און אין לאָדזש, ב' 1, בוענאָס-אײַרצס 1955, 
זי 182, 7 


פ*יצחק פּאַנער -- שלום אַש אין זײַן לעצטער היים, תליאָביב 1958, זי 
0 | 

וויטש, װאָס וויל אויסהיטן זײַן טאָכטער פֿון זײַנע זינד, נאָר גאָט 
פֿן נקמה לאָזט נישט.. שפּעטער ויל מאָטקע גנ3 פֿאַרדינען וי 
אַ האָרעפּאַשניק זײַן ברויט, לאָזט מען אים נישט, ווען מ'דערקענט 
אים. 
די קאָנסערװאַטיווע קליינבירגערלעכע מאָראַל לאָזט נישט זיך 
רעבעלירן, | 
אַש, אין תּוך אַלײן אַ קליינבירגער, איז דווקא אָפֿט רעװאָלו- 
ציאָנעריש, 
זײַן נעמען זיך צו דער יעזוס-טעמע איז אויך אַ רעזולטאַט 
פֿון זײַן שטורמישער נאַטור, װאָס לאָזט זיך נישט צוימען. 
שלום אש וויל דווקא צונױפֿפֿירן די, וועלכע זײַנען צווישן זיך 
צעקריגט, 
וי אַ פֿרײַער מענטש, נישט אונטערגעװאָרפֿן קיין דאָגמעס און 
פּאַרטײען, האָט ער געװאַגט אַפֿילו אין סאַמע מאָסקװע אַ קלאַפּ 
מאָן אין טיש. אָט דער קלאַפּ אין טיש האָט לאַנג אָפּגעהילכט אין 
דער ועלט, איבער הױפּט אין דער ייִדקאָמוניסטישער וועלט, װווּ 
מ'האָט זיך אײַנגערעדט, אַז ראַטן"פֿאַרבאַנד װעט װערן אַ ג-עדן 
פֿאַר דער ייִדישער קולטור און בעיקר פֿאַר דער ייִדישער ליטעראַ- 
טור און קונסט, 
וי װײַט מ'איז אין מאָסקװע געגאַנגען אין דער ריכטונג, אויף 
נישט מוחל זײַן אַשן פֿאַר זײַן קלאַפּ אין טיש, דערציילן 5 קורצינ- 
קע שורהלעך מיט אַ גראַם, װאָס אַ דעמאָלטיקער קאַזיאָנער פּאָעט 
האָט אָפּגעדרוקט אין ;אָקטיאַבר* צו אַשס ספיאָריקן יוביליי: 
;צו אײַעלר געבורטסטאָג 
אַן אָרדן אַזא : 
א קויל פון א ברוינינג ! 
אֵש, 
שא וי 21 


1 לעאָניד --- , פעפערס ברוינינג", װאָכנשריפט ני 6, װאַרשע 1931, 

פֿון דער נאַטור אַ שטימונגמענטש, האָט אש זיך דערלויבט אַ 
זאָג צו טאָן הויך און שטאַרק, אַז עס זאָל פֿאַרקלינגען אַ וועלט. 
זײַן ראָמאַן טויטאורטיי?ל, געדרוקט אין אַ ריי נישטייִדישע סאַ- 
ציאַליסטישע צײַטונגען, האָט פֿאַרשטאַרקט דעם אינטערעס צום 
מחבר. און אֵשׁ האָט אין איינעם פֿון זײַנע אומצײליקע אינטער- 
וויוען געזאָגט: ,איך האָב פֿײַנט אַלע בורזשואזנע ייִדן: דאַקטױרים, 
אַדװאָקאַטן, אינזשענירן, גבֿירים: זיי האָבן קיין מאָל עפּעס געטאַן 
פֿאַרן ייִדישן פֿאָלק און װועלן קיין מאָל נישט טאָן; איך האָב ליב 
די ייִדן פֿונעם פֿאָלק, די ייִדישע מאַסע: זי איז געזונט, אײנפֿאַך, 
אין איר איז נישט פֿאַראַן קיין פֿאַרדאָרבנס* 22, 


אין זײַן בונטאַרישקײט קעגן יעדער באַגאַנגענער עוולה איז 
רעכט געווען, ער זאָל די גאַנצע אָרטאָדאָקסישע וועלט אַנצינדן 
מיט זײַן אַרױסטריט קעגן מילה. די אמתע סיבה אי פֿאַרן ברייטן 
עולם פֿאַרבליבן אומבאַקאַנט -- װאָס מען האָט געװוּסט איז נאָר, 
אַז אש האָט געהאַלטן מילה פֿאַר אַ , באַרבאַרישן* אַקט.. 


אַזאַ גרימצאָרן האָט אַש אַרױסגערופֿן קעגן זיך מיטן אָננעמען 
די באַערונג פֿון מאַרשאַל פּילסודסקי, בעת פּױילן האָט זיך גענומען 
חבֿרן מיטן פֿאַשיסטישן דײַטשלאַנד, און פּילסודסקי אַלײין האָט 
דערפֿירט פּױילן צום פֿאַשיזם. דעם אמת האָט דער עולם נישט גש- 
װוּסט: אַז די באַערונג האָט נישט באַקומען אש פֿאַר זײַן פּערזאָן, 
נאָר װוי דער ערן"פּרעזידענט פֿון ייִדישן פּ.ע.ג.-קלוב, און אין פּױלן 
האָט מען נישט געװאָלט, אַז דער קדשי-קדשים פֿון דער ייִדישער 
ליטעראַטור זאָל צוריקװאַרפֿן דעם דיקטאַטאָר פֿון פּוילן די באַץ- 
רונג ,פּאָלאָניאַ רעסטיטוטאַ?... אֵשׁ האָט זיך פֿון דער שאַנד לײַכט 
געקאָנט באַפֿרײַען (ער איז געווען אַן אַמעריקאַנער בירגער), אָבער 
-- טאָמער װאָלט דאָס געבראַכט די ייִדן אין פּוילן נאָך גרעסערע 


** אָסקאַר קאַרטאָשיגסקי אין בערלינער ,פאָרװערטס", ציטירט פון דאָס 
פַרײַע לאַנד נ' 26, נ"י 1912, ז' 15, 

צרות? פּאַרטײלײַט האָבן דאָס געװוסט, אָבער פֿאַר זייער פּאָליטיק 
האָט געלוינט אַרונטערצורײַסן אַשן און זיך װײַזן פֿאַר העלדן.. 


איינער פֿון די בעסטע קענערס פֿון דער ייִדישער לאַגע אין 
יענער צײַט האָט פֿון דעסט וועגן געהאַט קוראַזש צו שרײַבן: קאַש 
אַליין איז באַשטימט איינער פֿון די עלטסטע כּהנים אין דעם בית 
המקדש פֿון גערעכטיקייט? און בעיקר ;איז אַשׁ אַ הייסער ייִדישער 
נאַציאָנאַליסט? *2. גענוג צוצוגעבן אַז ,ארץ:ישׂראל איז געוען 
דער וויכטיקסטער מקור פֿון זײַן שרײַבערישער באַגײַסטערונג און 
די צום אָפֿטסטן באַנוצטע טעמע" *=, 


8 רינגען: משפּחח, לאַנדסלײַט און פאַלקסטרײַשאַפֿט 


שלום אֵש, נישט געקוקט אויף די בערג מיט קריטיק און פּאַ- 
לעמיק, װאָס זײַנען וועגן אים אָנגעשריבן געװאָרן, איז נאָך אַלץ 
נישט פֿאָרגעשטעלט געװאָרן מיט זײַן פֿולער שעפֿערישקײט. דער 
ביאָגראַפֿיע-ראָמאַניסט, װאָס װעט זיך פֿאַרמעסטן צו שילדערן אַשס 
לעבן און שאַפֿן, װעט געפֿינען אַ ים מיט רייצנדיקן שטאָף, מיט 
וועלכן ער װעט לאַנג און שווער זיך דאַרפֿן ראַנגלען, כּדי אים צו 
באַהערשן, 


װײַל אַפֿילו דער קאַטעגאָרישסטער קעגנער מון אָנערקענען 
;אש איז געווען אַ שרײַבער מיט אַ רײַכן און ברייטן דיאַפּאַזאָן.. 
נישט געקוקט אויף די קאָמפּליצירטע װידערשפּרוכן אין זײַן וועלט- 
באַנעם, װאָס האָט אים דערפֿירט צו פֿאַלשע אָפּשאַצונגען פֿון די 
וויכטיקסטע היסטאָרישע פּראָצעסן אינעם 20סטן י"ה (די אָקטיאַ- 
בער-רעװאָלוציע, אויפֿקום און אױפֿבױ פֿון דער סאָוועטישער גש- 


5 מ. זילבערפאַרב -- ,שלום אַש, דער פּאָליטיש-געזעלשאַפטלעכער ט|- 
ער"י, די צוקונפט, נ"י, יוני 1921, זזי 412 און 414, 

+ יצחק טורקאָװיגרודבערג -- שלום אַשס דרך אין דער יזישער איבי- 
קייט, בית שלום אֵש, זי 127, 

זעלשאַפֿט אד"גל), האָט ער אָנגעשריבן אייניקע פֿונדאַמענטאַלע 
ווערק וועגן לעבן פֿון די ייִדן אין פּוילן און אַמעריקפ* 25, 

שלום אֵשׁ איז פֿאַר דער ייִדישער ליטעראַטור, װאָס טאָלסטאָל 
איז פֿאַר דער רוסישער ליטעראַטור, אַשס אָפּקלאַנג אין דער בריי- 
טער וועלט איז אפֿשר נישט קלענער װי טאָלסטאָיס. און, אויב 
מ'גריבלט זיך אין פּערזענלעכן לעבן, װעט מען אין טאָלסטאָיס 
לעבן געפֿינען אפֿשר נישט וייניקער ;טעותים" וי אין אַשס... און 
מ'װאָלט געקאָנט מאַכן נאָך עטלעכע פּאַראַלעלן, בכדי דאָס בילך 
פֿון אַשן דעם קינסטלער און מענטש זאָל אַזױ שײינען װי ער פֿאַר- 
דינט דאָס, 

שלום אַש האָט קיין מאָל נישט געהאַט קיין פּרעטענזיע צו 
זײַן אַ מורה-דרך. אָבער זײַנע ראָמאַנען, איבער הױיפּט קידוש: הששם 
און תהילים-ייד, װי זײַנע דראַמעס אַ שנירל פערל און גאָט פֿון 
נקמה, בלײַבן אײַנגעקריצט אין זכּרון לעולם ועד. ,איינער פֿון די 
שטאַרקסטע מאָמענטן, װאָס איך קען זיך דערמאָנען, איז דער דאַ- 
זיקער אין שלום אַשס אַ עשנירל פּערל, װוּ דאָס 17יאָריקע מיידעלע 
ווערט פּלוצעם אַ 70יאָריקע מומע יענטעלע -- דעם עולם באַפֿאַלט 
אַ פּחד* 25 ס'איז אַ פּחד, װאָס האָט אַן אַנדער נאָמען: גאַטספֿאָרכ- 
טיקייט. עס געשעט דער נס, מיט וועלכן עס טראָגט זיך אַרום, וי 
אַ שמש מיט אַן אתרוג צום בענטשן, דאס הייליקע עזנײַדערל, וושל- 
כער פֿאַרקױפט בטחוןי. 

שלום אש האָט, אַזױ אַרום, מקיים געווען, װאָס ער האָט זיך 
אָנגעצײיכנט: ;,אין אַ צײַט, ווען די פֿײַנדשאַפֿט און דאָס שלעכטס, 
פֿאַרקלײדט אין פּאַטריאָטישע שאָוויניסטישע לאָזונגען, שפּײַען סם 
פֿון טויזנטער מײַלער -- האָט ער געזאָגט -- און פֿאַרגיפֿטן די 
וועלט, שאַרפֿן די נעגל פֿון איין טייל מענטשן קעגן די אַנדערט, 
טראַכטן-אויס רשעותדיקע טעאָריעס, כּדי צו זייען נויט און ווייטיק 


25 סאָװעטיש היימלאנד, מאָסקװע, יאַנואַר 1965, ו' 160, ;נאָטיצן אַפן 
קאַלענדאַר? 
** יואל עֶנטין -- טעאָטער-בוך, קונסט-טעאַטער, נ"י 1928, זי 33, 

צווישן די מענטשן, אין אַזאַ צײַט מוזן מיר, שריפֿטשטעלערס, נאָך 
מער שטאַרקן אונדזער צוזאַמענבונד. מיר מוזן דורך אונדזערע 
שריפֿטן עפֿענען פֿאַר דער וועלט די הערצער פֿון אונדזערע פֿעלקער 
און באַװײַזן, אַז אין אַלע מענטשן, אין װאָס פֿאַר אַן אומשטענדן זי 
זאָלן נישט לעבן, אין װאָס פֿאַר אַ סבֿיבֿות זיי זאָלן זיך נישט גע" 
פֿינען -- רינט דאָס זעלביקע מענטשנבלוט און אַלע ווערן מיר גע- 
פֿירט דורך די זעלביקע מזלות" 2, 

שלום אַש, וועלכער האָט זיך פֿון זײַן יוגנט אָן אַרומגעטראָגן 
מיט דעם געדאַנק, וי אַזױ ייִדן זאָלן אין דאָרף קענען פֿאַרשטײן 
די פּאָליאַקן, פּונקט וי מיר ווילן, אַז די פּאָליאַקן זאָלן פֿאַרשטײן 
די ייִדן, און אַזױ די דײַטשן, פּונקט װי די ענגלענדער -- האָט 
פֿאַרחלומט, אַז קודם- כּל דאַרף מען זען, די געטער זאָלן צווישן זיך 
לעבן בשלום.., 

וועלן די געטער לעבן צװישן זיך בשלום, און וװועלן זייערע 
נבֿיאים לעבן צווישן זיך בשלום, קען מען האָפֿן אַז די מענטשן 
וועלן אויך זיך צונױפֿרײדן און זיך אײַנפֿאַרשטײן.. 

דער געדאַנק פֿון אַלװעלטלעכקײט האָט אינספּירירט שלום 
אַשן אױפֿצוװיַזן דער גרויסער וועלט, אַז זי האָט אַ טעות, ווען זי 
האַלט די ייִדן פֿאַר אירע שׂוואים. דעם דאָזיקן טעות דאַרף מען 
אויסמעקן פֿון דער געשיכטע. אוױפֿקלערן. פֿאַרריכטן. קומען צו 
אַן אויסגלײיך... 

ווען מ'געדענקט, אַז שלום אַשׁׂ האָט זײַנע ;קריסטלעכע ראָמאַ- 

נען* געשריבן אין די יאָרן ערבֿ און אין מיטן פֿון דער 2טער וועלט- 
מלחמה, ווערט קלאָר די כּוונה, װאָס אֵשׁ האָט געהאַט, 

שילדערנדיק גאַנצע משפּחות, וועלכע האַלטן זיך שטאַרק צו- 
זאַמען, הגם אינעװייניק קומעפֿאָר גרויסע רײַסערײַען און קאָנ- 
פֿליקטן, און שילדערנדיק וי גרויס עס איז דער כּוח פֿון לאַנדס- 

7,מײַן אויפגאַבע אלס שריפטשטעלער", רעדע אויפן קבלתפּנים אין 
לאָנדאָן, ליטעראַרישע בלעטער, װאַרשע, 2טער מאַרץ 1934, 

מאַנשאַפֿטלעכקײט, װײַל עס איז אין זיי דאָ דער קערן פֿון משפּחה- 
דיקער צוגעבונדנקייט, איז שלום אֵשׁ לאָגיש געקומען צום 3טן 
רינג, פֿאַלקסטרײַשאַפֿט, װאָס איז אַ צונויפשמעלצונג פֿון משפּחה- 
דיקייט מיט לאַנדסמאַנשאַפֿטלעכקײט אין װעלטפֿאַרנעם -- װײַל 
ייִדן זײַנען אַ פֿאָלק, װאָס איז צעזייט און צעשפּרײט איבער דער 
גאַנצער וועלט, 

פֿאַר שלום אַשן האָט עקסיסטירט אַ װועלטייַדנטום, אויסגע- 
קנאָטן פֿון אַ סך לאַנדסמאַנשאַפֿטלעכע קיבוצים. דערפֿאַר איז אָנקל 
מאָזעס אַשס אַ גרונטווערק -- עס איז זײַנס אַ גרונטגעדאַנק. אַז 
ער איז געקומען, װוּ ער איז געקומען, האָט ער זיך געפֿילט וי 
אָנקל מאָזעס, גרייט אַלעמען אַרומצונעמען, וי זיי װאָלטן פֿון איין 
שטעטל געקומען. 

| די וועלט איז פֿאַר אים געווען -- אַ גרויס שטעטל,, 


דערפֿאַר איז איינער דעם אַנדערן מחױיבֿ טײַער צו האַלטן 
;מיט אונדזער גאַנצער ליבע צו ארץיישׂראל -- האָט ער געשריבן, 
--- מיט אונדזער גאַנצער באַגײַסטערונג פֿאַר דעם העלדישן קאַמף 
פֿון די ייִדן אין ארץ-ישׂראל, מוון מיר נישט פֿאַרגעסן איין זאַך; 
דאָס אײיראָפּעיִשע ייִדנטום איז אָפּגעגאַנגען אין זײַן בלוט נישט נאָר 
פֿאַר דעם אידעאַל פֿון ערדישן קיום: דאָס אײראָפּעישע ייִדנטום 
איז אַ טייל פֿון דער אײראָפּעישער ציװיליזאַציע... דאָס ייִדישע 
בלוט האָט זיך אויסגעמישט מיט דעם בלוט פֿון מיליאָנען רוסי- 
שע זין, פּױלישע, פֿראַנצײיזישע, האָלענדישע, בעלגישע און אַלע 
אַנדערע פֿרײַהײט-ליבנדיקע עלעמענטן, װאָס האָבן געקעמפֿט קעגן 
דעם שונא" 5 

מיט זײַן כאַראַקטעריסטישער לײַדנשאַפֿט האָט שלום אַש אַרײַג- 
געזאָגט זײַן װאָרט בי אַלע גרויסע מאָמענטן פֿון ייַדישן לעבן. ער 
איו נישט געווען קיין אָראַטאָר, אָבער דער רוח הקודש האָט אים 
אַ סך מאָל באַגלײט אויך אין ריידן. ער האָט אומצייליקע מאָל גע- 





כשיססטסבט. 

5 יודישע בילדער נ' 2, מינכען 1947, זי 2, 

רירט ביז טרערן ריזיקע אױידיטאָריעס, ווען ער האָט פֿאַר זיי גע- 
רעדט וועגן ברענענדיקע פֿראַגעס, וועלכע האָבן וי שפּיזן געשטאָכן... 

שלום אש האָט אָבער זײַן לאַנגלעביקײט אויסגענוצט בעיקר 
פֿאַר זײַן ליטעראַרישן שאַפֿן,. און ער איז געווען פֿרוכטיק ביז דעם 
לעצטן אָטעמצוג. אַפֿילו ווען ער איז שוין געווען אַ צװאַמענגע- 
בראָכענער, האָבן זיך געוועבט נײַע, גרויסע, שיינע פּלענער פֿון 
נײַע, גרויסע, שיינע ווערק. 

אַ װוּלקאַנישע נאַטור געווען. אַן אומפֿאַרגלײַכלעכע אַרבעט- 
זאַמקײט פֿאַרמאָגט. אַפֿילו דער פּרעטענציעזער היסטאָריקער האָט 
דרך-ארץ פֿאַר זײַן באַהאַװנטקײט אין די תּקופֿות, וועלכע ער באַ- 
שרײיַבט. גזירת תּ"ח ותּײט איז זייער אַ שווערע טעמע. אַ סך פֿאַר- 
נעפּלטקײטן זײַנען באַלױכטן געװאָרן נאָך אַשס ראָמאַן, אָבער ווען 
אַשׁ איז צוגעטראָטן צו שרײַבן וועגן יענער צײַט, איז נישט געווען 
גענוג אױיסגעפֿאָרשטער שטאָף. אָבער ;אַש שילדערט די תּקופֿה -- 
זאָגט דער היסטאָריקער -- מיט אַ סך פֿאַרשטענדעניש און אויך 
מיט אַ סך וויסן... קידוש השם איז דער היסטאָריש-פֿילאָסאָפֿישער 
געדאַנק פֿון אַשס ראָמאַן... נאָר פֿאַר אים איז וויכטיק אויך די 
לעקציע פֿון דער געשיכטע, װאָס זי לאָזט אונדז הערן און זאָגן, אין 
װאָס עס באַשטײט דער ידערשטאַנד-כּון" 29, 

אַפֿילו די איינע לעקציע פֿון דער געשיכטע איז ניצלעך נישט 
בלויז פֿאַר ייִדן. װאָרן ;די קולטור פֿון יעדן פֿאָלק, װי קליין דאָס 
פֿאָלק זאָל נישט זײַן, איז דאָס גוטס פֿון דער גאַנצער מענטשהייט", 
וי ,די שפּראַך, און דורך איר די ליטעראַטור, איז דאָס וויכטיקסטע 
מענטשלעכע גוטס" 30, 

? יעקב שאצקי -- ;אַשס קידוש השם אין ליכט פון געשיכטע", טעאַטער-: 
בוך, זזי 9--10, 

שלום אֵשׁ -- רעדע אויפן װינער פּיע.נ. קאָנגרעס, ליטעראַרישע בלע- 
טער, 5 יולי 1929, זו' 516--517, 


א ש טע טר 


די שטוב 


די טיר פֿון דער ;שטוב" איז אָפֿן אַ גאַנצן טאָג און אַ גאַנצע 
נאַכט, און וי אין גאַסטהױז דרייט מען זיך דאָרט תּמיד אַרײַן" 
און-אַרױס. איז'ן איז עס ר' יחזקאל גאָמבינערס ;שטוב", נאָר דאָך 
-- אַ שטאָטשטוב, אַ רשות-הרבים, אַזױ אַז אַ ווילד פֿרעמדער קומט- 
אַרײַן און זעצט זיך אַנידער, גייט נישט אָן די קשיא: קװאָס װעט 
איר זאָגן, ר' ייָד?2... דאָ זײַנען אַלע אין דער היים. פֿאַרלאָזט אַ 
שטאָט-באַלעבאָס זײַן היים אין דער פֿרי אָן אַ גלאָז װאַרעמס, 
גייט ער זיך פּראָסט מיט טלית און תּפֿילין אַריבער צו ר' יחזקאלן 
אין ;שטוב" אַרײַן און װי אַ היימישער הייסט ער איינער פֿון די 
דינסטן, אַז זי זאָל אים אַ גלאָז טיי דערלאַנגען. מער איז מסוגל די 
;שטוב? צו אַ גלעזל באָרשטש. נאָך אים קומט מען אַרײַן אין אַ 
ווינטערדיקן נאָכן אָנבײַסן, אַז דער פֿראָסט קנאַקט, און מען ויל 
זיך די גלידער אָנװאַרעמען. און ווער שמועסט נאָך, אַז מען קאָכט 
בײַ מלכּהלען -- ר' יחזקאלס װײַב -- דעם קנאָבלבאָרשטש. צו 
נעמען אין ;שטוב?" איז נישט קיין חרפּה. דער מנהג איז שוין אַזױ: 
אַ גלעזל באָרשטש -- אַ טרונק װאַסער. פֿױלט זיך נאָר אַ שטאָט- 
באַלעבאָסטע די הרובע: אונטערצוהייצן, נעמט זי איר טעפּל און 
טראָגט עס צו מלכּהלעס קיך אַריבער. און אין מלכּהלעס קיך גע" 
פֿינען זיך די גאַנצע שטאָט טעפּלעך. טייל מאָל פֿאַרטױשן זיך די 
באַלעבאָסטעס מיט די טעפּלעך, וערט דאָרט אַ לעבן מאַכט זיך 
אַ יונג אַ {ברוגז" אין דער היים, האַלט ער זיך אויף אין ר' יחז" 


קאלס שטאַלן. צו זאָגן איז נישטאָ װאָס: ברויט און זעמל וערן בײַ 





--=+ 


1 אויוון. 

ר' יחזקאל גישט פֿאַרשלאָסן -- אַלץ איז אין קיך פֿרײַ וי װאַסער. 
פּוטער און רעטעכער איז שטענדיק דאָ אין קעלער. דער שליסל 
פֿון קעלער הענגט אין קיך, בי יענטען -- דאָס דינסטמיידל -- 
אַ אוווילע טאָכטער*, ברודער. אַז נישט, קריגט זי קלעפּ. ר' יחזקאל 
הייסט אַלין, 
+ 

די נאַכט האָט דאָס שטעטל אונטער איר שוץ אַרונטערגענו- 
מען, און די גאַנצע װעלט אַרום און-אַרום האָט זי אין זיך באַ- 
האַלטן,. אין מיטן דער נאַכט האָט זיך אַ רעשנדיק קלאַפּן פֿון פֿערד 
און רעדער דערהערט אויף שטיינער. דאָס רעשן איז פֿאַרשטומט 
געװאָרן בײַ דעם שטראַל שײַן, װאָס אין פֿון אַ לאָדן אַרױסגע- 
דרונגען, און פֿון װאָגן איז ער אַראָפּ,.. שווערע ;באַלעבאַטישף" 
טריט האָבן זיך איבערן קאַרידאָר געלאָזט הערן. דאָס האָבן גע- 
מוזט קומען חיימישע, װאָרעם זיי האָבן באַלד די קליאַמקע פֿון טיר 
געפֿונען,. אױפֿגעעפֿנט און אין ,שטוב" אַרײַן, 

אין דער ברייטער, לאַנגער ;שטוב" איז קיינער נישטאָ. זי איז 
פֿול מיט שאָטנס. דער גרויטער װינטערלאָמפּ מיט דער ברייטער 
שײין, װי אַ באָבע אין אַ ברייטן פֿאַרטעך, ברענט זיך איינע אַלײן 
צווישן די שאָטנס אין מיטן שטוב. די אָנגעקומענע ייִדן זײַנען אין 
לאַנגע,. ברייטע שאָפֿפּעלצן. די ברייטע קאָלנערס זײַנען ביזן 
האַלבן רוקן פֿאַרװאָרפֿן און בײַם האַלדז מיט אַ ברייטן, רויטן שאַל 
פֿאַרבונדן. צווישן די טונקעלע פֿאַלדן, װאָס פֿאַרװאַרפֿן זיך אין די 
פּעלצן, האַלט זיך נאָך אויף דער טונקעלער סוד פֿון דער גאַכט, 
װאָס זיי האָבן פֿון דרויסן מיטגעבראַכט... אויף די קעפּ האָבן זי 
שאָפֿענע היטלען מיט לאַפּן: איבער די אױיערן פֿאַרבונדן און אַן 
אײַזהויך איז איבער די היטלען און קאָלנערס פֿאַרפֿרױרן. דער 
אייַזהויך ווערט פֿון דער שטוב-װאַרעמקײיט צעגאַנגען, און טראָפּנס 
װאַסער רינען פֿון די היטלען, פֿון זי פּעלצן; און בײַם דרייען זיך 


? צודעקן פאַר די אויערןן. 

איבער דער שטוב לאָזן זיי נאָך זיך שפּורן װאַסער איבער. זיי זײַ- 
נען צו צום גרויסן אויוון, װאָס איז אין אַ ווינקל פֿון שטוב גע- 
שטאַנען. דער אויוון האָט זײַן היץ פֿאָרױס פֿאַר זיך געשיקט און 
נישט צוגעלאָזט צו זיך. די װאַרעמקײט האָט זיי אַרומגענומען. זי 
האָבן זיך די פּעלצן אױיסגעטאָן און זײַנען געבליבן שטיין אין די 
דיקע מאַנטלען, אַרומגעגאַרטלט מיט רויטע גאַרטלען. ערשט דע- 
מאָלט האָבן זיך אָנגעהויבן די בערד צו װײַזן. טייל װײַס, טייל 
שװאַרץ; טייל קורצע, טייל לאַנגע. די ייַנגערע האָבן דעם אָרט בײַם 
אויוון פֿאַר די אַלטע אָפּגעלאָזט און אַלײן זײַנען זיי געפֿאַלן, װער 
אויף אַ באַנק און ווער אויף אַ טיש, און האָבן אָנגעהויבן צו דרעמ- 
לען. די אַלטע זײַנען שטילשװײַגנדיק אַרום אויוון געזעסן און אַ 
מאָל האָט איינער דעם אַנדערן אַ קשיא פֿון געשעפֿט געפֿרעגט, 
און נאָך אַ לאַנגע װײַלע האָט יענער אים אַ תּירוץ אָפּגעענטפֿערט. 

די נאַכט האָט ערשט איצט אָנגעהויבן דורכן פֿענצטער אַרײַג- 
צוקוקן דורך גרויע ברילן און עס האָט זיך געדאַכט, אַזױ וי מען 
װאָלט אַ פְּאָר טונען ליכטיקייט אין אַ פֿינצטערן נאַכט-ים אַרײַג- 
געגאָסן. און די ליכטיקייט האָט דאָס פֿינצטערניש קוים מיט עט- 
װאָס נאָר גרויער געמאַכט. פֿון ערגעץ װוּ האָט זיך אַ לאַנגער, 
אויסגעצויגענער קקוקירעקו" פֿון אַן אױפֿגעכאַפּטן האָן געלאָזט 
הערן; רעדער קלאַפּן אויף שטיינער און זיי שלאָג"אָפּ איינזאַם 
אין דער שטילער נאַכט. די נאַכט קוקט אַלץ מער מיט גרויע ברילן 
דורכן פֿענצטער אַרײַן, אַ פּנים מען גיסט אַלץ מער טונען ליכט 
אין דעם פֿינצטערניש... פֿון אַ צווייטער שטוב הערט זיך רודערןן 
װאַסער גיסן, דערנאָך טריט-אויף און אַראָפּגײן. באַלד דערהערט 
זיך פֿון דער צווייטער שטוב אַן אַלט קול, װאָס זאָגט מיט זייער אַ 
וויינענדיקן ניגון תּהילים, און דאָס קול גייט זיך פֿאַר זיך אין אַ 
װײַטן וועג. באַלד מישט זיך אַרײַן אַ דרייסט דין יונג קולכל, װאָס 
אײַלט זיך און װי עפּעס מיט אַ פּרעטענזיע מישט עס זיך אַרײַן אין 
דעם אַלטן, טרויעריקן ניגון: אָמר אַבײי.... און װיל עס פֿאַרטומלען. 
דאָס אַלטע, ערנסטע קול, וי פֿאַר זיך, מײַדט-אױס דאָס יונגע 

קולכל און וויינט אין דער װעלט אַרײַן. די ייִדן בײַם אויוון אין 
דער ;שטוב", דערהערנדיק אַ קול-תּורה, כאַפּן זיך אויף, רײַבן זיך 
די אויגן. איינער ואַשט זיך די הענט אין פֿענצטער. מען נעמט 
באַלד אַרױס אַ סידורל פֿון קעשענע און מען ענטפֿערט-אָפּ מיט אַ 
שאַרפֿן, האַלב-ליטװישן אַקצענט: למה רגשו גױים און עס דאַכט 
זיך, אַז די קולות גיבן זיך אָפּ איינער דעם צווייטן אַ שלום עליכם 
איידער מען זעט זיך נאָך... און גרויער קוקט אַלץ די גאַכט אַרײַן 
דורכן פֿענצטער, אַזױ אַז מען הייבט שוין אָן צו צװײפֿלען, אויב 
עס איז פֿאַר טאָג אָדער פֿאַר נאַכֿט.. 

פֿון דער קיך הערט זיך האָלץ האַקן דערנאָך איער קנאַקן 
מען גיסט עפּעס איבער פֿון איין כּלי אין דער צוייטער. די טיר 
עפֿנט זיך, מענטשן דרייען זיך, מען קומט-אַרײַן, מען גיסט עפּעס 
אָן אָדער מען לייגט עפּעס אַנידער און מען גייט זיך זײַן ועגי. 
פֿון אַ װײַטער שטוב הערט זיך אַ קינד וויינען... און עס דאַכט זיך, 
אַז די קולות מישן זיך אַלע צואַמעןף דאָס טרױיעריקע תהילים 
זאָגן, דאָס דינע גמרא-ניגונדל, דער דינסטס האָלץ האַקן, דאָס 
פֿײַער קנאַקן, און די קולות גריסן און זאָגן דעם נײַ'געבוירענעם 
טאָג, װאָס קוקט דורכן פֿענצטער אַרײַף גוט מאַרגן 

אין שטוב איז שוין האַלב ליכטיק. אױפֿן טיש זײַגען אָנגע- 
לייגט פּעלצן, קאַפּאָטעס און שאַלן, אַ היכער יונג שלאָפֿט אױיף 
דער קאַנאַפּע און שטאַרט זײַנע לאַנגע פֿיס אין דער וועלט אַרײַן.. 

טיר-און-טויערן זײַנען שוין אָפֿן, און מען דרײט זיך אַרײַן 
און אַרױס. יידן פֿון פֿאַרשײדענעם עלטער קומעןאָן, נידעריקע 
און הויכע, מיט לאַנגע און קורצע בערד. מען גיט זיך אָפּ שלום 
עליכם איינער דעם צוייטן און תוך כּדי דיבור איז מען שוין אין 
מיטן געשעפֿט. מען רעדט און מען קריגט זיך, אויף טייל פֿראַגעס 
ענטפֿערט מען גאָר נישט און אויף טייל -- צו פֿיל תירוצים. אָט 
האַלט שוין איין ייד דעם צוייטן אונטערן אָרעם און פֿירט אים 
אין אַ ווינקל אַרײַן און רוימט אים עפּעס אין אויער אַרײַן. אַ צויי- 
טער שטייט בײַם טישל, קוקט אין אַ סידור אַרײַן און װאַרפֿט אַן 

אויג דאָרט אַהין, און פּלוצלינג כאַפּט ער אויך אַ ייד אונטערן 
אָרעם און פֿירט אים אויך אין אַ ווינקל אַרײַן. װוי ער װאָלט יענעם 
די אויגן געװאָלט אויסשטעכן, װײַזט ער, אַז ער האָט אויך אַ סוד, 
דערװײַל כאַפּט זיך נאָך איינער אויף און טוט זיך אָן טלית און 
תּפֿילין און שטעלט זיך אַנידער אָפּדאַוונען. אַ צוייטער ייִד גייט 
אים שוין אין וועג אַרײַן און לאָזט זיך אויך אין דאַװנען אַרײַן 
אין דער זעלביקער צײַט רעכענען צוויי ייִדן מיט אַ שטיקל קרײַד 
אױפֿן טיש, איינער --- מיט אַ נאַסן פֿינגער -- מעקט, װאָס דער 
צווייטער שרײַבט, און דער שרײַבט וידער -- װאָס דער צוייטער 
מעקט. אין צווייטן ווינקל שטייען צוויי ייַדן, און איינער, מיט אַ 
געל בערדל און אַ רונדיק בײַכל, ציילט דעם צוייטן געלט אױפן 
טיש. עֶר ציילט ערנסט, וי איינער דאַװונט פֿרום -- 14, 15, 16 -- 
װוי ער װאָלט װעלן מיט דעם דעם אַנדערן זאָגף: קזע, װאָס געלט 
באַטײַט?, אין דעם עפֿנט זיך די טיר און עס קומט-אַרײַן מיט אַ 
געלויף אַ הויכער ייָד, אַ בלינדער אויף אַן אויג, מיט אַ לאַנגער, 
רויטלעכער באָרד, און ער הייבטאָן אָן שום טענות אוֹן מענות, 
צו שיטן דעם געלן, װאָס ציילט דאָס געלט: קרױיטער הונט, 250 
רובל גיסטו? װאָס. ביסטו משוגע געװאָרן?... דאָס געלע יידל 
ציילט װײַטער דאָס געלט -- 101, 102. ;װאָס האָסטו צו מײַן 
געלט?? -- טענהט אַלץ דער צוייטער. נאָר קוים האָט יענער די 
פּאָר גילדן צוגענומען, שטייט שוין דער גרויטער" מיטן ;געלן" 
און סודען זיך -- שלום געמאַכט. אױפֿן טיש ליגן פּראָבן ווייץ אין 
רויטע שנופּטיכלעך *, און יעדער יָד, װאָס קומט אַרײַן באַפּט אַ 
פּאָר קערנדלעך, באַקוקט זיי צו ערשט, כאַפּט זיי אין מויל אַרײַן 
און פֿרעגט אין דער ועלט אַרײַן ;װיפֿל דער מאַרק?".. ער באַ- 
קומט נישט קיין תּירוֹץ, קנאַקט ער די ווייצלעך און קנייטשט מיטן 
שטערן, אַזױ װוי ער װאָלט אַליײן פֿון זיך געװאָלט טרעפֿן דעם 
תּירוץ, װאָס ער האָט נישט געקענט אַרױסבאַקומען פֿון דעם עולם, 


5 נאָזטיכלעך. 

די ;שטוב" איז די שטאָטבערזע+. קליינע סוחרימלעך קױפֿן- 
אויף בײַ די פּויערים די תּבֿואה און מען פֿאַרקױפֿט זיי ;ר' יחזקאלס 
שפּײַכלער*. אין דער :שטוב" ווערן אָפּגעמאַכט אַלע געשעפֿטן, נישט 
דווקא די װאָס זײַנען נוגע צו ר' יחזקאלס געשעפֿט, נאָר אַפֿילו 
דאָס, װאָס איינער האָט עפּעס מיטן צוייטן; אָדער גלאַט אַזױ, אַז 
אַ ייַד וויל זיך דרייען אין אַ געשעפֿט, אָדער אַז אַ יונגער מאַן גייט 
דעם ערשטן טריט פֿון קעסט אַראָפּ און וויל אַרײַנטרעטן אין האַנדל, 
דרייט מען זיך צו ערשט אין ;שטוב". דאָס אין דאָס /בית-המדרש" 
פֿון האַנדל, 


בײַ דער ,שטוב" איז אָפּגעזונדערט אַ שטיבל, ;דאָס קאַבי- 
נעטל" הייסט עס, פֿאַר ר' יחזקאלן אַלײן. בײַ אַ פֿירעקיקן שרײַב- 
טיש זיצט ר' יחוקאל אויף זײַן פֿאָטערשטול. ר' יחזקאל, אַ נידע- 
ריק, נאָר אַ דיק ייִדל, מיט אַ רונדיק װײַס בערדל, האַלט זיך אָן 
מיט איין האַנט די ברילן בײַ דער נאָז, איין גלעזל פֿאַלט אים אַלע 
מאָל אַרױס, און ר' יחזקאל הייבט עס אויף, רײַבט עס איבער מיטן 
טיכל, זעצט שס װײַטער אויף דער נאָז, פֿרעגנדיק עפּעס אָדער 
אָפּענטפֿערנדיק ר' טובֿיהן, זײַן ,מענטש". ר' טבבֿיה, אַ הויכער 
ייִד, מיט אַ דאָרן געזיכט, ענטפֿערט-אָפּ ר' יחזקאלן מיט אײַלעניש 
און מיט אַ געלעכטערל, אַזױ װוי ער װאָלט זאָגן: ;אַלץ איז גוט, 
אַלץ איז גוט", 


ר' יחזקאל, אײַנגעװיקלט אין זײַן לאַנגן, ברייטן שלאָפֿראָק 
און אין דעם פֿירקאַנטיקן היטל, קנעטנדיק אַ שטיקל ברויט צווישן 
די פֿינגער, האָרכט-אויס זײַן מענטש, אַ מינוט בייזערט ער זיך, 


אַ מינוט װוערט ער װײַטער גוט, װעלנדיק זיך מיט זײַן מענטשן 
באַראָטן, 


ר' יחזקאל רוקט-אויף אַ שופֿלאָדל, נעמט-אַרױס אַ פּאַפּיר און 
זאָגט צו ר' טובֿיהן; 


* קויף- און פאַרקויף-אָרט, 


38 שלום אש 


-- װאָלף מוז נאָך דאַנציג שרײַבן, אַז דער ערשטער טראַנס- 
פּאָרט איז עקספּעדירט. | 

עס עפֿנט זיך די טיר און צו ערשט שטעקט זיך אַ קאָפּ אַרײַן 
זאָגנדיק , גוט מאָרגן!" און דערנאָך פֿאַרשװינדט דער קאָפּ און עס 
באַװײַזט זיך אַ הויכער פּױיער מיט לאַנגע, פֿאַרבלאָטיקטע שטיוול, 
װאָס לאָזן נאָך זיך אַן אָנזעעװודיקן צייכן. דאָס פּנים איז בײַ אים 
רויט פֿון היץ. טראָפּנס שווייס רינען פֿון די פֿײַכטע האָר. און, 
נישט ריידנדיק קיין װאָרט, קנעפּלט ער אויף זײַן פּאַלטן, דערנאָך 
די װועסט, שלעפּט פֿון דאָרט עפּעס אַרױס און גיט:איבער אַ בריוול 
ר' יחזקאלן, 

בעת ר' יחזקאל לייענט, װענדט זיך דערװײַל ר' טובֿיה צום 
פּױער. ר' טובֿיה רעדט צו אים, דער פּוױער ענטפֿערט אים אָבער 
נישט. ער קוקט אויף ר' יחזקאלן װאַרטנדיק אויף עפּעס. 

-- דעם װאָגן שפּאַנען! איך אַלײן פֿאָר קיין טריסק. 

-- איך האָב דענסטמאָל באַלד נישט געהייסן גיין מיט װאַסער, 
צוויי װאָכן פֿאַר די ימים-טובֿים. ווער ווייסט װאָס ס'קען זיך מאַכן? 
בײַ די ערשטע פֿרעסט, אַז עס נעמט געזונט -- זאָגט ר' טובֿיה 
צו ר' יחזקאלן מיט אַ מין וייכן געבייזער, אַלײין שוין פֿאַרשטײ- 
ענדיק אין װאָס עס האַנדלט זיך -- פֿאַרפֿאַל? דאָס האָלץ שטעלן 
האָב איך געמוזט. די טראַטװעס * זײַנען געווען געבונדן גאַנץ גוט, 
די שטריק שטאַרק, די טעג שיין. גיי. רעכן זיך! װאָס קען מען 
מאַכן? עס איז געווען מן השמים. גיי רעכן, פֿאַר חנוכּה װעט זיך 
די װײַסל שטעלן... מען דאַרף אַנטעקן און סאָקאָלסקין מיטנעמען. 
אױפֿן בוידעם ליגן עטלעכע הונדערט שאָק פֿרישע סטראָנקעס 5 
די האָקעס, די שטריק... -- גיט אַן עצה ר' טובֿיה: 

-- דאָס אײַז הייבט זיך אָן רירן, שרײַבט מען מיר. גאָט זאָל 
געבן, אַז די קראַכעס ' זאָלן נישט זײַן גרויס. נאָר טריסק, דאַכט 





* קלעצער צוגעפעסטיקטע איינע צו די אַנדערע אויפן װאַסער. -- ? האָלצ- 
שפּליטערס. --- ' אײַזקריעס, 

זיך, איז אַ שטיל אָרט. עס איז ניט שטראָמיק. און מיט גאָטס הילף, 
ווען דאָס אײַז זאָל נאָר נישט מיט אַ מאָל ברעכן, װעט מען קענען 
דאָס האָלץ ראַטעװען -- זאָגט צום סוף ר' יחזקאל, 

-- מיט גאָטס הילף, 

-- קיין גאָמבין דאַרף מען די גאָמבינער צוויי הונדערט רובל 
שיקן, און בצלאל צי ר' אַבֿרהם פּלאָצקער זאָל אין שעמעניץ קױפֿן, 
איך האָב מורא, אַז די שעמעניצער זאָלן נישט די שעפּסן אויס- 
כאַפּן. לאָזן טאָר מען זיך נישט. 

ריידנדיק אַזױ, זײַנען זיי ביידע אין דער צווייטער שטוב אַרײַן, 

דער עולם איז האַלבלעך געווען אין הויף בײַם שפּײַכלער די 
תּבֿואה אָפּװעגן. אין דער ;שטוב" זײַנען נאָך געװען די אורחים, 
װאָס זײַנען געקומען בײַ נאַכט מיט תּבֿואה אין ;שטוב" אַרײַן 
און נאָך צוויי שטאָטישע מעקלערס, איינער אַ ייד אין אַ ;גויש" 
היטל, מיט אַ קראַגנדל און אַ קורץ רעקל, און מיט אַ שטעקן אין 
דער האַנט -- דאָס איז געווען קאָזעק. דער פּריצישער מעקלער. 
ער איז געווען געשיקט פֿון דער צוקערניע? פֿון אַ פּריץ צו רי 
יחזקאלן. בײַ יעדן װאָרט, װאָס ער האָט געזאָגט, האָט ער דער- 
מאָנט דעם פּריץ מיט דער ,צוקערניע". דער צווייטער איז געווען 
ר' כאַסקל עפּשטין, אַ ייִד אַ חסיד, אַמאָל אַליײן אַ סוחר, הײַנט 
אַן אָפּגעקומענער, אַ מעקלער איז ער געװאָרן נאָר איבערן נאָמען 
,עפּשטײן?: עפּעס דער נאָמען פּאַסט צו געשעפֿט. ער טראָגט אַ 
באַשטענדיק באַפֿלעקטע און צעריסענע קאַם זײַדענע קאַפּאָטע. װאָס 
האָט נאָך נישט דעם נגידישן גלאַנץ אָנגעװוירן, 

ר' יחזקאל האָט די ייִדן שלום עליכם אָפּגעגעבן און, איידער 
זיי האָבן נאָך אָנגעהויבן אַ װאָרט אַרױסצורײדן, האָט ער זיי צום 
כּיור געשטופּט נאָך זיך, אַז זיי זאָלן זיך װואַשן צום עסן. דענסט- 
מאָל איז אין שטוב אַרײַן אַ הויכע, דיקע ייִַדענע אין אַ ברייטן 
פֿאַרטעך. דער דיקער באַנד פֿון אירע שליסעלעך קלינגען און זאָגן" 





* צוקער-פאַבריק, 

אָן אַז זי קומט, און די בריליאַנטענע אוירינגלעך בלאַנקען אין 
אירע אויערן. זי האָט אַ. ריין, װײַס טישטעך איבערן אָנגעשריבע- 
נעם טיש געלייגט, און זאָגנדיק צו די מאַנספּאַרשױנען מיט אַ 
ברייט באַלעבאַטישן קול ;ר' טובֿיה, ואַשן, ר' נאָטע שאַכלינער, 
וואַשן!", האָט זי צום טיש געגרייט, 

די אורחים האָבן זיך געלאָזט שטפּן צום כּיור. פֿון הינטן 
איז געגאַנגען דער מעקלער עפּשטין. מלכּהלע האָט ברויט אױפֿן 
טיש אַרױפֿגעלײגט. דער עולם האָט זיך אַרום טיש געזעצט. פֿון 
דער קיך האָט זיך געטראָגן דער ריח פֿון געפּרעגלטע ציבעלעס 
און די פּאַרע פֿון רויטן בוריקע-באָרשטש, װאָס האָט דערמאַנט 
פֿון פּסח און האָט געװעקט די תּאוה צום עסן. עפּשטײן אין גע- 
זעסן בײַם טיש, וי איינער פֿון די אורחים, האָט געגעסן און גע- 
זאָגט גלײַכװערטלעך. דער צווייטער מעקלער, קאָזעק, איז געזעסן 
אין אַ ווינקל אויף די אָנלענען פֿון שטול און זיך די װאָנצעס גע 
דרייט. ער איז געזעסן אויף אַזאַ אָרט, אַז מען יל האָט מען גע" 
קענט מיינען,. ער זיצט יאָ בײַם טיש, און אַז מען וויל קען מען 
מיינען, ער זיצט נישט בײַם טיש. ער האָט געקוקט אויף עפּשטײ- 
נען פֿון דער הויך. נאָר די דינסט, װײַזט-אויס, האָט זיך טועה 
געווען און אים געמוזט רעכענען, אַז ער זיצט אויך בײַם טיש, 
װאָרעם זי האָט זיך אויך טועה געווען און צוגערוקט זיך צום טיש 
עסנדיק אויך אויף אַזאַ אָרט, אַז מען וויל קען מען מיינען, ער עסט 
בײַם טיש, און אַז מען וויל קען מען מיינען, ער פֿאַרזוכט נאָר.. 

6 

אין הויף איז איצט גאָר אַן אַנדער לעבן. אַ פֿאַר פּורים-טאָג, 
דער ווינטער איז נאָך אויף דער ערד, אָבער דער פֿרילינג שמייכלט 
שוין פֿון הימל אַראָפּ און פֿון אַלע פֿיר זײַטן װעלט, דער לאַנג גע- 
פֿרױרענער שניי, װאָס איז דורכן ווינטער אַ צוייטע ערד געװאָרן 
צערינט און צעגייט וי שניי אין װאַסער. דער זונס ליכטיקע טעכ- 
טער, די שטראַלן, בלאָנדזשען אין דער בלאָטע אַרום. אין הויף 
איבער די קעפּ פֿליִען טויבן אַהין-און-צוריק, קומען אויף דער 

ערד אַראָפּ, כאַפּן אַ קערנדל האָבער און מיט אַ גדולה פֿאַרשפּרײטן 
זיי זייערע װײַסע פֿליגלען און מאַכן פּליטה. אין הויף זײַנען קער- 
נער האָבער פֿאַרװאָרפֿן, דער הויף איז אין שפֿע אײַנגעטונקעף. 
און הינער דרייען זיך, פּיקן די קערנדלעך און װאַרפֿן זיך יעדן 
פֿאַר די פֿיס. בײַ דער שטאַל, אויף אַ קייט, אונטער אַ בײַדל ליגט 
בורעק, אַ גרויסער קודלעװאַטער הונט. ער שטעקט זײַן דיקן קאָפּ 
אַרױס און װאַרט אויף אַ באַפֿעל,. אין הויף, וי אין ישעיהו הנבֿיאס 
צײַטן, דרייט זיך אַרום אַ װײַסע ציג מיט געדרייטע הערנער און 
אַ נידעריקער שעפּס, װאָס האָבן צװאַמען שותּפֿות געמאַכט און 
צופּן צוזאַמען פֿון די בינטלעך היי, װאָס ליגן אויף דער פֿור אין 
מיטן הויף, 

אויף דער צווייטער זײַט הויף ליגן אײַנגעפֿרױרענע ברעטער 
און קלעצער, אויף דער האַלב אײיַנגעזונקען אין שניי. יונגען קריכן 
איבער די קלעצער, דערגרייכן ביזן שפּײַכלער. די טירן פֿון שפּײַב- 
לער שטייען אָפֿן און פֿאַר די טירן שטייט אַ גרויסע װאָג. איינער 
לייגט-אַרױף געוויכט אויף דער װאָג, און דער ,;שרײַבער" (אַ יונ- 
גער מאַן אין אַ פּעלצל און אין אַ פֿוטערנעם קאָלנער) האַלט אַ 
ביכל אין דער האַנט און שרײַבט דאָס געװויכט אין ביכל אַרײַן 
דורך דער אָפֿענער פֿאַָרטקע ? קומען-אַרײַן צו פֿאָרן איין פֿור נאָך 
דער צווייטער. מען נעמט זעקלעך אַראָפּ, מען װעגט-אָפּ און מען 
טראָגט זיי אין שפּײַכלער אַרײַן, 

נאָטע, דער יונג בײַ די פֿערד, אַ הויכער ברייטבייניקער, פֿון 
ר' יחזקאלס ,גװאַרדיע*, מיט אַ שװאַרץ, אָפּגעברענט געזיכט, מיט 
ליכטיקע צוויי גרויסע אויגן, װאָס קוקן פֿון דער װײַטן וי צויי 
שטורקאַצן, פֿירט-אַרױס פֿון שטאַל צוויי הויכע פֿערד, בולאַנעס, 
איינס פֿון די פֿערד האָט אױפֿן שטערן אַ שװאַרצן, רונדן פֿלעק, 
װאָס האָט פֿון צווישן זײַן גרויען שאָקאָלאַד-קאָליר װוי אַ שװאַרץ 
אויג געשײיַנט. די האָר בײַם האַלדז זײַנען בײַ ביידע פֿערד געווען 


= 





- קללין :טיר?, 

צעקעמט און אײַנגעפֿלאָכטן אין פֿלעכטלעך. די האָבער: קינדער 
זײַנען געווען די ליבלינגען פֿון ר' יחזקאלן. זיי האָבן אים פֿאַר- 
שטאַנען, האָבן געװוּסט, ווען דער וועג איז נייטיק. די בײַטש האָט 
מען נאָר פֿאַר זיי פֿאַר אַ פּאַראַד געהאַלטן. עס איז נאָך נישט גע" 
ווען דער פֿאַל, אַז זיי זאָלן אים שבת אין וועג איבערלאָזן. זי 
האָבן עפּעס וי געפֿילט, ווען עס איז פֿרײַטיק און מען דאַרף זיך 
אויף שבת אַהיים אײַלן. ער האָט זיך געקענט איף זיי פֿאַרלאָזן. 
און ווען זי פֿלעגן אַזאַ ,,שטיקל" װײַזן, האָט ער זיי אַלײן מיט זײַן 
האַנט געגלעט.. 

געזאָגט האָט מען, אַז ר' יחזקאלס פֿערד זײַנען נשמות פֿון 
אַלטע בעלי-חובֿות, װאָס זייערע וועקסלען ליגן נאָך בײַ אים אין 
שאַנק, און זיי קענען נישט קיין רו אין קבֿר האָבן, ביז זיי וועלן 
אים דעם חובֿ נישט אָפּצאָלן.. 

נאָטע האָט געטראָגן זײַן װוינטערדיק קורץ פּעלצל מיט לאַנגע 
לעדערנע שטיוול און אױפֿן קאָפּ דאָס זעלנערישע רונדיקע פֿוטערן 
היטל, אויף וועלכן עס האָט נאָר דאָס בלעכל געפֿעלט. און מיט אַ 
מין רחבֿותדיקייט האָט ער זײַנע חבֿרים צוגעפֿירט צום װאָגן, זיי 
די כאָמעטקעס ?1 מיט די מעשענע קאַנטן אויף די העלדזער אָנגע- 
טאָן און מיט דעם נײַעם געשפּאַן אויסגעצירט. דערנאָך האָט ער 
די בלויע בענדערנע לייצעס בײַם דישעל פֿאַרבונדן און ער האָט 
זיך גענומען צום געזעס. אַנטעק האָט פֿון בוידעם די האָקעס מיט די 
שטריק אַראָפּגענומען און זיי אונטערן געזעס פֿאַרפּאַקט. אַרײַנגײ- 
ענדיק אין שטאַל, האָט דערװײַל נאָטע אין פֿענצטער פֿון דער קיך 
אַן אויג געװאָרפֿן. זײַן אויג האָט זײַן שליחות דערפֿילט, און באַלך 
נאָך אים האָט זיך נאָכגעלאָזט יענטע דאָס דינסטמיידל. דאָס רויטע, 
געזונטע בלוט, װאָס האָט אין אירע דיקע, פֿלײישיקע הענט גע- 
רונען, האָט דורך דעם צעריסענעם קאַפֿטן אַרױסגעשפּראָצט. אירע 
שװאַרצע לאָקן איבערן רויטן געזיכט און די שװאַרצע אויגן מיט 


האַלדזגעשפּאַן, 

די שװאַרצע, שאַרפֿע ברעמען אין איר יונג בלוטיק געזיכט האָבן 
ווערטער גערעדט -- פֿײַער און פֿלאַם. זי איז פֿלינק אַרײַן אין 
שטאַל נאָך נאָטען און, נישט ריײידנדיק קיין װאָרט, האָט זי פֿון 
אונטערן קאַפֿטן אַ האַלבע געקאָכטע הון אַרױסגענומען און אים 
דערלאַנגט, 

נאָטע האָט עס צוגענומען, עפּעס וי עס קומט אים דאָס. 

זי האָט נאָך געװאַרט.. 

ער האָט געװוּסט אויף ואָס.. 

און װײַל זי האָט געװאָלט, וויל ער דווקא נישט. זי הייבט- 
אויף אַ שטרוי און מאַכט זיך אַרױסגײענדיק, 

איצט וויל ער. ער כאַפּט זי אָן נעמט זי פֿעסט אַרום מיט 
ביידע הענט און, האַלטנדיק אין די אָרעמס די בײַטש, זאָטלט ער 
איר אָן אַ גראָבן קוש אויף דער באַק. 

-- נו, זאָלסט אַזױ לעבן, אויב װועסט מיט מיר חתונה האָבף 
-- זאָגט זי צו אים, אַװעקנעמענדיק איר געזיכט, 

-- פֿלינקער, די באַלעבאָסטע גייט, כאַפּ.. -- מאַכט ער צו 
איר און שטופּט זי אַרױס, 

זי דערשרעקט זיך, כאַפּט זיך אויף, אָבער באַלד צײַגט זי זיך 
איבער, אַז ער האָט זי אָפּגענאַרט, בלײַבט זי שטיין בײַ דער שװועל 
פֿון שטאַל; 

-- צעברעכן זאָלסטו די הענט און פֿיס אױפֿן וועג! -- זאָגט 
זי מיט אַ שעלמיש געלעכטער, אַרױסלױפֿנדיק, 

-- דו, סוקאַ :1 איינע! -- לאָזט ער זיך נאָך איר, 

דאָס שרײַבערל בײַ דער װאָג, באַמערקנדיק וי זי לױפֿט- 
אַרױס פֿון שטאַל, װינקט ער צו אַנטעקן, דעם הױפֿװעכטער, 

-- פּשאַ קרעוו ?! --- לאָזט זיך אַנטעק נאָך איר, 

זי שטעקט-אַרױס אויף זיי די צונג און ווערט פֿאַרשװוּנדן אין 
הויז פֿון דער קיך, 


צויג, הינטעכע. -- 27 הינטיש בלוט, 

אַ קנאַק פֿון נאָטעס בײַטש און אַן עזותדיק רעשן פֿון רעדער 
האָבן צו וויסן געגעבן, אַז די פֿור שטייט שוין פֿאַר דער טיר גע- 
שפּאַנט, 

און באַלד האָט מען אָנגעהוױיבן צו טראָגן פֿון שטוב אױפֿן 
װאָגן פּעקלעך און פּעקעלעך. ר' יחזקאל רירט זיך נישט אין וועג 
אַרײַן אָן צדה לדרך. ר' יחזקאל האָט זיך געוויזן אין גרויסן 
ברייטן שאָפֿנפּעלץ, דעם װינטערדיקן פּאַלטן מיט די ברייטע אַרבל 
האָט מען איבערן געזעס געליגט (ואָרעם אַ טאָג איז געווען אַ 
שיינער, דער פֿראָסט האָט געלאָזט און די זון האָט אין הימל גע- 
לאַכט), נאָך אים זײַן װײַב מלכּהלע, מיט אַ ברכה אויף די ליפּן 
און חבֿרה קינדערלעך, קליינע און גרויסע, טייל האַלטנדיק אין די 
הענט גמראס -- מיטגענומען אין חדר אַרײַן נאָכן אָנבײַסן, קלע- 
נערע -- בייגל מיט פּוטער, נאָך טייל האָט דער באַהעלפֿער אונ- 
טערגעשטופּט -- ,אין חדר אַרײַן*. די קינדער אָבער, מערסטנטייל 
אין פּעלצלעך אָנגעטאָן, װאַרטן אַרום דער פֿור, 

-- זיידעשי, זאָל דער זיידעשי פֿאָרן געזונטערהייט! 

-- בלײַבט געזונט און לערנט מיט חשק! -- האָט זיי דער 
זיידע איטלעכן באַזונדער די האַנט געגעבן, פֿון דער הויזן-קעשענע 
אַ גרויסן בײַטל אַרױסגענומען און די קינדער לעצטגעלט געטיילט. 

פֿון דעם פֿענצטער, פֿון צווישן די צוויי געהאָפֿטענע גאַרדינען. 
האָט אַ מיידלס געזיכט אַרױסגעשײַנט. דאָס האַלבע געזיכט, אַן 
איידל גערויטלטע באַק מיט אַ שװאַרצן זײַדענעם לאָק און מיט אַ 
בלויען באַנד פֿאַרבונדן, האָט איידל און אַריסטאָקראַטיש פֿון דער 
װוײַטן צום פֿאָטער אַהין געשאָקלט: 

--- פֿאָר געזונטערהייט, טאַטעשי! 

ר' יחזקאל איז אױפֿן װאָגן אַרױף. זיצנדיק אױפֿן װאָגן, האָט 
ער נאָך עפּעס מיט ר' טבֿיהן, זײַן מענטש, גערעדט, געזעגנט זיך, 
און אַהין געשאַקלט צו מלכּהלע בלײַב געזונט, בלײַב געזונט! 
דערנאָך צום מיידלס ליכטיקן געזיכט: בלײַב געזונט, לאהלע! און 
צו די אייניקלעך פֿון װאָגן אָנגעזאָגט: 

-- איר זאָלט באַגערן צו לערנען! 

אין אַ ווינקל איז יענטע געשטאַנען. אירע הענט האָט זי אױפֿן 
האַרץ פֿאַרלײגט און געקוקט אויף נאָטען, װי עֶר זיצט זיך שטײַף 
און שטאַרק אויף דעם קאָרשעל *: אין זײַן קורץ פּעלצל, און דאָס 
ממזרישע, וווילעשע היטעלע וינקט אַראָפּ צו איר. ער האַלט די 
לייצעס אין דער האַנט, גרייט אין דער ועלט זיך צו לאָזן, װי 
זײַנע פֿערד, די חבֿרים, װאָס קענען נישט אײַנשטײן און האַקן 
מיט זייערע פּאָדקאָװעס אויף די שטיינער. 

יענטע האָט געשמייכלט, 

נאָטעס אַ קנאַל פֿון דער בײַטש האָט איר אַ גרוס אָפּגעגעבן 
בלײַב געזונט, יענטע! 

די סאָפּענדיקע פֿערד האָבן זיך אין דער װעלט געלאָזט, אויס- 
מײַדנדיק דאָס שטילע, רויִקע, פֿרימאָרגנדיקע שטאָטגעסל, און נאָ- 
טע מיטן זעלנערישן היטל איז ערגעץ װוּ פֿאַרשװונדן געװאָרן... 


: 


אין דער ;שטוב" בײַ ר' יחזקאלן איז איצט שטיל. דער עולם 
האָט די געשעפֿטן אָפּנעמאַכט. די פֿרעמדע, װאָס זײַנען בײַ נאַכט 
געקומען, האָבן זייערס פֿאַרקױפֿט, אײַנגעשפּאַנט און אָפּגעלאָזט 
זייער אָרט אַנדערע סוחרים, װאָס װועלן קומען בײַ דער נאַכט. די 
גרויסע קאַנאַפּע זעט זיך ערשט איצט אַרױס מיט איר לעדערנעם, 
אַלטמאָדישן איבערציער און מיט אַלע אירע גריבער און בער 
װאָס זײַנען אין איר. דער לאַנגער טיש אין מיטן ;שטוב" איז באַ- 
שריבן מיט קרײַד. דער שװאַרצער אויוון אין באַשויבן, די הויכע 
שאַנק איז באַשריבן און אַלע שטולן און בענק זײַנען קאָנגערעכנט", 
און די רעכענונגען אויף טיש און בענק, אויף שראַנקען און ווענט 
זעען-אויס וי כּלי-זיין, װאָס די זעלנערס האָבן זיי איבערגעלאָזט 
אױפֿן שלאַכטפֿעלד און זײַנען אַנטלאָפֿן פֿון זיי. און די רעכענונגען 


5 פורמאַנבאַנק, 


46 שלום אש 


קוקן איינע דער צוייטער אָן, און קריגן זיך, און שטעכן איינע 
דער צווייטער די אויגן אויס... 

באַלד זײַנען אַרײַנגעקומען צוויי נידעריקע, פֿעטע יונגעמאַ:- 
טשיקלעך: כאַצקל און בערל, מיט נידעריקע, רונדיקע בײַכלעך. 
די משפּחה-גריבעלעך בײַ זייערע ווינקל-נעזער זאָגן-אויס, אַן זי 
זײַנען ברידער: ר' יחזקאלס שװועסטערקינדער. אַמאָל זײַנען זי 
צוויי יונגע לײַטלעך איף קעסט געװוען -- הײַנט זײַנען זיי אויך 
נאָך קעסט-יונגע-לײַטלעך, נאָר זיי דרייען זיך שוין אין ;שטוב" 
אַרום. משפּחה מיט דער שטוב, קומען זיי נאָכן אָנבײַסן צולייגן 
זיך אויף דער קאַנאַפּע, פֿאַר מיטאָג, 

ביידע מיט אַ מאָל, װי עס פּאַסט פֿאַר צוויי ברידער, האָבן 
זי זיך בײַנאַנד אויף דער קאַנאַפּע אַרױפֿגעלײגט, די פּאַלטנס אויס- 
געטאָן, קונציק זי פֿאַר קישעלעך געמאַכט און אונטער די קעפּ זי 
אַרונטערגעלײגט. צו ערשט האָבן זיי זיך אין דער שטיל, אַזױ וי 
עס װאָלט זיי אַ שאָד זײַן אויף דעם אַ װאָרט אויסצוניצן, געשטופּט 
זיך, געשטויסן זיך. יעדער האָט פֿאַר זיך דעם אָנלענער געװאָלט. 
נאָר אַזױי וי זיי האָבן זיך אָן ווערטער געקריגט, אַזױ האָבן זי 
אויך אָן ווערטער צוישן זיך שלום געמאַכט. איינער האָט דעם אָנ- 
לענער גענומען און דער צווייטער האָט זיך צו זײַנע צופֿוסנס גע- 
לייגט, 

כאַצקל, דער עלטסטער ברודער, האָט קונציק זיך געקראַצט 
מיט איין פֿינגער אין זײַן געל בערדל און האָט זיך פֿאַרטראַכט 
אויף אַ רעכענונג, װאָס איז אים קעגן איבער פֿאַר די אויגן גע- 
שטאַנען: 

-- 7 מאָל 28, װיפֿל האָבן מיר, האַ. בערל? 

נאָר בערל האָט אים מיט דער נאָז אָפּגעענטפֿערט. האָט זיך 
כאַצקל מיישבֿ געווען, זיך צו דער װאַנט אויסגעדרייט, און עפּעס 
וי וועלנדיק אָפּטאָן בערלען, האָט ער אויך דאָס זעלביקע געטאָן.. 

זומערדיקע פֿרײַטיקס נאָך מיטאָג! 

חדר-ייַנגלעך זאָגן-אָפּ די הפֿטורה, זײַנען מעבֿיר די סדרה און 
גייען אַהיים מיט די סידורימלעך, חומשים און מיט די גמראס, 
אויף מאָרגן צום פֿאַרהער. געקומען אַהים, שלעפּט מען אַרױס יאַג- 
דעס. די מאַמע גיט דעם יאַגדע-סטאָניק ! און מען שמירט זיך דאָס 
גאַנצע פּנים אײַן, מען גנבֿעט-אַרױס פֿון קעלער אַ פּאָר מערן. די 
מאַמע נעמט-צו די שטיוול מיט די רעקלעך און שליסט זיי אײַן אין 
קאַסטן, אויף מאָרגן צום דאַװנען. נאָר באָרװעס און האַלב נאַקעט 
-- האָלאַ, אין גאַס אַרײַן, הינטער דעם שולפּלאַץ. דאָרט װאַרט 
שוין חבֿרה. מיט פּעק שטיינער לױפֿט מען אױפֿן מאַרק און מען 
צעטרײַבט דעם בעקערס טויבן, װאָס פֿליִען איבערן מאַרק אַרום, 
און דער בעקער לױפֿט-אַרױס יאָגן -- כאַפּט מען די פֿיס און מען 
מאַכט פּליטה.. 

דאָס שטעטל, װאָס איז אָפּגעברענט געװאָרן, אין האַלבס צו- 
געלאַטעװעט. דאָ און דאָרט זעט מען חורבֿות, אַרומגעקלאַפּט מיט 
האַלב אָפּגעברענטע ברעטער. יעדנס רשות איןז באַזונדער אין אַ 
צוים אײַנגעצוימט. דאָ און דאָרט זײַנען אָפּגעלײגטע קלעצער און 
ברעטער. גויים שטייען און אַרבעטן, ייִנגלעך קריכךאַרױס און 
שפּרינגען, און הוידען זיך אויף די ברעטער. בײַ דער געבײ זיצן 
ייִדן, ליידיק-גייערס, אָן פּרנסהדיקע, קוקן וי גױים אַרבעטן און 
גיבן עצות, װוי מען דאַרף מאַכן די פֿענצטערלעך, די טירן ייִדן 
שפּאַרן זיך איבער די געבײַדעס און די גויים מאַכן פֿון זיי חוזק, 
אױפֿן מאַרק זײַנען שוין דאָ גרינע עפּעלעך, שיינע באַרנעלעך -- 
אַ פּאַר אַ צווייער ?, אַ ייַנגל בלאָזט אין אַ גאָרגל פֿון אַ געשאַכטענער 
קאַטשקע און חבֿרה נאָך אים הרר.. הרר.. עס לױפֿט פֿאַרבײַ אַ 
מיידל אין בית:המדרש אַרײַן צו פֿרעגן אַ שאלה אויף אַן עוף. און 


* קניש געפילט מיט יאַגדעס. --- * צוויי גראָשן, אַ קאָפּיקע. 


= 

דאָ װוײַזט זיך אַ ייִדענע מיט אַ טריפֿער קאַטשקע אויף אַ טעלער, 
טראָגנדיק זי צום גױיַשן בעקער. טאַטעס מיט ייִנגלעך גייען-צוריק 
פֿון שערער מיט אָפּגעגאָלטע קעפּלעך, װוי די שעפּסן, לכבֿוד שבת- 
נחמו. פֿון װעג-אָן קומען אָנצוגיין ייִדן אורחים מיט פּעקלעך אויף 
די פּלײיצעס אין שטאָט אַרײַן אויף שבת. פֿורן קומען צו פֿאָרן אין 
מיטן מאַרק אַרײַן, אָנגעפּאַקט מיט חסידים, אַלטע יִדן, בחורים 
און ייִנגלעך, װאָס קומען אויף שבת:נחמו צום רבין. די שטאָט 
ווערט פֿול מיט פּנים חדשות. ייִדן גייען אַרום װוי אין ירושלים, 
פֿראַנק און פֿרײַ, מיט שטרײַמלעך, שיך און זאָקן, מיט פּאות און 
ליולקעס. עס ווערט לעבעדיק, פֿרײַטיקדיק אין שטעטל., מען לױפֿט, 
מען אײַלט זיך, מען דערקענט, אַז עס איז עֶרבֿ שבת, ערבֿ אַ גרויסן 
טאָג. די זון ציט זיך איבערן שטעטל אויך עפּעס אַזױ פֿרײַטיקדיק, 
גיסט מיט ליכט און איז נישט מקפּיד, װוּ אירע גינגאָלדענע 
שטראַלן פֿאַלן-אַרײַן און וועמען זיי באַלײַכטן, פֿון דער שענק פֿאָרן 
אַהיים שיכּורע פּויערים און שיכּורע פּוערטעס אין רויטע טיכער 
און װײַסע כאַלאַטן. זיי קושן זיך, וויינען און לאַכן, נעמען זיך אַרום 
און טאַנצן. די פֿערד זייערע, די פֿולע, רונדיקע פֿערד, זײַנען אויס- 
געפּוצט מיט בענדער, וי מען פֿאָרט אויף אַ חתונה. זיי פֿאָרן מיט 
רעש אַרױס פֿון שטעטל, קלאַפּן איבער די שטיינער, און די חזירימ- 
לעך אויף די פֿורן קוויטשען-מיט, און חדר-ייַנגלעך מיט די אַרױס- 
געשלעפּטע העמדער פֿון די הויזן-שפּאַלטן לױפֿן זיי נאָך און מאַכן 
גרויסע גװאַלדן: ,בע! הוראַ.. עס קומט צו פֿאָרן לייבל דער 
װואַסער-פֿירער מיט זײַן פֿעסל ואַסער פֿון טײַך -- באַפֿאַלן אים די 
קינדער און צופּן פֿון פֿערדל די האָר אויף סטרונעס צו פֿידעלעך, 
לייבל שילט, קנאַלט מיט דער בײַטש. נאָר ווער קוקט אויף אים? 
מען צופּט װײַטער דאָס פֿערדל און מען פּאַשעט עס מיט יאַגדעס, 
מיט בולקע-פּוטער, און דאָס פֿערדל פֿאַרדײַעט אַלץי. 

עס װײַזט זיך דער רבֿ פֿון שטאָט. ער גייט מיט אַ חבֿרה 
אורחים אַרום אין די הײַזער און שטעלט װוּ יעדערן אָפּ אַן אורח 
אויף שבת. 

אין געסל קומט צו פֿאָרן פֿון וועג דער גבֿיר ר' יחזקאל מיט 
זײַן מענטש נאָטע. אויף שבת אַהיים געאײַלט זיך. נאָטע שפּאַנט 
די פֿערד אויס און רײַט מיט זיי איבערן געסל צום װאַסער אַראָפּ, 
און ר' יחזקאל זעצט זיך פֿאַר דער טיר און בעט אין האַרצן אַז 
גאָט זאָל אים צושיקן אַ ייד אויף שבת. 

אַלץ אין דער גאַס איז פֿרײַטיקדיק. די הימלען ציִען זיך אַזױ 
לאַנג און ברייט אַװעק: ציִען זיך, ערגעץ װוּ אויף שבת אַהײם צו 
קומען. װאָס װײַטער, װײַזן זיך אַלץ מער ייִדן אין אַטלעסענע קאַ- 
פּאָטעס, אין שיך און זאָקן, ייִנגלעך אין אַטלעס און אין זײַדנס, 
גייען מיט פּעקלעך צום ואַסער באָדן זיך. דאָס זײַנען חסידימלעך, 
יונגע חסידימלעך, װאָס זײַנען געקומען צום רבין אויף שבת-נחמו, 

און היימלעך ווערט אין שטעטל, היימלעך. בעלי-מלאכות 
טראָגן-אָפּ די לעצטע אַרבעט. יונגען כאַפּן בירגעלט, לױפֿן אין די 
קראָמען נאָך קראַגנדלעך מיט שניפּסלעך און מען לױפֿט צום װאַ- 
סער באָדן זיך לכבֿוד שבת, 

הינטער דעם אַלטן שוחטס הויז גיסט זיך דאָס װאַסער. בײַ 
נאַכט זײַנען זיך דאָרט טובֿל די טױטע פֿון דעם קעגנאיבערדיקן 
בית-עולמל, נאָר פֿרײַטיק פֿאַר נאַכט -- דאָס שטעטל, גאַנץ קאָז- 
מער איז אין נאַקעטן, וי גאָט האָט זיי באַשאַפֿן.. אַ פֿעלד איז 
באַלײיגט מיט װײַסע פּעקלעך, און נאַקעטע זיידעס, נאַקעטע טאַ- 
טעס, נאַקעטע אייניקלעך זײַנען אין װאַסער. אין ענין שווימען אין 
דאָס שטעטל שוין באַװוּסט פֿון לאַנג אָן. ייִדן האַלטן פֿון שווימען. 
טאַטעס לערנען זייערע קינדער שוימען אױיף די בײַכלעך. די 
קינדער ויינען, זייער געשריי גייט ביז אין הימל אױף, און די 
טאַטעס שלעפּן זיי טיפֿער, טיפֿער אין װאַסער אַרײַן. טוקען זיי די 
קעפּלעך. דאָס קינד עפֿנט די אייגעלעך אויף, מאַכט אַ גװאַלד, און 
ווידער אַ טוק. פֿאַרזאָרגטע ייִדן, װאָס זײַנען אַ גאַנצע װאָך אין 
דאגות-פּרנסה, מאַכן זיך נאַריש און װײַזן קונצשטיק. דער לאָזט 
זיך אַ ;נאָרקים", דער צווייטער ;לייגט קלאַפֿטער*, דער דריטער 
מאַכט אַ קרעדל", קאָרטשעט זיך אײַן, פֿאַרלײגט די הענט אַרום 

די פֿיס און דרייט זיך אין װאַסער. דער מלאַװער בחור נעמט גאָר 
די וועלט אָפּ מיט זײַן שווימען. װי אַ פֿיש ליגט ער אָפּ גאַנצע 
שעהען אונטערן װאַסער, כאַפּט-אָן יעדן בײַ די פֿיס, פּלוצלינג גיט 
ער גאָר אַ שפּרונג-אַרױס, מאַכט אַ קאָזשעליק, און װײַטער אין 
װאַסער אַרײַן. 

-- דאָס װאַסער דאַרף יעדעס יאָר אַ מענטשי. 

אין מיטן דערינען ווערט אַ געשרי: 

-- גװאַלד, ער טרינקט זיך! 

דאָרט, װוּ דאָס װאַסער איז שטראָמיק, האָט עס אַ מענטש 
אַרײַנגעכאַפּט. דער מענטש רײַסט זיך אַרױסצוקומען פֿון די אַרו" 
מיקע כװאַליעס, נאָר זיי האָבן אים אַרײַנגעקראָגן, און עס ציט אים 
ווער אונטן אין װאַסער אַראָפּ, 

דער מלאַוער בחור לאָזט זיך אַ שנאָרקים", כאַפּט דעם טריג- 
קענדיקן בײַ די האָר אָן און שלעפּט אים פֿון װאַסער אַרױס. דער- 
װײַל קומעאָן פֿון דער שטאָט צו לױפֿן װײַבער, קינדער, מיט 
גװאַלדן: 

--- װועמען! חיים-משה, װוּ ביסטו? 

ייִדן כאַפּן דעם טרינקענדיקן, הייבן אים אָן צו רײַסן און 
װאַרפֿן, ציִען אים די שלײפֿן מיט אַ פּאַסיק אַרום -- און זײַנען 
מחיה-מתיםי.. 

דאָס װאַסער געהערט צו דער שטאָט, נאָר דאָס פֿעלד, װאָס 
איז בײַם װאַסער, געהערט צו דער שטאָטס שׂררה. שיקט ער אַרױס 
אַן אַדמיניסטראַטאָר מיט אַ הונט, אַז ער זאָל אַװעקיאָגן די װאָס 
באָדן זיך, ווערט אַ געשרי: 

-- דער זשאָנטשע גייט! 

כאַפּט מען די פּעקלעך קליידער אױפֿן קאָפּ און מען לױפֿט 
נאַקעטערהײט אין שטאָט, גאַנצע מחנות נאַקעטע ייִדן לױפֿן מיט 
די פּעקלעך און דער גוי מיטן הונט יאָגט אין סאַמע שטאָט אַרײַן 
ביז עס קומען די קצבֿים אַנטקעגן דעם גי מיט גרויסע שטעקנס 
און לייזן-אויס דאָס שטעטל פֿון גױיַשע הענט.. 

די זון הייבט זיך שוין אָן צו זעצן װײַט אױפֿן לינטשעצער 
וועג. עס ווערט פֿאַר נאַכט, בײַם װאַסער הייבט-אָן רויקער צו ווערן. 
מען אײַלט זיך אַהיים. צום טײַך קומען שוין נאָר די לעצטע פֿור- 
מאַנעס, װאָס זײַנען שפּעט אין שטעטל אָנגעקומען, און בעלי- 
מלאכות, װאָס האָבן שפּעט די מלאכה געענדיקט. פֿון מאַרק צע- 
נעמען די ייִדענעס זייער סחורה און טראָגן זיי אַהײם. אױסגעבאָ- 
דענע יינגלעך לױפֿן איבער דער גאַס מיט פֿלעשעלעך צו װײַג- 
שטיינען נאָך װײַן אויף קידוש. די געוועלבער פֿאַרמאַכן זיך אייג- 
ציקװײַז,. אין עק גאַס, בײַם גרויסן אײַנפֿאָרהױז, אויף דעם װעג 
צום בית-עולם, צעפֿלאַקערט זיך אַ רויט געשטאַלט אין אַ װאָלקן 
פֿון גינגאָלדשטױב,, דער הימל װערט איבערן שטעטל טונקל, 
מען הייבט-אָן קלאַפּן אין שול אַרײַן. אין טייל פֿענצטער װײַזן זיך 
שוין שבת-ליכטלעך, נאָר די האַלב אײַנגעפֿאַלענע הײַזלעך, דער 
רעשט חורבֿות זעען-אויס עפּעס נעבעכדיק, וי אָרעמע מחותּנים, 
װאָס זײַנען אין צעריסענע בגדים און נאָר אין סאַמעטענע שבת- 
דיקע היטלען געקומען אויף דער חתונה,. פֿאַר טייל הײַזער װײַזן 
זיך שוין שבתדיקע באַלעבאָסטעס מיט זייערע טעכטערלעך. אָפּ- 
געוואַשן, אויסגעקעמט זיצן זיי פֿאַר דער טיר, 

שטיל און רויַק װערט אין געסל, דער שבת קומטאָן מיט 
רויַקע טריט און פֿאַרשפּרײט מנוחה. וי אַלין פֿאַר זיך קלינגט דער 
קירכנגלאָק, רופֿט מיט אַ פֿרום געבעט אין קירך אַרײַן. פֿון דעם 
קליינעם בית:המדרשל פֿינקלען זיך אַרױס די שבת ליכטלעך און 
עס דאַכט זיך, אַז זיי האַלטן מלחמה -- דער קירכנגלאָק מיט די 
שבת-ליכטלעך. יעדער ציט צו זיך. דורך דעם שטילן שטעטל גייען 
פֿרומע קריסטן, מענער מיט פֿרױען, גייען אין קירך אַרײַן. און 
אָפּגעװאַשענע ייִדן מיט װײַטע קראַגנס פֿון די העמדער, איבער 
די שבתדיקע קאַפּאָטעס פֿאַרבױגן, גייען אין בית-:המדרש אַרײַן 
חסידים אין אַטלעס און אין זײַדגס, אין שיך און זאָקן, גייען צום 
רבין, און שטילער, רויִקער,. שבתדיקער װערט דאָס שטעטל, וי 
עס װאָלטן זיך אײַנגעטיײילט דאָס בית-המדרשל מיט דער קירך, 

יעדע גענומען זיך דאָס איריקע. פֿון די אָפּגעװאַשענע פֿענצטער 
פֿינקלען די ליכטלעך און די לײַכטערלעך אַרױס. מיידלעך הייבן 
זיך אָן צו װײַזן אין געסל שפּאַצירנדיק. דעם חזנס לכה דודי זינגט 
אין געסל און דער קירכנגלאָק קלינגט-מיט: די קולות מישן זיך 
אויס און עס ווערט איין שטילע תּפֿילה צו איין גאָט.. 

אין גאַס װײַזט זיך ר' יחזקאל מיט זײַן חתן זיי גיען אין 
בית-המדרש אַרײַן דאַװונען. עס װײַזן זיך מיידלעך אויף דער שװועל 
אין טיר. אָרנטלעכע באַלעבאַטישע טעכטער קוקן פֿון די אָפֿענע 
פֿענצטער אַרױס, קוקן-נאָך און סודען זיך: 

-- לאהלעס חתן! לאהלעס חתף! 

מיידלעך, כּלהס שפּאַצירן אין שולגעסל. עס גייען דעם שוחטס 
טעכטער אין גאָלדענע קייטעלעך, װאָס זיי האָבן געקראָגן פֿון די 
מחותּנים. בחורים, חתנימלעך, גייען שפּאַצירן אויף דער צוייטער 
זײַט, אין די אַטלעסענע קאַפּאָטקעלעך, אין די זײַדענע גאַרטעלעך, 
מיט די שװאַרצע פּאותלעך און מיט די גאָלדענע זייגערס, װאָס זי 
האָבן געקראָגן פֿון די מחותּנים חתן-מתּנות... 

אין מיטן דעם געסל, װאָס אין פֿאַרהילט אין דער שטילער 
נאַכט, דערהערט זיך פּלוצלינג אַ קול פֿון אַ וויינענדיקער מאַמע: 

--- מײַן קינד, מײַן יצחקל! 

קומען זיך צו לױפֿן װײַבער, מיידלעך פֿון אַלע זײַטן 

--- װאָס איז? װאָס איז? 

--- מײַן יצחק איז אַװעקגעגאַנגען נאָך בײַ טאָג און איז נאָך 
נישט אַהיים געקומען. וויי צו מיר! מען האָט אים בײַם װאַסער 
געזען! -- וויינט די ייִדענע אין רויִקן געסל. 

אַרום שטעלן זיך צונויף קופּקעלעך און שמועסן 

-- דאָס װאַסער דאַרף אַ מענטש! דאָס װאַסער דאַרף אַ מענטש!.. 

און שטילער, טונקעלער וערט די נאַכט. דער שבת קומטאָן 
מיט רויקע טריט און פֿאַרשפּרײט מנוחה. און דאָרט, װײַט, װוּ דער 
הימל ליגט אױפֿן װאַסער, איז דער סוד אױסגעגאָסן, װוּ יצחקל, 
דער ייִַדענעס ייִנגל, איז ערגעץ ווּ אַהינגעקומען. | 

לױפֿט די מאַמע מיט א געוויין צום װאַסער אַראָפּ, דאָרט צום 
הימל און װאַסער, װוּ זיי ליגן ביידע אויסגעגאָסן, געווויר צו ווערן 
דעם סוד, װוּ איר קינד, איר יצחקל, איז ערגעץ װוּ אַהינגעקומען. 


צ 


פֿרײַטיק-צו-נאַכטס. דעם טיש בײַ ר' יחזקאלן האָט מען לכבֿוד 
דעם חתן געדעקט אין דער לעצטער שטוב. מען האָט אױפֿגע- 
רוקט די פֿליגלען פֿון דעם גרויסן טיש, וי מען טוט עס נאָר איין 
מאָל אין יאָר בײַ דער פּורים-סעודה, ווען אַלע קינדער און די 
אייניקלעך קומען זיך צװאַמען. מלכּהלע, די באַלעבאָסטע, האָט 
נישט געזשאַלעװעט קיין ליכט. זי האָט געלייענט און געװוסט גאַנץ 
גוט, אַז װאָס מער ליכט פֿרײַטיק:צנאַכטס, אַלץ מער פּרנסה באַ- 
װיליקט גאָט. דער גרויסער טיש איז געווען באַשטעלט מיט זיל- 
בערנע לײַכטערס, אַלטפֿרענקישע, זעקס-רערנדיקע. אין שטוב האָט 
אַלץ געבלאַנקט, געלויכטן פֿון די ליכט. לכבֿוד דעם חתן האָט 
מלכּהלע אַרױיסגענומען די זילבערנע גאָפּלימעסערס, װאָס ווערן 
נאָר באַניצט צו דער פּורים:סעודה. אױפֿגעשטעלט די זילבערנש 
בעכערס. אויבן אָן זײַנען געווען געגרייט די חלות פֿאַר ר' יחזקאלן, 
באַדעקט מיט אַ חלה-טישטעכל. רעכטס איז געווען געגרייט פֿאַרן 
חתן; די חלות פֿאַר אים זײַנען געווען באַדעקט מיט אַ טישטעכל, 
געהאָפֿטן אויף זילבער, װאָס לאהלע האָט פֿאַר איר חתן אויסגע- 
האָפֿטן. מלכּהלע, אָנגעטאָן אין איר װײַסן זײַדענעם קלייד מיטן 
גאָלדענעם באַשלאָג פֿון אונטן, װאָס איז געווען געמאַכט נאָך דער 
דעמאָלטיקער מאָדע מיט ברייטע פֿאַלדן, װאָס איינע האָט זיך 
פֿאַרבלאָנדזשעט אין דער צוייטער, מיט דעם זײַדענעם שאַלעכל 
מיט די בלויע פֿרענדזעלעך, װאָס דער מאַן האָט איר מיטגעבראַכט 
פֿון לײיפּציקער מאַרק, אין דער הייסער שבתדיקער קאַרענגאַװער 
הויב, איז געשטאַנען, מיטן פּנים אין אירע בלייכע, איידעלע הענט 
פֿאַרשטעלט, און האָט ליכט געבענטשט. לאהלע, אַן אױסגעװואַשע- 
נע, מיט שװאַרצע, לאָנגע, זײַדענע צעפּ פֿאַרװאָרפֿן שבתדיק אי- 

בערן סאַמעט-בלויען יאַקעלע, זעט-אויס ווי אַן אָרנטלעך מיידעלע, 
װאָס האָרכט ,װאָס טאַטע-מאַמע הייסן, און װאָס גוטע, פֿרומע לײַט 
הייסן? --- און אַ ברכה מיט הצלחה רוען אויף איר קאָפּ.. זי זיצט 
זיך בײַ דער מאַמען, און לייענט מיט איר אין דער תחינה: 

-- ,רבונו של עולם, מײַן מצווה פֿון ליכט אָנצינדן זאָל אַזױ 
אָנגענומען זײַן װי די מצווה פֿון דעם כּהן"גדול, ווען ער האָט די 
ליכט אין ליבן בית-המקדש אָנגעצונדן. אַז מײַנע קינדערס אויגן 
זאָלן לײַכטן אין דער ליבער, הייליקער תּורֹה.. זייערע מזלות 
זאָלן לײַכטן אין הימל,..* 

די פֿענצטער זײַנען געווען אָפֿן אין געסל אַרײַן. קעגנאי- 
בערן גאָרטן האָט זיך געהערט די קװאַקטשערײַ פֿון די זשאַבעס 
און פֿון גאַנץ װײַט, אין שװאַרצן װאַלד, האָט זיך אַ ליכטל גע- 
לויכטן. אײַנגעפֿאַסט אין דער פֿינצטערער נאַכט, האָט עס אויסגע- 
זען וי אַ פֿאַרגעסן ערגעץ שבת-ליכטל, און די זשאַבעס בענטשן 
דעריבער... אַ טונקעלע כמאַרע איז געהאַנגען איבערן װאַסער און 
אַלץ פֿאַרדעקט, נאָר פֿון װײַט, פֿון יענער זײַט, האָט זיך געפֿינקלט 
אַ ליכטל. און ס'האָט געדוכט, אַז די אַלטע, די װײַסל, אַ גרויע 
באָבע, האָט זיך אויך שבת-ליכטלעך אָנגעצונדן לכבֿוד שבת.. און 
פֿון אָפֿענעם פֿענצטער קומעך-אַרײַן צו שווימען גאָטס ליבע זו- 
מערדיקע ריחות פֿון טויזנטער בליטן און געװוויקסן, און האָבן זיך 
אױסגעגאָסן אין שטוב, געכאַפּט אַ װאָרט פֿון תּחינה, אַ שבתדיקע 
ברכה, און צוריק אַרױס, און געשװעבט מיט דער ברכה איבער 
פֿעלדער און וועלדער, איבער הימל און ערד, און פֿאַרשפּרײט שבת- 
ברכות איבער נאָטס וועלט.. 

ייִדן זײַנען אַהיים געגאַנגען פֿון בית'המדרש, פֿון מנינימלעך, 
ווער עס האָט געקענט האָט אַן אורח מיטגענומען. די שבת-מלאָכים 
זײַנען פֿאַרױס פֿאַר די פּרינצן געפֿלױגן און האָבן זיי שלום עליכם 
אָפּגעגעבן, און מנוחה פֿאַרשפּרײט. און ייִדן, דערזעענדיק די גויים, 
װאָס זײַנען געזעסן אין זייערע װאָכעדיקע קליידער מיט זייערע 
װײַבער און קינדער אויף די בענק פֿאַר די טירן און האָבן גע- 

שפּילט און געזונגען, האָבן אויף זיי געקרעכצט, רחמנות געהאַט 
אויף זיי; 

--- גויים, נעבעך, זיי האָבן נישט קיין שבת!.. און דײַן פֿאָלק 
ישׂראל האָסטו געטרייסט, טאַטע אין הימל! אַלץ איז עפּעס װי 
אויסגעלייזט געװאָרן, באַקלײדט מיט דערבאַרעמקײט, וי די שכינה 
װאָלט איר פֿאָלק ישׂראל אַרומגענומען, די טרערן פֿון געזיכט אָפּ- 
געווישט, געטרייסט אים, די פּאות אים אויף די באַקן געקרײַזלט, 
וי אַ געטרײיע מאַמע געקרײַזלט, חנדלעך געמאַכט און מיט ליב- 
שאַפֿט צו אים געזאָגט: 

-- הבן יקיר לי אפֿרים: צי אַ טײַערער זון ביסטו מיר, אפֿרים? 
אם ילד שעשועים, אָדער אַ שפּילקינד, כּי מדי דברי בו, װאָרעם 
מײיַן טאָן ריידן וועגן אים, זכור אזכּרנו עוד, טו איך אָן אים אַלץ 
נאָך געדענקען, על כֹּן המו מעי לו, איבער דעם ברומען מײַנע 
געדערעם נאָך אים, רחט אֲרחמנו נאום ד', דערבאַרעמען טו איך 
מיך איבער אים, טוט זאָגן גאָט. 

און גאָטס דערבאַרעמקייט איז איבער ועלט און נאַכט געווען 
אויסגעגאָסן. 

ר' יחזקאל איז אַהיים געקומען נאָכן דאַװנען און אַ רעכט 
ביסל אורחים האָבן זיך נאָך אים געשלעפּט: 

-- גוט שבת! 

--- ;שלום עליכם, מלאַכי השרת, מלאַכי עליון".. 

און געזען האָט מען, וי די מלאָכים מיט זייערע צויי װײַסע 
פֿליגלען פֿאַרשפּרײַטן מנוחה אַרום אין דער שטוב. מלכּהלע מיט 
דער כּלה זײַנען געזעסן בײַם טיש, װאַרטנדיק אויף קידוש, און 
האָבן אױיסגעהאָרכט פֿון מאַן און חתן די חניפֿהדיקע ריידעלעך, 
װאָס די מאַנספּאַרשױנען האָבן די װײַבער פֿאַרגעזאָגט: ו: 

--;, אשת חיל מי ימצא".. 

מען זיצט בײַם טיש. ר' יחזקאל זיצט אויבן אָן מיטן חתן 
קעגן איבער -- דאָס װײַב מיט לאהלען. עס איז שטיל אַרום, נאָר 
דאָס ווינטל, װאָס בלאָזט דורך דעם אָפֿענעם פֿענצטער, האַלט אין 


ו 

איין דערציילן... לאהלע הייבט אַלע װײַלע פּאַמעלעך אויף די אויגן 
און װאַרפֿט-אַריבער אַ בליק. ער, אין דער אַטלעסענער קאַפּאָטע 
און מיט דעם שװאַרצלעכן פּנים, איז אַזױ חנעוודיק. אָט זעט זי אויף 
אים דעם גאָלדענעם זייגער אין דער זײַדענער וועסט, דעם זייגער 
װאָס ער האָט פֿון איר געקראָגן. ער איז איר חתן... מיט אים װעט 
זי װוינען אין איין שטוב... קיינער נישט, נאָר זיי ביידע... און דאָס 
יונגע האַרץ באַװעגט זיך אַזױֹי לײַכט, אַזױ שטיל,. דאָס ווינטל 
הערט דעם סוד און פֿליט מיט אים דורך דאָס אָפֿענע פֿענצטער 
אַרױס אין דעם גראַפֿס שװאַרצן װאַלד אַרײַן, דאָרט פֿאַרן שבת- 
ליכטל דעם סוד צו פֿאַרטרױען.. 

ער זיצט שטיל. די אויגן אַראָפּגעלאָזט. װאָס קלערט ער איצט? 
וועגן איר, וועגן זײַן לאהלעף (רויט ווערט זי). דאָס איז איר חתן 
אַ חתן פֿאַר איר האָט דער טאַטע מיטגעבראַכט.. אַך, ווען ס'װואָלט 
קיינער נישט זײַן,. טאַטע-מאַמע װאָלטן שלאָפֿן געגאַנגען, װאָלט זי 
צו אים צוגעגאַנגען, שטילערהייט, עס איז דאָך איר חתן צו אַ 
חתן מעג מען... װאָס -- ניין?.. 

שאַ, דער טאַטע מיטן חתן זינגען. זײַן קול. װי עס קלינגט, 
וי עס הילכט! עס לױפֿט-אַרױס דורך דעם פֿענצטער: 

-- ;מנוחה ושׂמחה אור ליהודים!," 

זי, די כּלה, דערלאַנגט צום טיש, שטעלט:אַנידער אַ טעלער 
פֿאַרן טאַטעשי, פֿאַר דער מאַמעשי און פֿאַר אים... 

,זאָל ער מיר עסן געזונטערהייט".. און דאָס האַרץ קלאַפּט 
איבער זײַן אַקסל, עפּעס האָט איצט געמוזט פֿאַר זײַן געזיכט דורכ- 
לױפֿן... 

אין מיטן עסן זײַנען געקומען צו גיין דער מחותּן ר' חיים 
מיט דער מחותנתטע. עס איז געקומען עוזרל, לייבל, איטעלע און 
הינדעלע מיט די קינדערלעך, און גלאַט קרובֿים און באַקאַנטע. 
מען האָט אָפּגעגעבן דעם חתן שלום עליכם, געפֿרעגט אים, וי דער 
חזן געפֿעלט. דערנאָך איז געװאָרן אַ שמועס וועגן חזנים. איינער 
האָט געזאָגט אָ שטיקל שיר המעלותל, האָט דער חתן אים אָפּגץ- 

ענטפֿערט מיט אַ זמרל, דאָס גאַנצע געסל איז צוזאַמענגעלאָפֿן אוג" 
טערן פֿענצטער. דער חתן האָט פֿאַרמאַכט די אויגן, די האַנט אונ" 
טער דער באַק אונטערגעלייגט און זײַן קול האָט זיך געגאָסן, האָט 
זיך געלאָזט אויף אַ שטײגערל *. אונטערן פֿענצטער װערט אַלץ 
מער מענטשן, מען שטעקט קעפּ אַרײַן 

-- גוט שבת! 

-- לאהלעס חתן! -- האָבן מיידלעך זיך געסודעט און מיטן 
פֿינגער געוויזן, 

די טיר האָט זיך געעפֿנט און פֿרעמדע מענטשן האָבן אָנגע- 
הויבן אַרײַנצוגנבֿענען זיך, צו ערשט מיט אַ ספֿקדיק געלעכטערל 
אויף די ליפּן: הייסט עס, גלאַט אַזױ, און דערנאָך האָט מען זיך 
שוין געדריקט, די שטוב אָנגעשטאָפּט. 

און צום טיש האָט מען װײַן דערלאַנגט, כּוס-אויס כּוס-אײַן, 


באַלד איז אָנגעקומען ר' יצחק יודלס מיטן ברייטן ,גוט- 
שבת!"... דער עולם האָט פֿאַר אים אַ װאַרע געמאַכט. עוזרל האָט 
אים אױפֿן אַקסל די האַנט אַרױפֿגעלײגט און הויך זיך געדוצט, 
ר' יצחק יודלס האָט נישט געװאָלט לאַנג זיצן 

-- עדער רבי גייט קידוש מאַבן, 

דער עולם האָט זיך באַלד גענומען צום בענטשן. נאָכן בענטשן 
האָט זיך דער יונגער עולם גענומען גיין צום רבין, און די מחו" 
תּנים, ר' יחזקאל מיט ר' חיימען -- אין בית:המדרש אַרײַן, װוּ 
דער רבֿ פֿלעגט לערנען יעדן פֿרײַטיק-צנאַכטס מיט די שטאָט" 
באַלעבאַטים די סדרה פֿון דער װאָך. 

ר' יצחק יודלס האָט שטאַרק אָנגעהויבן בעטן אַז ר' יחזקאל 
מיט ר' חיימען זאָלן הײַנט לכבֿוד דעם חתן מיטגיין צום קידוש 
צום רבין, 

די באַלעבאַטים האָבן זיך צו ערשט אַ ביסל געשעמט דורכ- 


*אָ ניגון, 

צולאָזן אַ סדרה, נאָר די קינדער און דער חתן אַלײן האָבן זיך 
שטאַרק אָנגעהאַלטן. ר' יצחק-יודלס האָט געזאָגט: 

-- ;מען מוז אײַך געוווינען"... 

האָבן זיך די באַלעבאַטים, אַ ביסל מיט בושה, געלאָזט זיך 
נאָכשלעפּן נאָך די קינדער צום רבין. 

עס איז געווען דער ערשטער פֿרײַטיק-צוינאַכטס, ווען די באַ- 
לעבּאַטים האָבן זיך נישט געפֿונען אין בית:המדרש בײַם רבֿס 


סדרה. 
6 


בײַם רבין אין בית-המדרש, 

איין עדה. און אין גאָטס עדה זײַנען אין גאַנצן אַלע גלײַך, 
סײַ קינדער, סיי אַלטע, אַלע איין נשמה, איין בנין, איין גאָט ליבט 
מען. אין איין בית-המדרש דאַװונט מען. און די תּפֿילה איז איינע. 
טויזנטער קולות פֿון איין האַרץ. דער עולם איז צוזאַמענגעגאָסן אַ 
ים שװאַרצע שטרײַמלעך און שװאַרצע בערד איינער אין אַנדערן 
בײַם צווייטן, אין איינעם! אַלע אויגן זײַנען אָנגעװענדט צו דעם 
װײַסן כאַלאַט, וועלכער דרייט זיך אַרױף און אַראָפּ צווישן דעם ים 
שװאַרצע שטרײַמלעך אוֹן וועלכער מאַכט זיך אַ וועג פֿון איין עק 
בית:המדרש צום צווייטן. דאָס איז דער רבי. זײַנע הענט זײַנען 
אין גאַרטל פֿאַרפֿלאָכטן, די אויגן צום באַלקן אָנגעװענדט און דער 
הויכער,. שכינהדיקער שטערן איז אין איין שאַרפֿן קנייטש: איין 
מחשבֿה, איין כּוונה: צו גאָט! 


און גאָט איז דאָ. דאָ צווישן דער עדה. ער האָט זיך מיט ייִדן 
אויסגעמישט. ער איז געװאָרן איין חלק אין כּלל, איין קנייטל, איין 
פֿלעמל אין דער מנורת-הכּלל, די שכינה און די כּנסת-ישׂראל, די 
כּנסת-ישׂראל און די שכינה. ביידע פֿאַרװאָגלט אין גלות,. טרעפֿן 
זיך צוזאַמען און דערמאָנען זיך די כּלה-צײַט. איז עס דען נישט 
וי צווישן אַ חתן-כּלה, װאָס עס האָט זיך בײַ זיי אַ ברוגזל געמאַכט? 
זיי זײַנען זיך צעגאַנגען אין פֿאַרשײדענע וועגן און פֿרעמדע לענ" 

דער, און איצט טרעפֿן זיי זיך אין איינעם אויף אַ פֿרעמדער 
סטאַנציע... 

און דער רבי האָט געזונגען זײַן ליבעליד צו גאָט: שיר" 
השירים. 

נישט געזונגען האָט ער, נאָר טיף געזאָגט, מיט כּוונה. יעדעס 
װאָרט מיט זײַן טעם און זײַן מיין: 

-- ...,איר זאָלט נישט קוקן, װאָס איך בין אַזױ שװאַרצלעך, 
װאָס די זון האָט מיך אָפּגעברענט. מײַן מאַמעס קינדער האָבן מיר 
שלעכטס געטאַן. זיי האָבן מיך געמאַכט פֿאַר אַ גערטנער-היטערין, 
מײַן גאָרטן האָב איך נישט געהיט".. 

-- , זאָג מיר, דו, װאָס מײַן נשמה ליבט, װוּ פּאַשעט זי, ווו 
הויערט זי אין. דער מיטיקצייט?" 

--- ,אוב דו קענסט נישט די שיינע צװוישן די פֿרױען גיי- 
נאָך די שעפּסנטריט און זע דײַנע ציגעלעך אַרום די געצעלטן פֿון 
די פּאַסטעכער?.. 

-- ,איך בין מיר אַ בלימל פֿון שרון, אַ רויז פֿון די טאָלן".. 

-- ;אַזױ וי אַ רויז צווישן די דערנער, אַזױ איז מײַן געליב- 
טע צווישן די טעכטער.. 

-- ;אַזױ וי אַן עפּל צווישן די װאַלדבײמער, אַזױ איז מײַן 
געליבטע צווישן די זין. אין זײַן שאָטן װעל איך ליגן, זײַנע פֿרוכטן 
זײַנען מיר זיס",; 

--- , מײַן געליבטער איז געגליכן צו אַ הירש אָדער צו אַ יונגן 
אינד. אָט שטייט ער הינטער אונדזער װאַנט, קוקט-אַרײַן דורך דעם 
פֿענצטער, װאַרפֿט אויגן דורך די שפּאַלטן?.. 

--- , ענטפֿערט מײַן געליבטער און זאָגט צו מיר: מײַן פֿרײַנדין, 
מײַן שיינע, קום מיט מיך!" | 

-- ;װואָרעם דער ווינטער איז שוין אַװעק, דער רעגן איז שוין 
פֿאַרבל??,., 

-- ,פֿעלד-בלימעלעך װײַזן זיך שוין אויף דער לאָנקע, דעם 

פֿױגלס צײַט איז געקומען, און דעם קוקוס קול הערט זיך שוױן 
אין אונדזער לאַנד?., | 

-- ;שטיי-אויף, מײיַן פֿרײַנדין,. מײַן שיינע. און קום מיט 
מיר? -- -- -- 

און דעם רבינס קול זאָגט נישט, נאָר עס באַטעמט יעדעס 
װאָרט, גיט ייִדן צו פֿאַרשטײן די זיסקייט, די צוגעבונדנקייט, די 
טרײַשאַפֿט, װאָס עס פֿילט די כּנסת-ישׂראל צו דער שכינה און די 
שכינה צו דער כּנסת-ישׂראל, 

און די עדה פֿילט עס און נייגט זיך, און בייגט זיך, װי אַ 
דאָרשטיק פֿעלד זאַנגען צום טריפֿנדיקן װאָלקן. די עדה כאַפּט אַ 
װאָרט, און עס זינגט אין די הערצער, עס טרייסט -- אַ גרוס פֿון 
דער שכינה צו דער כּנסת:ישׂראל אין גלות. 


;װאָלט איך געװען אַ פייגעלע אין װאַלד, 
װאָלט איך צו דיר געפלויגן.." 


און ייִדן נעמען זיך צוזאַמען, און עס װערט איין האַרץ און 
איין נשמה, 

און דער רבי זאָגט די ווערטער מיט אַזױ פֿיל ליבע, װוי ער 
װאָלט אַ בריוועלע געלייענט, אַ געטרײַ בריוועלע ,פֿון צוויי טויזנט 
מײַל? 

-- ;איך שלאָף, און מײַן האַרץ איז װאַך. די שטימע פֿון מײַן 
געליבטן קלאַפּט אין טיר: עפֿן מיר, מײַן שוועסטער, מײַן פֿרײַנ- 
דין, מײַן טײַבעלע! מײַן קאָפּ איז פֿול געװאָרן מיט טוי. מײַנע 
לאָקן מיט נאַכטטראָפֿן".. 

-- ;כ'האָב אױיסגעטאָן מײַן העמדל, וי אַזױ קען איך עס אָנ- 
טאָן? כ'האָב אָפּגעװאַשן מײַנע פֿיס, וי אַזױ קען איך זי פֿאַר- 
שמוצן?",..' 

--- ,האָט מײַן געליבטער די האַנט אויסגעשטרעקט פֿון שלי- 
סללאָך, האָבן מײַנע געדערעם נאָך אים געטאָן ברומען 

-- ;,האָב איך מיך אױפֿגעהױבן צו עפֿענען מײַן געליבטן און 

מײַנע הענט טוען מיר טריפֿן, און מײַנע פֿינגער מיט מירוס+ די 
קליאַמקעס שמירן", 

-- ;איך האָב אױפֿגעעפֿנט מײַן געליבטן, נאָר מײַן געליבטער 
איז שוין לאַנג געהאַט אַװעק. די נשמה איז אים אויסגעגאַנגען אין 
זײַן ריידן. האָב איך אים געזוכט און כ'האָב אים נישט געפֿונען 
האָב איך אים גערופֿן, האָט ער מיר נישט געענטפֿערט. האָבן מיר 
געטראָפֿן די, װאָס דרייען זיך אין שטאָט אַרום, האָבן זיי מיך 
געשלאָגן, האָבן זיי מיך געבײַלט, האָבן זיי מיר די קליידער 8 אַראָפּ- 
געצויגן, די מויערן-היטערס? -- -- -- 

פּלוצלינג האָט דער רבי אױפֿגעהערט זאָגן. ער האָט זיך אי- 
בערן בית-יהמדרש געדרייט, קיין װאָרט נישט גערעדט, װאָס אַ מאָל 
מער די אויגן אױפֿגעריסן און געקוקט אױפֿן באַלקן און דער 
שטריך אין שטערן האָט זיך אים אַלץ טיפֿער געשניטן. אויף חסי- 
דים איז געפֿאַלן אַ ליבע אימה, װאָס האָט אַלע אין איינעם צװאַ- 
מענגענומען און געהאַלטן, 

פּלוצלינג האָט זיך דער רבי געגעבן אַ כאַפּיאױף און מיט 
גרויס פֿרײד, װי עס װאָלט עפּעס פֿאַר אים פּלוצלינג אַנטפּלעקט 
געװאָרן, האָט ער געגעבן אַ געשריי-אויס: 

-- ;שלום עליכם, עליכם שלום, מלאַכי השרת, מלאַכי עליון"., 

און עס איז געװאָרן צװישן עולם, װי עס װאָלטן אַרײַנגעפֿאַלן 
טויזנטער מלאָכים פֿון הימל. די מלאַכי'השרת האָבן זיך אויסגע- 
מישט מיטן עולם חסידים בײַם רבין אויף שבת, אַלטע באַקאַנטע, 
משלנו, און מען האָט זיך בײַ די גאַרטלען אָנגענומען, געפֿרײט זיך 
איינער מיטן צווייטן: 

-- ;שלום עליכם, מלאַכי השרת!" 

און דער עולם האָט זיך טיפֿער געלאָזט, איינער אין צוייטן, 
איינער אין אַנדערן, מיט גדולה, מיט שבת-שׂמחה, מיט איין אַחדות, 
מיט איין ליבשאַפֿט: 


* שמעקעדיקע זאַפטן, 

--- ,שלום עליום, מלאַכי השרת!" 

און דער רבי איז אַרײַן צווישן עולם, אויסגעמישט זיך מיט 
דער עדה, צוזאַמענגענומען זיך בײַ די הענט און מיט גרויס גדולה, 
אַלע אין איין קול:; 

--- ,;בואַכם לשלום!" 

פּלוצלינג איז דער רבי װײַטער שטיל געװאָרן און געבליבן 
שטיין אין מיטן שטוב, די אויגן אַלץ צום הימל אָנגעװענדט, װי זי 
װאָלטן פֿון אויבן עפּעס געשעפּט, געפֿאָרשט. די הענט האָט ער 
טיפֿער אין גאַרטל פֿאַרקניפּט און איז לאַנג געשטאַנען, זיך נישט 
אַ דיר געבנדיק. מיט אַ מאָל האָט ער זיך ווידער געגעבן אַ כאַפּ, 
אַװועק אין אַ באַזונדערן ווינקל צװישן דעם אָרון און דער װאַנט, 
געבנדיק אַ בייג-אײַן דעם קאָפּ אין ווינקל און איז געבליבן שטיין 
פֿאַרטיפֿט אין זיך אַלײן, און האָט עפּעס װאָס אין דער שטיל גע- 
זאָגט... דערנאָך האָט ער זיך פּאַמעלעך אָנגעהויבן צו שאָקלען און 
עס האָט זיך געגאָסן אָן װוערטער אַ שטיל-פֿליסנדיקע תּפֿילה. פֿון 
צײַט צו צײַט האָט ער מיט דער האַנט צוגעמאַכט, װי ער װאָלט 
עפּעס מיט דעם װאָס באַטעמען. אויסזינגען, אױסזאָגן, און באַלך 
איז ער װײַטער געבליבן שטיל פֿאַרטיפֿט. 

דער עולם אַרום -- כװאַליעס קעפּ איבער כװאַליעס קעפּ -- 
איז שטיל פֿאַרזונקען געװאָרן אין אַ מתיקותדיק שװײַגן און אַ 
ליבע, זיסע אימה האָט אַלץ אַרומגענומען, און ייִדן האָבן זיך אָנ" 
גענומען בײַ די הענט און זײַנען דערציטערט געװאָרן װאַרטנדיק, 

נאָר פּלוצלינג האָט זיך דער רבי אױפֿגעכאַפּט און מיט גרויס 
חדווהדיקייט האָט ער זיך געװוענדט צום עולם: 

-- צום קידוש! 

זײַן פּנים האָט געלויכטן, וי די שכינה װאָלט עס באַקושט 
און באַהײליקט. פֿון זיך האָט עס אַ װאַרעמקײט געשיקט, און אַלע, 
אַלע צו זיך און אין זיך אַרײַנגענומען 

דער עולם האָט אַ וועג געמאַכט. אין דער טיר האָט זיך גע- 
וויזן אַ צוג װײַבער, מיט דער רביצין אין מיטן פֿון איר הויכן 

גלאַנצנדיקן שטערן האָט דער שטערנבאַנד, באַפּוצט מיט בריליאַנטן, 
גאָלד און פּערל, אַראָפּנעשײַנט מיט אַ שבת-מלכותדיקן גלאַנץ און 
אָרום פֿאַרשפּרײט די מלכותדיקייט און געזאָגט: 

-- גוט שבת! 

די גרויסע בריליאַנטן פֿון די לאַנגע אוירינגלעך, פֿון הינטער 
דער שבת-הויב, װי גרויסע שבת-טראָפּנס, און די שנירלעך פּערל, 
װאָס זײַנען געווען פֿאַרצױגן איבער דעם האַרץ אויף דעם זײַדענעם 
קלייד, וי פֿאַרגליווערטע, אומשולדיקע טרערן האָבן באַשײַנט, 
האָבן באַגלאַנצט דאָס מלכותדיקייט. איבער דעם שבת-מלכותדיקן 
געזיכט איז געווען אױיסגעגאָסן דער ייִדישער שטאָלץ, דער ייִדישער 
חן. אַרומגערינגלט פֿון די שניר און די טעכטער איז זי צו צום 
טיש. די זײַדענע קליידער האָבן נאָכגעשאָרכט, די בריליאַנטן און 
פּערל האָבן די אויגן פֿאַרבלענדט און דרך-ארץ פֿאַרשפּרײט, 

דער רבי האָט גענומען דעם הױכן זילבערנעם בעכער, פֿול 
אָנגעגאָסן מיט װײַן און האָט קידוש געמאַכט: 

-- ויבֿרך אלהים את יום השבֿיעי ויקדש אותו... און גאָט האָט 
געבענטשט דעם זיבעטן טאָג און האָט אים געהייליקט.. 

און דער רבי האָט אים געהײיליקט., די קדושה האָט צווישן עולם 
איבער די קעפּ אַרומגעשװעבט. זי איז אַרױס דורך דעם אָפֿענעם 
פֿענצטער אין גאָטס פֿאַרסודעטער ועלט אַרײַן, און אַלץ, אַלץ, די 
גאַנצע וועלט פֿון װאָכעדיקן געהויבן, דערהייכט און פֿאַרשבתט, 


: 


אין געסל איז שוין פֿינצטער. די שטערן, טיף אײַנגעזעצט אין 
טיפֿן, בלויען הימל, זעען-אויס װי שבת-ליכטלעך, װאָס גייען-אויס 
אין אַ ייִדישער שטוב, ווען דער עולם איז אַרום טיש אויף די מעשׂה- 
ביכלעך אײַנגעשלאָפֿן, דאָ און דאָרט האָט זיך נאָך אין אַ פֿענצטער 
געברענט אַ שבת"ליכטל, געהאַלטן בײַם אויסגיין, און פֿון אָפֿענעם 
פֿענצטער האָט זיך נאָך געהערט אַ פֿאַרשלאָפֿענע, אױסגייענדיקע 


זמירות. דעם רבינס קידוש האָט זיך אױיסגעשפּרײט אין אַלע פֿיר 

עקן וועלט, צווישן נאַכט, הימל און ערד, און איז פֿאַרשלאָפֿן גע 
װאָרן פֿאַר מתיקותקייט... װײַט אין דער גאַס האָבן זיך געהערט טריט 
פֿון די ייִדישע שומרים, װאָס האָבן בײַ נאַכט דאָס שטעטל געהיט, 
אַז מען זאָל עס נישט אונטערצינדן. 

פֿון דעם רבינס אָפֿענע פֿענצטער האָט דאָס זינגען הויך, ברייט 
און װײַט אין דער גאַס זיך אַ וועג געמאַכט. 

צוויי װײַסע בערד, צוויי װײַסגרױע האָרקעפּ האָבן זיך אין דער 
טונקעלער נאַכט געװײַסט. געווען זײַנען עס ר' יחזקאל און ר' חיים 
צוריקגייענדיק פֿון רבינס קידוש. 

פֿון דעם בית-המדרשס פֿענצטער האָט נאָך אַרױסגעדרינגט אַ 
קליין, פֿאַררײיכערט ליכטל, און אַ האַלב פֿאַרשלאָפֿן קול פֿון גאַנץ 
פֿאַרשלאָפֿענע ייִדן האָט זיך געלאָזט הערן. 

זיי זײַנען אַרײַן אין בית:המדרש, 

בײַם טיש, וועלכער איז קוים באַלױכטן שוין פֿון אַן אויסגייענ- 
דיקן לאָמפּ, זיצט דער רבֿ, אַרום באַלעבאַטים, פֿאַרמאַטערט פֿון אַ 
גאַנצער װאָך אַרבעט, און לערנט מיט זיי די סדרה פֿון דער װאָך: 

-- ;ואתחנן אל ה' בעת ההיא לאמור.. האָב איך מיך געבעטן 
בײַ גאָט אין יענער צײַט, אַזױ צו זאָגן .. 

אַ גרויסע דעמפּיקייט האָט געדריקט צװישן דעם קליינעם, 
האַלב פֿאַרשלאָפֿענעם עולם, | 

צווישן עולם האָט דער הויכער בלינדער ליב שוסטער אַרויסי 
געשטאַרט און הויך אױפֿן קול צוגעשנאָרכט.. 

די באַלעבאַָטים האָבן זיך פֿאַרשעמט, 

נאָך יום-טוב 


אַריבער די ימים-טובים. דאָס שטעטל האָט זיך אָפּגעפֿאַסט אַ 
תענית און דערפֿאַר נאָך דעם געקראָגן אַ שׂמחת:תּורה. אין דער 
פֿרי האָט נאָך אַהרון-לייב שוסטער מיטן בלינדן אויג אָנגעטאָן זיך 
פֿאַר אַ טערק מיטן טלית אױפֿן קאָפּ, געטאַנצט אין שטעטל מיטן 
ספֿר'תּורהלע און געקלאַפּט אין טיש פֿון בית המדרש מיט דער 
פֿױסט:; 

-- ;אונדזער משה רבינו, אונדזער,י" 

האָט זיך אָבער צוגערוקט די ערשטע נאַכט פֿון נאָך יום-טובֿ, 
אַ ווינטערדיקע חשוון-נאַכט,,, אַ שטומע, געשטאָרבענע נאַכט -- 
קיין הײַזל, קיין ליכט. קאַלטע וינטן בלאָזן און רײַסן זיך אָן אַן 
אָנהײב, אָן אַ סוף. דאָ און דאָרט מאָלט זיך אויס אַ שאָטן פֿון אַ 
שטייענדיקן בוים, וועלכער באַװעגט זיך מיט אַ נאַקעטער צװײַג 
און מאַכט אין דער נאַכט דעם אײַנדרוק פֿון אַ גילגול פֿון אַ גע- 
שטאָרבענעם בוים. דער שאָטן פֿון זײַנע פֿאַנטאַסטישע, נאַקעטע 
צװײַגן שיידט זיך אֶפּ און שרעקט אין דער פֿינצטערניש פֿון דער 
נאַכט. אַרום און אַרום איז שטום, טוט און שװואַרץ. װײַט אין געסל 
אַראָפּ, דאַכט זיך, גייט פּאַמעלעך דער שאָטן פֿון רחל-לאה, די גע- 
שטאָרבענע מאַמע, זי גייט פּאַמעלעך אין אירע װײַסע תּכריכים 
און האָרכט זיך אײַן הינטער דעם לאָדן פֿון איר שטוב, צי פּײַניקט 
נישט די שטיפּמאַמע אירע קינדער... דאָ און דאָרט שפּילט זיך דער 
ווינט אויף אַן אָפּגעריסענעם בלעך, אויף אַ שילד ערגעץ פֿאַר אַ 
געוועלבל, און קלאַפּט אַהין-און-אַהער. ערגעץ דאָרט, אין אַ פֿאַר- 
לאָזטער רינע, טריפֿן טראָפּנס װאַסער, און די טראָפּנס קלאַפּן, 
בלאָנדזשענדיק אין דער רינע... װײַט אין געסל הערט זיך אַ רעשן 
פֿון אַ גרויפּן-מילעכל, די גרויפּן פֿאַלן אויף דעם רײַבשטײן און עס 
קלאָגט זיך, האָט פּרעטענזיעס -- ווייסט איין גאָט אויף װאָס און 
אויף וועמען... 

אין דער טויטער נאַכט הערן זיך איינזאַמע טריט, אָפּקלאַפּנדיק 
אויף שטיינער. עס גייט שוין אַ ייד מיטן טלית זעקל אין בית- 
המדרש אַרײַן תּהילים זאָגן, און אַ קאַלטער ;גוט-מאָרגן* קלאָגט 
אין געסל, פֿון הויכן פֿענצטער דרינגט אַ ליכטל אַרױס, וי עס 
װאָלט אין דער לופֿטן געהאַנגען, און אַ שטיל קלאַפּן פֿון אַ ניימאַשין 
צערײַסט די געשטאָרבענע נאַכט: אַ שנײַדער איז אױפֿגעשטאַנען 
צו דער אַרבעט. פֿון אַ הינטערגעסל הערט זיך אַ װאָגן שפּאַנען, און 
ווער לױפֿט דאָס װײַט אין דער פֿינצטערער נאַכט אין געסלי. 

די נאַכט ליגט נאָך טויט איבערן שטעטל, און דאָך הערט זיך 
שוין דאָס לעבן פֿון שטעטל: פֿון אונטער דער נאַכט װעקט עס זיך.. 

גרויער וװוערט די נאַכט. דער טאָג הייבט-אָן אַרױסצוקוקן וי 
דורך באַהויכטע ברילן. עס שנײַדן זיך אַרױס פֿון גרויען שטח 
שאָטנס פֿון הויכע הילצערנע געבײַדעס און וי נײַ באַשאַפֿן נעמען 
זיי ערשט אָן אויף זיך פֿלײיש און ביינער.. פֿון די פֿענצטער װײַזן 
זיך מאָרגן-ליכטלעך. אַ קאַלטער װוינט בייגט די ביימער אין געסל, 
און עס דאַכט זיך, אַז די הילצערנע געבײַדעס לאָזן זיך אויך בייגן 
נאָכן ווינט... אין מיטן מאַרק שטייען פּױערישע פֿורן געשפּאַנט, 
ייִדן לױפֿן מיט פּעקלעך, קאַסטנס, מיט דרענגער און ברעטער. מען 
פֿאָרט אױפֿן מאַרק אינעם צווייטן שטעטל אַרײַן 

פֿון געסל קומט אָנצופֿאָרן ר' משה פּעלצן-מאַכער, ער פֿאָרט- 
אַרױס מיט די פּעלצן-פֿעלכלעך, צו ואַשן זיי אין טײַך. דער נאַכט- 
טוי הויכט נאָך אויף זײַן װאָגן. דער חימל װערט גרויער, אין אַ 
טלית זיך אײַנגעװיקלט, און האַלט ערשט בײַ מה טובֿ, די הײַזלעך 
שטײַגן און שיידן זיך אָפּ אַלץ בולטער פֿון גרויסן שטח. דאָ און 
דאָרט פֿאַרלעשן זיך שוין די ליכטלעך אין די פֿענצטער און װי 
זיי װאָלטן פֿון זיך אַ סוד אַראָפּגעװאָרפֿן שטייען זיי וי אָנגעקומע- 
נע פֿון אַן אַנדער וועלט, מיט אונטערטעניקייט: אָט אַזױ זײַנען מיר, 
אַזױ וי איר זעט אונד!י.. 

בחורים, באַלעבאַטישע קינדער אין װאַרעמע פּאַלטנס, מיט די 


תּפֿילין-זעקלעך, גייען אין בית:המדרש אַרײַן לערנען. ס'איז שוין 

גרויסער טאָג, און פֿון בית-:המדרש שײַנען נאָך אַלץ אַרױס אָנגע- 
צונדענע ליכט. עס הערט זיך לערנען, דאַװנען -- װאַרעם מוז אי" 
נעװוייניק זײַן... איבער די דעכער, איבער די פּלױטן ליגט פֿאַרהױכט 
דער װײַטער מאָרגנטױ, פֿריש, קאַלט און שנײַדט פֿון דער װײַטן -- 
דער ערשטער ווינטערהויך, פֿון טייל קוימענס גייט אַ רויך אַרױס; 
אַ ייִדענע קאָכט שוין דאָס אָנבײַסן -- דעם יעסענדיקן: קרויט.- 
באָרשטש מיט קאַרטאָפֿליעס --- און איבערן שטעטל פֿאַרגרױט זיך 
אַ קאַלטער תּחינה-טאָגי. 
8 

טייל מאָל האָט זיך די זון פּלוצלינג אין הימל אַנטפּלעקט, װי 
פֿון דער העלער הויט אַרױסגעקראָכן, װי דעם חובֿ עפּעס אָפּגע- 
פּטרט. אַ מינוט האָט מען בײַ זיך אין האַרצן האָפֿענונג געפֿילט. באַלד 
אָבער האָט אַ ווינט אין מאַרק געבלאָזן, געכאַפּט דאָס ביסעלע שטויב 
מיט די פּאָר שטרויען, װאָס די דאָרפֿספֿורן האָבן אין מאַרק איבער- 
געלאָזט, מיט נאָך שמאָכטעס און לאַכטעס ?, װאָס דער גוטער-יאָר 
ווייסט זיי, פֿון װואַנען זיי האָבן זיך אין מאַרק פֿאַרבלאָנדזשעט, און 
דער ווינט האָט מיט זי אַ טענצל אין קאָן געמאַכט. דאָס שדים- 
טענצל האָט אין פּנים װי מיט ריטער פֿון אַ בעזעם געשניטן, און 
װי מיט אַ בעזעם האָט עס אין האַרץ יעדעס שטיקל האָפֿענונג 
אויסגעקערטי.. 

די סוכּות שטייען נאָך פֿון נעכטן. דער ווינט נעמט אַ ביסל סכך 
אַראָפּ און טראָגט עס אין מאַרק, און וי פֿאַרשעמט בלײַבן זיי שטיין, 
די סוכּות, בגילוי ראש, גאָר נישט -- פֿיר ליידיקע ווענט, צוזאַמעג- 
געקלאַפּט פֿון העלצלעך און ברעטלעך, אָן אַ דאַך, אָן אַ שטיקל סכך, 
צו װאָס? און צו ווען? אַ שיין פּנים האָט דאָס! 

און די דרײַ ביימער אין דער ייִדישער גאַס שטייען אײַנגע- 
טונקט אין זייערע אָפּגעװעלקטע בלעטער. די ביימער מיט די נאַ- 


1 פון האַרבסט. -- ?ביליקע פּוץ:זאכעלעך, פון װעלכע מהאָט נישט 
קיין נוצן, אָבער מ'קויפט זיי. 

קעטע צװײַגן קוקן שטום און טוט, ברייט און װײַט אין מאַרק אַרײַן, 
טייל מאָל זײַנען זיי װי עפּעס מסכּים אויף װאָס, שאָקלען-צו מיט 
אַ נאַקעטער צװײַג, װאָס האַלט נאָך אַ בלעטל אויף איר שפּיץ -- 
אַ זכר פֿון זומער: אַזױ. אַזױ, מײַנע קינדערלעך! 


נעכטן איז שׂמחת-תּורה געווען, און אין אַלץ האָט מען געהאַט 
פֿאַרגעסן: אַ מאָל אין יאָר פֿרײלעך זײַן -- איז מען פֿרײלעך געווען. 
האַלב שיכּור האָט מען זיך שלאָפֿן געלייגט, האָט מען זיך אױפֿגע- 
כאַפּט אין דער פֿרי, האָט עס פֿון די בעטן געהויבן, 


איבער יום-טובֿ האָט אַ ייִדישער קרעמער דאָס ביסל מעל פֿון 
זעקל אױפֿגעגעסן. בײַ אַ ייִדישן בעל-מלאכה איז דאָס העמערל מיט 
דער צװאַנג ערגעץ װוּ פֿאַרפֿאַלן געװאָרן.. 


מען איז אין מאַרק געקומען מיט די שטעקעלעך, מוכן ומזומן 
אַ גראָשן געלט צו פֿאַרדינען. דער ווינט בלאָזט. אַ בעל-יכול דרייט 
זיך אין מאַרק אַרום, אַרײַנגעקראָכן און געלייגט זיך אין זײַן שאָ- 
פּנפּעלץ, איינער נאָר אין זײַן יום-טובֿדיקער זײַדענער הוט (די 
װאָכנדיקע איז אים ערגעץ װוּ איבער יום-טובֿ פֿאַרפֿאַלן געװאָרן), 
ייִדן דרייען זיך אַרום, קוקן-אויס אויף אַ פֿור וי אויף משׂיחן 
איינער איז אױפֿן צווייטן ברוגז, פֿון דער װײַטן, פֿאַר גאָר נישט אין 
דער וועלט... אויף דער שועל פֿון ר' לייביש עפּשטײנס געוועלבל 
שטייען מעקלערס, פֿרירן אין די כאַלאַטלעך, עס הײיסט, װי זי 
האָבן שוין גאָר נישט װאָס מער צו טאָן. דער בעלייכול קױפֿט אַ 
רעטעך אין גאַס בײַ די שטעלן צום מיטאָג. ייִדן קוקן אים נאָך און 
קרעכצן, טײַטן אויף אים מיט די פֿינגער. אַלע קלערן איצט אין 
געדאַנק: נאָר ער אַלײן װעט הײַנט מיטאָג עסן. 

אין געסל דערהערט זיך אַ גערודער. דער סטראַזשניק + שלעפּט 
צוויי לײַכטערלעך מיט די שבת-קאָלדרעס פֿאַר פּאָדאַטקעס; אַ 
ייִדענע לױפֿט-נאָך, בעט זיך -- דער סטראַזשניק הערט נישט. ייַדן 


5 קליינשטעטלדיקער פּאָליציי-מאַן, --- * שטײַערן. 

ציטערן אין די לײַכטע כאַלאַטלעך, און עס קלאַפּט אין די הערצער: 
אוֹי, אוי, דירה-געלט., 

קינדער גייען נישט אין חדר אַרײַן. פֿון אַלטן חדר אַרױס און 
אין נײיַעם נאָך נישט אַרײַן, דרייט מען זיך דערװײַל פּוסט און פּאַס 
אָרום, און מען װאַרפֿט זיך דער מאַמען אין די אויגן. די מאַמעס 
שילטן, כאַפּט מען אַ שטיק ברויט אין קעשענע אַרײַן און מען לאָזט 
זיך, אין קצבֿישן געסל זײַנען אױסגעשפּרײט פּעלצך-פֿעלכלעך צו 
טריקענען זיך אויף דער זון. אויף לאַנגע זעק איז פֿאַרשפּרײט וויג- 
טעראויבס, עפּל, פֿלױמען -- כאַפּט מען הענט פֿלױמען און מען 
לױפֿט אין שטאָטפֿעלד אַראָפּ, װוו די בהמות פֿיטערן זיך. אַ שווע- 
רער טוי הויערט אויף אַלץ, נאַר עס שאט נישט. מען נעמט-:צו- 
זאַמען צווײיגן, שטענגלעך פֿון טערקישן ווייץ, איבערגעבליבן סכך 
און מען מאַכט פֿײַער, מען בראָט קאַרטאָפֿל, מען זעצט זיך אַרום 
און מען פֿלעכט ללבֿ-פֿינגערלעך (אַװעקגעגנבֿעט פֿון איבערגע- 
בליבענעם לולבֿ). דער רויך פֿון פֿײַער גייט-איף און ליגט זיך 
שװאַרץ איבערן שטעטל -- קינדער האָבן דאָס שטעטל אײַנגענומען.. 

מלמדים דוייען זיך אין מאַרק אַרום, חנפֿענען די אָרעמע באַ- 
לעבאַטים. אָנגעגעסענע טאַטעס האָרכן-אויס די גוטע רייד און שאָק- 
לען-צו מיטן קאָפּ... בחורים קומע-אָן צו פֿאָרן פֿון דער פֿרעמד 
מיס די קעסטלעך אויף די פּלײצעס און נײַע קאַפּאָטעס (געמאַכט 
אויף יום-טובֿ), גייען אין די הליזער אַרום, שאַפֿן זיך טעג, מאַמעס 
באַגלײטן זייערע בחורימלעך אויסער דער שטאָט אַרױס, נאָכשלע- 
פּנדיק נאָך זיי די קעסטלעך, שיקן זיי אין דער פֿרעמד לערנען -- 
קלערן אויף אַ תּכלית.. 

דאָס גאַנצע שטעטל האָט פֿאַר עפּעס מורא. עס ציטערט: ס'קלערט 
אויף א תּכלית... 

הינטער דער שטאָט אַרױס שפּאַצירט אַ ייד אַ שנײַדער מיט 
אַ לאַנגער, געלער באָרד און פֿאַרלאָפֿענע אױגן, מיט אַ הױכן 
דאַרן נעזל, אַ יונג, אָנגעטאָן אין אַ נײַעם סאַקראָק --- זײַן זומערלוין, 
גייט מיט אים דעֶר שנײַדער, זאָגט אִים גליקן צו. דער יונג שוײיגט 

שטיל. און דאָרט אױפֿן וועג לאָזט זיך שוין איינער מיט אַ פּעקל 
אויף די פּלײצעס װײַט אין דער ועלט אַרײַן, זוכנדיק ערגעץ אַ 
שטיקל ברויט אין דער פֿרעמד, און אַ מאַמע גייט-נאָך און בענטשט 
און וויינט.., 

פֿאַר נאַכט קומעך"אָן די פֿורן צו פֿאָרן פֿון מאַרק, מיט פּעק, 
קאַסטנס, דרענגער און ברעטער. פֿון די געוװועלבער דרינגען די 
לעמפּלעך אַרױס. די הימלען זײַנען באַכמאַרעט, ליגן געדיכט נאָענט 
איבערן שטעטל, אַ קאַלטער רעגן קאַפּעט (אַזױ אין שוין, אַז עס 
איז אַ מאַרק, מוז רעגענען) מיט איין מאָס, מיט איין כּוונה אָדער 
גאָר אָן כּוונה. די רינשטאָקן װוערן ברייטער, פֿולער מיט װאַסער, 
נעמען אַ האַלבע גאַס צו. מען קען שוין נישט אַריבער פֿון איין זײַט 
גאַס צו דער צווייטער. מען שטייט אויף די שװועלן און מען קוקט 
זיך אַריבער. דאָס װאַסער פֿון די רינשטאָקן קומט-אַרײַן אין די 
געוועלבלעך, וועלכע ליגן מיט די שוועלן אין דער ערד אײַנגעקאָ- 
פּעט. ייִדן שאַרן-אַרױס דעם אומגעבעטענעם גאַסט מיט לאָפּעטעס, 
פֿלעדערװישן. דורך איין טיר גייט ער אַרױס, דורך צען צוריק 
אַרײַן, און גזלט-אַרױס שטיקער האָלץ און ברעטלעך פֿון די גע" 
וועלבלעך און שווימט מיט דעם אין געסל. די װײַבער לױפֿן-נאָך: 

--- כאַפּט, האַלט-אײַן, האַלט-אײַן! | 

אין געסל שפּאַצירט אין בית:המדרש אַרײַן גדליה יודלס, דער 
טויט אַלײן, אַ ייַד אַ סוכאָטניק 5 פֿון טאַטן און זיידן, הויך וי אַ ייִד, 
און שמאָל װי אַ יינגל, אַזױ אַז מען האָט מורא, אַז דער הויכער 
גוף זײַנער זאָל זיך נישט דורכברעכן. זײַן דינער האַלדז איז מיט 
אַ דיקער פֿאַטשײלע פֿאַרבונדן. ער כאָרכלט און קוקט מיט די גרוי" 
סע אױפֿגעריסענע אויגן. דאָס שטעטל וייסט, אַז ער װעט שטאַרבן 
דעם חודש, דער ערגסטער חודש פֿאַר סוכאָטניקעס, און זיי קוקן 
אויף זייער גלײַכן, װאָס איז נאָך הײַנט מיט זיי, און מאָרגן װעט ער 
שוין געהערן צו דעם סוד, װאָס איז אַזױ באַהאַלטן פֿון אונדז און 


* טובערקולאָזער, 

װאָס מיר האָבן אַזױ מורא פֿאַר דעם. אין געסל ווערט שטיל, אַז 
גדליה יודלס גייט:דורך. מען הייבט-אָן אין די הערצער תּשובֿה צו 
טאָן, װי דער מלאך-המוות מיט זײַנע ברייטע, שװאַרצע פֿליגלען 
װאָלט דורכן געסל דורכגעפֿלױגן. ייַנגלעך שטייען און סודען זיך אין 
אויער, און װײַזן מיטן פֿינגער אויף אים.. און דאָס געסל האָט 
דרך-ארץ פֿאַרן טויט... 
4 

בי נאַכט זײַנען די באַלעבאָסטעס געזעסן מיט די שכנות אַרום 
דעם אויוון, אין וועלכן עס האָבן זיך געבראָטן עפּעלעך פֿאַר די 
ייִנגלעך, װאָס לערנען אין חדר בײַ נאַכט. דער װינטערלאָמפּ האָט 
זיך אױפֿן טיש געברענט און די װװײַבער זײַנען געזעסן אַרום, די 
ווינטערוועש פֿאַרריכט און מעשׂיות דערציילט. די יונגע קינדער, 
וועלכע לערנען אין די דרדקי-חדרים, האָבן די באַהעלפֿערס שוין 
פֿון חדר געבראַכט און ביז די עלטערע װעלן פֿון גמרא-חדר קומען 
און אָנהײיבן דאָס גרויסע שפּיל, זיצן זיי דערװײַל בײַם קליינעם 
קינדערשן טישעלע און שפּילן ,הענגלעך". אין שטוב איז דערװײַל 
נאָך שטיל. דורך די פֿינצטערע פֿענצטער קוקט-אַרײַן די פֿינצטע- 
רע נאַכט. אין דרויסן איז נאַכט -- און דאָ זײַנען מיר אין דער 
היים, , ביל דער מאַמען?. 

פֿון לאָוויטשער מאַױק איז אויך צוריקגעקומען מיט אירע פּעק 
און קאַסטנס מלכּהלע, ר' יחזקאל גאָמבינערס װײַב. וי אַן אַלטע 
באַלעבאָסטע איז זי געפֿאָרן אױפֿן מאַרק אײַנקױפֿן דעם אויסשטיי- 
ער פֿאַר לאהלען, דער ייִנגסטער טאָכטער. אַז זי איז געקומען מיט 
די פּעק און די קאַסטנס, איז זיך צוזאַמענגעקומען דאָס גאַנצע הויז- 
געזינד, די גאַנצע משפּחה, און אַלע נאָענטע און װײַטע באַקאַנטע, 
איטל און הינדעלע, און רחל-לאה מיט די מומעס, באַקוקן די זאַכן, 
זאָגן מבֿינות, װיפֿל עס קאָסט, און ווינטשעווען דער כּלה. מלכּהלע 
האָט אױסגעפּאַקט דעם ציץ מיטן קאָרט, די טיכער און די געצוי- 
גענע לײַלעכער, און פֿון יעדן שטיקל באַזונדער זײַן היסטאָריע 
דערציילט, די טרעפֿענישן און די געשעענישן, וי אַזױ און וי אַרום 

עס איז געװאָרן געקױפֿט, און די ;שיעורן", װאָס האָבן זיך גע" 
טראָפֿן װי די ,האָר אױפֿן קאָפּ"... די װײַבער האָבן יעדע זאַך באַ- 
זונדער געטאַפּט, געווויגן און געמאָסטן, און געגאַנגען טרעפֿן, װויפֿל 
עס קאָסט און קיין מאָל נישט געקענט טרעפֿן אָדער אַ ביסל צו 
פֿיל, אָדער אַ ביסל צו ווינציק. אַלײן צו פֿאַרשטײן, האָבן די װיי- 
בער, וי דער שטייגער איז (אַזױ װוי זיי װאָלטן זיך אָפּגערעדט פֿון 
פֿריִער) פּונקט קאַפּױער געטראַפֿן, איינע װוי די צווייטע. אַז איינע 
האָט געזאָגט בוידעם, האָט די צווייטע געמוזט פּונקט טרעפֿן קע- 
לער. איז דאָרט אַרױיסגעקומען אַ ביסל מינעס, מיט מײַלער-פֿאַר- 
קרימענישן, נו, נו... איז געקומען צו גיין דער קאָלישער װײַבער- 
שער שנײַדער (אַ שװאַרצער יונגער-מאַן נאָך דער חתונה, װאָס 
דאָס ווויליונגקייט ליגט אים נאָך אױפֿן פּנים אױיסגעגאָסן), דער 
מיטן אַכטקאַנטיקן היטעלע, װאָס לייענט מעשׂה-ביכלעך, און װאָס 
אַלע שבת טאַנצן בײַ אים יונגען מיט מיידן, און װאָס ער האָט אַ 
געוווינהייט די װײַבער צו קיצלען הינטער די אָרעמס, אַז ער נעמט 
זיי די מאָס, און װאָס טאַקע איבער דעם האָט ער שוין נישט איין 
מאָל געקראָגן אױיסגעפּאַטשט פֿון אָרנטלעכע באַלעבאַטים. ער איז 
געקומען מיטן בוך, װאָס ער רופֿט עס ,זשורנאַל? -- אַזאַ מין בוך 
טיט װײַבערשע מענטעלעך -- און האָט געוויזן, װי מען טראָגט אין 
פּאַריז קליידער מיט שמאָלע אַרבל און אַרום האַלדז אַזעלכע פֿרעג- 
דזעלעך, איינעם אױפֿן צווייטן פֿאַרװאָרפֿן, און האָט דערציילט, װי 
מען טראָגט אין פּאַריז אַזעלכע מיני מאַנספּאַרשױנענדיקע קאַפּאָ- 
טעס מיט באַשליקן * פֿון הינטן. ער וייסט, זאָגט ער, וי צו אַר- 
בעטן, װוי מען טראָגט אין דער וועלט, נאָר דאָ איז נישטאָ פֿאַר ווע- 
מען. טאַקע דערפֿאַר װעט ער באַלד נאָך פּסח פֿאָרן קיין לאָנדאָן, 
אױפֿן ים. ער האָט שוין אין דער היים אַ שיפֿקאַרטע ליגן. און דאָס 
אַלץ האָט ער ,געשפּראָכען? אין אַזאַ מין נײַ-מאָדנער שפּראַך,. מיט 
דײַטשישע ווערטער, פֿון די ביכער אַרױס. 


5 אייבערדעקן אויפן קאָפּ און אויערן. 


, 


רער "גס ע"צ". טל 

אַ סצענע פון מאָטקע גנב אין װאַרשעװער ,צענטראַליטעאַטער" (1921) 

-- ;אַזאַ שנײיַדער-יונג איז דאָס, קיין ייַד װועט שוין פֿון אים 
נישט זייַן". 

אין קיך שטייען אויסגעשטעלט אַלע קינדער, ייִנגלעך און מייך- 
לעך (ערשט צוריקגעקומענע פֿון חדר, די ליכטלעך ברענען זיך נאָך 
אין די לאַמטערנעלעך). אין מיטן צווישן זיי שטייט רחל-לאה די 
בעקערין און טיילט פֿון אַ גרויסן פֿאַרטעך אַרױס קליינע האָניק- 
לעקעכלעך, לאַנגע פּלעצעלעך, געמאַכט וי פֿײיגעלעך, װאָס זי האָט 
פֿאַר זיי געבאַקן, װאָרעם אַזױ איז שוין דער מנהג פֿון לאַנג, צו 
טיילן די קינדער לעקעכלעך, אין דער נאַכט, ווען מען גיט-אַװעק 
די אױיסשטײַער צו נייען. 





י | ג 1 ט 


די יאַטישע טאַכטער 


אַ זומערדיקער פֿרײַטיק נאָך מיטאָג. היימלעך איז אין געסל, 
מען שפּירט שוין דעם שבת, װאָס קומט-אָן פֿון פּלאָצקער טראַקט 1, 


ר' משה גאָמבינערס װײַב, די ערשטע באַלעבאָסטע אין געסל, 
האָט שוין שבת געמאַכט. אָנגעטאָן אין אַ וװײַסן פֿאַרטעך און אין 
דער שבתדיקער הויב פֿון שפּיצן, זיצט זי אויף דער באַנק פֿאַר 
איר הויז. נעבן איר זיצן צוויי מיידלעך, אירע טעכטערלעך, אַפּ- 
געוואַשענע, אױפֿגעקעמטע, די זײַדן-שװאַרצע צעפּלעך פֿאַרשלײפֿט 
מיט װײַסע שלײפֿלעך. אָנגעטאָן אין קרעטאָנענע קליידעלעך, װײַסע 
שערצלעך *. זיי זיצן בײַ דער מאַמען און קוקן רויַק אין געסל, 
קעגן איבער זיצט פֿאַר דער טיר אויף דער באַנק ר' יוסף ראָזעג- 
קראַנצס װײיַב, די צווייטע באַלעבאָסטע אין געסל, מיט אירע טעכ- 
טערלעך -- אויך שוין שבת געמאַכט. אין געסל, צוישן די צויי 
בענק, שטייען די מענער, ר' משה און ר' יוסף, צוויי אַלטע באַלע- 
באַטים, שותּפֿים, אָקסן-הענדלערס גרויסע. זייערע מלבושים זיַנען 
פֿאַרשטױבט פֿון וועג. די װײיַסע בערד -- איבער די ברוסטן, זי 
שמועסן און פֿאַרפֿולן די װאָך מיט געשעפֿטזאַכן, דורכן געסל 
לױיפֿט-דורך מיט געאײַל מרדכי שוסטער מיט אַ פּאָר שטיוול אין 
אַ רוט שנופּטיכל אונטער דעם אָרעם -- דאָס טראָגט ער אָפּ אַ 
באַלעבאָס אויף שבת. פֿאַרהאָרעװעטע װײַבער, מיט פֿאַרמאַטערטע 
פּנימער און באַשמוצטע שערצן שטופּן זיך מיט אײַלעניש פֿאַר חנה- 
שׂרהלעס געוועלבל, כאַפּן ליכט, אַ פּעקל טיי, אַ פֿונט צוקער און 
לױפֿן אין די שטובן. פֿאַרבײַלױפֿנדיק פֿאַר די שבתדיקע באָלעְבאָס- 


ווצֶג, שאָסײ (פאָר פורן), -- * פאַרטעכלעֶך, 


פון שטעטל צו דער גרויסער װעלט דז 


טעס, װאָס זיצן פֿאַר די טירן, פֿאַרשעמען זיי זיך: נאָך ניט שבת 
געמאַכט!. 

װוּ דאָס געסל ענדיקט זיך, הייבט זיך אָן דער וועג, װאָס פֿאַר- 
בלאַנדזשעט זיך װײַט אין דער װעלט אַרײַן דער טראַקט קין 
פּלאָצק. צוקומענדיק צום שטעטל, גייט דער ועג באַרג אַרױף. אָט 
װײַזט זיך אַ װאָלקנשטיב. אינציקװײַז! הייבן אָן קריכן שעפּסן 
אַרױס פֿון דעם װאָלקן. די געקרײיַזלטע װאָל זייערע איז פֿאַרשטױבט, 
זיי גייען אוֹן קוקן זיך תמעװאַטע אין גאַס אַרום, דרייענדיק מיט 
די אָפּגעגאָלטע קעפּלעך. זיי באַגלײט אַ חבֿרה קינדער: ייִנגעלעך 
קליינע, פּנימלעך פֿון פֿרײַטיק. מיט סטאָניק *-יאַנדעס פֿאַרשמירטע, 
די העמדעלעך װײַזן זיך אין די הויזן-שפּאַלטן אַרױס, די ציצית 
שאָקלען זיך נאָך און פּאַטשן. מיט גדולה לױפֿן זיי נאָך די שעפּ- 
סעלעך. די סטאַדע קומט-אָן פֿאַר ר' יוסף ראָזענקראַנצס הויז. די 
שותּפֿים גייען-צו, כאַפּן אַ שעפּס מיטן שטעקן און טאַפּן אים, זֵיי 
ריידן צווישן זיך אַ ביסל. באַלד לאָזט מען די סטאַדע אײינציקװײַן 
אין טויער אַרײַן און ר' משה מיטן גראָבן שטעקן אין דער האַנט 
ציילט די שעפּסן, װאָס שפּאַרן זיך דורך דער קוים געעפֿנטער 
פֿאָרטקע + אין הויף אולין, 

באַלד קומט-אָן צו לױפֿן ערגעץ װוּ אַ ייִדל, אַ מאָגערס, אַ 
קלייגס. ער גיט אַ קלאַפּ מיט אַ האַמער אין טיר און אַנטלױפֿט, און 
ווערט פֿאַרשװוּנדן װי אַ שאָטן. דער טעמפּיקער הילך פֿון הילצער- 
נעם האַמער לאָזט זיך הערן אין געסל, עס װוערט שטיל. די גע" 
וועלבלעך פֿאַרמאַכן זיך. אין די פֿענצטער װײַזן זיך ליכטלעך, 

דער הימל -- אַ פֿעלד אַ ברייטס, מיט ליכטיק פֿאַרשטױבטע 
בייטן. און די זון לאָזט זיך אַראָפּ צום פּלאָצקער טראַקט צו. אין 
געסל באַװײַזט זיך שוין אַן אָפּגעװאַשענער ייד אין אַ שבתדיקער 
קאַפּאָטע. צוויי אָפּגעװאַשענע, שבתדיקע יינגעלעך, די סידורימלעך 
אין די הענט, גייען אים נאָך אין שול אַרײַן צו קבלת-שבת. 


* קניש. -- * קליין טירעלע, 

ווידער װײַזט זיך פֿון פּלאָצקער טראַקט אַ גרויסער שטױיב, 
װאָס קומט-אָן מיט אײַלעניש, װי ער װאָלט עפּעס אָנזאָגן דער גאַס. 
באַלד הערט זיך אַ האַקן פֿון רעדער, אַ רעש מיט עזות. דער שטויב 
צעגייט זיך אויף אַלע פֿיר זײַטן און עס באַװײַזט זיך אַ װאָגן אין 
דרײַ פֿערד אין דער ברייט געשפּאַנט. ער קומט-אָן אין געסל מיט 
רעש. נאָך אים לאָזט זיך אַ צוייטער װאָגן, אין צויי פֿערד גע" 
שפּאַנט, און אַ דריטער. מען קנאַלט מיט די בײַטשן די קנאַלן 
שלאָגן אין דער גאַס אָפּ וי אַ סיגנאַל, אַז מען איז אָנגעקומען אויף 
שבת. די וועגענער שטעלן זיך אָפּ פֿאַר אַ לאַנג אָפּגעװײַסטן צוים, 
פֿאַר ר' יוספֿס הויז. פֿון ערשטן װאָגן שפּרינגט-אַראָפּ פֿריִער פֿאַר 
אַלע מאַטיס, אַ הויכער, ברייטבייניקער יונג, אָנגעטאָן אין אַ ברייטן 
װײַסן זומער-מאַנטל, אין גאַנצן פֿאַרשטױבט. ער נעמט-אָן די פֿערד 
פֿאַר דער צוים און פֿירט זיי מיט דעם װאָגן אין דעם טויער, װאָס 
האָט זיך צוליב זיי ברייט אױפֿגעעפֿנט. די אַנדערע צוויי וועגענער 
פֿאָרן-נאָך און עס ווערט שטיל, 

1 

נישט לאַנג איז זינט מאַטיס איז געווען אַ שמײַסער בײַ פֿוקסן, 
װאָס פֿלעגט פֿירן פֿון דער קוטנער באַנסטאַנציע נאַפֿט און זאַלץ, 
וי אויך צושטעלן רוסישע עמיגראַנטן צו דער גרענעץ. אַלע האָבן 
געװוּסט, אַז מאַטיס האָט שטיין בײַ ר' משה גאָמבינער אַ פּאָר שיינע 
הונדערט גילדן, װאָס ער האָט זיך איינציקװוײַז אָנגעזאַמלט. מאַטיס 
האָט געזאַמלט געלט, און איז אַלץ װײַטער געווען שמײַסער: גע" 
חבֿרט זיך מיט חבֿרים. אַמאָל אָבער, ווען ער איז מיט זײַן באַלע- 
באָס אױפֿן ליטווישן מאַרק געווען, האָט ער דערזען אַ פּאָר ;חיות" 
בי אַ פּױער. זיי זײַנען אים געפֿעלן. און מאַטיס טראַכט נישט קיין 
סך, לױפֿט צו ר' משהן, כאַפּט אַ הונדערטער און קױפֿט די פֿערד. 
ער ברענגט די ;חיות" קיין קוטנע, קױפֿט אַ װאָגן און ווערט אַ 
באַלעבאָס פֿאַר זיך, 

צו ערשט קומט עס אָן שווערלעך. חבֿרה פֿורמאַנעס ווילן אים 
נישט אין דער קאָמפּאַניע אַרײַננעמען. מען סטראַשעט אים, אַז זי 

װעלן אים די פֿערד פֿאַרסמען. מאַטיס לאָזט זיך נישט, נעמטאָן 
אַליין באַשטעלונגען -- אַרבעט און באַהאַלט די פּאָר גילדן. 

עס גייט-אַװעק אַ יאָר. מאַטיס איז שוין אַ סוחר פֿאַר זיך. כאַפּט 
אַ 25ער פֿון דער האַנט בײַם ערשטן באַלעבאָס. מאַטיסן געטרויט 
מען. אַ קיונג װאָס וויל אַ גראָשן פֿאַרדינען", רעדט מען וועגן אים. 
דאָס געשעפֿט גייט. די ,ליטװאַקעס* שיטן זיך וי מאָן, מאַטיס האָט 
שוין נאָך אַ װאָגן. ער נעמט:צו אַ גוטן-ברודער, שלמה ,מלאך", 
פֿאַר אַ שמײַסער. צו מאַטיסן וויל מען גערן גיין. חבֿרה האָט אים 
ליב -- אַ גוטער-ברודער, 

עסן עסט מען צװאַמען בײַ נאָטע גאָרקעכער. גאָלדעלע איז 
צַ ווויל װײַבל... אַלע לעבן צוזאַמען. װי געטרײַע שותּפֿים פֿירט מען 
זיך. מאַטיס טוט נישט די האַנט אין קאַלטן װאַסער אַרײַן אָן חבֿרה, 
און טאָמער טוט ער עפּעס אַ פֿעלער, אַז ער פֿאָרט אַלין אױפֿן 
מאַרק און שאַפֿט זיך אײַן ;אַן עקשנדיקן קאָזאַק" אָדער אַ ,בלינדן 
לייב", װאָס איז שוין ;לא קם" -- בייזערט מען זיך אויף מאַטיסן; 

-- קוקט נאָר אָן דעם ;סוחר'"! אַ גאַנצער באַלעבאָס געװאָרן! 
פֿאָרט זיך אויף מערק און שאַפֿט זיך העלדן! --- בייזערט זיך איבער 
אים שלמה מלאך, אַ הויכער, דאַרער יונג, װאָס טראָגט דעם נאָמען 
נאָך פֿון קינדהייט אָן, װײַל ער פֿלעגט אויף פֿליגן זאָגן /מלאָכים", 

-- די שװאַרצע-יאָר האָבן געקענט ויסף פפֿעװענזעלטער 
מלאך", װאָס עס ליגט אים אונטער דער קאַפּאָטע.. -- פֿאַרענט- 
פֿערט זיך מאַטיס אויף זײַן לשון. 

און מאַטיס ;/מאַכט אינציקװײַז די פּאָר גילדן?; ער באַהאַלט 
דאָס נישט פֿאַר זײַנע חבֿרים, מען ווייסט דאָס. אַ יונג גייט-צו, גיט 
אים אַ טאַפּ פֿאַר דער גראָבער טאַש: ;רויטע קאַרפּנקעפּ?, האַל.. 
בײַ ר' משהן האָט ער שטיין די פּאָר גילדן אָן אַ וועקסעלע, אָן אַ 
קוויטל. ער וייסט נישט קיין חכמות. עס אין דאָך עפּעס ר' משה 
גאָמבינער, װאָס האַנדלט מיט די דײַטשן אין די טויזנטער.. 

אין שטאָט רעדט מען פֿון אים: ער ,פֿאַרמאָגט?... און חשובֿע 
באַלעבאַטים, ;די אױפֿגעבלאָזענע טיטן", װי מיפֿלעגט זיי רופֿן, קו- 

מען שוין צו אים ,כאַפּן 25ערס אויס דער האַנט" אַ וועקסעלע צו 
צאָלן -- מאַטיס באָרגט: ער װײַזט, אַז ער האָט אויך די עקלינגערס", 
נאָר ער בלאָזט נישט פֿון זיך, 

שבת נאָך מיטאָג. מאַטיס זיצט מיט דער חבֿרה אויף דער באַנק 
פֿאַר ר' משה גאָמבינערס טיר און טשעפּעט די אױסגעצװאָגענע 
;טשאָלנטער", די דינסטמיידן, װאָס גייען-פֿאַרבײַ. די ,אױפֿגעבלאָ- 
זענע טיטן? דרייען זיך אין דער גאַס. אָנגעטאָן אין די שבתדיקע 
פֿײַנע שניטרעק, מיט די װײַסע באַלעבאַטישע קרעגנדלעך, פֿאַר- 
לייגט די הענט -- גייען זיי פּאַמעלעך איבער דער גאַס, קומעןאָן 
פֿאַר דער באַנק, און גיבן אַ פּאַמעלעכן שאָקל מיטן קאָפּ צו מאַטיסן 
(מען דאַרף אַ מאָל דעם הונט). מאַטיס שאָקלט צוריק ערנסט און 
דרייט דעם קאָפּ אין אַ זײַט אַװעק, גיט אַ ממזרישן װוונק מיט די 
אויגן און זאָגט מיט אַן ערנסטן טאָן -- זייער אַ גראָב װאָרט, 


ג: 


די פֿערד אין די שטאַלן געבראַכט, אָבראָק אין די קאָרעטעס 
אײַנגעשיט און פֿריש שטרוי אױסגעשפּרײט -- האָט מען זיך צום 
װואַסער, װאָס גייט נאָך דעם שטאַל, אַראָפּגעלאָזט. צוריקקומענדיק 
פֿון װאַסער, האָט מען זיך אין בית:המדרש אַרײַן געאײַלט; אין די 
װאָכנדיקע מלבושים, וי מען גייט און שטייט, און פֿון בית המדרש 
-- צו נאָטע גאָרקעכער, קדאָס האַרץ אונטערלענען זיך", 

און אַ פֿרײַטיק-צױנאַכט איז דענסטמאָל געווען -- גאָט און 
לײַט ליב. אַ זומערדיקע נאַכט. עס איז נאָך ליכטיק. די זון בענקט 
נאָך צוריקצוקומען. די שטערן, טיף אין הימל, הענגען נאָר אַראָפּצו- 
פֿאַלן, שבתדיקע ליכטלעך שײַנען פֿון די פֿענצטער. זמירות גע- 
זאַנג הערט זיך אין געסל -- עס קנאַקט.. פֿאַר טירן און טויערן 
זיצן באַלעבאַטים, באַלעבאָסטעס. אין געסל, אַראָפּ צו דער בריק, 
שפּאַצירן איונגע קינדער": מיידלעך, בחורים, דאָרט װײַט אין דער 
נאַכט,,. אַ ווינטל בלאָזט לײַכט, ליב אויף די הערצערי. 

אין געסל, אין אַ זײַט, שפּאַצירן מאַטיס מיט ר' יוחנן שדכן 

ר' יוחנן שדכן, אַן עלטערער מענטש, אַ חסיד, אַ באַװוּסטער אײַג- 
גייער אין אַלע בכבֿודיקע הײיזער, גייט פּאַמעלעך, רעדט שטיל, מיט 
נחת, וי קוועלנדיק פֿון זיך זעלבסט: און מאַטיס, שטיל, מיט אַן 
אַראָפּגעלאָזטן קאָפּ, וי אַ קינד, ווען מען זאָגט אים מוסר, גייט אים 
נאָך און באַמיט זיך נישט צו מאַכן קיין פֿלינקע טריט, 

-- עס איז נישט אַזױ, מאַטיס! נישט אַזױ פֿירט זיך די וועלט, 
אַ מענטש האָט שיין פּרנסה, גאָט צו דאַנקען.. האָט זײַנע פּאָר הונ- 
דערט רובל.. אַן אַנדער אויף זײַן אָרט, פֿאַרשטײסטו.,. װאָס טוג 
דיר די חבֿרה? ווער זײַנען זיי? שמלייסער-יונגען! דײַן גלײַכן? ביסט 
דאָך שוין, זאָל מען זיך נישט גענאַרן אַ מענטש אין די יאָרן 
דאָס גאַנצע לעבן אָפּלעבן אין שטאַל? װאָס פֿאַר אַ ווערט האָט מען 
אין לײַטנס אויגן? 

--- לײַטן? איך שפּײַ אויף זיי! וועמען דאַרף איך דען? זיי קו- 
מען צו מיר באָרגן געלט.,, איר ווייסט.., 

-- טאַקע איבער דעם. מען אין נישט אַ ליאַדע ווער פֿון דער 
גאַס אַראָפּ,.,. אייגענע פּאָר הונדערט רובל.. אַ יונג וי דה, שין 
פּרנסה, אַן אָרנטלעכער מענטש.. וועמען האָסטו שלעכטס געטאָן? 
און װוי קומסטו אין שטאַל אָדער מיט דער חבֿרה פֿאַר דער שטאַל? 
אַזאַ יונגער מענטש וי דו, ווייס איך? סטאַרעט זיך, ווייס איך װאָס, 
אַרײַנצוקומען אין אַן אָרנטלעכער הויז, צו חבֿרן זיך מיט אָרנטלעכע 
מענטשן, 

--- איך האָב זיי אין דער ערד! וועמענס דאַרף איך דען, פֿרעג 
איך אײַך, זאָגט מיר, וועמענס? 

-- זעסטו... -- דערנידערט ר' יוחנן זײַן טאַָן -- נישט אַזױ 
פֿירט זיך די וועלט. אַ מענטש וי דו, קודם-כּל, פֿאַרשטײסטו מיך, 
איך מיין דיר, חלילה, נישט מוסר צו זאָגן. איך בין נישט דײַן טאַ- 
טע, נישט דײַן גואל, נאָר גלאַט. מענטשלעך זאָג איך עס דיר, װאָס 
װעט דער סוף זײַן פֿון דיר? אַ יונגער מענטש וי דו, האָט זיך זײַן 
פּרנסה, שיינע פּאָר הונדערט רובל, נעכטיקט אין שטאַל! כּל הימים 
אין שטאַל קען מען נישט זײַן. אַ מענטש מוז קלערן אויף אַ תּכלית, 

אַ מאָל אַ קלער צו טאָן, אַז מען דאַרף דאָך אַ מאָל אַ שידוך טאָן.. 
װאָס? נישט צײַט? 

מאַטיס האָט שטיל געשויגן. 

-- זעסטו, אַ יונגער מענטש וי דו.. -- איז ר' יוחנן ברייטער 
אַרױס --- האָט זיך זײַן פּרנסה, זײַנע פּאָר הונדערט רובל... קומט- 
אַרױס פֿון אַ גאַנץ שיינער משפּחה, אַזאַ יאָר אויף מיר! איך האָב 
דאָך גוט דײַן טאַטן, עליו השלום, געקענט. ר' זעליג. אַן אָרנטלע- 
כער מענטש, איז זיך געגאַנגען זײַן וועג. געפֿאָרן, געטראָפֿן אַן 
אָרעמען, אױפֿן װאָגן אים אױפֿגענומען, װוי װײַט געקענט... אַן אורח 
אויף שבת אַהיים גענומען, ווייס איך? איך בין דאָך אַ מענטש, װאָס 
קומט-אַרײַן אין פֿאַרשײדענע הײַזער, קען אַ װעלט מיט מענטשן. 
פֿאַר װאָס דען נישט? טאָמער מאַכט זיך אַ מאָל אַ גלײַכער שידוך, 
װאָס? נישט אַזאַ מענטש װי אַן אַנדערער? מיט אַ באַלעבאַטיש 
קינד... אַז מען פֿירט זיך אָרנטלעך.. | 

-- איך האָב דען וועם געגנבֿעט, געהרגעט, װאָס? 

--- נישט דאָס מיין איך, פֿאַרשטײסטו מיך! ביסט דאָך נישט 
קיין קינד. אַ מענטש וי דו דאַרף זיך פֿירן אָרנטלעך, חבֿרן זיך 
מיט אָרנטלעכע מענטשן, נישט מיט קיין שמײַסער-יונגעף וװער 
זײַנען זיי? לאָבעצעס, מיט דער גאַנצער װעלט צו טאָןי 

- איר מיינט טאַקע, איך חבֿר זיך מיט זיי? גאָר נישט, ווייס 
איך, גלאַט אַזו.. 

-- אָט האָב איך הײַנט בײַם דאַװנען ערשט מיט ר' יעקב 
גאָלדמאַן גערעדט וועגן דיר: ר' יעקבֿ זאָגט אויך דאָס אייגענע: 
אַן אָרנטלעכער יונג, האָט זיך שיין פּרנסה, ער וויל אַרבעטן, זײַנע 
פּאָר גילדן... 

מאַטיס האָט געשויגן. 

--- ווייס איך װאָס עס קען זיך מאַכן פֿאַר װאָס דען נישט? 
עס קען אַלץ מעגלעך זײַן. ר' יעקבֿ זוכט נישט קיין װױיללערנער, 
קיין בעל-יחוס, ער זוכט זיך אַן איידעם.,. פֿאַר זײַן רחלע... אַ בעל" 

פּרנסה, און פֿאַר װאָס דען נישט? איך בין דאָרט אַ בן-בית! אַ גאַנ" 
צער דאָרטיקער. 

אַ װאַרעמקײט האָט מאַטיסעס ברוסט דערפֿילט. און מיט שטי" 
לע טריט, מיט דרך-ארץ איז ער ר' יוחנן נאָכגעגאַנגען 

און אַהיים קומענדיק אויף דער נאַכט, האָט ער זיך רויַק בײַם 
פֿענצטער אַנידערגעזעצט און געקוקט אין הימל אַרײַן 

ר' יוחננט שמועס איז געווען דער ערשטער סוד, װאָס ער האָט 
פֿון זײַנע חבֿרים פֿאַרבאָרגן, 

6 

הינטער דעם געסל ציט זיך דאָס פֿעלד. אַ גאַנצע ואָך פּאַשען 
זיך דאָרט די שטאָט-בהמות. שבת פֿירן די בעלי-עגלות די פֿערד 
אױפֿן פֿעלד. עס ליגט זיך אַ בעל גאווה אויסגעצויגן אױפֿן בויך, 
נעבן אים זיצט דאָס װײַב און די קינדערלעך, און דאָס פֿערד פּאַ- 
שעט זיך פֿון דער װײַטן, אָנגעבונדן מיט אַ לאַנגן שטריק צום 
שטיק האָלץ, װאָס איז אַרײַנגעהאַקט אין דער ערד. די שטאָטיונגען 
שפּילן ,פּאַלענט?: מען קלאַפּט מיטן ,פּאַלען" אין דעם ,באַלען", און 
מען לױפֿט ביז צו דער ,מעטע". קלענערע יונגען שפּילן אין זעל- 
נערס. אויף אַ בערגל זיצט אַ קופּע װײַבער, און איינע לייענט פֿון 
די צאינה-וראינה. איר ויינענדיק קול שלאָגט זיך אָפּ אין װאַסער 
פֿון דער װײַטן. 

בײַם װאַסער ליגן מאַטיסעס חבֿרים, זיי האַלטן די פֿערד פֿאַר 
די שטריק און שמועסן פֿון ;טשאָלנטער", אַ ביסל װײַטער, נעבן 
דעם מילעכל, ליגט מאַטיס איינער אַלין און פּאַשעט זיך זײַן בו" 
לאַן ?, ער ליגט און קוקט אין װאַסער אַרײַן, װוּ די װעלן לױפֿן 
פֿון דער װײַטן הערט זיך, װי דאָס װאַסער שאָרכט אויף דעם ;ראָד" 
פֿון מילעכל. פֿון דאָרט זעט זיך די בריק. עס שפּאַצירן באַלעבאַטישע 
טעכטער און בחורים... מאַטיס ליגט און האָרכט זיך אײַן צו דעם 
וואַסער-גערויש, דאָס װאַסער-מילעכל פּאַטשט מיט די רעדער, ראַש, 


5 פץ די 

ראַש. דאָס װאַסער, שטראָמענדיק מיט אַ געבייזער, רינט פֿון דער 
הייך אין טאָל אַראָפּ, פֿאַלט אויף די רעדער און די רעדער פּאַטשן 
מיט עזות צוריק... און מאַטיס ליגט און קוקט װײַט, דאָרט צו דער 
בריק אַריבער. 

אָט שפּאַצירט זי, רחלע, ר' יעקבֿ גאָלדמאַנס טאָכטער, מיט די 
חבֿרטאָרינס, זיי גייען רויַק, געלאַסן. און איר לאַנג קלייד שלעפּט 
זיך איר נאָך. אָט האָבן זיי זיך אָפּגעשטעלט און קוקן אין װאַסער 
אַרײַן. ער זעט איר געזיכט, זי איז אַזױ שיין און רויִק, אַזױ איידל, 
אַ באַלעבאַטיש קינד. איר פּנים מיט איר לאַנגן קלייך שפּיגלען 
זיך אַװודאי אָפּ אין װאַסער. און אָט האָט זי זיך אומגעדרייט, און 
גייט װײַטער, און ווערט פֿאַרשװוּנדן, 

מאַטיס זיצט און קוקט אין װאַסער אַרײַן 

זי װעט זײַן כּלה זײַן. יום-טובֿ װעט מען אים פֿאַרבעטן צום 
מחותּן צו גאַסט. ער װעט איר אַ פּאָר גאָלדענע אוירינגלעך געבן 
זי װעט נעמען און דאַנקען, שאָקלענדיק מיטן קאָפּ, ער װועט מיטן 
מחותּן אין שול גיין דאַוונען. דער מחותּן װעט אים מכבד זײַן מיט 
מפֿטיר. ער װועט מיטן מחותּן פֿון שול, איבער דער גאַנצער גאַס 
גיין,. מען װעט זיי נאָכקוקן... ר' יעקבֿ גאָלדמאַן מיטן חתן גייען.. 

און ער קוקט אין װאַסער אַרײַן. דאָס ראָד פּאַטשט די װעלן, 
דאָס װאַסער רוישט, 0 

באַלד פֿאַרשעמט ער זיך פֿאַר זיך אַלײן. ער הייבט זיך אויף, 
נעמט-אָן דאָס פֿערד בײַם שטריק און פֿירט עס אַהים. פֿאַרבײַ- 
גייענדיק פֿאַר די יונגען, זאָגט ער: קומט, חבֿרה!' מען נעמט די 
פֿערד פֿאַר די שטריק און מען גייט. מאַטיס מיט זײַן בולאַן פֿאַרױס, 
חבֿרה נאָך אים. אין געסל איז שטיל. פֿון אַן אָפֿן פֿענצטער הערט 
זיך תּורה: אַ ייִד זיצט ערגעץ װוּ און לערנט, און דאָס קול, דאָס 


ליד פֿון שבת, שפּאַצירט מיט רויקייט איבערן געסל. מאַטיס האַלט 


* כװאַליעס. 

דעם שטריק און פֿאַרשעמט זיך פֿאַר זיך אַלײף אַ ייַד זיצט און 
לערנט און ער פֿירט אַ פֿערד אין גאַס, 


מען האָט שוין די פֿערד אין די שטאַלן געבראַכט און מען 
קומט צוריק. און מען זעצט זיך פֿאַר ר' משה גאָמבינערס טיר. אין 
געסל ווערט היימלעכער. מיידלעך שפּאַצירן. פֿון די אָפֿענע פֿענצטער 
הערן זיך קולות. ייִדן זײַנען מעבֿיר די סדרה. אַ גאַנצע חבֿרה בעלי- 
עגלות זעצט זיך פֿאַר ר' משהס טיר. די באַנק איז עפּעס ,מסונל" 
צו דעם... 


;קאַמיזע?, אַ געשטופּלטער, אָפּגעברענטער יונג, װאָס װאַל- 
גערט זיך אין די שטאַלן אַרום, שטייט פֿאַרן ביימל. חבֿרה ציִען 
אים די הוט איבער די אויגן און לאַכן. אָט שפּאַצירט אַ מיידל אי" 
בער דער גאַס: חבֿרה שיקן זי צו ,קאַמיזען". ער נעמט זי אונטערן 
אָרעם. דאָס מיידל רײַסט זיך פֿון אים. זי װוערט רױיט, פֿאַרשעמט, 
און חבֿרה-לײַט לאַכן, זאָגן גלײַכווערטלעך. 


עס הערט זיך ר' משה גאָמבינערס קול -- ער איז מעבֿיר די 
סדרה -- און זײַן זונס, דעם בחורס, גמרא"ניגון. די קולות קלינגען- 
אָפּ אין געסל, און חבֿרה-לײַט אויף דער באַנק זיצן און לאַכן. 


רחלע מיט די חבֿרטאָרינס גייען-צוריק פֿון דער בריק. פּאַמע- 
לעך, מיט דרך-ארץ, גייען זיי איבער דער גאַס. רחלע -- אין מיטן, 
זי איז די העכסטע פֿון אַלע. גייט אָנגעטאָן אין אַ לאַנג קאַרטאָנען 
קלייד, אונטן צוויי בלאַנדע לאַנגע צעפּ, מיט בלוי זײַדענע בענדער 
פֿאַרקניפּט. זי גייט זיך רויִק און פֿאַרצײלט עפּעס רויַק די חבֿרטאַ- 
רינס. די חבֿרה ווינקען צו , קאַמיזען", ער זאָל צוגיין. ;קאַמיזף" 
קוקט פֿון דער װײַטן, לייגט זיך איבער און קען נישט מעיז- פּנים 
זײַן... דאָך, שטייענדיק פֿון דער װײַטן, ,בילט" ער עפּעס אַהין צו 
די מיידלעך. די מיידלעך -- נישט זיי מיינט מען --- גייען זיך רויִק, 
מיט דרך-ארץ. רחלע שאָקלט לײַכט מיט איר שיינעם קאָפּ צו ר' 
משהס פֿענצטער: גוט שבת! באַלד נעמט זי צוריק דעם קאָפּ און 
פֿאַרצײלט עפּעס װײַטער, גלײַכגילטיק, פּאַמעלעך און רויִק: 

-- קוקט-אָן דעם ;יאַטיש? ?! -- זאָגט אַ יונג פֿון דער חבֿרה. 

זי הערט נישט, גייט זיך װײַטער רויַק, מיט דרך-ארץ. 

-- אַ כאָלערע אין אירע ביינער! מיט װאָס פֿאַר אַ גאווה דאָס 
גייט! וי זי װאָלט ראָטשילדס טאָכטער זײַן! אויך מיר אַ מענטש -- 
יעקבֿ גאָלדמאַנס טאָכטער. 

-- ;דער אױסגעבלאָזענער טיט"! -- ענטפֿערט אַ צווייטער -- 
ער װעט דאָך באַלד צו דיר קומען אַ 25קער באָרגן.. -- ווענדט 
ער זיך צו מאַטיסן, װאָס איז געזעסן אין אַ זײַט און גאָר נישט גע- 
רעדט, 

מאַטיס הייבט זיך אויף, לאָזט די חבֿרה זיצן און גייט אַהיים, 
טוט זיך איבער דאָס נײַע פּסחדיקע פּאָר און גייט-צוריק אין גאַס 
אַרײַן, 

אַז ער איז דורכגעגאַנגען פֿאַר דער באַנק, האָט ער געװאָרפֿן 
אַ שעמעוודיקן בליק אויף דער חַבֿרה, װאָס האָבן אים, אָנגעטאָן אין 
די װאָכעדיקע מלבושים, נידעריק און װאָכעדיק אויסגעזען 

-- ,לא קם"... -- גיט שלמה"-מלאך אַ װוּנק צו אים מיט אַן 
אויג, 

-- די פֿיש פֿאַנגען זיך! -- זאָגט אַ צווייטער יונג פֿון דער 
חבֿרה, 

מאַטיס בייגט דעם קאָפּ אַראָפּ, קוקט אויף זײַן קאָסטיום, װאָס 
האָט איצט געפֿונען חן אין זײַנע אױגן, און שאָקלט פֿאַרשעמט 
מיטן קאָפּ, 

איבערגעקומען די באַנק, איז ער שוין פּאַמעלעך, מיט דרך- 
ארץ, איבער דער גאַס געגאַנגען, און צו יעדן אָרנטלעכן באַלעבאָס, 
װאָס ער האָט אין פֿענצטער געזען, אַרײַנגעשאָקלט ;גוט שבת". 

באַלד איז ער צו צו ר' יעקבֿ גאָלדמאַנס הויז. פֿאַר דער טיר, 
אויף שטולן, זײַנען געזעסן: ר' יעקבֿס װײַב, אין אַ זײַדענעם טוך 
אַרומגעהילט און האַלב צומאַכנדיק די אויגן, פֿון דער הייך אין דער 


'די בראַװע מויד. 

גאַס אַראָפּנעקוקט. נעבן איר -- רחלע מיט אירע חבֿרטאָרינס. און 
אין פֿענצטער זײַנען געשטאַנען: ר' יעקבֿ גאָלדמאַן אין קאַפּל, און 
ר' יוחנן שדכן, און האָבן עפּעס שטיל גערעדט. 

מיט האַרצקלאַפּן האָט מאַטיס שטיל אַ שאָקל געטאָן מיטן קאָפּ: 
גוט שבת! און געשראָקן זיך, צי ער האָט נישט עפּעס קאַליע גע- 
מאַכט... 

-- גוט שבת, גוט יאָר! -- האָט אים ר' יוחנן מיט זײַן הויך 
תּקיפֿדיק קול אָפּגעענטפֿערט. 

2 

געווען איז עס אין אַ שיינעם שבת נאָך מיטאָג. אין דער גרוי- 
סער שטוב בײַ ר' יעקבֿ גאָלדמאַן איז אױפֿגערוימט יום טובֿדיק, 
די גאַרדינען זײַנען מיט בלויע בענדער פֿאַרצױגן אַזױי אַז דער 
שפּיגל, פֿון צווישן די צוויי פֿענצטער, איז כּמעט האַלב פֿאַר- 
שטעלט, די ווענט זײַנען באַהאַנגען מיט ולוטשקענע? בילדער, 
אויף קאַנװע אויסגענייט -- רחלס אַרבעט. פֿון שויבן-שענקל פֿינק- 
לען צוויי זילבערנע לײַכטערס אַרױס. זילבערנע לעפֿל, גאָפּל און 
מעסער, פּאַרצעלײַענע טעלער, גלעזערנע קלאָשן.. און דאָס אַלץ 
װאַרפֿט אַן אַריסטאָקראַטישן גלאַנץ איבער דער שטוב. אויבן אָן 
בײַ דעם װײַס געדעקטן טיש, זיצט ר' יעקבֿ אין שלאָפֿראָק, אין 
קאַפּל, די ברילן אויף דער נאָז און די עטלעכע װײַסע האָר פֿון 
לאָרד ציטערן אַריסטאָקראַטיש אויף דער ברוסט, איבער דעם װײַסן, 
באַלעבאַטישן קראַגן,. מיט דעם שװאַרצן שניפּסל. אַרום טיש -- ר' 
יעקבֿס זון מיט די איידעמס. אַלע אין פֿײַנע, גלאַנצנדיקע שניטרעק, 
װײַסע באַלעבאַטישע קראַגנס, קליינע, שװאַרץ-סאַמעטענע היטלעך. 
אויף די זײַדענע װועסטן גלאַנצן די גילדענע קייטן. פֿון דער צויי- 
טער זײַט טיש זיצן ר' יעקבֿס װײַב מיט די טעכטער און שנורן 
אין זײַדענע קליידער. פֿון די װײַסע העלדזער גלאַנצט דאָס צירונג 
אַראָפּ. די אויגן קוקן מיט דרך-ארץ אויף דעם טאָטן און שווער. 


* פון װאָל געשטריקטע, 

און מען װאַרט מיט רעספּעקט אויף דעם װאָרט, װאָס וועט פֿון 
זײַנע ליפּן אַרױס. יעדעס װאָרט, װאָס אַ קינד זאָגט, איז אָפּגעװױגן 
און אָפּגעמאָסטן,. יעדע באַוועגונג -- לײַכט און איידל, וי ,אויס- 
געשטודירט". אין מיטן די זין איז מאַטיס געזעסן, אָנגעטאָן אין אַ 
נײַעם, לאַנגן ראָק. און זײַן רויט אָפּגעברענט געזיכט, װאָס מען 
האָט דערקענט, אַז עס איז געווען געוואַשן; זײַנע גראָבע, רויטע הענט, 
װאָס זײַנען משונה מאָדנע אויף זײַן ברוסט געווען פֿאַרװאָרפֿן -- 
האָבן נישט געשטימט, נישט מיט דעם שיינעם ראָק, װאָס ער האָט 
געטראָגן, און נישט מיט דעם אַלעם, װאָס איז געווען אַרום טיש.. 
ער איז געזעסן שטיל. ער האָט מורא געהאַט אַפֿילו עפּעס צו 
טראַכטן, צו באַועגן מיט אַן אבֿר, און האָט מיט גרויס דרך:ארץ 
אויף איין פּונקט געקוקט. זײַנע פֿינקלדיקע אויגן, װאָס האָבן מורא 
געהאַט זיך צו רירן און פֿון איין זײַט זײַן אימה אױיסגעזאָגט, האָבן 
אויך צו וויסן געגעבן, אַז ער איז אין שטאַנד איצט דעם קלענסטן 
פֿון דאַנען מיט דרך-ארץ צו פֿאָלגן אַלץ, װאָס ער װועט אים הייסן 
טאָן. רחלע איז געזעסן קעגן איבער, אָנגעטאָן אין אַ נײַ גרין קלייד, 
איר קאָפּ האָט זי געהאַלטן אַראָפּגעלאָזט צו דער ברוסט. האַלב 
טרויעריק און האַלב שטאָלץ.. 

אַלע אַרום זײַנען שטיל געזעסן. 

די באַיאָרטע פֿרױ, װאָס איז די גאַנצע צײַט בײַם טיש נעבן 
מאַן געזעסן און האָט אים אין מויל געקוקט, האָט זיך פֿון איר אָרט 
דערהויבן און האָט דערלאַנגט, פֿון דער שאַנק אַרױס, אַ געשליפֿענע 
קאַרפֿינקע? מיט רויטן װישניאַק. ערשט דעמאָלט האָט זיך אויך 
רחלע פֿון איר אָרט אױפֿגעהױבן, דאָס נײַע קלייד האָט איר נאָכ- 
געשאָרכט און זי האָט צום טיש דיניטשקע אידעלע גלעזעלעך 
דערלאַנגט, זי האָט די גלעזלעך אויסגעשטעלט, אײַנגעגאָסן. איידל, 
פּאַמעלעך. קיינער האָט נישט געטרונקען. אַלע האָבן געװואַרט אױפֿן 
אַלטן. דער אַלטער האָט זיך פֿון אָרט דערהויבן, דעם עלטסטן זון 


? גראַפינקע; װײַנפלאַש, האַלברונדיק ביז צו דער דעק, מיט אַ הענטל, 

דערלאַנגט די האַנט, זאָגנדיק ,לחיים", דערנאָך האָט ער דערלאַנגט 
מאַטיסן די האַנט. מאַטיס האָט זיך אױיסגעגלײַכט. דער אַלטער האָט 
אים פֿעסט די האַנט געדריקט, דערנאָך מיטן קאָפּ צו די פֿרױען 
געשאָקלט און די העלפֿט פֿון גלעזל אויסגעטרונקען. 

די קינדער האָבן אויך אָנגעקלאַפּט די גלעזעלעך, 

מאַטיס איז זייער רויט געווען און האָט זיך געלאָזט שטאַרק 
בעטן. רחלע האָט צו אים געשאָקלט מיטן קאָפּ און געזאָגט צו אים, 
נענטער צורוקנדיק דאָס גלעזל -- ;טרינקט!"? -- מיט אַ טאָן, וי 
איינער זאָגט: ;מען װעט אים שוין אױסלערנען".. מאַטיס האָט 
שװאַך, מיט זײַן דיקער האַנט, דאָס גלעזל צו די ליפּן גענומען 
אַ שווייס האָט זיך אויף זײַן שטערן באַװויזן און, קוקנדיק אַ מינוט 
וי פֿאַרשעמט אין אַ זײַט, האָט ער מאָדנע דין די ליפּן פֿאַרקרימט 
און זײַן שטערן האָט זיך געקנייטשט, 

רחלע איז געזעסן די גאַנצע צײַט און האָט מיט אַ האַלב טרוי- 
עריקער מינע געקוקט אויף איר גלעזל װישניאַק, װאָס איז פֿאַר 
איר געשטאַנען, און האָט קוים מיט אירע דינע, וייכע ליפּן זי 
באַרירט, 

-- װאָס הערט מען עפּעס נײַס? -- האָט דער אַלטער דעם 
עלטסטן זון געפֿרעגט, 

און שטיל, יום-טובֿדיק, האָבן אַלע אוױיסגעהאָרכט, וי דער שָל- 
טערער זון, מאָטעלע, האָט מיט דרך-ארץ פֿאַרצײלט די פּאָליטיק 
פֿון דער הצפֿירה. און ר' יעקבֿ גאָלדמאַן איז געזעסן אין קאַפּל און, 
צומאַכנדיק אַן אויג, מיט קאָפּ אוױיסגעהאָרכט, װאָס דער זון פֿאַר- 
ציילט. און געדאַכט האָט זיך, עס איז גענוג, אַז דער אַלטער זאָל 
דאָס צווייטע אויג צומאַכן און דאָס ערשטע זאָל זיך אױפֿעפֿענען 
די גאַנצע , פּאָליטיק* מיט די פֿיס אין דער הייך איבערקערן. 

און אַ חתונה איז געווען, ער מיר גוטס גינט פ:, דאָס געסל 


וער עס װינטשט און פאַרגינט יענעם גליק, 

האָט געלעבט. קינד און קייט האָט זיך געפֿרײט. ר' משה גאָמבי- 
נער איז געווען דער ;עומד" פֿון חתנס צד און דער חתן אַליין איז 
עפּעס איידעלער, פֿײַנער געװאָרן, 

-- אַ װונדער עפּעס! -- האָבן די װײַבער גערעדט, 

-- אַז מען קומט אַרײַן אין אַזאַ משפּחה! 

-- נו, רחלע װועט אים שוין פֿאַר אַ לײַט מאַכן, 

און אײַנגענומען האָט אים רחלע מיט גוטן פֿון דער הייך. 
האַלב ברוגזדיק, האַלב מיט אַ גוט געלעכטערל. אַז מאַטיס האָט מיט 
וועם גערעדט און זי איז דערבײי געווען, האָט ער איר אין די אויגן 
געקוקט, וי פֿרעגנדיק, צי זאָגט ער נישט עפּעס גראָבס. און טייל 
מאָל, אַז מאַטיס האָט זיך אַרױסגעכאַפּט מיט עפּעס אַ נישט פּאַסיק 
װאָרט, האָט זי אים אין דער צווייטער שטוב אַרײַנגערופֿן און, אָנ- 
נעמענדיק אים בײַם קנאָפּ פֿון פּאַלטן, אַזױ געזאָגט: 

- זעסט, מאַטיס, עס פּאַסט נישט! בײַ לײַטן אין געזעלשאַפֿט 
דאַרף מען זיך מער אַנשטענדיק האַלטן, מען דאַרף באַטראַכטן יע- 
דעס װאָרט, װאָס מען ויל זאָגן. װאָרעם, זעסטו, מאַטיס, עס איז 
דאָך ניט שיין צו זאָגן עפּעס נישט פּאַסנדיקס אין געזעלשאַפֿט. 
פֿאַרשטײסט דאָך אַלין.. 

די הויך ,דײַטשישע? ווערטער: ;געזעלשאַפֿט", ;אַנשטענדיק", 
װאָס האָבן זיך זייער איידל פֿון רחלעס מויל אַרױסגעגליטשט, האָבן 
אויף אים אַ ליבע שרעק געװאָרפֿן און וי אַ קליין קינד האָט ער 
זײַן פֿעלער דערקענט, 

שיין איז געווען צו זען שבת נאָכן דאַװונען, ווען ר' יעקבֿ גאָלד- 
מאַן מיט מאַטיסן גייען פֿון שול אַהײם: ר' יעקבֿס אַן אייניקל 
טראָגט זיי די טליתים נאָך. פֿון פֿענצטער קוקט ר' ישׂכר װײַנשטײן 
אַרױס. דער שווער מיטן איידעם שאָקלען אין פֿענצטער אַרײַן 

--- גוט שבת! 

-- װאָס דען? אונדזערע קינדער וערן לײַט? מישטיינס גע- 
זאָגט! -- קרעכצט איין ייִדענע צו דער צוייטער, שטייענדיק פֿאַר 
דער טיר און נאָכקוקנדיק דעם שווער מיטן איידעם, 

-- דאָס האַרץ קוועלט פֿאַר נחת, אוי, אוי! נעכאָ, זײַן מאַמע, 
האָט געדאַרפֿט פֿון קבֿר אױפֿשטײן און זען איר מאַטיסן, 

-- אָרעמע לײַט, נעבעך, שטאַרבן-אָפּ און זײַנען אַפֿילו נישט 
זוכה צו זען אַ שטיקל נחת בי אַ קינד. 

און מאַטיס איז שוין געװאָרן אין דער ,משפּחה* אַרײַנגענומען. 
בײַם טיש זיצט ער שוין נישט מיט האַרצקלאַפּן, װאַרפֿט אַפֿילו אַ 
מאָל אויך אַ װאָרט אין שמועס אַרײַן 

--- אונדזער מאַטיס װועט זיך אױיסאַרבעטן! נישט אַזױ שלעכט, 
וי געמיינט... -- זאָגט ר' יעקבֿ צום עלטערן זון מאָטעלעי 

--- ער האָט אָפֿט מאָל גאַנץ גוטע אײַנפֿאַלן.. -- העלפֿט דער 
זון דעם פֿאָטער צו, 

שבת. ער זיצט בײַם שווער גלײַך מיט אַלע און שמועסט. רחלע 
דרייט זיך אין זײַדענעם שלאָפֿראָק אַרום. די גאָלדענע קייט מיט 
דער קאָליע 1 אױפֿן האַלדז: דאָס בלייכע איידעלע פּנים לײַכט פֿון 
אונטער דעם האָריקן שייטל אַרױס. און אויף די דיניטשקע ליפּן 
ליגט אױסגעגאָסן אַ ליבער, זיסער שמיימל. 

פֿאַר דער טיר, אויף דער באַנק, זיצן חבֿרה, אַמאָליקע מאַ- 
טיסעס חבֿרים און ווויעווען אַרום, און ריידן עזותקייטן. און יעדעס 
מאָל, ווען עמעצנס גראָב קול לאָזט זיך הערן אין שטוב, ווערט מאַ- 
טיס רויט און דאָס האַרץ קלאַפּט אין אים: ער האָט מורא, עס זאָל 
זיך אַ יונג נישט אַרױסכאַפּן מיט זייער א גראָב װאָרט... 

4 

ער ווייסט נישט, וי און ווען דאָס איז געװאָרן, נאָר די אַמאַ- 
ליקע חבֿרים האָבן אים אױפֿגעהערט צו זאָגן דן. 

--- זאָל מאַטיס אַזױ גוט זײַן, געבן אױף אַ האַלבע קערץ2: 
האָבער,.. -- זאָגט צו אים שלמה-מלאך, שטייענדיק אין קיך בײַ 
דער טיר, 

רחלע קומט פֿון דער צווייטער שטוב אַרױס און באַװעגט לײַכט 


רינג. --- 7 מאָס, קאָרץ (32 טצפ), 

מיטן קאָפּ. שלמה-מלאך וויל איר גוט מאָרגן זאָגן, נאָר ער שרעקט 
זיך.. 

--- ווען הייסט מאַטיס... דער באַלעב... אײַנשפּאַנען? 

רחלע ענטפֿערט אים פֿון דער װײַטן, װי איר װאָלט נישט גע- 
פּאַסט צו שטיין נעבן אים: 

-- דער באַלעבאָס װעט שוין שפּעטער צו וויסן געבן. 

מאַטיס קוקט אויף איר, וי לײַכט די ווערטער שוועבן איר פֿון 
מויל, און גייט איר נאָך אין דער צווייטער שטוב אַרײַן, 

שלמה-מלאך גייט צו די חבֿרים אין שטאַל אַרײַן 

די פֿערד שטייען, באַהאַלטנדיק די קעפּ אין דער פֿינצטער.. 
אונטער יעדן איז פֿריש שטרוי אױיסגעשפּרײט. אַ װאַרעמער פֿערד- 
גערוך טראָגט זיך פֿון זייערע צעהיצטע קערפּערס אַרױס. אױיף 
גרויסע הױפֿנס שטרוי ליגן חבֿרה אויסגעצויגן און שמועסן 

-- די יאַטישע טאָכטער האָט דאָך צו מיר גערעדט! -- זאָגט 
שלמה-מלאך צו די חבֿרים אָנקומענדיק, 

-- אַ רוח איר אין די זײַטן! איך װאָלט איר אין פּרצוף גע" 
שפּיגן, ווען זי װאָלט זיך צו מיר מיט אַ װאָרט אָנגערופֿן 

-- איך לאָקער נאָך אויף איר! װעל איך איר אַ מאָל געבן אין 
טאַטן אַרײַן, וועט איר ליכטיק אין די אויגן וערן. 

--- שװײַגט, אָט רודערט זי מיט אַן אבֿר. זי גייט, די ,יאַטישע? 

פֿון הויף קומט רחלע אָן. זי גייט זיך פּאַמעלעך, אַזױ װי זי 
װאָלט מורא האָבן איר פֿוס אויף די האַרטע שטיינער צו שטעלן 
דאָס לײַכטע טיכל ציטערט איבער אירע אַקסלען. אַ ווינטל בלאָזט 
און פֿאַרװאַרפֿט איר אייניקע טראָלבן *1 פֿון טיכל איבערן פּנים. 
זי באַװעגט לײַכט מיט דער האַנט און מאָכט זיך גלײַך די האָר 
פֿון קאָפּ. 

זי קומט-אָן פֿאַר דער שטאַל, 


פרענדזלעך, 

אָן צו וויסן, האָבן זיך חבֿרה אױפֿגעכאַפּט, גלײַכגעשטעלט און 
גוט מאָרגן געזאָגט. 

זי האָט לײַכט מיט דעם קאָפּ אָפּגעענטפֿערט, 

--- מײַנע ליבע, ווער פֿון אײַך פֿאָרט-מיט מיטן הער נאָך ליענ- 
טשיץ אױפֿן מאַרק? 

--- איך, באַלעבאָסטע! -- האָט שלמה-מלאך אָפּגעענטפֿערט, 
זיך גלײַכמאַכנדיק די הוט אױפֿן קאָפּ, 

--- מײיַן פֿרײַנד, װעסט אַזױ גוט זײַן, מיר פֿון מאַרק אַ גוטע 
אינדיטשקע מיטברענגען. װועסט דערמאָנען דעם הער, װעט ער דיר 
געלט געבן.. 

-- גוט, באַלעבאָסטע! --- האָט ער אָפּגעענטפֿערט, 

און ווען זי האָט זיך אומגעדרייט אַװעקצוגין, האָט זי לײַכט 
איר קאָפּ צוריקגעװאָרפֿן און געזאָגט; 

-- אַ פֿעטע זאָלסטו אויסקלײיבן. הערסט, שלמה? 

-- יאָ, באַלעבאָסטע. 

-- וי דאָס רעדט! װאָס פֿאַר אַ פּיסקל דאָס האָט! -- זאָגט 
שלמה-מלאך צו דער חבֿרה, ווען זי איז שוין אַװעקגעגאַנגען -- 
אַזױ לײַכט שיטן זיך איר די ווערטער, אַזױ ממזריש... אַ רוח איר 
אין איר טאַטן! 

און עפּעס אָן צו וויסן אַליין, האָט ער זיך געסטאַרעט די בעס- 
טע פּאָר פֿערד פֿון שטאַל אױיסצוקלײיַבן און פֿלינק די פֿור אײיַנצו- 
שפּאַנען. און מיט אַ קנאַל פֿון דער בײַטש איז ער פֿאַר דער טיר 
אַפֿירגעפֿאָרן, 

נאָך דעם שמועס מיט דער באַלעבאָסטע האָט ער זיך געפֿילט 
עפּעס מער היימיש און איז אין דער קיך אַרײַנגעקומען, אָן אַ תּירוץ 
צו האָבן, װאָס ער האָט ביו איצט נישט געקענט טאָן. 

דערזען אָבער רחלען אין דער קיך, איז ער פּלוצלינג שטיין 
געבליבן, ,װאָס טו איך דאָ?? -- האָט ער זיך געפֿרעגט. און שטיי- 
ענדיק פֿון דער װײַטן בײַ דער טיר, האָט ער געשטאַמלט; 

--- דער באַלעבאָס װעט באַלד אַרוסקומען? 

| זי האָט אים נישט געענטפֿערט. און שלמה-מלאך איז באַלד 
אַרױס פֿון קיך. | 

פֿון דער חתונה אָן האָט מאַטיס נישט געװאָלט פֿאָרן מיט 
שלמה-מלאך ;סאַם נאַ סאַם**:. נישט געשעמט זיך, יאָ געשעמט 
זיך, עס איז דאָך נאַרישקײטן, נאָר גלאַט אַזױ... ער איז דאָך אַ גו" 
טער-ברודער פֿון לאַנג, אין איינעם בײַ פֿוקסן שמײַסערס געוען. 
;געשעפֿטלעך? געהאַט, און איצט -- -- -- איבער דעם איז מאַטיס 
די גאַנצע צײַט אויבן אָן געזעסן און שטיל געשוויגן. שלמה-מלאך 
אױפֿן. קאַרשל *1 האָט אויך שטיל געשויגן, 

ווען זיי זײַנען אַרױסגעפֿאָרן, איז שיין געווען. נאָר אין מיטן 
וועג האָבן זיך איבערן הימל קליינע אָפּגעריסענע װאָלקנדלעך פֿאַר- 
קליבן. באַלד האָבן זיי זיך באַהעפֿט, איין שטיק געװאָרן, און עס 
האָט אָנגעהויבן לײַכט צו טריפֿן, 

שלמה-מלאך איז געזעסן מיטן פּנים צו די פֿערד און האָט זיך 
דאָס זײַניקע געטאָן: אָנגעטריבן. 

דער רעגן האָט געקאַפּעט, נישט געדיכטער, נישט שיטערער, 
נאָר עפּעס אַזױ שוין מיט איין מאָס, אָן אַ כּוונה, גלאַט אַזױ: עס 
רעגנט. 

די פֿערד טראַפּטשען 16 און טראַפּטשען. די רעדער שנײַדן אין 
די שטיינדלעך. און דער רעגן קאַפּעט אױפֿן פּנים. און שלמה-מלאך 
מאַכט זיך גאָר נישט דערפֿון. מיט קיין איין װאָרט רופֿט ער זיך 
נישט אָן. 

מאַטיס ויל אָנהייבן ריידן, נאָר שלמה-מלאך זיצט פֿאַרדרײט, 
אױפֿן רוקן אַ זאַק. עס פֿאַלט אַ טראָפּן און דער זאַק זאַפּט אין זיך 
דעם טראָפּן אײַן, גלײַכגילטיק: נישט זײַן געשעפֿט... און דער רעגן 
קאַפּעט. דער הימל איז שוין אין גאַנצן פֿאַרװאָלקנט. די כמאַרע 
האָט זיך געלייגט איבערן װאַלד. עס איז טונקל, טרויעריקי. 


+ איינער אַלײן, --- ** פורמאן"געזעס, -- ?1 טאָפּטשען, קריכן, 

מאַטיס וויל אָנהייבן ריידן -- -- -- 

נאָר שלמה-מלאכס רוקן איז שטום. דער זאַק זאַפּט-אײַן דעם 
טראָפּן און שװײַגט, 

זיי פֿאָרן פֿאַרבײַ אַ קרעטשמע. 

--- וועסט כאַפּן אַ לאַמפּערקע '1? 

--- פֿאַר װאָס נישט? 

זיי קריכן-אַראָפּ פֿון װאָגן, אין קרעטשמע אַרײַן. מען כאַפּט 
אַ טרונק בראָנפֿן און מען זעצט זיך צוריק אױפֿן װאָגן אַרױף.. 

--- שלמה, 

--- װאָס? 

-- גאָר נישט, פֿאָר אין דער זײַט, אויף די שטיינעריי 

יי 

דער מאַרק איז אָנגעשטעלט מיט וועגענער און פֿערד. מענטשן 

לױפֿן, אַ געריידעריי און גערודער. עס קלאַפּט.. 
| מאַטיס איז אַראָפּ פֿון װאָגן און איז געגאַנגען צום פֿערדמאַרק, 

פֿאַר נאַכט קומט ער צוריק און אַ יונג פֿירט אים צוויי פֿערד, 

-- זע די ;חיות", װאָס איך האָב מיר געשאַפֿט! -- זאָגט מאַ- 
טיס צו שלמהן, 

שלמה-מלאך באַטראַכט די פֿערד. קוקט זיי אין די ציין און 
שװײַגט, 

--- נו, װאָס זאָגסטו, שלמה? 

--- ווייס איך? 

-- טרעף, װױפֿל זיי קאָסטן, 

-- זאָל איך אַוױי וויסן., 

מאַטיס, אײַנװיקלענדיק זיך אין אַ מאַנטל גייט אַרײַן אין דער 
רעסטאָראַציע 15, 

די באַלעבאָסטע האָט געבעטן אַן אינדיטשקע פֿון מאַרק.. -- 


'* אַ טרונק בראָנפן, --- ** רעסטאָראַן, 


98 שלום אש 


דערמאָנט שלמה מאַטיסן, ווען דער לעצטער איז פֿון דער רעסטאַ- 
ראַציע אַרױס, גרייט צו פֿאָרן. 
א 


געווען איז שבת נאָך מיטאָגי 

אױפֿן בעט, אין שלאָפֿצימער, ליגט מאַטיס אויסגעצויגן און 
קוקט אויף דער װײַבס קאַפּעליוש מיט דער ;קייט", װאָס ליגט אויף 
דעם צווייטן אױפֿגעבעטן בעט. דאָס װוײַב איז אין שול געװען -- 
קלערט ער פֿױל און רײַבט די אויגן. די שבתים נאָך מיטיק זײַנען 
עפּעס מיט מער גלאַנץ. שבתדיקער. עס לאַכט מיט חן דורכן פֿענצ- 
טער און שטראַלט זיך אָפּ אויף דעם שויבן-שענקל, װאָס שטייט 
צווישן די צוויי בעטן,. די זילבערנע לײַכטערס גלאַנצן.. פֿון דער 
צווייטער שטוב הערט זיך זײַן שװאָגער מאָטלס נגידיש קול, װאָס 
קלינגט איבער דער שטוב וי אַ גלעקל. ;דער שװאָגער איז געקו- 
מען צו גאַסט, מען דאַרף זיך אױפֿהײבן" -- פֿילט מאַטיס אַ חובֿ 
אויף זיך. פֿון דער באַנק, װאָס איז פֿאַר דער טיר, הערט זיך אַ 
חבֿרס קול, יאָסעלע טויבן-כאַפּער פֿאַרצײלט מיט געלעכטער, וױפֿל 
;קוילן? (קניידלעך) אַהרן פֿורמאַן עסט פּסח אויף. 

מאַטיס, ליגנדיק אױפֿן בעט, האָרכט זיך אײַן, װאָס חבֿרה 
פֿאַרצײלט, און לאַכט-מיט, 

-- נעם זי, נעם! --- שרײַט אַ יונג, אֶשֶׁר ביקס קול, 

-- אָט אַזױ, האַלט... 

-- כאַ, כאַ, פֿעסט האַלט, לאָז נישט אָפּ! 

--- פֿיר זי אונטער דער חופּה, הייסט איר מוחל זײַן! 

--- כאַ, כאַי. 

מאַטיס קריכט-אַראָפּ פֿון בעט. ער גייט-צו צום פֿענצטער און 
קוקט-אַרױס,. ,קאַמיזע* האַלט אַן אױסגעפּוצטן טשאָלנט אונטערן 
אָרעם און לאָזט זי נישט אָפּ. דאָס מיידל רײַסט זיך פֿון אים מיט 
אַלע כּוחות, ער האַלט זי אָבער פֿעסט, און חבֿרה לאַכט. 

מאַטיס קוקט און לאַכט-מיט. געפֿילט האָט ער זיך אויסגע" . 

שלאָפֿן, פֿריש, אַ ביסל אױפֿגערױמט, נישט וויסנדיק אַלין פֿאַר װאָס, 
און איז אין דער צווייטער שטוב אַרײַן 

אױפֿן געדעקטן טיש זײַנען צוויי פּאָמעראַנצן אין אַ קלאָש גע- 
לעגן. רחלע האָט גערעדט מיטן ברודער, װאָס זיצט מיטן רוקן צו 
מאַטיסן און באַמערקט אים נישט, 

--- װאָס מאַכסטו עפּעס, מאָטי? --- גייט מאַטיס צו און קלאַפּט 
אים װווילעריש אויף דער פּלײיצע. 

דער שװאָגער דרייט זיך אום און קוקט אויף מאַטיסן האַלב 
פֿאַרװונדערט, האַלב מיט כּעס. 

באַלד איז רחלע אין דער צווייטער שטוב אַרײַן און װוינקט צו 
מאַטיסן מיטן פֿינגער. מאַטיס איז נאָכגעגאַנגען, 

- זעסט, מאַטיס... -- זאָגט זי צו אים, אָננעמענדיק אים פֿאַר 
דעם קנאָפּ פֿון פּאַלטאָ -- עס איז נישט שיין צו קלאַפּן איבער די 
פלייצעס. דאָס פּאַסט פֿאַר זיי, נישט פֿאַר דיר, | 

זיי זײַנען צוריק אין שטוב אַרײַן. 

דער שװאָגער, האַלב ברוגזדיק און אַ ביסל ;פֿון דער הייך", 
טרינקט פֿון כּוס און רעדט מיט רחלען, נישט קוקנדיק אויף מאַטיסן, 
מאַטיס איז פֿון שטוב אַרױס, 

די זון שײַנט היימלעך. אױפֿגערױמט איז אין געסל. אויף דער 
באַנק זיצט חבֿרה. מען לעבט. מען ציט איינער דעם צוייטן די 
הוט איבער די איערן. דינסטמיידלעך אין שבתדיקע קליידלעך 
דרייען זיך איבער דער גאַס. און חבֿרה -- וועמען מען קען מעיז 
פּנים זײַן -- שיקט מען צו ,קאַמיזען", און וועמען נישט -- לאָזט 
מען פֿאַרבײַ מיט געלעכטער פֿון דער װײַטן, 

מאַטיס איז צוגעגאַנגען און האָט זיך געזעצט אויף דער באַנק, 

-- אַ רוח דיר אין דײַן טריפֿה פּרצוף! -- האָט שלמה-מלאך 
געזאָגט צו אַ צווייטן יונג, נישט באַמערקנדיק מאַטיסן, 

באַלד האָט אַ יונג שלמה-מלאכן געגעבן אַ שטופ און געויזן 
אים מיטן פֿינגער. שלמה האָט זיך אומגעדרייט, און איז, דערזעענ- 
דיק מאַטיסן, פֿאַרשעמט געװאָרן, 

-- גוט שבת! -- האָט ער געזאָגט, אַ ביסל אױפֿהײבנדיק זיך 
פֿון אָרט און אַ ביסל װוײַטער זיצנדיק, און האָט זיך גלײַך געמאַכט 
די הוט אױפֿן קאָפּ. 

-- גוט שבת! 

חבֿרה בלײַבט זיצן שטיל, 

מיידלעך האָבן זיך געדרייט אַהין-און-צוריק, און קיינער האָט 
קיין װאָרט גערעדט. ,קאַמיזע* האָט זיך באַהאַלטן אין אַ ווינקעלע 
בײַ דער װאַנט. די זון שײיַנט. עס לעבט אַלץ. נאָר חבֿרה -- טויט- 
שטום זײַנען זיי! שלמה-מלאך בייגט דעם קאָפּ אַראָפּ אויף דער 
האַנט און קלערט עפּעס. 

--- נו, מלאך, װאָס שװײַגסטו? -- גיט מאַטיס אים פּלוצלינג 
אַ פּאַטש מיט דער האַנט איבער דער קני. 

-- אָ, באַלעבאָס! -- זאָגט דער יונג און רוקט זיך אָפּ, רײַבט 
זיך מיט דער האַנט איבער דער קני און פֿאַרקרימט דאָס פּנים 
מיט אַ מאָדנע מין געלעכטער. 

חבֿרה האָט געשוויגן און אַ שטילקייט האָט אַלץ אַרום גע 
שטיקט... מען האָט דרך-ארץ. ‏ 

מאַטיס האָט זיך אױפֿגעהױבן און צוריק אין טיר אַרײַן. 

-- ,קאַמיזע", די טעקסע גײיט! -- הערט ער הינטער זיך 
שלמה-מלאכס קול, 

דאָס קוילער-געסל 
יע 


צווישן גרויס-פּױלן און מאַזעוויעץ ציט זיך אַ דרײַעקעדיק 
שטיק לאַנד. פֿון איין זײַט גרענעצט עס זיך מיט די זאַמדיקע װײַסל- 
בערג, װאָס ציִען זיך האַרט בײַ דער זילבערנער װײַסליסטענגע 
אַרום פּלאָצק און װלאָצלאַװעק: צו דער צוייטער זײַט, בײַ ליענ- 
שיץ צו, האָט עס אין שכנות די פּראָװינץ קאָיאַװע, װאָס איז פֿול 
מיט מוראדיקע סודות: און לינקס פֿון דאָרט האָט עס דאָס רײַכע 
אין פֿאַרבן און טענער קקשיענסטואָ* : לאָװיטש. דאָס שטיק לאַנד, 
אין וועלכן עס גייען-אַרײַן די שטעט: קוטנע, זשאָכלין, גאָסטינין, 
גאָמבין און נאָך אייניקע קליינע שטעטלעך, איז פּראָסט און אייג- 
אַרטיק, װוי דער פּויער, װאָס װווינט אין אים. אָרעם אין װאַסער, 
אָרעם אין וועלדער, ציט זיך דאָרט אויס דער האָריזאָנט גאַנץ 
ברייט און װײַט. דאָס אויג האָט אויף גאָר נישט באַזונדערס אָפּצו- 
שטעלן זיך: לאַנגע, אײנאַרטיקע פֿעלדער, באַװאַקסן מערסטנטייל 
מיטן אָרעמען ברויט, בלאָנדזשען זיך אויף מײַלן אַװעק. טייל מאָל 
שנײַדט-דורך די אומענדלעכע, גלײַכע, באַזייטע פֿעלדער אַ װײַסע 
סטענגע פֿון אַ פֿורװעג, באַזעצט שיטער מיט ויינענדיקע ווערבעס, 
װאָס פֿירן פֿון איין שטעטל אין דעם צוייטן אַרײַן. נישט דאָס לאַנד 
האָט אין זיך די סודות פֿון איר שכנה קאָיאַװע, װאָס מען דערציילט 
פֿון איר פֿאַרשײדענע לעגענדעס, אַז טויטע נשמות שפּאַצירן איבער 
אירע שװאַרצע וועגלעך, וועלכע בלאָנדזשען זיך אין די פֿעלדער 
אַרום, און זיי פֿאַרנאַרן מענטשן אין זומפּן אַרײַן נישט עס האָט 
אין זיך די רײַכקײט פֿון פֿאַרבן און טענער פֿון איר שכנה דער 
;פּרינצעסין פֿון לאָװיטש?, וועלכע האָט אויף איר ערד אַרױסגעגעבן 
דעם גרעסטן פּױלישן מוזיקער און באַשאַפֿער פֿון דער פּוילישער 


? קעניגרײַך, 

פֿאָלקס-מאַזורקע --- שאָפּען. נאָר פּראָסט און אײנאַרטיק איז דאָס 
פֿעלד און פּשוט איז דער פּױער, װאָס אַרבעט אויף דעם פֿעלד, װי 
דער קאַרטאָפֿל, וועלכן עס גיט פֿון זיך אַרױס. נישט עס פּוצט זיך 
דאָ דער פּױיער אין די װײַסע כאַלאַטן און אין די קאָלירטע הויזן, 
און באַפּוצט נישט זײַן קאַפּעליוש מיט בענדער און קאָרעלן, וי 
דער פּױיער פֿון לאָװיטש; און נישט ער פֿאַרנעמט זיך מיט כּישוף- 
מאַכערײַ, װי דער פּויער פֿון די ;הויכע טאָפּאָלן?* װאָס איז אין ;קאָ- 
יאַווע*". דער פּױער פֿון דעם פֿעלד איז וי אַ שטיק ערד, װאָס גאָט 
האָט אין אים אַ נשמה אַרײַנגעבלאָזן, װי אַ גייענדיקע ליפּע, װאָס 
װואַקסט פֿאַר זײַן הויז... ער האַלט זיך בײַ זײַן פֿײַפֿל, פֿון וועלכער 
ער שפּילט ביז אין דער האַלבער נאַכט לאַנגע ניגונים אָן אַ מאָטי, 
וועלכע הייבן זיך נישט אָן און לאָזן זיך נישט אויס, וי זײַנע לאַנגע, 
װײַטע, גרין באַװאַקסענע פֿעלדער... אַ מענטש איז עס אָן אייבער- 
שפּיצלעך. -- קאָט אַזױ האָט מיך גאָט באַשאַפֿן". איז ער גוט, קאָן 
ער אַװעקגעבן דאָס העמד פֿון לײַב! דערבייזערט מען אים אָבער, 
וועט ער מיטן לעבן באַצאָלן, אַבי נאָר פֿון יענעם נקמה צו נעמען 
ער האָט ליב פֿון דער נאַטור זײַן פֿי, װאָס עס װווינט מיט אים און 
וועט עס קיין מאָל נישט שעכטן פֿאַר זײַן אייגן געברויך. נאָר מער 
פֿון אַלץ האָט ער ליב זײַן פֿערד, שאַנעװעט עס, און װעט עס קיין 
מאָל נישט באַניצן צו אַ װאָכעדיקער אַרבעט. צום אַקער אָבער װעט 
ער בעסער די קי מיטן װײַב אײַנשפּאַנען, נאָר נישט זײַן פֿערד, 
דאָס פֿערד האַלט ער צום װאָגן אויף זונטיק, צו פֿאָרן אין קירך 
אַרײַן אָדער אין אַ נאָענטן דאָרף צו אַ חבֿר, צו קאָנען װײַזן זיך מיט 
זײַן פֿערד פֿאַר אַנדערע חבֿרים, 

דער ייָד, װאָס איז געבוירן געװאָרן אויף דער דאָרטיקער ערד, 
האָט אין זיך מער פֿעלדגעשמאַק און עפּליגעשמאַק װי בית-המדרש 
און מקווה... דאָס לאַנד איז רײַך אין פּאַשע, האָדעװעט דאָרט דער 
פּױער דאָס פֿי, דעם אָקס מיטן שעפּס. ייִדן קױפֿן עס אויף און פֿירן 
דאָס פֿי קיין לאָדזש אָדער איבער דער גרענעץ, װאָס איז פֿון דאָרט 
נישט װײַט, עס געפֿינען זיך דאָרט צווישן די ייִדן די באַרימטע פֿי- 

שערס פֿון די לאָנסקער סטאַוון ?, װאָס באַזאָרגן מיט פֿיש לאָדזש 
און די אַרומיקע געגנט אין קאַלישער און אין פּלאָצקער גובערגיע. 
וז עס גייט נאָך קיין באַן נישט, געפֿינען זיך די גרויסע פֿורמאַנעס, 
וועלכע שטעלן-צו די ליטװאַקעס צו דער גרענעץ. דער פּױיער האָ- 
דעוועט דאָס פֿערד און שאַנעװעט עס. געפֿינען זיך דאָרט די גרויסע 
יידישע פֿערדהענדלערס, װאָס שטעלן-צו סחורה פֿאַרן עדײַטש?" 
וועלכער קומט-אַראָפּ פֿון טוירן און בערלין. די אָרעמע ייִדן דינגען 
בײַם פּויער איבערן זומער דעם פֿרוכטגאָרטן אָפּ. ווינטער ואַשן זי 
פֿאַר אים די פּעלצלעך אין שטאָטסטאַו, און פֿירן עס אויף די יאַרידן 
קיין לאָװיטש אָדער קיין גאָמבין. דער ייד איז די גאַנצע װאָך אין 
דאָרף, װווינט מיטן פּוױיער און לעבט מיט אים צװזאַמען. אויף שבת 
קומט ער אין שטאָט אַרײַן, צו דער חבֿרה ;דרײַ פֿײען" (פישערס, 
פֿליישערס, פֿורמאַנעס) דאַװונען. דאָרט טיילט מען זיך כּיבּודים און 
מען דערציילט מעשׂיות פֿון אַ גאַנצער װאָך. שבת נאָכן עסן גייט 
מען אױפֿן פֿעלד, װוּ מען פֿיטערט די פֿערד און װוּ יונגען שפּילן 
אין , פּאַלענט און באַלעם?. און פֿאַר נאַכט זעצט מען זיך אויף די 
בענק פֿאַר די הײַזער און מען קוקט איף די דינסטמיידלעך, װאָס / 
גייען שפּאַצירן, און מען דערציילט זיך װײַטער מעשׂיות, 
8 

אין איינעם פֿון די אויבן דערמאַנטע שטעטלעך איז געווען אַ 
געסל, װאָס מען האָט גערופֿן דאָס קוילער-געסל. קויל איז אַ שטעטל 
דערנעבן און דאָס געסל ליגט אױפֿן טראַקט, װאָס קומטאָן פֿון 
זשאָכלין און פֿירט דורך קראָשענוויץ קיין קויל. די חבֿרה דרײ 
פֿיען האָבן זיך געפֿונען אין קוילער-געסל. דאָס קוילער-געסל איז 
נישט געווען אין גלות. דאָרט האָט מען ייִדן נישט געשלאָגן. האָט 
זיך עפּעס געמאַכט אַ נאָך-סוכּות, ווען רעקרוטן זײַנען אַדורכגעגאַג- 
גען דורכן שטעטל און האָבן אָנגעהויבן אָנצוגעבן, האָבן זיך גע- 
פֿונען חבֿרה-לײַט, די דישלען האָט מען פֿון די וועגענער אַרױס- 


* שטייענדיק טײַכל, פיש-סאזשלקע, 

גענומען, פּרענטעס אײַזן האָט מען פֿון די לאָדנס אָפּגעריסן, ביימער 
װאָס װאַקסן פֿאַר די טירן האָט מען פֿון דער ערד אַרױסגעריסן און 
מיט דעם אין גאַס אַרײַן --- װײַזן: ווער איך בין! 

דאָס בית:המדרש-געסל, ווּ דער רבֿ װוינט מיט די שוחטים 
און אַלע מלמדים, און װוּ עס איז די מקווה מיטן שעכטהויז פֿאַר 
עופֿות, האָט זיך געשעמט מיטן קוילעריגעסל: ;גראָבע מענטשן 
קצבֿים, פֿישער-יונגען!"... און כאָטש דאָס בית המדרש'געסל האָט 
אין גאַנצן נאָר געלעבט פֿון דעם כּבֿודדיום טובֿ-געלט, װאָס דאָס 
קוילער-געסל פֿלעגט דאָרט אַהין אַרײַנשיקן, און כאָטש װאָס עס 
זאָל זיך נישט מאַכן אין שולגעסל -- דער שעפּער רייצט דעם הונט 
אָן אָדער אַ שיכּורער גוי שלאָגט -- פֿלעגן ייִדן גרויס וי קליין 
קומען צו לײפֿן אין קוילער-געסל אַרײַן: , גװאַלד, אַ גוי שלאָגט!"., 
דאָך,. אין האַרצן האָבן זיי עס אין גאַנצן מבֿטל געװען: גאָר נישט 
מעשׂה ייִד האָבן זיי זיך געזאָגט: ;און אַז משיח וועט קומען, וועלן 
זיי דאָך מוזן אָנקומען צו אונדז!"... די ,פֿײַנע מענטשן" פֿון דער 
ברייטער גאַס, אַ ר' ברכיה ליכװויאַרש, למשל, האָט גאָר נישט ;גע- 
האַלטן? פֿון זיי: ,ווילדע ברואים, זאָגן אַלעמען ,דו", נאָר מען 
דאַרף אַ מאָל די שקצים מחמת שלום וועגן, ווען די רעקרוטן גייען- 
דורך, אַז זיי זאָלן נישט די שויבן אויסהאַקן".. 

אמת איז, אַז אויך דאָס קוילער-געסל האָט זיך נישט שטאַרק 
געחבֿרט מיט די מיוחסים פֿון די אַנדערע געסלעך. זיי פֿלעגן זי 
רופֿן: אויסגעווייקטע יַדן. נאָר אַז עס האָט זיך געמאַכט, ווען מען 
האָט געדאַרפֿט עפּעס צום הימל, װי אַ קוויטל שרײַבן פֿאַר אַ קראַנק 
קינד צום רבין אָדער אַ קאַפּיטל תּהילים זאָגן (צו דעם קיין גרויסע 
בריות זײַנען זיי שׂוין נישט), האָבן זיי געמוזט אָנקומען צום בית- 
המדרש-געסל. פֿלעגט קומען ראש-חודש אלול, דעמאָלט איז דאָס 
קוילער-געסל גאָר געװאָרן װי אַ כּושל פֿאַרן בית:המדרש-געסל, 
מען האָט דרך-ארץ געהאַט פֿאַרן קלענסטן ייַד פֿון בית:המדרש- 
געסל: פֿון משה רבינוס גװאַרדיע -- האָבן זיי אים גערופֿן. און 
ערבֿ יום- כּיפּור איז פֿאַר דער טיר פֿון דער שול געלעגן אויסגעצויגן 

אַ הויכער געזונטער ייִד, אַ בעליעגלה אָדער אַ פֿישער, און דאָס 
בית:המדרש"געסל האָט פֿאַר גאָט און הימל מיט אַ פּאַסיק מלקות 
געטיילט דעם קוילער-געסל.. 
+ 

אין קוילער-געסל איז געשטאַנען געבויט אַ הו: פֿון האָלץ, 
פֿון איין שטאָק, מיט לאַנגע בענק פֿאַר דער טיר, װאָס מען האָט עס 
גערופֿן אויף דער באַנק, װאָרעם דאָרט זײַנען חבֿרה זיך צזאַמען- 
געקומען און פֿאַר דער טיר זיך געזעצט. אין דעם הז האָט גע- 
װוינט ר' ישׂראל זשאָכלינער. ר' ישׂראל איז געווען דער עלטסטער 
און מכובדסטער פֿון אַלע אײַנװױנערס אין קוילער:געסל. ער איז 
געווען אַ ייִד א זקן, אַ זיבעציק-יעריקער. דאָך איז ער געגאַנגען נאָך 
אָן אַ שטעקל און האָט נאָך קיין ברילן נישט געטראָגן -- אַ רעשטל 
פֿון פֿאַרצײַטיקע יאָרן, ווען אַ קווערטל אָקװויט האָט אַ פֿינפֿער גע- 
קאָסט. אַז ר' ישׂראל פֿלעגט זיך אַ צוויי שעה אַרומיאָגן נאָך אַן 
אָקס, וועלכער האָט זיך פֿון שטריק אָפּגעריסן, און פֿלעגט אים צום 
סוף בײַ די הערנער אָנכאַפּן, אַזױ אַז דער אָקס האָט זײַן שווערן 
נאַקן געבויגן פֿאַר אים, פֿלעגט ער קרעכצן מיט אַ געלעכטערל: 

-- ע, נישטאָ די פֿאַרצײַטיקע כּוחות!.. | 

ער איז געווען אַ גרויסער פֿיהענדלער, וועלכער האַנדלט מיטן 
דײַטש אין די טויזנטער אַרײַן, און קױפֿט-אױף דאָס גאַנצע פֿי אין 
דער אַרומיקער געגנט. װי אַ מענטש, װאָס האָט פֿון זיך געלאָזט 
אַ גראָשן פֿאַרדינען, האָבן אים אַלע, ייִדן וי גױיִם,. שטאַרק כּבֿוד 
אָפּגעגעבן. בײַ אים האָבן זיי געהאַט דאָס געלט שטיין. בײַ אים 
האָבן זיי געלט געבאָרגט, ווען עס איז אויסגעקומען און צו אים 
זײַנען זיי געקומען שואל עצה זײַן און אױסגלײַכן זיך. און דאָס, 
װאָס ר' ישׂראל האָט געזאָגט, איז, ברודער, געווען געזאָגט. ר' יש- 
ראל האָט געקאָנט טיילן פּעטש דעם גרעסטן שטאַרקסטן אווילן 
יונג" (אַז עס איז אויסגעקומען). ר' ישׂראלן װעט מען נישט אַנט- 
קעגנריידן. האָט עס אַ ייד געװאַגט, האָט ער געקאַנט געהרגעט 
ווערן אױפֿן אָרט פֿון קוילער"געסל. בײַ ר' ישׂראלן אין הויז האַלטן 

זיך אויף אַלע יונגען און שקצים פֿון קוילער-געסל -- טרײַבן די 
אָקסן קיין לאָדזש אָדער צו דער גרענעץ. אין די שטאַלן, װוּ עס 
זײַנען געשטאַנען די פֿערד, אָקסן און שעפּסן, האָבן חבֿרה גענעכ- 
טיקט. עסן איז בײַ ר' ישׂראלן פֿרײַ און אָפֿן געווען פֿאַר אַלעמען, 
תּמיד איז דאָס ברויט מיט פּוטער אױפֿן טיש געשטאַנען -- אַרײַנ- 
געקומען, אָפּנעשניטן אַ המוציא און געגאַנגען זיך זײַן וועג. דאָס 
הויז האָט זיך געבאָדן אין שפֿע: קי, אָקסן, פֿערד, ציגן, שעפּסן. 
גענדז און יונגען מיט שקצים. בײַ ר' ישׂראלן איז אַלץ געשטאַנען 
אָפֿן. דאָ װעט מען, ברודער, נישט גנבֿענעף: געהרגעט אױפֿן אָרט 
װאָלט מען געװאָרן. האָט מען וועמען געטאָן אין שטאָט אַן עוולה, 
איז מען זיך געקומען קלאָגן פֿאַר ר' ישׂראלן, און ר' ישׂראל איז 
אַרױסגעגאַנגען און געטילט פּעטש. אַמאָל האָט דער ייד, דער 
חסיד װאָס האַלט די פּראָפּינאַציע + בײַם פּריץ פֿון שטאָט, געמאַכט 
אַ דעוויזיע בײַ אַ ייִדענע אַן אַלמנה אין אַ פֿרײַטיק פֿאַר נאַכט. 
מ'האָט געפֿונען בי איר אָקװיט און געלאָזט אַרײַנזעצן זי אין קאָזע 4, 
איז מען געקומען צו לױפֿן צו ר' ישׂראלן. ר' ישׂראל נעמט דעם 
שטעקן אין דער האַנט און גייט אין גאַס אַרײַן, טרעפֿן זיך מיטן 
ייִד דעם חסיד: 
--- לאָזיאַרױס די אַלמנה פֿון דער װאַך, זאָג איך דיר! 
-- ר' ישׂראל, זאָגט אַליין, זי נעמט מיר אַװעק מײַן פּרנסה, 


מער האָט ר' ישׂראל נישט גערעדט. אַהײימגעקומען פֿון גאַס, 
און צוויי יונגען זײַנען שוין אַרײַן צום פּראָפּינאַטאָר אין שענק מיט 
די שטעקנס אין די הענט, האָבן געגעבן אַ נעם צויי טונען מיט 
שפּירט, אַרױסגעדרײט די קראַנען און אַרױסגעשטעלט זיי פֿאַר דער 
טיר: שעפּט ער עס ויל! האָבן ייִדן געהאַט אַ שבת מיט בראָנפֿן, 
אַז מען האָט זיך אין די גאַסן אַרומגעװאַלגערט שיכּור, און אים, 
דעם פּראָפּינאַטאָר, האָט מען נאָך די אויגן אונטערגעהאַקט און צו" 


5 שענק, טרינקהויז. -- * אַרעסט, טורמע, 

געזאָגט אים: אויף דער צווייטער וװאָך צו פֿאַרבעסערן -- און גיי, 
שרײ חי וקים! 

קומט-אַרײַן אַ יונג אין שטוב בײַ ר' ישׂראלן און שטעלט זיך 
אַנידער בי דער גרויסער שאַנק, 

-- װאָס ווילסטו, שנײַדערקאָפּ? -- גייט-צו צו אים ר' ישׂראל 
און קלאַפּט אים איבערן פּנים. -- שלאָנסט די מאַמע, זאָגט מען 
מיר, דו, וווילער יונג איינער! ווער האָט דיר ביז איצט צו פֿרעסן 
געגעבן? און אַז אַן אַנדערער זאָגט איר אַ װאָרט, נעמסטו צו אים 
אַ מעסער אַרױס! 

-- ר' ישׂראל, עס איז מײַן מאַמע, איך מעג, דאָס איזן מײַן 
מאַמע, אָבער אַ פֿרעמדן -- אַ מִכֹּה. די בעבעכעס על איך אים 
אַרױסנעמען! נישט רעכט, ר' ישׂראל? 

-- און װאָס װוילסטו, צירעלע? 

-- דער דריקאָפּ, דער חסיד, װאָס האָט דעם נאַפֿט-סקלאַך 5, 
וויל מיר געבן אַ רויטן קאַרפּנקאָפּ, אַז איך זאָל בײַ נאַכט אַריבער 
איבערן פּלױיט צו זײַן קאָנקורענט, יאָסקעס איידעם, און זאָל אים 
אַ חתונה אָפּשפּילן מיט די פֿעסער נאַפֿט, 

-- װעל איך דיר דעם קאָפּ צעשפּאַלטן. דעם רויטן קאַרפּנקאָפּ 
נעם און טראָשע * אים אַ ביין אונטער! 

--- וויל ער דאָך דעם קאַרפּנקאָפּ פֿריִער נישט געבן. 

-- זאָג אים, אַז ער זאָל אים בײַ מיר אײַנלייגן, און דו גיי אַהין 
צו יאָסקעס איידעם, ער זאָל צו מאָרגנס מאַכן אַ גװאַלד, אַז מען 
האָט אים די פֿעסער אױפֿגעעפֿנט. איך װעל דיר דעם רױיטן אַרױיס- 
געבן, און, דערנאָך, אַז דער דרייקאָפּ װועט דיר עפּעס פֿאָרװאַרפֿן, 
האַק אים נאָך די ציין אויס! 

אַהײמגעקומען אַ ייִד װוי ר' ישׂראל פֿרײַטיק פֿאַר נאַכט פֿון וועג, 
האָט ער זיך געגעבן אַ זעץ-אַנידער פֿאַר דער טיר אויף דער באַנק 
מיט אַ פֿולער קעשענע קליינגעלט און גאָט געבעטן אין האַרצן 


? נאַפּטלאַגער. -- * צעברעך. 

;טאַטע,. שיק מיר צו ייִדן. װאָס דאַרפֿן אויף שבת"... און איז נישט 
אַרײַן אין שטוב, ביז ער האָט נישט די קעשענע קליינגעלט אויס- 
געטיילט אָרעמע-לײַט. אָפּגעװאַשן זיך, אָנגעטאָן די שבתדיקע קאַ- 
פּאָטע, און געגאַנגען אין דער חבֿרה ;דרײַ פֿײען* צו קבלת-שבת. 
אורחים, װאָס זײַנען געגאַנגען אויף דער מדינה, זײַנען דווקא אין 
דעם שטעטל אָפּגעטראָטן איבער ר' ישׂראלס שבת. דער טעם פֿון 
ר' ישׂראלס קוגל ליגט זיי אַ גאַנץ יאָר אין מויל. די חבֿרה איז 
תּמיד פֿול געווען מיט אורחים. ר' ישׂראל האָט זיך געגעבן אַ שטעל- 
אַנידער בײַ דער טיר מיט די אורחים װאַרטן, װיפֿל עס װעט אי- 
בערבלײַבן --- קיין שום ייִדן האָבן נישט ליב אַזױ אורחים אַהײימצו- 
נעמען אויף שבת, וי קצבֿים און פֿישערס -- און ויפֿל עס זײַנען 
איבערגעבליבן, האָט ר' ישׂראל מיט זיך מיטגענומען. נישט אין 
מאָל איז אויסגעקומען, אַז דער שמש פֿון דער חבֿרה ,דרײַ פֿײיען" 
האָט אױיסגערופֿן: ,דרײַ גילדן אַן אורח", וי מען פֿאַרקױפֿט די 
עליות אין דער שול. אַזױ פֿיל בעלנים זײַנען געווען אין דער חבֿרה 
,דרי פֿײיען*" אויף אורחים. צו מאָרגנס אין דער פֿרי נאָכן דאַװונען 
האָט זיך דער רבי פֿון דער חבֿרה אַנידערגעשטעלט און געלערנט 
מדרש פֿאַר דער חבֿרה. ר' ישׂראלן האָבן זיך געוויזן טרערן אין די 
אויגן. דערנאָך האָט ער אַהײמגעבעטן דעם עולם צו זיך אויף קי- 
דוש. און בשעתן לחיים האָט ר' ישׂראל געקלאַפּט מיט דער פֿױסט 
אין טיש: 

-- טרינקט, ייִדן, אונדזער טאַטע יעקבֿ! אונדזער רבי משה! 

די שטוב האָט געציטערט פֿון די זעץ מיט די פֿױסטן אין טיש 
אַרײַן, 

ר' ישׂראל האָט געקאָנט מעבֿיר זײַן די סדרה, און אין רשי גע- 
ווען היימיש דאָרט, װוּ ער ,/טשעפּעט* נישט תּרגום-:ווערטער. רשי 
האָט ר' ישׂראל ליב געהאַט װי דאָס לעבן. אים האָט זיך געדאַכט, 
אַז דער רשי איז עפּעס אַ נאָענטער קרובֿ, װאָס קער זיך אָן מיט 
אַלע ייִדן אין משפּחה. און נאָך אַ ייִדן האָט ר' ישׂראל ליב געהאַט: 
דאָס איז געווען דוד המלך. זײַנע קאַפּיטלעך תּהילים צעגייען זיך דאָך 

אין די אבֿרים פֿאַר זיסקייט --- און גלאַט אַ ייִד דוד המלך. דיר 
דאַכט זיך, אַז דו גייסט-אַרױס אויף דער גאַס, און דו טרעפֿסט דוד 
המלכן, גיסט אים אִפּ שלום עליכם: 

-- שלום עליכם אַ ייִד, דוד המלך! 

-- וי גייט עס? 

און מען הייבט-אָן צו שמועסן פֿון מאַרק... 

אַז בײַ ר' ישׂראלן איז אױפֿגעװאַקסן געװאָרן אַ טאָכטער, איז 
ער אַרונטערגעגאַנגען צום רב: 

-- רבי, קלײַבט מיר אויס פֿון אײַערע בחורים אַן איידעם פֿאַר 
- מײַיַן קינד! 

גענומען דעם איידעם, אַװעקגעזעצט אין זײַן הויז אויף כֹּל- 
ימיו: נאַ. דיר דײַן עסן דײַן טרינקען, דײַן שבת- בגד און דײַן 
טאַשנגעלט, און דו לערן מיר אין דער הײיליקער תּורה. 

פֿאַר די איידעמס מיט די גרויסע גמרות פֿלעגט דער ייָד אַזױ 
דרך-ארץ האָבן, אַז אויף די נעגל איז ער פֿאַר זײי געגאַנגען פֿון 
דעם טײַערסטן און בעסטן האָט ער פֿאַר זיי באַהאַלטן, אַז ער פֿלעגט 
הערן, װי דער קול-התּורה קלינגט-אָפּ אין זײַן שטוב, האָט זיך דער 
אַלטער ייִד וי אַ קינד צעויינט פֿאַר שׂמחה. 

אי 


זינדלעך האָט ער געהאַט. ר' ישׂראל -- ריזן. זשאַכלינסקיס 
גואַרדיע האָט מען זיי גערופֿן. זיי זײַנען שוין קיין לערנקינדער 
נישט געווען. זיי אַלע איז איבערגעגאַנגען ר' ישׂראלס בן-זקונימל 
נאָטעלע. נאָטע איז געווען אַ בחור, װאָס האָט געגעבן אַ גי אַרױס 
אין דער פֿרי מיט באָרעקן, זײַן הונט, מיט באַשקען, זײַן שעפּס, 
און מיטן פֿײַפֿער. אַ טויב איז אים געשטאַנען אױפֿן אַקסל. די גאַס 
האָטס געציטערט פֿאַר אים. מיטן שטרויענעם היטעלע איף דער 
שפּיץ גזשיבע ' און מיט דער בלײַענער בײַטש אין דער האַנט, האָט 


' אַראָפּגעקאַמטע האָר אויפן שטערן 

ער זיך געגעבן אַ שטעל-אַנידער פֿאַר דער טיר און אָנגעהויבן צו 
פֿײַפֿן אויף זײַנע טויבן, וועלכע האָבן זיך אין אַ ראָד געהויבן איבער 
זײַן קאָפּ,. די יוזעפֿע האָט אים דעם בולאַן פֿון שטאַל אַרױסגעפֿירט; 
איז ער נישט געווען ריין אויסגעפּוצט אָדער די האָר פֿאַר דער 
גזשיבע זײַנען נישט געווען פֿאַרקעמט מיט די טראָלדלעך, האָט 
ער איר געגעבן אַ פֿײַף מיט דער בײַטש איבערן לײַב, אַז דאָס יונגע 
געזונטע בלוט האָט געגעבן אַ שפּריץ פֿון דער פֿולער רויטער האַנט, 

די יוזעפֿע איז געווען אַ דינסט בײַ ר' ישׂראלן, אַ שיקסע, װאָס 
מען האָט זי געבראַכט פֿון דאָרף און זי איז פֿאַרבליבן בײַ ר' ישׂראלן 
אין הויז שוין לעולם ועד. געזונט --- אײַזן: זי פּאַסט-אַרײַן אין דער 
משפּחה. אין הויז איז זי אַ גאַנצער בן-בית, מישט זיך אַרײַן אין 
געשפּרעך, גיט עצות און בייזערט זיך, אַז עס געפֿעלט איר עפּעס 
נישט. נאָטע קאַטעװעט זי, טייל מאָל מוראדיק -- זי װעט זיך קיין 
ברוגז נישט מאַכן, גיט זיך אַ װאָרף אַריבער די לאָקן איבער די 
אויערן און גיט זיך אַ שטעל-אַנידער: 

--- דו קאַטעװע, אַז עס ווילט זיך דיר! 

און אין אַ האַלבער שעה אַרום, אַז זי האָט אים אױפֿן פֿערד 
דערזען, האָט זי זיך געגעבן אַ שטעל-אַרױס פֿאַר דער טיר, פֿאַר- 
לייגט די הענט הינטער די באָקעס *, און די אויגן האָבן אַרױסגע- 
שמייכלט פֿון הינטער די רויטע, בלויע פֿלעקן, װאָס ער האָט איר 
אױפֿן פּנים אָנגעמאַכט: וי דאָס רײַט זיך אױפֿן פֿערד! 

אַז ער איז צוריקגעקומען, האָט ער זי גערופֿן מיטן פֿינגער, 
זי האָט זיך צו ערשט נישט הערן געמאַכט. דערנאָך איז זי ברוגז- 
לעך צוגעגאַנגען און פֿױל גענומען די לייצעס אין די הענט אַרײַן 

ער האָט צו איר אַ ונק געגעבן און איז אַרױף אױפֿן בוידעם 
צום טױבנשלאַק, | 

זי האָט פֿלינק דאָס פֿערד אין שטאַל געפֿירט. אויף דער שוועל 
פֿון שטאַל טרעפֿט זי די סטרוזשקע?, וועלכע פֿרעגט זי: 


5 היפטן, זײַטן, --- * הויזיהיטערין, 

-- ווער האָט עס דיר געמאַכט אַזעלכע שיינע פֿלעקן אױפֿן 
פּנים? 

-- דעם װאָס האָט זיך געגלוסט, און דיר אַ מכֹּה! -- דערבײי 
האָט זי איר געוויזן אַ פֿײַג, און איז פֿלינק אַרױף צום טױבנשלאַק 
נאָך נאָטען. 

נאָטע האָט געהאַט אַ טױבנשלאַק. דער בוידעם, אויף ועלכן 
עס ליגט דער האָבער פֿאַר די פֿערד, האָט שוין געהאַט אַ טראַדיציע 
פֿון אַ טױיבנשלאַק, אַז װווּ מען זאָל נישט די טויבן אַװעקפֿירן און 
אָפּלאָזן זיי --- קומען זיי צוריק צו פֿליִען און שטעלן זיך דאָרט 
אױפֿן דאַך. אויף דער צווייטער זײַט שטאָט האָט געװווינט אַ גויישער 
בעקער, האָט ער אויך געהאַט אַ טױבנשלאַק. נאָטע מיטן בעקער 
האָבן געפֿירט אַ באַשטענדיקע מלחמה. נאָטע האָט אַרױסגעלאָזט 
זײַנע טויבן, דער בעקער -- זײַנע, פֿלעגט טרעפֿן, אַז איין פּאַרטיע 
האָט פֿון דער צווייטער אַ טױב אַװעקגענומען. עס איז געקומען אַ 
;זי* פֿון דער צווייטער פּאַרטיע און האָט אָנגעהויבן קאָמפּלימענטן 
צו מאַכן, און אָנריידן דעם ;ער", אַז עֶר זאָל מיט איר מיטפֿליען 
אין איר טויבנשלאַק, 

צו דעם האָט געדינט די חבֿרה נאָטע האָט געהאַט זײַן חבֿרה 
יונגען און שקצים, װאָס האָבן גענעכטיקט בײַ אים. דער בעקער 
האָט געהאַט זײַן קאָמפּאַניע בעקער-שקצים, האָט איין פּאַרטיע גע- 
בראַכט אַ טויב פֿון דער צווייטער, איז געװאָרן אַ שׂמחה, אַזױ וי 
מען װאָלט די וועלט אײיַנגענומען, און די צווייטע פּאַרטיע איז אַרומ- 
געגאַנגען מיט די קעפּ אַראָפּנעלאָזן, קלערנדיק װי נקמה צו נעמען, 
דורך דעם פֿלעגן אַרויסקומען געשלעגן צװוישן נאָטעס און דעם 
בעקערס קאָמפּאַניעס, אַז גאָט דער איינציקער זאָל אָפּהיטן, 


2- 2 


עס איז געווען אַ זומערדיקער פֿרײַטיק נאָך מיטאָג. ר' ישׂראל 
איז ערשט פֿון וועג אַהײמגעקומען. קאַמיזע דער פֿערדיונג האָט 
געפֿירט די פֿערד צום פּלומפּ אָנטרינקען. די יוזעפֿע נעמט די זאַכן 

פֿון װאָגן אַראָפּ. צווישן זיי שלעפּט זי אַראָפּ פֿון דער פֿור אַ גאַנדן, 
אַן אינדיטשקע אָדער אַ זעקל מיט פֿיש, װאָס ר' ישׂראל האָט גע- 
קױפֿט אױפֿן װועג, אַהיימברענגען אויף שבת. פּלוצלינג גיט אַ יונג 
אַ שפּרינג-אַרײַן אין הויף, לייגט-אַרײַן צוויי פֿינגער צוװישן די 
ליפּן און אַ פֿײַף האָט אַ ציטער געטאָן אין אויער: פּיס-ס! 

-- װאָס איז, ממור? -- האָט נאָטע געפֿרעגט, אַרױסקומענדיק 
אױפֿן הויף מיט דער באַשקע. 

-- דער בעקער האָט די טויבן זײַנע אַרױסגעלאָזט. די גאָלומ- 
ביצע ?1 שטייט אױפֿן דאַך בײַם ראָטהױז. 

מיט צוויי שפּרונגען איז נאָטע אַרױף אױפֿן בוידעם, אױפֿגע- 
עפֿנט דעם טױבנשלאַק און אַרױסגעלאָזט די טויבן 

מיט דער בײַטש, און אַרומגערינגלט פֿון חבֿרה-יונגען, איז נאָטע 
אין גאַס אַרױס. קעגן איבער, אויף דער צוייטער זײַט מאַרק, איז 
געשטאַנען דער בעקער מיט זײַן חבֿרה מיט שטעקנס אין די הענט, 
און איבערן מאַרק, טיף אין די װאָלקנס, האָבן זיך טויבן געבאָדן 
מיט זייערע לײַכטע, פֿאַכעדיקע פֿליגלען אין צוויי באַזונדערע סטאַ- 
דעס. איין סטאַדע איז טייל מאָל אַרײַנגעפֿלױגן אין דער צוייטער. 
זיי האָבן זיך אויף אַ מינוט צוזאַמענגעמישט. באַלד האָבן זיי זיך 
פֿונאַנדערגעשפּרײט, אַ מאָל אַראָפּקומענדיק נענטער אין מאַרק אַרײַן 
און אַ מאָל נעמענדיק זיך טיף אין דער הייך. מאַכנדיק אײניקע 
הקפֿות איבערן מאַרק, האָבן זיך די טויבן אויף די דעכער צע- 
שטעלט. אויך אויף אַ דאַך איז געשטאַנען אַ טויב באַזונדער וי אַן 
אַרױסגעשטױסענע פֿון דער מחנה. באַלד איז צו איר צוגעפֿלױגן 
אַ טױב פֿון נאָטעס סטאַדע און האָט זיך אָנגעהויבן מיט איר צו 
סודען. אין נאָטעס פּאַרטיע האָט מען אָפּגעװאַרט מיט האַרצקלאַפּונג 
די מינוט, אַז די טויבן זאָלן זיך פֿאַרשטײן און צאַמען אַרײַג- 
פֿליען אין נאָטעס פּאַרטיע אַרײַן 

דאָ איז צוגעגאַנגען אַ שייגעץ פֿון דעם בעקערס קאָמפּאַניע 


ידי מאַמע פון די טויבן 

און האָט אַ שטיין געװאָרפֿן אױפֿן דאַך אַרױף, און די טויבן זײַנען 
זיך צעפֿלױגן, 


מער האָט מען שוין נישט געדאַרפֿט. 


אַ יונג איז פֿון נאָטעס קאָמפּאַניע צוגעלאָפֿן און האָט דעם 
שייגעץ מיטן שטעקן איבער די פֿיס געגעבן. דער שייגעץ האָט זיך 
אויף דר'ערד אַנידערגעלײיגט און אָנגעהויבן צו שרײַען. עס זײַנען 
צו דעם בעקערס קאָמפּאַניע מיט די שטעקנס און עס האָט זיך גע- 
מאַכט אַ מלחמה, אַז גאָט זאָל אָפּהיטן. מען האָט מער נישט געזען 
נאָר שטעקנס איבער די קעפ פֿליען דאָ איז אַ שיגעץ, דאָ איז 
אַ יונג געלעגן אויף דער ערד, מיט אַ צעבלוטיקטן פּנים. עס איז 
געקומען צו לױפֿן פֿון שעכטהויז דער בלינדער לייב מיט אַ דישעל 
אין דער האַנט און האָט געפֿאָכעט איבער די קעפּ. נאָטע האָט גע- 
כאַפּט דעם בעקער פֿאַר די קלאַפּעס, מיט איין האַנט פֿאַר די קלאַ- 
פּעס צוגעהאַלטן, אַז ער זאָל נישט קאָנען אַנטלױפֿן, און מיט דער 
צווייטער האַנט אין פּנים געטיילט מיט דער הוילער פֿױסט הינטער 
די באָקעס, אין דער לעבער אַרײַן. יעדער זעץ האָט אָפּגעקלונגען 
אונטער דער האַנט, ביז דער בעקער האָט זיך אויף דער ערד אַננ- 
דערגעלייגט. און איבער די קעפּ זײַנען אַלץ געפֿלױגן די קופּעס 
טויבן, איין קופּע איז אין דער צווייטער אַרײַן, װי זיי װאָלטן גע 
װווסט, אַז איבער זיי הרגעט מען זיך, האָבן זיי מיט די פֿליגלען צו" 
געקלאַפּט, איבער די קעפּ פֿליִענדיק, און דאָ האָבן זיי זיך אין טיפֿן 
הימל אַרײַנגעלאָזט,, 

פֿאַרטיק געמאַכט דעם בעקער, אַז ער האָט זיך שוין פֿון אָרט 
נישט געקאָנט רירן, זײַנען די יונגען זיך צעגאַנגען, זען װאָס עס 
װועט װײַטער זײַן, 

גאָט האָט געהאָלפֿן, און די טויבן האָבן זיך איינע די אַנדערע 
פֿאַרשטאַנען און די ;זי" האָט אַרײַנגענאַרט דעם ;ער" אין נאָטעס 
טויבנשלאַק. 


בײַ נאָסען אין דער קאָמפּאַניע איז געווען אזא שׂמחה, אַז עס 

גייט שוין נישט װײַטער. דערפֿאַר בײַם בעקער האָט מען געקלערט 
נקמה צו נעמען. 

דעם פֿרײַטיק-צונאַכטס האָט זיך דער בעקער אַרױפֿגעגנבֿעט 
אין שפּײַכלער אַרױף צו ר' ישׂראלן, װוּ נאָטעס טױבנשלאַק איז, 
האָט צוגעכאַפּט זיך צו די טויבן און אָנגעהויבן צו שטיקן איינע 
נאָך דער צווייטער. 

דאָס איז אָבער געווען אַ צו גרויסע אײַנשטעלונג. די טױבן, 
דערפֿילנדיק אַ פֿרעמדע האַנט צװישן זיך, האָבן אָנגעהויבן צו 
קלאַפּן מיט די פֿליגלען און צו פֿליען פֿון איין עק טױבנשלאַק צום 
צווייטן, און צו מרוקען מיט די מײַלער. די יװזעפֿע, װאָס שלאָפֿט 
אין שטוב הינטער דעם טױבנשלאַק, איז פֿלינק אַרײַן, אָנגעכאַפּט 
נאָטען בײַ די האָר: 

--- פּאַנישאַ, עס איז ער בײַם טויבנשלאַק, 

נאָטע האָט געכאַפּט אַ שטיק אײַזן, װאָס ליגט בײַ אים תּמיד 
בײַם בעט און איז אַרױף מיט דעם אין שפּײַכלער אַרײַן 

אַרײַנלױפֿנדיק אין שפּײַכלער, האָט ער באַלד באַקומען אַ פֿלעם 
מיט עפּעס איבערן קאָפּ, אַז פֿונקען זײַנען אים פֿון די אויגן גע- 
גאַנגען. ער האָט אָבער אויף דעם נישט געקוקט. דערטאַפּט דעם 
בחור, האָט נאָטע אים קודם כּל דעם מויל פֿאַרשטאָפּט, אַז ער זאָל. 
נישט קאָנען שרײַען, און אַזױ געהרגעט איבערן קאָפּ, אונטערן 
האַרצן, אַז ער האָט שוין אַלײין דערפֿילט, עס איז גענוג. דערנאָך 
האָט נאָטע אים אָנגענומען פֿאַרן קאָפּ, אַראָפּנעשלעפּט אים פֿון 
שפּײַכלער און פֿאַר זײַן טיר אים אַװעקגעטראָגן 


6 


אין אַ פּאָר טעג אַרום האָט מען נאָטען גענומען און אַרײַנגע- 
זעצט אין ואַך. נאָר אַזױ פֿלינק נעמט מען שוין אַזאַ יונג? דעם 
סטאַרשי-סטראַזשניק 1, וועלכער איז געקומען נאָך אים, האָט די 


דער העכערער װאַכמאַן. 


פון שטעטל צו דער גרויסער װעלט 113 


יוזעפֿע אַרײַנגענאַרט אין שטאַל, -- זי האָט אים עפּעס צו זאָגן... מיט 
דער יװעפֿע איז דער סטאַרשע-סטראַזשניק זייער גערן געגאַנגען 
אין דער פֿינצטערער שטאַל האָבן אָבער אים אָפּגעװאַרט חבֿרה- 
לײט און אַזױ מיט אים בלק געלערנט, אַז ער האָט שוין דאָס צויי- 
טע מאָל נישט געקאָנט קומען נאָך נאָטען. די שטאָט האָט אָנגעהויבן 
מורא צו קריגן. מען האָט געזאָגט פֿאַרשיידענע זאַכן.. נאָטע דרייט 
זיך אין גאַס אַרום מיט דער בלײַענער בײַטש אין דער האַנט און 
מיט דער באַשקע, װאָס לױפֿט אים נאָך. עס זײַנען אָבער אים באַ- 
פֿאַלן דרי וועכטערס מיט די צוויי סטראַזשניקעס, װאָס זײַנען אין 
דער שטאָט און האָבן אים אָפּגעפֿירט אין װאַך, 

דערװוײַל אין דער בעקער געשטאָרבן פֿון די קלעפּ, װאָס ער 
האָט אונטערן האַרצן באַקומען. די שטאָט האָט װאָס אַ מאָל מער 
אָנגעהױיבן לעבן אין אימה, פֿאַרשײדענע מעשׂיות האָט מען דער. 
ציילט, אַז דאָ נעמען זיך פּויערים צוזאַמען, דאָרט נעמט מען זיך 
צוזאַמען. יחיאל דאָרפֿסגײער האָט אין בית:המדרש דערציילט, אַז 
אַ פּויערטע אױפֿן דאָרף האָט אים געהייסן אין אַ שפּיגל אַרײַנקוקן, 
האָט ער דאָרט דערזען דעם רבֿס קאָפּ, האָט אים די פּױערטע גע" 
זאָגט, אַז זי האָט אַ כּישוף אָנגעמאַכט. מען האָט אָנגעהויבן צו דער- 
ציילן מעשׂיות פֿון עלילת-דם. פֿון די אַרומיקע דערפֿער האָט מען 
געהערט, אַז מען אין בײַ נאַכט די מילכיקערס באַפֿאַלן און אַלץ 
בײַ זיי אַװעקגערױבט. די שטאָט איז זיך צוזאַמענגעקומען בײַם רב; 
מען האָט גוזר תּענית געװען. די נגידים זײַנען זיך צעפֿאָרן אין 
שולגעסל האָט עס אויסגעזען, װי דער טיט װאָלט מיט שװאַרצע 
פֿליגלען איבערן געסל דורכגעשפּאַצירט.. אין בית:המדרש האָבן 
אַ גאַנצן טאָג ליכט געברענט און ייִדן האָבן תּהילים געזאָגט. מו- 
טערס זײַנען אַרױפֿגעפֿאַלן אויף זייערע חדרים-קינדער אין מיטן 
שיינעם טאָג און גענומען זיי קושןן. און ויינען איבער זייער יונג 
לעבן... תּנאים, חתונות האָט מען אָפּגעלײגט אויף ,דערנאָך", אַז עס 
וועט ;אַריבערגײין בשלום". ייִדן שומרים האָבן זיך בײַ נאַכט אין די 
גאַסן אַרומגעדרײט מיט גראָבע שטעקנס היטן תּהילים:זאָגערס, 


4 שלום אַשׁ 


זײַנען אויף געווען גאַנצע נעכט אין בית-חמדרש און האָבן תּהילים 
געזאָגט. 

נאָטע האָט אַרױסגעקוקט פֿון די קליינע שטאַכעטן, װאָס זײַנען 
אין דעם װאַך-פֿענצטערל, װאָס גייט אין מאַרק אַרױס. יעדן פֿרי- 
מאָרגן האָט אים די יװעפֿע דעם בולאַן פֿאַר דעם װאַך פֿענצטערל 
דורכגעפֿירט, און געוויזן אים, אַז ער איז ריין אױיסגעפּוצט. באַשקע 
מיטן הונט באָרעק זײַנען אַ גאַנצן טאָג פֿאַרן פֿענצטערל געלעגן 
און זייער באַלעבאָס האָט צו זיי דורך די שטאַכעטן גערעדט. און 
;קאָמפּאַניע* האָט אים געמוזט יעדן טאָג די טויבן פֿאַר די שטאַ- 
כעטן דורכטרײַבן און ער האָט דורכן װאַך-פֿענצטערל קאָמאַנדירט, 
װאָס מען דאַרף טאָן. | 

אין דער שטאָט האָט מען זיך װאָס אַ מאָל מער געשראָקן 
מענטשן זײַנען אַרומגעגאַנגען װי די שאָטנס. די שטאָט-גוים, װאָס 
לעבן אַ גאַנץ יאָר מיט ייִדן צוזאַמען, האָבן אָנגעהויבן אויף ייִדן 
אַן אימה אַרױפֿצוואַרפֿן. דער װאַסער-טרעגער, װאָס טראָגט אַ גאַנץ 
יאָר װאַסער אין ייִדישע הײַזער, האָט געזאָלט זאָגן צו אַ ייִדן אַז 
עס װעט קומען דער מאַרק יאָהאַנע::, װעט ער זיך נעמען צו 
מאָשקאָווסקיס הויז. דער ליכטצינדער פֿון דער שול װעט וערן דאָ- 
זאָר איבער ייִדן און דער בית הקבֿרות-גוי װעט נאַטשאַלניק װערן, 
און ייִדן וועלן אים מוזן מס צאָלן... ייִדן האָבן די מעשׂיות אויסגע- 
הערט און זײַנען אױיסגעגאַנגען פֿאַר שרעק. מיידלעך האָט מען פֿון 
דער היים אַרױסגעשיקט. מען האָט אויסגעזוכט פֿאַרבאָרגענע מומעס 
און פֿעטערס אין דער פֿרעמד און דאָרט אַהין די קינדער אַרױסגע- 
שיקט. און די שולגאַס האָט זיך צוגעגרייט: גאָט, מיר זײַנען אונ- 
טער דײַן האַנט, טו מיט אונדז אַזױ װוי דו פֿאַרשטײסט!., 

| דאָס קוילער"געסל איז רויק געווען. עס האָט זיך פֿון קיין 

| שום זאַך נישט וויסן געמאַכט. האָבן זיי געטראָפֿן אַ ייִדן פֿון שולגעסל 
מיט אַ תּשעה-באָבֿדיקער נאָז, האָבן זיי אים געפֿרעגט: ;זאָג נאָר, 


- אויפן נאָמען פון א הייליקער (פון קלויסטער), 


פין שטעטל צו דער גרויסער װעלט 115 


העכט איינער, האָסט דיר שוין אָנגעגרײט דעם מעבֿר יבוק! אין 
דער היים?" 

געזאָגט האָט מען אַו דער יום-הדין ועט זײַן אין טאָג פון 
יאָהאַנע-יאַריד, | 

יאָהאַנע איז איינער פֿון די גרעטטע יאַרידן אין שטעטל. נאָכן 
שניט קומען פּוערים דאָס ערשטע מאָל אין שטאָט אַרײַן. די שי- 
ערס זײַנען פֿול מיט תּבֿואה: דאָס פֿעלד -- פֿול מיט קאַרטאָפֿל און 
קרויט. דעמאָלט קומט דער פּױיער אין שטאָט אױפֿן יאַריד מיטן 
װײַב און קינדער, קױפֿן זיי מתּנות. ער פֿאַרקױפֿט די פֿי, װאָס האָבן 
זיך שוין אױיסגעהאָדעװעט, און קױפֿט ;יונגװאַרג? אײַן צום פֿיטערן 
אויף די אָפּגעשניטענע פֿעלדער. מען טרעפֿט זיך אױפֿן יאַריד מיט 
,קומעס" +', מען פֿרעגט זיך אויס אויף דעם הײַיאָריקן שניט און 
מען גייט צוזאַמען מאַכן אַ שנעפּסל. און אויף דעם טאָג, װאָס ייִדן 
פֿלעגן יעדעס יאָר װאַרטן מיט אַזױ פֿיל האָפֿענונג אויף פרנסה, 
האָבן זיי דאָס יאָר געװאַרט מיט טױט:האַרצשרעק און געװוּנטשן 
זיך, אַז ער זאָל װוי צום גיכסטן אַריבער. 


6 


אַו עס איז אָנגעקומען דער טאָג, האָבן ייִדן זיך געאײַלט גאַנץ 
פֿרי אין בית-המדרש אַרײַן און געשטעלט זיך דאַװנען. דער רבֿ איז 
געשטאַנען פֿאַרן עמוד וי צו נעילה און אין שול איז געװאָרן אַזאַ 
געוויין, װי צו ונתנה תוקף. נאָכן דאַװנען איז דער רבֿ אַרױף צום 
אָרון, אױפֿגעעפֿנט דאָס אָרון און בציבור אָפּגעזאָגט ווידוי. ער -- 
אַ פּסוק, די עדה -- אַ פּסוק. פֿאַרן אַהײמגײן האָט זיך איינער מיטן 
צווייטן געזעגנט און געװוונטשן זיך, אַז מען זאָל זיך מאָרגן זען 
װײַטער... 

דערװײַל האָבן זיך פּוערשע פֿורן געהערט פֿאָרן איבער דער 
שטאָטבריק. פֿורן זײַנען אױפֿן מאַרק אָנגעקומען. יעדער פֿורגערױש 


אי 





תפילות-ספר נאָך גוססים און נפטרים. -- * פרײַנד, חברטעס. 

האָט אין ייִדישע הערצער מיט טױט אָפּנעקלאַפּט. עס האָט זיך 
אויסגעוויזן, אַז דאָס פֿאָרן פֿון די פֿורן איזן הײַנט גאָר אַנדערש, 
דאָס גיין פֿון די פּויערים און פּויערטעס איז הײַנט גאָר אַנדערש.. 

דער טאָג איז דערװײַל געגאַנגען אָט וי גאָר נישט. די פּויערים 
האָבן דאָס זייעריקע פֿאַרקױפֿט, געדונגען זיך,. צום סוף נאָכגעגעבן 
און האָבן געקױפֿט דאָס, װאָס זיי האָבן געדאַרפֿט. 

אין אָנהייב זײַנען די ייִדישע געוועלבער געוען פֿאַרמאַכט. אַ 
פּױער האָט הערינג געזוכט צו קױפֿן, האָט אַ הערינג-יידענע דאָס 
הערינג-געוועלבל אויף דערװײַל אױפֿגעעפֿנט און דעם פּױער די 
הערינג פֿאַרקױפֿט. דערנאָך איז אַ צווייטער פּױער געקומען, און אַ 
דריטער... אַז דער קרעמער פֿון אַנטקעגן האָט געזען, אַז יענער 
האַלט אָפֿן, האָט ער אויך אױפֿגעעפֿנט זײַן געוועלב. אַזױ האָבן זיך 
אײינציקװוײַז די געוועלבער אױפֿגעעפֿנט.. דער טאָג האָט אָנגעהויבן 
דורכצוגיין וי אין די פֿריעריקע מערק. ייִדן זײַנען בײַ זיך שטאַר- 
קער געװאָרן און מער מוט געקראָגן מיט די פּוױערים צו דינגען 
זיך... פּלוצעם איז אַ יונג אָנגעקומען צו לױפֿן פֿון פֿערדמאַרק; 

--- גװואַלד, מען הרגעט ייִדן.. 

אין איין מינוט זײַנען די געוועלבלעך געװאָרן פֿאַרמאַכט, די 
לאָדנס איבער די פֿענצטער פֿאַרהאַקט און די טירן פֿון די הײַזער 
צוגעמאַכט. װײַבער, ייִדן האָבן געכאַפּט, װאָס זיי האָבן אונטער די 
הענט געטראָפֿן? אַ קינד, אַ לאָמפּ, אַ טיש, אַ דעק און זײַנען גע- 
לאָפֿן וי פֿון אַ שׂרפֿה, נאָר באַלד זיך אָפּגעשטעלט, נישט װאַרטג- 
דיק װווּהין... הינטער די בעטן אַרונטערגעקראָכן... געלעגן אַ מינוט,,, 
ניין,.. אַרױסגעקראָכן, אָפּגערוקט די שאַנק און אַרונטער הינטער 
דער שאַנק... אַרױס... אַרױף אױפֿן בוידעם. ווער עס איז אַרײַנגע- 
קראָכן אין קעלער, וער עס האָט זיך אויף דעם אווון אַרױפֿגע- 
כאַפּט, קינדער האָבן געוויינט, מאַמעס האָבן זיי די מײַלער מיט די 
קישנס פֿאַרשטעלט, אַז מען זאָל נישט הערן זייער געוויין אין דרויסן... 
פֿון דרויסן האָט זיך ווער דאָס דערשלאָגן. ער איז אָנגעקומען צו 
לױפֿן און געהאַקט אין דער טיר און געבעטן זיך, אַז מען זאָל אים 

אַרײַנלאָזן. פרעמדע מענטשן האָבן זיך אין פֿרעמדע שטיבער גע- 
פֿונען. ווער עס איז בײַ דער טיר געשטאַנען, דער האָט זיך אַרײַג- 
געכאַפּט. פֿרעמדע טאַטעס האָבן געקרעכצט: װוּ זײַנען זייערע קיג- 
דער איצט? און האָבן פֿרעמדע קינדער צו זייערע הערצער געדריקט.. 

אין קוילער-געסל האָט מען אויך דערהערט: מען הרגעט. איז 
אַרױס פֿון די יאַטקעס הערשעלע קאָזאַק און האָט געכאַפּט אַ זאַק, 
אַרײַנגעװאָרפֿן אין אים דרי צענפֿונטיקע געוויכטן, צוגעבונדן און 
אַרױפֿגעװאָרפֿן אויף דעם אַקסל, 

--- קומט, ברידער! | 

נאָך אים האָט זיך געגעבן אַ לאָז דאָס קוילער: געסל -- די 
קצבֿים מיט די העק און די קלינגען. די פֿורמאַנעס האָבן די דיש- 
לען פֿון די וועגענער אַרױסגעריסן. די פֿישערס האָבן געכאַפּט די 
קאָסאַקעס *:, מיט וועלכע זיי שלעפּן די קאַסטנס פֿיש פֿון װאַסער 
אַרױס, די פֿערדהענדלערס אויף די פֿערד מיט די שטאַלענע בײיטשן 
זײַנען אַרױס אױפֿן פֿערדמאַרק, | 

| דאָס גרויסע, ברייטע פּלאַץ, פֿון וועלכן עס שיידן זיך צויי 

וועגן אָפּ, איז פֿול געווען מיט פֿורן, פֿורן און פֿורן, וועלכע האָבן 
געטיקט *1 און פֿאַרלױרן זיך אין פֿערד, אָקסן, מענטשן און חזירים, 
דאָס אַלץ האָט זיך פֿאַרשײדנפֿאַרביק געמאָלט און פֿאַרשײדענע גע- 
שרייען געלאָזט פֿון זיך הערן. שיכּורע פּויערים מיט שטעקנס אין 
די הענט האָבן געיאָגט אַנטלאָפֿענע ייִדן אין לאַנגע קאַפּאָטעס, וועל- 
כע זײַנען געשפּרונגען וי די פֿאַרסמטע איבער וועגענער, פֿערד און 
מענטשן. דאָ האָט זיך געהערט אַ שרעקלעך געשריי פֿון אַ מענטשן, 
אַריכערשפּרינגענדיק איכער אַ פֿור און רופֿנדיק ווילד נאָך רעטונג, 
אויסגעמישט מיט אַ ווילד אױפֿגערײצטן שיכּוריש געלעכטער. פֿערד 
האָבן זיך צעבריקעוועט און הינטער זייערע פֿיס זײַנען געלעגן 
מענטשן, האָבן געקוויטשעט חוירים. איבער די קעפּ זײַנען שטעקנס 
געפֿלױגן, שטיינערנע טעפּ, היטלען. דערשראָקענע גענדז און הינער 


"ז האַקנס. --- ?* געמיניעט, געביטן, זיך אויסגעמישט, 

זײַנען בײַ די פֿורן געפֿלױגן פֿאַרשײדן קוויטשענדיק. זייערע פֿע- 
דערן האָבן זיך פֿון זייערע צעפּלאָשעטע': פֿליגלען אויסגעריסן 
און געפֿלױגן אין דער לופֿטן. אומעטום האָכן זיך געזען, װי עס 
לױפֿן ייַדן מיט שװאַרצע קאַפּאָטעס אויף אַלע פֿיר זײַטן מיט שרעק- 
לעכע גװאַלדן... 

דאָ האָט זיך אין דער מהומה געגעבן אַ לאָז אַרײַן דאָס קוילער- 
געסל, װי אַ שטראָם גליַענדיק שטאָל אין טיפֿן קאַלטן ים אַרײַן 
מען האַלט זיך שוין בײַ די קעפּ. שטיקער שטאָל, אײַזן קנעטן זיך 
אין מענטשנס לײַבער אַרײַן. בלוט רינט איבער די אויגן, קאַפּאָטעס, 
פֿורן און רעדער... מען זעט נישט װאָס, ווען. אַלץ האָט זיך אויס- 
געמישט. פֿערד אויף מענטשן, מענטשן אויף פֿערד. אַ פּױערטע 
שלעפּט, באַגאָסן מיט בלוט, איר צעהרגעטן מאַן און ער שלאָגט איר 
אין בויך אַרײַן און רײַסט זיך פֿון אירע הענט אַרױס. קליינע קינ- 
דער שלעפּן מאַמעס בײַ די פּאָלעס. די טאַטעס טרײַבן פֿון זיך די 
קינדער און מיט פֿאַרביסענע ליפּן און מיט בלוט-אַרױסגעזעצטע 
אויגן דריקן זיי זיך אין דער מהומה אַרײַן. און אין דער מהומה 
דאָ איז נישט געווען קיין מלחמה, איינער דעם צווייטן גובֿר צו זײַן 
אַלע האָבן זיך אויסגעמישט. אַ כאָלערע איז אַרײַנגעפֿאַלן אין זיי. 
איינער האָט דעם צוייטן די פֿױסט אין פּיסק אַרײַנגעשטעקט און 
בײַ דער צונג געריסן, די גרגרת בײַם גאָרגל אָנגענומען און די 
נשמה אים אַרױסגעריסן... צוויי האָבן זיך אָנגענומען און האָבן זיך 
צוגעקוועטשט צו אַ װאָגן און איינער האָט אין דעם צווייטנס ברוסט, 
בויך מיט די פֿױיסטן זיך אײַנגעקנאָטן, מיט די ציין זיך אַרײַנגע- 
ביסן... דאָ האָט נישט געװאָלט איינער דעם צוייטן גובֿר זײַן. די 
אײַנגעשלאָפֿענע חיה האָט זיך אין די מענטשן דערװועקט. אַלע צו" 
זאַמען אויסגעמישט האָבן זיך פֿאַרן הימל און גאָט, און איינער 
דעם צווייטן לעבעדיקערהייט געגעסן.. 





/* צעפאָכעטע. 

בנט 3 


נאָטע האָט דעם גאַנצן טאָג פֿון װאָך פֿענצטערל אַרױסגעקוקט. 
אים האָט נישט חרטה געטאָן אויף דער חתונה, װאָס ער האָט דאָ 
אָנגעמאַכט -- ער איז נישט פֿון די מענטשן, װאָס האָבן חרטה. ער 
האָט אָפּגעװאַרט די מינוט, ווען עס זאָל זיך אָנהײיבן. ער האָט זיך 
קיין פּלאַץ נישט געמאַכט, וי אַרום ער זאָל זיך אַרױסקריגן. נישט 
געקלערט פֿון דעם -- ער איז נישט פֿון די מענטשן, װאָס מאַכן 
זיך פּלענער. אַז עס קומט -- צעפֿלאַמט עס זיך, צעברעכט און גייט- 
אַרױס וי אַ דונער! 

אין דעם האָט ער דערזען, װי מען הייבט אָן צו לױפֿן איבערן 
מאַרק פֿון פֿערדפּלאַץ, אַ יונג לױפֿט מיט אַ צעבלוטיקטן קאָפּ, װויי- 
בער לױפֿן-אָרום איבערן מאַרק און נעמען די קינדער. די געוועל- 
בער פֿאַרהאקן זיך. ער האָט דערפֿילט, אַז עס מאַכט זיך עפּעס. 
א שטראָם בלוט איז אים אַרונטער בײַם האַרצן און אָנגעפֿולט אים 
די הענט מיט די פֿיס. ער האָט פֿאַרביסן די ליפּן. די אויגן האָבן 
זיך אים געגעבן אַ זעץ-אַרױס מיט בלוט. ער האָט זיך געגעבן אַ 
װאָרף אויף דער טיר. די טיר -- כאָטש פֿון אַ קליינשטעטלדיקער 
װאַך --- דאָך גענוג שטאַרק פֿאַר אַ מענטשלעכע האַנט. האָט ער גע- 
געבן אַ כאַפּ פֿאַר די שטאַכעטן פֿון פֿענצטער -- כאָטש זײי בייגן 
זיך הינטער זײַנע הענט, דאָך גענוג פֿעסט זײַנען זיי אײַנגעמױערט 
אין דער װאַנט. האָט ער געגעבן אַ נעס פֿאַרן טאַפּטשאַ: און אַ זעץ 
אין אויוון, האָבן זיך אין איין מינוט ברעט מיט ציגל צװאַמענגע- 
מישט. װי אַ דונער, װאָס מען װאָלט אין שטוב אײַנגעשלאָסן, האָט 
ער זיך געגעבן אַ װאָרף אויף די וװענט. צום סוף די הענט אין די 
ציין זיך געביסן, דעם קאָפּ אין די קני אײַנגעבױיגן און אָנגעהויבן 
צו ברומען, אַז דאָס ברומען האָט זיך הינטערן באַלקן געטראָגן און 
אין די שטאַכעטן אָנגעקלאַפּט, אַרױסרײַסנדיק דורכן פֿענצטער, 


** שלאָפּבאַנק, 

אַזױ איז ער געלעגן אַ לענגערע צײַט, ביז עס האָט אים אַ קול 
פֿון הינטערן פֿענצטער גערופֿן: 

-- פּאַנישאַ, פּאַנישאַ! 

ער האָט דורכן פֿענצטער אַרױסגעקוקט און דערזען די יװעפֿע 
מיט צעלאָזענע האָר, 

| -- בואָן אִיצאַ?: -- האָט זי אים אַרײַנגעשריען און אים / 

דורכן פֿענצטער אַן אײַזן אַרײַנדערלאַנגט, 

ער האָט זיך געטאָן אַ װאָרף צו דער טיר, אַ פּאַק-אַרײַן דאָס 
אײַזן צוישן די קליאַמקעס, מיטן האַרץ זיך אָנגעלענט און מיט דער 
גאַנצער נשמה געגעבן אַ שטפפּ-אָפּ: איינס, צוויי, דרײַ -- און די 
טיר האָט זיך געגעבן מיט רעש אַ בראָך-אויף, דעם סטראַזשניק, 
װאָס האָט אים געפּרװוט אין הויז צו פֿאַרכאַפּן, האָט ער געגעבן 
אַ פֿלעם אין פּיסק אַרײַן מיט דער פֿױסט, אַז ער האָט זיך באַלד 
איבערגעקוילערט און אין בלוט געבאָדן זיך. נאָטע האָט זיך אַהײמ- 
געלאָזט צום פֿאָטער. | 

8 

די פּויערים פֿון פֿערדמאַרק האָבן זיך געגעבן אַ לאָז צו ר' 
ישׂראלן: 

--- דאָ זשאָכלינסקעגאָ, צאָ סין זאַביל כלאָפּאַ?:! -- האָבן גע" 
שריען די פּויערים און מיט רידלען און שפּאַדלעס:: אין די הענט 
זיך געלאָזט צו ר' ישׂראלן אין הויז אַרײַן. 

אַרײַן אין הויף און געשטעלט זיך פֿאַרן הויז מיט די שפּאַד- 
לעס אין די הענט, איז אין געסל געװאָרן אַ געשריי: 

-- בײַ ר' ישׂראלן זײַנען זיי! --- האָט דאָס קוילער"געסל גע- 
געבן אַ גיי-אַרױס, גרויס און קליין. דער בלינדער ליב (אַ יונג, 
װאָס האָט געקענט אײַון ברעכן) האָט דערטאַפּט פֿון שטאַל אַרױס 


מישלאָגט דעם טאַטן. -- ?2 צו זשאָכלינסקין, װאָס דער זון האָט דער" 
הרגעט אַ פּויער. -- ?* לאָפּעטעס. 

אַ ווידלע מיט דרײַ שטאָרכעס 22 און אַרױס. דאָס קוילער-געסל האָט 
געגעבן אַ רינגל-אַרום דעם הויף, 

--- סטײַטש! -- האָט ר' ישׂראל געגעבן א געשריי און, אַלײן 
אַרױסשטעלנדיק זיך, איינער אַלײן צווישן די פּויערים, מיטן איי- 
זערנעם שטעקל אין דער האַנט, מיט וועלכן ער פֿלעגט זיך אַמאָל 
באַניצן אױפֿן לאָדזשער וועג פֿון די לאָדזשער גנבֿים, האָט ער גע- 
געבן אַ זאָג צוֹ די פּויערים:; 

-- וועמען זענט איר געקומען שלאָגן? מיך? װאָס איך האָב 
פֿאַר אײַך מײַן גאַנץ לעבן געאַרבעט, פֿון אײַך, הינט, דאָס פֿי אָפּ- 
געקױפֿט, מיט געלט באַצאָלט און פֿאַר אײַך ערגעץ װוּ עס קין 
אויסלאַנד געפֿירט! פֿאַרשװאַרצט געװאָרן פֿון אײַערט וועגן, זומער 
אָפּגעברענט פֿון דער חיץ, ווינטער פֿאַר קעלט און אײַך אין די 
קעשענטס מיט די הונדערטער אָנגעשטאָפּט?? קומט אַהער, הינט! 
אָס בין איך דאָ, ווײַזט מיר, ער עס וועט זיך פּרוּוון מיך אָנרירן?! 

די פּוױערים האָבן שטיל געשוויגן. איינער פֿון דער חבֿרה האָט 
זיך אָפּגערופֿן; 

--- צו אײַך, זשאָכלינסקי, האָבן מיר גאָר נישט... --- מיר האָבן 
נאָר צו דעם זון אײַערן, װאָס האָט דעם פּױער געהרגעט, 

-- אָט בין איך! --- האָט נאָטע געגעבן אַ געשריי-אויס, אױפֿ- 
פּראַלנדיק דעם טויער פֿון הויף און א לויף-אַרײַן. געכאַפּט דעם 
ערשטן בעסטן שייגעץ בײַ די באָקעס, אױפֿגעהױבן אים אין דער 
הייך און אַ זעץ-אַנידער אויף דער ערד, אַז עס האָט זיך דערהערט 
אַ קנאַק פֿון די פֿיס, װאָס האָבן געבראָכן הינטער אים... די פּױע- 
רים האָבן זיך געגעבן א װאָרף אויף אים וי אַ וויכער... נאָטע אָבער 
האָט געכאַפּט אַ צווייטן שייגעץ בײַם קאָפּ, אױפֿגעהױבן אים אין 
דער הייך און מיט אים געהרגעט איבער די קעפּ.. האָט זיך געגעבן 
אַ לאָזדאַרױס דאָס קוילער-געסל מיט די ווידלעס און אַרײַן צווישן 
די פּויערים, 


** אַ פעלדגאָפּל מיט דרלל , ציינער"., 


122 שלום אש 


אין דעם האָט זיך געהערט ר' ישׂראלס קול, רופֿנדיק צום קוי- 
לעריגעסל: 

--- שטייט, זאָג איך אײַך: ער האָט אַ מענטשן געהרגעט, זאָל 
ער זיך אַלײין ,,בראָניען* 23, 

און נאָטע האָט זיך אַלין ;געבראָניעט". מיטן שייגעץ אין דער 
האַנט האָט ער מיט זײַנע צוויי מעכטיקע ריזיקע אָרעמס איבער די 
קעפּ געהאַקט. קעפּ האָבן זיך הינטער אים געלייגט וי זאַנגען און- 
טער אַ קאָסע. אָט האָט אים שוין אַ פּוױיער געגעבן מיט אַ שפּאַרל 
איבערן מוח און אַ שטראָם רויט בלוט גיסט זיך אים פֿון קאָפּ און 
רינט איבערן פּנים. דעם פּױער, מיט וועלכן ער שלאָגט, לאָזט ער 
פֿון די הענט נישט אַרױס. אַרײַן װאָס אַ מאָל טיפֿער -- כאַפּט ער 
פֿון אַ שייגעץ דעם שפּאַדל אַרױס און װאַליעט, וי עס װאָלט אַרײַן 
אַ נישט-גוטע קראַפֿט אין אים, און בלאָזט אים די העלדישע אָרעמס 
אָז מיט בלוט, אַז די אָדערן פּלאַצן פֿון דער הויט אַרױס... האָט אים 
שוין אַ צווייטער פּױיער הינטן אַרום מיט אַן אײַזן אין זײַט געגעבן 
-- ער גיט זיך אַ בייג-אײַן, און אויף איין מינוט בלײַבט ער שטיין, 
-- אָבער באַלד לאָזט ער זיך װײַטער. מען כאַפּט אים שוין פֿון 
הינטן בײַ די הענט אָן -- ער קאָפּעט נאָך מיט די פֿיס, בײַסט מיטן 
מויל -- אָט בייגט ער זיך שוין אײַן און כאַפּט זיך פֿאַר דער זײַט.. 

-- אַךְ, װי יאַקאַ פּשאַ קרעוו??:! -- האָט זיך יזעפֿע פֿון הינ- 
טער דער ערד באַוויזן מיט אַ רידל אין דער האַנט -- וי פּאַנישאַ 
זאַבילי *2 --- און האָט מיטן רידל געגעבן איבערן קאָפּ דעם פּױער, 
װאָס האָט נאָטען פֿאַר אַ האַנט אָנגעכאַפּט, און דעם צוייטן אָנגע- 
מאָסטן מיטן רידל -- יאַ װואַם דאַם?? -- און זי האָט אָפּגעשטופּט 
מיטן רידל אין דער האַנט די פּויערים פֿון נאָטען, וועלכער האָט 
זיך שוין געבויגן צו דער ערד, האַלטנדיק זיך מיט איין האַנט פֿאַר 
דער זײַט, און אין דער צווייטער -- דעם שפּאַדל און שעדיקט אי- 


5 פאַרטיידיקן. --- ?2 װאָס פאַר אַ הינטיש בלוט איר זײַט! -- ** איר האָט 
אים דערהרגעט. -- *2 איך װעֶל אײַךְ דערלאַנגען. 








;דאָס אַרטיסטישע װינקעלע" פון װאַרש 

בער די קעפּ די, װאָס האָבן זיך געװאָלט צו אים אונטערכאַפּן, ביז 
די יוזעפֿע האָט אים אָפּגעפֿירט אין הויז אַרײַן און אים אױפֿן בעט 
אַנידערגעלײגט, 

די פּויערים האָבן זיך געװאָלט װײַטער רירן, נאָר דערזעענדיק 
דאָס קוילער-געסל מיט די כּלים אין די הענט, זײַנען זי אָפּגעטראָטן, 
ווער מיט אַ צעבלוטיקטן קאָפּ, ווער מיט אַ צעהאַקטער האַנט, אי" 
בערלאָזנדיק אַ פֿולן הויף מיט בלוט און אַ זיבן-אַכט פֿון זייערע 
ברידער קרעכצנדיק אין די ווינקעלעך פֿון הויף, איינער האָט צום 
צווייטן געזאָגט: 

-- טאַ יאָכאַ װוצאַלע ניע זשידעם /7!. 


8 


דורכגעקומען דעם מאַרקטאָג בשלום, איז דאָס בית-המדרש- 
געסל אַרױסגעקראָכן פֿון הינטער די אויוונס, פֿון הינטער די שאַ- 
פֿעס, בוידעמס און לעכער, װוּ זי זײַנען געווען באַהאַלטן. געקומען 
אויף מאָרגן אין בית-:המדרש אַרײַן,. האָט איינער דעם צווייטן שלום 
עליכם אָפּגעגעבן, און הויך געזונגען הודו לה'. נאָכן דאַװונען האָט 
מען נאָך לעקעך און בראָנפֿן געשיקט --- און בײַ די אַנשי שלומנו 
איז געװאָרן באַשטימט, אויף דער נאַכט צװאַמענצוקומען און צו 
מאַכן אַ שטיקל ,משתּהלע* *:. כּתריאל און עוזרל, ר' ישׂראלס איי- 
דעמס, האָבן צוגעזאָגט אַרױסצוקריגן פֿון שווער דעם זונדלס (נאָ- 
טעלעס) טויבן. און אַזױ װי דאָס זונדל איז טױט:חרובֿ, װועט ער 
אַוודאי נישט קענען מתרעם זײַן. און עס איז אַװודאי כּדאי, אַז ייַדן 
זאָלן עסן אויף דער משתּה די טויבן, איבער וועלכע די גאַנצע עדה 
ייִדן איז געווען אין סכּנה, און אונטערברענגען דעם ענין טױבן, 
כּדי עס זאָל שוין מער נישט זײַן קיין ;פּרחי יונה"?? בײַ ייִדן 
װאָס איבער זיי קומען אַלע גזירות אויף ייִדן 


7 דאָס זײַנען גאָר קיין ייִדן נישט! -- *"אַ שמחהלע, א לחיים. -- 
טויבןיכאַפּערס (אַ ,,מלאכה", װאָס איז אײַנגעשטאַנען אין די הענט פון דער 
אונטערװעלט), 

אַזױ איז געווען. די צוויי יונגע לײַט זײַנען אַהײמגעקומען פֿון 
דאַוונען, האָבן זיי איבערגערעדט מיטן שווער. זיי זײַנען אַרױף אױפֿן 
בוידעם און צוגענומען אַלע טויבן און געשיקט זי צום שוחט 
שעכטן, 

נאָטע איז געלעגן אױפֿן בעט טויט בלאַס. דער קאָפּ, וועלכער 
איז געווען פֿאַרװיקלט אין איין גרויסן באַנד, איז געלעגן אונטער 
אַ פּענכער מיט אײַז, די ליפּן נאָך פֿאַרביסן, און האָט שווער אָפּגע- 
אָטעמט מיטן האַרץ, נעבן אים איז געזעסן די יװזעפֿע און האָט אים 
דערלאַנגט דאָס, װאָס ער האָט געװאָלט. ער האָט דערהערט אוױפֿן 
בוידעם רירן זיך. ער האָט דערפֿילט, אַז די טויבן קלאַפּן מיט די 
פֿליגלען -- עס האָט אים געהויבן פֿון בעט, ער האָט זיך אָבער 
נישט געקאָנט רירן. ער האָט אַראָפּגעקאָפּעט פֿון זיך די קאָלדרע 
און געלעגן, און אױיסגעהאָרכט. | 

די טויבן קלאַפּן מיט די פֿליגלען. ער האָט געקוקט אויף דער 
יוזעפֿע און געוויזן מיטן פֿינגער אױפֿן באַלקן, די יזעפֿע איז אַרױף 
אױפֿן בוידעם און האָט אים אַראָפּגעבראַכט אין אָרעם אַ פּאָר יונגע, 
קליינע, ערשט קוים-קוים מיט עטװאָס פֿעדערן באַװאַקסענע טי" 
בעלעך, װאָס מען האָט ערשט פֿון זיי די מוטערס אַראָפּגענומען, און 
געשיקט שעכטן, 

די טײַבעלעך זײַנען נאָך געווען יונגינקע. די קוים באַפֿעדער- 
טע פֿליגעלעך האָבן געקלאַפּט און עפּעס געזוכט.. די דינינקע 
העלדזעלעך, איבער וועלכע אַ דין, װאַרעם הײַטל איז געווען אַרי- 
בערגעצויגן איבער אַן איידל ביינדל, װאָס האָט זיך געבראָכן אין 
די פֿינגער, האָבן זיך אײַנגעקאָרטשעט, די קעפּלעך האָבן זי פֿאַר- 
באָרגן אין די פֿליגעלעך און מיט די פֿליגעלעך געזוכט.. 

ער האָט זיי אין דער האַנט גענומען, די ליפּן פֿאַרביסן און מיט 
אַ פֿוס די שטול, װאָס איז געשטאַנען בײַם בעט, פֿון זיך אָפּגעשטױסן; 
די טײַבעלעך האָבן צערטלעך געציטערט אין זײַן האַנט און אַזױ 
רחמנותדיק עפּעס געזוכט... ער האָט זיי אונטערן העמד אַרונטער- 
גענומען און אויף זײַן ברוסט זיי צוגעטוליעט און געװאַרעמט זיי.. 

די טײַבעלעך האָבן רחמנותדיק אויף זײַן ברוסט געציטערט און 
עפּעס געזוכט, געבעטן זיך, קלאַפּנדיק מיט די פֿליגעלעך.. 

ער איז בלאַסער געװאָרן אױפֿן פּנים. די אויגן האָבן זיך אים 
פֿאַרגלײזט און טיף באַהאַלטן זיך אים אונטערן שטערן די נאָז 
האָט זיך אים אויסגעצויגן, בלייכער געװאָרן און דינער, און די 
ליפּן --- ווי זיי װאָלטן פֿאַרקרעמפּלט געװאָרן איינע אויף דער 
צווייטער... 

אין שטוב איז שטילער געװאָרן. אַ לײַכטער װינט האָט אויף 
די שויבן געציטערט. אַלע האָבן זיך אַרױסגערוקט פֿון דער שטוב 
און איבערגעלאָזט דאָס הויז אַליין פֿאַר דעם דונער, װאָס װעט 
אַרױסברעכן און אַלץ צעלייגן און פֿאַרטיליקן... 

ער איז געלעגן און האָט געפֿילט, װוי די יונגע, שװאַכע טײַבע- 
לעך ציטערן אויף זײַן ברוסט... די אויגן האָבן זיך אים אַרױסגע- 
זעצט פֿון פּנים וי די פֿױסטן און פֿאַרגאָסן געװאָרן אין גאַנצן מיט 
בלוט. און ער האָט שטיל געשוויגן. 

ער האָט זיך אױפֿגעזעצט אױפֿן בעט און אַרומגעקוקט זיך. 
דערזען פֿאַר זיך די ווייצלעך, האָט ער זיי צעקײַט מיטן מויל אויף 
מעל, דעם טײַבעלעס פּיסקל אין זײַן מויל אַרײַנגעשטעקט און מיט 
דער צונג עס צו עסן געגעבן דאָס דינע טײַבעלעס העלדזל האָט 
צווישן זײַנע פֿינגער רחמנותדיק געמיאַנטשעט און מיט די פֿליגע- 
לעך געבעטן זיךיי 

-- גאָט! --- האָט ער געגעבן אַ געשריי-אויס -- געכאַפּט דאָס 
טײַבל, אַ דריי-אַראָפּ דאָס קעפּל (דאָס טײַבל האָט אַ קוויטש געטאָן 
און אַ דינער שפּראָץ בלוט האָט אים אין פּנים געשפּריצט) און 
אַװעקגעװאָרפֿן, דאָס דריטע טײַבל.. נאָך דעם איז ער אַראָפּ פֿון 
בעט, געכאַפּט דעם שפּיגל, אַ זעץ געטאָן אויף דער ערד. ער איז 
צו צו דער שראַנק, איין װאַלע / צעשפּאָלטן און געװאָרפֿן אויף דער 
ערד. צום בעט -- מיט די ציין געגעבן אַ ריס-אויף דאָס בעטגע- 

װאַנט, און די פֿעדערן זײַנען אַרױס. אַ זבענק 51 -- און אײַנגעװאָרפֿן 
דעם טיש... געכאַפּט אַ שטול און אַ האַק אין אויוון --- דער אויוון 
האָט זיך געגעבן אַ לאָז אַראָפּ אויף דער ערד: צעריסן דאָס העמד 
אויף זיך און די הענט זיך געביסן... צום סוף האָט ער געגעבן אַ פֿאַל- 
אַנידער אויף דער ערד, צווישן די חרובֿדיקע זאַכן אײַנגענורעט דאָס 
פּנים אין דער פּאָדלאָגע און איז אײַנגעשלאָפֿן, און געשלאָפֿן לאַנג.., 
לאַנגי. א 6 
קיינער האָט נישט געװאַגט אין דער שטוב אַרײַנצוגײן און צו 
וועקן דעם אײַנגעשלאָפֿענעם דונער. 


** א זעץ, אַ שטאַרקן קלאַפּ געטאָן. 

דער חזן מיט די משוררים 


איבערן געסל, פֿון וועג אָן, האָט זיך געשלעפּט אַ גרויסער, 
שווערער פֿראַכטװאָגן. באַװאָלקנט אין שטויב, זײַנען געווען איף 
אים אָנגעפּאַקט אַ חבֿרה משוררים. דער חזן מיט צוויי קליינע ,קווי- 
טשערלעך* פֿון ביידע זײַטן זײַנען געזעסן אויף איין געזעס. דער 
באַס מיטן אונטערבאַס און סאָפּראַן זײַנען געזעסן אױפֿן צוייטן 
געזעס, און נאָך זיי אַ שװאַך טענאָרל און אַן אַלט מיט פּעקלעך און 
קעסטלעך. די שטאָטמײידלעך, פֿאַרטאָן אין שבת מאַכן, האָבן גע- 
לאָזט שטיין אין מיטן די קוגלען און אין די זומערדיקע בליוזקעס 
מיט די באַשמוצטע פֿאַרטעכער האָבן זיי זיך באַװויזן אין די טירן. 
מיט די פֿינגער האָבן זיי אַריבערגעװאָרפֿן די צעפּ, װאָס האָבן זיך 
פֿאַרװאָרפֿן איבער די רויט געװאָרענע באַקן, און איינע האָט צו 
דער צווייטער אויף יענער זײַט שוועל אַריבערגעװונקען: קוק-אָן די 
העכט, דו זאָלסט מיר לעבן! 

די טענאָרן האָבן אין אײַלעניש אַרויסגענומען די רונדע שפּי- 
געלעך מיט די בערשטעלעך פֿון די וועסטן-קעשענעס, אַרונטערגע- 
קעמט די פּאות הינטער די איערן, פֿאַרשפּיליעט די קלאַפּעס פֿון 
די מאַנטלען, אַז מען זאָל נאָר אַרױסזען דאָס שװאַרצע שניפּסל מיט 
אַ שטיקל קראַגן, האָבן אויסגעהוסט זיך, אַ צי-אויס געטאָן דעם 
גאָרגל און געװאָרפֿן אויגן. 

--- וי שׂמחת-תּורהדיקע עפּעלעך.. -- האָט דער טענאָר גע- 
געבן אַ קניפ הינט-אַרום דעם אַלט, אַז דער חזן זאָל נישט באַ- 
מערקן, 

דער פֿראַכטװאָגן האָט זיך אין מיטן געסל אָפּגעשטעלט. דער 
חזן האָט פֿון פֿור נישט געװאָלט אַראָפּ, װאַרטנדיק אַז דער גבאַי 
פֿון שול זאָל קומען אים מקבל פּנים זײַן און אָנװײַזן אים דאָס אָרט, 
װוּ זיי האָבן זיך אױפֿגעהאַלטן. דער גבאי איז אָבער געשלאָפֿן נאָכן 
מיטאָג, און דער שמש האָט אים מורא געהאַט צו וװעקן. דערװײַל 

איז דער װאָגן מיט דער חבֿרה געשטאַנען אין מאַרק. עס זײַנען 
אָנגעקומען ייִדן פֿון אַלע זײַטן, זיי האָבן שלום עליכם אָפּגעגעבן 
דעם חזן מיט די משוררים און האָבן זיך אַרומגעשטעלט אַרום דער 
פֿור, װאַרטנדיק אין איינעם מיטן חזן אױפֿן גבאַי. עס זײַנען אָנ" 
געקומען אייניקע פֿון די ;לײַטלעך", װאָס האָבן אַ גרויס שײַכות 
מיט מוזיק --- זײַנען אַלײן עפּעס שטיקלעך מנגנים. זיי האָבן זיך 
געשטעלט באַזונדער, עס האָט זיך נישט געפּאַסט אין איינעם צו 
שטיין מיט דעם איבעריקן עולם, און זיי האָבן אָנגעהויבן צו ריידן 
צווישן זיך אויף חזניש לשון. איינער פֿון זיי האָט אַרױיסגענומען 
פֿון בוזעם'קעשענע דעם ירחון החזנים און דאָס אָנגעהויבן הויך 
לייענען אַ שיר. דער חזן האָט באַלד דערקענט בײיַ זיי, אין די לאַנגע 
נעגל פֿון די גראָבע פֿינגער, אַז זיי זײַנען פֿון די גוטע-ברידער, 
האָט ער זיך געגעבן אַ ווענד צו זי; 

--- זײַנען עפּעס בי אײַך אין שטאָט דאָ בעלנים אויף זמר? 

-- װאָס שײַך? אַ ייִדישע שטאָט! -- האָבן זיי אים אָפּגעענט- 
פֿערט, 

דערװײַל איז אָנגעקומען דער גבאי מיט זייער רויקע, פּאַמע- 
לעכע טריט און מיט נאָך פֿאַרשלאָפֿענע אוגן, און די קאַנטן פֿון 
די פּאות זײַנען בײַ אים נאָך נאַס געווען פֿון דעם װאַשן זיך נאָכן. 
שלאָף. ער איז צוגעקומען פּאַמעלעך צו דער פֿור, האָט זייער לאַנג- 
זאַם אויסגעשטרעקט די האַנט, און גערעדט וי פֿון שלאָף: 

--- שלום עליכם, 

--- עליכם שלום. 

-- וווּהין פֿאָרט אַ ייִד? -- האָט דער גבאי געפֿרעגט, וי ער 
װאָלט פֿון קיין פּותר-חלום נישט געװוסט, 

-- אין ייִדישע שטעט אַרום... -- האָט דער חזן געענטפֿערט, 

--- װאָס, אַ מגיד? -- האָט דער גבאי געפֿרעגט מיט דעם זעל- 
ביקן נאַלוון טאָן, 

--- ניין, נאָר אַ חזן מיט משוררים, 

--- אַװױ, אַ חזן מיט משוררים? -- האָט דער גבאי לאַנג אויס- 

געצויגן און דערבײַ זיך געלאַסן די פּאות אויסגעצויגן, די װאָנצעס 
און די באָרד אויסגעגלעט, און נאָך אַ לאַנג איבערקלערן, וי ער 
װאָלט אױפֿן ריכטיקן שׂכל געפֿאַלן, גיט ער אַ פֿרעג: 

-- און צו װאָס פֿאָרט אַ חזן מיט משוררים אין ייִַדישע שטעט 
אַרום? | 

-- דאַוונען! -- האָט דער חזן אָפּגעענטפֿערט, 

-- אַזױ, דאַװנען? נו, זאָל ער זיך פֿאָרן געזונטערהייט, 

דער גבאי האָט די האַנט אויסגעשטרעקט און איז אַװעקגע- 
גאַנגען. 

דער חזן האָט גלײַך עפּעס דעם פֿורמאַן אין אויער אײַנגערױמט 
און דער פֿורמאַן האָט געגעבן אַ שמיצל זײַנע פֿערד: 

-- װויאָ, קיין קראָשנעוויץ! 

זײַנען אָבער די ייִדן באַפֿאַלן דעם װאָגן און די פֿערד בײַ די 
לייצעס אײַנגעהאַלטן; | 

--- װאָס, פֿאָרן װעט איר? דאָ װועט איר שבת האַלטן, אויף 
אונדזערע קעסט. 

--- פֿאָרן! -- האָט דער חזן ברייט באַפֿױלן דעם פֿורמאַן און 
האָט געגעבן אַ ווונק צו די ;פֿון די לײַטלעך* מיט די לאַנגע נעגל 
פֿון די גראָבע פֿינגער, עס הייסט, אַז ער קען זיך אויף זי פֿאַרלאָזן. 

דער פֿראַכטװאָגן האָט געגעבן אַ קרעכץאָפּ, שווער זיך אי- 
בערגעריבן איבער דעם שטאָטישן ברוק און איז אַרױס אױפֿן קראָ- 
שנעוויצער וועג, אָפּגעפֿאָרן אַ װויאָרסט צוויי, צום װאַסער צו, װאָס 
האָט אַ ;נאָמען* (דורך דעם מעג מען זיך גטן) אין שטעטל.. און 
װאָס דאַרף יעדעס יאָר אַ מענטש -- האָט דער חזן געהייסן זיך 
אָפּשטעלן, כּדי צו באַגיסן די רעדער. 

חבֿרה זײַנען אַראָפּגעקראָכן פֿון דער פֿור, די ביינער זיך אויס- 
געצויגן און האָבן אָנגעהויבן צו מורמלען אױפֿן חזן: 

--- עסן... 

דער חזן האָט אַרױסגענומען דאָס שליסעלע פֿון וועסטן-קעשע- 
נע און אױפֿגעעפֿנט דאָס קעסטל, װאָס טראָגט אויף זיך דעם נאָמען 

צדו לדרך און װאָס עס איז פֿאַרשלאָסן מיט אַן אײיבערשלאָס, מיט 
אַ הינטערשלאָס און מיט נאָך אַן ענגליש שלאָס באַלײגט. אַװדאי 
נישט בחינם. ער האָט אַרױסגענומען פֿון קעסטל פֿינף ציבעלעס 
מיט דרי הערינג און האָט זיי איבערגעגעבן יעקל קאָלבאַסניק, אַ 
יונג װאָס איז קליין געוויקסיק און װאָס פֿאַרענדערט זיך קיין מאָל 
נישט, אַזױ אַז מען קאָן קיין מאָל נישט וויסן װוי אַלט ער איז: טייל 
רעכענען, אַז ער איז אַכצן יאָר אַלט און טייל האַלטן, אַז אַכט און 
דרײַטיק. ער קאָכט,. שטריקט און נייט וי אַ נקבֿה, דערפֿאַר האָט 
מען אים אַ נאָמען געגעבן די באַלעבאָסטע און איבערגעגעבן אים 
די קיך אין וועג. יעקל קאָלבאַסניק האָט זיך אָנגעטאָן אַ פֿאַרטעך 
און אויף אַ שטיין זיך גענומען צום האַקן די ציבעלעס מיטן הערינג, 
דער חוֹן האָט דערװײַל איבערגעשמועסט מיטן עלטערן אַלט װאָס 
װײַטער צו טאָן. דער עלטערער אַלט, אַ הויך און אַ דאַר ייַדל, אַן 
אַמאָליקער בית-מדרש-בחור, לערנט זיך שחיטה און שדכנט זיך צו 
צום חזנס עלטערער טאָכטער. ער איז אַ גרויסער ליבהאָבער פֿון 
לשון-קודש און האָט אַלײן שוין אָפּגעדרוקט דרײַ קאָרעספּאַנדעג- 
ציעס אין ירחון החזנים בדרך שיר. ער האַלט זיך איבער הױפּט 
װײַט פֿון דער חבֿרה משוררים און רײַבט זיך שטאַרק מיטן חזן, 
האָפֿנדיק אַ מאָל ממלא מקומו זײַן... קנאַקניסל, דער קוויטשער מיט 
אונטערגעהאַקטע אויגן און מיט אָפּגעשױרענע פּאות ביז אין האַלבן 
קאָפּ אַרליַן, איז אַרױף אױפֿן העכסטן בוים אויסקוקן פֿון אַ שפּאַק- 
טיוו, צי מען קומט נישט אָן צו פֿאָרן פֿון דער שטאָט. 

יעקל קאָלבאַסניק איז פֿאַרטיק געװאָרן מיט די הערינג. דער 
חון האָט אַרױסגענומען דאָס ברויט און געטײלט מוציאסז, די 
חבֿרה האָבן זיך גענומען צו אַכלען? אַז עס איז אַ רויך געגאַנגען 
געשטילט דעם ערשטן הונגער, האָבן זיך די חבֿרה אױסגעטאָן און 
האָבן זיך אויסגעצויגן אונטער די ביימער, צװישן וועג און די 
פֿעלדער. עס איז געווען אַ הייסער זומערטאָג. דאָס װאַסער האָט זיך 





? צו מאַכן די ברכה וומוציא. -- ? עסן (פון אַכילה), 

געצויגן אַנטקעגן דער זון װי אַ שפּיגל. די פֿאַרטיקע זאַנגען האָבן 
האַלב געבויגן די קאָרנדיקע בעזעמלעך, וועלכע האָבן זיך װוי װאַקס 
געגאָלדיקט אין דער זון, פֿאַרשטעלנדיק די פֿיס פֿון שװואַרצן װאַלד, 
װאָס האָט זיך נאָך זיי געוויזן. חבֿרה נאָכן עסן זײַנען געווען אין 
גוטן הומאָר, זיי האָבן געװאָלט אָנהייבן צו זאָגן ווערטלעך, האָבן 
זיי אָבער מורא געהאַט פֿאַרן חזן. דער חזן מיטן עלטערן אַלט זײ- 
נען אַרומגעגאַנגען די קעפּ אַראָפּגעלאָזט. אָבער דאָך האָבן זיי נישט 
אָנגעװווירן דעם בטחון אויף די פֿון די לײַטלעך, װאָס האָבן אַ שטיקל 
שײיַכות מיט זמר, אַז זיי װעלן ניט שװײַגן.. דער פֿורמאַן האָט 
אױיסגעשפּאַנט די פֿערד, אָנגעשאָטן פֿאַר זיי האָבער און אַליײין האָט 
ער זיך אויסגעצויגן בײַ דער פֿור, שמעלצנדיק זיך אין דער זון 
דאָס גראָבע פּנים זײַנס, װאָס איז אַזױ באַװאַקסן מיט אַ װאַלך 
שװאַרצע האָר, אַז עס איז אויף אים קיין שטיקל הױט נישט צו 
דערזען, פּרעגלט זיך אין די זונשטראַלן, און די טראָפּנס שווייס 
רינען איבערן שטערן. נחומקע דער ליטװאַק, דער באַס, װאָס קען 
עסן פֿאַר פֿיר און האָט תּמיד טאָפּלטע טעג, האָט זיך גערוקט צום 
פֿורמאַן, דעם טאַבאַק צו דערפּאַקן בײַ אים. די קוויטשערלעך האָבן 
אָן רחמנות די האָר פֿון די פֿערדס ויידלען געריסן, און יאָסקע 
יאָלד מיט ;לעפּלען", דער אונטעראַלט מיטן אונטער-טענאָר, צוויי 
גלײַכע אַכצן-יאָריקע בחורים, װאָס טראָגן פּאַפּירענע אױפֿגעשטעל- 
טע קראַגנדלעך מיט קאָלירטע שניפּסלעך, האָבן זיך פֿאַרקליבן 
הינטער אַ בוים, אַרױסגענומען טינט און פֿעדער -- צו פֿאַרפֿאַסן 
אַ ליבעבריוו צו אַ מיידל קיין זשאָכלין. 

און די אלײַטלעך? האָבן טאַקע נישט געשויגן. אַזױ װוי דער 
גבאי איז אַװעק פֿון דער פֿור, האָבן זיי זיך געגעבן אַ לאָז אין 
קצבֿישן געסל אַרײַן, צו די גוטע-ברידער און האָבן אָנגעהױיבן צו 
דערציילן, אַז עס איז אָנגעקומען אַ חזן מיט נאָטן און מיט זיבעצן 
משוררים, אַכט סאַמע ויינענדיקע קוויטשערלעך, נאָר דער גבאי 
האָט נישט געלאָזט דאַװונען אין שול, איז דער חזן מיט די משוררים 
אַװעקגעפֿאָרן קיין קראָשנעוויץ. די קצבֿים האָבן עס דערהערט, האָט 

זיך דאָס בלוט אין זי פֿאַרקאָכט, האָבן געכאַפּט דאָס שטעקעלע אין 
האַנט אַרײַן, אַרונטער צום גבאי און אים אַראָפּגעצױגן פֿון דער 
קאַנאַפּע: 

--י געהרגעט קאָנט איר דאָ ווערף? --האָבן זיי געשריִען צו 
אים -- דעם חזן מוזט איר אַראָפּברענגען! 

און זיי האָבן טאַקע באַלד געשיקט נאָך די פֿורמאַנעס, אײַנגע- 
שפּאַנט דרי וועגענער, אַרױפֿגעפּאַקט אויך דעם גבאי אויף אַ װאָגן 
און היידאַ קיין קראַשנעוויץ נאָכן חזן. 

קנאַקניסל האָט דערזען פֿון דער װײַטן, אַז מען הולכט, האָט 
ער געגעבן אַ שפּרונג אַראָפּ פֿון בוים, פֿאַרמאַכט דעם פּיסק, און 
דערלאַנגט אַ קריי-אַרױס פֿון בויך: 

-- קוקי-ריקו! מען רײַט! 

--- חבֿרה, גלײַך אױפֿגעשטאַנען זאָל זײַן? די ביכער אין די 
הענט אַרײַן? -- האָט דער חזן געגעבן אַ רוף אויס, 

מען האָט אױפֿגעװעקט כאַצקלען דעם פֿורמאַן, אַראָפּגעשלעפּט 
אים פֿון װאָגן, פֿלינק די פֿערד אײַנגעשפּאַנט און דעם עמער אים 
געגעבן אין האַנט אַרײַן, אַז ער זאָל באַגיסן די רעדער מיט װאַ- 
סער: מען פֿאָרט!.. 

חבֿרה האָבן זיך גלײַך אױפֿגעשטעלט. די קוויטשערלעך האָבן 
זיך געשטעלט אֵרום חזן, גענומען די ביכער אין האַנט אַרײַן און 
אָנגעהויבן צו אַרבעטן מיט די כּלים, אַ לכה דודי. 

אַז די פֿורן זײַנען אָנגעקומען, האָט אַ קויטשערל גענומען 
מקדש מלך עיר מלוכה.. און האָט געגעבן אַ כאַפּ אויף דער צויי- 
טער, דינערער זײַט, צאי, צאי מתּוך ההפֿ-יהפֿ-כה.. האָט דער באַס 
געגעבן אַ לאָזדאַראָפּ די טראָמבע און אַ האַק-צו מיט ;איקעלבאַק* 3 
פֿייכה און דאָס משוררל האָט זיך װײַטער רחמים געבעט: געדענקט 
אין גאָט... רבֿ לך, אַך אַך, רבֿ לך, נו טאַקע רבֿ לך, שבת אראו 
שבת... 


* (פון היקען) קלאַנגען װי פון שַטאַמלען, שלוקעכצן. 

האָבן אים די אַלטע אָפּגעענטפֿערט: 

-- שבת רבֿ לך! שבת רבֿ לך! 

האָט זיך אַ טענאָר אָפּגערופֿן מיט אַ טרעל און האָט געפֿרעגט: 

-- ווייסטו װוז? ווייסטו װווּ? | 

האָט אים דאָס קוויטשערל אָפּגעענטפֿערט: 

-- בע-מק, בע-מק הב-כאָ. 

האָט דער טענאָר געגעבן צו פֿאַרשטײן: 

-- הבכא, הבכא... | 

געפֿעלט עס נישט װײַטער דעם באַס, און ער גיט אַ ברום: 

-- בעמק הבכ-אָ-אַ! 

קומען-צו די אַלטע און הייבן- אָן: 

-- בכא עמק, עמק, עמק... מק, -- מק -- מק... אַזױ קלימפּערן 
זיי צו, בשעת דאָס צווייטע קוויטשערל נעמט זיך אויף נאָך אַן איי- 
דעלערער שטימע. 

דאָ גיט אַ גיי-צו צום חזן יאָסקע האַקער און גיט אַ מאַך: 

--- חזן, פֿאָרט מיט אונדז אין שטאָט אַרײַן 

--- איך פֿאָר קיין קראַשנעוויץ. אַ בריוו פֿון קראָשנעװוויץ גע- 
קראָגן! --- רופֿט דער חזן. 

-- עס װעט אײַך נישט העלפֿן קיין טענות ומענות! -- רופֿט 
נאָטע שייגעץ אויס, נעמט און שפּאַנט-אױס די פֿערד פֿון חזנס װאָגן, 
און אַ שפּאַן:אײַן זיי אין זײַן װאָגן. 

- וועגן עסן זאָלט איר זיך נישט זאָרגן. אַן אָקס געשאָכטן 
הײַנט! -- רופֿט שלמה דער געלער אויס. 

-- אויף די פֿראַנטן קוקט נישט! --- רופֿט זיך שרץ אָן --- װײַזג" 
זיק אױפֿן גבאי, --- די געלזוכט קען מען קריגן בײַ זיי. מיט מיר 
רעדט, ברודער! 

--- חבֿרה, די פּעקלעך! -- שרײַט יאָסקע און פּעקלט שוין אי" 
בער די כּלים און איידער זיי קוקן זיך אום זיצט שוין חבֿרה אויף 
די פֿורן און מען פֿירט דעם חזן אין שטאָט אַרײַן ביד רמה, 

מען האָט דעם חון אין שטאָט געבראַכט און אים געגעבן אַ 
קװאַרטיר בײיַ דוד גאָרקיכער. די קצבֿים האָבן די משוררים אויף 
קעסט צו זיך אַהיים גענומען. די װײַבער האָבן זיך איבער די קווי- 
טשערלעך געריסן און געגעבן זיי צו אַכלען, אַז אַזעלכעס האָבן זי 
נאָך אין די אויגן נישט אָנגעזען. יעקל באַלעבאָסטע האָט זיך נאָר 
צווישן די ייִדענעס אַרומגעדרײט, געזעסן מיט זיי און געמאָלט װי 
איינע פֿון זיי, ,קנאַקניסל? האָט בײַ זײַן באַלעבאָס געוויזן שטיק, 
פּלוצלינג האָט ער אָנגעהויבן צו בילן װי אַ הונט: מען האָט זיך 
אונטערן טיש אַראָפּגעבױגן דעם הונט אַרױסצױאָגן, הייבט ער גאָר 
אָן צו מיאָנטשען וי אַ קאַץ. יאָסקע יאָלד מיט ,לעפּלען" דעם אונ- 
טערבאַס האָבן זיך גלײַך באַקענט מיט די טעכטער פֿון אָרט און 
אָנגעהויבן נײַע ראָמאַנען צו שפּילן. זיי זאָגן"צו שרײַבן ליבע- 
בריוועלעך און באָרגן שוין קליינגעלט ,אויף מאַרקעס* פֿון די מייד- 
לעך. מיט איין װאָרט, חבֿרה האָט זיך באַזעצט אין שטאָט וי היי- 
מישע, מיט אַלעמען זיך באַקענט, גוט געלעבט, אומעטום געווען 
און מיט אַלעמען זיך געוויטעוועט +, 

אין שטעטל האָבן זיך געפֿונען צוויי יונגע לײַטלעך -- ויקהל 
און פּקודי. ויקהל איז געווען אַן אײַנבינדער, װאָס אין דער אמתן 
איז ער געווען אַ װאָטן-מאַכער און אַן אָרעמאַן -- זאָל דער איינצי- 
קער גאָט אויסהיטן, פּקודי איז געווען אַ שדכן, אַ גרוש, אייגנטלעך 
גאָר נישט קיין גאַנצער גרוש, נאָר דאָס װײַב איז אים משוגע גע" 
װאָרן, באַשעפֿטיקט ער זיך דערװײַל מיט אױפֿקלײַבן מאה חתימות.., 
די צוויי יונגע-לײַטלעך האָבן זיך באַשעפֿטיקט מיט שדכנות בשות- 
פֿות, תּמיד האָט מען זיי געזען גיין אין גאַס באַזונדער. ויקה? צו 
חתנס צד און פקודי -- צו כּלהס צד. האָט מען געזען ויקהלן מיט 
פּקודין גיין צוזאַמען, האָט מען געװוסט אין שטאָט, אַז מען האָט 
חתן-כּלה צוזאַמענגעפֿירט און מען װעט טעלער ברעכן. 

געקומען זײַנען ויקהל-פקודי צום חזן אַזױ גלאַט, אין געסט 


* באַגריסט, 

הייסט עס. זיי האָבן אים אָנגעשלאָגן אַ געשעפֿט, אַז ער זאָל מאַכן 
אַ קאָנצערט אויף בילעטן אין גאָלדמאַנס זאַל, אַגבֿ אורחא האָבן זי 
זיך נאָכגעפֿרעגט, ער פֿון די חתנים איז פֿרײַ פֿון מיליטער. אָפּ- 
געשטעלט האָבן זיי זיך אויף יעקלען. יעקל קאָלבאַסניק האָט די 
טבֿע צו ציטערן מיט די ליפּן און צו שאָקלען מיט אַן אויער -- 
מיינט מען, אַז אויף אַלץ, װאָס מען זאָגט, שאָקלט ער צו: גוט! האָבן 
האָט ער אַ טבֿע, אין יעדער שטאָט, װוּ ער קומט אַרײַן צו שדכנען 
זיך אין אַ הויז, װוּ עס איז דאָ אַ מיידל און אַ חתן צו ווערן. קריגט 
ער, פֿאַרשטײט זיך, צו עסן, צו טרינקען און נאָך חתימה-געלט אין 
דער קעשענע, און פֿאָרט זיך אין אַ צווייטער שטאָט אַרײַן, װײַטער 
אַ חתן צו ווערן. זײַן אייגנס איז אַ בלויער בילעט *. דאָס איז זײַן 
פּראָפֿעסיע און זײַן נדן, 

די שדכנים האָבן מיט אים אָנגעהויבן צו ריידן, 

-- גאַנץ גוט. -- זאָגט ער, 

--- דרי הונדערט גילדן מיט אַ נײַער מאַשין, 

-- גאַנץ גוט. -- זאָגט ער, 

-- כאָטש װײַנט אויף ?ער נאַכט, 

און יעקל טרינקט שוין װײַטער בראָנפֿן און עסט שוין װײַטער 
לעקעך. 

--- איר ווייסט, חזן -- זאָגט צו מאָרגנס קנאַקניסל -- יעקל 
איז שוין װײַטער אַ חתן געװאָרן. / 

-- אַ בייזע יאַכט אויף זײַן קאָפּו מען װעט דאָך אונדז פֿון דער 
שטאָט אַרױסטרײַבן, 

און יעקל גייט אָנגעטאָן אַ נײַ העמד מיט אַ נײַעם קאָלנער און 
קנאַקט ניס-קערנדלעך -- און טוט אים עפּעס! 

דערװײַל האָט דער חזן גענומען אָנגרייטן זיך אַ שבת צו דאַװ- 
נען. צום ערשטן האָט ער געאַרבעט מיט די קוויטשערלעך. ער האָט 


* אַ דאָקומענט, אַז מיאין פַרלָך פון מיליטער-דינסט, 

געװוסט, אַז ער האָט זיך אויף וועמען צו פֿאַרלאָזן. צו קבלת-שבת 
האָבן די װײַבער די פֿענצטער אין שול אוױיסגעהאַקט, פֿאַר װאָט מען 
האָט די װײַבערשע שול פֿאַרמאַכט, און שבת בײַ טאָ:? האָט דער חון 
אָפּגעהאַלטן דעם עולם װי ראש-השנה. אין אַלע חבֿרות האָט מען 
דעם שבת פֿרי אָפּגעדאַוונט, אַהיים געאײַלט זיך, דעם קידוש אַרײַג- 
געכאַפּט, פֿאַרביסן מיט די ציבעלעס און אין שול אַרײַן צו דער 
ציוייטער קדושה. אין שול איז אַזױ דושנע געװאָרן און דער ריח 
פֿון די ציבעלעס האָט אַזױ געשטיקט, אַז מען איז שיִער געשטאָרבן 
פֿאַר אַ טרונק װאַסער. דער חזן האָט געוויזן קונצשטיקלעך און די 
קוויטשערלעך האָבן געהילכט. אין דער װײַבערשער שול איז גע- 
װאָרן אַ געוויין, װוי צו שופֿר בלאָזן. קיינער האָט נישט געװוסט 
פֿאַר װאָס און ווען, נאָר װי האָט דאָס נישט אַ ייִדענע װאָס צו 
וויינען? האָט מען דערװײַל די שׂונאים אָנגעשאָלטן, אויף װאָס די 
וועלט שטייט. שבת בײַם עסן האָט די גאַנצע שטאָט געקלונגען פֿון 
געזאַנג. פֿאַר יעדן פֿענצטער, װוּ עס האָט נאָר אַ משורר געגעסן 
זײַנען געשטאַנען קופּקעלעך ייִדן, װײַבער, יונגען און מיידן און 
האָבן זיך אײַנגעהערט. פֿון די אָפֿענע פֿענצטער האָט דאָס געזאַנג 
אַרױסגעדרונגען אין גאַס אַרײַן. ייִדן האָבן די אַראָפּגעפֿאַלענע טע- 
נעו צוריק אױפֿגעהױבן און איכערגעחורט נאָך די משוררים. אין 
קצבֿישן געסל איז גאָר געװוען היימלעך. בערל קאַרעטע האָט זײַן 
משׂורר קנאַקניסלען פֿאַר דער טיר אַנידערגעזעצט און אַלײן אָו- 
געטאָן אין דעם אָנצוג, װאָס ער האָט זיך געמאַכט אויף פּסח, האָט 
ער זיך אַװעקגעזעצט צו דער רעכטער זײַט און אַרומגענומען דאָס 
ביסל פֿורמאַנעס אַרום זיך און איבערגעחזרט איין שטיקל נאָכן 
אַנדערן פֿון דעם, װאָס מען האָט אין שול געזונגען.. 

נאָכן עסן האָבן זיך חבֿרה אין גאָרטן צו שׂרה-פֿרײידען אַוועק- 
געלאָזט. דאָרט האָבן שוין געװאַרט אויף זיי שנײַדער-געזעלן, איי- 
ניקע זײַנען געווען אין נײַע שבתדיקע קאַפֿטנס אָנגעטאָן און מיט 
;העכסט אינטערעסאַנטע ראָמאַנען" אונטער די אָרעמס, און אַ פּאָר 
שנלידער"געזעלן זײַנען געווען מיט קורצע רעקלעך און אין הויכע 

פאַפּירענע קראַגנדלעך. דאָ האָט מען זיך שוין נישט שלום עליכם 
אָפּגעגעבן, נאָר פֿאָרגעשטעלט: 

-- האַבע די ערע פֿאָרצושטעלן, פֿרײַלײַן דבֿושה, הער פּנחס. 

-- זייער מיר אָנגענעם! -- און מען גיט זיך די הענט, און מען 
זעצט זיך אױפֿן גראָז אונטער די ביימער. צו ערשט זיצט מען שטיל, 
דערנאָך הייבט מען אָן צו ריידן וועגן געשיכטן, 

--- װאָס פֿאַר אַ געשיכטע לעזען זי הײַנט? 

-- די געשיכטע מיטן ;,שטומען גוטן-ייִך", 

-- אַ העכסט אינטערעסאַנטער ראָמאַן. 

דערנאָך הייבט מען אָן שמועסן פֿון לידער. זינגט אַ מיידל אַ 
ליד , פֿון אַן אומגליקלעכער ליבע". זינגט אַ יונגער מאַן, וי אַ יוג- 
גער מענטש זאָגט-אָפּ ווידוי, איידער ער נעמט זיך דאָס לעבן און 
געזעגנט זיך אָפּ פֿון פֿאָטער און דער מוטער, פֿון די ברידער און 
שוועסטער, אַלץ דערפֿאַר װאָס זי האָט אים אָפּגענאַרט. און די קינ- 
דער שאַלן צװוישן די ביימער אין האַלב טונקעלן שאָטן בין די 
ואַכט פֿאַלט צו. 

מיט איין װאָרט, עס איז געווען אַ שבת פֿון געזאַנג, 

6 


און פֿון דעם אַלעם איז נישט געווען מיט װאָס אַװעקצופֿאָרן. 
אַז עס איז געקומען זונטיק, האָט יעדער זיך גענומען צו זײַן גע- 
שעפֿט, יעדער איז געווען פֿאַרטאָן מיט זיך און קיין גראָשן האָט 
מען נישט געזען. דער חזן איז אַלץ געזעסן אין גאָרקיך און דער 
גאָרקיכער האָט אַלע טאָג געציילט די פּעקלעך, וױפֿל זיי זײַנען 
ווערט. די משוררים האָט מען געגעבן אָנצוהערן, דאָרט װוּ זיי עסן, 
אַז עס זײַנען דאָ אויך אַנדערע באַלעבאַטים, נאָר דאָס זײַנען נישט 
אַזעלכע לײַטלעך, װאָס מאַכן זיך פֿאַרשטײן מיט אָנצוהערענישן. 
עס איז נישט געבליבן קיין אַנדער עצה וי צו מאַכן ,אַ קאָנצערט" 
אויף בילעטן אין גילדמאַנס זאַל. געבליבן איז צו מאַכן אַ קאָנצערט 
;די מאַמע רחל", דאָס הייסט, פֿאָרשטעלן וי נבֿוזראַדן טרײַבט-אַרױס 


פון שטעטל צו דער גרויסער װעלט 139 


די ייִדן פֿאַר דער מאַמע רחלס קבֿר און די מאַמע רחל שטייט-אויף 
פֿון קבֿר און באַװויינט די ייִדן. מען האָט געשיקט נאָך פּענקע דעם 
מאָלער און מען האָט זיך אָנגעהויבן דינגען דעם זאַל. מיט גילך- 
מאַנען האָט מען אָפּגעמאַכט אויף העלפֿט און פּענקע האָט זיך גע- 
נומען אױיסצומאָלן די סצענע. קודם- כּל האָט ער אַװעקגעשטעלט אַ 
װאַנט, אויף וועלכער עס זײַנען געווען אויסגעמאָלט הויכע טענענ- 
ביימער און אויף זיי זײַנען געװאַקסן לולבֿים, געבונדענע מיט את- 
רוגים. אויף דער װאַנט איז געשטאַנען אויסגעשריבן: דרך בית אל, 
דאָס הייסט, אַז דאָס איז דער וועג קיין בית-אל; אויף דער ערד, בײַ 
דער װאַנט, האָט ער אַנידערגעשטעלט אַ גרויסן שטיין, אויף וועלכן 
עס איז געשטאַנען אױפֿגעשריבן קבֿר רח?, דער מאַמעס רחל קבֿר, 
און פֿאַרטיק, * א "2 /) 


חבֿרה האָבן זיך אָנגעטאָן װײַסע קיטלעך מיט טליתים פֿון אויבן, 
מיט פּעקלעך אויף די אַקסלען און מיט אויסגעקרימטע שטעקנס 
אין די הענט וערן זיי אַרױסגעטריבן אין גלות אַרײַן פֿון נבֿוזראַדן, 
פֿון יעקל קאָלבאַס הייסט דאָס, װאָס איז געווען אָנגעטאָן אין אַ רויט 
העמד מיט זעלנערישע שליפֿעס און אַ רויטן לאַמפּאַס מיט אַ קן- 
פּערנער קאַסקע פֿון די פֿײַער-לעשערס אויפן קאָפּ. מיט אַ רויט אָפּ- 
געפֿאַרבט פּנים און אַ לאַנגער רויטער באָרד, האָט ער טאַקע, נעבעך, 
אויסגעזען וי אַ נבֿוזראַדן, און נבֿוזראַדן האָט אַזױ געזאָלט זינגען: 


1 


גייט, ייִדעלעך, גייט, 
אין גלות אַרײַן, 

אין גלות אַרײַן, 

גייט, ייִדעלעך,. גייט 0 


פֿאַר װאָס, נעבעך, יעקל קאָלבאַס איז געװאָרן אויסגעקליבן 
פֿאַר נבֿוזראַדן, ווייסט איין גאָט, דאַכט זיך, אַ ייַד װאָס זײַן גאַנצער 
נדן איז ?אַ בלויער בילעט", נאָר מסתּמא איז עס איבער דער באַס- 
שטימע און פֿאַר נבֿוזראַדן פּאַסט דאָך אַ באַסשטימע... 


ייִדלען, דעם עלטערן אַלט, האָט מען געמאַכט פֿאַר די מאַמע 

רחל. מען האָט אים אָנגעטאָן אין לאַנגע װײַסע תּכריכים מיט אַ 
שבתדיקער הויב אױפֿן קאָפּ און אַ רעכט ביסל תּחינות אים אין 
אָרעם אַרײַנגעגעבן און אַנידערגעלײיגט הינטערן שטיין. 


ייִדל דער אַלט האָט זיך אַנידערגעזעצט און אױפֿגעשריבן מיט 
גרויסע כּתיבֿה-אותיות אַ מודעה אויף אַ װײַס שטיק פּאַפּיר; 


ק ול רינ ה ו הו די ה ! 


עס װעט װערען געגעבן א קאָנצערט פון דעם באריהמטען קעל- 
צער חזן מיט זײַן בעריהמטען כאָר, אין װעלכען עס װערט 
פאַָרגעשטעלט אַ שטיקעל מיטץ נאַמען: 


ד י מ אַ מ ע ר ח ל' ס קב ר 


װוּ עס װעט זיך װײַזען װי לעבעדיג די מאַמע רחל, װי זי 
בעװיינט איהרע קינדערלעך, און נבוזראַדן, װי ער טרײַבט זי 
יודען אין גלות אַרײַן 


א יב ע ר מ אָר גע ן ד יע נ ס טאָג 


אַכט אַ זײגער אָװענד, אין בעריהמטען סאַלאַן פון ה' גילדמאַן 
ערשטע פלעצער 1 רובעל. צװײטע 50 קאָפּ. צו שטײן 25 קאָפּ. 
(ליכטיג װעט זײַן אין סאַלאָן װי בײַ טאָג, אַכט נײַע לאָמפּען) 


ויקהלן מיט פּקודין האָט מען גענומען און איבערגעגעבן זי 
דאָס פּאַפּיר, אויף וועלכן פּענקע האָט אױסגעמאָלט די זעלביקע 
טענענביימער, װוּ עס װאַקסן די געבונדענע לולבֿים מיט די אתרו" 
גים, און זיי איבער דער שטאָט געשיקט צו די באַלעבאַטים מודיע 
צו זײַן וועגן קאָנצערט. 

אַז עס איז געקומען איבערמאָרגן, דינסטיק, האָבן חבֿרה גע- 
פֿאַסט אַ גאַנצן טאָג. אַז מען האָט זיך געהאַלטן אין איין צוגרייטן, 
גרייט מען זיך שוין צו נאָך. קודם-כּל האָט מען געבראַכט צו שלעפּן 

לע עטט טע עקעט טע 






פאַריין פון;יידישע ליטעראַטן 8 : 
אי ר אי יע : שבּת, דעם 5 יולי, האלב 9 אָוונט { צֵירְק ארדינאצקא 1 
יי פ י י ע ר ל ע כ ע עלאטאט עאטעאטלאאכאאל האל 
ת 0660 9, 
; שלו טא סקא ו טשי ע. 
8 


מיט אָנטײל פוּן אוּנזער גרוֹיסן גאַסט. 
שלוֹם אַשׁ אין זיין שאַפן; 
ד ר, י. שיפּער 

אַ רי ך קינסטלעריש פראָגראַם: 

ווארט, בּילד, שוישפּיל 
מוזיק און געזאנג, 


ע ס ג ע מ ע | אָנ ט ײ 5: 


יט יעשר א 


צי 


יי 


דער גרעפטער ײדישער חון 


גרשוֹן סיראטא 


מיס זײַן טאָכטער 


העלענא סיראטא 


(לירישע זינגערין) 


די באַרימטע ײדישע פאָלקסזינגערין 


זמרה זעליגפעלד 
און מ. קיפּניס 


יעקב הירשפעלד 


נ עג יעג צול עג ר ול געלפ עג 


א טי 


שי 


אַריגינעלע א טרא ק{ציע: 
צום ערסשטן מאָל אין װארשצ 


ש 

ץ אויפז מארקאי שטעטיל : 

: א יי 7 יי ר 
= יי : אי 

: 


באראַקטעדיזירט און אינסצעג 
פון רעזשיסער מב לי סמ אַ 


דק יל .דל חל דל דל זע זק יל חלג 


לעטן פון 1270 ביר א זלאָסעס שוין צו א ען 
אין ליטע דאטן פאױײן טרלאַמאַצקע 13 און א 
בוכהאנדל, גיטלין (גאלעחקר קראָמען) 





ומימקיטשעליטיפיט/? 


א פּלאַקאַט פון קבלת-פּנים לכבוד שלום אשן אין װאַרשע אין 1924 


פאעצפקאטענמאטוווקטן פמאל || 


- א 


י*י 


פֿון דער גאַנצער שטאָט טליתים מיט קיטלען און אַלערלײ מכשירים, 
האָט אַ ייִד געבאָרגט אַ טלית, איז ער געװאָרן אַ גאַנצער מאַכער 
און אָנגעגרייט זיך צו קומען אױפֿן קאָנצערט מיט דער גאַנצער 


משפּחה און נאָך מיט דעם װײַבס משפּחה צוגעלייגט.. 

פֿון דער פֿרי אָן איז די קאַסע געווען אָפֿן. מען האָט גענומען 
אַ טישל און אַנידערגעשטעלט אין הויף פֿון סאַלאָן, באַדעקט אים 
מיט אַ טישטעך און אַנידערגעזעצט דערבײַ ייִדלען, דעם עלטסטן 
אַלט, מיט בילעטן צום פֿאַרקױפֿן, נאָר ייִדן האָבן נישט אַנדערש 
װאָס צו טאָן? גייט אַװעק די ערשטע שעה, די צוייטע שעה, די 
דריטע -- עס װײַזט זיך קיין הונט נישט. טראַכט ייִדל: אין דער 
פֿרי, צו װאָס האָט מען זיך צו אײַלן? מען װעט נישט קריגן די 
מציאה? קומט-אָן אַ זייגער איינס, צוויי, ווײַזן זיך אַ גאַנצע חבֿרה 
חדר-יינגלעך, װאָס אָט ערשט זײַנען זיי אַרױסגעגאַנגען פֿון הינטער 
דעם רבינס רוט, און איינער פֿאַר אַלע האָט אױפֿגעבונדן פֿון אַרבע- 
כּנפֿות דאָס ,קעזל" און אַרױסגענומען פֿינף און צװאַנציק צווייערס 
פֿאַר אַ בילעט, צו שטיין. װאַרט ייִדל װײַטער, עס ווערט פֿאַר נאַכט, 
קומט נאָך אַ ייִד צו גיין און לייגט:אַרױס פֿינף האַרטע צענערס, 
דערנאָך װערט ווידער שטיל... יעדע מינוט באַװײַזט זיך אַן אַנדער 
משורר און גייט באַלד טרויעריק אַװעק.. 


עס איז געװאָרן נאַכט,. די גאַנצע חבֿרה איז צוזאַמענגעקומען 
אַנשטאָט ייַדלען האָט זיך דער חזן אַנידערגעזעצט -- טאָמער ועט 
עס בעסער גיין... קיין האָן קרייט נישט... עס הייבן-אָן צו קומען די 
ערשטע געסט, יעקל קאַלבאַסניקס (נבֿוזראַדנס, הייסט דאָס) ;נײַף" 
משפּחה -- די כּלה אַ נײַעם קאַפֿטן אָנגעטאָן, מיט די מחותנתטע 
און די מחותנים -- דאַכּט זיך היימישע מענטשן: זייער נבֿוזראַדן.. 
דערנאָך זײַנען געקומען צו גיין די טליתים-ייִדן און די קיטל-יידן.. 

דערװײַל, הינטער דער פּלאַכטע ? װאָס ויקהל האָט פֿון ערגעץ 
װוּ געבראַכט צו שלעפּן און װאָס האָט געדינט פֿאַר אַ פֿאָרהױז -- 
האָבן חבֿרה זיך אָנגעטאָן, הינטערן שטיין אַרונטערגעלײגט און מען 
װואַרט. יעדע מינוט ואַרפֿט אַן אַנדער משורר אַן אויג פֿון הינטער 
דעם פֿאָרהאַנג,. דערזעט ער נבֿוזראַדנס משפּחה זיצנדיק אויף דער 


גרויסע שמאַטע, 

ערשטער באַנק, גיט ער אַ קרעכץאָפּ און גייט-אַװעק. חבֿרה, מיד 
פֿון אַ גאַנצן טאָג, ציִען זיך אויס אין די טליתים אויף דער ערדו 
אויף דעם וועג קיין בית-לחם, צווישן די טענענביימער. אַ מידקייט 
איז אויף זיי געפֿאַלן, עס וערט װאָס אַ מאָל שפּעטער. די פּאָר ליכט, 
װאָס מען האָט אָנגעצונדן, האַלטן בײַם צאַנקען. אין דעם סאַלאַן 
הייבט אָן טונקל צו װוערן. ‏ נבֿוזראַדנס משפּחה לאַנגװײַליקט זיך.. 
די טליתים-ייִדן ווערן מיד װאַרטנדיק און פֿאַרלאָזן אײנציקװײַן 
דעם ;סאַלאָן?: 


-- עס װעט שוין גאָר נישט זײַן.. 


אין פֿאָרהױז קריגט זיך דאָס חדר-יַנגל און וויל צוריק די 
פֿינף און צװאַנציק קאָפּיקעס.. 


עס איז געװאָרן שפּעט אין דער נאַכט. אין זאָל איז שוין קיינער 
נישט געווען. חבֿרח אָפּנעמאַטערט, אָנגעטאָן אין די צעריסענע טלי- 
תים, זײַנען געלעגן אויף דער פּאָדלאָגע אױפֿן וועג קיין בית-לחם, 
אין מיטן, צווישן זיי, איז נבֿוזראַדן, מיט דער קאַסקע אױפֿן קאָפּ, 
מיטן רויטן העמדל, אַלע ליגן זי פֿאַר דער מאַמע רחלס קבֿר. דאָ 
און דאָרט האָט נאָך געצאַנקט אַ לעצטער שײַן פֿון אַן אויסגייענדיק 
ליכט. די חבֿרה דורכן פֿענצטער האָט באַגאָסן די ליגנדיקע, אָפּגע- 
מאַטערטע, אַרױסגעטריבענע ייִדן, און האָט באַפֿינקלט נבֿוזראַדנס 
קאַסקע. די שאָטנס אויף דער װאַנט האָבן גערוט צװישן די טענעג- 
ביימער, װאָס זײַנען אױפֿן װעג קיין בית-לחם. די מאַמע רחל אין 
מיד געװאָרן ליגנדיק אין קבֿר, איז זי אַרױס אין די לאַנגע תּכרי- 
כים און, אין דער שבת-הויב אױפֿן ק;פּ, האָט זיך אַנידערגעשטעלט 
צוקאָפּנס פֿון די ליגנדיקע, אױיסגעמאַטערטע, אַרױסגעטריבענע ייִדן 
קוקנדיק אויף זיי, האָט זי די הענט פֿאַרשפּרײט צום הימל און האָט 
אַזױ אָנגעהױיבן צו באַזינגען: 


זע, מאַמע אין הימל, 
װאָס דו האָסט פון דײַן פאָלק ישראל געמאַכט, 

דײַן שטאָט חרוב געמאַכט, 
דײַנע קינדער פאַרטריבן ! 


האהאסאהאס מאסתתם !מהששמאטו 400650008 - 088ח00ס ממוסאסטעת ‏ פ(אגשטעטט- הוסמהאס מאסטאמותן הוה 08 


און נבֿוזראַדן האָט פֿון שלאָף אָפּגעענטפֿערט: 


גייט, ייִהעלעך, גייט 
אין גלות אַרײַן, 

אין גלות אַרײַן, 
גייט, ייִדעלעך, גייט ! 


א שנירל צּערר 


טראַגעדיע אין 4 אַקטן מיט אַ פֿאַרשפּיל 


אַ שנירל פּערל, אַ שנירל פּערל 
אויף דעם האַלדן פון די פאַרשעמטע ידישע טעכטער 


116 


פּערזאָנען 


ר' מלך 

מלכּהלע 

שלמה 

חיים זייערע זין 
משה 


רבֿקהלע -- זײער טאָכטער 
דודל -- רבקהלעס חתן 
ברוך -- ר' מלכס שמש 
דפֿורה --- אַן אַלטע דינסט 
פּאַלקאָװוניק --- פון אַ קריגעריש חייל 
פּאַן דאַמבראַװופקי -- אַ פּוילישער שכן 
ערשטער, צװוײיטער, דריטער, פערטער טאַלדאַט 
ערשטער, צווייטער, דריטער, פערטער יײַד 
פאַנטאַסטישע פיגורן: 
משיה 
טיטוס 
די מוטער פֿון קינד 


קעגנװאַרט. אַן אומבאַשטימט אָרט צװישן די 
גרענעצן פון דײַטשלאַנד, גאַליציע און פּױלן 


פאַרטפּיל 


אין טויער פון רוים. טיטוס' טריומפבויגן. אויף דער 
ויא אפּיאַ אין רוים. אין הינטערגרונט רוים, אין פאַר- 
נאַכטלעכן זוגענשײַן. 0400 אין געשטאַלט פון א 
בעטלער, זיצט בײַם דורכגאַנג פון בויגן. מען באַמערקט 
נישט, אַז ער איז צוגעשמידט מיט קײטן צו דער מױער 
פון בויגן. אַ שופר ליגט געבן אים, אַ קריגל װאַסער. 
איינצעלנע מענער, פרויען גײעךדדורך: טייל װאַרפן 
אַ בליק אויף אים, טייל װאַרפן אים צו פון זייער 9סן 
די מערסטע אָבער גײיעןאַדורך נישט באַמערקנדיק אים, 
שטיל, פאר נאַכט. 100'/ הײבט זיך אױיף פון זײַן 
פּלאַץ. מען דערזצט די קייטן, 


משיה -- קוקט זיך אַרום. האָסט אױפֿגעעפֿנט מײַן האַרץ צו 
פֿאַרנעמען דעם וי פֿון דער װעלט און מיר נישט געגעבן די 
מאַכט צו העלפֿן איר. אַזױ נאָגט אַן אײיביקער צער מײַן האַרץ, 
יעדעס שלעכטס און יעדעס בייז מאַכן מײַנע קייטן שוערער, און 
איך האָב נישט די מאַכט צו צערײַסן זיי. עס בענקען די מענטשן 
און חיות נאָך מיר, און לױפֿן-אַרום מיט אומרויקע הערצער און 
דערשראָקענע אויגן און פֿרעגן איינער דעם צוייטף װוּ איז ערו 
דער איינציקער באַפֿרײַער? פֿאַר װאָס פֿאַרשפּעטיקט ער זיך אַזױ? 
אונדזערע הערצער גייען-אויס אין אײביקן װאַרטן אויף אים -- 
ביז מיר פֿאַרשליסן די אויגן און גיבן זיך איבער אין דער נאַכט 
אַרײַן, מיט דער האָפֿענונג, אַז ער װעט קומען און אױפֿװעקן אונדז 
פֿון שלאָף, אַזױ שלָפֿן זיי און װאַרטן דורות, דורות, אין דער 
אייביקער נאַכט, אויף יענער זײַט, און איך זע דעם חלום-:שמייכל 
איבער דער נאַכט ליגן. האָט מען אונדז מיט אַ שלאָפֿליד אײַנגע- 

וויגט און אַרײײַנגענאַרט אין טויט?!!.. אַזױ הער איך דעם וי פֿון 
דער וועלט, װוי ער קלאָגט-אַרױס סײַ פֿון טויט און סײַ פֿון לעבע- 
דיק. גרויסער גאָט, ווען װעצט קומען די צײַט? עס שטייען- אויף 
אין יעדן דור גרויסע גײַסטער צו די מענטשן. זיי שלײַפֿן מײַנע 
אײַזנס מיט גאָטס װאָרט, װאָס זיי פֿלאַנצן אין מענטשנס הערצער 
אַרײַן. אין יעדן דור רינט נײַ בלוט אין מײַנע אַלטע ביינער אַרײַן 
און איך װוער יונג און באַנײַט. אפֿשר איז עס דער דור, װאָס איז 
ראוי דערצו, אַז ער זאָל מיך פֿון די קייטן באַפֿרײַען? ער הערט זיך 
אײַן פֿון דער װײַטנס הערט זיך זעלנערישע מזיק, פױיקן, פֿײַפֿע- 
לעך. װאָס הער איך? וװער קומטאָן, װאָס? עֶר, איצט, אין אַזאַ 
צײַט? | 
טיטופ -- אין אַ געשטאַלט פֿון אַ קאָמאַנדיר, מיט עװוערד 
און שילד. וויל אַדורך דעם טױער. משיח פֿאַרשטעלט אים דעם 
וועג. 
משיה -- טיטוס, װוּהין? עס איז דורך די אַלטע גוטע צײַט, 
ווען דו האָסט מענטש איף מענטש גערייצט, מיט האַס זייערע 
אויגן פֿאַרבלענדט און מיט די שפּיזן איינס אויף ס'אַנדערע געשיקט, 
גרויסע גײַסטער זײַנען אױפֿגעשטאַנען אין יעדן דור, און די 
מענטשן פֿון מיר דערציילט, װוי איך ליג געבונדן בײַ דער וװאַנט, 
אָ, פּאַקן װעלן זיי דיך אויף דײַן אַלטן קאַנאָן, און דעם העלעם : 
געבן דיר אין דער האַנט, גלעטן דיך וי אַ קינד איבער דער באַק, 
און זאָגן: מאַך דיך נישט צום נאַר! און דיך צוריקשיקן אין מוזיי. 
אַרײַן, אין דעם בית-הקבֿרות פֿון די געטער, װוּ עס חלומען אין 
זייער אײיביקער רו, אַזוֹי פֿיל שוין אַלטע געצן | 
טיטופ --- טרוימסט נאָךְ, אַלטער טרוימער, צײַט איך האָב 
דיך פֿון ירושלים געבראַכט אין מײַן טריומפֿװאָגן אײַנגעשפּאַנט 
און דיך דאָ, צו מײַן בויגן, װאָס די מענטשן האָבן מיר געשטעלט. 
צום רום, אויף אייביקער קנעכטשאַפֿט דיך אָנגעשמידט? דו טרוימסט 

נאָך, אַלטער טרוימער, און דו זעסט נישט וי דו ביסט גרוי גע- 
װאָרן אין דײַן טרוים. דער מאַרך איז פֿון דײַנע ביינער אויסגערו- 
נען אין דעם לאַנגן װאַרטן אויף זיי. אין יעדן דור האָסטו זי 
גײַסטער געשיקט און דו האָסט זיי דערציילט פֿון דײַן װאַרטן אויף 
זיי, און גאָר נישט האָט זיך געביטן דורך דער לאַנגער צײַט. און 
האָבן זיי װאָס געלערנט? מיך האָבן זיי געלערנט צו דינען. פֿאַר 
מיר האָבן זייערע חכמים זיך געקליגט. די חכמה פֿון פֿײגל אין 
דער לופֿטן צו פֿליִען. דעם פֿיש אין װאַסער נאָכגעקוקט, און, וי 
ער, דורך די טיפֿענישן פֿון די װעלן ? דורכגעשווומען -- צו מיר, 
צו מיר האָבן זיי עס געבראַכט. אַלץ דינט צו מיר, די גײַסטער 
זייערע, מײַנע װוערטער טוען זיי פֿאַרשפּרײטן די דיכטערס, צו 
מײַן רום זינגען זיי לויבלידער. פֿאַר מיר האָבן די מוטערס זייערע 
קינדער שטאַרק דערצויגן. און זאָג איך מײַן װאָרט, שטעל איך 
ברודער קעגן ברודער, פֿאָטער קעגן קינד, און אַלץ ברענגען זי 
מיר צום קרבן. די פֿרײַנדשאַפֿט פֿון פֿרײַנד, די ליבע פֿון וײיַב 
און דאָס געטרײַשאַפֿט פֿון קינד. איך צעטייל און איך באַפֿעל. איך 
בין דער גאָט פֿון מענטש, איך בין די מאַכט! 

משׂיח --- רום געהערט צום העלעם און קאַנאָן. עס פּאַסט דיר 
די באַרימערײַ, טיטוס! האָסט צװוישן מענטשן פֿײַנדשאַפֿט געזייט 
און װוי קינדער האָסטו זיי געשראָקן מיט דעם גלאַנץ פֿון דײַן 
העלעם און מיט דעם שאַרף פֿון דײַן שווערד. מענער זײַנען עס 
אויסגעװואַקסן, געשליפֿן האָט די פֿײַנדשאַפֿט דאָס גוטע מענטשג- 
האַרץ. ריטער, דו ביסט דער מאַן אין דער פּאַסנדיקער צײַט, װעסט 
מיר העלפֿן מיט דײַן נאַרישקײט מיך פֿון די קייטן צו באַפֿרײַען 
קעגן וועמען -- אָבער קעגן דיר, גלייב איך, איז שוין געקומען 
די ריכטיקע צײַט. ער רײַסט די קייטן פֿון זיך, זײי ואַרפֿן צוריק 
אַ שטאַרקן אָפּקלאַנג. 

טיטופס --- אָ, עס האַלטן נאָך אויס טיטוסעס אַלטע קייטף 

דו האָסט אונטער דעם לאַסט פֿון שטאָל און אײַזן געטרוימט, אַל- 
טער טרוימער! ואַרף דײַן גלויבן, שפּאַן דיך צו מיר אין האַרמאַט 
אײַן, װי נישט איין גוטער טרוימער האָט עס שוין געטאָן, און מיט 
רעכט! גלייב אין מיר. האָף אויף מיר. דין צו מיר. איך בין די 
מאַכט, 

משיח -- די מאַכט איז אַ וױײַל, דער אמת איז אײיביק. דו 
ביסט די מינוט. דו ביסט איצט. מינוטן געדויערט די פֿײַנדשאַפֿט, 
אייביק -- דער פֿרידן. און בין איך צו שװאַך אַליין די קייטן צו 
רײַסן -- איך האָב קיין מורא. פֿאַר דיר איז די װעלט גענוג רײַף, 
און צו אַלט דײַן העלעם. קענסט, מײַנעט וועגן גאַנץ רויק גיין. איך 
װועל הערן דעם שפּאָט און געלעכטער, װאָס װעט דיך באַגעגענען 
אויף דײַן וועג. 

טיטופ -- הער דיך צו צום שפּאָט און געלעכטער, און 
טרוים גוט, אַלטער טרוימער. ער רײַט-אַרױס. משיח הערט זיך 
אײַן מיט אומרויקייט. עס הערט זיך פֿון דרויסן גרויס פֿרײדןגע- 
שריי. הענט קלאַטשן: רעטער! מוזיק שפּילט. משיח ווערט טרױע- 
ריק. טיטוס קומט-צוריק. באַשאָטן אין גאַנצן מיט בלומען. אַ קראַנץ 
אויף זײַן קאָפּ. אָ, שיין איז דער מענטש, ווען עס װעקט זיך אין אים 
די חיה אויף, דאָס אַלטע, גוטע חיה-האַרץ פֿון תּרחס אַלטע צײַטן, 
ווען אין דער לופֿט דערשמעקט ער בלוט, און די אויגן ווערן אים 
גרויס, אַרױסגעזעצט, און מיט אַ ווילדן גלאַנץ קוקט ער אומרויק 
אין די ווינקלען אַרום, בלאָזט מיט זײַן נאָז, און די אָדערן ציען 
זיך אים אין די הענט אָן, און עס גלאַנצט פֿון די אויגן מיט דעם 
שאַרף פֿון שװוערד. און שיכּור שטייט דאָס װוײַב פֿאַר אים, ווילד 
און גערייצט -- טאַנצט זי אים אַקעגן אין בלוט אַרײַן אָ, זײַ 
געלויבט, אַלטער, גוטער מענטש פֿון תּרחס אַלטע צײַטף דײַן 
מענטשנהאַרץ איז נישט פֿאַרזשאַװערט געװאָרן פֿון די נאַרישע 
טרױימערײַען, װאָס די אַלטע לײַט ריידן דיר אײַן. אָ, אַלטער נאַר! 
נאַ, נאַ דיר אויך פֿון מײַן לאָרבערקראַנץ. ער װאַרפֿט אים צו בלו- 
מען. שמעק! די בלומען שמעקן מיט בלוט. צוגעװאָרפֿן האָבן זי 

עס מיר מיט צערייצטע אויגן און אױפֿגעפֿאַליעטער ברוסט. שמעק, 
יונג וועסטו ווערן פֿון די בלומען, פֿול מיט מאַרך װעלן דײַנע אַלטע 
ביינער ווערן. איך בין דער גלויבן, איך בין די האָפֿענונג, איך בין 
די מאַכט! גרויס געשריי פֿון דרויסן: קום צו אונדז, גרויסער גאָט! 
אַ מענטש וי דו לעכצט נאָך מיר! חלום גוט, אַלטער נאַר! ער רײַט- 
אַרױס. פֿון דרויסן אַ גרויס געשריי: הללויה! 


זעלנערישע מוזיק, אָפּגײענדיק -- עס שטילט זיך פּאַי 
מעלעך אײַן. 


משיח --- קוקט זיך אַרום -- דערששטינט, דערשראָקן און 
איך האָב געמיינט, אַז עס איז געקומען די ריכטיקע צײַט און דער 
ריכטיקער מאָמענט. גרויסער גאָט, װי לאַנג נאָך! וי לאַנג נאָך 
וועל איך װאַרטן אויף זיי, אַלץ איז שוין געזאָגט געװאָרן. אַלץ 
איז שוין געטאָן געװאָרן. אפֿשר האָט ער רעכט. אונטער שטאָל 
און אײַזן האָב איך געטרוימט און גרוי געװאָרן אין טרוים -- און 
גאָר נישט האָט זיך געענדערט דורך דער לאַנגער צײַט. אָ, גאָט, 
נעם פֿון מיר די געדאַנקען אַװעק. גיב מיר אַ צייכן. גיב מיר אַ 
באַװײַז: אַז עס איז נישט אַזױ, אַז גצענדערט האָט זיך דאָך, און 
זיי װאַרטן אויף מיר אין די לאַנגע נעכט, וי איך אויף זיי, אַז עס 
וועט קומען דאָך אַ סוף, אַז ערגעץ װוּ איז דאָ אַ גרענעץ, װוּ עס 
הייבט זיך אָן די האָפֿענונג און די גערעכטיקייט. װײַן מיר, גאָט, 
די גרענעץ. לאָז מיך זען דאָס ליכט פֿון דער װײַטן אַז איך זאָל 
בכוח זײַן צו טראָגן װײַטער די קייטן און צו האָפֿן און צו װאַרטן 
אויף זיי. פֿון דער װײַטנס קומט-אָן אַ פרוי אין ששואַרצן, גייט 
לאַנגזאַס װי אַ קעניגי. ווער איז דאָס, װאָס קומט װי אַ שבת- 
מלכּה צו גיין אין טרויער געצירט? די פֿרױי קומט אָן און זעצט 
זיך אַועק נעבן משיחן װער ביסטו, געטלעכע פֿרױ, װאָס דו 
טראָגסט דײַן צער אַזױ שטיל וי אַ גאָט און אַזױ מענטשלעך וי 
אַ מענטש? 


די מוטער -- איך בין די מוטער פֿון דעם קינד. און וען 

אומשטאַרבלעך איך בין -- דאָך מענטשלעך אין מײַן לייד. קיינער 
פֿילט נישט דעם צער פֿון קינד וי די מוטער אַלײן 

משיח -- איך בייג מיך פֿאַר דײַן ווייטיק, מוטער, טיף צו 
דער ערד. ער בייגט זיך פֿאַר איר. 

מוטער -- װאָס קלינגען דײַנע קייטן אַזױ אומרויק הײַנט, 
משיח? איך האָב געהערט זייער רײַסנדיקן קלאַנג און בין געקו" 
מען צו גיין, 

משיח --- באַפֿרײַ מיך פֿון זיי אויף אַ מינוט און גיב מיר 
די מאַכט צוריק, דו קענסט עס, דורך דײַן לייד, 

מוטער --- װאָס איז דער מער הײַנט פֿון אַן אַנדערש מאָל? 

דו ווייסט, עס איז פֿון גאָט באַשטימט, די קינדער זאָלן קומען און 
באַפֿרײַען דיך. מיר װאַרטן ביידע אויף זיי. די קינדער קומען נאָך 
נישט צו גיין. 

משיהח -- אומגעדולדיק בין איך געװאָרן װאַרטנדיק אויף 
זיי. געקנעכט ליג איך דאָ צו טיטוסעס טריומפֿבױגן און װאַרט 
אויף זיי. איך האָב זיי געזאָגט: אַז אַלץ ווענדט זיך נאָר אין זיי, 

מוטער -- עס פֿאַרשטײען די גײַסטער די מענטשן נישט 
מער. װועסט זײַן אויף זייער אָרט. צװײפֿלען וועסטו וי זיי. 

משיח -- שיק מיך צו זיי. 

מוטער --וועסט עס אױיסהאַלטן צו קענען זײַן דערבײ, צו 
זען די לייד און נישט האָבן די מאַכט צו העלפֿן זיי? 

משיח --- איך וויל ווערן וי איינער פֿון זיי. שטאַרבן זאָל 
אין מיר דאָס געטלעכע און לעבן דאָס מענטשלעכע. דורך מײַן 
האַרץ זאָל דורכגיין דער מענטשלעכער צער -- אַז איך זאָל פֿילן 
און פֿאַרשטײן זיי, און וויסן, װי צו װאַרטן אויף זיי, 

מוטער --גיב מיר דעם שופֿר, גאָר נישט זאָל אין דײַן האַנט 
זײַן צו באַפֿרײַען זיי --- נאָר די צרות אַלײין, זי נעמט פֿון אים דעם 
שופֿר. איך נעם פֿון דיר די מאַכט און ווער איינער פֿון זיי. זי באַ- 
פֿרײַט אים פֿון די קייפן 

משיח --- איך בין פֿרײַ און דער שופֿר נישט מיט מיר. דער 
צער איז די מוטער פֿון מאַכט. דורך די לייד קומט די קראַפֿט, 
טיטוס, איך רוף דיך צום קאַמף אַרױס! דו מיט דײַן מאַכט און איך 
מיט מײַן צער! גייט-אָפּ. 


ער אַקט 


פרײַטיק-צוינאַכטס. דער טיש געגרייט צו שבת. פיר פּאַר 
זילבערנע לײַכטערס, פיל ליכט אין רײַכע הענגלײַכטערס 
אַרום. די שטוב אײַנגעאָרדגט ייִדישלעך. אלט-אמפּירנץ 5 
שענק. אין װינקל שטוב אַן אָרון-קודש מיט טספרים, 


מלכּהלע -- צינדט-אָן די שבת-ליכט. הייבט-אויף די הענט 
צום הימ?, בענטשט די ליכט. רבקהלע שטײט בײַ דער זײַט און 
זאָגט נאָך דער מאַמען װאָרט בײַ װאָרט. ,רבונו של עולם, מײַן 
מצווה פֿון ליכט אָנצינדן זאָל זײיַן בײַ דיר אָנגענומען װי די מצווה 
פֿון כּהן-גדול, װען ער האָט די ליכט אין הײיליקן בית-המקדש 
אָנגעצונדן, אַז מײַנע קינדערס אויגן זאָלן לײַכטן אין דער ליבער, 
הײיליקער תּורה און זייערע מזלות זאָלן לײַכטן אין הימל. אָמן סלה", 

רפֿקהלע -- אָמן סלה! 

מלכּהלע -- זעצט זיך אין טיפֿן פֿאָטערשטול. רבקהלע 
טראָגט איר אונטער דאָס פֿוסבענקל. אַזױ קומט ער אָן דער הי" 
ליקער שבת, מיט לײַכטע טריט, און פֿאַרשפּרײט מנוחה איבער דער 
גאַנצער וועלט. געלויבט זאָל זײַן דער בורא, װאָס ער האָט דעם 


* אַרכיטעקטור-סטיל אָנהײיב 19טן י"ה אין פּראַנקרײַך, איבערגענומען אין 
רוסלאַנד: דעליקאטע אָרנאַמענטיק מיט א טענדענץ צו אָריענטאַלישע מאָטיװן, 

הײליקן שבת באַשאַפֿן פֿאַר אַלעמען, סײַ פֿאַר אָרעם, סײַ פֿאַר רײַך. 
פּויזע. גיי, רבֿקהלע, אין קיך אַרײַן און זע, אויב די דינסטן זײַנען 
גרייט דעם הײליקן שבת מקבל צו זײַן. ואַשן זאָלן זיי זיך ריין 
און אָנטאָן ריינע קליידער. דו וייסט דאָך, דער טאַטע האָט ליב, 
ווען דער שבת קומט צו אים אין ריינקייט. דו ביסט אַ כּלה-מיידל 
און דײַן חתן זיצט בײַם טיש. 

רפֿקהלע -- איך גיי, מאַמע. פּויזע. רבקהלע, צוריקקומענ- 
דיק. מאַמע, די דינסטן האָבן געדעקט פֿאַר די אורחים אין קיך, 

מלכּהלע -- פֿאַר װאָס? אָרעמע לײַט באַהאַנדלען שטענדיק 
אָרעמע לײַט שלעכט. ווייסט דאָך, דער טאַטע האָט ליב די אורחים 
צו האָבן נעבן זיך. גיי רוף מיר אַרײַן די דינסטן, 


חנהלע, אן אלטע דינסט, קומטאַרײַן 


מלכּהלע -- חנהלע, װאָס איז די מעשׂה? דו ווייסט דאָך, אַז 
די אורחים עסן בײַ אונדזער טיש, און הײַנט, אַז גאָט האָט אונדז 
געהאָלפֿן, אַז דער מיזיניקלס חתן זיצט בײַם טיש.. די קינדער 
האָב איך נישט. האָבן זיך פֿאַרשפּרײט איבער דער ועלט, זײַנען 
זיי דאָך מײַנע מחותּנים. גיי, חנהלע, דאָס שענסטע גאָפּלימעסער 
לייג-אַװועק פֿאַר זיי, און פֿון טײַערסטן יום-טובֿדיקן פּאָרצעלאַן 
אויבן אָן, און בײַ ר' מלכס זײַט. עס איז בײַ אונדז אַ שׂמחה הײַנט, 
רבֿקהלעס חתן האָבן מיר בײַם טיש. רבֿקהלע, העלף איר צו. רב- 
קהלע און די דינסט טראָגן-איבער דאָס געדעקעכץ פֿון קיך אין 
שטוב. רבֿקהלע, נאַ דיר די שליסלען, ברענג מיר דאָס צירונג 
אַרײַן. רבקהלע גײטאָפּ מיט די שליסלען, ברענגט איר אַרײַן 
דאָס צירונג. זי נעמט-אַרױס אַ לאַנגן שנור פערל פֿון איר קעסטל. 
רבֿקהלע, מײַן קינד, ווען דײַן מאַמע איז אַ כּלה געװאָרן, האָט דײַן 
באָבע אַרױסגענומען די שנור פּערל און מיר אָנגעטאָן אויף מײַן 
האַלדז און מיר געזאָגט: ,;איך טו דיר אָן די פּערל פֿון דער באָבע 
יענטעלע, און אַזױ וי זי זאָלסטו אין דײַן חתנס אויגן חן געפֿינען 
װאָרעם די באָבע יענטעלע איז געװען די אַלטע הייליקע רביצין, 

ר' מאיר זשאָכלינערס װײַב. און אַז די באָבע יענטעלע האָט די 
פּערל אָנגעטאָן, איז געקומען אויף איר אַ חן פֿון הייליקייט. און 
אַז ר' מאיר זשאָכלינער האָט זי געזען אין די פּערל, איז אַװעק 
פֿון אים יעדער שלעכטער געדאַנק, און עס איז געקומען אויף אים 
די מנוחה פֿון שבת. פֿון דענסטמאָל אָן טראָגט אַ כּלה פֿון אונדזער 
משפּחה די פּערל, ווען דער חתן זיצט בײַ איר טיש. און ווען ער 
וועט דיך זען אין די פּערל, זאָל אַװעק פֿון אים יעדער שלעכטער 
געדאַנק און ער זאָל דיך נאָר זען אין ריינקייט און צניעות. זי 
קושט איר אין קאָפּ. פֿון דרױסן הערן זיך אָנקומענדיקע טרים. 
קומען שוין די מענער פֿון דער שול אַהיים. זי הייבט זיך אױף און 
נעמט-אָן די טאָכטער בײַ דער האַנט. קום, וועלן מיר אונדזערע 
מענער אַקעגן גיין, לכבֿוד דעם הײיליקן שבת. גייען אַנטקעגן. בייגן 
זיך פֿאַר זיי. שבתא טבֿי, מורי ובעלי! 

מלך -- גוט שבת, מײַן װײַם, 

מלכּהלע -- גוט שבת, גוט יאָר. 

דער חתן -- גוט שבת דיר, מײַן כּלה, 

די כּלה -- גוט שבת דיר, מײַן חתן. 

מלך -- קוקט זיך אין שטוב אַרום. שיין בײַ דיר דער שבת 
אין שטוב, מײַן װײַב. די ליכט ברענען, דער טיש געגרייט שייף 
ער קרעכצט. 

מלכּחלע --- װאָס קרעכצסטו, מלך, מײַן מאַן, שבת? 

מלך --- וער ווייסט, װיפֿל ייִדן עס זײַנען איצט אױפֿן וועג. 
דאגות פרנסה האָט זיי פֿון דער היים פֿאַריאָגט, פֿון װײַב און 
קינד. אָדער גלאַט אַזױֹי אָרעמע לײַט, װאָס גאָט האָט נישט מױכּה 
געווען, אַז זי זאָלן דעם שבת זיך קענען אָנגרײיטן װי עס פּאַסט 
פֿאַר אַ ייִד. האָסטו נאָר פֿאַר דיר אַלײן דעם שבת אָנגעגרייט, 
מלכּהלע? | 

מלכּחלע --- איך האָב אונדזער מענטש, שלמהן, געשיקט אין 
שטאָט אַרײַן און געהייסן זיך נאָכפֿרעגן, װי װײַט איך האָב גע- 
קענט, װי װײַט גאָט העלפֿט אנדז. אֶבֹעֶר, מלך, די מלאָכִים 

װאַרטן אויף דיר. פֿאַר װאָס גיסטו די מלאָכים נישט אפ דעם 
שלום עליכם, װאָס זײַנען מיט דיר אין שטוב אַרײַנגעקומען? 

מלך -- דאָס װאַרט איך דאָך טאַקע אויף די מלאָכים, מל- 
כּהלע. צײַט דאָס ביתיהמקדש איז חרובֿ געװאָרן קומען די מלאָכים 
צו אונדז אין געשטאַלט פֿון אורחים. וועמען זאָל איך שלום 
עליכם אָפּגעבן, אַז קיין אורחים זײַנען צו אונדז אין שטוב נישט 


געקומען? 
מלכּהלע --- װוּ זײַנען די אורחים, מלך? 
מלך -- נישט געוען בײַ אונדז אין שול קיין אורחים דעם 


שבת. גאָט האָט אונדז נישט צוגעשיקט. געלױבט צו גאָט, ייִדן 
זיצן אין דער היים, בײַ װײַב און קינד -- האָב איך זיך געפֿרײט, 
שלמהן געשיקט אין אַנדערע חבֿרות אַרײַן, אפֿשר זײַנען דאָרט 
אורחים פֿאַראַן. אַהאַ, שלמה, נו? 

שלמה -- קומט-אַרײַן אַ האַלב טרויעריקער. ר' מלך, װאָס 
וװועלן מיר טאָן? נישטאָ קיין אורחים, אַפֿילו אויף אַ רפֿואה נישט! 

מלך -- װואָס, װי הייסט? 

שלמה -- אויסגעווען אין אַלע חבֿרות, אין אַלע בתּיימדר- 
שים. געזוכט, געפֿרעגט, קיין ברעקל אורח נישטאָ. אַן אױסכאַפּע- 
ניש אויף זיי געווען. אין גאַנצן אין שטאָט נישט געקומען. איך האָב 
געלאָזט אױסרופֿן דעם שמש פֿון בעלעמער אַראָפּ, צוויי גילדן -- 
אַן אורח! קיינער האָט זיך נישט אָנגערופֿן. בין איך אַהיים געקומען 
אָן אורחים, 

מלך -- דאַנק און לויב איך גאָט דערפֿאַר. ייִדן זיצן זיך 
בשלום אין דער היים, מיט װוײַב און קינד, הלוואי תּמיד, רבונו של 
עולם, אַז עס זאָל קיין ייַד קיין אָרעמאַן נישט זײַן. מיט עומחה און 
פֿרײד. צוליב מיר, װאָס איך האָב ליב אַן אורח אויף שבת, זאָלסטו 
ייִדן פֿאַרװאָגלען פֿון דער היים? אָסור, חלילה. איך װועל מיר אײַנ- 
האַלטן דעם יצר-הרע. אָבער ווייסטו װאָס, עפֿן-אױף די לאָדנס פֿון 
די פֿענצטער, די טירן. װוער ווייס, אפֿשר קומט אַ פֿרעמדער שפּעט 
אָן אין שטאָט אַרײַן און װעט נישט האָבן װוּ דעם שבת צו האַלטן, 


איז געצייכנט געװאָרן פון מישא שוארץ (1930), 


אין נ"י ידי קונסט-טעאַטער און אין בוענאָס-אײַרעס, װוּ 


דאָס הייליקע שנײַדערל (מאָריס שװאַרץ) פון שלום אַשס קידוש השם, 


די מאַסק 


ע (אונטן) 


געשפּילט 

זאָל ער ליכט זען אין אונדזערע פֿענצטער און וויסן, אַז דאָ װוינט 
אַ ייַד. מלכה. שלמה עפֿענען די לאָדנס, די טיך. אָט אַזױ, אָט 
אַזױ. פֿון דרױסן הערט מען אַ גערויש. אַלע האָרכן זיך אײַן 

מלך -- מיט שטאָלץ -- זעסט, מלכּהלע, גאָט שיקט אונדז 
פֿאָרט אורחים צו. שלמה, גיי נאָר אַרױס, זע װער עס איז אין 
דרויסן. איז עס אורחים, פֿרעמדע, בעט זיי אין שטוב אַרײַן 

שלמה --- ר' מלך, איך מיין, גאָט האָט אונדז געהאָלפֿן 
די אורחים קומען אַלין צו גיין,. גייט זי אַנטקעגן אין דער שטוב 
װײַזן זיך עטלעכע באַלעבאַטים, הינטער זי ווייבער, קינ 
דער, שבתדיק אָנגעטאָ, מיט דערשראָקענע אױגן. אַלע שטוב- 
מענטשן ווערן דערשראָקן און קוקן זי אָן פֿאַרוװוּנדערט. 

מלך -- גוט שבת, ר' בערל, גוט שבת, ר' משה. 

די באַלעכאַטים -- גוש שבת, ר' מלך. -- שוין געהערט? 

מלכּהלע, שלמה -- דערשראָק. װאָס געהערט? װאָס איז 
געשען? | 

ערשטער באַלעבאָס -- איר וייסט נאָך פֿון גאָר נישט? 
מלחמה איז אויף דער װעלט געקומען. הערט, װאָס די ייִדן פֿאַר- 
ציילן,. קומען צו לױפֿן פֿון קרושנעוויץ. נאַ, מען קומט צו אונדז 
אויך. 

שלמה -- וװער, סאָלדאַטן? װאָס פֿאַר אַ, זייערע, פֿון פֿײַנד? 
איז ער שוין דאָ? 

ידי ייִדן --- סאָלדאַטן, אונדזערע אייגענע, יאָגן אונדז. 

מלכּהלע --- אוי, וויי איז מיר, קרושנעוויץ? װאָס מאַכט דאָרט 
מײַן חיימל? װוּ איז ער ערגעץ! 

א יַדענע -- חיימל, געהערט, געהערטי. 

מלכהלש -- דערשראָקן. װאָס? 

די ייַדענע -- װאָס האָט איר מיך צו פֿרעגן? פֿרעגט אַן 
אַנדערע. 

מלכּהלע --- מלך, הער װאָס די ייִדן דערציילן! 

מלך -- עס איז שבת הײַנט, און שבת טאָר מען קיין שלעכ- 
טע בשׂורה נישט הערן. לאָמיר עס אָפּלײיגן אויף נאָך הבֿדלה. זעצט 
אײַך, ייִדן, צום טיש. מלכּהלע, זע דעם חסד, װאָס גאָט טוט מיט 
דיר. שיקט דיר אורחים אין שטוב אַרײַן, בעט צום טיש. ער ווענדט 
זיך צו די אורחים מיט אַ געזאַנג. שלום עליכם, מלאַכי השרת, 
מלאַכי העליון ממלך מלכי המלכים הקדוש ברוך הוא. זעצט די 
אורחים בײַם טיש 

| מלכּהלע, שלמה --גייען װוידער צו צו די יִדן און פֿרעגן- 
אוים. װאָס איז געשען? יידן, װאָס טוט זיך, דאָ אויך, הים הים? 
וויט מיטן קאָפּ אױף די צרות. 

ערשטער באַלעבאָט -- װאָס אין דער חילוק, זיי װעלן 
באַלד אויך דאָ זײַן 

מלכּהלע -- בלייך, דערשראָקן, קוקט אױפֿן מאַן, ווייסט ניעזט 
װאָס צו טאָן | 

מלך --- מלכּהלע, מיר האָבן שבת הײַנט, מיר טאָרן נישט 
הערן קיין שלעכטע בשׂורות אום שבת. מאָרגן, אַלץ מאָרגן. זײַ 
מכבד די אורחים. אין זכות פֿון שבת װועט אל דאָס שלעכטס אַועק- 
גיין. זעצט אײַך, ר' ייַד, זעצט אײַך, שלום עליכם, מלאַכי השרת. 


אין טיר קומען אַרײַנצולױפן אַנדערע יידן 


א ייד --- ר' מלך! זי זײַנען שוין אויך דאַ! | 
שלמה --- ווער? 
די ייִדן --- איר ווייסט נישט? סאָלדאַטן, דער צורר, דער 
פּאָלקאָװוניק, גייט מיט זעלנערס אין גאַס אַרום און פֿרעגט זיך 
אויף אײַך, 
מלכּהלע --- מלך, הער! 
אַן אַנדערער -- עס פֿירט אים אָן דער פּאַן דאָמבראָווסקי, 
אײַער שכן, ר' מלך, 
רפֿקחהלע -- מאַמעלע, איך האָב מורא! 

מלכּהלע -- דערשראָקן. װאָס איז דיר, מײַן קינד? װאָס האָס- 
טו מורא? 

רפֿקחלע -- מאַמעלע, פּאַן דאָמבראָװוסקי --- איך האָב מורא 
פֿאַרן גוי! ער לױפֿט מיר נאָך יעדעס מאָל, ווען ער זעט מיך, 

שלמה -- ר' מלך, הערט! איך מיין, עס איז אַ יושר, אַז מיר 
זאָלן זיך אַלע באַהאַלטן, 

מלכּהלע --- מלך, יאַ! 


צוויי יידן קומען אַרײַנצולפן מיט שרעק 


ערשטער יִד -- ר' מלך, באַהאַלט זיך, דער פּאָלקאָװניק 
פֿרעגט זיך אויף אײַך, 

אַ צווייטער -- ר' מלך, דער צורר דאָמבראָווסקי פֿירט אים 
אָן. עס װעט קיין גוטס נישט זײַן 

מלכּהלע -- מלך, געדענק אין גאָט, גיי פֿון שטוב, 

שלמה --- ר' מלך, ראַטעװעט אײַך דאָס לעבף 

מלך -- ייִדן, װאָס טוט זיך מיט אײַך? װאָס האָט איר זיך 
אַזױ דערשראָקן? ער פֿרעגט זיך אויף מיר? נו, װאָס איז? אפֿשר 
באַדאַרף ער עפּעס צו מיר. װאָס מיינט איר, מענטשן זײַנען חיות? 
מענטשן זײַנען נישט קיין חיות. עס איז שבת הײַנט. מלכּהלע, אור" 
חים זײַנען צו דיר אין שטוב אַרײַנגעקומען. ער וױיזט אױף די 
פֿרעמדע. און צײַט דאָס בית:המקדש איז חרובֿ געװאָרן, קומט גאָט 
צו אונדז אין געשטאַלט פֿון אורח, און הײַנט, אַז גאָט איז צו דיר 
אין שטוב אַרײַנגעקומען, וֶועסטו אַנטלױפֿן? איז עס שיין אַזױ, מל- 
כּהלע? בעט די אורחים צום טיש. ייִדן, זעצט אײַךְ, מיר װועלן דעם 
שבת מקדש זיין. זעסטו, רבֿקהלע איז עפּעס אַנדערש, אַ מיידל,, 
זאָלן די יונגע קינדער פֿון שטוב אַרױסגײן. באַרױױקט דעם עולם. 
נו, ייִדן, לאָמיר זיך זעצן צום טיש, לאָמיר דעם שבת מקדש זײַן 
מלחמה איבער דער וועלט. אַװדאי איז עס אַ גרויס אומגליק, נאָר 
שבת טאָר מען זיך נישט מצער זײַן, עס איז שבת. לאָמיר דאָס 
אונדזעריקע אָפּטאָן. אפֿשר װעט אונדז גאָט העלפֿן אין דעם זכות, 

און פֿאַר זיי האָט איר זיך אויך נישט װאָס צו שרעקן. עס זײַנען 
דאָך אונדזערע סאָלדאַטן, װאָס זײַנען אין שטאָט געקומען, נישט, 
חלילה, דעם פֿײַנדס, לאָמיר הערן, װאָס זיי ווילן, אפֿשר ווילן זֵיי 
עסן, װעלן מיר זיי געבן. אָבער צו שרעקן איז זיך, חלילה, נישטאָ 
װאָס, און דעם שבת צעשטערן. ייד גיסט אײַך אָן װײַן, מיר װעלן 
קידוש מאַכן, װי ער גיסט-אָן װײַן, דערהערט זיך פֿון הױף אַ גע- 
רודער, | 
אייניקע באַלעבאַטים -- ר' מלך, זי זײַנען דאָ! 

מלך -- נו, טאָ װאָס איז: לאָמיר זיצן רויַק אויף אונדזערע 
פּלעצער, אַז זיי זאָלן גאָר נישט זען אַז מיר האָבן זיך געשראָקן 
שלמה, גיי-אַרױס, זע, װוער עס איז דאָרט, 

שלמה -- מיט מורא, קוקט אױף ר' מלכף 

מלך -- װאָס האָסטו מורא? װאָס, חיות זײַנען עס? מענטשן 
אָט גיי איך, ער יל גײין 

שלמה --- ניין, ניין, ר' מלך, אָט גיי איך שוין. גייט אַרױס 
אין דער טיר טרעפֿט ער זיך מיט אַ קאָלאָנעל, פּאַן דאַמבראַון- 
סק". אַ יונגער גױ מיט לאַנגע װאָנצעס. אייניקע סאַלדאַטן 

פּאַן דאַָמבראַָװפּקי -- פֿון, דער טיר. פּאַניע מלך, דער פּאַן 
פּאָלקאָווניק פֿרעגט זיך אויף דיר, 

מלך -- פֿאַרוווּנדערט. אויף מיר? 


אַלע אין שטוב װערן דערשראָקן 


פּאַן דאָמכראַװפקי --- יאָ, פּאַניע מלך. ער פֿרעגט זיך אויף 
דעם גרעסטן ייִדישן גבֿיר אין שטאָט, אויף דעם װאָס קױפֿט-אױף 
די תּנֿואות פֿון די שׂררים, װאָס האָט אַ שפּײַכלער פֿול מיט תבֿ|- 
אות און אַ שראַנק פֿול מיט גאָלדענע און זילבערנע זאַכן, ער וויל 
געשעפֿט מאַכן מיט דיר, דער פּאַן נאַטשאַלניק, האָב איך אים צו 
דיר אַרײַנגעפֿירט. װעסט דאָך מיר מעקלערגעלט באַצאָל ווען 
דער פּאַן נאַטשאַלניק װעט דאָס געשעפֿט מאַכן, נישט װאָר, פּאַניע 
מאָשקו? פֿאַרבײגט זיך פֿאַרן פּאַלקאָווניק. איך האָב די ערע דיר 

פֿאָרצושטעלן. דאָס איז ער, דער פּאַן מלך, װאָס די ייִדן רופֿן אים 
מלך, קעניג. דער רײַכסטער מאַן פֿון דער שטאָט. אַלץ לייגן בײַ 
אים די ייִדן אײַן. אין די שפּײַכלערס פֿול מיט תּבֿואות, פֿון אַלע 
הױפֿן אױיסגעקױפֿט. אָ, ער איז באַרימט, דער פּאַן מלך, קעניג, 
קעניג פֿון די ייִדן. 

פּאַלקאַװניק -- קוקט זיך אַרום. דו הערסט, ייַד? דער פּאַן 
האָט זינגעוויזן אויף דיר וי אויף דעם רײַכסטן מאַן פֿון דער שטאָט. 
בײַ דיר זײַ:ען די שפּײַכלערס מיט תּבֿואות פֿול, װאָס דו האָסט פֿון 
שׂררים אױפֿגעקױפֿט. זייער גוט, עס קומט צו נוץ אין צײַט פֿון 
קריג. װעסט אונדז די שליסלען איבערגעבן. 

מלך -- שלמה, גיב זיי די שליסלען פֿון די שפּײַכלערס, 

שלמה --- שליסלען פֿון די שפּײַכלערט! דאָס גאַנצע עשירות? 

מלכּהלע --- מלך! 

מלך -- עס האָט קיינער קיין רעכט נישט צו האַלטן תּבֿואות 
אין שפּײַכלערס, ווען מענטשן זײַנען הונגעריק. עס איז פֿאַרן מלכס 
זעלנערס. גיב זיי די שליסלען 

שלמח - מיט אונטערטעניקייט. דער פּאַן װעט זײַן אַווי גוט, 
גיט אים די עזליסלען 

פּאַלקאַװניק -- קוקט זיך אַרום. אַ װײַס געדעקטער טיש, 
װײַן... חלה.., אָ-װאַ.. ער גיסט זיך אָן װײַן און טרינקט. וי לאַנג 
שוין דאָס נישט געזען. קאָלעגן, קומט צום טיש! 

מלך -- װער עס איז הונגעריק, פֿאַר דעם שטייט מײַן טיש 
גרייט. ביטע זעצט אײַך צום טיש! מלכּהלע, הייס אױפֿגעבן די פֿיש! 

| פּאַן דאָמבראַװסקי --- און װאָס פֿאַר אַ פֿיש, פֹּאָ זשידאָוו- 

סקו+ געמאַכט. עס איז בײַ זיי שבת הײַנט. 

מלך -- צום גוי. קענסט דיך אויך זעצן צום טיש. מײַן טיש 
איז פֿאַר אַלעמען גרייט. ער בעט אים צום טיע) 





אויף א ייִדישן שטייגער, 

פּאַלקאַװניק -- עסנדיק. איך האָב דיך ערגעץ וו געזען 
ייָד. דו קומסט מיר אויס באַקאַיט. 

מלך -- עס קען גרײַלעך זײַן. איך פֿאָר אוױיף מערק אין 
שטעט ארום, טרשף זיך מיט אַ ועלט מענטשן מײַן נאָמען אי 
גאָט צוֹ דאנקען, בײַ אײַך אין די מקומות אויך באַקאַנט. 

פּאַן דאַמבראָװפקי -- אַ יאַקושע דאָס איו דאָך אַ מלך 
פֿון די ייִדן, אַלע לייגן בײַ אים דאָס געלט און צירונג אײַן און די 
קהילה האָט איר גאַנצן אוצר בײַ אים באַהאַלטן, דאָס איז זייער אַ 
באַנלײיבטער מענטש צוישן ,זייערע". 

פּאַלקאַװניק -- דורך דעם װיל איך טאַקע דיך פֿאַר אַן 
אױפֿזעער איבער די ייַדן מאַכן. דײַנע ייִדעלעך האָבן אונדוערע 
סאָלדאַטן נישט איבעריקט ליב, װעסטו פֿאַראַנטװאָרטלעך זײַן פֿאַר 
זיי 


פּאַן דאַָמבראַװפּקי -- אַזאַ ערע פֿאַר אַ ייִדן אָ-וואַ. זעט, 
ייִדן, װי דער פּאַן נאַטשאַלניק גייט זיך מיט אײַך אום. דאַנקט דעם 
פּאַן נאַטשאַלניק! קושט די האַנט. אַזאַ כּבֿוד פֿאַר אַ ייִדן 

פּאָלקאָװניק --- דו װעסט מיר באַאָרגן מײַנע סאָלדאַטן 
אַװי ;אַנג וי זיי װעלן אין דעם שטעטל זײַן, מיט נאַרונג, קליי- 
דונג. װעסט מיר ביז אין פֿיר און צװאַנציק שעה צושטעלן צװאַנ- 
ציק פּוד' ברויט, צען זעק צוקער, װאַרעמע וועש און דרײַסיק 
טויזנט גולדן אין גאָלד און זילבער און קופּער. דאָס אַלץ זאָל מיר 
ווערן צום פּונקט אוֹן צו דער צײַט צוגעשטעלט, ווען איך װעל 
מײַנע טאָלדאָטן שיקן דערנאָך. דו הערסט, ייָד, 

פּאַן דאָמבראָװוסקי -- דער פּאַן נאַטשאַלניק קען זײַן גאַנץ 
זיכער. קוים האָט זיך דער ייד אונטערגענומען, װעט עס זײַן 

מיף -- עט איז אַפֿילו שבת הײַנט, און נאָך אונדוער דין 
דאַרף דער ייַד רוען פֿון אַלע זײַנע געשעפֿטן נאָר אַז דער מלך 


* אוֹן װי אַזױ נאָך! -- "(רוסישע װאָג) 1 פוך איז 16 מיט אַ האַלבן 

הייסט -- אַלץ, װאָס איז אין מײַן רשות, זאָל צום מלך און צו זײַן 
חייל געהערן. אָבער די באַפֿעלקערונג דאָ איז אָרעם, איך וייס 
נישט, װוּ מיר ועלן אַזאַ סומע ברויט, צוקער און געלט צונויפֿ- 
נעמען? | 

פּאַלקאָװניק --- וועגן דאָס דײַניקע װועלן מיר שפּעטער ריידן, 
די סומע װעסטו פֿון דײַנע שטאַטלײַט צװאַמעננעמען. נישט באַ- 
האַלטן אין די לעכער אַרײַן. דו ביסט פֿאַראַנטװאָרטלעך. ער קוקט 
זיך אַרום. בײַ דיר אין שטוב זעט גאָר אָנשטענדיק אויס, נישט װי 
בי יעדן ייִד -- ריין געװײַסטע ווענט, אַ זילבער באַדעקטער טיש, 
אַ װײַס בעט. דאָ, בײַ דיר, װעל איך אַליין װווינען. איר װעט מיר 
די װווינונג רוימען פֿאַר מײַן שטאַב, און מיט עסן און וועש פֿון 
אײַער טיש באַזאָרגן. 

מלך -- אָנגעלײגטע געסט זאָלט איר זײַן. אונדזער הז 
שטייט פֿאַר יעדן אָפֿן. 

פּאָלקאַװניק --- עס געפֿינט זיך בי דיר אין שטוב פֿיל 
גאָלד און זילבער, װאָס דו האָסט אױפֿגעהיט. גאָלד און זילבער 
געהערט צום קייסער אין צײַט פֿון קריג. עס קען קומען דער פֿײַנד, 
באַפֿאַלן עס, צונעמען. אָדער אַליין עס אין קאַסטנס אויף דער צויי- 
טער זײַט צום פֿײַנד איבערשיקן, וי נישט אינער פֿון אײַערע 
האָט עס שוין געטאָן 

מלך --- דאָס מײַניקע קען איך דיר געבן, איבער פֿרעמדס 
האָב איך נישט קיין רשותי 

פּאַלקאָווניק --- דאָס װעלן מיר שוין שפּעטער זען. װײַז, ווּ 
דו האָסט דײַן גאָלד און זילבער, אָבער נישט אין קיין לעכער פֿאַר- 
שטעקן, נישט באַהאַלטן, ייַד: עס װעט מיטן לעבן קאָסטן! 

מלך -- עס איז נישט מײַן געוווינהייט אַנדערש צו זאָגן און 
אַנדערש צו טאָן. מלכּהלע, גיב זיי די שליסלען איבער, 

פאַלקאַװניק --- דאָס איז זייער שיין, דאָס איז זייער גוט, 

מלכּהלע -- נעמט די שליסלען פֿון איר פֿאַרטעך און גִיט זי 
איבער, 

פּאַלקאַװניק --- צו פּאַן דאָמבראָווסקי. גיי, פּאַן, װײַז מײַנע 
סאָלדאַטן, װוּ דער ייַד האָט זײַן גאָלד און זילבער באַהאַלטף איך 
פֿאַרשטײ,,,. שבת... אַ פֿאַרזאַמלונג קעגן דעם קייסער... סודות דעם 
שונא אַרױסצוגעבן... די טעלעגראַפֿן דראָטן.. 
פּאַן דאַמבראַווסקי מיט צװײ זעלנערס גײעךר 
נאָך מיט אַ זאַק, װײַזט-אָן אויף די שרענק, שופלאָדן 
מען נעמט-אַרױס זילבערנע גאָפּלימעסער, צירונג און 
מען פּאקט אלץ אין זאק ארײַן. צום סוף קומען זי אויך 
צום טיש צו, נעמען די זילבערנע לײַכטערס אַראַפּ, 


מלכּהלע -- די שבת-ליכט, וועלכע איך האָב פֿאַר מײַנע קינ- 
דער אָנגעצונדן,.. איך בעט אײַך, לאָזט זיי איבער ביז איבער שבת 
אױפֿן טיש. עס איז שבת הײַנט, 

מלף -- מלכּהלע, דאַרף דען דער שבת ליכט? לײַכט ער 
נישט וי אַ גרויסער שטערן איבער דער ועלט? 


מלכה7ע באריקט זיך, הערט-אויף, 


פּאַלקאַװניק --- װאָס טוען דאָ אַזױ פֿיל ייִדן אויף איין אָרט? 
װאָס פֿאַר אַ פֿאַרזאַמלונג איז דאָס אין צײַט פֿון קריג? 

פּאַן דאַמבּראַװפּקי -- עס איז דאָך קריג, זײַנען זיך די ייִדן 
צוזאַמענגעקומען באַקלערן, װאָס זיי האָבן צו טאָן. פּאַן מלך איז 
זייער אַ קלוגער ייָד. װאָס ער זאָגט, איז הייליק ביל זיי. 

מלך -- צום פּאַן. דו זאָגסט נישט גוט. עס איז שבת הײַנט 
בײַ אונדז און מיר זײַנען זיך צוזאַמענגעקומען אונדזער שבת מקדש 
צו זײַן 

פּאַן דאַמבראַװפּקי -- צום פּאָלקאָווניק. דער פּאַן נאַטשאַל- 
ניק פֿאַרשטײט, ;עס איז שבת בײַ זיי", װאָס דאָס מײַנט.. 

פּאַלקאַװניק --- איך פֿאַרשטײ, שבת... אַ פֿאַרזאַמלונג קעגן 
דעם קייסער... סודות דעם שונא אַרױסצוגעבן.. די טעלעגראַפֿן- 
דראָטן איבערצושנײַדן... איך פֿאַרשטײ,,, סאָלדאַטן, נעמט די יידן 
אין פֿעלד אַרײַן, זאָלן זיי גריבער גראָבן, די שוצגריבער מאַכן 

נישט דאָ זיצן און פֿאַרזאַמלונגען אָפּריכטן, סודות צו באַקלערן 
דעם פֿײַנד אַרױסצוגעבן. עס זײַנען גוטע הענט, פֿיל יונגע לײַט. 
זיי קענען אונדז צו נוץ קומען אין פֿעלד, 


די סאַלדאַטן נעמען זי יידן 


די ייִדן -- הייבן אָן צו ויינען. שבת מחלל זײַן 

מלך -- לאָז אונדז נאָר בלויז שבת מקדש זײַן 

פּאַלקאַװניק --- אָבער מאַך עס שנעלער! 

מלך -- נעמט דעם כּוס אין האַנט און זאָגט: יום השישי 
די " | | װאַרטן ביז עֶר מאַכט קידוש, 


פ אָר ה אַ נ ג 


2טער אַקט 


אין אַ קעלערשטוב. אָנגעלײגט מיט זעק און קערב, טײי 

צעבראָכענע מעבל, אין הינטערגרונט אַ טיר אין אַ צװיי' 

טער קאַמער אַרײַן. אין אַ זײַט צװיי פענצטערלעך פון 

דער גאָס אַרױס. שבת פאַר נאַכט. ך' 10 שטייט שמו 

נה'עשרה צו מעריב און דאַװנט. דוך מיט רבקהלען 

זיצן אין אַ װינקל און ריידן צװישן זיך זײיער פאַר- 
טרויפרט און שטיל, 


רפֿקהלע --- שװײַג, שװײַג, דער טאַטע דאַװנט, ש-ש-ש.. 

דודל -- רבֿקהלע... 

רפֿקהלע -- שיש... זי פֿאַרמאַכט אים מיט איר האַנט זאָס 
מױל. אַ לאַנגע װײַלע קוקן זיך איינס דאָס אַנדערע שװױיגנדיק אין 
די אױיגן אַרײַן. די טיר עפֿנט זיך און עס לױפֿט-אַרײַן שולמה מיט 
מלכהלען הינטער זי ײַדן מיט פעקלעך. צוױי טראָגן אַ ואָג 
אַרײַן. 





א סצענע פון שלום אשס די כיטוף מאַכערין פון קאַסטיליע, אייסגצפירט אין טאָריס שװאַרצס קונסטיטעאטער, אין נ"י (1930). 

שלמה --- רופֿט-צו די ייִדן. פֿלינקער קומט, חיים, נתן, לייגט- 
אָפּ די פּעקלעך, לייגט-אָפּ, 

דודל --- כאַפּט זיך אױף. שװײַגט,. ר' מלך דאַװנט נאָך 
מעריבֿ. 

שלמה -- עס איז דאָך נישטאָ קיין צײַט. דער קאָמאַנדיר 
װועט דאָך באַלד קומען נאָך די זאַכן, 

ר' מלך --- גייט-אויס שמונה-עשׂרה. לאָז, שלמה, לאָז נאָך 
איין מינוט. לאָז דעם שבת אויסגיין אין מנוחה. דער שבת באַדאַרף 
דאָך פֿון קיין צער נישט וויסן. אָט באַלד, אָט באַלד, ועט זיך אָנ- 
הייבן די װאָך. מלכּהלע, גיב צו מאַכן הבֿדלה! 

מלכּהלע -- וויינט. זעט, מענטשן, זעט, צו װאָס מלך האָט 
דערלעבט. װוּ ריכטסטו-אָפּ דײַן געבעט, מלך, צווישן זעק אין קע- 
לער, אוי וויי איז מיר, 

ר' מלך --- ממעמקים קראתיך יה! װאָס טיפֿער דער קעלער 
איז, אַלץ נענטער איז גאָט. אַנדערע האָבן עס אויך נישט. גיב, 
מלכּהלע, הבֿדלה צו מאַכן, די װאָך װאַרט אויף אונדן, מלכּהלע, 
צינד-אָן אַ ליכט. מען צינדט-אָן אַ ליכט. ר' מלך מאַכט הבֿדלה 
איבער דעם ליכט. גוט ואָך! 

שטימען --- גוט װאָך! 

שלמה --- נו, קומט-אַרײַן פֿלינקער, דאָ װעלן מיר אָפּלײגן 
דאָס ברויט, און דאָ דאָס קופּער מיטן זילבער. פֿלינקער, אײַלט זיך 
צו. די פֿיר און צװאַנציק שעה זײַנען שוין באַלד פֿאַרבײַ. עס איז 
שבת געווען. דאָ, חיים, װאָס האָסטו? ייִדן קומעראָן מיט פּעקלעך, 
לייגן-אָפּ. 

ר' מלך -- זעסט, מלכּהלע, וי אָרעמע לײַט טראָגן-איבער 
זייער צער! לערן דיך, מלכּהלע, לערן דיך פֿון זיי. ער גייט-צו צן 
אַ װײַבל. װאָס האָט איר דאָ, ברויט? ניין, נישט אַלץ באַדאַרפֿט איר 
אָפּגעבן. איר מוזט דאָך פֿאַר זיך אויך עפּעס איבערלאָזן. באָהאָלט 
דעם ביסן פֿאַר אײַערע קינדערס ועג. 

שלמה --- רי מלך, װאָס רעדט איר? זיי װעלן דאָך אײַך, חלי- 
לה, נאָך שלעכטס טאָן, ווען מיר וועלן זיי נישט די מאָס צושטעלן, 
ווי זיי האָבן באַפֿױלן. 

ר' מלך --- זיי זײַנען דאָך מענטשן. מיר נעמען דאָך אַװעק 
דעם לעצטן ביסן פֿון אונדזער מויל. צו דער ייִדענע. זאָגט, האָט איר 
פֿאַר די קינדערלעך עפּעס אין דער היים איבערגעלאָזט? עס קומען 
שלעכטע צײַטן. מיר וייסן נישט װי לאַנג עס װעט קיין שטיקל 
ברויט אין שטאָט נישט זײַן. די יידענע שװײַגט. ער נעמט-צוריק 
דאָס ברױיט און גיט עס איר אָפּ. גייט אַהיים, באַהאַלט עס פֿאַר די 
קינדער. אָן אײַערס װועט די מאָס אויך זײַן פֿול, 

שלמה --ר' מלך, פֿערציק פּוד ברויט, צוקער און גאָלד און 
זילבער האָבן מיר זיי צוצושטעלן. פֿון װאַנען װעט איר דאָס אַלץ 
נעמען? די זעק זײַנען דאָך ליידיק. מיר האָבן דאָך נישט קיין צענטל 
דערפֿון. זיי װעלן דאָך אײַך שלעכטס טאָן, ר' מלך, 

ר' מלך --- שלמה, װאָס בין איך, מישטיינס געזאָגט, אַז צו" 
ליב מיר זאָלן מוטערס זייער לעצטן ביסן פֿון די קינדערס מײַלער 
אַװעקנעמען? איך בין אַן אַלטער מאַן, געזעטיקט מיט טעג, און אַז 
עס איז מיר באַשערט די זכיה פֿאַר קליינע קינדער און מוטערס צו 
לײַדן, דאַנק איך גאָט דערפֿאַר. ער גיט צוריק די װײַבער דאָס ברויט. 
באַהאַלט די ביסנס פֿאַר די קינדער, טראָגט עס אַהיים, עס קומט אַ 
שווערע צײַט -- װער ווייס, װוי לאַנג עס וועט קיין שפּײַז נישט זײַן, 


די װײַבער האַלטן די פּעקלעך אין די הענט און װײסן 
נישט װאָס צו טאָן, קוקן אויף ר' 70כן, אױף 
שלמהן 


שלמה -- שרײַט-אויף. ייִדן, אונדזער ר' מלך שטייט אין אַ 
גרויסער סכּנה. דער קאָמאַנדיר האָט אים הײַנט געלאָזט רופֿן צו 
זיך און געזאָגט, ווען ער װעט ביז אֶָװנט דאָס ברויט, צוקער און 
גאָלד נישט צושטעלן, װעט ער אים, חלילה, לאָזן טייטן, 

די ייִדן און װײַבער -- דערהערן דאָס, װאַרפֿן זיי די פּעק- 

לעך אין די זעק אַרײן פֿון גאַס הייבן זיך אָן אַנדערע אַרײַנצו- 
שפּאָרן מיט פעקלעך און ואַרפֿן צ. | 

ר' מלך --- מילא, זאָל זײַן אַזױ. ער װעט נישט טױטן זײ 
זײַנען מענטשן, ער װעט רחמנות האָבן. 

א ייִל -- ברענגט-אַרײַן אַ חלה. ר' מלך, איך האָב גאָר נישט 
אין דער החיים געהאַט, נאָר די לעצטע חלה, װאָס איז איבערגע- 
בליבן פֿון שבת. איך בעט אײַך, נעמט עס צו ‏ 

אַן אַנדערער -- מיט אַ פאָר מעשענע לײַכטערלעך. און בײַ 
מיר איז גאָר נישטאָ, אַחוץ די פּאָר מעשענע לײַכטערלעך, איבער 
וועלכע מײַן שׂרה בענטשט די שבת-ליכט. דאָ האָסטו זיי, שלמה, 

א דריטער --קומט-אַרײַן מיט אַ קייבערל מאַראַנצן. ר' מלך, 
לאָזט מיך בלויז אַ חלק נעמען אין פּדיון שבֿוים. איך האַנדל מיט 
מאַראַנצן. און איך ווייס, אַז סאָלדאַטן האָבן זייער ליב מאַראַנצן 
איך האָב מײַן גאַנץ קייבערל געבראַכט. נאַ. שלמה, נעם עס צו 

שלמה -- װעגט די זאַכ, ציילט. איינס, צוויי, דרײַ. פֿינף 
און אַכט זײַנען דרײַצן פּוד. אוי, עס אין דאָך נאָךְ קײין אָנהײב 
נישט --- װאָס װעלן מיר טאָן? 

ר' מלך --- מענטשן זײַנען מענטשן. איך װעל זיי זאָגן, מער 
נישט געקענט. זיי װועלן רחמנות האָבן, װאָס מיינסטו, חיות זײַנען 
זיי? צו מלכהלען. מלכּהלע, האָבן מיר שוין אַלץ אַװעקגעגעבן? האָבן 
מיר אפֿשר פֿאַר אונדז עפּעס באַהאַלטן? מלכהלע עװױיגט. װאָס 
שװײַגסטו? ער ווערט דערשראָק. מלכּהלע, יעדער ביסן אַזעלכער 
איז ערגער וי חרם. זאָג. - 

מלכּהלע -- שלמה האָט באַהאַלטן אַ חלה, אַז דו זאָלסט אי- 
בער װאָס האָבן אַ ברכה צו מאַכן. 

ר' מלך -- װאָס? פֿון קליינע קינדער אַװעקגענומען דעם 
ביסן פֿון מויל און פֿאַר מיר באַהאַלטן? שלמה, מלכּה, וייסט איר 
נישט, אַז אַזאַ ביסן איז ערגער וי פֿון מזבח אַראָפּגענומען? װוּ 
האָסטו די חלה? 

שלפמה -- ' טיך, עס העט דאָך קין ביסן אין שטאָט 
נישט איבערבלליבן. איך הב עס געהאַלטן פֿאַר אַ ברכח, עס פֿעלט 
דאך סײַ וו" סי? צו דער מאָט, 

ר' מלך -- ואוסט מיך געװאָלט מאַכן פֿאַר אַ גזלן פֿון קלייי 
גנע קינדער? ער ועזט די חלה און ליגט זי אין זאַק אַרײַן צו ערשט 
וונדוער ביסן, דערונאָך די אַרעמע לײַט. 

מלכּהלע -- סיסטו דען נישט דער זעלביקער אָרעמאַן װאָס 
זיו? 

"' מלך -- דאָוק איך גאָט, װאָס איך בין דער זעלביקער 
אַרעמאַן ואס זיי. האָב איך אַ רויק האַרץ. און איך האָב שטענדיק 
געבעסן צו הניבן די זכיה צו דינען גאט װי אַן אָרעמאַן, און איצט 
האָב איך דאָס זוכה געווען. איצט בין איך אַן עוסק בצרכי ציבור 
בשלמות, די טיר עפנט זיך און עס קומט אַרײַן פּאַן דאַמבראַן- 
סק', האַלט עפּעס אונטער דער פּאָלע אײַנגעװיקלט אין אַ לײַלען. 
שראיס לקע י.י אה יש זיער דערשראקן 

ערשטער באַלעבאָפּ -- ר' מלך, הערט, װאָס דער קריסט 
דערציילט, 

פּאַן דאָמבראָװפקי -- איר זאָלט זען ר' מלך, אַז איך בין 
עכַך אַ גוטער פֿרײַנד, אַן איך האָב אויף אײַך רחמנות געהאָט, 
כאָטש איר האָט מיך באַלײידיקט. כאָטש איר האָט מיר נישט דאָס 
הויז מיטן גאָרטן געװאָלט פֿאַרקױפֿן פֿאַר גוט געלט, דאָך זאָלט 
איר זעך 

*"'מלף --- װאָס איז געשען אַזעלכעס? זעצט זיך, פּאַן, גוטן 
אָװונט, 

פּאַן דאָמבראָװפקי -- שלעכטע צײַטן זײַנען געקומען אױפֿן 
ייד. דער פּאַן נאַסשאַלניק איז בייז אויף אײַך. קוקט זיך אום. זאָגט 
אין דער שטיל. איך האָב מורא, אַז עס װעט מיט אײַך זײַן נישט 
הוט, 

ר' מלך -- פֿאַר װאָס? מיר האָבן דאָך דאָס אונדזעריקע גע- 
סאָן, דעם ביסן פֿון מויל אָפּגעשפּאָרט און פֿאַרן מלכס חייל באַ- 

האַלטן. זעסט די זעק, דאָס אַלץ אין פֿאַר זיי, אַזױ װוי ער האָט 
אונדז באַפֿױלן, אַזױ האָבן מיר געטאָן. 

פּאַן דאַמבראַװפקי --- מען האָט אויף אײַך שלעכטס אָנגע- 
רעדט, אַז איר האָט גאָלד און זילבער צום שונא געשיקט, סודות 
אַרױסגעגעבן, דעם פֿײַנד בײַ זיך אין די קעלערס באַהאַלטן, סײַ וי 
סײַ, װי עס זאָל נישט זײַן, איז נישט גוט מיט אײַך. ער בייגט זיך 
איַן און זאָגט װוידער אין דער שטיל. איך האָב געהערט, ער האָט 
אַ געהיימען באַפֿעל צו די סאָלדאַטן אַרױסגעגעבן בײַ נאַכט די 
ייִדישע הײַזער צו באַפֿאַלן, האָב-און-גוטס צוצונעמען. די מענער 
אויסצוקוילען און די װײַבער מיט די טעכטער צו די סאָלדאַטן אין 
די קאַזאַרמעס צו שלעפּן. איך אַלין האָב געזען דעם באַפֿעל. 

די ייִדן --- ברעט-אױס מיט אַ גרױסן געװוױץ. טאַטע אין 
הימל! אוי, וויי! 

מלכּהלע -- הייבט-אױף די הענט צום הימל. טאַטע, שטײ 
אונדז ביי! 

אַנדערע -- פֿאָטער אין הימל, פֿאַר װאָס קומט עס אונדז! 

ר' מלך -- עס איז נישט אמת, עס איז נישט אמת! איך 
װעל נישט לאָזן קיין שלעכטס ריידן אױפֿן שליח פֿון מלך. מיר 
האָבן אַ מלך חסד. די ביסנס פֿון די מײַלער נעמען מיר אַװעק 
און באַהאַלטן פֿאַר זײַנע זעלנערס. מיר בעטן טאָג-און"נאַכט צום 
רבונו של עולם, אַז ער זאָל מנצח זײַן זײַנע פֿײַנד. ניין. עס איז 
נישט אמת, דו טוסט נישט גוט, פּאַן, װאָס דו רעדסט שלעכטס אויף 
דעם מלכס שליח. עס איז אַ גרויסע זינד. אַ מלך האָט אַ חלק פֿון 
דעם רבונו של עולם אויף דר'ערד, און עס איז אַ גרויסע זינד צו 
ריידן אויף גאָטס געזאַלבטן שלעכטס. 

פּאַן דאַמבראַװסקי --- כאַ, כאַ, כאַ! װי דער ייד גלייבט אין 
מלך! כאַ, כאַ, כאַ! װאַרט נאָר, װאַרט נאָר ביז אויף דער נאַכט. 

מלכּהלע -- שרײַט-אויס. רבונו של עולם! 

אַנדערש ייִדן --ר' מלך, װאָס רעדט איר? האָט ער נישט 
דאָס גאָלד און זילבער פֿון אײַער הויז צוגענומע דעם ביסן פֿון 

מויל אַװעקגערויבט און אונדזערע קינדער צו דער אַרבעט גע" 
שלעפּט? 

ר' מלך -- עס איז אַ שלעכטע צײַט. מלחמה אױיף דער 
וועלט. אָבער מיר האָבן אַ מלך חסד. מיינט נישט, אַז עס איז לית 
דין ולית דיין. 

פּאַן דאַמבראַװפּקי -- זאָל ער גלייבן. איך האָב גאָר נישט 
װאָס מער צו זאָגן. איך בין אײַך אַ גוטער פֿרײַנד און בין אײַך 
געקומען װאָרענען. טוט וי איר פֿאַרשטײט,. מיר איז גאַנץ גלײַך, 
נאָר סײי װווי סײַ, װוי עס זאָל נישט זײַן, ביז מאָרגן אין דער פֿרי 
וועט קיין איין ייַד נישט אין דער שטאָט לעבעדיק איבערבלײַבן 

די ייִדן --- דערשראָקן, װענדן זיך שױן צו פּאַן דאַמב" 
ראַווסקי, רינגלען אים אַרום. װאָס זאָלן מיר טאָן? גיב אונדז אַן 
עצה, 

א ייַד -- דו ביסט דאָך אַ גוטער פֿרײַנד מיטן פּאַן נאַטשאַל- 
ניק, רייד פֿאַר אונדז אַ גוט װאָרט, 

אַ צווייטער --- דו ווייסט דאָך יאָ, אַז מיר זײַנען אומשול- 
דיק. ראַטעװע אונדז, געדענק אין גאָט, 

צווײי ייִדן -- וועלכע האָבן זיך געסודעט, ווינקען צום פּאַן 
זאָל נאָר דער פּאַן גיין מיט אונדז אין ווינקל אַרײַן, 

פּאַן דאַָמבראַװפקי -- װאָס װעל איך גיין? איך האָב גאָר 
נישט װאָס צו גיין, | 

א פּאָר ייִדן -- לױפֿרצו צו ר' מלכן. ר' מלך, געדענקט 
אין גאָט. לאָמיר ראַטעװען דאָס װײַב-און-קינד. אפֿשר װעט ער 
פֿון אונדז געלט נעמען 

די ייִדן -- צום פאַן דאָמבראָווסק. און װאָס זאָגסטו? 
גיב אונדו אַן עצה, 

פּאַן דאָמבראַװפקי --- האָרכט מיר אויס, ייַדן, אײַך איז 
דאָך שוין סיי וי סײַ אַלץ איינס, צו װועמען אײַערע הײַזער װעלן 
געהערן. װי עס זאָל נישט זײַן, לעבעדיק צי טויט, אײַך װעט מען 

דאָך אַלע פֿון שטאָט אַרױסטרײַבן. מיט אײַערע מאַיאָנטקעס ? װעלן 
זיך די קריסטן ט-ילן. װאָס איז גליך אַ חייוק צו װעמען אײַערע 
הײַזער װעלן געהערן? אין די קעשענעס מיטנעמען װועט איר זי 
דאָך נישט קענען. אָט האָב איך אויסגעמאַכט אַ פּאַפיר. ער נעמט- 
אַרויס אַ פּאַפּיר. אָט שטייט דאָ געשריבן, אַז איר האָט מיר אײַערע 
הוער מיט די געוועלבער פֿאַר מוומן נעלט פֿאוקױפֿט. און איך 
וועל מאַכן אַזױי, אַז איר אַלע מיט װײַב-און-קינד, און די װאָס װעלן 
אין דער שטוב זײַן, װעלן פֿון דעם זיכערן טוט זיך ראַטעװען. די 
ײַדן כאַפּן זיך אָן אין דעם און דינגען זיך מיט אים. 

איינער --- אַלע הײַזער? אפֿשר צוויי, אפֿשר דריי.. 

ר' מלך -- שרײַט צו זיי. ייִדן װאָס טוט איר? אױפֿן טאַטן 
אין הימל פֿאַרלאָזט אײַך, נישט אויף אַ מענטש, אויף אַ בשׂר ודם, 
װאָס הײַנט איז ער דאָ אוֹן מאָרגן איז ער נישטאָ. ייד געדענקט 
אין גאָט, אין גרויסן טאַטן 

פּאַן דאַמכראַװפּקי -- מאַכט אים נאָך. געדענקט אין גאָט. 
און װוּ איז ער, אײַער גאָט? פֿאַר װאָס לאָזט ער אײַך אַזױ איבער 
אויף צרות? פֿאַר װאָס נעמט ער זיך נישט אָן פֿאַר אײַך! יאָ, יאָ, 
פֿאַרלאָוט אײַך נאָר אויף אײַער גאָט.. שיין װעט איר אויסזעףי 

ר' מלך -- גייט-צו צו אים. דו לעסטערסט גאָט. דו מעסט 
גאָט מיט דײַן מאָס. הײַנט האָסטו דיך געקריגט און הײַנט שלאָג- 
סטו דיך. גאָט האָט צײַט. זײַן לוין און זײַן שטראָף זײַנען אייביקע, 
װוי אַלע זײַנע מעשׂים. און די צרות, די מלחמה, װאָס איז געקומען 
אויף דער וועלט -- איז עס נישט אַ שטראָף פֿון אים? ער שטראָפֿט 
אונדו און שטראָפֿט אײַך. נאָר אויף וועמען ער וועט נאָך אויסגיסן 
זײַן געטלעכן כּעס, פֿאַר די לעסטערונגען. װאָס יעדער גאַסניונג 
האָט זײַן נאָמען צו שאַנד און שפּאָט געמאַכט, דאָס װעלן מיר נאָך 
מיט אונדזערע אויגן דערלעבן צו זען, ווען מיר וועלן זוכה זײַן צו 
דעם, 


? פאַרמעגנס, 

ערשטער באַלעבאָט -- אָבער, ר' מלך, מען קען דאָך נישט 
זיצן מיט פֿאַרלײגטע הענט און װאַרטן אויף דער ישועה. פֿון הימל 
קען זי נישט אַראָפּפֿאַלן. מען מוז דאָך זען עפּעס אַלין טאָן 


אַן אַנדערער ---חיים, לויף נישט, שרײַ נישט! ער רוקט אים 
אָפּ. צום גוי. לאָמיר הערן, וי אַזױ װעט איר אונדז ראַטעװען? 


א דריטער -- צום קריסט. אַדרבא, זאָגט אונדז, וי אַזױ 
וועט איר אונדז ראַטעװען? 


נאָך איינער -- יאָ, פֿון װאַנען זײַנען מיר זיכער? 


פּאַן דאַמבראַװפקי --- שאַ, ייִדעלעך, איר וילט ויסן, װי 
אַזױ איך על אײַך ראַטעװען? אָט מיט דעם, דאָ. װײַיזט איף דעם 
בילד, װאָס ער האַלט הינטער דעם ראָק. ער נעמט עס פֿאָרזיכטיק 
אַרױס און ויקלט עס אױף. איר ויסט װאָס דאָס איז? ער וװיזט 
זי. עס אין אַ הײיליק קריסטלעך בילד. די יִדן ווערן דערשראָקן, 
פֿאַלן צוריק. דאָס אין אונדזער ,מאַטקע באָסקע"*, ער זאָגט אין 
דער ששטיל. דער קאָמאַנדיר האָט אונדן אָנגעזאָגט, אַז די קריסטן ‏ 
זאָלן די הייליקע בילדער אין די פֿענצטער שטעלן כּדי די סאָל- 
דאַטן זאָלן וויסן, װוּ עס װווינט אַ קריסט און זײַן הויז צו שאַנע- 
ווען. איר װעט זיך דאָ אַלע צו ר' מלכן מיט די װײַבער און די 
קינדער צוזאַמענקומען, נאָר נישט דאָס גאַנצע קהל. איר הערט? 
מען װעט באַמערקן. נאָר די װאָס װעלן דאָס פּאַפּיר אונטערשרײיבן, 
איך על נאָכקוקן. און איך װעל זיך שטעלן אין פֿענצטער מיט 
דעם בילד פֿון דער ;מאַטקע באָסקע". אַז די סאָלדאַטן װעלן אָנקו- 
מען, װעל איך שרײַעןף ;ברידער, שאַנעװעט אַ קריסטנהויז!".. עס 
װעט זײַן שאַ שטיל, און צו מאָרגנס באַגינען, נעמט דאָס פּעקל 
און הײַדאַ, פֿאַרשװינדט פֿון דער שטאָט, אָבער נישט ;פּאָ זשידאָוו" 
סקע", נאָר שאַ, שטיל, אַז עס זאָל קיינער נישט זען. פֿאַרשטאַנען? 
די יידן וערן דערשראָקן, בלייך. טייל לאָזראַראָפּ די קעפ, וי 


* הייליקע מאַמץ, 

זי װאָלטן זיך געװאָלט איבערלייגן, צי זי זאָלן אָננעמען דעם 
פּלאַן. אַנדערע שאָקלען זיך אָפּ דערפֿו. 

ר' מלך -- ברעכט די הענט צונױף און שרײַט-אױס מיט אַ 
שרעקלעכער ששטימע. ייִדן, װאָס טוט איר? איר גייט, חלילה, פֿאַר- 
בײַטן דעם לעבעדיקן גאָט? די ייִדן שאָקלען זיך אָפּ און רוקן זיך 
אַועק אין אַ זײַט. ר' מלך גיט-צו צום פּאַן דאַמבראַװסק" 
קריסט, װאָס רעדסטו? דו גייסט, חלילה, האַנדלען מיט דײַן גאָט?! 
אונדזערע ספֿרים זאָגן, אַז אַ קריסט, װאָס הערט נישט זײַנע גע- 
טער, טאָר אַ ייד נישט האָבן מיט אים צו טאָן, װײַל ער איז אַ גזלן, 
ער האָט קיין גאָט נישט. ניין, נישט דו זאָלסט אונדזער באַשיצער 
זײַן. בידו אַפֿקיד רוחי. אין זײַנע הענט װעלן מיר זיך איבערגעבן, 
ייִדן. ער װעט שטיין װי אַ געטרײַער שומר פֿאַר אונדזערע טירן 
און פֿענצטער, און ער װעט היטן די, וועלכע פֿאַרלאָזן זיך אויף 
אים, 

פּאַן דאַמבראַװופקי --- און איר, ייִדן, האָט טאַקע געמיינט, 
אַז איך װעל אײַך אונדזער הייליקע מוטער פֿאַר די פֿענצטער שטעלן, 
הא, האַ, אונדזער הייליקע מוטער זאָל ייִדן היטף ער װיקלט דאָס 
בילד צוריק אײַן אין לײַלעך. אונדזער הײיליקע מוטער היט נאָר 
קריסטן. און מאָרגן ועלן סײי וי סײ אײַערע הײַזער אונדזערע זײַן. 
צו רי מלכן. נאָר איך ווייס, ייַד, דו פֿאַרמאָגסט עפּעס, װאָס איז 
דיר טײַערער פֿאַר דײַנע הײַזער מיט דײַנע גיטער. היט דיך, ייֵד! 

דודל --- שפּרינגט-אויף. װאָס האָט ער געזאָגט? װאָס האָסטו 
געװאַגט צו זאָגן? ער װיל זיך װאַרפֿן אױפֿן גױ. 

ר' מלך --- דוד, שטיי, װאָס טוסטו דאָ? דו גייסט מיט דעם 
זעלביקן כּוח װאָס זיי! דוך האַלט זיך צוריק. 

מלכּהלע --- װאָס האָט ער געזאָגט, דער גוי? װאָס האָט ער 
געמיינט? ' 

אַ טייל ייִדן -- ר' מלך, עס איז אַן עת צרה, מען מעג זיך 
ראַטעװען דאָס לעבן אויף אַלע אופֿנים, ייִדן, קומט, עס איז אַ בפֿי- 


שלום אֵש א 


קורצע צײַט פאַר זײַ 


ן אַװעקגײין 

רושער דין. לױפֿן נאָך דעם גוי. זאָל דער פּאַן זיך נישט בייזערן. 
אַ טייל בלײַבךדאיבער בײַ ר' מלכן 

ר' מלך -- ייִדן, מיר װעלן זיך פֿאַרלאָזן אױף גאָט אין 
הימל, ער װעט אונדזער שומר זײַן, מלכּהלע, װוּ איז רבֿקהלע? 

מלכהלע -- רבֿקהלע שלאָפֿט אין ווינקל. איך האָב איר אָנ" 
געטאָן דער באָבעס פּערל. עס איז אַ סגולה, זיי וװועלן איבער איר 
קיין שליטה נישט האָבן 

ר' מלך -- פּערל? מיר טאָרן נישט טראָגן קיין פּערל, ווען 
אָרעמע לײַט גיבן-אַװעק דעם לעצטן ביסן פֿון מויל. מעג עס זײַן 
אינער װאָס פֿאַר אַ טעם עס איז. טו איר אויס די פּערל און גיב 
זיי שלמהן, רבֿקהלע! 

רפֿקהלעש -- הייבט זיך אויף. מאַמעשי, װער האָט מיך גערופֿן? 

מלכּהלע --- שלאָף, מײַן קינד, װײַטער, שלאָף, 

רפֿקהלע ---ניין, מאַמעשי, איך האָב אַזאַ שיינעם חלום גע' 
האָט. דודל, דו הערסט? עס האָט זיך מיר געחלומט, אַז איך בין 
גאָר נישט געווען אויף דער וועלט, נאָר אויף אַן אַנדערער, אויף אַ 
גאַנץ אַנדערער, און איך בין געזעסן אין א גאָרטן, און אַזעלכע 
טײַערע פּירות האָבן געשמעקט אין גאָרטן, און אַרום מיר זײַנען 
געזעסן אַלטע ייִדישע װײַבער, בלויז אַלטע, נאָר אַזעלכע שיינע, 
װאָס מען זעט גאָר נישט. די פּנימער זייערע האָבן געלױכטן און 
אויף די העלדזער האָבן זיי געטראָגן טײַערע פּערל מיט בריליאַנטן 
און אויף די קעפּ טײַערע הויבן?, אויך מיט בריליאַנטן באַפּוצט, 
און טײַערע זײַדענע קליידער, און אַזױ פֿיל שבת:ליכט האָבן גע- 
ברענט אױפֿן טיש, יאָ, אַ טיש איז געווען אין גאָרטן געדעקט, וי 
שבת-צו-נאַכטס,. און זילבערנע לײַכטערס זײַנען געשטאַנען און 
אַ גרויסע גמרא איז אָפֿן געלעגן אױפֿן טיש, און אַלע האָבן עפּעס 
געװאַרט. איז אױפֿגעשטאַנען אַן אַלטע ייִדענע. די עלטסטע פֿון 
אַלע און די נאָענטסטע פֿון אַלע, און איז צוגעגאַנגען צו מיר, און 


? קופקעס, קאָפּקעס. 

האָט מיך געבענטשט און האָט מיך געקושט און האָט אױסגעטאָן 
אירע פּערל און מיר אָנגעטאָן, און אַלע האָבן מיר עפּעס געװוּנטשן; 
מזל-טובֿ, מזל-טובֿ, 

מלכּחלע -- קושט איר אין קאָפּ. מזל-טובֿ דיר, מײַן קינד, 
האָסט די באָבע יענטעלען געזען אין חלום. די באָבע יענטעלע אַלין 
האָט דיר די פּערל אָנגעטאָן, אַז זיי זאָלן דיך היטן פֿון שלעכטס, 
אַ גוטער סימן, מײַן קינד. אַ גוטער סימן 

ר' מלר -- גײי שלאָפֿן, מײַן קינד. אַ שלעכטע צײַט איז 
אויף דער װועלט געקומען. זאָג, מלכּהלע, מיט איר קריאת-שמע, 
און לייג זיך שלאָפֿן. 

מלכּהלע -- יאָ, מײַן קינד, אין אַזאַ צײַט איז גוט, אַז מען 
שלאָפֿט און מען זעט גוטע חלומות. זאָג מיט מיר קריאת-שמע, 
און לייג דיך, מײַן קינד, אין ווינקעלע. זאָג: ;אין דײַן האַנט גיב 
איך איבער מײַן נשמה, גאָט", זי פֿירט זי אין אַ ווינקל, פֿאַרשטעלט 
זז מיט קאַפּאָטעס און אַנדערע זאַכן, זאָגט איר אָן הער נישט, מײַן 
קינד, און זע נישט, זיי זאָלן נישט ויסן, אַז דו ביסט דאָ. 


ר' מלך -- גײט מיט גאָטס בטחון. אִפּ אין דער צוריטעך 
קאַמער. די טריט הערן זיך פֿאַר דער טיר. נו, שלמה, לאָז מיך, 
איך װעל זי אַליין דין וחשבון אָפּגעבן. זי האָבן מיך פֿאַר אַן עוסק 
בצרכי ציבור געמאַכט. פֿון מײַן האַנט זאָלן זיי פֿאָדערן. ער עטעלט 
זיך בײַ דער װאָג. עס קומט-אַרײַן דער פּאָלקאָווניק, סאַלדאַטן 
הינט, בײַ דער טיר, שלעפט זיך נאָך דער פּאַן דאָמבראָווסקי 
ר מלך בייגט זיך פֿאַר אים. איך גריס דיך, פּאַן נאַטשאַלניק, 

פּאַלקאָװוניק -- נו, הער בירגער-מײַסטער, האָסט צוגעשטעלט 
די זאַכן, װאָס מען האָט פֿאַרלאַנגט פֿון דיר? די צײַט איז שון 
לאַנג אַריבער. 

ר' מלך --- שוין לאַנג, נאָך פֿאַר דער צײַט. דאָס פֿאָלק איז 
גוט, דאָס פֿאָלק איז פֿרום. האָבן געװוּסט, אַז דעם מלכס חייל איז 
הונגעריק. אָפּגעשפּאַָרט דעם ביסן פֿון מויל. די ביסנס פֿון די קינ- 


180 שלום אש 


דערלעכס מײַלער אַװעקגענומען, די קישנס פֿון קעפּ, די שבת- 
לײַכטערלעך, יעדער איינער װאָס האָט נאָר געקענט. קליינע קינ" 
דער האָבן זייערע יום-טובֿישטיוועלעך געבראַכט. דו זעסט. ער 
ווייזז אים די עובת-לײַכטערלעך, די קינדערשע שטיועלעך. אַלץ 
האָבן זיי פֿאַר דעם מלכס חייל אַװעקגעגעבן. 

פּאַלקאַװניק -- דאָס איז גוט, װאָס איז שיין. האָסט אונדז 
טרײַ געדינט, הער בירגער-מײַסטער. איך וועל עס צושטעלן דער 
העכערער מאַכט און דו װועסט קריגן אַ מעדאַל דערפֿאַר. 

ר' מלך -- פֿאַר אַ מעדאַל? מיר האָבן נישט, חלילה, גע" 
טאָן פֿאַר באַלױינונג. מענטשן זײַנען הונגעריק, 

פּאַלקאַװניק --- מיר װעלן זיך שוין וועגן דעם אױסגלײַכן 
סאָלדאַטן, וועגט די זאַכן, ער נעמט-אַרױס אַ פּאַפּיר און לייענט. 
פֿערציק פּוד ברויט. הער בירגער-מײַסטער, וו זײַנען זיי? 

ר' מלך -- װײַזט אױף אַ פּאָר זעק פֿול מיט חלות און 
ברויט. אָט, דאָ, אָפּגעשפּאָרט האָט די באַפֿעלקערונג דאָס ביסן פֿון 
מויל, און אָט די צוויי זעק פֿול מיט חלה און ברויט אָנגעפּאַקט. 

פּאַלקאָװניק -- דאָס איז אַלץ? ער נעמט די זעק. ייִדל, דו 
לאַכסט? וועגט! 

מאַלדאַטן --- וועגן. דרײַצן פּוד מיט צען פֿונט. 

פּאַלקאַװניק --- װוּ זײַנען די איבעריקע זעק? 

ר' מלך --- דאָס איז אַלץ, װאָס אונדזערע אָרעמע לײַט האָבן 
געקענט צוזאַמענשלעפּן. 

פּאַלקאַװניק --- דו לאַכסט, ייִד. זאָג שנעל, װוּ האָסטו באַ- 
האַלטן די שפּײַז און פּראָדוקטן פֿאַרן פֿײַנד,. מען האָט שוין דער- 
ציילט פֿון אײַך. 

ר' מלך -- דו זאָגסט נישט גוט. מיר האָבן געטרײַ געדינט 
אונדזער מלך. דעם לעצטן ביסן פֿון מױיל אַװעקגעגעבן, אַחוץ אַ 
פּאָר אָרעמע לײַט, װאָס האָבן קליינע קינדערלעך אין דער היים, 
קליינע קינדער קענען דאָך נישט איבערטראָגן דעם צער פֿון הונ- 

גער. זיי האָבן געבראַכט דעם לעצטן ביסן ברויט, האָב איך זיי צו- 
ריקגעשיקט, 

פּאָלקאָװוגיק --- ביסט דאָך מודה אַלײן. האָסט אַנדערע גע- 
געבן צו באַהאַלטן. גאַנץ גוט, איך וייס עס. ער לײענט וײַטער 
פֿון פּאַפּיך. צװאַנציק טויזנט רובל און גאָלד, זילבער און קופּער 
-- ווו זײַנען זיי? 

ר' מלך -- נעמט אַ פעקל. אָט דעם פֿולן פּאַק האָבן אונ- 
דזערע ייִדן אָנגעפֿולט, 

פּאַלקאַװניק -- שיט-אױס דעם פאַק. עס פֿאַלךאַרױס מע- 
שענע לײַכטערלעך אַ פּאָר, אייניקע זילבער-שטיקער, רבֿקהלעס 
פערל. דאָס איז אַלץ? ער הייבט-אויף אַ פּאַר מעשענע לײַכטערלעך. 
ייִד, דו לאַכסט. שבת-לײַכטערלעך האָסטו מיר געבראַכט? און מיט 
דעם ווילסטו מיך אָפּנאַרן? 

ר' מלך -- דאָס איז אַלץ, װאָס איך האָב געקענט פֿון די 
שטאָטלײַט צוזאַמעננעמען. זיי האָבן געבראַכט דאָס לעצטע שטיקל 
קופּער, זילבערנע בשׂמים-ביקסלעך, װאָס זיי האָבן בירושה געהאַט, 
די שטאָט איז נישט איבעריק רײַך. מײַן גאַלד און זילבער האָסטו 
דאָך נעכטן צוגענומען, אַחוץ די שנור פּערל דאָ, וועלכע איך האָב 
נאָך געפֿונען אין מײַן שטוב, 

פּאַלקאַװניק --- שווער בײי דײַן גאָט, אַז דו האָסט נישט אין 
די לעכער אין די קעלערס באַהאַלטן, אַז דו האָסט נישט אַנדערע 
געגעבן צוֹ באַהאַלטן, װועל איך דיר גלייבן, 

ר' מלך -- זיבעציק יאָר האָב איך אָפּגעלעבט און גאָטס 
נאָמען דערמאַנט נאָר צום לויב, און איך על װײַטער נישט דער- 
מאַנען גאָטס נאָמען נאָר צום לויב, 

פּאַלקאַָװניק --- איז אַ סימן, אַז דו האָסט באַהאַלטן אין די 
קעלערס פֿאַרן פֿײַנד, אויב דו װילסט ניט שוערן בײי דײַן גאָט, 

מלכּהחלע -- גייט-צו צו ר' מלכן דו קענסט שווערן מיט אַ 
רויק האַרץ. מיר זײַנען אָרעמע לײַט. אַלץ האָבן מיר אָפּגעגעבן, 

ר' מלך -- גאָטס נאָמען שטייט העכער פֿון אונדזער לעבן. 
מיר טאָרן ניט שווערן בײיַ זײַן נאָמען אַפֿילו אויף געוויס. און ווער ‏ 
קען זאָגן געוויס, אַחוץ ער? 

פּאַלקאַװניק -- ייִד, געדענק װאָס דו טוסט, מיט דײַן לעבן 
וועפטו מיר באַצאָלן דערפֿאַר, 

ר' מלך -- מײַן לעבן איז אין גאָטס האַנט. 

פּאַלקאַָװניק -- סאָלדאַטן, נעמט דעם ייז 


זי סאַלדאַטן רינגלעךאַרום ר' 1270 פן טיר 
באװײַזט זיך פּאַן דאַמבראַווסקי 


פּאַן דאַמכואַװפקי -- פּאַני נאַטשאַלניק, דער ייד האָט טאַ- 
קע אין די קעלערס פֿאַרשטעקט דאָס גאָלד און זילבער. נאָר װי 
קומען יענע אוצרות קעגן דעם אוצר, װאָס ער האָט אין זײַן שטוב! 
דער ייִד האָט איין בריליאַנט, װאָס איז מער ווערט פֿאַר אַלע זײַנע 
פֿאַרמעגנס. זאָל ער דיר דעם בריליאַנט אָפּגעבן און דו עס אים 
שענקען דאָס איבעריקע דערפֿאַר. 

פּאַלקאַװניק װאָס מיינסטו דערמיט, פּאַן? 

פּאַן דאַמכראָופקי --- נעמט די פערל. דו זעסט די פּערל! 
די פּערל האָט געטראָגן אַן אַלבאַסטער האַלדז, װאָס איז רייצנדיקער 
פֿאַר פּערל, סלאָװאָ האָזאָר ?!! דו קענסט דיך פֿאַרלאָזן אויף מיר. 
איך בין א מבֿין אויף דעם שיינעם געשלעכט. ער האָט דיר נישט 
די מאָס ברויט און געלט צוגעשטעלט -- מאַך מיט אים אַ געשעפֿט. 
זאָל ער דיר די טאָכטער דערפֿאַר אָפּגעבן און דו װועסט אים שענ- 
קען דאָס לעבן. 

פּאַלקאַװניק -- איז זי װערט דעם בײַט! 

פּאַן דאַמבראַװוסקי -- קענסט דיך פֿאַרלאָזן אויף מײַן גע- 
שמאַק. 


אויפן ערנװאָרט!. 

פּאַלקאַװניק -- צום ײַד. נה ייַד, האָסט געחערט װאָס דער 
פּאַן פּאַליאַק זאָגט? מאַכן מיר דאָס געשעפֿט? 


ה' מלף -- װערט בלייך, שוויגט לאַנג, און דערנאָך זאָגט 
ער מיט אַ ציטערדיקער שטימע. קעגן מיר ביסטו שטאַרק, געוויס., 
װאָס בין איך? נאָר אַ צעבראַכענער אַלטער ייד אָבער ביסטי אויך 
קעגן אים שטאַרק? וױינדיק צום הימל. דו באַדאַרפֿסט איצט זיַן 
הילף. דו גייסט קעגן א פֿײַנד, א שטארקן און אַ גרויסן פֿײַנד. דער 
קייסער האט דיר אָנגעפֿאַרטרױט זײַנע מענטשן, דו זאָלסט מלחמה 
פֿירן פֿאַר אים. איז דאָס די קראַפֿט, איז דאָס דער זכות, מיט ועלכן 
דו װעסט גיין קעגן דעם פֿײַנד מלחמה האַלטן, װאָס דו באַלײדיקסט 
אַן אַלטן ייִדישן טאָטן און צאָפּסט זײַן בלוט? מיינסט, אַז דאָס װועט 
זײַן דײַן זכות, דײַן מאַכט, מלחמה צו פֿירן קעגן אַ גרויסן און 
שטארקן כֿייגױ? 

פּאַלקאַװניק -- װאָס האסטו געזאָגט, ייד דו האסט געװאַנט 
צו צװײפֿלען אין אוודזער זיג? דו שרעקסט אונדז מיט דעם פֿײַגד, 
װאָס װעט נקמה נעטען פֿאַר דיר? דו וייסט, װאָס דאָס היסט! 
פֿאַרראַט, ייד -- און דו ווייסט, װאָס ס'קומט פֿאַר דעם? ער מאַכט 
זיך מיטן פינגער איבערן האַלדז. 

מלכחלע -- אַ דערשראַקענע. מלך, מלך, ואס טוסטה גע 
דענק אין גאָט! 

שלמה -- ר' מלך, ר' מלך! דערצאַרנט נישט דעם הער. 

ר"מלה --- נאַדאָנים, װאָס שרײַט איר? װאָס קען ער מיר 
טאָן? איך האָב נאָר איין לעבן אַװעקצוגעבן, און איך קען שטענדיק 
קומען פֿאַר גאָס: ,אַזױ איז געווען, משפּט". צום פּאַלקאַווניק. קעג- 
סטו אויך קומען פֿאַר גאָט? האָסטו גאָר נישט אויף דײַן געװיסן? 
אויך דו באַדאַרפֿסט זײַן גרייט. דו גייסט אין מלחמה אַרײַן קעגן 
אַ שטאַרקן און גרויסן פֿײַנד! 

פּאַלקאָװניק --- איך האָב קיין צײַט נישט מיט דיר צו ריידן, 
ייִד, ער גײט-צו צו אים. װוּ האָסטו דײַן טאָכטער? 

ר' מלך -- שטעלט זיך אַװעק פֿאַר דער טיר. אַ ייִדישער 
טאַטע גיט נאָר אָפּ זײַן טאָכטער, ווען מען הרגעט אים פֿריער, 
אין שטוב װערט אַ גרױס געוױ'ן. ייךן קוקן אין די פֿענצטער 


אַרײַן און פֿון דרױסן הערט זיך אַ געוױין. דער פּאָלקאַווניק 
באַראָט זיך עפּעס מיטן פאַן דאַמבראַװסקי 

פּאַן דאַמכראַָװפקי --- צום פּאַלקאַווניק אין דער שטילל. 
פּאַני נאַטשאַלניק, ווייסט װאָס דער ייד וויל? ער וויל די פּערל צו" 
ריק. עס איז אים צו ביליק. ער וויל די פּערל צו צום טויש. גיב 
אים די פּערל, װועט ער די טאָכטער אַליין שיקן 

פּאַלקאַװניק --- קוקט אים אָן. דער ייד? 

פּאַן דאַמבראָװסקי --- עס איז אַ ייִדיש געשעפֿט. ייִדן מאַכן 
אָפֿט אַזעלכע געשעפֿטן. װאָס װעסטו פֿאַר געלט בײַ דעם ייִדן נישט 
קריגן? 

פּאַלקאַװניק -- הױיך צו ר' מלכן. איך וייס, ייִד, װאָס דו 
ווילסט. ס'איז דיר צו ביליק. נו, דאָ האָסטו נאָך די פּערל צו, ער 
װאַרפֿט אים די פערל צו. און גרייט:אָן די טאָכטער. איך על 
באַלד נאָך איר מײַנע זעלנערס שיקן. סאָלדאַטן, קומט! נעמען די 
זאַכן און גײען . 

פּאַן דאַמכראַװפקי -- לאַכט צו ר'י מלכן אַזױ האָב איך 
עס נישט געמיינט, פּאַני נאַטשאַלניק, די טאָכטער זאָל ער די פּערל 
אױפֿן האַלדז אָנטאָן, ווען ער װצט זי שיקן צו דיר. כאַ. כאַ. כאַ, 
פּאַניע זשידזשע 11, גייט-אָף. 

פּאַלקאַװוניק --- זאָל ער טאָן װי ער ויל, נאָר די טאָכטער 
זאָל ער שיקן, גײעןאָפּ מיט די זאַכן און געלעכטער, 


פאָרהאַנג 


1 הער ייִד! 

3טער אַקט 


דאָס זעלביקע צימער -- װי אין צװײטן. וי מלך, 
רבקהלע, מלכה, זוך זצן אין א װינקל פאַר- 
שטעלט דאָס פּנים מיט די הענט, 


ר' מלך -- צו רבקהלען אַ גרויסע און ערנסטע צײַט איז 
פֿאַרן ייִדן איצט אױפֿגעשטאַנען. איך האָב געמיינט, אַז גאָט ויל 
מיר לאָזן נחת דערלעבן דורך דיר אויף מײַנע אַלטע טעג. ער האָט 
אַנדערש געמיינט. ייִדישע טעכטער זײַנען שטענדיק גרייט געוען 
צו קומען פֿאַר גאָט בקדושה ובטהרה אין יעדן דור. ווער וייסט? 
אפֿשר שיקט גאָט אויף דיר אַ נסיון, מײַן קיגד. ביסטו, טאָכטער, 
גרייט אָנצונעמען דעם נסיון? גאָט נעמט נאָר צו דאָס ריינע האַרץ, 
קיין באַהאַלטענעם געדאַנק. װעסטו נישט רחמנות האָבן אויף דײַנע 
יונגע טעג? 

מלכּהלע -- די גאַנצע צײַט האַלב פֿאַרחלשט געווען אין אַ 
ווינקל, רײַסט זיך אויף. מלך, װאָס זאָגסטו? װאָס מיינסטן? 

ר' מלך -- באַרױקט זי. די סכּנה איז נאָך נישט פֿאַר די 
אויגן, מלכהלע. און כּליזמן דער חלף ליגט נישט אױפֿן האַלד, 
האָבן מיר נישט קיין רשות אַלײין עס אַרױפֿצולײגן. ווער וייסט, 
אפֿשר זײַנען מיר גאָר נישט ראוי דערצו. אַ לאַנגע פױזע. און 
ווער ווייסט, אפֿשר וויל ער גאָר נישט דעם נסיון. מלכּהלע, עס איז 
דאָך הײַנט בײַ רבֿקהלען אַ הײיליקער טאָג, דער טאָג פֿון איר חופּה, 
טו זי אָן דער באָבע יענטעלעס מלבושים. שיט איר אַשׁ אױפֿן קאָפּ, 
מאַך איר דאָס פּנים מיאוס, אפֿשר װעט גאָט טאָן אַ נס און זי 
וועלן זי נישט דערקענען אין דער הײיליקער באָבע יענטעלעס מל- 
בושים, 

מלכּהלע -- לױפֿט שנעל צו צו אַ קאַסטן, נעמט פֿון דאָרט 
אַרויס אַלטמאָדישע קליידער. קום, מײַן קינד, שנעל, זעצט זי אַוועק 
נעבן זיך. טוט איר אָן די קליידער. דו ביסט אַזױ שיין, מײַן טאָכ- 

טער. דער חסד חן ליגט אויף דיר אױיסגעגאָסן. פֿאַר װאָס ביסטו 
אַזױ שיין, מײַן טאָכטער? פֿאַר װאָס האָט דיך גאָט נישט מיאוס 
געמאַכט? דאָס אַלץ האָט ער דיר געשאָנקען אַז דו זאָלסט אין 
מענטשנס אויגן איידלקייט און חן דערועקן, מיט דײַנע כּשרע 
ייִדישע אויגן, װאָס װאָרקען וי בײַ אַ טויב מיט ליבשאַפֿט. הײַנט, 
אַז דו װועקסט מיט דײַן שיינקייט אין מענטשן שלעכטע געדאַנקען 
אויך, זאָל גאָט פֿון דיר דײַן שיינקייט צונעמען. נישט אמת, רבֿ- 
קהלע? ביסטו גרייט גאָט דײַן שיינקייט צוריקצוגעבן? 

רפֿקחלע -- יאָ, מאַמע האַרציקע. יאָ, מאַמע געטרײַע, 

מלכּהלע -- אָט אַזױ, ביסטו אין דער באָבע יענטעלעס 
קליידער. ביסט אַן אַלט װײַב, מײַן טאָכטער, נאָר די האָר דײַנע 
זי צעלאָזט זיי און קושט זיי -- זי זײַנען אַזױ שװאַרץ. אַזאַ חן אָן 
עין-:הרע, און צו װאָס? ליבער װאָלטן זיי גרוי געווען, קודלעס ?1, אַז 
זיי זאָלן מענטשנס אויגן נישט אַזױי אױפֿרײצן. װאַרט, טאָכטער, 
אָט איז דער באָבע יענטעלעס הויב. איך וועל זיי באַהאַלטן הינטער 
דער הויב. טוט איר אָן די הב און באַהאַלט איר די האָר הינטער 
זער הויב. קוקט זי אָן. רבֿקהלע, רבֿקהלע, ביסט דאָך אַן אַלט װײַב! 
מלך, איך האָב אָנגעטאָן אונדזער טאָכטער אין דער באָבע יענטעלעס 
קליידער. 

ר' מלך -- און איך װעל איר אָנטאָן דער באָבע יענטעלעס 
פּערל. ער זוכט די פערל און געפֿינט זיי אויף דר'ערד. די פּערל, 
מיט וועלכע מען האָט דיך פֿאַרשעמט, מײַן טאָכטער, און מײַן בלוט 
געצאַפּט פֿאַר גאָט. ווייסטו, פֿאַר װאָס די פּערל זײַנען הײליק? די 
באָבע יענטעלע האָט אויף זיי אַ חלף געטראָגן. ער נעמט-אַרױם אַ 
צוגעמאַכטן חלף. אָט דעם חלף האָט די באָבע יענטעלע געטראָגן 
אויף די פּערל. אַ שלעכטע צײַט איז דענסטמאָל בײַ ייִדן געווען. 
ייִדישע טעכטער אין סכּנות. האָט די באָבע יענטעלע אַ חלף אָנגע- 
טאָן אויף אירע פּערל, אַז זי זאָל קענען אין יעדן אױיגנבליק פֿאַר 


2 קנוילן האָר. 


מלוכה-טעאַטער אין ריגע (1928); מיט אליהו שטיין אין ך 
דאָס הײליקע שנײַדערל. 

לע 


צװיי סצענעס פון שלום אשס קידוש השם, אויפגעפירט 

גאָט אין ריינקייט קומען, בקדושה ובטהרה. די מענטשן האָבן נאָר 
די פּערל געזען, דער חלף איז בײַ איר געווען פֿאַרשטעקט -- און 
די פּערל מיטן חלף טו איך דיר אָן, מײַן טאָכטער. ער טוט איר 
אָן די פּערל, | 

מלכּהחלע -- דערטראָקן. מלך! 

ר' מלך -- קיין איין מינוט נישט פֿריִער, רבֿקהלע. אונדזער 
לעבן איז נישט אין אונדזער רשות:; נאָר ווען דו װעסט זען אַז די 
סכּנה איז נאָענט, אַז גאָט וויל דײַן קרבן, זאָלסטו געדענקען אַז 
אויף דײַנע פּערל הענגט אַ חלף, און דו זאָלסט קומען פֿאַר גאָט 
בקדושה ובטהרה. זאָגסט מיר צו, מײַן טאָכטער? | 

רפֿקהלע -- יאָ, טאַטע. איך װעל קומען פֿאַר גאָט בקדושה 
ובטהרה. | 

ר' מלך -- בין איך רויִק. ער קוקט איר אױפֿן קאָפּ. גֵיי, 
מלכּהלע, גיי בענטש דײַן טאָכטער פֿאַר דער חופּה. עס ווערט שפּעט, 
איך האָב מורא, זיי װעלן באַלד קומען צו גיין, | 

מלכּהלע -- גייט-צו און לײגט אַרױף די הענט אױף איר 
קאָפּ. נעם-צו מײַן קרבן, װאָס איך ברענג דיר מיט מײַנע אייגענע 
הענט פֿאַר דײַן ליבן נאָמען. איצט בין איך וי אַבֿרהם אָבֿינו און / 
ווען יצחק איז געווען אַן איין-און-איינציקער, איז דאָך מײַן טאָכ- 
טער אויך אַן איין-און-איינציקע. זי פֿאַלט אױף דער טאָכטערס 
קאָפּ און ויינט. 

ר' מלך --- מלכּהלע, ס'איז נישט שיין צו קומען צו גאָט אין 
בית-:המקדש אַרײַן מיטן קרבן אין דער האַנט און וויינען. 

מלכּחלע -- עס איז פֿאַר פֿרײיד, מלך. עס איז דאָך בײַ מיר 
חתונה הײַנט. איך גיב דאָך מײַן טאָכטער אויס, בקדושה ובטהרה, 
זי פֿאַלט ווידער אויף רבקהלעס קאָפּ און ויינט. 

רפֿקהלע -- מאַמע, דו האָסט מיר שטענדיק געאָגט, אַז 
ווען מען קומט פֿאַר גאָט, באַדאַרף מען קומען מיט אַ פֿרײלעך 
האַרץ, פֿאַר װאָס מאַכסטו מיך טרויעריק, מאַמע, איידער איך גי 
צו גאָט? 

מלכּחהלש -- ס'איו פֿאַר פֿרײד, מײַן קינד. כאַפּט זיך אױף. 
דודל, דודל, דו ביסט דאָך אויך מײַן קינד. דיר איז דאָך שווערער 
וי אונדז אַלעמען. 

ר' מלך -- דוד טראָגט דעם נסיון װוי אַ ייֵד, 

דודל -- מיט טרערן אין די אױגן איך שװײַג, איך זאָג 
גאָר נישט, 

מלכּהלע -- געזעגן דיך, דודל, מיט דײַן כּלה. עס אין גע" 
קומען די צײַט, 

ר' מלך -- יאָ, צו װאָס זאָלסטו צוזען דעם צער. גי אין 
בית-המדרש אַרײַן, בעט צו גאָט מיט דײַן צעבראָכן האַרץ, אפֿשר 
וװועט ער דיך הערן. 

דודל --- שווער, וי אַזױ קען איך איצט אַװעקגײן? איך װעל 
נישט אַװעקגײן, | 

ר' מלךף -- עס איז גלײַכער אַזױ. געזעגן דיך מיט רבֿקה- 
לען, 

מלכּהלע -- רבֿקהלע, געזעגן דיך מיט דײַן חתן 

רפֿקחלע -- האַלב פֿאַרשעמט. דודל, 

דודל -- רבֿקהלע! קוקן זיך אין די אוגן 

ר' מלך --- דוד, זײַ אַ ייד. 

מלכּחלע --- לאָז אים וויינען, לאָז אים וויינען. 

ר' מלך --- גיי, דוד, אין בית:המדרש. דו װעסט נישט גיין 
מיט דעם כּוח, װאָס זיי. דוד, דו ביסט אַ ייִד. דו װעסט נישט זײַן 
קיין אובֿד עצמו לדעת, דוד, געדענקו 


דן אָפּ 
שלמה -- פֿאַלט-אַרײַן,. מלכּהלע, ר' מלך, געדענקט אין גאָט, 
באַהאַלט רבֿקהלען. זיי גייען, זיי גייען, 


מלכּהלע -- נעמט רבקהלען זעץ דיך אַװעק מיט מיר, 
טאָכטער. זעצן זיך ביידע אַװעק זאָקן שטריק. ך' מלך זעצט זיך 

בײַם טיש, נעמט אַ סידור און זאָגט מיט אַ צעבראָכן האַרץ תהי- 
לים. ;אַשרי האיש אַשר לא הלך".. 

שלמה -- קוקט אויף רבקהלען. װער איז דאָס? איך דער 
קען דאָך זי גאָר נישט. מיט שרעק. די היליקע רביצין יענטעלע 
איז פֿון קבֿר אױפֿגעשטאַנעף קיינער ענטפֿערט אים נישט אֵפּ. עס 
קומעךאַרײַן פיר סאָלדאַטן מיט אַן עלטסטן דער עלטסטער 
האַלט אַ פּאַפּיר אין דער האַנט. קוקן זיך אין דער שטוב אום. דער- 
זען די צוױי ווייבער, ציִען די אַקסלען אױף. דער עלטסטער ליענט 
פֿונעם פּאַפּיר. אַ יונג ייִדיש מיידל, מיט שװאַרצע האָר און שװאַר- 
צע אויגן, אַכצן יאָר אַלט, אין פּערל אָנגעטאָן. קוקט זיך אײַן צן 
מלכהלען די איז עס נישט. גייט-צו צו רבקהלען די טראָגט, 
אמת, פּערל, נאָר אַכצן יאָר איז זי נישט אַלט, 

שלמה -- אין שרעק, מיט שפּאָט. אַהאַ, אַהאַ, איך מיין, ווען 
מײַן זיידע איז נאָך אַ קליין יינגל געווען. איז זי שוין עלטער גע" 
ווען פֿון אַכצן יאָר, 

עלטסטטער -- צו שלמהן אָג, ייִד, וועלכע פֿון זײי אין 
עלטער? 

שלמה --- איינע פֿון זיי איז מײַן באָבעס מאַמע געוען און 
די אַנדערע איר מומע. 7 
= עלטפטער -- מײַן קאָמאַנדיר האָט דאָך בײַ אײַך געזען אַן 
אַכצן יעריק מיידל, נאָך וועלכער ער האָט מיך געשיקט, 

שלמה -- אײַער קאָמאַנדיר איז אַװודאי שיכּורלעך געווען און 
אַז עס איז װאַרעם אין קאָפּ, ווייסט איר דאָך. 

עלטסטער -- עס װאָלט אַ יושר געווען, אַז מען זאָל אים די 
צוויי אַלטע װײַבער צום באַל ברענגען. כ'לעבן, ער האָט זיי ער- 
לעך פֿאַרדינט. יעדן פֿאַלס, אונדזער באַפֿעל מוו מען אױיספֿירן, זאָב, 
ייִד, וועלכע פֿון זיי איז די מאַמע און וועלכע די טאָכטער? 

שלמה -- אָט די (ער װײַזט אויף מלכהלען איז די מאַמע 
און די (אויף רבקהלען איז די באָבע יענטעלע. 

עלטטטער -- קוקט זיך אײַן צו מלכהלען װי אַ מאַמע 
זעט זי אויס, נאָר די, װי א באָבע, עפּעס נישט. דאַכט זיך אױגן 
האָט זי שװאַרצע, אַ פּנים אַ יונגס און אַן אַלטקײט וייעט עפּעס 
דערפֿון. נאָר קיין אַכצן יאָר איז זי נישט אַלט. קאַמעראַדן, קומט, 
מיר װועלן אין די קעלערס זוכן. דאָ בלײַבן צוויי. איר זאָלט די 
װײַבער היטן. ער לאָזט-איבער צווי" סאַלדאַטן יד, װײַז, װוּ 
דער קעלער איז. 

שלמה --- דאָ. קומט מיט מיר. ער פֿירט זיי אין קעלער אַראַפּ. 

ערשטער פאַלדאָט -- די באָבע געפֿעלט מיר נישט. קוקט 
איר אין די אױגן אַרײַן אַ פּנים האָט דאָס וי אַ יונג קינד, אייגע- 
לעך וי די טײַבעלעך, און אָנגעטאָן איז דאָס וי אַן אַלטע באָבע. 

צװײיטער פאַלדאַט -- גיי, נאַר. װײַבער, אַז זיי קומען אויף 
דער עלטער, וערן זיי צוריק וי קינדער. די אויגן װוערן בײַ זי 
מילד וי בײַ קליינע קינדערלעך און די שנאָבעלעך מיט די גאָמ- 
בעלעך וי בײַ אייניעריקע. 

ערשטער פּאַלדאָט -- דו האָסט רעכט. איך האָב אַ באָבע 
אין דער היים, וויגט זי מײַן קינד, קוק איך זי אַ מאָל אָן דאַכט 
זיך מיר, אַז עס איז מײַן װאַסילעס פּנים. צו רבקה?ען אָג, 
באָבעלע, אַ סך קינדערלעך האָסטו שוין אין דײַן לעבן אויסגעוויגט! 

רבֿקלהלע -- הערט נישט, זאָגט װי אַן אַלטע ייִדענע. װאָס.. 
װאָס... צו דער מוטער. מאַמעלע, מאַמעלע, װאָס זאָגן זיי... גיין, 
די ציין זײַנען בײַ מיר אַלט... שווער ברויט צו קײַען 

צווייטער פאָלדאָט -- װאָס האָסטו דיך אַװעקגעשטעלט בי 
דער באָבען זעסט אַז זי איז בלינד אויף די אויגן און טויב אויף 
די אויערן, הערט נישט און זעט נישט. | 

ערשטער טאַלראַט -- לאָזדאָפּ, עס איז גוט מיט אַן אַלטער 
באָבען דאָס הצַרץ אױיסצוריידן זיך. קוק איך אויף איר, מיין איך, 
אַז איך בין אין דער היים, בײַ אונדז אױפֿן דאָרף, און מײַן אַלטע 
באָבע, װאָס האָט נאָך נאַפּאָלעאָנען פֿון דאָרף מיט אַ פּאַנטאָפֿל 


== 


געיאָגט, זיצט אונטערן אויוון און דאָס קינד מיט דער קאַץ שפּילן 

זיך בײַ איר צופֿוסנס, און זי בעט זיך עפּעס מיט די אָנצײיניקע 
יאַסלעס, אַז איך זאָל זי אין דרויסן פֿירן, אויף דער זון װאַרעמען. 
צו רבקהלען. װאָס װוילסטו, באָבעלע? אַז איך זאָל דיך אין דרויסן 
פֿירן, אין דער זון דיך אַװעקזעצן? אַ שיינער טאָג, װאָס? 

רבֿקהלע --- װאָס זאָגן זיי, מאַמעלע? צום סאַלדאַט. ניין 
מײַן אייניקל, נישט גוט אויף דער עלטער צו קומען, די ביינער 
ברעכן, עס ווילט זיך רוען. די סאָלדאַטן לאַכן גוטמוטיק. 

צװוײיטער סאָלדאַט -- נו, קום-אַװעק, װאָס האָסטו זיך צו" 
געטשעפּעט. זעסט, זי האָט מורא פֿאַר דיר, 

ערשטער פאָלדאַט -- לאָז געמאַך. עס דערמאָנט זיך אין 
אַלטע צײַטן. צו רבקהלען. וילסט עסן? יאָ? ער יל איר ברױיט 
געבן. 

רפֿקהלע -- דעם אויוון אונטערצוהייצן, יאָ, מײַן קינד, עס 
ברעכט אין די ביינער. עלטער איז קיין געלעכטער. די סאָלדאַטן 
לאַכן. עס קומען צוריק אַרײַן דער עלטסטער מיט די צוױי סאַל- 
דאַטן און שלמה. 

עלטסטער -- דער טײַװל װייסט, װוּ די ייִדענע האָט די 
טאָכטער באַהאַלטן! דורכגעזוכט דאָס גאַנצע הויז, סײַדן זיי האָבן 
זי ערגעץ אונטער די ספּאָדניצעס *: באַהאַלטן אָדער די באָבע איז 
די טאָכטער, 

ערשטער פאַלדאַט -- זי איז אַן אַלטע באָבע, האָבן מיר 
דאָ מיט איר שפּאַס געהאַט, 

צווייטער פאַלדאַט -- הערט נישט און זעט נישט: גיט מען 
איר ברויט, מיינט זי אַ װאַרעמען אויוון, 

עלטפטער -- דאָס אונדזעריקע אָפּגעטאָן, זאָל ער אַליין קו" 
מען זי זוכן. ער לייענט פֿון פּאַפּיר. אַ יונג מיידל, אַכצן יאָר אַלט, 
מיט שװאַרצע האָר און שװאַרצע אויגן -- אַזעלכע נישט געפֿונען 


5 קליידער 

דעם פּראָטאָקאָל אונטערגעשריבן. שרײַבט-אונטער דעם פּראָטאָ- 
קאָל. קאָמאַנדעװעט. איינס, צוויי, דרלי, געגאַנגען. 


די סאַלדאַטן לאָזן זיך גיין 


ערשטער סאַלדאט -- האָט מיר אַ גוטע נאַכט, באָבע לעבן, 
און חלומט פֿון יונגע יאָרן, 

צווייטער סאָלדאַט -- ווען איר זײַט אַ יונג מיידל געווען 
און די בחורים אין די פֿעלדער נאַכגעלאַפֿן 


גייען אָפּ 


מלכּהחלע --- הייבט-אויף די הענט צום הימל. וי דאַנק איך 
דיר, רבונו של עולם, פֿאַר דעם חסד. דאָס האָט זיך די באָבע יעג- 
טעלע געמיט, אַז זיי זאָלן זי נישט דערקענען. 

ר' מלך -- און זעסטו, מײַן װײַב, האָט גאָט גאָר נישט גצ 
װאָלט צונעמען אונדזער קרבן נאָר עס מאַכט נישט, טאָכטער, 
קוים האָסטו דײַן האַרץ געשענקט, איז געגליכן װי דו װאָלטסט דעם 
קרבן געבראַכט, 

שלמה -- רבֿקהלע, װי האָסטו דיך געקענט אַזױ פֿאַרשטעלן 
און נאָכמאַכן אַן אַלטע ייִדענע? איך װאָב דאָך געמיינט, אַז דו 
ביסט אַן אַלטע ייִדענע. 

רפֿקהלע -- רעדט װײַטער װי אַן אַלטע פֿרױ. איך וייס 
נישט. עס דאַכט זיך מיר, אַז איך בין שוין אַזױ אַלט װי אַן אַלטע 
פֿרױ. איך בין דאָך אויף דער עלטער געקומען. 

מלכּהלע -- דערשואָקן. װאָס רעדסטו, טאָכטעו, ביסט דאָך 
נאָך אַ יונג מיידל. דאָס האָב איך דאָך דיר נאָר אָנגעטאָן אין דער 
באָבע יענטעלעס קליידער, כּדי זיי זאָלן דיך נישט דערקענען. 

רבקהלט -- מיר דאַכט זיך, מאַמע, אַז די קליידער פּאַסן 
מיר, אַז איך האָב זיי שטענדיק געטראָגן. איך בין דאָך אַן אַלטע 
פֿרױי, 

מלכהלע -- װאָס רעדסטו? דײַנע האָר זײַנען דאָך נאָך 
שװאַרץ, איך האָב דאָך נאָר אַן אַלטע הויב דיר אָנגעטאָן. קום, 
טאָכטער, איך על דיר די הויב אױיסטאָן און דו װעסט באַלד יי 
דער אַ יונג מיידל וערן. מיט אַ דערשראָקן האַרץ. דאָס קינד 
שרעקט מיך. 

שלמה -- טוט דײָס נישט, מלכּהלע, זײי קענען נאָך באַלד 
ווידער צוריקקומען. 

מלכּאלע --- װאָס רעדסטו? װאָס שרעקסטו מי" איבעף? זי 
האָבן דאָך שוין געזוכט. זי איז דאָך נישט געוועף 

רפֿקהלט -- האָב נישט קיין מורא, מאַמע, איך בין דאָך 
שוין אַן אַלטע פֿרוי. עס איז מיר, וי איך װאָלט שוין הונדערט 
יאר געלעבט. מײַן האַרץ איז מיר אַזױי שווער און דער רוקן ברעכט 
מיר. איך וויל אַ שטעקן. די אויגן זײַנען מיר טונקל. איך זע נישט, 
עס איז מיר אַזױ, װוי איך װאָלט שוין אַזױ אַלט געװען 

מלכּהלע -- מיט שרעק. װאָס רעױסטו, מײַן קינד? דו װעסט 
זען, מיט גאָטס הילף, מיר װעלן דורכקומען די שלעכטע צײַטן 
גאָט זאָל אונדז נאָר כּוח געבן. גיב מיר דײַן קאָפּ, װעסט זען, אָט 
באַלד װעסטו ווערן צוריק יונג, רבֿקהלע. שרעק דיך נישט, שרעק 
דיך נישט, טײַן קינד+ זי טוט איר שרס די מױב אן די האר זיַנען 
גרױ. װאָט איז דאָס? מיט שרעק. מלך, מלך! זע, די האָר, די האָר 
זײַנען גרוי! זי איז גרוי געװאָרן אונטער דער הויב! 

ח' מלך -- באַטראַכט זי. זי איז פֿאַר שרעק גרוי געװאָרן 
מײַן קינד, 

מלצהלע -- פֿאַלט אױף איר טאָכטער א הײבט זי אַן 
שרעקלעך צו קושן מיט גרױסע טרערן מײַן קינד, מײַן בלה-"מיידל, 
אַן אַלט װײַב, טאַטע, פֿאַר װאָס? מלך, מלך, זע, װאָס זיי האָבן פון 
דעם קינד געמאַכט. אַן אַלט װײַב, 

ר' מלך -- גייט-צו צו איר און לייגט דעם קאָפּ אַרױף אױף 
איר. גאָט האָט דיר די שיינקייט צוגענומען און די ריינקײט גע" 
שאַנקען. די גרעסטע מתנה פֿון גאָט. קיינער װעט איר שױן ניט 

קענען טאָן קיין שלעכטס. ריין און הייליק איז מײַן קינד. ער קושט 
איר דעם קאָפּ. מײַן טאָכטער, מײַן ריינע. אַ מיידל פֿון אונדזער 
משפחה האָט נאָר איין מאָל אין לעבן געטראָגן די באָבע יענטש- 
לעס פּערל, ווען זי איז אַ כּלה געווען. דו ביסט ווערט, אַז דו זאָלסט 
שטענדיק טראָגן די פּערל. קום, מײַן טאָכטער. פֿרום ביסטו וי זי 
נאָבע יענטעלע. זעץ זיך דאָ, נעבן מיר, בײַם טיש, די ספֿרים זאָלן 
ליגן אַרוט דיר, וי זיי זײַנען געווען אַרום דער באַבע יענטעלע. 
ער פֿאַרשפּרײט ספֿרים אַרוםז איר. ביסט אַזױ הייליק, וי זי, און דו 
זאָלטט אומגיין מיט די ספֿרים, וי זי. זעץ דיך, מײַן טאָכטער. ער 
זעצט זי אַװעק, | 

דודל -- קומט אַרײַנצולױפֿן מיט פֿרײד. רבֿקהלע, רבֿקהלע, 
זיי האָבן דיר גאָר נישט געטאָן. געלױבט איז גאָט. ער קוקט זיך 
אום, וי ער װאָלט זי געזוכמ. 

מלפחלע -- שװױיַגט און ורינט. 

ר' מלך -- װײַזז אױף רבקהלען דאָס איז רבֿקהלע. 

דודל -- װאָס! ער גייט-צו צו איר. רבֿקהלע, מײַן כּלה, ניין, 
גיין? בייןע 

ר' מלך -- דײַן כּלה איז א כּשרע ייִדישע טאָכטער, 

דודל -- מײַן רבֿקהלע.. 

רפֿקהלע -- איך ווייס נישט, װאָט דו זאָגסט, איך בין אַן 
אַלט װײַב, 


פון דרויסן הערן זיך טריט 


ר' מלך -- רבֿקהלע, איצט מעגן זיי קומען. 

מלכחלע --- װאָט ווילן זיי נאָך פֿון מײַן קינד! זיי האָבְן זי 
דאָך שוין געהרגעט! 

ר' מלך -- איצט קענסטו רויק זײַן, מײַן װײַב. די סכּנה איז 
שוין פֿאַרבײַ. עס קומט-אַרײַן דער קאַמאַנדיך, הינטער אים פַאן 
דאַמבראָווסקי מיט די זעלנערס. 

קאָמאַנדיר --- בייז. שוין דאָס צווייטע מאָל נאַרסטו מיך 
אָפּ, ייִד. זאָג, װוּ האָסטו דײַן טאָכטער? 

ר' מלך -- װײַזט אױף רבקהלען װעלכע זיצט מיט די 
גרױע האָר בײַ די ספֿרים. דאָס איז מײַן טאָכטער, הער קאָמאַנדיר, 

קאָמאַנדיר --- קוקט זי אָן פֿאַרוווּנדערט. דאָס? דאָס איז דאָך 
אַן אַלטע באָבע, זע, פּאַן, װאָס איז דאָס? 

פּאַן דאַָמבראַװסקי -- לאַכט. אַהאַ, דער ייד האָט זי פֿאַר- 
שטעלט, האָט איר אַשׁ אױפֿן קאָפּ געשאָטן און אַלטע קליידער אָו- 
געטאָן. געמיינט מען װעט זי נישט דערקענען. שיינקייט לײַכט פֿון 
הינטער אַש אַפֿיר. אָט װעל איך איר באַלד דעם קאָפּ אָפּװאַשן, פֿון 
פּנים די בלאָטע אָפּװישן און אונטער מײַנע הענט װעט איר יונג 
האַרץ ווידער אָנהייבן קלאַפּן. די פּאַניענקע *: איז דאָך אַ יונג, שיין 
מיידל. איך קען דאָך זי. ער פּרװוט צוגיין צו איר, בלײַבט אָבער 
פֿן דער װײַטנס שטין. װאָס גלאַנצט דאָס איף איר, ניבאָ טאָ5ג 
איז עס יאָ זי, ניבאָ טאָ נישט. ער גײט נאָך אַ מאָל צו צו איר, 
בלײַבט אָבער פֿון דער װװײַטנס שטיי. זי, ניין, אַן אַלט װײַב. דער 
ייִד האָט איר כּישוף אָנגעטאָן. פּאַני נאַטשאַלניק, דער ייַד האָט פֿון 
איר אַן אַלט װײַב געמאַכט. ‏ / 

קאָמאַנדיר --- אָ, פּאַני פּאַליאַק, איך קען מיך אױף די 
זאַכן. האָסט מיט דעם ייד שותּפֿות געמאַכט, די פּערל אױסגענאַרט, 
סאָלדאַטן, נעמט דעם פּאַן! 

סאַלדאַטן רינגלעךאַרום פּאַן דאַמבראַוןסקי 

פּאַן דאָמבראַװפּקי -- פּאַני נאַטשאַלניק, װאָס רעדסטו, סלאָ- 
וואָ האָנאָרו, וי איך בין אַ פּאָליאַק. דער ייד האָט איר כּישוף 
אָנגעטאָן. זי איז דאָך אַ יונג מיידל געווען. סלאָװאָ האָנאָרו! 

קאָמאַנדיר --- עס איז אַ יונג מיידל געווען און מיט אַ מאָל 
אַלט געװאָרן? פֿון וועמען מאַכסטו דאָס געלעכטער, פּאַן? האָסט פֿון 
קאַזנאַטשײסטװע *: געלט אױסגענאַרט, מיט די ייִדן שותּפֿות גע- 


4 בתולה, --- 7 גלײַך װי. -- ?1 מלוכה-אוצר, 


דער תהיליםיוד פון שׁ 


לום אֵשׁ 


, אינטערפּרצטירט פון 


מאָריס 


שווא 


רץ 


ינק 

מאַכט, פֿון אַ פּאָלקאָװניק דאָס געלעכטער געמאַכט -- װי האָסטו 
געװאַגט? טײַער װעסטו מיר באַצאָלן דערפֿאַר. פֿירט אים אַװעק, 
דעם פּאַף די סאַלדאַטן פֿירן אים אַרױס. און דו ייַד, נעם- צו" 
נויף דײַנע ייִדעלעך. אין צוועלף שעה אַרום זאָל זיך מיר קיין ייָד 
אין שטאָט נישט געפֿינען. דו הערסט? יעדער ייָד, װאָס װעט אין 
שטאָט איבערבלײַבן, װעט פֿון מיר מיטן טוט אַװעקגײן. סאָלדאַטן, 
קומט! איר זאָלט מיר באַצאָלן דערפֿאַר. אָפּ מיט די סאַלדאַמן 

ר' מלף -- הייבט-אויף די הענט. װאָס קענסטו מיר טאָן, אַז 
גאָט האָט מיר געהאָלפֿן און מײַן טאָכטער איז אַ כֹּשר ייִדיש קינד 
געבליבן. קומט, מײַנע קינדער, קומט! ער נעמט די חתךכלה 
פֿאַר די הענט. לאָמיר דאַנקען און לויבן גאָט פֿאַר דעם חסד, װאָס 
ער האָט געטאָן מיט אונדז. 


פאָרהאַנג 


4ער אַקט 


א ברייטער װעג, באַזעצט מיט טאָפּאָלן. נאַכט. פעלדער 
ארום. פון די פעלדער הערט זיך פון צײַט צו צײַט א 
באַראַבאַן. א זעלנערישע טראָמפּײט בלאָזט צו אַטאַקע. ייִדן 
קומען-אָן מיט שטורקאַצן אין די הענט. צו ערשט אינ 
צעלנע, װי זיי װאָלטן זיך דורכגעשלײַכט, האַלטן ליכטי 
לעך אין די הענט און באַלײַכטן זיך דעם װעג. 


עטלעכע ייִדן -- רופֿן מיט אַ פֿאַרשטיקטער שטימע. דאָ 
גייט, דאָ קומט, פּאַמעלעך, פּאַמעלעך, בייגט-אַראָפּ די קעפּ, 


אַנדערע -- דער וועג איז אין סכּנה. װוּ גייט איר? 
נאַך איינער -- באַהאַלט די יונגע קינדער. 

ערשטער --- זעט, זי זאָלן נישט שרײַען. מיר קענען חלי" 
לה, נאָך אַלע אומגליקלעך װוערן 
צווייטער -- פֿאַרשטעלט זיי מיט די הענט די מײַלער. 
די װײַפער -- קומעךאָן, מיט פעקלעך. טאַטע אין הימל, 
העלף, העלף! 
א פּאָר "ר1ג ליינן שלעפּן א װאָגן. אויף דעם װאָגן 
געפינען זיךף ווייבער און קינדער. אָכן װאָגן 
גייט-נאָך ר' 200 |, אַלט און קראַנק, קוים װאָס ער שלעפּט 
זיך אויף די פיס, אָנגעלענט מיט איין האַנט אויף 70 
מהם אַקט;, די צװייטע אויף מ'לכהלעס. הינטער אים 
די טאָכטער ך 3 קה? 2, אין שװאַרצן אָנגעטאָן, מיט אַ גע- 
בויגענעם קאָפּ צו דר'ערד. איינער פון זיי האָלט א ספר"תורח 
אין א טלית אײַנגעהילט. ' /2ן| בלײַבט שטײן, ער 
לאָזט זיך שװאך ארונטער אױף די פיס. 
שלמחה -- רופֿט. עולם, עולם, האַלט אַ מינוט. ר' מלך קען 
נישט װײיַטער גיין. דער עולם האַלט זיך צוריק, זאַמלען זיך אַרום 
ר' מלכן און פֿרעגן אין שרעק. װאָס איז געשען? 
"' טל" -- רפֿט מיט די לעצטע קרעפֿטן יִד װאָס טוט 
איר? גייט, גייט! דער וועג איז אין סכנה, 
דו"ל --- רופֿט. דעם װאָגן גיט אַהער! ר' מלך איז שװאַך. 
ער קען װײַטער נישט גיין. 
איינער -- לאון די װײַבער אַראָפּגײן פֿון װאָגן. די טויטע 
מיט די קליינע קינדער קען מען דאָך נישט רירן 
נאָך איינער -- יאָ די װײַבער זאָלן אַראָפּנײן, מאַבט פּלאַץ 
פֿאַר ר' מלכן, | 
"' מלר --- שלמה, װאָס טוסטו? ניין ייד ניין. די פֿרױען 
זײַנען קראנק, די קינדער זײַנען שװאַך, איך בין נאָך, גאָט צו דאַג" 
קען.. ער וויל זיך אױפֿהײבן פֿון דר'ערד און קען נישטי 
אייניקע -- לאָז מען זיך דאָ אַ װײַלע אָפּשטעלן אָפּרוען 
ביז ר' מלכן װעט בעסער װוערן. 

אַנדערע -- סײַ וי סײַ זײַנען די װוײַבער מיד. ייִדן, לאָמיר 
דאָ אַ װוײַלע אָפּרוען. די קינדער קענען נישט גיין אַזױ פֿיל. זעצן 
זיך אַלע אױפֿן וועג. 

ערשטער באַלעבאַס -- פֿאַר װאָס שטראָפֿט אונדז גאָט 
אַזױ? פֿאַר װאָס? ער ברעכט זיך די הענט. אַלע עװויגן 

איינער -- ער איז גערעכט און זײַן משפּט איז גערעכט. 

א שטימע -- ווער וייסט,. אב עס זעט װער אונדזערע 
יסורים, ווער ווייסט אויב עס הערט זי ווער, אויב עס איז דאָ אַ 
האַנט, װאָס ציילט זיי; ווער קען זאָגן? 

א יַדענע -- יידן, װאָס רעדט איר, חלילה! עס מוז דאָך 
עפּעס זײַן אַ טעם אין אונדזערע יסורים, אַז נישט, חלילה, צו װאָס? 
צו ווען? 

אן אַנדערע --ווער קען זאָגן אויף געוויס? 

די יַדענע -- גװאַלד, ייִדן, װאָס רעדט איר? מען קען דאָך 
משוגע ווערן. 


פּויזע 


אַ פרומער ---לעסטערט גאָט! דערצאָרנט אים! ס'איז אײַך 
נאָך װייניק? 

א יונגער מאַן -- אפֿשר איז גלײַכער אַזױ, וי איובֿ. ס איז 
דאָך בעסער דער טויט איידער די שאַנד. 

ר' מלך -- שטאַרקט זיך. קלאָגט, קליינע ייִדן, קלאָגט, װאָס 
גאָט האָט אײַך, ייִדן, באַשאַפֿן, ער הייבט-אױף די הענט צום הימל. 
איך דאַנק און לויב דיר, גאָט, פֿאַר די יסורים, װאָס מיר לײַדן 
דערפֿאַר װאָס מיר גייען אין דײַן וועג. דאָס איז די גרויסע מתּנה, 
װאָס דו האָסט אונדז געשאָנקען, אַז מיר זאָלן טראָגן דעם צער פֿון 
דער וועלט, דערפֿאַר װאָס זי איז נאָך נישט צוגעקומען צו דער 
שלימות, וי דו האָסט געװאָלט. אין אונדז שיקן די פֿעלקער זייערע 
פֿײַלן, פֿאַר כּעס, װאָס דו פֿירסט זיי ביד חזקה אויף דעם גערעכטן 
וועג, צו דעם אמתן ציל, קלאָגט, קליינע, װאָכעדיקע ייִדןף איר האָט 

פֿאַרגעסן דעם טעם דערפֿון. בעל כּרחכם װועט ער אײַך נייטן ייִדן 
צו זײַן. איר זײַט נישט אַלײן, איר זײַט נאָר אַ רינג אין דער קייט, 
מיר, אַלטע ייִדן, מיר, פֿרומע ייִדן, מיר פֿילן דעם חסד, װאָס גאָט 
טוט מיט אונדז. מיר האָבן זיך באַדאַרפֿט אָננעמען בײַ די הענט 
און טאַנצן פֿאַר אים אַ טאַנץ און זינגען צו אים אַ לױב, װאָס ער 
האָט אונדז באַשאַפֿן ייִדן. שוין, איצט, אין מיטן ברען פֿון אונדזערע 
יסורים און צרות, האָבן מיר באַדאַרפֿט זינגען און טאַנצן. דער 
װאָט הייבט זיך אָן צו באַװעט. די יײִדן גייען-מיט. ר' מלך פּרװוט 
מיטגיין, מאַכט אייניקע טריט, בלײַבט ווידער שטיין. 

דודל און שלמה -- שטייט, נעמט ר' מלכן אויף דער פֿור 
אַרױף. ר' מלך איז נישט געזונט, 

אייניקע ייױן -- גייע-צו צו אים. קומט, ר' מלך, אויף דער 
פֿור אַרױף, שנעל, רופֿן. ברענגט דעם װאָגן! 

ר' מלך -- יידן, גייט, גייט. איך על שון בלײַבן אױפֿן 
וועג, איך בין סיי װוי סײַ אַן אַלטער, שװאַכער מאַן, זאַט מיט טעג. 

מלכּהלע --- מלך, װאָס רעדסטו? 

שלמה און די ייִדן -- ר' מלך, װאָס רעדט איר? ס'איז דאָך 
סכּנות נפֿשות. דעם װאָגן אַהער, װײַבער אַראָפּ, לאָזט ר' מלכן 
אַרױף! 

ר' מלך --- גייט, ייִדן, איך בין גוזר אויף אײַך, ראַטעװעט 
זיך דאָס לעבן. ראַטעװעט די יונגע, די קינדער. דער וועג איז אין 
סכּנה. יעדן אויגנבליק קענען זיי אונדז אָנטרעפֿן, גייט, גייט! 


אַ טייל גייען. {' 20ך בלײַבט-איבער, פאַלט צו דער ערד, 


מלכּהלע -- שרײַט. ייד ר' מלך גייט אויס! װאַסער גיט, 
אַ לאַמטערן אַהער! 

די ייִדן -- לױפֿן צוריק, ברענגען אַ לאַמטערן מיט ואַסער. 
ר' מלך, ר' מלך, װי לאָזט איר אונדז אין אַזאַ שווערער צײַט? 

ר' מלך -- מאַכט מיט די הענט. גייט, גייט., 

די ייִדֹן -- ר' מלך, װוּהין זאָלן מיר גיין? 

ר' מלך -- שטאַרקט זיך, הייבט זיך ווידער אויף. ייִדן, גייט, 
איך בין גוזר אויף אײַך, גייט. מיטן בטחון אױפֿן טאַטן אין הימל, 
אַז ער ווייסט און זעט אונדזער נויט און פּײַן. גייט װײַטער אײַער 
וועג, ראַטעװעט זיך דאָס לעבן, ווער עס קען. לאָזט-איבער די אֵל- 
טע, קראַנקע לײַט אױפֿן וועג און גייט װײַטער, גייט. דער טאַטע 
זעט אַלץ און ווייסט אַלץ. ער װעט אײַך צופֿירן צום ריכטיקן וועג. 


זי י'ן | גײען װײַטער, װי זיי װאָלטן זיך אװעקגעגנבעט 
מון אים. עס בלײַבי-איבצר ר' מלןך, מלכהלע, 
זי טאַכטער, דוד און שלמה 


ר' מלך -- צו שלמהן און דו אויך, שלמה. דו ביסט יוג 
גיי מיט זיי, 

שלמה -- בעט זיך. ר' מלך, איך האָב אײַך דאָס גאַנצע 
לעבן געטרײַ און כּשר געדינט. איך בעט אײַך, פֿאַריאָגט מיך נישט 
פֿון אײַך אין דער לעצטער מינוט, 

ר' מלך -- שלמה, איז דען אַ ייד אַן עבֿד! יעדער יִד איו 
אַ בודמלך און קיינער האָט נישט קיין רעכט זײַן לעבן אַװועקצו- 
װאַרפֿן פֿאַר }+ בשׂריודם, נאָר פֿאָרן רבונו של עולם אַלײן, גי 
שלמה, גיי מיט זיי. צו דודלען און דוה דודל, גײי אויך, נעם 
רבֿקהלען און גיי. איר זײַט יונג, ראַטעװעט זיך דאָס לעבן 

רפֿקחלע -- טאַטע, פֿאַריאָג מיך נישט. 

דודל --- מחותּן, ר' מלך -- לאָזט מיך זײַן 

ר' מלך -- איר האָט קיין רעכט נישט. דאָס לעבן געהערט 
נישט אײַך, נאָר דעם רבונו של עולם. פֿון יעדן ייִדן קען די ישועה 
קומען. בלײַבן זאָלן נאָר אױפֿן װעג די אַלטע, די שװאַכע, װאָס 
האָבן קיין כּוח נישט. גיי, דודל, נעם רבֿקהלען און גיי 

רפֿקחלע און דודל -- נעמען זיך די הענט. טאַטע, מיר 
וועלן נישט גיין. 

מלכּחלע -- װאָס טרײַבסטו זיי, די קינדער װעלן בלײַבן 
מיט דיר, 

ר' מלך -- עס איז אַ סכּנה. מען טאָר נישט. פּויזע. איך פֿיל, 
מײַן צײַט קומט-אָן, דער טאַטע רופֿט מיך. מלכהלע און די קִין- 
דער ויינען. שװײַג, מלכּהלע, איך פֿאַרלאָז מיך אויף זײַן חסד. עֶר 
וועט זײַן אַן אַכֿיהרחמים בייַם יום-הדין. פּויזע. ער שװוויגט אַ לאַנ- 
גע צײַט. װערט בלייך. מען באַמערקט, ער קעמפֿט עפעס מיט זיך. 

מלפהלע --- מלך, װאָס איז דיר? 

ר' מלך -- נאָך לאַנגן קלערן. אפֿשר... מלכּהלע, אפֿשר האָבן 
זיי רעכט! 

מלכּהלע -- דערשראָקן. װאָס מיינסטו, מלך? 

ד' מלך --- איך מיין... איך מיין... אפֿשר, האָבן מיר זיך 
אָפּגענאַרט, װאָס?,.. און אפֿשר איז גאָר נישט טאַקע דאָרט פֿאַראַן.. 
װווּחין איך גיי, נאָר אַ טונקעלע נאַכט... און איך װעל פֿאַר קיינעם 
נישט האָבן אונדזערע צרות צו דערציילן? 

מלכּהלע -- װאָס, מלך, װאָס רעדסטו, חלילה? װאָס איז 
געשען? | 

ר' מלך -- װער קען זאָגן אויף געוויס.. וועלכער בשׂר- 
ידם... מלכּחלע, בחינם האָבן מיר געװאַרט. עס איז גאָר נישטאָ, 
נאָר נאַכט. און אַלץ אין מותר און אַלץ איז הפֿקר. קיין צרות און 
קיין טרערן װערן נישט געציילט און נישט געוויגן., 

מלכּהלע -- מלך, װאָס רעדסטו, געדענק אין גאָט 

ר' מלך -- איך זוך און איך זע נאָר נאַכט.. שװאַרץ און 
הויל, איך הער אַ לאַכן גייט-אויף פֿון אַ טיפֿן תּהום... מלכּהלע! 

רבֿקחלע -- טאַטע, עס איז דיר טונקל פֿאַר די אױגן, איך 
װעל דיר מיט מײַנע פּערל לײַכטן זי טוט זיך אָן די פּערל און זי 
לײַכטן אין דער טונקעלער נאַכט. 

ר' מלך -- ווערט פֿרײלעך, האָט הנאה. אַ. אַ, איך זע שבת- 
ליכט... װער שטייט און בענטשט די שבת-ליכט! אָ, ס'איז די מאַמע, 
איך הער אַ געזאַנג, קידוש השבת, קידוש השבת.. שטיל װערט 
איבער דער ועלט.. דער שבת קומטאָן מיט הײיליקע טריט.. 

מלכּהלע, טו מיר אָן דעם שבתדיקן בגד... ליכט זײַנען אָנגעצונדן.. 
דער שבת קומטאָן.. 

מלכּהלע -- דאָס לײַכט דאָך דיר רבֿקהלע מיט די פּערל. 

ר' מלך --- לײַכט מיר אַזױ, רבֿקהלע, מיט דײַנע פּערל, גוטע 
פּערל... גוטע פּערל... איך וויל שלאָפֿן, מלכּהלע... דעק מיך מיט 
עפּעס צו... עס איז מיר קאַלט, 

מלכּהלע -- דעקט אים מיט עפּעס צו שאַ. רבֿקהלע, דער 
טאַטע שלאָפֿט. גאָט זאָל אים שטאַרקן אין שלאָף. קום צו מיר, 
מײַן טאָכטער. ביסט דאָך מיד, מײַן פֿײיגעלע. קום, איך על דיך 
אין מײַן טוך אײַנהילן. אפֿשר װעט גאָט טאָן אַ נס און ראַטעװען 
דעם טאַטן, 


רבקהלע זעצט זיך מיט מלכהלען נעבן {' 
מ27ן און שלאָפט-אײַן. עס װערט אַ מאָדנע ליכט, װי 


= 


פאַר טאָג. דער טאָג װערט באליכטן. אַלץ װערט װי 
אין א חלום, 


ר' מלך -- כאַפּט זיך אױף און רופֿט מיט אַ שטאַרקעך 
שטימע. מלכּהלע, מלכּהלע, רוף מיר די קינדער צונויף, איך וויל 
זיי זען איידער איך גיי-אַװעק פֿון זײי. 

מלכּהחלע -- װאָס רעדסטו, מלך, פֿון װאַנען זאָל איך די 
קינדער צונױפֿרופֿן? ווער ווייס אויף װאָס פֿאַר אַ פֿעלדער זיי בלו- 
טיקן אַצינד, 

ר' מלך --- רוף זיי פֿון פֿעלד אַראָפּ, זאָלן זיי אָפּשטעלן זיי- 
ערע בלוטיקע מעשׂים אויף אַ מינוט. זאָלן זיי קומען צו מײַן בעט, 
איך וויל זיי עפּעס זאָגן איידער איך גיי-אַװעק פֿון זיי, 


רבקהלע און מלכהלע קוקן זיך אָן 


רפֿקהלע --- גיי, מאַמע, שטעל דיך בײַם ראַנד פֿון פֿעלד 
און רוף חיימען מיט משהן. דער טאַטע הייסט, 
מלכּהלע -- שטעלט זיך בײַם ראַנד פֿון פֿעלד און רפֿט. 

חיים בן מלך, קום-אַראָפּ פֿון פֿעלד, דער טאַטע רופֿט. ער ויל זיך 
מיט דיר געזעגענען איידער ער גייט-אַװעק פֿון דער וועלט, 


פּויזע. פון פעלד קומטאַראָפּ דן"ים, דער עלטסטער זון, 
א ייד מיט אַ באָרד, אָנגעטאָן װי אַ רוסישער סאָלדאַט, 


הינקט אויף אַ פוס, קוקט זיך פאַרװוּנדערט אַרום, 


חיים -- װער האָט מיך גערופֿן? ער דערזעט ר' מלכן און 
מלכהלען. ווער איז דאָס? 

מלכּהלע -- גייט-צו צו אים, קוקט זיך אײַן, װי זי װאָלט 
נישט דערקענט, דערנאָך שרײַט זי אױס מיט אַ ווילד קול. חיים, 
מײַן קינד! װואַרפֿט זיך אים אויפן האַלד. 

חייפּ -- דערקענט איך די מאַמע. מאַמע! פֿאַלט אױף איר 
האַלדז. אַ לאַנגע פּויזע. װאָס טוט איר דאָ, אױפֿן פֿעלד, אין מיטן 
דער מלחמה? װוּ איז דער פֿאָטער? 

מלכּהלע -- דאָ איז דער פֿאָטער! װײַזט אױף ר' מלכן 

הייפ -- דער טאַטע! װאָס טוט דער טאַטע? ער גייט צן צן 


אים. 

מלכּחלע -- דערזעט וי ער הינקט. פֿאַלט-צן צו אים. חיימל, 
מײַן קינד, װאָס האָבן זיי געמאַכט פֿון דיר? 

ר' מלך -- איז דאָס מײַן קינד חיים? איך קען אים נישט, 


דערקענט אים עווער. 

הי -- יאָ, טאַטע. קושט זיך מיט אים. דאָס בין איך. אָבער 
װאָס טוט איר דאָ? 

מלכּהלע -- מען האָט אונדז פֿון דער שטאָט אַרױסגעטריבן 
מיט אַלע ייִדן צוֹ גלײַך. 

חיים --- ווער? 

מלכּהלע --- אַזעלכע װאָס גייען אָנגעטאָן װי דו. 

חיים -- שװײַגט אַ װײַלע, לאָזט אַראָפּ דעם קאָפ, דערזעט 
פּלוצלינג רבקהלעןן. און ווער איז דאָס? 

מלכּהלע -- דאָס איז רבֿקהלע, דײַן שוועסטער, 

חיים --- װאָס רעדסטו, מאַמע? רבֿקהלע, רבֿקהלע, דאָס איז 
דאָך אַן אַלט װײַב! 

מלכּהלע -- דאָס האָבן זי פֿון דײַן שװעסטער געמאַכט. 
חיים שװײַגט, לאָזט-אַראָפּ דעם קאָפ 

ר' מלך --- װוּ איז דײַן ברודער, חיים? 

חיים --- איך ווייס נישט, טאַטע. ער איז אַן עסטרײַכער. ער 
איז אַן עסטרײַכער. ער איז אַװודאי בײַם פֿײַנד, 

ר' מלך --- װוּ געפֿינט זיך דער פֿײַנד? 

חיים --- ווייזט. אויף דער זײַט פֿעלד, 

ר' מלך -- צו מלכהלען. גיי, מלכּהלע, רוף שלמהן פֿון פֿעלד 
אַראָפּ, 

מלכּהלע -- שטעלט זיך איף דער צווייטער זײַט פֿעלד און 
רופֿט. שלמה בן מלך, קום פֿון פֿעלד אַראָפּ. דער טאַטע רופֿט! 

חייםּ -- האָט זיך מיט פֿאַרװוּנדערונג צוגעקוקט, לױפֿט-צו 
מאַמע, װאָס טוסטו, דאָרט איז דאָך דער פֿײַנד! פֿון פֿעלד קומט- 
אַראָפּ ששלמה אַן עלטערער יַד, אַן עסטרײַכישער סאָלדאַט, פֿאַר- 
בונדן דעם קאָפּ 

שלמה -- װוער האָט מיך גערופֿן? 

מלכּהלט --- שלמה, מײַן קינד! 

שלמח --- מאַמע! קוששן זיך. 

חיים און שלמה -- באַמערקן איינער דעם צוייט, װאַרפֿן 
זיך איינער אױפֿן צוױייטן מױט די ביקסן און שרײַעך-אױים. דער 
פֿײַנד! 

מלכּהלע -- װאַרפֿט זיך צווישן זיי. דער ברודער! 


די ברידער װערן דערשראָקן, לאָזאָפּ די ביקסן און בייגן 
די קעפּ צו דער ערד. 


ר' מלך -- פֿון װאַנען קומט איר, מײַנע קינדער? װאָס זײַי 
נען אײַערע בגדים אַזױ באַשמירט מיט בלוט? װאָס האָט איר גע- 
טאָן? 

חיים און שלמה --- מיר קומען פֿון פֿעלד, מיר האָבן זיך 
געשלאָגן מיטן פֿײַנד. 

ר' מלך -- געשלאָגן?! האָב איך אײַך דען נישט געלערנט 
אין דער תּורה ;לא תרצח"? 

חיים און שלמה --- דאָס פֿאָטערלאַנד האָט דאָס פֿאַרלאַנגט 
פֿון אונדז, 

ר' מלך -- װאָס איז דאָס פֿאַר אַ נײַע עבֿודה:זרה, דאָס 
;פֿאָטערלאַנד?, װאָס איר האָט זיך אויסגעקליבן, מײַנע קינדער? 
האָב איך אײַך דען נישט געלערנט, אַז עס איז נישטאָ קיין אַנדע- 
רער גאָט, נאָר דער איינציקער לעבעדיקער גאָט איבער דער וועלט? 
װאָס איז דאָס פֿאַר אַ נײַער ;מולך", דאָס ,פֿאָטערלאַנד", פֿאַר 
וועלכן איר האָט מענטשן געהרגעט, מענטשן-קרבנות געבראַכט? 


די ברידער קוקן זיך אָן איינער דעָם צװייטן, װי זײ 
װאָלטן זיך דערקענט, א װײַלע פאַרשעמט, 


חיים -- צו שלמהן. דאָס ביסטו געװען אויף יענער זײַט, 
װוּהין איך האָב געשאָסן? 
שלמה --- און דו, דאָרט, מיט זיי? 


װאַרפן זיך אינער דעם צװײטן אין די אָרעמס. ויינען 
א לאנגצ װײַלע, | 


חיים --- שלמה, מײַן ברודער,. אױיף דיר האָט מען מיך 
אַרױסגעשיקט מיט אַ ביקס און אַ שוערד, מײַן אייגענעם ברודער 
צו טייטן, 

שלמה -- און דאָס ביסטו געווען אויף יענער זײַט, װוּהין 
איך האָב געשאָסן, און איך האָב געמיינט, אַז דאָרט איז אַ חיה, אַ 
ווילדע חיה. קעגן װעמען האָט מען מיך געפֿירט? ער איז מײַן 
פֿײַנד? 

װאַרפן זיך נאָך א מאָל אין די אָרעמס, קוקן זיך אַרום, 
דערזעען ערשט איצט דעם פאָטער, 

שלמה --- וער האָט דאָס געמאַכט פֿון אײַך אַזױ? 
ר' מלך -- שטרענג. דאָס האָט איר געטאָן! 
חיים און שלמה --- טאַטע! 


ר' מלך -- איר זײַט קעגן מענטשן אַרױסגעגאַנגען מיט 
שװערד און ביקס, װאָס איז דער חילוק, װוער עס איז דאָרט אויף 
דער צווייטער זײַט? איז אַ פֿאָטער נישט דאָרט? איז אַ מוטער, אַ 
שװועסטער נישט דאָרט, ווען מענטשן זײַנען דאָרט? 


חיים און שלמה -- טאַטע, מען האָט אונדז געצוונגען. 


ר' מלך -- דנערט מיט זײַן שטימע. געצוונגען אײַך ברי- 
דער-מערדערס צו זײַן און איר זײַט געװאָרן! װאָס איז דער שׂכר, 
װאָס דער נײַער ;מולך", דאָט ,פֿאָטערלאַנד", האָט אײַך צוגעזאָגט 
דערפֿאַר, אַז איר זאָלט אים אײַערע ברידער פֿאַר אַ קרבן ברענגען? 
אײַערע אייגענע קינדער -- אײַך אַלײן? איצט פֿאַרשטײט איר שוין 
פֿאַר װאָס עס קומט אויף אונוז די שטראָף? דאָס האָבן קינדער די 
פֿאָטערס געטויט, ברידער די שװעסטערס פֿאַרשעמט. װאָס אין 
דער חילוק? אויף ביידע זײַטן שטייט דער מענטש. מיר זײַנען גע- 
שטראָפֿט פֿון אונדזערע הענט. ער הייבט-אױיף די הענט צום הימל. 
איך האָב געצװײפֿלט אויף אַ מינוט, געזוכט דעם טעם, פֿאַר װאָס 
עס איז אַזױ; איצט פֿאַרשטײ איך עס. איך דאַנק דיר, גאָט, װאָס 
דו האָסט מיך געלאָזט זען דײַן גערעכטיקייט איידער דו שליסט 
מײַנע אויגן, דו ביסט גערעכט און דײַן משפּט אין גערעכט. 


חיים און שלמה --- טאַטע, װאָס זאָלן מיר טאָן? 


ר' מלך -- גאָט זאָלט איר אַזױ דינען, וי איר האָט דעם 
אָפּגאָט, דעם ,פֿאָטערלאַנד* געדינט. דעם גרויסן לעבעדיקן גאָט, 
גייט, נעמט װאַסער און װאַשט די הענט פֿון ברודערבלוט. איין 
ברודער זאָל דעם צוייטן די הענט וװאַשן און איין ברודער זאָל 
בײַם צווייטן מחילה בעטן, אפֿשר װעט ער זען אײַער צער, רחמנות 
קריגן און מוחל זײַן. 

די בריךען שעפן װאַסער פון אַ ברונעם, גיסן איינער 
דעם אַנדערן אױף די הענט, װאַשן זיך און גיבן זיך אי" 
נער חעם צװײטן די הענט. 


חיים --- ברודער, זײַ מוחל פֿאַרן בלוט, 
שלמה -- ברודער, זײַ מוחל דוי 


װאַרפן זיך איינער אויף דעם צװײטן אויפן האַלדז. אַ 
לאַנגע פּוזע. 


חיים --- װאָס לײַכט דאָ אויף דיר, רבֿקהלע? 

שלמה -- אַ גרויס ליכט! 

ר' מלך -- עס לײַכטן די פּערל אויף די העלדזער פֿון אונ- 
דזערע געפּײַניקטע טעכטער מיט אַ צנועהדיק קלאָרן ליכט און 
זאָגן עדות אויף זייער ריינקייט, 

די ברידער -- בייגן זיך פֿאַר רבקהלען טיף. מיר ביגן 
זיך טיף פֿאַר דיר, שװועסטער! | 


פון דער װײַטנס הערט זיך װי א געזאַנג קומטיאָן; 


עס לײַכטן די פּערל אויף די העלדזער 
פֿון די. געפּײַניקטע ייִדישע שוועסטער. 
עס לײַכטן די פּערל מיט אַ קלאָרן ליכט, 
ריין איז געבליבן די ייִדישע שװועסטער אין 
| די פֿרעמדע הענט, 
הײיליק איז די ייַדישע שוועסטער. 


רפֿקהלע --- איך בין דאָך די אַלטע ייִדישע מאַמע.. פֿון 
קבֿר אױפֿגעשטאַנען, צו זען מײַנע קינדער. איר דערקענט מיך 
נישט? זי פֿאַרענדערט זיך און ווערט ענלעך צו דעם געשטאַלט פֿון 
דער ,מוטער". אַלע ווערן דערשראָקן און רוקן זיך אָפּ פֿון איר. 
זי גייט מיט לײַכטע טריט צו ר' מלכן די פערל שײַנען אויף איר. 
לאַנג האָסטו געשוויגן, מײַן קינד. האָסט געטרונקען דעם צער אין 

דיר. װוער עס האָט געװאָלט, דער האָט דיך באַלײדיקט. מײַנע קיג- 
דער זײַנען הפֿקר געווען. מײַן הויז צעבראָכן, אָפֿן געשטאַנען אין 
װויסטן פֿעלד -- מיט אויסגעהאַקטע טיר און שויבן. מען האָט דיך 
געיאָגט װי אַ קרעציקן איבער דער װעלט אַרום און דו האָסט גע- 
שוויגן. איצט רייד! נאַ. נעם דעם שופֿר אין די הענט. זי גיט אים 
איבער דעם עפֿר. און בלאָז אויף רעכטס, און בלאָז אויף לינקס, 
און זאָג-אָן די בשׂורה איבער דער גאַנצער וועלט. אַ גרויסע ישועה 
איז געקומען: ;ברודער האָט ברודער דערקענט, הללויה!" 

ר' מלך -- נעמט דעם שופֿר און בלאָזט אַ לאַנגע תּקיעה. 
אַ גרויסע ישועה איז איבער דער װעלט געקומען. ברודער האָט 
ברודער דערקענט, הללויה! 


פון פעלך קומט אַראָפּצולויפן דער פּאָלקאָװניק, הינטער 
אים פּאַן דאַמבראַווסקי 


פּאַלקאַװניק --- סאָלדאַטן, װאָס טוט איר דאָ, אױפֿן װעג? 
שיסט דאָרט אַהין, דאָרט איז דער פֿײַנד! 

די בפרידער -- דאָרט איז דער מענטש! 

פּאַָלקאַװניק --- װאָס הער איך? ער קוקט זיך צו װאָס זע 
איך? פֿײַנד און פֿײַנד גיבן זיך די הענט! פֿאַרראָט, פֿאַרראָט! טוט 
אים, עס איז דער פֿײַנד! 

חיים -- עס איז דער ברודער! 

פּאַן דאַמבראַָװפקי --- צום קאָמאַנדיר. דאָס האָט אַלץ דער 
ייִדל אָנגעמאַכט. ער האָט פֿיל קינדער געהאַט און איבער אַלע לעג- 
דער זיי צעשיקט. אויף יעדן שלאַכטפֿעלד זיי געהאַט. בײַ דעם 
פֿרײַנד און בי דעם פֿײַנד. ער האָט די אויגן זיי געעפֿנט. ברודער 
האָט ברודער דערקענט און פֿרײַנד און פֿײַנד האַלטן זיך בײַ די 
הענט. 

פּאַלקאַװניק --- פֿאַרראָט,. דער אַלטער ייִד קעגן דעם גרויסן 
קעניג פֿון קריג! סאָלדאַטן, נאָכן געזעץ און נאָכן באַפֿעל, נעמט 
דעם יִד! 

די טאַלדאַטן -- עס איז דער פֿאָטער, 
פּאַלקאַװניק -- װאָס הער איך? ער רופֿט אין פֿעלד. הי, 
סאָלדאַטן, אַהער קומט, פֿאַרראַט! נעמט דעם ייד! 





א אטא א יי 3 אל ,1 טע יט 


וואז וואױינט דער אויבערישטער * 






טענ טס אנ אט אט יי 
יי" 


שלום סעקונדעס לײטמאָטיו, אַראַנזשירט פון סימאָן טענאָווסקי, צו מאָריס 
שװאַרצס אויפפירונג פון תהילים-יוד אין ב"א, טעאַטער ,סאָלײלי 

פון פעלד הערט זיך דאָס געזאַנג: 


זאָגט-אָן אויף רעכטס, זאָגט-אָן אויף לינקס, 
אַ גרויסע ישועה איז אויף דער װעלט געקומען, 
ברודער האָט ברודער דערקענט, הללויה! 


פּאָלקאַװניק --- װאָס איז? אַ בונט? אַלטער ייִד, דו האָסט אַ 
בונט געמאַכט!ּ ער דערקענט אים. װאָס, אַהאַ? ניין, דו ביסט דאָך 





2 פראַגמענטן פון יוסף אַחרונס מוזיק צו קידוש השם אין ניויאָרקער 
ידי קונסט-טעאַטער 


נאָר דער אַלטער יִלִד. איך האָב אַ שלעכטן חלום געהאַט. סאָלדאַטן, 
נעמט דעם ייָדו עס איז דער פֿללנד, 
די פּאָלדאַטֿן --האַלטן זיך בײַ די הענט. עס איז דער 
פֿאָטער. 
פּאָלקאָװגיק --- קוקט זיך אײַן צו אים, דערקענט אים. ווער 

האָט דיך פֿון דײַנע קייטן באַפֿרײַט. ביסט אַזױ יונג געװאָרן. װוער 
האָט דיך אַזױ שטאַרק געמאַכט? 

משיח -- ר' מלך -- דוערט מיט זײַן שטים: דו האָסט 
מיך מיט צער געזעטיקט, טיטוס. פֿון די ליידן בין איך אַזױ שטאַרק 
געװאָרן און יונג. 

טיטוס -- דאָס ביסטו? און איך האָב נישט געװוּסט. 

משיה --- איך בין דאָך נאָר אַ פּשוטער ייַד. 


עס װערט טונקל. אַלץ פאַרשװינדט. עס בלײַבט נאָר אי 
בער ר' 170. זיצט אויפן װעג, װוּ ער האַלט אין 
שטאַרבן; נעבן אים זיצן מלכהלע און רבקהלע. 


רפֿקחלע -- ס'איז מיר אַזױ קאַלט, מאַמע, און איך האָב 
אַזא חלום געהאַט. איך בין אַזױ אַלט געװאָרן. אַן אַלטע ייִדישע 
מאַמע. 

מלכּהלע --- און איך האָב מײַנע קינדער אין חלום געזען. 
אַלע זײַנען זיי געווען צוזאַמען, בײַ די הענט זיך געהאַלטן, אָט דאָ, 
אױפֿן וועגי 

רפֿקהלע -- און דער טאַטע איז אַזױ יונג געװאָרן, ווידער 
שטאַרק און געזונט. 

פון דער װײַטנס הערט זיך א װײַט אויסגייענדיק געזאנג, 

ר' מלך -- עפֿנט די אױגן און זאָגט מיט די לעצטע קרעפֿטן 
מלכּהלע, מלכּהלע, װאָס קלינגט דאָס אין מײַנע אויערן? הערט זיך 
נישט פֿון פֿעלד אַראָפּ שופֿר בלאָזן?! שבת קומט אויף דער ועלט, 
איך װויל די שבת-קאַפּאָטע אָנטאָן. איך יל מקדש השבת זײַן -- 
שבת קומט אויף דער וװעלט -- -- -- הערט, הערט -- -- 


אלע הערן זיך אײַן. פוז דער װײַטגס הערט זיך א שטיל 
" פלייטנדיק שפּיל. 


פאָרהאַנג 


אין שאטן פון צלח 


אין א קאַרנאַװאַלינאַכט 


יע 


ר' שמואל הוירדעס האָט באַגלײט די טאָכטער ביז צו דער טיר, 
ער האָט געװאָלט עפּעס זאָגן, נאָר דאָס מיידל האָט שטיל אַראָפּגע- 
האַלטן די אויגן צו דער ערד און דער קנייטש, װאָס האָט זיך פֿאַר- 
קרימט איבער איר אייבערשטער ליפּ, האָט אַזױ געשויגן, אַז דער 
אַלטער ייַד האָט, קוקנדיק אויף אים, אַראָפּגעשלונגען די װערטער 
און זיך אייניקע מאָל די ברייטע האַנט איבער דער באַרד אַריבער- 
געצויגן, און שװײַגנדיק זיך איבער דער שטום אַרויף און- אַראָפּ 
געדרייט. 


אַז דאָס מיידל מיט איר ברודער, וועלכער האָט זי באַגלײט מיט 
דער לאַמטערן, האָבן שוין געהאַט די שטוב פֿאַרלאָזט, האָט זיך 
דער אַלטער געטראַכט: רבונו של עולם, לאָז קומען פֿאַר דיר די 
שאַנד פֿון יונגע קינדער, װאָס טראָגן זי רויק איבער פֿאַר דײַן 
כּבֿוד וועגן, 

דאָס מיידל, װאָס האָט אין איר אָרעם געהאַלטן רויטן זײַדג- 
שטאָף און נאָדלען און העקלען מיט זילבער-פֿעדעם און גאָלדפֿעדעם, 
האָט שטיל נעבן איר ברודער די שמאָלע געסלעך פֿון רוימער גע- 
טאָ דורכגעצויגן. עס איז געוען אַ ליכטיקע לבֿנה-נאַכט און די 
לאַמטערן, װאָס דער ברודער האָט געהאַלטן אין האַנט, איז מער 
געווען לכבֿוד איר, װײַל אַ כּלה-מיידל טאָר נישט אַלײן גיין בײַ נאַכט, 
און עס הייסט: זעט אַ כּלה-מיידל גייט. איידער דעם װעג צו באַ- 
לײַכטן, וועלכער איז גענוג העל געווען פֿון לבֿנה-ליכט און לאַמטערן- 
שטראַלן, װאָס האָבן אַרױסגעשײַנט פֿון די הײַזער, זײַנען זיי ביידש 
שטיל פֿאַרבײיַגעגאַנגען די אָקטאַװיאָ-אָלעע, אין ווצלכער די אַלטע 

רוימערס האבן טיטוסן מקבל פּנים געווען נאָך זײַן ירושלים-ניצחון 
און פֿון וועלכער עס האָט איצט אַרױסגעשײַנט אַ שטאָלצער קרייץ 
מיט די העברשישע װוערטער: ,;האַרטנעקיק פֿאָלק. װאָס דו טוסט 
אַפּקערן דײַן רוקן פֿון גאָטס וואָרט". 

כאָטש זיי האָבן שוין אַזױ פֿיל מאָל די העברעישע ווערטער 
אַראָפּגעלײענט פֿון דער קירך און זײַנען ביידע שוין נישט איין מאָל 
געווארן אַרײַנגעשמיסן מיט דער בײַטש פֿון די שומרים שבת נאָך 
מיטאָג צו הערן די דרשות פֿון די פּריידיקערס, דאָך האָבן, אַזױ 
אויף דעם ברודער, וי אויף דער שוועסטער, די העברעישע ווערטער 
פֿון קרייץ אַראָפּ געמאַכט אַ מין ווילדן אײַנדרוק, און אַ טיפֿע שרעק, 
א באַהאַלטענע שרעק, איז זיי פּלוצלינג באַפֿאַלן, שטילשװײַגנדיק 
זײַנען זיי ביידע נעבן אַנאַנדער געגאַנגען, ביז זיי זײַנען אָנגעקומען 
פֿאַר ר' יוספֿס הויז. דער ברודער האָט נישט געװאָלט מיטאַרײג" 
גיין: ער האָט געװוּסט, אַז דרינען געפֿינט זיך זײַן כּלה, מיט וועל- 
כער ער װאָלט זיך נישט געװאָלט טרעפֿן איצט, אין אַזאַ מינוט, 
האָט ער זיך אָפּגעשײדט פֿון דער שוועסטער מיט בלויז אַ גוטע נאכט 
און, אַזױ וי זיי זײַנען שװײַגנדיק געגאַנגען אַזױ האָבן זיי זיך 
שװײַגנדיק אָפּגעשײדט, 

בײַ ר' יוספֿן אין דער גרויסער שטוב זײַנען שוין געווען פֿאַר- 
זאַמלט די פֿאָרנעמסטע ייִדישע טעכטער פֿון דער קהילה רוים און 
בײל דער שייְִן פֿון קליינע אײיללעמפּלעך האָבן זיי אויף טײַערן רויט- 
זײַדן שטאָף מיט זילבער-פֿעדעם און פּורפּור-פֿעדעם אױסגעהעפֿט 
דיוואַגען, י ' 

דעם מיידלס אַרײַנקומען האָט נישט געמאַכט קיין אױפֿזען, וי 
עס װאָלט אַן אַנדער מאָל דער פֿאַל געווען. זי האָט זיך נישט גע- 
וויטעוועט מיט אירע חבֿרטעס; זי האָט נאָר לײַכט מיטן קאָפּ גע- 
גריסט צו איר ברודערס כּלה, װאָס האָט איר שװאַרצן ייִדיש-שפּאַ- 
נישן קאָפּ אױפֿגעהױבן בי איר אַרײַנקומען. שװײַגנדיק האָט זי זיך, 
וי אירע חבֿרטאָרינס, צו דער אַרבעט אַנידערגעזעצט, האָט אַ קאָפּ 
פֿון אַ לייב, װאָס זײַן פֿוס אירע אַ חבֿרטע האָט געהאַט, אָנגעהױיבן 

אויסצונייען. און שטיל איז געווען בײַם אַרבעטן, וי עס װאָלטן דאָ 
נישט יונגע כּלה-מיידלעך געזעסן מיט יונג בלוט אין די אָדערן 
און מיט יונג ווילן אין האַרצן. נישט עס האָט אָפּגעקלונגען דאָס 
ריינע מיידל-לאַכן, װאָס באַגלײט אַזאַ אַרבעט, ווען דאָס כּלה-מיידל 
העפֿט-אױס אַ טלית-בײַטל פֿאַר איר חתן און דאָס לאַכן מאַכט די 
פֿאַרב העלער. עס איז גיכער גלײַך געווען, וי אַלטע װײַבער װאָלטן 
געזעסן אין אַ מגפֿה-נאַכט און װאָלטן זיך תּכריכים אױפֿגענײט -- 
צו דעם קומענדיקן טויט, | 


װאָרעם דאָס העפֿטן איז געווען אַן אַרבעט פֿון אונטערטעניקייט 
און שאַנד. די ייִדישע כּלה-מיידלעך האָבן דיװאַנען אױיסגעהעפֿט צו 
באַפּוצן דעם טיטוס-בויגן, װאָס מען האָט געשטעלט לכבֿוד טיטוסן, 
נאָך דעם וי ער איז פֿון דער דעראָבערונג פֿון ירושלים צוריקגע- 
קומען. איצטער באַפּוצט מען דעם בויגן לכבֿוד דער פּראָצעסיע פֿון 
דעם ,הײיליקן פֿאָטער?, װאָס װעט מאָרגן, אין ערשטן טאָג פֿון קאַר- 
נאַװאַל, דורך דעם טיטוס-בויגן דורכגיין און מיט זײַן פֿוס טרעטן 
אױפֿן קאָפּ פֿון עלטסטן רבֿ, װאָס װעט אים אַ ספֿר-תּורה דערלאַנגען. 
און די מנורה מיט דעם שולחן הזהבֿ, װאָס זײַנען אױיסגעהאַקט אין 
די ווענט פֿון דעם בויגן,. װועלן אַרױסקוקן די דיװאַנען, װאָס די 
ייִדישע טעכטער האָבן אױיסגעהעפֿט, און װועלן אין דער שטיל, מיט 
אַ שטילער ווערדע, װי עס פּאַסט פֿאַר אַזעלכע מיוחסים וי זיי זיי- 
נען, איבערטראָגן זייער צער. אַזױ זײַנען געזעסן די ייִדישע טעכ- 
טער און האָבן, נישט מיט קיין איין װאָרט די טרויעריקע שטילקייט 
צו שטערן, געטאָן זייער אַרבעט, 


אין דעם איז אַרײַנגעקומען דער אױפֿזעער פֿון דער מאָרגנדי- 
קער צערעמאָניע און, אָן אַ װאָרט צו זאָגן, איז ער צוגעגאַנגען צו 
דער אַרבעט, האָט אָנגענומען די שטיקער און באַקוקט זיי איינס נאָכן 
אַנדערן, | 

די פֿאָטערס פֿון די מיידלעך האָכן זיך אין דער טיר געויזן, 
נישט איבערצולאָזן דעם גוי מיט ייַדישע טעכטער אַלײן, אַזױ וי 

דער דין איז. אַרײַנצוגײן האָבן זיי דאָך מורא געהאַט, זיי זאָלן דעם 
גוי נישט דערצאָרענען. 

דער אױפֿועער האָט איין שטיק נאָך דעם אַנדערן פֿון דער 
האַנט געװאָרפֿן און, נישט וי עפּעס קענענדיק מעיו פּנים זײַן די 
מיידלעך, װאָס זײַנען אין זייערע שװאַרצע זײַדענע שטאָפֿן-קלײדער 
און די פּערלען געשמיקט, ענלעך געווען צו געפֿאַנגענע פּרינצע- 
סינס, האָט ער זיך צו די ייַדן געװוענדט אין דער טיר: 

-- ייִדן, גנבֿים! איר ווילט אונדז אָפּנאַרן מיטן שטאָף און פֿע- 
דעם!.. 

און אַרױסגײענדיק האָט ער זיך צו זיי געווענדט: 

-- װועט איר נישט מיט אַנדערע דיװאַנען דעם בויגן באַפּוצן, 
װעל איך לאָזן די פּרוכתן פֿון אײַערע שולן און די העמדלעך פֿון 
אײַערע ספֿרי-תּורות אַראָפּרײַסן און מיט זיי דעם בויגן אױיספּוצן. 

-- זע, דאָס שענסטע, דאָס בעסטע.. -- האָבן זיך טייל פֿון די 
ייִדן געפּרוּװוט בײַ אים בעטן, 

-- ביז צום ערשטן קלאַנג פֿון פּעטערס קירך האָט איר צייטו,. 
--- האָט ער שטרענג געזאָגט און איז אַרױס פֿון דער שטוב, 

די מיידלעך האָבן זייער אַרבעט אָפּגעהאַקט און, האַלטנדיק די 
פֿעדעם אין די הענט, האָבן זיי טייל אויף דער ערד געקוקט, טייל 
צו די פֿאָטערס, טייל װײײַט אין פֿענצטער ארײַן, געשעמט זיך צו 
באַגעגענען מיט די בליקן. די פֿאָטערס אויף דער שװעל פֿון דער 
טיר זײַנען אויך שװײַגנדיק געבליבן, אַ מינוט נאַכגעדענקט, אַזױ 
האָבן אַלע געװאַרט אין שוויגן, | 

דער עלטסטער, דער באַלעבאָס פֿון דער װוינונג, ר' יוסף, האָט 
זיך אָפּגערופֿן; | 

-- ייִדישע טעכטער, דער כּבֿוד פֿון דער תּורה איז איצט אין 
אײַערע הענט. טוט וי איר פֿאַרשטײט, 

אַ מינוט האָבן נאָך די ייִדישע טעכטער געװאַרט. באַלד דערויף, 
מיט רויִקע טריט, אָן אַ װאָרט צו ריידן, האָט זיך אױפֿגעהױבן דעם 
באַלעבאָס' טאָכטער, די כּלה פֿון לאהס ברודער, און איז אין איר 

צימער אַרײַנגעגאַנגען, איר קאַסטן אױפֿגעעעפֿנט, אין וועלכן עס איז 
געלעגן איר אױיסשטײַער, און האָט פֿון דאָרט אַרױסגענומען אַ 
שװאַרץ סאַמעט מענטל, אױסגעהעפֿט מיט גאָלדענע פֿעדעם דער 
כּותל מערבֿי מיט די פֿיר טענענביימער. די בלעטער פֿון די טענעג- 
ביימער זײַנען געווען פֿון מאַטע זילבער-פֿעדעם, באַפּוצט אַרום מיט 
װײַנטרױבן-בלעטער פֿון דעם זעלביקן מאַטן שטאָף, און דאָ און 
דאָרט זײַנען אויף די בלעטער געהאַנגען טױטראָפּנס, אַרױפֿגע- 
װאָרפֿן פֿון אַ מאַטער זילבערטאַץ. די אַרבעט איז געווען זייער קונ- 
ציק און איידל אױיסגעפֿירט. שוין דאָס דריטע יאָר. זינט זי איז אַ 
כּלה געװאָרן העפֿט זי אויס פֿאַר איר תחן אַ טלית בײַטעלע, אין 
וועלכן מען װועט אים דאָס ערשטע מאָל דעם טלית דערלאַנגען צו 
דער חופּה. אַלע אירע מיידל-חלומות, אַלע אירע כּלה-חלומות האָט 
זי אַרײַנגענײט מיט די פֿעדעם אין דעם זעקל אַרײַן. מיט איר פֿרײד 
זײַנען די פֿאַרבן העלער געװאָרן, מיט איר טרויער זײַנען די פֿאַרבן 
טונקעלער געװאָרן. און גאָר נישט ריידנדיק, האָט זי די חתן-מתּנה, 
פֿון די כּלה-הענט געהעפֿט, אין שטוב אַרײַנגעבראַכט און שװײַגנדיק 
אויף דעם טיש אַנידערגעלײגט, 


און יעדע כּלה נאָך איר איז אַהײמגעגאַנגען און פֿון איר קאַסטן 
איר חתנס זאַק, מצה-צוועל 1 און חופּה-טוך אַרױסגענומען, אין דער 
שטוב צו ר' יוספֿן געבראַכט און שװײַגנדיק אויף דעם טיש אַני 
דערגעלייגט, 


און די ייִדישע מיידלעך האָבן די טלית:זעק צװאַמענגענײט 
און פֿון דעם אַ גרויסן טעפּעך געהעפֿט צו באַפּוצן דעם טיטוס-בויגן, 
װאָס די אַלטע רוימערס האָבן לכבֿוד אים אױפֿגעשטעלט, ווען ער 
איז קיין רוים צוריקגעקומען פֿון דעם נצחון איבער ירושלים. 





1 טישטעכלעך (?), 

אין דער זעלביקער נאַכט האָבן זיך די שווערע טויערן פֿון דער 
הייליקער פּעטרוס-קירך אױפֿגעעפֿנט. און דער ייָד פֿון דער שטאָט 
נצרת, װאָס איז אין גליל, איז פֿון זײַן קרייץ אַראָפּ און די מזרח- 
װאַנט פֿון דער פּעטרוס-קירך פֿאַרלאָזט. זײַן װוּנד אין דער זײַט און 
זײַן קערפּער האָט ער אַרומגעהילט מיט יוספֿס לײיַלעך פֿון דער שטאָט 
ערימתא און האָט אַליין איבער די גאַסן פֿון רוים געװאַנדלט. קיין 
געלן פֿלעק אויף זײַן רוקן, דעם צייכן פֿון זײַנע ברידער, האָט ער 
נישט געטראָגן, און די שומרים האָבן אים נישט אָפּגעהאַלטן, כאָטש 
די טויערן פֿון געטאָ זײַנען שוין לאַנג געווען פֿאַרקלאַפּט און ער, 
אַ ייִד, האָט זיך נישט געטאָרט געפֿינען אויף יענער זײַט געטאַָ- 
טויער נאָך דעם לעצטן קלאַנג. רוים איז געווען באַשעפֿטיקט מיט 
מאַסקעס קלעפּן און קאָסטיומען זיך אױפֿנײען צום מאָרגנדיקן קאַר- 
נאַװאַל. די רוימערס האָבן נישט געזען דעם מענטשנגאָט, װאָס האָט 
זייער הייליקע קירך פֿאַרלאָזט און צוישן זיי זיך אַרומגעדרײט. עס 
האָט זיך זײַן לײַלעך געבלייכט צווישן די הויכע זײַלן, װאָס זײַנען 
אױפֿן פּעטרוס-פּלאַץ. אַלײין איז ער איבער דעם אַלטן בית'המדרש 
פֿאַרבײַגעגאַנגען, װאָס שטייט קעגן איבער דעם קאָליסיי. ער האָט 
געהערט די ייִדנס געוויין פֿון אינעװייניק, װי זיי בעטן, אַז גאָט זאָל 
זיי בײַשטיין מאָרגן, בי דעם ערשטן קאַרנאַװאַל זונטיק, נישט פֿאַר- 
שעמען, אַז זיי זאָלן נישט פֿיל חרפּות אַריבערטראָגן. און אַז דער 
הייליקער פֿאָטער, ווען ער װעט זײַן פֿוס אױפֿן קאָפּ פֿון אַלטן רבֿ 
טרעטן, זאָל די ספֿר-תּורה, װאָס מען װעט אים דערלאַנגען, נישט 
צו דער ערד װאַרפֿן. ער איז פֿאַרבײַ דעם קאָליסײי געגאַנגען די 
לבֿנה אַליין האָט אין דעם גרויסן, שרעקלעכן מויער אַרומגעשפּאַ- 
צירט, נישט געקענט פֿון אים אַרױסקומען. דער ייַד פֿון דער שטאָט 
נצרת האָט זיך געדאַכט נאָך צו פֿאַרנעמען די רופֿן פֿון זײַן נאָמען 
פֿון זײַנע ערשטע גלײיביקע, װאָס האָבן, ראַנגלענדיק זיך מיט די 
חיות, אים אױיסגערופֿן ביז דעם לעצטן זיפֿץ, 

דער מענטשנגאָט איז דורכגעגאַנגען דעם אויגוסט-טויער, װאָס 
שטייט בי דעם אַרײַנגאַנג פֿון דער שטאָט רוים. אין נאַכט געהילט 
האָט ער דאָרט געטראָפֿן משיחן זיצן אויף אַ שטיין און אָנגעבונדן 
צו דער װאַנט בײַ ביידע פֿיס מיט צויי שװאַרצע שװערש קייטן 
אין האַנט האַלט ער דעם שופֿר, דאָס קריגל אייל שטייט בײַ אים, 
און עֶר װאַרט אויף גאָטס װאָרט, ער זאָל אים הייסן צו באַפֿרײַונג 
בלאָזן, די אויגן אײַנגעגראָבן אין דר'ערד, און דער שטאָלצער הוי" 
כער שטאָלענער שטערן -- װי אַ שילד קעגן איבער דער שרעקלעך 
לאַנגער װיִאַ אַפּיאַ ?. דער מענטשנגאָט האָט זיך צו משיחן געווענדט 
און האָט געזאָגט אַזו: 

-- משיח, איך בין צו דיר געקומען. זײַ מיר מוחל איבער אַלץ, 
װאָס זיי טוען אין מײַן נאָמען. 

משיח האָט דעם קאָפּ געבויגן צו דר'ערד און געשוויגן, 

--- צי בין איך דען נישט צו אײַך געקומען! צי האָב איך דען 
נישט וי אַ הון, װאָס נעמט אירע יונגע הינדעלעך אונטער איר 
פֿליגל אַרונטער, געװאָלט אײַך אַרונטערנעמען? צי האָב איך דען 
פֿאַר אײַך מײַן בלוט נישט פֿאַרגאָסן אין מײַן מאַמעס אויגן? צו ווע- 
מען בין איך דען געגאַנגען? אין אונדוערע בתּיימדרשים האָב איך 
מיך דען נישט געפֿונען? אין די שולהױפֿן האָב איך מיך דען נישט 
אױפֿגעהאַלטן, און צווישן אײַך און פֿאַר אײַך מײַן װאָרט פֿאַר" 
שפּרײט! און וי פֿון אַן אָפּקרעציקן האָט איר זיך פֿון מיר אָפּגע" 
שיידט. און איצט זײַנען פֿרעמדע געקומען, דאָס לײַלעך האָבן זי 
פֿון מײַן לײַב געריסן און אױיף פֿענער עס צעשניטן די פֿענער 
האָבן זיי אין מײַן בלוט געטונקען, און מיט זיי ציִען זיי אויס -- 
טרערן און צער צװישן מײַנע ברידער צו פֿאַרגרײטן מיט מײַן נאָי 
מען אויף זייערע ליפן. מײַן װאָרט צו שלום האָבן זיי צו מלחמה 
פֿאַרדרײט, מײַן װאָרט צו סליחה האָבן זיי צו נקמה פֿאַרקערט. די 

בחורים פֿון מײַן פֿאָלק האָבן צו זייערע ועגן געשפּאַנט. און די 
כּלות, מײַנע שװועסטער מיט שאַנד און שפּאָט האָבן זיי זייערע 
אויגן צו דער ערד געדריקט, 

משיח האָט דעם קאָפּ געבויגן צו דער ערד און געשוויגן. 

-- און אויף מײַן שטול האָבן זיי זיך געזעצט, צו פֿרעסן און 
צו זױפֿן און צו רעגירן איבער דער וועלט. זע, זיי זאָגן ווערטער 
אין מײַן נאָמען, װאָס איך האָב זיי נישט געזאָגט. דאָס טרויעריקע 
געמיט האָבן זיי נישט געטרייסט. די טרערן פֿון דעם אומגליקלעכן 
האָבן זיי נישט געווישט. דעם אונטערגעדריקטן טוען זיי נאָך מער 
אונטערדריקן און דעם דערהויבענעם טוען זיי חנפֿענען אָ, איר 
פֿרעמדע, װער האָט אײַך דאָס רעכט געגעבן, איר זאָלט משפּטן 
צווישן אַ ברודער און אַ ברודער? מײַן װייטיק טוט איר דאָך נישט 
פֿילן און מײַן צער טוט איר דאָך נישט פֿאַרשטײן. 

משיח האָט דעם קאָפּ געבויגן צו דער ערד און געשוויגן. 

-- דאָ, בײַ דיר, וויל איך זיצן. מײַנע הענט, וי דײַנע, זאָלן 
זיי צו די מויערן קייטן. מײַנע אויגן, וי דײַנע, װעל איך אין דער 
ערד אײַנגראָבן, און מיט מײַנע ברידער אין איינעם, און מיט מײַנע 
שוועסטער אין איינעם -- שאַנד און שפּאָט אַריבערטראָגן. װאָרעם 
דערווידער איז מיר זייער לויב און געזאַנג. װאָרעם צו מײַן האָלץ 
טוען זיי זיך בוקן און מײַן װאָרט האָבן זיי געטאָן פֿאַרגעסן. דאָ, 
מיט דיר, װויל איך װאַרטן, ביז עס װועט קומען דער טאָג פֿון גאָט, 
און דו וועסט מיט דײַן שופֿר בלאָזן, צו פֿאַרזאַמלען די פֿעלקער 
אונטער דײַן באַרג. און, װי דער געטרײַער שעפֿער זײַן שאָף, אין 
טאָג פֿון היץ און װאַרעמקײט, זאַמלט פֿון װאַסער אויף, על איך 
מײַן סטאַדע צוזאַמעננעמען און װעל גאַנץ מאַכן דאָס, װאָס דער 
לייב האָט פֿאַרצוקט, און װאַרעמען דאָס, װאָס דער וינטער האָט 
פֿאַרקילט, און היילן דאָס, װאָס די הינט האָבן צעביסן; און ווישן 
װועל איך די טרערן פֿון אומגליקלעכן, און הייבן דאָס צעבראַכענע 
געמיט, װאָרעם דענסטמאָל װעל איך זײַן מיט זיי און מײַנע ווער- 
טער וװועלן לעבן אין זײי, 

.עס איז געקומען די צײַט פֿון לױפֿן, די ענגע קאָרזע ?, װאָס 
שטייט מיט אירע אַלטע באַלעבאַטים, די ערנסטע הײַזער, פֿון דור- 
דורות, איז געװאָרן אײַנגעטונקען אין אַ ים פֿון פּערסישע היט און 
טערקישע מיצן, געפּאַקט זײַנען געווען די באַלקאָנען מיט די פֿאָר- 
נעמסטע סיניאָרעס און סיניאָרן, אין ווילדע מאַסקעס און אויסגע- 
לאַסענע קאָסטיומען, און האָבן זיך מיט גרויס נײַגעריקייט צוגעקוקט 
צום לױפֿן. פֿון יעדן פֿענצטער און באַלקאָן, װוּ די רוימער-געזעל- 
שאַפֿט איז געווען פֿאַרזאַמלט, פֿון אַרקאַדאַ מיציאַנאַ איבער דער 
גאַנצער קאָרזע, ביז צו דער קירך סאַן-מאַרקאָ, האָבן אַראָפּגעהאַג- 
גען ברייטע פֿאַרשײדענע קאָלירטע טעפּעך-בענדער, קראַנצן בלן- 
מען און זײַנען אַרױפֿגעפֿאַלן אויף דער מאַסע קעפּ פֿון דער אָנגע- 
פֿולטער קאָרזע. מיט שווערלעכקייט האָבן די אױפֿזעערס פֿון דעם 
קאַרנאַװאַל, װאָס זײַנען געווען אָנגעטאָן אין רויטע, ווילד אינדישש 
פֿעדעמהיט, מיט נאַקעטע פֿיס, געקענט פּלאַץ מאַכן צווישן די מאַס- 
קעס פֿאַר די לױפֿערס. און איבער דער קאָרזע, אויף דעם זעלביקן 
אָרט, װוּ עס זײַנען אַמאָל, פֿאַר דער קריסטנצײַט, די שענסטע און 
פֿאָרנעמסטע יונגלינגען פֿון רוים נאַקעטערהײיט געלאָפֿן פֿאַר ווילך- 
קייט און פֿרײַקײט פֿון מעטע צו מעטע, און די שענסטע יונגפֿרױען 
פֿון רוים האָבן זיך זיי אין די אָרעמס געװאָרפֿן און געשטערט זיי, 
זײַנען הײַנט, פֿאַר די אויגן פֿון דעם הײיליקן ,פֿאָטער", וועלכער 
איז געזעסן אין פֿענצטער פֿון דער מעטע, אין סאַן-מאַרקאָס קירך, 
געלאָפֿן אַכט גרײַזדגרויע ייִדן, געיאָגט פֿון קאַרנאַװאַל-זעלנערס אויף 
פֿערד און אונטערגעשמיסן מיט ריטער. די ייִדן, װאָס זײַנען נאַקעט 
געווען, נאָר בלויז אויף זיך לײַכטע העמדער געהאַט, האָבן מיט 
זייערע אויסגעקרימטע פֿיס און פֿולע בײַכער (װײַל מען האָט זי פֿיל 
צום עסן געגעבן פֿאַרן לױפֿן), דאָס ווילדסטע געלעכטער אַרױסגע- 
רופֿן בײַ די רוימערס. געהעצט און געיאָגט פֿון די מאַסן, זײַנען די 

אַלטע ייִדן געלאָפֿן. וועלנדיק פֿאַרדעקן זייערע טיילן נאַקעט לײַב, 
שעמענדיק זיך פֿאַר די פֿרױען, זײַנען זיי געפֿאַלן און זייערע קרומע 
באַוועגונגען האָבן אַרױסגערופֿן דאָס װוילדסטע לאַכן און די רוי- 
שנדיקסטע העצערײַען בײַ דעם אױפֿגערודערטן עולם. פֿון די פֿענצ- 
טער האָט מען זיי אַראָפּגעװאָרפֿן געשרייען און צורופֿן. די מאַמע 
האָט זיי נאָכגעיאָגט מיט האַנטפֿאָכערס און רוישנדיקן געלעכטער. 
און די אַלטע ייִדן, געיאָגט פֿון די שמיץ פֿון די קאַרנאַװאַל-װועכ- 
טערס אויף די פֿערד, גערייצט פֿון דעם ווילד געװאָרענעם עולם, 
פֿאַרטױבט פֿון רוישנדיקן לאַכן און גװאַלדן, זײַנען װי משוגע גע- 
לאָפֿן, געלאָפֿן, װי פֿון אַ שׂרפֿה, נישט ויסנדיק פֿון װאַנען און 
וווהין. געלאָפֿן װוי צעמישטע. באַגלײט מיט שפּאַס און שמיץ, זײַנען 
זיי וי פֿון זיך אַלײן געלאָפֿן, געלאָפֿן װי אין אַ חלום. נישט געזען 
קיין מענטש און קיין הויז, נאָר שדים און רוחות, און לאַכן און 
שמיץ, ביז זיי זײַנען צוֹ דער מעטע פֿאַר דער סאַן- מאַרקאָדקירך 
אָנגעקומען,.. נאָך רוישט די צעהיצטע מאַסע, נאָך רופֿט זי זיי מיט 
לויטערן לאַכן, און נאָך פֿאָכען די טיכער פֿון די באַלקאָנען קעגן 
דעם ערשטן, װאָס איז צו צו דער מעטע. נאָר פּלוצלינג, זעט, די 
היט אַראָט! דער עולם פֿאַלט מיט די פּנימער צו דער ערד און א 
שרעקעדיק שטילשװוײיַגן רוט איבער די ליגנדיקע אַקסלען און די 
אײַנגעגראָבענע פּנימער אין דער ערד. דאָ און דאָרט פֿאַרהאַקן זיך 
די פֿענצטער, די סיניאָרעס און די סיניאָרן אויף די באַלקאָנען 
פֿאַלן אויף די קני, בייגן די קעפּ: און די גאַנצע קאָרזע, װוי איין 
שטראָם ליגנדיקע קעפּ, און די שטילקייט, און די שרעק רוט איבער 


זי 


ער, דער מענטשגאָט, איז געװוען צװוישן די לױפֿערס. זייער 
גאָט האָבן זיי געשמיסן, זייער גאָט האָבן זיי געיאָגט. מיט זײַן בלייך 
פּנים האָט ער זיך אומגעדריײט פֿון דער סאַן מאַרקאָ-װאַנט. פֿון 
יוספֿס לײַלעך פֿון דער שטאָט ערימתא האָט ער זײַנע נאַקעטע פֿיס 
צוגעדעקט און הויך האָט ער אױפֿגעהױבן דעם קרייץ איבער די 
ליגנדיקע קעפּ, און איז אַדורכגעגאַנגען דורך זיי... 

יה 
דער לעצטער פֿון די פֿינף האָט אין אַ פֿענצטער אַרײַנגעקלאַפּט; 


-- מענטשן! אונדזערע ליגן געשאָכטן אין מיטן מאַרק.. מען. 
לױפֿט מיר נאָך... לאָזט זיך פֿאַרשטעקן.. 


פֿאַרשלאָסן איז געווען דעם ברודערס האַרץ וי די טיר פֿונעם 
הײַזל. 

און עס האָט געבלישטשעט... בלוט פֿון אַ יונגלינג האָט אַ טוט 
שטאָל אין אַ לעבעדיקער האַנט געװואַרעמט... 


און די זון האָט זיך אין אַ בלויען, טונקעלן װאָלקן געהילט, 
איר ליכט האָט זיך דאָ און דאָרט פֿון די װאָלקנריס געגאָסן און 
באַקושט ואַסער, פֿעלד, הויז און בוים מיט הימלליכט. נאָר באַלך 
! האָט דער װאָלקן זײַנע ריסן באַהאָפֿטן און מאַט איז געװאָרן װאַסער, 
פֿעלד, הויז און בוים. נאַכט איז געװאָרן איבער דעם טראָיאַנאָװער 
הימל און איבער דער טראַאַנאָװער ערד. זע די שװאַרצע האַנט, 
װאָס ציט שװאַרצע שלייערן פֿון אַלע עקן פֿון דער וועלט און װאַרפֿט 
זיי איינס אין אַנדערן אַרײַן, און שלעפּט זיי איבער טראָיאַנאָוו אַרום, 
שװאַרץ און נאַכט איז איבער טראָיאַנאָ; שװואַרץ און נאַכט אין אי- 
בער די הײַזלעך, װאָס שטייען, טיר און לאָדן פֿאַרהאַקט, פֿון פֿאַר 
זונען-אונטערגאַנג ביז נאָך זײַן אױפֿגאַנג, און דער טויט װוינט אין 
זיי,. לעבעדיקער טויט און טויט לעבן און דער מלאך המוות האָט 
זײַן מאַנטל פֿאַרשפּרײט איבער זיי. שטייען זיי, די הײַזלעך, וי נאָך 
ווידוי אָפּגעזאָגט, אָנגעגרייט צו אַלעם. נאָר פֿון איין זײַט זעט מען 
נאָך אַ רויטן װײַטן שטראַנד איבערן הימל אויף מערבֿ-זײַט, וי אַ 
ראַנד פֿון אַ רויטן, װײַסן, פֿײַערדיקן ברעג אויף אַ שװאַרצן ים. און 
פֿון איין עק דאָרט שטראַלן-אַרױיס פֿראַנק און פֿרײַ אין דער נאַכט 
אַרײַן ליכטיקע שטראַלן פֿון אַ ברענענדיקן לאָמפּ און בויערן-דורך 
מיט שרעק די טױטנאַכט איבער דער שטאָט. און פֿון דאָרט הערט 
מען אַ װײַט-װײַט שפּילן פֿון אַ האַרמאָניקע, נאָר די ליכטיקע שטראַלן 

פֿון די פֿענצטער און די קלאַנגען פֿון דער האַרמאָניקע שרעקן 
מער וי די שװאַרצע טויטע נאַכט, װאָס איז אױיסגעשפּרײט.. 

און אין פּנים אַרײַן פֿון שװאַרצן הימל טראָגט די טראָיאַנאָ- 
ווער ערד אויף זיך, אין מיטן פֿון איר שענסטן פּלאַץ פֿון איר מאַרק, 
איבערגעגעבן הפֿקר דער נאַכט און דעם שװאַרצן שלייער, פֿיר 
טויטע קערפּערס אין ברודיקן װאָכעדיקן אָנטועכץ. און איינער ליגט, 
און זײַן שװאַרץ בלוט געגליווערט, פֿאַר אַ פֿאַרמאַכטע טיר, הינטער 
דעם טראָיאַנאָווער נאַכטהימל, 

און זע, ווער איז דאָס? פֿון װאַנען קומט דאָס די, װאָס גייט- 
אַרױס פֿון דער נאַכט און פֿון דעם שװאַרצן, אין אירע װײַסע תּכרי- 
כים, אין איר הויב אױפֿן קאָפּ, אין אירע שבת אויערן-רינגלעך אין 
אירע אויערן? און הויך איז זי וי אַ קעניגין, און גייט וי אַ משו" 
גענע מאַמע װאָלט זי געווען, און טראָגט עפּעס אין איר ברייטן 
פֿאַרטעך, און ציט עפּעס פֿון איר ברייטן פֿאַרטעך אַרױס. זע! שטי- 
קער צעריסענע ספֿרי-תּורות, שטיקער צעריסענע טליתים, שטיקער 
צעריסענע פּרוכתן, און נייט, נייט אַ לאַנגע, לאַנגע פּלאַכטע, און 
רעדט שטיל און שמייכלענדיק צו זיך: 

--- מײַנע קינדער האָבן זיי מיר געטויט. האָבן זייערע לײַבער 
אין די גאַסן געװאָרפֿן. כ'האָב מורא, די פֿײיגל זאָלן מיר זיי נישט 
אױפֿעסן. מי איך מיר. לײַלעכער נייען, לײַלעכער נייען.. גיט מיר 
שטיקער ספֿרי-תּורות, גיט מיר צעריסענע פּרוכתן, גיט מיר טליתים, 
גיט מיר... גיט מיר,.. איך מוז דאָך מיר לײַלעכער נייען, לײַלעכער 
נייען, מײַנע קינדערס לײַבער צודעקן.. כ'האָב דאָך מורא, פֿײיגל 
זאָלן זיי נישט אױפֿעסן.. 

צי איז זי נישט די, װאָס שטייט אַלין אױפֿן וועג קיין בית- 
לחם? אירע אייגענע האָבן זיך אין דער מערת המכפּלה באַהאַלטן 
איר מאַן מיט איר שוועסטער... האָבן זי אַליין אױפֿן װועג איבער- 
געלאָזט, אַז זי זאָל די קינדער היטן.. שטייט זי יעדע נאַכט איף 
און קוקט דורך די פֿענצטער, דורך די לאָדנס אַרײַן, אָבער אירע 
קינדער טוען שלאָפֿן... 

איז זי אַליין פֿון וועג, װאָס פֿירט קיין בית-לחם, אָנגעקומען, 
פּלאַכטעס נייט זי זיך, אירע קינדערס לײַבער צו פֿאַרדעקן. 

און װער איז די, װאָס גייט איר נאָך, אַ טריט נאָך אַ טריט? 
יונג איז זי, װי אירס אַ טאָכטער. זע, זי שטרעקט נאָך איר אירע 
הענט אויס און בעט זיך בײַ איר; | 

--- לאָז מיך, מאַמעשי, לאָז מיך דיר העלפֿן די פּלאַכטעס נייען... 
מײַן קינד האָב איך פֿאַר זיי צום קרבן געבראַכט... איך האָב געזען 
וי דאָס בלוט רינט פֿון די לעכער פֿון זײַנע הענט, פֿון די לעכער 
פֿון זײַנע פֿיס, וי זיי האָבן אים מיט די נעגל אין האָלץ געקלאַפּט, 
און זײַן רוקן ברעכט זיך הינטער אים... און װוי ער האַלט די אויגן 
צום הימל געװוענדט און בעט מיט די ליפּף װאַסער. זיי האָבן אים 
אַ שוואָם אין עסיק דערלאַנגט. פֿרײלעך בין איך געווען, מאַמע. איך 
האָב אין מיר די טרערן געשלונגען און פֿרײלעך בין איך געווען 
איך האָב מיך געפֿרײט, מאַמעשי, אַז איך ברענג מײַן קינד אַ קרבן 
פֿאַר זיי. אַ קרבן ברענג איך אים צו גאָט, פֿאַר וועלט, פֿאַר זיי, פֿאַר 
זייערע זינד, פֿאַר זייערע זינד.. זע, איצט האָבן זיי מײַן קינדס 
בלוט גענומען און צום געלעכטער די מענטשן מיט דעם די פּנימער 
פֿאַרשמירט.,. אין מײַן קינדס נאָמען האָבן זיי מײַנע קינדער גע- 
שאָכטן. עס זײַנען מײַנע מתים... מײַנע הרוגים... מײַנע קינדער האָבן 
דאָס געטאָן, אין מײַן קינדס נאָמען.. לאָז מיך דיר העלפֿן פּלאַכ- 
טעס נייען... מײַנע מתים פֿאַרדעקן, אַז די פֿײיגל פֿון הימל זאָלן 
זייערע לײַבער נישט עסן... לאָז מיך דיר העלפֿן, די פּלאַכטעס נייען... 

און די מאַמע רחל מיט איר טאָכטער מרים האָבן זיך אין מיטן 
מאַרק געזעצט, אין נאַכט און שװאַרצן געהילט, האָבן פּלאַכטעס 
גענייט, פֿון צעריסענע ספֿרי-תּורות פּלאַכטעס גענייט, פֿון צעריסענע 
טליתים, פֿון צעריסענע פּרוכתן, װאָס די מאַמע רחל האָט אין איר 
פֿאַרטעך אױפֿגעקליבן -- און די טויטע לײַבער פֿון אירע זין פֿאַר- 
דעקט, פֿאַרשטעלט פֿון די פֿײיגל פֿון הימל, און װײַט אויסגעצויגן 
די פּלאַכטעס, װײַט אויך צו פֿאַרדעקן דעם איינעם זון, װאָס איז גע- 
לעגן פֿאַר דעם פֿאַרשלאָסענעם טויער, פֿאַרן הײַזל. 

איבער די ואַרשעװער גאַסן ווערט אָנגעטריבן אַן עדה יִד 
באַהאַנגענע מיט צעריסענע טליתים. די געשטאַפּאָ-לײַט האָבן זי 
געכאַפּט, ווען זיי האָבן הײַנט, יום-טובֿ, ראש-השנה, זיך צונױפֿגע- 
קליבן אין איינער פֿון די געפּאַקטע שטובן, װאָס זיי האָבן איבער 
יום-טובֿ פֿאַרװאַנדלט אין אַ חסידים-שטיבל צום דאַװנען. די גע" 
שטאַפּאָדלײַט האָבן זיי גענומען, וי זיי זײַנען געשטאַנען בײַם דאַװו- 
נען אין זייערע אָפּגעריסענע טליתים איבער די קעפּ, זיי אַרױס- 
געטריבן פֿון שטיבל און געפֿירט זיי איבער די גאַסן 
װווּהין פֿירט מען זיי, האָבן די ייִדן נישט געװוּסט. זיי האָבן 
געמיינט, אַז מען האָט זיי געכאַפּט אויף אַרבעט אָדער אפֿשר װועט 
מען זיי ערגעץ װוּ אַװעקשיקן, פֿון װאַנען מען קומט שוין נישט 
צוריק, װי עס טרעפֿט אָפֿט די לעצטע צײַטן. איינס אָדער דאָס אַנ- 
דערע איז שוין געווען גלײַך פֿאַר די אַלץ שוין אױיסגעשטאַנענע, 
אַלץ שוין אויסגעליטענע און אויף אַלץ גרייטע מענטשן. װי נשתּומם 
און דערשראָקן זײַנען זיי אָבער געװאָרן, װוען די געשטאַפּאָ-לײַט 
האָבן זיי צוגעטריבן צו דער קאַטױלישער קירך אױפֿן גזשיבאָווסקי- 
פּלאַץ, וועלכע איז אײַנגעשלאָסן אַזױ אַרום אין שטח פֿון דעם 
ייִדישן געטאָ. 
אַן אימת-מוות, דערהאַלטן אין די צעלן פֿון בלוט, אַן אָפּשפּאָר 
פֿון זייער מאַרטירער-ירושה, האָט אַליאַרמירט די ייַדן. װוי זיי זיי- 
נען נישט געווען גרייט פֿאַר אַ דירעקטן טױט, זײַנען זיי אָבעֶר 
נישט געווען גרייט פֿאַר אַ נסיון, װאָס האָט אין גאַנצן געהאַט 


אױסגעפֿעלט אין דער הײַנטיקער מאָרטירעריי. און זיי האָבן זיך 

געשראָקן, אַז זיי זאָלן זיך נישט געפֿינען שװאַך אַנטקעגן דער 
ברירה צו בלײַבן לעבן, װאָס װעט זיי צום ערשטן מאָל דאָ געגעבן 
ווערן. צײַט, לאַנג מיישבֿ צו זײַן זיך, האָבן זיי נישט געקאָנט; די 
געשטאַפּאָ-לײַט האָבן אַ קאָמאַנדע געגעבן צו די דערשראַקענע 
ייִדן, װוי זיי זײַנען שטיין געבליבן פֿאַר דער שוועל פֿון דער קירך: 

--- אײַנטרעטן! -- און דאָס שטורכען מיט די קולבאַקן פֿון די 
ביקסן, נאָך מער דער בליציקער בלאַנק פֿון די באַיאָנעטן, האָט 
נאָך שרעקלעכער געמאַכט דעם באַסאָװון ברום פֿון די הייזעריק 
כאָרכלדיקע שטימען. 

מיט דעם אימפּעט, װאָס עס טראָגט אין זיך די טױטאַנגסט, 
זײַנען די ייַדן איבערגעשטיגן די טונקעלע טיר און זיי האָבן צום 
ערשטן מאָל אין זייער לעבן זיך געפֿונען אין דער פֿאַר ייִדן אַזױ 
שווער פֿרעמדער אַטמאָספֿער פֿון אַ קאַטױלישער קירך. 

די קירך אויף גזשיבאָווסקי פּלאַץ האָבן די ייַדן, ס'רובֿ אייג- 
װווינערס פֿון דער געגנט, גוט געקענט. זיי האָבן זי, פֿאַרשטײט זיך, 
געקענט נאָר פֿון דרויסן, מיט אירע קלאַסישע גריכישע זײַלן, װאָס 
די פֿרומע האָבן אויסגעמיטן זיי צו באַמערקן אָדער צו זען. וען 
עס איז זיי אויסגעקומען פֿאַרבײַצוגײן די קירך, האָבן זיי געהאַלטן 
די אויגן אַראָפּגענידערט צו דער ערד. די קירך איז אויך געוען 
- איין מאָל, אַ צווייט מאָל, די סיבה פֿון אַן איבערפֿאַל, אָפֿט מאָל פֿון 
אומזיסטער שרעק אין די פּסחדיקע טעג. יעדן זונטיק, וען די 
קריסטלעכע יוגנט פֿון דער געגנט האָט זיך אַרױסגעגאָסן פֿאַר דעם 
ברייטן פֿאַסאַד אױפֿן טראָטואַר אַרױס, איז געווען אַ געפֿאַר פֿאַר 
אַ ייִדיש געקליידטן ייִדן -- און די אײַנװוינערס פֿון גזשיבאָווסקי- 
פּלאַץ זײַנען מערסטנס געווען ייִדיש געקליידטע ייִדן -- צו באַװײַזן 
זיך אױפֿן טראָטואַר. הײַנט, זינט עס איז אײַנגעפֿירט געװאָרן דאָס 
געטאָ און די קריסטלעכע אײַנװױנערס פֿון דער געגנט זײַנען אָפּ- 
געשלאָסן אויף יענער זײַט מיער, שטייט די קירך ליידיק. און 
פּונקט אַזױ װוי די קירך, אַזױ זײַנען אַלע זאַכן, װאָס האָבן זיך גע- 
פֿונען אין איר. געווען אַרטיקלען פֿון מאַשין-אַרבעט, פֿון מאַסן" 

פּראָדוקציע. יעזוסעס פֿיגור האָט זיך נישט אויסגעצייכנט מיט קין 
אָריגינעלקייט אָדער מיט קינסטלערישער ראַפֿינירטקײט. זי איז 
געווען א געוויינטלעכש קריסטוס-פֿיגור, הענעגנדיק מיט די אויס- 
געשפּרײטע הענט און פֿאַרלײגטע פֿיס צוגעשלאָגן צום קרייץ. זִי 
איז געווען אַן אויסערגעוויינטלעך גרויסע פֿיגור, וועלכע האָט פֿאַר- 
נומען אַ האַלבע װאַנט, געשניטן, קענטיק, ספּעציעל פֿאַר דער קירך, 
נאָך דעם אָנגענומענעם מאָדעל פֿון דער קאַטױלישער טראַדיציע, 
צוגעפּאַסט צו דער אָפּשאַצונג פֿון אומגעבילדעטן פּעבל. דער קאָפּ, 
אַראָפּגעהאַנגען אויף דער ברוסט, װאָס איז געווען צוגעפֿאַרבט, נישט 
זייער קינסטלעריש, האָט פֿאַרראַטן פֿיזישן צער. דאָס קורצע בערדל 
איז געווען געפֿאַרבט אויף בלאָנד,. דער קערפּער, װאָס אַ טייל דער- 
פֿון איז געווען פֿאַרדעקט מיט אַן אָפּגעפֿאַרבטן טוך, איז געוען 
איבערגטטריבן דאַר און האָט געוויזן די אַרױסשטאַרצנדיקע ברוסט- 
ביינער. אַזױ איז אויך געווען איבערגעכאַפּט דער רויטער קאָליר 
פֿון בלוט, װאָס האָט זיך געגאָסן פֿון דער װונד אין זײַן זײַט. דאָס 
אָפֿענע טאָגליכט פֿון דעם אױפֿגעריסענעם דאַך און דאָס פֿאַרװײיכטע 
ליכט פֿון די קאָלירטע שטױבזײַלן האָבן די פֿאַרבן באַרױבט פֿון 
זייער אינטימקייט, אָבער די פֿיגור אַליין איז געווען טראַגיש. די 
רעגנס, װאָס האָבן געגאָסן אויף איר דורך דעם אָפֿענעם דאַך, האָבן 
אָפּגעריבן די פֿאַרבן און צוריקגעגעבן דעם האָלץ זײַן נאַטירלעך 
אויסזען, אַ רירנדיק אויסזען פֿון דעם אַלטן, מיט מאָך באַדעקטן 
האָלץ, װי עס קוקן-אויס די צעקרימטע אַלטע קריסטוסן אויף די 
וועגן, װאָס מען זעט זיי אין פּױלן. אַ שפּליטער פֿון אַ שראַפּנעל 
אָדער דער פֿאַל פֿון באַלקן, האָט בײַ דער פֿיגור לוין געלאָזט איין 
האַנט. איז זי, װוי דורך אַ װוונדער, געבליבן הענגען אין דער לופֿט, 
מיט דער לאָך אין דער דלאָניע. די הענגענדיקע האַנט האָט געגעבן 
לעבן דער גאַנצער פֿיגור. עס האָט אויסגעזען, װי דער מענטש, װאָס 
הענגט, וויל זיך פֿרײַ מאַכן פֿון צלם און ערגעץ װוּהין אַװעקגײן. 
די שפּליטערס פֿון דעם שראַפּנעל אָדער די ציגל און דער קאַלך פֿון 
באַלקן, װאָס זײַנען געפֿאַלן אויף אים, האָבן אײַנגעשניטן קנייטשן 

און לעכער אין די אַזױ גלאַטיק אױסגעכאָליעטע : רויטע בעקלעך 
און אים צוגעגעבן זײַן העראָיַש-טראַגישן, הימל-אויסלייזנדיקן אָנַ- 
בליק, װאָס דער מײַסטער-שניצער האָט אים פֿאַרפֿעלט צו געבן. 

עס פֿאַרשטײט זיך, אַז די ייַדן האָבן נישט געקוקט אויף דער 
פֿיגור, װאָס איז געהאָנגען פֿאַר זיי. זיי האָבן געהאַלטן זייערע קעפּ 
געבויגן צו דער ערד. טייל, די הענט װי בײַם דאַװנען, נאָר גע 
דאַװונט האָבן זיי, פֿאַרשטײט זיך, נישט אין אַזאַ ;אָרט". זיי זײַנען 
נאָר געזעסן מיט פֿאַרקלעמטע הערצער און פֿאַרשנירטע קעלן? און 
האָבן געװאַרט װאָס דאָ װועט געשען. די באַלדיקע סכּנה, וועלכע 
איז געהאַנגען איבער זייערע קעפּ, האָט פֿאַריאָגט יעדע אַנדערע און 
זיי געלאָזט פֿאַרגעסן אין זייער מעמד. אייניקע פֿון זיי, װאָס האָבן 
אַפֿילו אין דער געפֿאַר נישט געקאָנט צוריקהאַלטן זייער מענטש- 
לעכע נײַגעריקייט, האָבן צווישן די פֿינגער געװאָרפֿן אַ בליק אויף 
די העברעישע אותיות, װאָס האָבן אַראָפּגעשײַנט פֿון דעם קאָפּ פֿון 
דער פֿיגור; זיי האָבן אָבער באַלד מיט שרעק אַװעקגענומען זייערע 
בליקן, אַז זיי זאָלן נישט בלינד וערן. 

נאָר אויב די ייִדן האָבן נישט געקוקט אויף דעם געקרײציקטן, 
האָט דער געקרײיציקטער געקוקט אויף זיי. עס איז געווען, װי די 
הילצערנע געשטאַלט, הענגענדיק אױפֿן צלם מיט איין האַנט, האָט 
אױפֿגעהױבן דעם אַראָפּגעפֿאַלענעם קאָפּ פֿון איבער דער ברוסט 
און האָט די גרויסע אויגן-לעכער, װאָס זײַנען געווען אויסגעבויערט 
אין פּנים, געװוענדט צו די אין צרות זיצנדיקע ייִדן. דאָס רעגן-ואַ- 
סער, װאָס האָט געװואַשן זײַן פּנים, האָט אויסגעבילדעט צוויי שפּאַלטן 
דערויף, שאַפֿנדיק דעם עפֿעקט פֿון צוויי שטרעמלעך טרערן, װאָס 
האַלטן אין איין גיסן זיך פֿון די גרויסע אויגן לעכער און פֿאַלן- 
אַרײַן אין דעם קורצן בערדל, װאָס האָט אַרומגענומען דאָס פּנים. די 
פֿרײַ געװאָרענע האַנט פֿון צלם האָט מיט אַ פֿינגער געוויזן אויף דער 
װווּנד, װאָס איז אין זײַן זײַט. 


? אויסגעקרענקטע. -- * העלדזער (פון װאַנען ס'קומט-אַרױס דאָס קול), 

לאַנג האָט מען די ייִדן נישט געלאָזט זיצן אין שטוינען. פֿאַר 
דער עבענע * האָט זיך באַװויזן אַ מענטשל, קורץ, דיק, מיט אַ קורצן, 
אַפּאָפּלעקטישן אָטעם. זײַן רונדיק, רויט, בלוט אָנגעגאָסן פּנים איז 
געזעסן אויף אַ שווערן טאָרס + אויף וועלכן עס האָט אױסגעפֿעלט 
דער האַלדז. אַ נאַקעט פּנים אָן װאָנצעס, אָן ברעמען; אַ גלאַנציקער, 
קאַלער * קאָפּ װי געגאָסן פֿון װײַסער גומע. מיט אַ פֿאַרשטיקטער 
שטימע האָט ער זיך געװוענדט צו די ייִדן; 

-- ווער פֿון אײַך איז דער פֿיר... -- ער האָט זיך צוריקגע- 
כאַפּט און געענדיקט -- דער עלטסטער, 

די ייִדן האָבן געשוויגן און נישט געענטפֿערט. 

-- ענטפֿערן! -- האָט דער אָנפֿירער פֿון די געשטאַפּאָ-לײַט, 
אַ יונגערמאַן אין שטיוול, מיט שװאַרצע, חלבֿדיקע אויגן, אויסגע- 
שריגן, האָט אַרױסגעכאַפּט זײַן רעװאָלװער און אים אױפֿגעהױבן 
איבער זייערע קעפּ. 

--- מיר האָבן נישט קיין עלטסטע. אַלע בײַ אונדז זײַנען די 
עלטסטע! -- האָט זיך אָנגערופֿן אַ שטימע פֿון אַ הינטערשטער 
ריי אַרױס, 

--- ווער האָט דאָס גערעדט? 

--- איך, מײַן הער! -- האָט געזאָגט אַ ייַד אין אַ טלית און זיך 
אױפֿגעשטעלט, 

-- האָסט גערעדט, אַװױ ביסטו דער עלטסטער דאָ. אַהער, 
יודע! 

פֿון די הינטערשטע רייען איז אַרױסגעקומען אַ ייד מיט אַ טלית 
איבער זײַן קאָפּ. 

-- נאָמעף -- האָט דער מאַן מיט דעם קורצן אָטעם אויסגש- 
רופֿן, 


3 שטענדער. -- * נאַקן. -- * ליסינע, האָרלאָז, 

-- יודל זילבערשלאַג -- האָט דער ייַד גערעדט פֿון אונטער 
דעם טלית, 

-- דעם שמוציקן זאַק אַרונטער! -- האָט דער מאַן געכאָרכלט. 

דער יִד האָט עס אַזױ גלײַך נישט אױסגעפֿירט, איז אַ גע- 
שטאַפּאָ-מאַן שוין צוגעלאָפֿן, האָט געגעבן אַ צי-אַרונטער דעם טלית, 
אין איינעם מיטן קאַפּל, און דער ייִד איז געבליבן אַ צעשויבערטער, 
וי אַ הינדל אונטער דעם חלף, פֿאַר דעם צו קורצן דיק בײַכיקן 
מאַן, 

ווען דאָס מענטשל װאָלט אַ מינוט געווען זיך אָפּגעשטעלט און 
געגעבן אַ קוק אויף דער פֿיגור, װאָס איז געהאַנגען אויף דער װאַנט, 
װאָלט אים געמוזט אױפֿפֿאַלן די אָפּשרעקנדיק געװאַלדיקע ענלעכ- 
קייט צווישן דעם ייִדן, װאָס איז געשטאַנען פֿאַר אים, און דער 
פֿיגור אױפֿן קרייץ. װי די פֿיגור אױפֿן קרייץ, איז דער ייַד אויך 
געווען הויך, דאַר, זײַן פּנים אײַנגעקנייטשט אין דער זעלביקער 
גרימאַסע פֿון צער און רחמנות. אָבער װאָס עס איז געווען באמת 
צום שטוינען אין זייער ענלעכקייט, איז געוװוען דער בליק פֿון די 
אויגן: אין זייערע ביידנס אויגן איז געלעגן נישט כּעס, נישט בי- 
טערקייט, נאָר האַרצרײַסנדיק רחמנות אויף דעם מענטשן, װאָס איז 
געפֿאַלן אַזױ נידעריק. עס פֿאַרשטײט זיך, דאָס דיקע מענטשל האָט 
דאָס נישט באַמערקט. 

--- דײַן באַשעפֿטיקונג? -- האָט דאָס מענטשל געפֿרעגט װײיַ- 
טער, 

-- ראַבינער. 

-- ראַבינער? ביסטו דאָך יאָ דער עלטסטער! 

-- דער עלטסטער? -- האָט דער רבֿ געזאָגט מיט אַ ביטול- 
שמייכל --- בי אונדז זײַנען קיין עלטסטע נישטאָ! -- האָט ער ווידער 
איבערגעזאָגט., 

-- יאָ עלטסטער, צי נישט עלטסטער -- אין יעדן פֿאַל, ביסטו 
דער ריכטיקער מאַן פֿאַר דער זאַך, דער מאַן וועמען איך באַדאַרף 
טאַקע האָבן. דו זעסט די פֿיגור דאָרט? -- ער װײַזט-אָן אױפֿן גע" 

קרײיציקטן ישוע -- דאָס אין דאָך אײַער פֿײַנד, נישט װאָר? ער 
איז אויך אונדזער פֿײַנד. איר קאָנט מאַכן מיט אים װאָס איר ווילט, 

איידער נאָך דער מענטש האָט צײַט געהאַט צו פֿאַרענדיקן זײַן 
רעדע, האָט פֿון די בענק זיך דערהערט אַ שאַרנדיקע באַוועגונג, וי 
אַ ווינט װאָלט אַדורכגעבלאָזן: עס איז דאָרט פֿאָרגעגאַנגען אַ ציען 
מיט אַקסל, אַ שאָקלען מיט קעפּ, אַ װאַרפֿן הין און-צוריק מיט 
בערד, אַ פֿאַרשטיקט קרעכצן אַ ברעכן מיט די הענט, אַ בליצן 
מיט די אויגן און אַ געמורמל מיט פֿאַרשנירטע ליפּן; 

-- הם... הם... טאַטע אין הימל! חלילה! 

-- עס ועט אײַך גאָר נישט געשען. מען וװועט אײַך גאָר נישט 
טאָן דערפֿאַר. מיר זײַנען נישט מער פֿון דעם קריסטלעכן גלויבן 

-- און אַז מען װעט גאָר נישט טאָן דערפֿאַר, מעג מען באַ- 
ליידיקן אַ פֿרעמדע אמונה? חלילה! אונדזער רעליגיע פֿאַרװערט 
אונדז דאָס! -- זאָגט דער רבי און שאָקלט זיך דערבײַ מיט התלהבֿות 
וי בײַם דאַװענען. | 

-- האָט איר דען אַלײין אים נישט געטױט? -- זאָגט דער 
מענטש מיט אַ סאַרקאַסטיש שמייכעלע -- פֿאַר װאָס אַזא אייניקייט 
מיט אַ מאָל? 

-- געטויט? אַזױ זאָגן אונדזערע שׂונאים, ווען זיי ווילן ייִדן 
שלעכסט טאָן. מיר ווייסן דען, װאָס עס איז געווען אַמאָל? -- זאָגט 
דער רבֿ מיט אַ דחילו-ורחימו-שמייכעלע, קוקנדיק אױפֿן מענטשן 
מיט ציטערדיקע לעפּלען און לעפֿצן -- אָבער הײַנט איז עס דאָך 
די אמונה פֿון מיליאָנען מענטשן, אונדזערע שכנים. וי אַזױ קאָנען 
מיר, הער לעבן, זיך צורירן דערצו צום שלעכט? ער װײַזטאָן 
מיט דער האַנט אויף דעם קריסטוס-בילד, אָבער אַלין קוקט ער 
נישט דערויף. -- אונדזער אמונה פֿאַרװערט אונדז דאָס. פֿאַרקערט, 
אונדזער אמונה הייסט אונדז שוינען דעם גלױבן פֿון אַ מענטשף 
און גלאַט אַזױ, װי קאָן מען דאָס? װוּ אין מענטשלעכקייט, מײַן 
הער? חלילה! 

-- אַך װי שייף אֶךְ װי נאָבל! -- זאָגט דאָס מענטשל און 

שמוצערט מיט זײַנע דיקע ליפּן -- אײַער גלויבן פֿאַרװערט דאָס 
אײַך? פֿון ווען אָן? איז דאָס נישט אײַער בלוטיקער פֿײַנד זינט צויי 
טויזנט יאָר? זײַט איר דען נישט איבער אים פֿאַרשאָלטן? פֿון װאַנען 
מיט אַ מאָל אָט די פֿרײַנטשאַפֿט, אָט די ברידערלעכקייט מיט דעם 
קריסטלעכן גלויבן? זאָג יודע, איז דאָס נישט דײַן היסטאָרישער 
פֿײַנד זינט צוויי טויזנט יאָר? --- און עֶר װײַזט-אָן אויף דעם קרו" 
ציפֿיקס, 

--- פֿײַנד? ייִדן האָבן פֿיל פֿײַנד! -- זאָגט דער רבֿ מיט אַ 
ביטולדיקן שאָקל מיט זײַנע אַקסל, 

-- האָבן אײַך די קריסטן נישט פֿאַרפֿאָלגט? האָבן זיי אײַף 
נישט אין בלאָטע געװאָרפֿן? 

-- אויב די קריסטן האָבן דאָס געטאָן, איז װאָס איז ער שול- 
דיק? מן הסתּם האָבן זיי נישט געהאַלטן, װאָס ער האָט זיי געזאָגט, 
ווען זיי װאָלטן געהאַלטן, װאָס ער האָט זיי געלערנט, װאָלטן זי 
אַוודאי אונדז נישט געווען פֿאַרפֿאָלגט. און אַנדערע, װאָס זיי גלייבן 
נישט אין אים, באַגײען זיי זיך דען מיט אונדז בעסער? -- זאָגט 
דער רבֿ, שוין גרייט אויף אַלץ, 

-- נו, גענוג דעבאַטירט מיט דיר, יודע! דײַנע מיטגלייביקע 
וועלן בעסערע ייִדן זײַן װי דו. פֿולבלוטיקע ייִדן, ייִדן -- ווענדט זיך 
דאָס מענטש צו די ייַדן אויף די בענק -- די קירך ווערט איבערגע- 
נומען פֿון דער רײַכס-פּאָליצײ פֿאַר אַ ייִדנהויז. אָט דער שמוץ דאָ 
מוז אין צוויי שעה צײַט אױסגעריײניקט װערף -- ער װײַזטאָן 
מיט דער האַנט אויף דער קריסטוס-פֿיגור און די אַנדערע קריסט- 
לעכע סימבאָלן -- און דאָס מוזט איר, ייִדן, טאָן. דער ייַד, װאָס 
װעט מיטן אייגענעם פֿרײַען ווילן זיך מעלדן צו דינען, װעט פֿרײַ 
ווערן פֿון צװאַנגאַרבעט און באַקומען אַן עקסטרע קאַרטל אױיף 
קאַרטאָפֿל און ברויט. דערבײיַ מוזן אָבער די ייִדן זײַן אָנשטענדיק 
געקליידט, אין גלחישער טראַכט, פֿאַרשטײט זיך, װי די ריכטיקע 
גלחים. איר קאָנט אויך דערבײ פֿײַפֿן און זינגען, זיך זידלען און 
אױסשפּײַען אײַערע לונגען, אײַער גאַנצע קריסטוס-שֵׂנֵאה פֿון צוויל 

טויזנט יאָר אױיסשפּײַען. איר װוצט אונדו מיט דעם נישט באַלײידיקן, 
פֿאַרקערט, פֿאַרקערט! נו, ייִדן,. שנעלער צו דער אַרבעט! אַרױס 
מיטן שמוץ! 

און עס האָבן זיך שוין באַװויזן, אומגעזען פֿון װאַנען זיי זײַנען 
געקומען, עטלעכע געשטאַפּאָ-לײַט מיט פּעק אַלטע קירכן-קליידער, 
װאָס זיי האָבן געבראַכט צו שלעפּן פֿון דער קירכן-קאַמער, און דאָ 
און דאָרט האָט שוין אַ געשטאַפּאָ-מאַן מיט געװאַלט אַרױפֿגעצױגן 
אַ קאַטױלישע געבעט-מאַנטיע אויף דעם ייִַדישן טלית, 

-- נו, ייִדן, שנעלער צוֹ דער אַרבעט! 

--- ניין, ייִדן, חלילה! גלײַכער צו באַצאָלן מיטן לעבן איידער 
מחלל זײַן אַ גלויבן פֿון מענטשן. ייִדן, עס איז אַ שעת-הכּושר פֿון 
גרויס קידוש-השם, 

דער ובֿ האָט נאָך נישט געענדיקט רעדן -- ערשט אַ קול, 
גוט געצילט, האָט אים געטראָפֿן אין האַרץ און אים אַװעקגעלײגט 
צופֿוסנס פֿון דעם מאַן אױפֿן גרויסן צלם, װאָס דער רבֿ, אין זײַן 
אױפֿגערעגטקײט, האָט זיך געהאַט דאָרט אַװועקגעשטעלט, 

--- נו, ייִדן, שנעלער צו דער אַרבעט, אַרױס מיטן שמוץ! -- 
האָט דער מענטש מיטן קורצן אָטעם געהאַלטן אין איין כאָרכלען מיט 
זײַן הייזעריקער שטימע, 

עס האָבן נישט געהאָלפֿן קיין שמיץ איבער די קעפּ מיט באַטי- 
קעס*. עס האָט נישט געהאָלפֿן, װאָס די געשטאַפּאָ-לײַט האָבן 
צוגעשטעלט די מײַלער פֿון זייערע רעװאָלווערן צו די שליפֿן, צום 
האַרץ פֿון די ייִדן, װאָס זיי האָבן אָנגעשטעלט די באַיאָנעטן פֿון 
זייערע ביקסן אויף די ייִדן, געסטראַשעט זי אַדורכצושטעכן -- די 
ילִדן האָבן זיך נישט גערירט פֿון זייערע ערטער. זיי זײַנען געזעסן 
וי פֿאַרשטײנערטע, טייל שוין פֿאַרשטעלטע אין די קירכן-מאַנטיעס, 
װאָס די געשטאַפּאָדלײַט האָבן אַרױפֿגעצױגן אויף זיי, אַנדערע אייג- 
געהילט אין זייערע טליתים, און האָבן געהאַלטן די אויגן אָנגעשטעלט 


* נאַהײַקעס, שפּיצרוטן, בײַטשלעך, 

אויף דעם רבֿ זייערן, װי ער איז געלעגן אויסגעצויגן איבער די 
טרעפּלעך פֿון דער שבענע, הינטער דעם גרויסן צלם-בילד. זיי האָבן 
נישט געקוקט אױפֿן צלם, זיי האָבן נישט געזען די פֿיגור, װאָס 
הענגט אויף אים און קאָרטשעט זיך פֿון פּײַן און צער, אַזױ וי 
זייער רבי אויף די טרעפּלעך הינטער אים. זיי האָבן נאָר געזען 
זייער רבֿ, דעם פּשיסכער רבינס אַן אייניקל, ר' משה בונים, דעם 
גרויסן למדן, דעם מחבר פֿון שארית ישׂראל, דעם פֿרומען גוטן- 
ייִד, וועלכער האָט געטײילט ממש דעם ביסן פֿון זײַן מויל און דאָס 
העמד פֿון זײַן לײַב מיט זײַן עדה, און איצט דעם קדוש וטהור, 
װאָס איז אױיסגעגאַנגען אויף קידוש-השם. זיי האָבן נישט באַמערקט, 
װי דאָס הילצערנע, פֿון רעגן-אָפּגעריבענע און געשפּאָלטענע פּנים 
פֿון דעם הענגענדיקן מאַן איז געװאָרן סענסיטיוו-לעבעדיק: זײַנע 
ליפּן האָבן זיך אױפֿגעעפֿנט, װי ער װאָלט געװאָלט עפּעס זאָגן, און 
די באַפֿרײַטע האַנט האָט געויזן אויף דעם בלוט, װאָס גיסט 
זיך פֿון דער אָפֿענער װוּנד אין זײַן זײַט. די באַפֿרײַטע האַנט פֿון 
דעם קריסטוס אױפֿן צלם האָט אָבער אויך איצט געוויזן אויף דעם 
בלוט, װאָס האָט אַרױסגעקװאָלן דורך דעם געלעכערטן טלית פֿון 
דעם געלעכערטן האַרץ פֿון דעם רבין, װאָס איז געלעגן צופֿוסנס 
פֿון צלם, 


נאָך אַ שעה שרײַען, ליאַרעמען, שרעקן מיט רעװאָלװער-שאָסן, 
שלאָגן און שטעכן מיט די ביקסן, װאָס עס האָט אַלץ צו גאָר נישט 
געבראַכט, האָבן די פּײַניקערס, אױפֿגערעגטע, צערודערטע, פֿאַר- 
ביטערטע נאָך מער וי די פֿאַרפּײַניקטע, אַרױסגעטריבן די פֿאַר- 
עקשנטע ייִדן מיט פֿאַרבלוטיקטע טליתים פֿון דער קירך אַרױס, 
איבערלאָזנדיק דעם טויטן רבין אויף די טרעפּלעך פֿון דער עבענע. 


+ 
אין דער קירך איז װוידער שטיל געװאָרן נאָכן גרויסן טומל, 


די טירן זײַנען פֿאַרהאַקט געװאָרן און די גרויסע קירך איז געווען 
פּוסט און אויסגעליידיקט פֿון מענטשן און גײַסטער. די בענק זײַנען 

געשטאַנען אויסגעשטעלט ריענװײַזן אין דעם ברייטן און לאַנגן 
שטח, װאָס איז געווען אויסגעשניטן אין דער פֿאָרעם פֿון אַ שתּי- 
וערבֿ'. די צלמדיקע פֿאָרעם פֿון דעם בנין האָט געשאַפֿן דעם 
עפֿעקט פֿון אַ משונה גרויסן ריז, װאָס ליגט אויסגעצויגן איבער 
דעם גאַנצן שטח פֿון דער קירך מיט זײַנע ברייטע אױסגעשפּרײטע 
אָרעמס. פֿאַרבלוטיקטע טליתים, פֿאַרבלוטיקטע קלויסטער-מאַנטיעס, 
װאָס די געפּײַניקטע ייִדן האָבן איבערגעלאָזט נאָך זיך, האָבן זיך 
אַרומגעװאַלגערט אויף די בענק. דאָס איז געווען דער איינציקער 
סימן, אַז מיט אַ פּאָר מינוט פֿריִער האָט זיך אָפּנעשפּילט אַ טראַ- 
גישע פּאַסירונג. אָבער דאָס געשעענע איז שוין געווען לאַנג פֿאַר" 
שלונגען אין דער שטילקייט און דער לידיקייט, װאָס האָבן גע" 
הערשט אין דער קירך: וי אַ דאָרשטיקע חיה, האָט די שטילקייט 
אויסגעטרונקען יעדן גערודער, יעדן שאָרך, יעדן הויך, װאָס איז 
נאָר געווען אין דעם גרויסן חלל פֿון דער קירך. נאָר אין איין- 
איינציקן ווינקל איז אָנגעגאַנגען אַ באַװעגונג, שטיל, אָן קלאַנג, 
וי זי װאָלט נישט פֿאָרגעקומען אין דער טאַט, נאָר אין דער מח- 
שבֿה. דאָס איז געווען בײַ דער װאַנט, הינטער דעם קרייץ, װוּ דאָס 
ליכט פֿון טאָג האָט זיך אַרײַנגעגאָסן פֿון דעם אָפֿענעם דאַך און איז 
געפֿאַלן איבער די צוויי פֿיגורן, איבער דעם הענגענדיקן קריסטוס 
און איבער דעם ליגנדיקן רבין. 

די באַוועגונג איז פֿאָרגעקומען אָן שום גערויש, אָן קיין צוק 
אַפֿילו אין דער לופֿט. די פֿיגור אױפֿן קרייץ האָט מער לעבן באַ- 
קומען. צו ערשט איז לעבעדיק געװאָרן איר פּנים. שפּעטער האָט 
דאָס לעבן זיך איבערגעטראָגן איבערן גאַנצן קערפּער. דאָס האָלץ 
האָט זיך פֿאַרװאַנדלט אין מענטשלעכן פֿלײש, און די געמאָלטע 
שרײַענדיקע רויטע בלוטפֿלעקן אין זײַן זײַט, אין זײַנע הענט און 
פֿיט -- אין לעבעדיקע ווּנדן. מיט שפּורן פֿון קאָכעדיקן, מענטש- 
לעכן בלוט. באַלד איז עפּעס געשען. דער מאַן אױפֿן קרייץ האָט 


'(אין דער לענג און אין דער ברייט) באצייכענונג פאַר צלם, 

באַפֿרײַט זײַן צווייטע האַנט פֿון דעם נאָגל. זײַנע פֿיס האָבן זיך 
פֿונאַנדערגענומען און ער איז אַרונטער פֿון צלם, איבערלאָזנדיק דעם 
גרויסן שתּייוערבֿ ליײידיק, מיט די נעגל, װאָס האָבן געשטעקט אין 
אים, און די דרײַ העברעישע װערטער -- ישוע מלך יהודה -- 
איבער אים. דער לעבעדיקער ישוע איז איצט געשטאַנען בײַ דעם 
געפֿאַלענעם רבֿ. ער האָט אױיסגעטאָן די קליידער פֿון דעם געפֿאַ 
לענעם רבֿ און זיי גענומען אָנטאָן אויף זיך. צו ערשט די האַלב- 
צעריסענע אַטלעסענע יום-טובֿדיקע קאַפּאָטע, װאָס האָט אַזױ גוט 
זיך צוגעפּאַסט צום געקרײיציקטן, וי זי װאָלט לכתּחילה געװען 
צוגעשניטן פֿאַר אים. ער האָט אַרומגעװיקלט זײַן פֿאַרװוּנדעט לײַב 
מיט איר און זי באַפֿעסטיקט מיטן גאַרטל. דערנאָך האָט ער זײַנע 
צעשעדיקטע פֿיס אַרײַנגעשטעקט אין דעם רבינס שיבלאַטשן, האָט 
אױפֿגעהױבן פֿון דער עױד דעם רבינס קאַפּל און האָט עס אָנגעטאָן 
אױפֿן קאָפּ. ער האָט נישט פֿאַרגעסן אויך אָנצוטאָן אױפֿן אָרעם 
דעם װײַסבלױען באַנד מיטן מגן דוד, װאָס דער רבי האָט געטראָגן 
אַזױ וי יעדער ייִד. צום סוף האָט ער אױפֿגעהױבן דעם טלית. דער 
טלית איז געווען פֿאַרבלוטיקט. דער געקרײיציקטער האָט אים אַ 
שאָקל געטאָן און דאָס בלוט איז פֿאַרשװוּנדן פֿון אים: דער טלית 
איז װײַס געװאָרן װי געפֿאַלענע שניי. ישוע האָט אײַנגעהילט זײַן 
פּנִים אין טלית און געזאָגט אַ שטילע ברכה, וי יעדער ייַד בשעת 
ער טוט-אָן דעם טלית. ישועס פּנים איז געװאָרן אין גאַנצן ענלעך 
צום פּנים פֿון דעם געפֿאַלענעם רבי: די זעלביקע סענסיטיוו צי- 
טערדיקע, אַזױ וי שטענדיק פֿאַרחלשט בעטנדיקע באַװאָנצטע ליפּן, 
װאָס זײַנען געווען האַלב אָפֿן, די זעלביקע גרויסע, שװאַרץ פֿינקל- 
דיקע, ברכות שפּרײיטנדיקע אויגן, װאָס קוקן אין װװײַטע וועלטן 
דער זעלביקער לאַנגער, דינער האַלדז, פֿול מיט בלויע אָדערן 
ציענדיק זיך פֿון אַ פֿלאַכער ברוסט אַרױס, װאָס מען פֿילט, אַז 
הינטער זײַן איידעלער, ברוינלעכער הויט גיסט זיך פּולסירנדיק 
מענטשלעך בלוט, די ליבע און דער צער, װאָס שטראַלן-אַרױס פֿון 
דעם בלוט און שפּיגלען זיך אָפּ, װי אַ געטלעכער שײַן, אױפֿן פּנים 

פֿון מענטשן. און מיט דעם פּנים פֿון אַ ייִדישן רבין,. באַקלײדט אין 
די קליידער פֿון אַ רבין, האָט ישוע פֿאַרלאָזט זײַן אָרט פֿון דער 
װאַנט, װוּ ער איז געשטאַנען, אַ צוגענאָגלטער, אין אַ פֿאַרלאָזטער, 
ליידיקער קירך. מיט רויִקע טריט, מיט שטילע טריט איז ער דורכ- 
געגאַנגען די לאַנגע רייען ליידיקע בענקלעך, די גאַנצע לענג פֿון 
דער קירך, ביז ער איז אָנגעקומען צו אירע מאַסיווע טיערן. ער 
האָט אױפֿגעעפֿנט אַ טירל און איז אַרױסגעגאַנגען אין גאַס אַרױס, 

גייט אַ רבֿ איבער די ייִדישע גאַסן אין געטאָ, מיטן טלית 
איבערן קאָפּ און ער קומט פון אַ קירך, די ערשטע מענטשן, װאָס 
ער טרעפֿטאָן, איז אַ גרופע קריסטן אין די װאַרשעװער גאַסן 
האָבן זיך דערװײַל פֿאַרשפּרײט קלאַנגען, אַז ייִדן האָבן זיך אַרײַג- 
געכאַפּט אין דער פֿאַרלאָזענער קירך אויף גזשיבאָווסקי-פּלאַץ, האָבן 
זיך דאָרטן אָנגעטאָן אין גלחישע קליידער, האָבן פֿאַרשװעכט דעם 
צלם, חוזק געמאַכט פֿון דעם קריסטלעכן גלויבן און צעטראָטן מיט 
די פֿיס די הייליקע האָסטיע*. היסטערישע װײַבער האָבן מיט אַ 
מאָל זיך געפֿונען אויף דער גאַס און גערופֿן די מענער, אין נאָמען 
פֿון דער קאַטױלישער אמונה, אַרײַנצורײַסן זיך אין געטאָ און אָפּ- 
צוראַטעװען די קריסטלעכע הײיליקייטן פֿון ייִדישן פֿאַנאַטיזם, אַנ- 
דערע האָבן געװוסט צו דערציילן, אַז זיי האָבן אַליין געזען, װי די 
ייִדן האָבן אַרױסגעשלעפּט די בענק פֿון דער פֿאַרלאָזטער קירך און 
זי אַריבערגעפֿירט אין דער ייִדישער שול. אַנדערע האָבן דערציילט, 
אַז נישט נאָר דאָס, נאָר די דײַטשישע מאַכט האָט איבערגעגעבן 
די קירך צוֹ די ייִדן אין געטאָ פֿאַר אַ ייִדנהויז: די ייִדן האָבן פֿאַר- 
ניכט דעם גרויסן קרוציפֿיקס, װאָס שטייט אין דער קירך, און 
אַרײַנגעשטעלט אויף זײַן אָרט אַן אָרון-קודש. עס האָבן זיך אויך 
געפֿונען אָנפֿירערס, װאָס האָבן זיך אונטערגענומען צו קריגן פֿון 


* דין געבאקענע פלעצעלעך, בײַם קריסטלעכן צערעמאַניאַל, 

די דײַטשישע באַאַמטע די דערלױבעניש אַרײַנצוגײן אין געטאָ, 
כּדי אָפּצוראַטעװען די קריסטלעכע הייליקייטן און אָפּצורעכענען זיך 
מיט די ייִדן. און באַלד טאַקע האָט אַזאַ דערלויבעניש זיך באַװיזן 
בײַ איינעם אין די הענט. זיי האָבן נישט באַדאַרפֿט זיך אַרײַנרײַסן 
אין געטאָ אַרײַן. זי האָבן געפֿונען די טויערן פֿון געטאָ אָפֿן, פֿרײַ פֿון 
דער דײַטשישער װאַך, װאָס שטייט דאָרט געויינלעך. און איצט 
האָבן אָנגעהױבן שטראָמען מענטשן, פֿאַרדעכטיקע פּאַרשױנען, מיט 
שטעקנס אין די הענט, טייל מיט בלישטשענדיקע מעסערס, אָנגע" 
פֿירט פֿון היסטערישע װײַבער, פֿון פֿרעמדע מענער, װאָס האָבן 
גערעדט פּױליש מיט אַ דײַטשישן אַקצענט, האָט די מאַסע גע" 
שטראָמט דורך דעם טויער פֿון געטאָ, װאָס געפֿינט זיך בײַ דעם 
אײַזערנעם טויער, דורך דעם טױער פֿון דער קרולעװוסקאַ-גאַס. 
באַלד איז דער גזשיבאָווסקי-פּלאַץ אַרום דער קירך שװאַרץ געװאָרן 
פֿון מענטשן. און באַלד האָט דער לעבעדיקער רבי פֿון נצרת זיך 
געפֿונען אַרומגערינגלט פֿון אַלע זײַטן מיט אַן אויפגערייצטער, 
שרעק-דראָענדיקער מאַסע. דראָענדיקע פֿױסטן האָבן זיך געהויבן 
איבער זײַן קאָפּ. מיט שׂנאה און כּעס אַדורכגעגליטע בליקן האָבן 
געשטאָכן זײַן פּנים. צווישן עולם איז איצט געשטאַנען דאָס דײַי 
טשישע מענטשל מיטן קורצן אָטעם. דער זעלביקער, וועלכער האָט 
נאָר װאָס דערשאָסן דעם רבין אין דער קירך. ער האָט איצט אין 
נאַנצן געשוויצט פֿון אױפֿרעגונג; זײַן װײַספֿלײשיק לײַב האָט גע" 
שלאָגן פֿון זיך מיט װײַסע אַנגסטן. אין פּױלישן לשון מיט אַ שאַרף 
דײַטשישן אַקצענט האָט ער פֿונאַנדערגעלײגט פֿאַר דעם צערייצטן 
המון,. טײַטנדיק מיט זײַנע פֿעטע, קורצע פֿינגער אין דעם רבינס 
פּנים אַרײַף - 

-- דאָס איז ער, איינער פֿון זיי! איר זעט, פּאָליאַקן, קריסט" 
לעכע מענטשן: מיט די טליתים האָבן זיי זיך אַרײַנגעריסן אין דער 
קירך אַרײַן און געװאָלט זי פֿאַרװאַנדלען אין אַ ייִדישער סינאַגאָגע. 
זיי האָבן אַרױסגעשלעפּט די קירכן-קליידער, באַלײדיקט די היילי" 
קייטן, געװאָלט פֿאַרניכטן דעם גרויסן קרוציפֿיקס. נאָך גוט, װאָס 

די דײַטשישע מיליציע האָט זיי אױפֿגעדעקט בײַ צײַטנס, איידער 
זיי האָבן באַװיזן צו פֿאַרניכטן דעם צלם, און אַרױסגעטריבן זיי פֿון 
דער קירך. װעט איר זיי דאָס פֿאַרשװײַגן, קריסטלעכע מענטשן? 
נעמט זיך אָן פֿאַרן הײליקן, קריסטלעכן גלויבן, װאָס די ייִדן האָבן 
באַלײדיקט! אַ צווייט מאָל קריײיציקן יעזוסן, איין מאָל איז פֿאַר זי 
ווייניק! -- האָט ער אױסגעלאָזט מיט אַ פֿאַרקױרימט שמייכעלע, 
טײַטנדיק אַלץ מיטן פֿינגער אויף דעם רבין 

און באַלד האָבן זיך באַװיזן לײַט, געלאָדן מיט שטעקנס, מע" 
סערס, ריגלען, פּרענטעס אײַזן, און גענומען דאָס אויסטיילן פֿרײ 
צו יעדן איינעם, צי מען האָט עס געװאָלט אָדער ניט. 

-- עס וועט אײַך גאָר נישט געשען דערפֿאַר. די דײַטשישע 
מאַכט ווייס וי צו שוינען רעליגיע און זי װועט זיך נישט אָננעמען 
פֿאַר די ייִדן, וועלכע באַלײידיקן די קריסטלעכע אמונה. עס װעט 
אײַך גאָר נישט געשעף -- האָט געזאָגט אינער און אַן אַנ" 
דערער פֿון די װאָס האָבן פֿונאַנדערגעטײלט די כּלייזיין צוישן 
דער מאַסע, 

-- גאָר נישט דערפֿאַר איז ריכטיק... --- זאָגט מיט אַ סאַרקאַס- 
טישן שמייכל דאָס דיקע מענטשל מיט דער װײַס שמאַלציקער 
הויט --- האָבן דען די ייִדן אײַך נישט באַגנבֿעט, בעגזלט, באַרױבט 
די גאַנצע צײַט? זײַט איר דען נישט געווען אין די הענט פֿון די 
ייִדישע באַנקירן, סוחרים, קרעמערס, דאָקטוירים, אַדװאָקאַטן, וועלכע 
האָבן געשונדן די הויט פֿון אײַערע ביינער? װאָס האָבן זיי געטאָן מיט 
די פּויערים? אױפֿגעעפֿנט שענקען אין אַלע דערפֿער, צוגענומען 
פֿון פּױער זײַן פֿעלד, זײַנע בהמות פֿאַר פּראָצענטן. און די פֿאַר" 
רעטערישע פּוילישע פּאַנעס ?, װאָס פֿון זיי איז באַשטאַנען אונדזער 
רעגירונג, האָבן דאָס צוגעלאָזט. זײַנען דען די יַדן נישט געוען 
די פּאַנעס פֿון לאַנד אין פּילסודסקיס צײַטן? נישט אָבער בײַם 
פֿירער היטלער! דער פֿירער ווייט וי אַזױ אומצוגיין מיט די ייִדן. 


? פריצים, 

ער האָט אונדז באַפֿרײַט פֿון די ייִדן. ער האָט אונדז באַפֿרײַט פֿון 
דער פֿאַררעטערישער רעגירונג פֿון די פּאַנעס! 

--- מיר ווייסן ער עס זײַנען אונדזערע פֿרײַנד! קומט, פּאָליאַקן, 
לאָמיר העלפֿן דעם פֿירער! טויט צו די ייִדף 

דורך דער גאַנצער צײַט, װאָס דער אַגיטאַטאָר האָט גערעדט 
צום פֿאָלק, איז דער רבי געשטאַנען אין זײַן טלית אײַנגעהילט, אין 
מיטן דעם שטורעם פֿון דער אױפֿגערײצטער מאַסע, און האָט גע- 
קוקט מיט זײַנע גרויסע אויגן אויף דער מאַסע בכלל און אויף יעדן 
באַזונדערן מענטשן בפֿרט. עס איז געווען, וי זײַן בליק װאָלט זיך 
צעטיילט אין הונדערטער טיילן, װאָס דערגריכן צו יעדן יחיד, 
באַהעפֿטן זיך, קייטלען זיך צונויף מיט יעדן מענטשנס אױג באַ- 
זונדער. און פֿון די אויגן האָט גערונען, וי זיי װאָלטן געווען אָפֿענע 
װוּנדן, קײַלעכדיקע קװאַלן פֿון צער און רחמנות, פֿון תחינה און 
בקשה, פֿון פֿלאַטערדיקער דערװאַרטונג. און נישט נאָר די אױיגן 
אַלײן: דאָס גאַנצע פּנים איז געװאָרן איין אויג, װאָס קוועלט-אַרױס 
פֿון זיך צער און רחמנות: זײַנע ליפּן האָבן געציטערט, האַלב אױפֿ- ‏ 
געעפֿנט, װי ער װאָלט געמורמלט אַ געבעט; אַזױ האָט אויך זײַן 
קורץ, שװאַרץ בערדל זיך געטרייסלט, הייבנדיק זיך און פֿאַלנדיק 
איבער זײַן סענסיטיוו צוקנדיקן האַלדז. מען האָט געקענט הערן 
וי זײַן האַרץ קלאַפּט הויך, אָפּשלאָגנדיק די קאַפּאָטע און דעם 
טלית פֿון זיך. ער האָט געקוקט מיט זײַנע אויגן, מיט זײַנע ליפּן 
מיט זײַן באָרד, האַלדז און האַרץ, און געבעטן זיך מיט איין פֿלאַ- 
מענדיקער פֿלאַטערדיקײט: ;שטייט-בײַ דעם נסיוף איך טראָג דאָס 
אחריות פֿאַר אײַך און איר פֿאַר מיר. פֿאַרלאָזט מיך נישט אין דעם 
מאָמענט פֿון נסיון. פֿאַרשעמט מיך נישט פֿאַר מײַן פֿאָטער אין 
הימל און מאַכט נישט מײַנע יסורים צו שפּאָט און צו חוזק פֿאַר 
דעם הימל אַון פֿאַר דער ערד. איף אײַך האָב איך געבויט מײַן . 
הויז. װאַרפֿט עס נישט אײַן. די ייִדן זײַנען געווען עדות פֿאַר משהן, 
זײַט איר עדות פֿאַר מיר". 

און עס איז געווען, װוי די ווערטער האָבן זיך אַריבערגעטראָגן 


פון שטעטל צו דער גרויסער װעלט 245 


דורך דעם בליץ פֿון זײַנע אויגן, אָן דער פֿאַרמיטלונג פֿון געפֿיל 
און מחשבֿה, דירעקט אין די הערצער אַרײַן,. װוּהין זײַנע בליקן 
האָבן דערגרייכט. אַלע זײיַנע קװאַלנדיקע יסורים פֿון מענטשלעכער 
רשעות, װאָס ער האָט אַריבערגעטראָגן פֿון ערשטן טאָג אָן אַלע 
נעגל, װאָס סײַ פֿרעמדע, סײַ אייגענע האָבן געשלאָגן אין זײַנע 
הענט און אין זײַנע פֿיס; אַלע קװאַלן פֿון ליכט און ליבע, פֿון צער 
און רחמנות, װאָס זײַנען דורכגעגאַנגען דורך זײַנע אָדערן אין אַלע 
דורות האָט ער אָנגעלאָדן אין זײַנע בליקן און געשיקט זיי, װי בליצן, 
אין די מענטשלעכע הערצער. און זײַנע בליקן זײַנען געװאָרן װי 
נאָגנדיקע מײַלער, האָבן איינגעזויגן זיך אין די מענטשלעכע הער- 
צער און אַרױסגעצויגן פֿון דאָרט דעם לעצטן טראָפּן יושר, מענטש- 
לעך אײַנזען, אמונה און רעליגיעזע ליבע, װאָס די מענטשן האָבן 
געזייגט אין זיך אין איינעם מיט דער מילך פֿון זייערע מוטערס. אין 
דער אייביקער מלחמה צוישן גוטס און שלעכטס, צװישן גאָט און 
שׂטן, האָט גאָט ווידער געוװווּנען. די בליקן פֿון דעם רבין פֿון נצרת 
האָבן געלאָשן, װוי לעבעדיקע גן-עדן-קװאַלן, דאָס פֿײַער פֿון גיהנום, 
און דאָ און דאָרט האָבן מענטשן געװאָרפֿן די אײַזנס, די שטעקנס, 
די האַקמעסערס, װאָס די אױפֿרײצערס האָבן זיי געגעבן אין האַנט 
אַרײַן, און דאָ און דאָרט האָט זיך געהערט א שטים: 

--- קריסטן-מענטשן, באַדענקט זיך װאָס איר טוט! 

--- די ייִדן זײַנען אונדזערע ברידער אין דער צרה! מיו זײַנען 
בײל איין משחית אין די הענט! 

--- מיר ווייסן, ווער עס שטייט הינטער דעם, 

דער כּעס און דאָס רשעות האָבן אָנגעהױיבן זיך לעשן פֿון די 
אויגן. אַ נײַ ליכט האָט זיך באַװיזן אין די אויגן פֿון מענטש, אַן 
אױסגעלײַטערט ליכט פֿון רחמנות און בשותּפֿותדיקן צער, 

-- נאָך ווייניק האָט זיי דער דײַטש אָנגעטאָן, זאָלן מיר זיך 
אויך פֿאַרזינדיקן פֿאַר גאָט? 

-- ניין, קיין מאָל װועט דער פּאָליאַק נישט אײַנשמוצן זײנע 
הענט אין מאָרד! | 

-- ברידער פּאָליאַקן, געדענקט אַז מיר זײַנען קריסטף 
די מאַסע האָט אָנגעהױבן פֿונאַנדערצוגײן זיך. 


דאָס דײַטשישע מענטשל האָט געצאַפּלט מיט דעם לעצטן אָטעם 
פֿון זײַנע פֿאַרחלבֿטע, פֿאַרשטאָפּטע לונגען, װאָס זײַנען פֿאַרטרונקען 
געווען אין פֿאַרלײגטע, נישט-באַוועגלעכע שיכטן פֿעטס. ער האָט 
געטאָן אַ טראָט גענטער צום רבין. ביז איצט האָט ער דעם רבינס 
פּנים נישט געזען. ער איז געשטאַנען צװוישן דער מאַסע און האָט 
קאָמאַנדירט מיט דער גאַנצער מחנה אַגיטאַטאָרס. ער האָט אַגיטירט 
צווישן דעם צעבושעװועטן עולם. זײַן ציל אין באַלד געווען דער" 
גרייכט. ער האָט די מאַסע צערייצט און נאָך מער אױפֿגעבושעװעט; 
די גוייִם האָבן געכאַפּט די מעסערס און די אײַזנס -- און אָט שוין 
גייען זיי נאָך אים צו פּאָגראָמירן דאָס ייִדישע געטאָ, צו קוילען 
און שעכטן. נאָר מיט אַ מאָל דערפֿילט ער װי די מאַסע וװוערט 
שװאַך, װי עס לעפשט ער דאָס פֿײַער;: ער זעט די ווירקונג, װאָס 
דעם רבינס פּנים האָט אױף דער מאַסע: ער זעט, וי זײַן גאַגץ 
ווערק צו ברענגען די פּאָליאַקן צו ווערן מיטהעלפֿערס פֿון די דײַטשן 
אין אויהרגעיען די ייִדן און זיי, די פּאָליאַקן, אַזױ אַרום פֿאַרבינדן 
מיטן רײַך, ווערט אָפּגעװישט פֿון עפּעס אַ ייִדן פֿון איינעם, װאָס 
האָט זיך פֿאַרזאַמט אין דער קירך. רײַסט ער זיך אַדורך דורך דער 
מאַסע און מיט אַ כאָרכלענדיק-כּעסדיקן געשריי. מיט אַן אױפֿגע 
| הויבענעם רעװאָלווער, פֿון וועלכן ער האָט נאָר װאָס געהאַט אויס- 
געשאָסן, לױפֿט ער צו צום ייד 

--- דו, פֿאַרפֿלוכטער ייִד! קומסט דאָך איצט פֿון דער קירך! 
האָסט דאָך פֿאַראומרײניקט דעם קריסטלעכן.. -- ער האָט נישט 
געענדיקט, װאָס ער האָט געװאָלט זאָגן, װײַל עס האָט אים גע 
טראָפֿן, װי אַ שטראַל פֿון הימל, דעם רבינס בליק. 

װאָס איז דאָס? -- האָט ער נאָך צײַט געהאַט אַ טראַכט צו 
טאָן מיט שרעק -- דאָס איז דאָך דער זעלביקער ייָד, װאָס איך אַלין 
האָב אים אָט ערשט דערשאָסן! 

עס האָט אױפֿגעבליצט אין זײַן מוח דאָס בילד פֿון דעם ייִדן, וי 
ער איז געלעגן אויסגעצויגן איבער די טרעפּלעך פֿון דער עבענעי 
צופֿוסנס פֿון דעם צלם, מיט אַ טויטלעכער װונד אין האַרץ. און דאָ 
שטייט ער, דער ייִד, און קוקט אים אַזױ אָן מיט זײַנע אויגן. איז 
עס דער ייִד, װאָס איז געהאַנגען אױפֿן צלם, צוריק לעבעדיק גע- 
װאָרן? דער געדאנק זײַנער האָט זיך אָפּגעהאַקט אין מיטן דאָס 
שווער פּולסירנדיקע בלוט אין זײַנע חלבֿ באַלײיגטע אָדערן איז שטיין 
געבליבן, פֿאַרגליװוערט. בחינם האָט דאָס אָפּגעמאַטערטע האַרץ גע" 
פרוווט צו שלאָגן. עס האָט זיך אָפּגעשטעלט. די װײַס-שמאַלציקע 
הויט האָט באַקומען אַ בלוילעכן קאָליר. זײַנע ליפּן האָבן אַ ציטער 
געגעבן. און אין אַ רגע האָט דאָס דיקע מענטשל אַראָפּגעלאָזט זיך 
אויף דער ערד, אױפֿגעפּלאַצט וי אַ צו פֿיל אָנגעבלאָזענער באַלאָן. 
די קורצע הענטלעך און פֿיסלעך האָבן נאָך אַ צאַפֹּל געגעבן נאָר 
דער קאַלער קאָפּ, וי אַן אָפּגעשײַערטער קעסל, אָנשלאָגנדיק זיך 
אויף דעם ברוקירשטיין, איז געפֿאַלן צופֿוסנס פֿון רבין. | 


די מאַסע האָט זיך אָפּגערוקט און געמאַכט אַ לײידיק פּלאַץ אַרום 
דעם רבין. דאָ און דאָרט האָבן קני אָנגעהױבן זיך בייגן. דער רבי 
איז נאָך געשטאַנען אַ װײַל. ער האָט מיט זײַן בליק אַרומגענומען 
די מאַסע, נאָר דאָס מאָל האָט אין זײַנע אויגן געשײַנט אַ ליכט 
פֿון אױיסגעלײַטערטער פֿרײד. זײַנע ליפּן האָבן זיך פֿאַרקרימט, אָבער 
דאָס מאָל נישט מיט צער, נאָר מיט אַ שמייכל פֿון אומענדלעכער 
ליבע. אין זײַנע אויגן זײַנען איצט טרערן געשטאַנען, טרערן פֿון 
לויטערער פֿרײיד. ער האָט מיט די טרערן געטובֿלט די אַלע אויגן 
און די אַלע הערצער, װאָס זײַנען געווען אָנגעהאַנגען איף אים, 
מענטשן האָבן געפֿילט, וי עפּעס נײַס איז געבוירן געװאָרן אין זיי. 


אַזױ האָט עס געדויערט אַ מינוט אָדער צוויי. אַ פֿאַרכאַפּנדיקע 
שטילקייט האָט געהערשט צוישן עולם. גאָר נישט איז געשען וי 
ואָר, װאָס דעם רבינס בליק, געלײַטערט אין פֿרײד און ליבע, האָט 
אַלעמען אַרומגענומען. באַלד אָבער איז עֶפּעס װאָס געשען דער 

רבי האָט אױפֿגעהױבן זײַן האַנט פֿון טלית אַרױס און מיט דער 
האַנט געמאַכט אַ צייכן איבער די קעפּ פֿון דער מאַסע, 

נאָך שטייען די מענטשן מיט פֿאַרכאַפּטן אָטעם, פֿאַרשטײען נישט 
װאָס דער צייכן פֿון דעם רבינס האַנט באַטײַט, ערשט אַן אַלטער 
מאַן האָט אױיסגעשריִען מיט אַ נישט-מענטשלעך קול; | 

-- זעט דעם צייכן אויף דער האַנט, זעט דעם צייכן! 

און די גאַנצע מאַסע האָט זיך געגעבן אַ לאָזיאַראָפּ אויף די 
קני און אײײַנגעגראָבן די פּנימער אין דעם פּנים פֿון די שטיינער. 

דער רבי איז אַדורכגעגאַנגען דורך זיי. קיינער האָט אים נישט 
געואַגט נאָכצוגײן, אַפֿילו נישט נאָכצוקוקן. אַלץ איז געלעגן מיטן 
פּנִים צו דער ערד, נאָר דער רבי, מיטן טלית איבערן קאָפּ, איז 
אַדורכגעגאַנגען דעם ברייטן גזשיבאָװוסקי-פּלאַץ, האָט אָפּגענײגט 
אין אַ שמאָל ייִדיש געסל, איז אַרײַן דאָרט אין דעם ערשטן ייִדישן 
הויז, אַרײַנגעקומען אין דער ערשטער ייִדישער שטוב, און ער האָט 
באַגריסט די אײַנוווינערס מיט דעם גרוס, װאָס ער האָט געגעבן 
זײַנע תּלמידים, בשעת ער איז צום ערשטן מאָל געקומען צוריק אין 
לעבן אַרײַן; | 


-- שלום עליכם! 


מר''' סח" 


אַ פּשוטע מעשה 


פֿײיגעלע האָט ליב, וי אַלע יונגע מיידלעך, זיך צו סטראָיען 
און צו פּוצן. אין דער װאָכן האָט זי קיין צײַט נישט צו אַזױינע 
נאַרישקײטן. אַרבעט איז דאָ אָן עין'הרע און נייען מוז מען. דירה- 
געלט קאָסט טײַער און די צײַט איז שלעכט. דער טאַטע פֿאַרדינט 
װײיניק און צו די דרײַ הונדערט רובל נדן פֿעלט נאָך גאָר אַ סך. 
דערצו נעמט די מאַמע פֿון נדן צו ביסלעך אויף שבת, ווען עס פֿעלט 
איר אויס. 

-- חתנים זײַנען דאָ װוי די הינט, אָבער יעדער הונט װויל אַ 
פֿעטן ביין... --- פּיקט אַ געדאַנק אין איר קאָפּ, 


קלערן פֿיל האָט זי פֿײַנט. אַ יונג מיידל, און שיין. אמת, מען 
טאָר זיך נישט אײַנרײדן, אָבער דאָך, ווען זי שטייט בײַם שפּיגל, 
זעט זי פֿאַר זיך איר ליכטיק פּנים מיט אירע ראָזע באַקן, און וי 
די שװואַרצע האָר לאָזן זיך אַראָפּ. נאָר באַלד פֿאַרגעסט זי זיך אין 
דעם, גלײַך זי װאָלט מורא האָבן, אַז זי זאָל זיך קיין עין-הרע נישט 
געבֿן; 

שבת איז שוין גאָר אַן אַנדער זאַך. דענסטמאָל איז דאָ צײַט צו 
דעם, און דאָס פּוצן, דאָס סטראָיען -- נעמט קיין ענדע נישט. די 
מאַמע שרײַט: 

--- פֿײיגעלע, שוין גענוג זיך געפּוצט. ביסט אַזױ אויך שיין 

נאָר װאָס ווייסן אַלטע װוײַבער? פֿאַר זיי איז אַזױ אויך גוט. אָן 
אַ קאַפּעליוש און אָן אַ זשאַקעט איז אויך רעכט. אָבער אַ יונג מיידל 
ווייסט װאָס דאָס באַטײַט. דאָרטן, אויף דער באַנק, זיצט ער, אליעזר 
מִיט נאָך אָ חבֿרה קאָלעגעס, און װאָרפֿן אויגן. עֶר מיינט, אָז מען 

ווייסט נישט. קוקט מיט זײַנע גנבֿישע אויגן, שטופּט דעם צוייטן 
קאָלעגע: 

-- זעסט, פֿײַער און פֿלאַם! 

און זי, פֿײיגעלע, מאַכט זיך װי גאָר נישט, זי גייט-אַדורך, גלײַך, 
קאַלטבלוטיק, נישט וי זי װאָלט מען געמיינט. פֿון הינטן קוק, 
קוק-נאָך, און נעם דיר דאָס לעבן, הענג דיך אויף.. 

אָבער אַ מאָל, וי גרויס איז דיר דער פֿאַרדראָס, דאָס עגמת- 
נפֿש, ווען דו גייסט-אַדורך, און ער באַמערקט דיך נישט, נאָר קוקט 
אויף יענע, אויף מלכּהן, װאָס גייט אָנגעטאָן דעם נײַעם זשאַקעט 
מיט דעם קאַפּעליוש, און עס פּאַסט איר וי אַ הונט אַ שלייער, און 
ער קוקט דאָך אויף איר, און דו דרייסט זיך נאָך אַ מאָל, און נאָך 
אַ מאָל, מאַכסט דיך נישט ויסנדיק (עס פּאַסט דאָך נישט), נאָר 
פֿון הינטערװײַלעכץ װאַרף אויגן, און דו זעסט, וי ער קוקט נאָר 
אויף מלכּהן, און זײַן גאַנץ פּנים לײַכט פֿאַר פֿרײד. ער שטופּט זײַן 
קאָלעגע, וי זאָגנדיק: ;דו זעסט??... האָב דענסטמאָל אַן אײַזערן 
האַרץ, אַ שטאָלענע ואַל, אַז זי זאָל דיר נישט פּלאַצן פֿאַר קרענקונג, 

טאַקע, דערנאָך, אַז ער באַמערקט זי, נו, מוז זיך שוין מלכּה 
אָפּטראָגן אין אַ זײַט. אָט היבט ער זיך שוין אויף פֿון באַנק, 
שלעפּט-מיט דעם קאָלעגע און גייען נאָך, נאָך, וי אַ שװאַרצער 
שאָטן. איין מאָל דורך, קוקט -- גוט שבת! שאָקל אים צוריק מיט 
דעם קאָפּ שטאָלץ. עס הייסט גאָר נישט.. עס איז מיר אַלץ איינס, 
װעל איך גאָר אַרײַנגײן אין אַן אַנדערע אַלײע. אָט איז ער אויך 
דאָ. ער גייט-נאָך. ער גייט-נאָך װי אַ בייזער שילדער 1 

און דענסטמאָל איז אַזױ גוט, אַזױ פֿײַן. דו מאַך זיך גאָר נישט 
קוקן, גאָר אים נישט באַמערקן, נאָר גיי דיר שטײַף, פֿעסט, דעם 
קאָפּ אין דער הייך, און ער קוקט און גײט:נאָך, כאָטש אין עק 
וועלט, אין פּוסטע מדבריות גייט ער דיר נאָך, כאַ. כאַ, אַזױ גוט, 
אַזױ פֿײַן, 





! געשפּענסט, שאָטן (?). 


252 שלום אש 


נאָר איין מאָל אין אַ שבת פֿאַר נאַכט, אין גאָרטן, אַזױ גייענ" 
דיק מיט אירס אַ חבֿרטע, און ער גייט פֿון הינטן נאָך, איז זי זיך 
פֿאַרקראָכן אין אַ פֿינצטערער אַלעע, זיך אַנידערגעזעצט אויף אַ 
באַנק, װאָס שטייט הינטער אַ פֿולן געדיכטן צװײַגנבוים, 

ער קומט-אָן און זעצט זיך אויך אַנידער, אויף דעם צווייטן עק 
באַנק, 

פֿאַר נאַכט. די הויכע, פֿולע צװײַגנביימער פֿאַרשאָטענען, פֿאַר" 
פֿינצטערן, און טונקל ווערט. מען ווערט פֿאַרשטעלט, באַהאַלטן פֿון 
מענטשנס אויגן. 

אַ ווינטל בלאָזט, גרינג און ליבלעך. עס װערט אַ ביסל קיל, 

און דאָ איז אַזױ גוט. די הערצער קלאַפּן אין דער שטיל. 

ווער װעט פֿריִער אָנהייבן? 

ער גיט אַ הוסט. עס הייסט: איך בין דאָ. זי --- גאָר נישט. איך 
ווייס נישט װער דו ביסט און װאָס דו ווילסט,.. װאָס גייט עס מיך 
אָן?יי 

זיי שװײַגן ביידע. און דאָס ווינטל, װאָס בלאָזט, דערציילט פֿון 
אַלעם, װאָס בײַ זיי ביידן אין די הערצער טוט זיך, 

--- איך בעט אײַך, איר ווייסט נישט, וי שפּעט עס איז? 

--- ניין, איך ווייס נישט. --- ענטפֿערט זי אים שטײַף, עס הייסט, 
;איך ווייס גאַנץ גוט װאָס דו מיינסט, נאָר אײַל דיך נישט אַזױ, עס 
װעט דיר נישט אַזױ גיך אָנקומען"... 

און איר חבֿרטע, װאָס זיצט בי איר, שטופּט זי: 

--- דו הערסט? 

/איר פֿאַרדריסט אַ כיסל אויף דער חבֿרטע, זי כאָטש, קלערט 
זי בײַ זיך, מיינט ער. זי וויל זיך באַלד אױפֿהײבן פֿון דער באַנק, 
אָבער זי זיצט וי אײַנגעקלעפּט, 

-- אַ שיינע נאַכט, װאָס, ניין? 

-- יאָ, אַ שיינע נאַכט, 

אָט אַזױ פֿאַרלענגערט זיך דאָס געשפּרעך. ער -- אַ פֿראַגע, 

זי -- אַן ענטפֿער. מען רעדט פֿון פֿאַרשײדענע זאַכן, צום ערשט 

מיט שרעק, מיט האַרץיקלאַפּעניש, דערנאָך רוקט מען זיך נענטער 
איינער צום צווייטן, און מען ווערט גאָר היימישער. זי גייט אַהיים 
-- ער פֿירט זי אָפּ. מען דערלאַנגט זיך די הענט, און מען זאָגט 
זיך: ;אויף ווידערזען". 

און אַ צווייט מאָל, און אַ דריט מאָל, טרעפֿט מען זיך צוזאַמען. 
יונגע הערצער ציִען איינס צום צוייטן װוי מאַגנעט. אין אָנהייב, 
פֿאַרשטײט זיך דורך אַ צופֿאַל, דורך אַ טרעפֿעניש האָט מען זיך 
פּונקט געזען, געטראָפֿן אין געזעלשאַפֿט פֿון נאָך צוויי פֿון אירע 
חבֿרטעס און זײַן קאָלעגע, און ביסלעכװײַן פֿילט מען עפּעס, אַז מען 
דאַרף זיך אַליין זען, הינטער צוויי אויגן.. און מען שמועסט זיך 
טאַקע אָפּ אין דער שטיל זיך אַליין צו באַגעגענען. 

און ביידע האָבן זיך געטראָפֿן, 

- פֿאַרגאַנגען זײַנען זיי זיך אַרױס הינטער דער שטאָט, צװישן 

הימל און פֿעלד. מען גייט און מען רעדט. אָבער פּונקט וי זיי װאָלטן 
וויסן, אַז דאָס געשפּרעך איז נאָר געמאַכט, שװײַגן זיי ליבער. 

פֿאַר נאַכט. די לעצטע שטראַלן פֿון דער זון באַגאָלדענען און 
באַלײַכטן די קעפּלעך פֿון די זאַנגען, װאָס ציען זיך פֿון ביידע זײַטן 
וועג. אַ ווינטל בלאָזט, בייגט-אײַן די קעפּלעך פֿון די הויכע זאַנגען, 
און זיי שושקען זיך בסוד, און גייען אױפֿן לאַנגן וועג װײַט אַװעק, 

עס הייבט-אָן נאַכט צו װערן. און װאָס אַ מאָל ווערט פֿינצטע- 
רער, טרויעריקער און ליבער, 

--- שוין לאַנג האָב איך מיך געװאָלט באַקענען מיט דיך, פֿײ- 
געלע, 

-- איך ווייס עס, דו ביסט מיר נאָכגעגאַנגען וי אַ שאָטן, 

זיי שװײיגן, 

-- װאָס קלערסטו, פֿײיגעלש? 

-- װאָס קלערסטו, אליעזר? 

און פּלוצלינג לאָזט מען זיך גאָר אַרײַן אין אַ טיפֿן געשפּרעך 
פֿון פֿאַרשײדענע זאַכן. מען שמועסט פֿון דעם און יענעם, װאָס נאָר 

די וועלט האָט אַן עק. און טונקעלער ווערט װאָס אַ מאָל מער, װאָס 
אַ מאָל מער. 

זיי האָבן זיך נענטער צוזאַמענגערוקט. 

אָט נעמט ער זי בײַ דער האַנט. זי גיט אַ ציטער. און װאָס אַ 
מאָל מער גנבֿעט זיך זײַן האַנט אין איר האַנט, 

פּלוצלינג, וי פֿון הימל אַראָפּגעפֿלױגן, בייגט ער צו זײַנע 
ליפּן צו איר באַק און גיט איר אַ קוש, 

אַ פֿױגל איז פֿאַרבײַגעפֿלױגן.. 

זי גיט אַ לײַכטן ציטער, נעמט-אַרױס איר האַנט פֿון זײַנער 
און ווערט אַ ביסל ברוגזדיק. ער ווייסט, אַז עס איז נאָר אַזױ גע- 
מאַכט. באַלד ווערט אָבער װײַטער גוט, אַזױ וי זי װאָלט געהאַט 
פֿון אַלץ פֿאַרגעסן, און אַזױ פֿאַרברענגט מען אַ פּאָר שעה. יעדן טאָג 
גנבֿעט מען זיך אַרױס הינטער דער שטאָט.. 

און אליעזר הייבט-אָן אַרײַנצוגײן צו אירע עלטערן אין הױז. 
דאָס ערשטע מאָל מיט אַן אויסרייד. ער האָט אַרבעט פֿאַר פֿײיגעלען. 
דערנאָך קומט מען, וי דער שטייגער איז, געווויר ווערן. ווען די 
אַרבעט וװועט פֿאַרטיק זײַן. און פֿײיגעלע מאַכט זיך וי זי װאָלט אים 
גאר נישט געקענט ביז אַהער, נישט געװוּסט ווער ער איז, און בעט 
אים זיצן מיט דרך-ארץ. אַזױ לאַנג, אַזױ ברייט, אליעזר קומט שוין 
תּמיד אַרײַן, פֿראַנק און פֿרײַ צו פֿייגעלעס עלטערן, שוין נישט מיט 
קיין אויסרייד. 

פֿײיגעלעס עלטערן האָבן דערקענט אין אים, אַז ער איז אַן אָרנט- 
לעכער יונגער מאַן, אַ בעל-מלאכה, און פֿאַרדינט שיין געלט. זי 
ווייסן גאַנץ גוט, צו װאָס אַ יונגער מאַן קומט צו אַ יונג מיידל., 
מאַכן זיי זיך נישט וויסנדיק, טראַכטנדיק זיך: לאָזן זיך די קינדער 
בעסער דערקענען, װעט מען דערנאָך שמועסן. 

בײַ נאַכט. אַ קליין שטיבל. שאָטנס באַװעגן זיך אויף די ווענט, 
אַ נײַער טיש, אויף וועלכן עס ברענט אַ גרויסער בליצלאָמפּ. דערביי 
זיצט פֿײיגעלע און נייט. בײַ איר זיצט אליעזר און לייענט שמרס 
אַ ראָמאַן. די טאַטע-מאַמע, אָנגעהאָרעװעט פֿון אַ גאַנצן טאָג אַר- 

בעט, שלאָפֿן אויף זייערע געלעגערס, הינטער דעם פֿאָרהאַנג, װאָס 
פֿאַרשטעלט אַ האַלבע שטוב. און זיי זיצן ביידע. טייל מאָל מאַכט 
ער זיך אַ געלעכטער, נעמט זי אָן פֿאַר דער האַנט, אױסרופֿנדיק 
מיט אַ שמייכעלע: 

--- פֿײיגעלע! 

-- װאָס ווילסטו, נאַרעלע? 

-- גאָר נישט, גאָר נישט, 


און זי נייט װײַטער. טראַכט בײַ זיך: ביסט אין דער לאַפּקע. 
געפּאַקט דיך. נאָר מיין נישט, אַז דו נעמסט איינע פֿון דער גאַס 
אַראָפּ, וי זי שטייט און גייט. נאָך אַכציק רובל פֿעלט אין גאַנצן צו 
די דרײַ הונדערט רובל אין באַנקי. 


און זי װײַזט אים איר אױיסשטײַער, די העמדער און דאָס בעט- 
געװאַנט, װאָס זי האָט שוין די האַלבע ליגן פֿאַרטיק אין קאַסטן 


א 


און נענטער זײַנען זיי געװאָרן איינער צום צווייטן, װאָס אַ מאָל, 
װאָס אַ מאָל מער, אַזױ אַז אַלע האָבן זיי שוין באַטראַכט פֿאַר חתן" 
כּלה, װאָס מען װעט אַ ליאַדע טאָג תּנאים שרײיַבןף. 


פֿײיגעלעס מוטער קלײַבט נחת. אַזאַ שׂמחה, אַזאַ גליק, האָט איר 
טאָכטער געטראָפֿן -- אַזאַ יונגער מאַן, אַזאַ גאָלדענער יונגער מאַן 


ר' יעקבֿ, איר פֿאָטער, איז שוין אַ ייד אין די יאָרן אַן אויס- 
געהאָרעװעטער דאָרפֿגײער, גייט קוים מיט די זעק אַלטװאַרג, װאָס 
איז שטענדיק אויף זײַנע פּלײיצעס. אַ שטיקל שׂמחה, אַ שטיקל נחת 
דערלעבט אין זײַן לעבן, געלויבט צו גאָט. אַלע פֿרײען זיך, צום 
מיינסטן פֿײיגעלע, די באַקן זײַנען פֿרישער און רויטער געװאָרן, די 
אויגן טונקעלער און פֿײַערדיקער, 


און אָט זיצט זי בײַ דער מאַשין און נייט און אין דער גאַנצער 
שטוב הילכט איר קול: 

און װאָס איך האָב געװאָלט, האָב איך אויסגעפירט, 
זאָל איך אַווי לעבן 

איך האָב געװאָלט אַ שיינעם חתן 

האָט מיר גאָט געגעבן 


און פֿײיגעלע זיצט און נייט און זינגט, 

אויף דער נאַכט קומט אליעזר. 

--- נו, װאָס מאַכסטו? 

-- װאָס זאָל מען מאַכן? 

-- װאַרט, װעל איך דיר עפּעס װײַזן, 

-- װאָס אַזױנס? 

און זי דערהייבט זיך פֿון איר אָרט, גייט-צו צום קאַסטן, װאָס 
שטייט בײַם ווינקעלע פֿון אויוון, נעמט עפּעס אַרױס און באַהאַלט 
עס הינטער דעם פֿאַרטעך. 

--- װאָס האָסטו דאָרט? -- זאָגט ער מיט אַ געלעכטערל, 

--- װאָס אײַלסטו דיך אַזױ? --- זאָגט זי און זעצט זיך אַנידער 
נעבן אים, נעמט-אַרױס פֿון הינטער דעם פֿאַרטעך אַ בילד אויס- 
גענייט מיט ווליטשקע, אָדם און חווה, און װײַוט אים דאָס, זאָגנדיק; 

-- נו, זעסט, דאָס האָט מיר אַ מיידל, אַ חבֿרטע, געמאַכט פֿאַר 
מיר, פֿאַר אונד?... | 

-- אין אונדזער שטיבל װעל איך דאָס אױפֿהענגען אויף דער 
וואַנט, פֿאַר די בעטן, | 

--- פֿאַר מײַן בעט צי פֿאַר דײַנס? 

--- װאַרט נאָר, אליעזר! -- װעסט זען, װעל איך דיר אויס- 
פּוצן אַ שטיבל, אַ גױ-עדן זאָג איך דיר, אַ פּשוטס, נאָר אַלץ װעט 
מוזן שפּיגלען. אַ מחיה װועט זײַן דערינען אַרײַנצוגײן, 

--- און אַלע נאַכט, נאָך דער אַרבעט, װעלן מיר ביידע זיצן 
איינער נעבן אַנדערן, אָט װי איצט... -- און ער נעמט זי אַרום, 

--- און דו װועסט מיר פֿון אַלץ דערציילן... דערציילן פֿון אַלץ 
-- זאָגט זי, אַרױפֿלײגנדיק איר האַנט אויף זײַן אַקסל, און מיט 

דער צווייטער אים אָננעמענדיק פֿאַר דער גאָמבע, און קוקט אים 
טיף אין פּנים אַרײַן. 

און זיי איז אַזױ גוט, אַזױ פֿרײלעך אױפֿן האַרצן און אַלץ 
אַרום אין שטוב איז עפּעס איבערגעצויגן מיט אַ גוטסקייט. עפּעס 
אַ ווייכע, ליבלעכע זאַך ליגט אױסגעגאָסן אויף אַלץ אין חדרל, 
אויף די װענט, אויף דעם טישל, אַזױ װי אַלץ װאָלט איר צוגע- 
װוונקען, גערעדט איר צום האַרצן ליבע, טרײַע ווערטערי. 

זיי שװײַגן שטיל און פֿאַרטיפֿן זיך אין זייערע געדאַנקען. 

-- זעסט, -- זאָגט זי צו אים, אַרױסנעמענדיק פֿון דעם 
קאַסטן דאָס ביכל פֿון פּאָסט -- צוויי הונדערט און פֿערציק רובל 
שוי? עס װעט נאָך זײַן ביז דרײַ הונדערט רובל, זאָלסט דערנאָך 
נישט האָבן אויסצוריידן: ;גענומען דיך בחינם, אַזױ װוי דו ביסט 
געשטאַנען און געגאַנגען.. 

--- גיי, ביסט אַ שלעכטע, איך בין מיט דיר ברוגז, פֿײגעלעײ 
--- בייזערט ער זיך. 

--- פֿאַר װאָס? װײַל איך זאָג דיר דעם אמת אין די אויגן? -- 
זאָגט זי קוקנדיק אים אין פּנים אַרײַן מיט אַ געלעכטערל, 

און ער בייגט-אַװועק דעם קאָפּ, מאַכט זיך ברוגז, 

--- גיי שוין, נאַרעלע, דו האָסט עגמת-נפֿש? איך האָב דאָך מיר 
נאָר געמאַכט אויף אַ געלעכטער, דו פֿאַרשטײסט נישט? 

אַזױ ריידן זיי ביז עס װײַוט זיך דאָס אַלטע געזיכט פֿון דעם 
פֿאָרהאַנג אַרױס: 

-- עס איז צײַט שלאָפֿן גייך. 

און די יונגע פּאָר געזעגנט זיך. 


. 


ר' יעקבֿ, פֿײיגעלעס פֿאָטער, ווערט קראַנק. 
אין אָנהייב ווינטער איז עס געווען. דער ווינטער האַלט מלחמה 
מיטן זומער: דער שיקט אַ שניי, דער צוייטער -- אַ זון. צעגייט 

דער שניי,. עס וערט אַ בלאָטע, און צום מיינסטן גיסן רעגנס וי 
מיט צעבערס, 

אין אַזעלכע וועטערס איז דער אַלטער קראַנק. ער ווערט שלאַ- 
פֿער אויף די פֿיס און ער לייגט זיך אין בעט אַרײַן 

אויף קיין ברויט איז נישטאָ. אויף קיין קוילן אַװדאי נישט, 
באָרגט דערװײַל פֿייגעלע. און דער אַלטער ליגט אין בעט און הוסט, 
װאָס אַלטע, בלייכע, צוזאַמענגעצױגענע פּנים װוערט רויטלעך, די 
ציין באַװײַזן זיך צװוישן די צוויי צוזאַמענגעצויגענע ליכּן און די 
בלויע אָדערן שטאַרן זיך אַרױס פֿון די שלײפֿן, 

מען שיקט נאָך דעם רופֿא. ער פֿאַרשרײַבט אַ מעדיצין, 

די מאַמע וויל דאָס לעצטע קישן פֿאַרזעצן, לאָזט פֿייגעלע נישט, 
נעמט זי אָפּ פֿון שׂכירות -- קלעקט דאָס נישט. פֿאַרזעצט זי איר 
זשאַקעט. פֿון נדן װעט זי דאָך,. חלילה, נישט רירן. 

און ער, אליעזר, קומט-אַרײַן יעדע נאַכט. 

בײַ דעם באַקאַנטן טישל, בי דער שײַן פֿון דעם באַקאַנטן 
בליצלאָמפּ, זיצן זיי ביידע, 

--- װאָס ביסטו אַזױ טרויעריק, פֿײיגעלש? 

-- און װאָס האָב איך פֿרײילעך צו זײַן? דער טאַטע איז, נעבעך, 
אַזױ קראַנק. 

-- גאָט װועט העלפֿן, פֿײיגעלע, ער װעט געזונט וװוערןף 

--- שוין פֿיר װאָכן קיין פּרוטה אין פּאָסט נישט אַרײַנגעגעבן 

--- װאָס טויג דיר געלט? 

--- װאָס הייסט, װאָס טויג מיר געלט? -- פֿרעגט זי דערשראָקן, 
אַזױי װוי זי װאָלט פֿאַר עפּעס געציטערט -- בחינם װועסטו מיך נעמען? 

- וי הייסט בחינם? דו וביסט בײַ מיר אל דאָס געלט ווערט, 
מײַן גאַנץ לעבן. װאָס טויג מיר געלט? אָט דו זעסט די פֿינף פֿיג- 
גער? זיי קענען אַלץ פֿאַרדינען. צוויי הונדערט רובל האָב איך ליגן 
אין פּאָסט, אָנגעזאַמלט מיר פֿון מײַן אַרבעט, װאָס זשע דאַרף איך 
מער? 

זי שװײַגט אַ ביסל און לאָזט-אַראָפּ די אויגן: 

--- און די מאַמע דײַנע? -- זאָגט זי שטיל, 

-- איך בעט דיך, דו האָסט עפּעס חתונה מיט מײַן מאַמען צי 
מיט מיר האָסטו חתונה? טאָ װאָס גייט עס דיר אָן מײַן מאַמע? 

זי שװײַגט, 

-- איך זאָג דיר נאָך אַ מאָל: איך נעם דיר אַזױ וי דו שטייסט 
און גייסט. אָט אַזױ. און דו נעמסט מיך אויך אַזױ. װילסטו? 

זי נעמט דעם עק פֿאַרטעך צו די אויגן און ויינט אין דער 
שטיל, 

שטיל איז אַרום. דער לאָמפּ פֿאַרשפּרײט זײַן העלפ ליכטיקייט 
אין דעם שטיבל און זייער שאָטן פֿאַרשפּרײט זיך אויף די ווענט, 

פֿון הינטער דעם פֿאָרהאַנג װוערט געהערט דאָס שווערע שלאָפֿן 
פֿון די אַלטע לײַט. און איר קאָפּ איז אָנגעשפּאַרט אויף זײַנע אַקט- 
לען און אירע געדיכטע שװאַרצע האָר פֿאַרשטעלן זײַן געזיכט, זִי 
וויינט אין דער שטיל: 

--- וי גוט דו ביסט, אליעזר! 

און זי עפנט איר גאַנץ האַרץ פֿאַר אים, און דערציילט אים פֿון 
אַלץ, װי עס גייט זיי הײַנט, װי שלעכט עס איז זיי הײַנט. אַלץ האָבן 
זיי שוין פֿאַרזעצט און אויף צו מאָרגנס איז קיין גראָשן נישטאָ, 

ער נעמט זי ליבלעך אַרום און מיט דעם עק פֿון איר פֿאַרטעך 
ווישט ער איר די טרערן אָפּ פֿון די באַקן, זאָגנדיק; 

--- וויין נישט, פֿײיגעלע, וויין נישט, עס װעט אַלץ גוט וערן 
און איך זאָג דיר, אַז דו זאָלסט מאָרגן גיין אין פּאָטט אָפּנעמען 
עפּעס געלט און געבן אויף אַלץ, ביז גאָט װעט העלפֿן, דער טאַטע 
וװועט געזונט ווערן און קענען פֿאַרדינען. דענסטמאָל,. 

--- דענסטמאָל... -- חזרט זי איבער אין דער שטיל, 

-- דענסטמאָל װעט שוין גוט זײַ? -- גיט ער איר אַ ווונק מיט 
די אויגן, 

--- אַזױ וי דו שטייסט און גייסט.. -- שעפּטשען זײַנע ליפּן 
אין דער שטיל, 

און זי קוקט אויף אים. אַ שמייכל לױפֿט איבער איר פּנים. און 


איר איז אַזױ גוטא. 
:: 


צו מאָרגנס אין פֿײגעלע דאָס ערשטע מאָל אַרײַן אין פּאָסט 
מיטן ביכל, אָפּגענומען אַ פּאָר רובל און אַהײמגעטראָגן דער מו- 
טער. די מוטער האָט שטאַרק אָפּגעזיפֿצט, געמאַכט אַ זויערע מינע 
--- פֿאַרקנײיטשט דאָס פּנים און אַראָפּגעצױגן דאָס קאָפּטיכל בין 
איבער די אויערן. דער אַלטער ר' יעקבֿ װאָס ליגט אין בעט, האָט 
זיך מיט דעם פּנים אומגעקערט צו דער װאַנט. דער אַלטער ייַד ווייסט 
װאָס פֿאַר אַ געלט דאָס איז! זײַן איינציק קינדס אױיסגעהאָרעװעטע 
פּאָר רובל. אַנדערע טאַטעס גיבן קינדער און ער נעמט.. און בײַ 
אים זעט עס אויס, װוי ער באַגזלט זיי, די יונגע מענטשן. אים קומט 
שוין נישט צו לעבן און פֿאַרן טוט באַרױבט ער זיי... און קלערג- 
דיק דאָס, פֿאַרגלײזן זיך זײַנע אויגן, די בלויע אָדערן פֿון די שלײפֿן 
קריכן מער אַרױס און דאָס בלאַסע פּנים װערט אָנגעלאָפֿן מיט 
בלוט. און מיטן פּנים אײַנגעגראָבן צו דער װאַנט ליגט ער און 
קלערט אַזעלכע געדאַנקען. ער ווייס, אַז ער איז דער גאַנצער שול- 
דיקער פֿון די קינדערס ליידן... און ער בעט אױפֿן טויט,,, 


1 


און זי, פֿײיגעלע, װאָלט געװאָלט עפּעס מיט אַ מאָל באַנליקט 
ווערן, אַ סך געלט צו האָבן, רײַך צו וערן, צו זײַן די גרעסטע 
גבֿירטע. 

אָט, למשל, ווען זי האָט כאָטש איצט טױזנט רובל און ער 
קומט-אַרײַן; 

-- נאַ, נאַ דיר דאָס גאַנצע אַװעק, זע, פֿײיגעלע איז געטרל.. 
נאַ דיר, און זאָג נישט, בחינם נעמסטו מיך, אָן נדן, װי איך שטיי 
און גייי. 

בײַם טאַטנט בעט זיצן זיי ביידע, זי מיט איר אליעזר. און דאָס 
האַרץ װוערט איר פֿול מיט נחת -- עפּעס פֿילט זי בײַ זיך אַ פֿאַר- 

געניגן, װאָס זי האָט עס נאָך קיין מאָל נישט געפֿילט -- און אַ 
פֿולע טרער באַװײַזט זיך איר אויף די באַקן. זי זיצט און ויינט, 
פֿאַרשטעלט זיך דאָס פּנים מיטן פֿאַרטעך. און ער נעמט זי ליבלעך 
אָן בײַ דער האַנט, זאָגנדיק אַלץ מיט זײַן ליב זיס קול: 

-- פֿײיגעלע, הער שוין אויף, פֿייגעלע, איך בעט דיך, 

און דער טאַטע ליגט איבערגעדרייט מיטן פּנים צו דער װאַנט 
און דאָס באַװעגן פֿון זײַן האַרץ הערט זֹיך אין דער שטיל, 

און זיי זיצן, זי פֿילט צו אים אַ געטרײַשאַפֿט. זי פֿילט, אַן זי 
קען זיך אויף אים פֿאַרלאָזן. זי זיצט און שלינגט זײַנע ווערטער -- 
זי פֿילט, וי עֶר קײַקלט איר אַראָפּ אַלע שווערע שטיינער פֿון האַרצן. 

דער טאַטע האָט זיך אומגעדרייט, געװאָרפֿן אַ בליק אויף זי 
אױפֿן טאַטנס בלאַסן פּנים איז עפּעס אױיסגעגאָסן אַזאַ ליבער שמייבל, 
וי עס װאָלט זאָגן: האָט נישט קיין מורא, קינדערלעך, איך בין 
מסכּים דערויף, מסכּים מיט מײַן גאַנצן האַרצן. 

און פֿײיגעלע פֿילט זיך אַזױ גוט, אַזױ גוט.. 

דער טאַטע איז נאָך קראַנק, און פֿייגעלע נעמטאָפּ איין רובל 
נאָכן אַנדערן, איין פֿינף-:רובלדיקן נאָכן צווייטן. דער אַלטער ר' 
יעקבֿ ליגט אין בעט און קלערט, קוקט אויף די קינדער און שװײַגט, 
דאָס פּנים זײַנס װוערט בלאַסער, אײַנגעקגייטשטער, שװאַכער און 
שװאַכער. ער פֿילט, װי די כּוחות גייען אים אויס, 

פֿײיגעלע נעמט-צו פֿון דער פּאָסט דאָס געלט. די מאַרקעס אין 
ביכל ווערן ווינציקער. פֿײיגעלע וייסט, אַז עס װעט שוין באַלד 
נישט זין, 

דער אַלטער ר' יעקבֿ װוינטשט זיך אין דער שטיל: ער װאָלט 
שוין נישט אַזױ פֿיל געברויכט... עֶר װאָלט שוין קיינעם נישט גע- 
שטערט.., 

און ער שפּײַט, דְעֶר אַלטער ר' יעקבֿ, טראָפּנס בלוט, טראָפּנס 

בלוט. עס שעפּט זיך אויס -- און די מאַרקעס -- קלעפן זיך פֿון 
ביכל אָפּ... אַ טראָפּן בלוט פֿון מויל --- אַ מאַרקע פֿון ביכל... 

דער אַלטער ר' יעקבֿ האָט דעם לעצטן טראָפּן בלוט פֿון זיך 
אַרױסגעגעבן, און פֿײיגעלע -- דעם לעצטן רובל פֿון פּאָסט... 

אין יענעם טאָג איז דער אַלטער געשטאָרבן.. און אין דעם 
זעלביקן טאָג איז אויף דעם ביכל אין פּאָסט קיין גראָשן נישט גע" 
בליבן,,. פֿייגעלע האָט אין איין טאָג פֿאַרלױרן איר טאַטן מיט איר 
יד 

+ 

פֿײיגעלע זיצט ווידער בײַ איר בליצלאָמפּ און נייט און נייט 
ביז שפּעט אין דער נאַכט, און פֿון יעדן שטאָך מיט דער נאָדל 
קומט עפּעס צו אין איר נײַעם ביכל אין פּאָסט. 

דער נדן מוו איצט זײַן גרעסער וי פֿריִער, װײַל צוזאַמען מיט 
דעם ביכל, װוּ עס קומען-צו מער מאַרקעס, קומען אויך אַלע מאָל 
צו גרויע האָר אויף איר שװאַרצן קאָפ.. 


א גט 
טקיצע 


--- אין דײַן פּנים דערקען איך עפּעס ניט גוטס! -- האָט די 
ייִדענע אױיסגערופֿן, ווען איר מאַן יודל איז אַרײַנגעקומען אין טיף, 
נאָך אין שאָפּנפּעלץ אלינגעהילט און אין שאַל אַרומגעװיקלט, 

יודל האָט גאָר נישט אָפּגעענטפֿערט, האָט זיך אַװעקגעזעצט 
אין פּעלץ און אין פֿוטער-היטל, אין די טיפֿע קאַלאָשן אויף דעם 
ערשטן בעסטן שטול, װאָס ער האָט געטראָפֿ; געזעסן. געשויגן, 
געקוקט ערגעץ װוּ מיט די אויגן, װי דאָס װאָלט ניט זײַן היים גע- 
ווען, נאָר וי אַן אָפֿענע אַכסניא, ווו מען װאַרט אויף אַ פֿור, 

-- װאָס שרעקסט דו מיך אִפּ דאָס האַרץ? פֿאַר װאָס זאָגסטו 
ניט? -- האָט דאָס װוײַם מיט איין אָטעם אױסגערופֿן -- די באַקן 
אירע זײַנען רויט געװאָרן און די װײַסע הערלעךף אױף די צװיי 
ווערצעלעך, װאָס זי האָט געהאַט בײַם ווינקל פֿון דער אייבערשטער 
ליפּ, האָבן זיך אױפֿגעשטעלט, 

דער מאַן האָט נאָך אַלץ געשוויגן. 

-- איך שרעק דאָך מיך טאַקע... -- האָט דאָס וװוײַב מיט האַרצ- 
קלאַפּן געזאָגט --- װאָס זאָל עס הייסן, חלילה, דאָך ניט דאָס? -- 
האָט די ייִדענע נישט מיט אַ מענטשן-קול אױיסגערופֿן, 

דער מאַן האָט טרויעריק מיטן קאָפּ געשאָקלט, קוקנדיק אויף 
אַן אַנדער ווינקל, 

-- אוי, מאַמע! -- האָט די ייִדענע אויסגעשריען און זיך אויך 
אַװעקגעזעצט אױפֿן ערשטן בעסטן שטול. 

אַזױ זײַנען זיי ביידע זיצן געבליבן אַ פּאָר מינוט, ניט ריידנדיק 
איינער צום צווייטן אַ װאָרט און ניט קוקנדיק איינער אױפֿן צווייטן, 

נאָך דעם ערשטן אויגנבליק איז די ייִדענע אַרױס אין אַ שטראָם 
סרערן: 

-- אַ בראָך איז נאָך מיר! װאָס איך האָב דערלעבט! װאָס האָב 
איך דערלעבט! -- און מיט אַ פּנים פֿול מיט טרערן און כליפּענדיק 
אױפֿן קול האָט די ייִדענע די נאָז זיך געווישט און געזאָגט צום מאַן 

-- האָסט אַוודאי נישט געזאָגט, יודעל? אױ, האָסט אַװדאי 
נישט געזאָגט? 

--- געזאָגט, גערעדט, געטענהט... -- מאַכט דער ייִד מער מיט 
די הענט וי מיטן מויל -- אַ בפֿירושער דין, האָט דער רבי געזאָגט,,. 
אַז מען וווינט מיט אַן אישה צען יאָר אָן קינדער, מוז מען זיך גטן.. 
אפֿשר װועט זי אויך געהאָלפֿן ווערן? אפֿשר איז עס נישט געווען קיין 
גלײיכער זיווג.., 

-- געהאָלפֿן װערן! -- האָט די ייִדענע געכליפּעט -- אַ בראָך 
נאָך מײַנע יאָר! װי קאָן איך געהאָלפֿן ווערן? װוער קאָן מיר העלפֿן? 
אַ פֿאַרװיסטע גרושה! ווער וועט מיר העלפֿן? אָפּגעלעצבט מיט אַ מאַן 
צען יאָר... אוי, טו-אויס, ייִדל, דעם פּעלץ, װעסט דיך נאָך, חלילה, 
פֿאַרקילף -- זאָגט זי מיט דעם זעלביקן כליפּענדיקן טאָן באַ- 
מערקנדיק וי איר מאַן זיצט אין פּעלץ, 

ייִדל האָט זיך אױיסגעטאָן דעם פּעלץ אָן װערטער. ער איז 
געבליבן שטיין. אַ חסידישער יונגער מאַן מיט אַ שװאַרץ רונדיקן 
בערדל, אַ בחור נאָך כּמעט אויסגעזען. ער האָט זיך אַװעקגעזעצט 
אויף זײַן פֿריערדיקן אָרט, שטיל, װי אַ פֿרעמדער. 

פֿון איר געוויין איז אַ שכנה אַרײַנגעקומען. האָט נאָך געהאַלטן 
אַ טעפּל אין האַנט און מיט אַ נײַגעריקער מינע האָט זי געװאָרפֿן 
אַ כליק אויף ייִדלען און געפֿרעגט די וויינענדיקע ייַדענע: 

-- װאָס האָט ער געזאָגט, דער רבי? 

--- גטן, אוי נחת-קרוין, גטן! -- יי איז נאָך מיר, גטף! -- 
האָט די ייִדענע געכליפּעט, 

-- אוי, מאַמע קרוי? -- האָט די שכנטע זיך די באַקן געקנײַפּט 
-- אַזאַ אומגליק, אַזאַ אומגליק! 

אָבער אין אַ מינוט אַרום דערמאָנט זי זיך: 

- זעט, איר זאָלט מיר לעבן, װאָס לאָזט איר זיצן אײַערן 
ער איז דאָך פֿון וועג אָנגעקומען. ער האָט דאָך אַװדאי הײַנט גאָר 
נישט אין מויל געהאַט, 

-- איך ווייס דען, װאָס עס טוט זיך מיט מיר? נאַ, ווערט דאָס 
יײַכל פֿאַרברענט... --- איז די ייִדענע צוגעגאַנגען צו דער קיך. 

מיט טרערן אין די אויגן און מיט דעם זעלביקן כליפּענדיקן 
קול האָט זי צום טיש געגרייט און געהייסן ייִדלען ער זאָל זיך 
וואַשן, ייִדל האָט עס געטאָן. שטיל, שװײַגנדיק, װי אַ פֿרעמדער, 
און האָט זיך בײַם טיש אַועקגעזעצט, 

די שכנטע האָט נאָך עפּעס געזאָגט, געקרעכצט און איז אַרױס 
פֿון שטוב, 

אַז דער יונגער מאַן איז געזעסן בײַם טיש, האָט זיך דאָס 
װײַבל אַװועקגעזעצט קעגן אים און האָט אָנגעהויבן צו ריידן מיט דעם 
זעלביקן כליפּענדיקן קול: 

--- װאָס װועט זײַן פֿון געשעפֿט? ווער װעט דאָס האַלטן? און 
מיט די ;שטעט" אין דער שול, וויי איז נאָך מיר! ווער װעט דאָס 
אַלץ, די כּלים, דאָס װירטשאַפֿט.. -- האָט די ייִדענע געויינט, 
װײַזנדיק אַרום אויף דער באַלעבאַטישקײט, װאָס איז אין שטוב, 

-- מילא, עס ועט דאָך זײַן אַ דין-תורה. װוי דער רבֿ װעט 
פּסקענען, אַזױ װועט זײַן.. -- האָט דער יונגער מאַן אָפּגעענטפֿערט 
מיט דעם זעלביקן שטילן טאָן. 

-- און מיט דיר, ייִדל, און מיט דיר? -- שאָקלט די ייִדענע 
מיטן קאָפּ און אַ נײַער שטראָם טרערן גיסן זיך איר אויס פֿון די 
אויגן. באַלד דערמאַנט זיך אין עפּעס די ייִדענע, אַז ער אין אַ 
מאַנספּאַרשױין --- פֿאַרן גט... און האַלט זיך צוריק. 

דער יונגער מאַן האָט הויך געבענטשט, 

נאָכן בענטשן האָט ער גענומען די גמרא און אָנגעהויבן לער- 
נען. אים איז געווען שלעכט צו קוקן אױפֿן ווַיַבל, װי זי לײַדט, 
ריידן מיט איר -- האָט ער נישט געהאַט װאָס. צײַט נאָך דער חתונה 

האָט ער מיט איר װייניק װאָס גערעדט. װאָס איז דאָ צו ריידן מיט 
אַן אישה? געלעבט וי אַ ייִדישער חסידישער יונגער מאַן דאַרף 
לעבן מיט אַן אישה, אין צניעות, אין ריינקייט -- מן הסתּם איז עס 
געווען אַ גאָטזאַך. זיי האָבן קיין קינדער נישט געהאַט. אייגנטלעך 
האָט ער גאָר נישט אַזױ שטאַרק געװאָלט האָבן קינדער. קינדער -- 
יאָ, װי הייסט? מען איז דאָך אַ ייָד. אַ ייִד מוז האָבן קינדער. אָבער 
די קינדער האָבן אים נישט געפֿעלט. דאָס װײַבל איז געווען אַ כּשר 
ייִדיש ווײַבל, דעם דין געהאַלטן און ליב געהאַט דעם מאַן, װי דער 
ייִדישער דין איז. איז ער געפֿאָרן איין מאָל צום רבין, אַ צוייט 
מאָל, געבעטן אויף קינדער -- האָט מען אים געהייסן װאַרטן. און 
אַז עס זײַנען פֿול געװאָרן די צען יאָר, האָט דער רבי זיך גטן גע- 
הייסן, נאָכן ייִדישן דין. אַז דער רבי האָט געהייסן, און דער דין 
איז אַזױ, װאָס איז דאָ אַ סך צו קלערן? מיר זײַנען דאָך ייִדן -- 
איז מילא! און זי, דאָס װײַבל, פֿאַרשטײט דאָך אויך גאַנץ גוט. עס 
איז נישט אַנדערש צו מאַכן. והא ראַיה, זי איז דאָך מקבל באַהבֿה 
-- אַ ייִדיש װײַבל.. נאָר אַ גרויס רחמנות איז אים געווען אויף 
איר, אויף זיך --- האָט ער געלערנט מיט אַ הויך קול, געזונגען די 
גמרא, כּדי אַ ביסל זיך צו פֿאַרגעסן, און גלאַט אַװױ, מיט אַן אישה 
אין שטוב -- -- -- 

זי האָט זיך אײַנגעהערט צו זײַן גמרא-ניגון און דאָס האַרץ 
האָט איר נאָך מער געקלעמט. דעם גמרא-ניגון האָט זי געהערט 
צײַט ער איז בײַ איר פֿאָטער צו גאַסט געווען. און איצט װעט ער 
איר זײַן אַ פֿרעמדער, אַ װײַטער. דער גמרא-ניגון איז שוין נישט 
אירער, נישט איר מאַנס. און זי איז אַרױס מיט אַ נײַעם געוויין. 

-- פֿאַר װאָס האָב איך דערלעבט דאָס, טאַטע אין הימל? װייניק 
בושה האָב איך געהאַט, װאָס איך בין אַן עקרה. װאָס דו האָסט 
מיר קיין קינדער נישט געגעבן, דאַרפֿסטו מיר דעם מאַן צונעמען? 
מיט װאָס האָב איך אַזױ פֿאַרזינדיקט בײַ דיר? 

דעם יונגן מאַן האָט געשניטן אין האַרץ אירע ווערטער. ער 
האָט אויף איר גרויס רחמנות געקראָגן. צען יאָר אָפּגעלעבט מיט 

אַן אישה. אַ אמת ייִדיש װוײַבל געווען, אַ צדקת. האָט אים אָפּגעהיט 
וי אַן אויג אין קאָפּ... -- האָט ער אַרױפֿגעלײגט דאָס טיכל אויף 
דער גמרא און האָט זיך אָנגעהויבן צוֹ דרייען איבער דער שטוב 
און גערעדט צום װײַב: 

--- וויין נישט, שׂרהלע, וויין נישט, מן הסתּם איז עס דאָך אַ 
גאָטזאַך. מיר זײַנען דאָך אַלע אין זײַן האַנט. װאָס זאָלן מיר טאָן? 
און אפֿשר איז עס גאָר צום גוטן, אפֿשר בין איך נישט דײַן זיווג, 
און גאָט װעט דיר נאָך העלפֿן, און דו װועסט דײַן זיווג געפֿינען, און 
וװעסט נאָך האָבן כּשרע קינדער, ייַדישע קינדער, װי דו האָסט עס 
פֿאַרדינט, | 

ער האָט נישט באַמערקט, וי ער האָט זיך דערנענטערט צו 
איר און האָט די האַנט אויסגעשטרעקט און האָט זי געגלעט איבער 
די האָר, איבער די באַקן, איבער די אַקסל, נישט קוקנדיק אויף איר. 

-- דו ביסט דאָך אַ כּשר, ייִדיש װײַבל,. --- זאָגט עֶר װײַטער 
-- איך ווייס דאָך אַז דו ביסט אַ צנועה, אַ כּשרע צנועה, און גאָט 
וועט דיר העלפֿן.. -- און אַוודאי װועט ער דיר העלפֿן -- און 
טרערן קאַפּען אים פֿון זײַנע אויגן אויף אירע האָר. 

זי איז געשטאַנען נעבן אים. זי האָט זיך געלאָזט טרייסטן. האָט 
שטיל אָפּגעהעשעט -- דאָס ערשטע מאָל צײַט זייער חתונה רעדט ער 
צו איר אַזױ ליב און טרייסט זי. און איר איז גוט געוען. האָט זי 
שטיל געוויינט, 

-- אוֹי, ייִדל, ייִדל, מײַן ייִדל, מײַן איינציקער, איינציקער 
ייֶךל! 

און ער האָט זי געגלעט איבערן פּנים, איבער די האָר, איבער די 
פּלײיצעס אָן װערטער, אָן ווערטער.. 

נאָר באַלד האָט ער זיך דערמאָנט, אַז עס איז אַן אישה. און נאָך 
פֿאַר אַ גט. איז ער פּלוצלינג אַװעק, געזעצט זיך צו דער גמרא און 
געלערנט מיט אַ הויכן זינגענדיקן ניגון. 

אָמר אַביי!., 

און זי איז שטיל געזעסן אין אַ ווינקל, אײַנגעהאָרכט זיך צו 
זײַן גמרא-ניגון און שטיל געוויינט. 

אין אייניקע טעג אַרום האָט זיי שלמה בעל עגלהס װועגעלע 
געפֿירט צו דעם נאָענטסטן שטעטל, װאָס איז בײַם טײַך סוכאַטנע 
(דורך דעם מעג מען זיך דאָרט גטן), צום רבֿ, צום גט... זי איז גע- 
זעסן אין איין ווינקל און האָט געוויינט. און ער איז געזעסן אין אַ 
צווייטן ווינקל און האָט געוויינט. און װײַבער זײַנען אַרום דעם פֿורל 
געשטאַנען און האָבן זיך די הענט געבראָכן, און האָבן געקוקט איינע 
אויף די אַנדערע, װײַזנדיק מיט די פֿינגער אויף שׂרהלען, אויף דעם 
אומגליק, װאָס האָט זי געטראַפֿן, און שלמה בעל:עגלה מאַכט צו 
די װײַבער אַרום פֿורל; 

-- זעט, זעט, אַז איר זאָלט זיך אויך נישט מיטכאַפּן מיט מיר 
אויף מײַן וועגעלע אין שטעטל אַרײַן צום גט. 

אָנגעקומען אין שטעטל, צום רבֿ -- דער רבֿ האָט גאָר נישט 
געפּרוּווט שלום מאַכן צווישן מאַן און װײַב --- עס איז אַ גט מצווה, 

בײַם גט איז געווען אַזאַ געוויין וי בײַ אַ מת. אַלע װײַבער 
הינטער דער שול האָבן מיטגעוויינט, 

נאָכן גט, מען דאַרף אַהײמפֿאָרן, טאָר מען דאָך שוין נישט 
זיצן אין איין פֿור -- איז ער אַהײמגעפֿאָרן מיט שלמה בעל-עגלה 
- און זי האָט געװאַרט אויף אַ צווייטער פֿור. און אַז ייִדל איז געזעסן 
אױפֿן װאָגן, האָט זי אים נאָכגעשריען: 

--- פֿאַרבינד דיר דעם האַלדז, ייִדל, -- זאָלסט זיך חלילה 
נישט פֿאַרקילן, 

-- וויי איז מיר, אַ פֿרעמדן מאַנספּאַרשױף -- זאָגן די װײַבער, 
װאָס שטייען דערבײַ -- עס איז דאָך שוין נאָכן גט! 

-- איך ווייס דען, װואָס איך טו? -- קלאָגט די געגטע -- אַ 
פֿרעמדן מאַנספּאַרשױן! 


יעדער איינער מיט װאָס ער קען 
א דערצײלונג פון די מלחמה- טעג 


אַז זי איז דורכגעגאַנגען דורך דעם טראָטואַר, האָט זי איבער- 
געלאָזט נאָך זיך אַ געשמאַק פֿון פּאַרפֿום; און די ייִדן, װאָס זײַנען 
געשטאַנען פֿאַר חיימס בױימװאָל גאַלאַנטרי-געװעלבל, װוּ עס איז 
געווען די , בערזע", האָבן געשמעקט דעם זיסלעכן פֿעפֿער-געשמאַק 
פֿון דעם פֿײַלכען-פּאַרפֿום, זײַנען בײַ אַ טייל שלעכטע געדאַנקען 
געקומען אױפֿן זינען און איינער האָט צום אַנדערן געװוּנקען: ריח- 
ניחוח... אַפֿילו דער אַלטער שוין אין פּענסיאָן איבערגעבליבענער 
ריכטער, וועלכער איז געקומען גאַס אַראָפּ, אָנגעלענט אויף זײַנע 
צוויי קוליעס, נאָכשלעפּנדיק די רעמאַטיזם-קראַנקע פֿיס, האָט זיך 
אָפּגעשטעלט אויף אַ מינוט, בלײַבנדיק הענגען אויף זײַנע קוליעס, 
און איר נאָכגעקוקט, און אַרײַנגעאָטעמט אין זיך דעם פּאַרפֿום-גע- 
שמאַק,,. אַפֿילו לייבוש מעקלער, דער אַלטער שוחט, װאָס איז גע- 
װאָרן אויף דער עלטער אַ מעקלער, װײַל די הענט האָבן אים געצי- 
טערט צו האַלטן דעם חלף, אַז ער האָט זי אָנגעטראָפֿן אױפֿן טראָ- 
טואַר, האָט ער מיט זײַן בלייך קלומפּערדיקער, פֿון בלאָטע פֿאַרהאַר- 
טעוועצטער קאַפּאָטע אָפּגעטראָטן איר דעם וועג. און די פֿאַרקאָלטע- 
וועטע באָרד, װאָס איז געווען אויסגעמישט און צוזאַמענגעפּלאָנטערט 
מיט די האַלב פֿאַרפֿױלטע װאָנצעס, איז זיך פֿאַרגאַנגען מיטן געשמאַק 
פֿון פּאַרפֿום, האָט ער געצויגן מיט דער נאָז, און באַװוױגן מיט דער 
באָרד, טראַכטנדיק אַז קול באישה ערווה... 

זי איז אָנגעקומען אין איינעם מיט דעם פּאָלק 1 פֿוסגײערס סאָל- 


? רעגימענט; אַ טייל פון א דיוויזיע (אין דער אַרמײ), 

דאַטן, װאָס איז אַראָפּגעקומען ,שטיין? אין שטעטל אַרײַן, פֿון דער 
פּראָפֿעסיע איז זי געווען, אַזױ װוי מען האָט געזאָגט, אַן אַקושערקע, 
נאָר געחבֿרט האָט זי זיך נישט מיט קיין װײַבער, װי עס פּאַסט פֿאַר 
אַן אַקושערקע, נאָר מיט װאָנצעס באַװאַקסענע אָפֿיצערן, אין ווע 
מענס באַגלייטונג מען האָט זי שטענדיק געזען און ייִדן האָבן ניט 
געקענט פֿאַרשטײן, פֿאַר װאָס זי איז אַראָפּגעקומען אין שטעטל אַרײַן 
מיטן פּאָלק און געפֿרעגט קשיות: 

-- װאָס, צו זעלנערס דאַרף מען האָבן אַן אַקושערקע אויך? 

און זיי האָבן איר אַ נאָמען געגעבן ;די אָפֿיצערסקאַ?, און אַזױ 
האָט זי געהייסן. 

דער פּאָלק איז געווען אַ גוטער. די אָפֿיצערן רײַכע. און דאָס 
שטעטל האָט פֿון פּאָלק פּרנסה געהאַט (עס האָט גרויס פּראָטעקציע 
און געלט געקאָסט איידער מען האָט דעם פּאָלק אין שטעטל אַרײַג- 
געקראָגן). די סאָלדאַטן און אָפֿיצערן האָבן זיך אײַנגעלעבט מיט די 
באַלעבאַטים פֿון שטאָט. מען האָט ליב געהאַט דעם פּאָלקס אָרקעסטער, 
דעם פּאָלקאָװוגניק, װאָס האָט געגעבן צו פֿאַרדינען, די אָפֿיצערן מיט 
זייער קאַסינאָ -- האָבן דאָס שטעטל לעבעדיק געמאַכט, און די 
סאָלדאַטן האָבן פֿאַרקערט מיט די אײַנװױינערס, טייל חתונה געהאַט 
פֿון שטאָט. עס איז געװאָרן דעם שטעטלס פּאָלק. זעלבסטפֿאַרשטענד" 
לעך, איז די ;אָפֿיצערסקאַ", װי אַ טייל פֿון פּאָלק, אויך באַליבט 
געװאָרן בײַם שטעטל. זי איז געװאָרן דעם שטעטלס ;אָפֿיצערסקאַ*, 
זי האָט געמאַכט די מאָדעס פֿאַר דעם שטעטלס שיינעם געשלעכט 
און אויסגעלערנט די יונגע װײַבלעך וי צו געפֿעלן די מענער. זי 
איז געווען די ערשטע, װאָס האָט אײַנגעפֿירט אין שטעטל די ;רע- 
פֿאָרעם*-קלײיד מיטן טיפֿן אויסשניט אױפֿן קאַרק, דראַפּירט מיט אַ 
בלויען טולענעם שלייער. די װײַבלעך זײַנען געקומען צו דער מאָ- 
דיסטקע און באַשטעלט אַזעלכע קליידער ווי די קאָפֿיצערסקאַ* טראָגט, 
זי האָט אָפּגעשאַפֿט פֿון שטעטל די אַלטמאָדישע קאַרעקאַװע 
קופּקע, װאָס איז איבערגעגאַנגען אַ טראַדיציע פֿון מאַמע צו טאָכ- 
טער, און זי האָט אויסגעלערנט די ייִדישע װוײַבלעך צו װײַזן זייערע 

שיינע האָר. אַז די ,אָפֿיצערטקאַ* האָט זיך אַ מאָל באַװויזן אויף דער 
גאַס מיט געקרײַזלטע לאַקעלעך אױפֿן נאַקן און געקרײַזלטע גזשי- 
בעלעך אױפֿן שטערן -- האָבן איר שיינע װײַבלעך נאָכגעטאָן (פֿיל 
טראַגעדיעס זײַנען אין ייִדישע הײַזער איבער דעם אַרױסגעקומען). 
זי האָט אויסגעלערנט די װײַבלעך צו באַניצן פּאַרפֿומען, צו פּוצן 
זייערע האָר, זייער װײַבלעכן חן, מיט איין װאָרט, זי איז געווען דער 
מלאך פֿון ליבע פֿאַרן שטעטל,, 

אַז די מלחמה אי אױסגעבראָכן און דער פּאָלק האָט דאָס 
שטעטל פֿאַרלאָון פֿאַרן שלאַכטפֿעלד, האָט דאָס שטעטל, סײַ די ייִדן, 
סײ די קריסטן, זייער באַדױיערט די סאָלדאַטן און די אָפֿיצערן, װאָס 
האָבן זיך געהאַט אַווי חיימיש אײַנגעלעבט מיט די אײַנװוינערס. 
גאָלדבערג, דער באַנקִיר פֿון שטאָט, מיט די צויי דאָוערצעס? 
האָבן צונױפֿגעקליבן געלט און מען האָט דעם פּאָלקאָװוניק דערלאַנגט 
אַ מתּנה פֿאַר די טאָלדאַטן. דער פּאַָלקאָוניק האָט דאָס געלט ניט 
געװאָלט צונעמען און באַפֿױלן, אַז מען זאָל שס פֿאַרװענדן פֿאַרן 
שפּיטאָל, 

דער פּאָלק אין אַװעק פון שטעטל. בײַ דער באַן איז געווען אַ 
גרויס געוויין פֿון די װוײַבער, און די ייִדן האָבן באַגלײט די סאָלדאַטן 
מיט אַ ספֿר-תורה און דאָטס שטעטל איז טרויעריק געװאָרן. פֿון פּאָלק 
איז נאָר געבליבן דער אַלטער פּאָפּ!' מיט די לאַנגע גרויע האָר, 
װאָס איז געווען צו אַלט אין מלחמה מיטצוגיין. אַן אויסגעדינטער, 
אין שמעריטור איבערגעבליבענער סאַכאָטאָטשניקער + דאָקטער און 
די אָפֿיצערסקאַ, וועלכע דער פּאָלקאָװוניק האָט איבערגעלאָזט, אַן זי 
זאָלן דאָס מיליטער-שפּיטאָל אליגריכטן, דאָס שטעטל, װאָס האָט זיך 
אַפֿילו געווונדערט, װאָס די ,אָפֿיצערטקאַ? איז ניט מיטן פּאָלק מיט- 
געגאַנגען, איז געוווינט געווען זי אַזױ צו באַהעפֿטן מיטן פּאָלק. נאָר 
;מלחמה איז ניט קיין שפּילעכל", האָבן זיי געזאָגט, 


? פּרנסים (פירערס פון דער קהילה). -- * רוסישער גלח פון פּראַװאָסלאַװ- 
נער גלויבן,. -- * טובערקולאָזער, 

פֿון געוווינהייט, כּדי ניט צו פֿאַרגעסן איר פּראַקטיק, האָט זי 
אין גאַס שפּאַצירט מיט דעם קראַנקן דאָקטער, ועלכער האָט 
געטראָגן די איינציקע שליפֿעס. און דאָס שטעטל ייִדן האָבן זי באַ- 
דויערט און זי גערופֿן די ,עגונה": | 

אין שטעטל האָט זיך געבילדעט אַ קאָמיטעט: פֿון דעם קראַנקן 
סאָלדאַטן-דאָקטער, פֿון דעם ריכטער, דעם פּאָפּ און דעם באַנקיר 
גאָלדבערג, װאָס האָט געקליבן געלט פֿאַר אַ סאָלדאַטן-שפּיטאָל, און 
עס איז אַראָפּגעקומען אַ יונגער דאָקטער פֿון דער גרויסער שטאָט 
און פֿאַרװאַנדלט דעם אַלטן שטאָטישן שפּיטאָל אין אַ סאָלדאַטן- 
שפּיטאָל. און די ;אָפֿיצערסקאַ? איז געװאָרן די ערשטע קראַנקן- 
שוועסטער. | 

אַז די ייִדן פֿאַר חיימס בוױימװאָל:גאַלאַנטרײ-געװעלבל האָבן זי 
געזען אין איר נײַעם קאָסטיום פֿון אַ קראַנקן-שוועסטער, מיט דעם 
װײַסן טיכל אױפֿן קאָפּ און מיטן רויטן צלם אױפֿן האַלדז, האָט זיך 
נאָטע פֿאַקטאָר (װאָס איז געווען אַן אײַנגײער בײַ די אָפֿיצערן) אָפּ- 
גערופֿן; 

-- איך האָב עס באַלד געװוּסט, 

האָט אים אַ צווייטער אָפּגעענטפֿערט: 

--- איך האָב עס אויך געװוּסט, 


+ 


אין אָנפֿאַנג פֿון קריג איז דאָס שטעטל געווען װײַט פֿון פֿראָנט 
און דער שטאָטישער שפּיטאָל האָט לאַנג געמוזט װאַרטן ביז ער האָט 
באַקומען די ערשטע קראַנקע. דער שפּיטאָל, אײַנגעאָרדנט מיט 
דאָקטערשע כּלים, װאָס מען האָט צוגעשיקט פֿון דער גרויסער 
שטאָט, איז געשטאַנען ליײידיק און די ;אָפֿיצערסקאַ? האָט גאָר ניט 
געהאַט װאָס צו טאָן, נאָר אַרומשפּאַצירן איבער די גאַסן פֿון שטעטל 
אין איר קראַנקן-שוועסטער-קאָסטיום, איבערלאָזנדיק נאָך זיך דעם 
זינדיקן פּאַרפֿומען-געשמאַק. זי האָט אָפֿיציעל מיטגעמאַכט אַלע 
צערעמאָניעס, װאָס דאָס שטעטל האָט געפּראַװעט. געקומען אין דער 

ייִדישער שול אַרײַן אין איינעם מיטן דאָקטער און נאַטשאַלניק אויס- 
הערן דאָס געבעט פֿאַרן קייסער און פֿאַר זײַן נצחון איבערן פֿײַנד, 
און איז עפּעס געקומען נײַס אין שטעטל אַרײַן, װאָס דער נאַטשאַל- 
ניק האָט געלאָזט אױספּױיקן פֿאַרן ראָטהױז --- װוּ דאָס גאַנצע שטעטל 
איז זיך צונױפֿגעקומען -- איז זי אין איר קראַנקן-שוועסטער-או- 
ניפֿאָרעם געשטאַנען מיט ,נאַטשאַלסטװאָ?. אומעטום, װוּ ;נאַטשאַל- 
סטװאָ? איז געווען, איז זי געווען. און אומעטום האָט זי איבערגע- 
לאָזט נאָך זיך דעם געשמאַק פֿון פּאַרפֿום, װאָס האָט געבראַכט צו 
זינדיקע געדאַנקען... נאָר באַלד זײַנען אין דעם שפּיטאָל אָנגעקומען 
פֿיל קראַנקע סאָלדאַטן פֿון פֿראָנט, װאָס האָבן זיך געשלעפּט אין 
באַנען, ווער ווייס וי לאַנג, ביז זיי האָבן דערגרייכט דעם שטאָטישן 
שפּיטאָל, וווהין זיי זײַנען געווען באַשטימט. די ערשטע קראַנקע 
זײַנען נאָך געווען ?;העלדן". מען האָט זיי אַרײַנגעלײגט אין די בעט- 
לעך און אָפּגעגעבן זיך מיט זיי. דער אַלטער סאָלדאַטן דאָקטער, 
וועלכער האָט ניט געהאַט געזען אַ קראַנקן צײַט ער איז אין 
פּאָלק, און זײַן צײַט מער פֿאַרבראַכט אין פּרעפֿעראַנס? שפּילן 
מיטן פּאַלקאָװוניקס וװוײַב איידער מיט מעדיצין, האָט זיך אַרומגע- 
דרייט צווישן די קראַנקע סאָלדאַטן, געטאַפּט זיי דעם דופֿק, אויס- 
געהערט דאָס האַרץ און פֿאַרשריבן עפּעס מעדיצינען. די ;אָפֿי- 
צערסקאַ?, װאָס האָט געזאָלט די מעדיצינען אײַנגעבן, האָט זי אָפֿט 
מאָל פֿאַרטושט,.,. די סאָלדאַטן האָט מען געהיילט אין דעם שפּיטאָל 
מער מיט תּפֿילות איידער מיט מעדיצין. יעדן פֿרימאָרגן און אָװנט 
איז אַרײַנגעקומען דער אַלטער פּאָפּ אין קראַנקנזאַל אין זײַן קירכן- 
קלייד מיטן צלם אין האַנט, געדאַװנט פֿאַר די סאָלדאַטן, איבערגע- 
צלמט זיי און באַגאָסן מיט הײיליקן װאַסער, 

נאָר װאָס נענטער דער פֿראָנט האָט זיך גערוקט צו דעם 
שטעטל, אַלץ מער איז דאָס שפּיטאָל איבערגעפֿולט געװאָרן מיט 
קראַנקע. װאַגאָנענװײַז זײַנען זיי אָנגעקומען. בײַ נאַכט זײַנען זי 


*אַ קאָרטנשפּיל, 

אָנגעקומען געהיימערהייט. װען דאָס שטעטל אין נאָך געשלאָפֿן 
האָט מען פֿון די באַנען אויף פֿורן און וועגן אַריבערגעפֿירט איבער 
די גאַסן פֿון שטעטל האַלב טויטע, פֿאַרבלוטיקטע סאָלדאַטן. די װאַ- 
גאָנען, אין וועלכע מען האָט זיי געבראַכט, זײַנען געווען מיט בלוט 
פֿאַרשמירט, וי מען װאָלט געווען געפֿירט אין זיי געשאָכטענע 
פֿלײש. די ק;אָפֿיצערסקאַ* האָט זיי געהאָלפֿן אַראָפּטראָגן פֿון די 
באַנען אויף איר שויס, אויף וועגן אַרױף, בײַ ליכט פֿון שטורקאַצן 
און לאַמטערנעס, אין דער טויבער נאַכט, װאָס איז געלעגן איבערן 
שטעטל, האָט זיך געהערט דאָס אוממענטשלעכע ברומען און קרעכצן, 

דער שפּיטאָל איז געווען צו קליין פֿאַר זיי. ניט געווען גענוג 
בעטלעך. און ביידע דאָקטױירים, סיי דער אַלטער, סײַ דער יונגער, 
װאָס איז אַראָפּגעקומען פֿון דער גרויסער שטאָט, צו העלפֿן דעם 
אַלטן, האָבן זיך אַרומגעדרײט צװישן די שטאַרבנדיקע סאָלדאַטן 
און ניט געװוּסט װאָס צו טאָן מיט זיי. דער יונגער איז אייגנטלעך 
נאָך געווען אַ סטודענט אין מעדיצינישן פֿאַקולטעט, האָט מורא גע- 
האַט צו פֿאַרלאָזן זיך אויף זיך און ער האָט אַלץ געפֿרעגט בײַם 
אַלטן, דער אַלטער, ווידער, װאָס האָט שוין אַזױ לאַנג ניט פּראַק- 
טיצירט, האָט גרויס דרך-ארץ געהאַט פֿאַרן יונגן, וועלכער קומט 
פֿון דער גרויסער שטאָט, װוּ אַלע נײַע דערפֿינדונגען אין מעדיצין 
און כירורגיע זײַנען באַקאַנט, אײַנגעפֿירט און מען ווייס פֿון זיי, און 
ער האָט געהאַלטן אין איין פֿרעגן בײַם יונגן. 

-- איך בין ערשט אַן אָנפֿאַנגער, קאָלעגע, און נאָך וױיניק 
פּראַקטיק געהאַט... -- זאָגט דער יונגער צום אַלטן -- איך פֿאַרלאָז 
זיך אויף אײַך. איר, מיט אײַער לאַנגיאָריקער דערפֿאַרונג אין מע- 
דיצין... -- האָט דער יונגער אָפּגעגעבן כּבֿוד דעם אַלטן, 

-- אָ, ניין, די יונגע ווייסן הײַנט פֿיל מער װי די אַלטע. װאָס 
קען מען, מישטיינס געזאָגט, לערנען אין אַזאַ קליין שטעטל אין דער 
פּראָװינץ? דאָרט, בײַ אײַך אין דער גרויסער שטאָט, זײַנען אַלע 
דערפֿינדונגען פֿון דער װיסנשאַפֿט באַװוּסט. 

נאָר דער אמת איז געווען, זיי האָבן ביידע ניט געװוּסט. די 


פון שטעטל צו דער גרויסער װעלט 215 


קראַנקײטן זײַנען געווען אַזעלכע פֿאַרשײדענע און מאָדנע, פֿון וועלכע 
זיי האָבן קיין מאָל ניט געהערט. זײַנען אַ טייל סאָלדאַטן געלעגן 
מיט אָפּגעשאָסענע אבֿרים, אַנדערע מיט פֿאַרקרימטע פּנימער, 
בלינדע, פֿאַרסמטע פֿון גאַז אָדער אױפֿגעריסענע שטיקער פֿלײש 
איבערן קערפּער פֿון אַזאַ מין פּולװער. אַנדערע האָבן געהוסט און 
גערעדט מיט אַזאַ שטימע װוי אינעװוייניק װאָלט אַלץ געווען אָפּגע- 
ריסן אין זיי און עס קומט פֿון אַ הױלן פֿאַס.. אָדער צוגעקילטע 
אויף נעומאָניע-קרענק, וועלכע האָבן זיך געפּײַניקט אין הויכער 
שווערער היץ און גערעדט אויסן וועלייי 

די ביידע דאָקטױירים האָבן זיך אַרומגעדרײט צװישן די פֿיל 
קראַנקע און ניט געװוּסט װאָס צו טאָן מיט זיי. דער יונגער דאָקטער 
האָט געפּרװוט מאַכן פֿאַרשײדענע עקספּערימענטן מיט די קראַנקע 
פֿאַר צײַטפֿאַרטרײַב און דער אַלטער האָט געפּרוּווט זיי היילן מיט 
אַלטע באַבסקע רפֿואות, וועלכע ער האָט געדענקט פֿון זײַנע יונגע 
יאָרן. נאָר דער איינציקער, וועלכער האָט ניט געצװײפֿלט אין זײַנע 
רפֿואות, איז געווען דער אַלטער פּאָפּ. יעדן פֿרימאָרגן און אָװנט 
האָט ער געדאַװנט פֿאַר די סאָלדאַטן, באַצערט זיי און באַשפּריצט 
זיי מיט הײיליק װאַסער און אָפּגעשיקט זיי צום גענאָד פֿון הימלישן 
מלכות, װוּ זי װועלן געפֿינען טרייסט און באַלױינונג פֿאַר זייער גע- 
טרײַשאַפֿט צום קייסער, און יעדע נאַכט איז אַן אַנדער סאָלדאַט 
אַװועק אין הימל זוכן זײַן טרייסט און באַלױנונג פֿאַר זײַן געטרי- 
שאַפֿט צום קייסערי. | 

די ;אָפֿיצערסקאַ* האָט זיך געהאַט פֿאָרגעשטעלט די זאַך גאַנץ 
אַנדערש, געמיינט האָט זי, אַז עס װועט אַזױ זײַן, װי אין די ראָמאַ- 
נען, וועלכע זי האָט געלייענט, אַז אױפֿן קראַנקן בעט אין װײַסן 
שפּיטאָל וועט ליגן אַ פֿאַרװוּנדעטער פּרינץ אָדער פֿירשט, ווען ניט 
כאָטש גלאַט אַזױ אַ העלדישער קאַװקאַזטשיק מיט אַ קינזשאַל, װאָס 
איז פֿאַרװוּנדעט געװאָרן אין שלאַכט (נאָך דעם װי ער האָט געראַ- 
טעוועט דאָס פֿאָטערלאַנד מיט אַ גרויסער העלדנטאַט), און זי, די 
קראַנקן-שװעסטער, זיצט בײַ אים אױפֿן בעט און האַלט אין איר 

האַנט דעם געאָרגיעווסקי * קרייץ, װאָס דער צאַר האָט צוגעשיקט 
פֿאַר דעם העלד. דער העלד האַלט נאָך פֿאַרמאַכט די אויגן און 
ווייסט גאָר ניט דערפֿון. און זי װאַרט ביז ער כאַפּט זיך אויף פֿון 
לאַנגן שלאָף, דערנאָך נעמט זי דעם געאָרגיעווסקי קרייץ און שטעכט 
אָן אויף דער ברוסט פֿון דעם העלד און זאָגט צו אים: 

-- דאָס האָט דער צאַר דיר צוגעשיקט פֿאַר דײַן העלדישקייט, 

און דער גראַף אָדער פֿירשט אָדער גלאַט אַזױ דער שיינער 
קאַװקאַזטשיק מיטן קינזשאַל קוקט זי אָן מיט זײַנע שװאַרצע פֿינקל- 
דיקע אויגן, מיט זײַנע שיינע שװאַרצע װאָנצעלעך, און פֿרעגט זי; 

-- און דו, מײַן מלאך, ווער ביסטו? 

-- איך בין דײַן שוועסטער, װאָס האָט געראַטעװעט דײַן לעבן, 

-- איך װעל עס דיר קיין מאָל ניט פֿאַרגעסן.. -- נעמט ער 
איר האַנט און קושט זי. 

און דערנאָך פֿאָרט זי מיט אים אין דעם שיינעם לאַנד קאַװקאַז, 
און ער ברענגט זי אַהיים און פֿירט זי צו זײַן אַלטער מוטער, 
און זאָגט צו איר: 

-- דאָס איז דער מלאך, װאָס האָט געראַטעװעט דײַן זונס לעבן! 

און װאָס װײַטער עס געשעט, וויל זי שוין ניט קלערן -- נאָר 
עס איז אינטערעסאַנט.. 

נאָר אַנשטאָט דעם שיינעם קאַװקאַזטשיק מיט די שיינע װאָנ- 
צעלעך איז דער שפּיטאָל פֿול געווען מיט אַנגסטיקע וייטיקדיקע 
געשרייען. דער דאָרט, װאָס ליגט מיט אַ פֿאַרבונדענעם קאָפּ װאָס 
דער דאָקטער װאַגט ניט אָנצורירן די פֿיל פֿאַרבלוטיקטע באַנדאַזשן, 
װאָס זײַנען פֿאַרגליווערט געװאָרן אויף זײַן קאָפּ, ליגט שוין צויי 
מעת-לעתן אײַנגעװויקלט דעם קאָפּ און דאָס פּנים אין דער קאָלדרע 
און שרײַט. צו ערשט זײַנען זײַנע גװאַלדן נאָך געווען איבערצוטראָגן, 
װײַל ער האָט געשריען וי אַ מענטש, נאָר װאָס אַ מאָל האָט זיך זײַן 
שטימע געענדערט. ער האָט אָנגעהױיבן צו ברומען. און איצט 


5 אַ צאַרישער מעדאַל פאַר קריגסהעלדן, 

מאַרוקעט ער עפּעס וי אַ חיה, ניט וי אַ מענטש, און דאָס שרעקט 
אַזױ, אַז עס איז אַן אימה צוצוגיין צו אים... און דער, וועמען מען 
האָט נעכטן אַרײַנגעבראַכט פֿאַרבונדן דעם בויך, האַלט זיך אין איין 
בעטן, װי אַ קאַפּריזנע קינד: ,גוטע מענטשן, ראַטעװעט מיך!.. 
מען האָט מורא צוצוגיין צו אים. הײַנט אין דער פֿרי האָט ער אָנגע- 
כאַפּט דעם דאַקטער בײַם װײַסן פֿאַרטעך און ניט אַװעקגעלאָזט 
אים: , ראַטעװע מיך!?... דערנאָך האָט ער דעם פּאָפּ בײַם קלייד גע- 
טאַפּט. און טאָמער קומט זי צו נאָענט צו זײַן בעט, כאַפּט ער זי אָן 
בײַ דעם פֿאַרטעך און בעט זיך: ,ראַטעװע מיך!"... נאָר צום שרעק- 
לעכסטן איז אָט יענער, דער פֿרעמדער, דער אונגער, װאָס ליגט 
דאָרט בײַם פֿענצטער. ער שטאַמלט עפּעס אין אַן אומפֿאַרשטענד- 
לעכער שפּראַך: ,,מאַגדזשי, מאַגדזשי און מאַגדזשי?.. און קיינער 
ווייסט ניט װאָס ,,מאַגדזשי? איז. זי האָט רחמנות אויף דעם פֿרעמדן, 
און גייט אָפֿט צו צו אים, פּרוװווט אים געבן מילך, װאַסער, אַנדערע 
געטראַנקען. און ער האַלט אין איין שאַקלען מיטן קאָפּ אויף נגיין, 
און ברומט צו איר מיט בעטנדיקע אויגן, ,מאַגדזשי!?... און פֿרעגט 
איט דער דאָקטער, װאָס אים איז, ענטפֿערט עֶר: ,מאַנדזשי". הײַנט 
האָט ער געווונקען צום פּאָפּ, ער זאָל צוקומען צו זײַן בעט. דער 
פּאָפּ האָט געמיינט, אַז ער וויל זיך צלמען, האָט ער אים צוגעלייגט 
דעם צלם צום האַרץ, נאָר דער אונגער האָט אַװעקגערוקט דעם צלם 
מיט דער האַנט און געבעטן זיך בײַם פּאָפּ מיט די אויגן און מיט 
זײַן גאַנץ לעבן: ,מאַגדזשי?!.., זי האָט אים שוין אין געהיים געגעבן 
קאָניאַק צו טרינקען, מיינענדיק אַז ער וויל שנאַפּס, נאָר דער קראַנ- 
קער האָט אויך דעם קאָניאַק אַװעקגעשאַרט מיט דער האַנט און 
געבעטן זיך: , מאַגדזשי?. און קיינער וױיסט ניט װאָס מאַנדזשי 
איז. אָבער צום שרעקלעכסטן איז דער בליק פֿון דעם ייִדל, װאָס 
ליגט דאָרט אין יענעם טונקעלן ווינקל. די דאָקטױירים זאָגן, אַז אַלץ 
מוז בײַ אים אינעװוייניק זײַן אָפּגעריסן. זיי פֿילן קיין פּולס ניט, און 
דאָך לעבט ער. ער קען ניט ריידן, פֿאַרזוכט גאָר ניט, נאָר קוקט פֿון 
בעט אַרױס מיט זײַנע אוױגן. די אויגן זײַנען בײַ אים געשװאָלן 

די װוײַסלעך פֿון די אויגן זײַנען מיט אַ סך רויטע בלוט-אָדערלעך 
דורכגעוועבט און די שװאַרצע אױגאַפּל זײַנען קליין, קליין, װוי קעפּ- 
לעך פֿון שװואַרצע שפּילקעס, און ער האַלט אין איין קוקן. גאָר ניט 
באַװעגט זיך בײַ אים. אין גאַנצן איז ער טויט, נאָר בלויז די אויגן 
באַװועגן זיך און גייען-נאָך יעדן װי אַ שאָטן, זי האָט מורא זיך צו 
באַװײַזן דאָרט װוּ ער איז. װײַל טאָמער דערזעט זי אים, באַהעפֿטן 
זיך זײַנע אויגן מיט אירע און באַגלײטן איר װוּ זי גייט. די דאָק- 
טוירים האָבן געמיינט, אַז ער איז שוין געשטאָרבן און מען האָט 
אים געװאָלט צונעמען אין טויטן-שטיבל, האָט ער אָבער אָנגעהויבן 
צו באַװועגן מיט די אויגן און נאָכגעקוקט די דאָקטױירים, װאָס זי 
טוען,. האָבן זיי אים אָפּגעלאָזט... אַז ער זאָל ניט דענערווירן די 
קראַנקן-שוועסטער און די קראַנקע מיט זײַן שטומען, טױטן בליק, 
האָט מען אים פֿאַררוקט אין אַ ווינקל און פֿאַרדרײט אים מיטן פּנים 
צו דער װאַנט, אָבער מיט אַ מאָל האָט מען דערזען פֿון טונקעלן 


ווינקל גלאָצט אַהער דער טויטער בליק... 


אין אָנפֿאַנג, אַז זי האָט דערזען די שרעקלעכע קראַנקייטן, איז 
זי פֿאַרצװײפֿלט געװאָרן. זי האָט געוויינט פֿאַר רחמנות צו די סאָל- 
דאַטן. נאָר באַלד האָט זי זיך צוגעוווינט צוֹ די קרעכצן און צו דעם 
ברומען, אָבער זי האָט ניט געװוּסט װאָס צו טאָן. זי האָט באַמיט 
זיך אױיסצופֿירן אַלע באַפֿעלן פֿון די דאָקטױירים. זי האָט אַכטונג 
געגעבן, אַז די שפּיטאָל-דינערס, וועלכע זײַנען געווען אונטער איר 
באַפֿעל, זאָלן טאָן װאָס מען הייסט, אָבער זי האָט געזען, אַז זי קען 
גאָר ניט העלפֿן, פּונקט וי די דאָקטױרים קענען ניט העלפֿן. זי 
פֿלעגט פֿון צײַט צו צײַט צוגיין צו דעם אָדער יענעם סאָלדאַט 
(וועלכע זײַנען נאָך געווען מער אָדער וייניקער מענטשלעך: צו די 
שווערע קראַנקע האָט זי מורא געהאַט צוצוגיין), און זי האָט גע- 
פּרוּווט ריידן, גלעטן, דערלאַנגען עפּעס אָדער פֿאַרברענגען מיט 
דעם סאָלדאַט אין אַ שמועס, און זעענדיק, אַז זי פֿאַרלײַכטערט מיט 
עפּעס דעם אָרעמען סאָלדאַט, איז זי גליקלעך געוען, װאָרעם זי 

האָט מיט אַן אמת געפֿילט אַ גרויס רחמנות און ליבע צו די סאָל- 
דאָטן, נאָר זי האָט ניט געװוסט מיט װאָס זיי צו העלפֿן. 

איין מאָל איז זי צוגעגאַנגען צוֹ דעם אונגערישן סאָלדאַט, װאָס 
האָט געהאַלטן אין איין רופֿן ,מאַגדזשי?, און זי האָט אים געפּרווט 
צו פֿאַרריכטן דאָס קישן. דער פֿרעמדער סאָלדאַט איז געוען אַ 
מאַן אין די דרײַסיקער, מיט אַ פּאָר שטאַרקע װאַנצעס און אַ גע" 
שוירן בערדל, װאָס איז בײי אים אין דער צײַט פֿון זײַן קראַנקײט 
ווילד פֿונאַנדערגעװאַקסן. כאָטש קראַנק, האָט זײַן פּנים, װאָס איז 
געווען אָפּגעברענט פֿון דער זון, אויסגעזען פֿון אַ יונגן קרעפֿטיקן 
מאַן. אויגן האָט ער געהאַט שװאַרצע, פֿײַכטע, אָריענטאַלישע און 
אַ פּאַר שטאַרקע נאַזלעכער. צעפֿלאַמט אין הויכן פֿיבער, האָט זײַן 
פּנים אויסגעזען נאָך מער צעהיצט און רוי. זי האָט אויף דעם 
פֿרעמדן מאַן, װאָס קיינער האָט אים ניט פֿאַרשטאַנען און געפֿינט 
זיך אַ שווער פֿאַרװוּנדעטער אין געפֿאַנגענשאַפֿט. וװוײַט פֿון זײַנע 
אייגענע, מער רחמנות געהאַט װי אויף די אַנדערע סאָלדאַטן. דער 
מאַן, ווען זי איז צוגעקומען צו אים, האָט געקוקט אויף איר מיט 
זײַנע גרויסע אויגן, וועלכע האָבן עפּעס געבעטן, און באַװוויגן מיט 
זײַנע פֿלײישיקע ליפ ,מאַגדזשי?!.. זי האָט אים פֿאַרריכט דאָס 
קישן, אַרױפֿגערוקט אים דעם קאָפּ, גלײַך געמאַכט עפּעס דאָרט, 
און דאָס טוענדיק האָט זי ניט באַמערקט, וי זי האָט מיט איר פֿולער 
ברוסט, פֿון וועלכער עס האָט זיך שטענדיק געהערט דער זיס-פֿע- 
פֿערדיקער פּאַרפֿום, אָנגעלענט אויף דעם פֿרעמדן מאַנס פּנים. דער 
פֿרעמדער מאַן האָט זײַן פּנים אײַנגעגראָבן אין איר ברוסט און 
אײינגעאָטעמט אין זיך דעם פּאַרפֿום געשמאַק. זי האָט דערפֿילט אַ 
װאַרעמען, לעבעדיקן אָטעם שלאָגן אויף איר ברוסט, און פֿון רח- 
מנות פֿאַרן קראַנקן האָט זי איר ברוסט געהאַלטן לענגער איבער זײַן 
געזיכט, עפּעס פּאָרענדיק זיך ביים קישן פֿון בעט... 

אַז זי האָט אַװעקגעבויגן פֿון זײַן פּנים, האָט זי באַמערקט וי 
דעם מאַנס אויגן זײַנען ליכטיק, און אַנשטאָט דער גרימאַסע אויף 
זײַן האַלב פֿאַרקרימטער ליפּ, וועלכע האָט אױפֿגעדעקט זײַנע ציין, 

ליגט אַ רויִקער שמייכל. ער האָט הויך געאָטעמט מיט די נאָזלעכער 
און האַלב פֿאַרמאַכט זײַנע אייבערשטע הײַטלעך פֿון די אויגן, װוי ער 
װאָלט אײַנגעזונקען עפּעס אין אַ זיסן טרוים. זײַן פּנים האָט זיך 
נאָך מער צעהיצט און אויך איר פּנים האָט זיך גערויטלט. זי האָט 
אים אָנגענומען בײַ דער האַנט, אַריבערפֿירנדיק אירע ווייכע פֿינגער 
מיט אַ לײַכטן גלעט איבער זײַן שטאַרקער מענלעכער האַנט, און זי 
האָט אים געפֿרעגט אין אַ שמייכל:; 

-- מאַגדזשי? 

-- מאַג---דזש---י! -- האָט דער פֿרעמדער לאַנג געצויגן דאָס 
װאָרט אין אַ פֿאַרצוקטן, זיסן שמייכל אויף די ליפּן. און זײַנע אויגן 
האַבן זיך טרוימעריש פֿאַרגלײזט.. - 

פֿון דענסטמאָל אָן איז דעם מאַנס שרײַען ;מאַגדזשי? געװאָרן 
פֿאַרשטענדלעכער... עס האָבן אױפֿגעהערט זיך צו הערן פֿון דעם 
געשריי די פֿיזישע ליידן און עס איז געװאָרן אַ רוף נאָך ליבע, אַ 
קרעכץ פֿון בענקשאַפֿט. עפּעס טרוימערישס איז געווען אין דעם 
רוף. ער איז אױיסגעװאַקסן צו אַ נאָמען פֿון אַ פֿרױ, פֿון אַ געליב- 
טער, און ווען די ;אָפֿיצערסקאַ* האָט געהערט דעם מאַן רופֿן מיט 
זײַן בענקענדיק טרוימערישער שטימע, איז זי צוגעגאַנגען צו אים 
און געקוקט אים אין די האַלב-פֿאַרגלײזטע אויגן, און אַראָפּגעבױגן 
זיך צו פֿאַרריכטן זײַן קישן, און אָנגעלענט איר פּאַרפֿומירטע יונגע 
ברוסט אויף זײַן פּנים. און דער פֿרעמדער מאַן האָט אײַנגעגראָבן 
זײַן פּנים אין איר ברוסט, וי אַ קליין קינד נאָרעט זיך צו אַ מוטער, 
און איז באַפֿרײַט געװאָרן פֿון אַלע ליידן און ווייטיקן, און איז אײַנ- 
געשלאָפֿן אין אַ זיסן חלום: /,מאַגדזשי?!.. 

זי האָט דערקענט איר כּוח און זי האָט עס איצט אויסגענוצט 
באַװוּסטזיניק, פֿאַרלײַכטערנדיק די סאָלדאַטן 

נעבן דעם אונגער איז געלעגן אַ קאָזאַק, אַן עלטערער שין 
די פֿיס זײַנען בײַ אים געווען אָפּנעשאָסן, און ער איז געלעגן װי אַ 
שטיק פֿלײיש און האָט זיך ניט געקענט באַװעגן. אָבער דאָך האָט 
דער קאָזאַק ניט געהאַט פֿאַרלױרן זײַן פֿרײלעכקײט. ער האָט מער 

געבענקט נאָך אַ טרונק בראָנפֿן, װאָס די דאָקטוירים האָבן אים, איין 
גאָט ווייסט פֿאַר װאָס פֿאַרזאָגט, איידער נאָך זײַנע פֿיס. יעדעס מאָל, 
ווען דער דאָקטער, סײי דער אַלטער סײַ דער יונגער, איז צוגעקומען 
צו זײַן בעט, האָט ער אָנגעכאַפּט זײַן האַנט און געבעטן זיך; 


-- האָב רחמנות, דערבאַרעם דיך, פֿאָטערל, נאָר איין איינציקן 
שליק ?.. די נשמה גייט-אויס, 

דער דאָקטער האָט אים פֿאַרזאָגט און פֿאַרשריבן אים מע 
דיצין, װאָס דער קאָזאַק האָט ניט געװאָלט נעמען. די ,אָפֿיצערסקאַ?, 
וועלכע האָט אים די מעדיצין אײַנגעגעבן, האָט אין דעם קובעלקל 5, 
אַנשטאָט די מעדיצין אַ פּאָר לעפֿל קאָניאַק אָנגעגאָסן און אים גע- 
געבן צו טרינקען. דער קאָזאַק האָט עס אויסגעטרונקען און אױפֿגע- 
עפֿנט זײַנע אויגן מיט פֿאַרװוּנדערטער פֿרײד, און האָט געכאַפּט איר 
האַנט קושן; 

--- דו, גוטער מלאך, דו, גאָטס טײַבעלע, דוי 

זי האָט געגעבן אַ ונק צו אים מיט אירע קאָקעטישע אויגן 


-- שטיל זיך אײַן, פֿאָטערל, זיי וועלן דערהערן. פֿאַרשטאַנען? 

-- פֿאַרשטאַנען... האָט דער קאָזאַק אָפּגעענטפֿערט אין אַ מילי" 
טערישן טאָן -- גאָט זאָל דיר באַצאָל? -- האָט ער צוגעלייגט אין 
זײַן האַרץ, נאָכקוקנדיק איר. 

ווען זי האָט נאָר געקענט, האָט זי אים אײַנגעגעבן אָט דעם 
לעבנס-דערהאַלטנדיקן נעקטאַר, און דער קאָזאַק האָט אָנגעהאַלטן 
זײַן פֿרײלעכקײט, און געלאַכט און אױפֿגעמונטערט זײַנע חבֿרים 
אַרום אים מיט וויצן און גוטמוטיקייט,,, 


6 


אויף איינעם פֿון די בעטלעך איז געלעגן אַ דײַטשישער געפֿאַ:- 
גענער, אַ יינגל נאָך, אַ יאָר אַכצן אין גאַנצן, נאָך ניט באַװאַקסן 


? שלונג, צי, זופּ. -- * עמערל, טעפעלצע. 


282 שלום אש 


געווען. געהערט, אַז ס'קומט אַ דײַטש אין שפּיטאָל, האָבן זיך אַלע, 
צום מיינסטן די ;אָפֿיצערסקאַי, פֿאָרגעשטעלט דעם שרעקלעכסטן 
מענטשן-מערדער, און ניט פֿאַרשטאַנען, צו װאָס מען דאַרף נאָך דעם 
פֿײַנד שפּאָרן דאָס לעבן. געדאַרפֿט אים איבערלאָזן פֿױלן אױפֿן פֿעלד 
--- ניט פֿאַרנעמען אַ בעטל. אַז מען האָט אַרײַנגעבראַכט דעם ייִנגל 
און געזאָגט, אַז דאָס איז אַ דײַטש, האָט זיך ניט געװאָלט גלייבן 
דער ערשטער דײַטש, װאָס זיי האָבן געזען אין שפּיטאָל, איז געווען 
אַ יינגל. פֿונעם טאָג אָן, װאָס מ'האָט אים אַרײַנגעלײגט אין בעטל, 
איז ער געלעגן, ניט גערופֿן קיינעם, ניט געשריִען, ניט געקרעכצט, 
קיין װאָרט ניט אַרױסגערעדט. אַז די דאָקטוירים האָבן אים געפֿרעגט, 
װאָס אים איז, האָט ער זיי געקוקט אין די אויגן אַרײַן און גאָר ניט 
געענטפֿערט, געוווסט האָט מען, אַז עפּעס איז מיט זײַן האַרץ. דאָס 
האַרץ איז בײַ אים געשװאָלן, צי פֿון אַ קלאַפּ צי פֿון עפּעס אַנדערש, 
אַ פּולס האָט ער געהאַט אַ הויכן און מען האָט זיך געריכט אויף זײַן 
טוט יעדע מינוט. מען האָט אים געלאָזט צו רו און ניט צוגעגאַנגען 
צו זײַן בעט. די ,אָפֿיצערסקאַ* האָט אויף אים רחמנות געהאַט פֿון 
דעם ערשטן טאָג, װאָס מען האָט אים געבראַכט אין שפּיטאָל. זײַן 
יונג געזיכט האָט זי גערירט, נאָר מען האָט אים גאָר ניט געקענט 
טאָן, זי איז צוגעגאַנגען צו אים, האָט איר האַנט אַרױפֿגעלײגט אויף 
זײַן געשוירענעם קאָפּ, זייער מוטערלעך. דאָס ייַנגל האָט פֿאַרמאַכט 
די אויגן און איז געלעגן אַ מינוט װי אין שלאָף. דערנאָך האָט זי 
זײַן ברוסט דערזען פֿון זײַן אָפֿן העמד, עס איז געווען אַ ברוסט 
וי פֿון אַ יונג מיידל, װײַס און שטאַרק. זי האָט אָנגערירט מיט איר 
האַנט זײַן ברוסט און געגלעט אים איבער זײַן האַרץ. דער קראַנקער 
האָט פּלוצעם געעפֿנט זײַנע אויגן, יונגע שיינע אויגן, און זי אָנגע- 
קוקט וי איבערגעראַשט. זי האָט זיך גערויטלט און פֿלינק אַװעקגע- 
נומען איר האַנט פֿון זײַן ברוסט. דער קראַנקער האָט וידער פֿאַר- 
מאַכט די אויגן. און זי האָט ווידער פּאַמעלעך אַריבערגעפֿירט איר 
האַנט איבער זײַן ברוסט און געגלעט אים. אַ שמייכל האָט זיך באַ- 
וויזן אױפֿן יינגלס פּנים. ער האָט געשמייכלט מיט פֿאַרמאַכטע אויגן, 

בלויז מיט זײַנע ליפּן. זײַן פּנים האָט זיך גערויטלט וי בל אַ יונג 
מיידל און ער האָט באַװעגט מיט די ליפּן װי זאָגנדיק עפּעס. 

--- װאָס ווילסטו? --- האָט זי אים געפֿרעגט אויף דײַטש, די 
איינציקע דײַטשישע װוערטער, װאָס זי האָט געקענט, צובייגנדיק איר 
פּנִים צו זײַנע ליפּן. 

-- קיסען... -- האָט דאָס ייִנגל געשטאַמלט, 

זי האָט זיך אַרומגעקוקט, צי קיינער זעט ניט, און זי האָט דאָס 
ייִנגל געקושט אויף זײַנע ליפן. 


+ 


אין אַ פֿאַרנאַכט, ווען מען האָט אין שפּיטאָל די נאַכטלאָמפּן 
מיט די װײַסע שײַבלעך אָנגעצונדן, פֿון די פֿענצטער האָט זיך באַװיזן 
דער שניי װאָס איז געלעגן אויף די צװײַגלעך פֿון די נאַקעטע ביימער 
און אויף די פֿעלדער אַרום, האָט דעם אונגערס רופֿן ;מאַנדזשי" 
געענדערט זיך. עס איז געווען, וי זײַן שטימע האָט זיך פֿאַרװאַנדלט 
אין אַ כאָרכלען און עס האָט אַזױ מאָדנע אָפּגעקלונגען איבערן 
גאַנצן שפּיטאָל, אַז עס האָט אויף די קראַנקע אַ שרעק אָנגעװאָרפֿן, 
די ,אָפֿיצערסקאַ? איז צוגעגאַנגען צו אים. זײַנע ליפּן זײַנען געווען 
בלוי, די האָר פֿון זײַן באָרד שטײַף, די אויגן פֿאַרגלאָזט, נאָר די 
נאָז און דער אָטעם האָבן שווער געאַרבעט כאָרכלענדיק דאָס װאָרט 
;מאַגדזשי", זי האָט געװוּסט װאָס דאָס איז, געמיינט אַז ער לײַדט 
אַזױ שרעקלעך און געװאָלט פֿאַרגרינגערן זײַנע ליידן. פֿאַר רחמנות 
האָט זי זיך ווידער אַריבערגעבויגן איבער זײַן פּנִים מיט איר ברוסט, 
און קוים האָט דער קראַנקער דערפֿילט אויף זײַן פּנים איר בוזעם, 
האָט זײַן כאָרכלען אױפֿגעהערט. ער האָט אָנגעהויבן שװאַך צו 
ברומען ,מאַגידזשי", ,מאַג-דזשי?, אָבער װאָס אַ מאָל איז זײַן ברו- 
מען אויך אױיסגעלאָשן געװאָרן. ער האָט זי געהאַלטן בײַ דער האַנט, 
קראַמפּהאַפֿטיק געדריקט זי און געבעטן זיך מיט אַ ברומענדיקער, 
תאווהדיקער שטימע, װאָס אַ מאָל שטילער: , מאַגדזשי?, זי האָט גע- 
פֿילט זײַן שואַכן אָטעם שלאָגן אויף איר ברוסט. ער האָט אָנגעלענט 

זײַן קאָפּ אויף איר ברוסט און געזוכט עפּעס אַן אָרט אין איר װוּ 
צו באַהאַלטן זיך. האָט זי אונטערגעהאָלפֿן מיט דער האַנט, אַװעק- 
זעצנדיק זיך אויף זײַן בעט און אַרומנעמענדיק זײַן קאָפּ מיט איר 
האַנט, און אָנלענענדיק אים אויף איר ברוסט, וי מען טוט עס אַ 
קליין קינד. די האָר פֿון זײַן קאָפּ האָבן איר געשטאָכן און זײַן 
שטימע איז װאָס אַ מאָל שטילער געװאָרן, אויסגעלאָשענער, ביז ער 
איז אײַנגעשלאָפֿן אויף איר ברוסט מיט דעם װאָרט ;מאַנדזשי" 
אויף זײַנע ליפּן. 

אַ גאַנצע נאַכט איז ער געלעגן צווישן די קראַנקע אין שפּיטאָל, 
קיינער האָט ניט געװוּסט, אַז ער איז געשטאָרבן. צו מאָרגנס, אין 
דער פֿרי, אַז מען האָט אַנטדעקט זײַן טױיט, האָבן זיך אַלע פֿאַר- 
װוּנדערט איבער דער רויקייט און גליקזעליקייט, װאָס איז געווען 
אױיסגעגאָסן אויף זײַן פּנים. זײַן פּנים איז ניט געווען פֿון אַ טױטן 
מענטשן, נאָר פֿון אַ שיינעם, שלאָפֿנדיקן מאַן. זײַנע באַקן זײַנען 
נאָך געווען רויט, וי װאַרעם. זײַנע אויגן, האַלב צוגעמאַכט מיט 
די אייבערשטע הײַטלעך, און די נאָזלעכער, ברייטע, שטאַרקע, נאָר 
אַ ביסל בלייך. נאָר דער עיקר האָבן זיך אַלע פֿאַרװוּנדערט איבער 
דעם רויִקן, גליקלעכן שמייכל. יאָ, מען האָט געזען, װוי דער טויטער 
שמייכלט. זײַנע שטאַרקע װאָנצעס האָבן זיך אויסגעצויגן, און די 
ליפ איז געווען פֿאַרשפּרײט, און זײַן מויל איז אָפֿן געווען אַ ביסל, 
אַ שרענגע? ציין האָט מען געזען, און אַ שטיקעלע צונג, װוי ער 
װאָלט געשמייכלט פֿון שלאָף אַרױס -- ;מאַגדזש?!" - 

די דינערס פֿון שפּיטאָל האָבן געזאָגט, אַז דאָס איז צוליב דעם 
אַלטן פּאָפּס תּפֿילה אָפּריכטן, װאָס ער דאַװנט מיט די שטאַרבנדיקע 
סאָלדאַטן. ער באַרויִקט זייערע נשמות פֿאַרן טויט, דורך דעם שטאַרבן 
זיי װי צדיקים, 


* שורה, 

און אַזױ איז געשטאָרבן דער יונגער דײַטש, אײַנשלאָפֿנדיק 
אויף אירע קני. גלעטנדיק מיט אירע הענט איף זײַן נאַקעטער, 
װײַסער ברוסט, איז ער אײַנגעשלאָפֿן װי אַ קינד,. מיט אַ קוש אויף 
זײַנע ליפּן, זײַנע אויגן זײַנען אָפֿן געווען, גרויס, און זיי האָבן גע- 
שמייכלט, און זײַנע ליפּן האָבן זיך פֿונאַנדערגעצױגן וי צום קושן. 
אַז די דינערס האָבן אים געפֿונען אַזױ ליגנדיק אַ טױיטן אויף זײַן 
בעטל, האָבן זיי זיך איבערגעצלמט פֿאַר דעם װוּנדער װאָס זיי זעעףן 
און דערציילט וועגן דעם אין שטעטל. 

און אַזױ איז אויך געשטאָרבן דער קאָזאַק, אַ פֿרײלעכער, וי 
זינגענדיק אַ ליד, מיט קליינטשיקע, אײַנגעקאָרטשעטע אייגעלעך, 
לאַכנדיק, מען האָט געזען װי די געזיכט-צוגן זײַנע זײַנען פֿאַרגלי- 
ווערט געװאָרן לאַכנדיק, 

דעם סוכאָטעטשנעם פּאַליאַק האָט מען געפֿונען מיט אויסגע- 
שטרעקטע הענט, וי ער װאָלט וועמען געװאָלט אַרומנעמען מיט 
זײַנע אָרעמס דענסטמאָל, ווען ער איז געשטאָרבן. זײַנע אויגן זײַנען 
געווען שטאַרק אָפֿן און זײַן מויל האָט אויסגעדריקט פֿאַרציקונג.. 
אַפֿילו דעם סאָלדאַט מיטן אַרומגעבונדענעם קאָפּ, װאָס מען האָט 
מורא געהאַט אױפֿצוװוױיקלען זײַנע באַנדאַזשן און װאָס האָט געהאַלטן 
אין שרײַען, האָט מען געפֿונען נאָכן טוט מיט פֿאַרביסענע ציין 
אויף זײַנע ליפּן, נאָר די גרימאַסע האָט ניט אױסגעדריקט קיין 
פֿיזישן צער, װאָרעם זײַנע אויגן זײַנען אָפֿן געווען און האָבן גע- 
שמייכלט, אַפֿילו דער ייִדל, װאָס האָט אַלעמען נאָכגעפֿאָלגט מיט 
זײַן שטאַרן, שרעקעדיקן בליק, האָט מען געפֿונען נאָכן טוט שלאָפֿן- 
דיק אַ זאַנפֿטן שלאָף, װי שמייכלענדיק אין זיך. זײַנע אויגן זײַנען 
צו געװוען: זײַן נאָז בלייך, אויסגעצויגן: זײַנע ייִדישע ליפּן און דער 
קנייטש אַרום זײַן מויל האָט אויסגעדריקט זיסקייט און פֿרײד, װי 
ער װאָלט עפּעס געווען געזען אַ גוטע זאַך אין זײַן טויט... דעם הויכן 
קאַװוקאַזער אַרמענער האָט מען געפֿונען אַ שטײַפֿן, װוי אַ פֿאַרשטײ- 
נערטן. נאָר די דינערס האָבן געזאָגט, אַז זײַנע באַקן זײַנען געווען 
אַזױי צעהיצט און זײַן גאַנצער לײַב אַזױי װאַרעם געוען, וי מען 

װאָלט אים פֿון אַ װאַנע אַרױסגענומען. אַפֿילו אין דר'ערד אַרײַן 
האָט מען אים געלייגט אַ װואַרעמעףי 


. 


פֿון שטעטל האָט עס זיך דערטראָגן אין דער גרויסער גובערג- 
סקער שטאָט, און פֿון דאָרט צום פֿראָנט, װוּ די 12טע אַרמײ איז 
געשטאַנען, אַז אין גאַמבאָװער אויעזד געפֿינט זיך אַ שפּיטאָל, 
אין וועלכן מען שטאַרבט גרינג. דער פּאָפּ פֿון דעם שפּיטאָל, אַן 
אַלטער, היײיליקער פֿאָטערל, באַפֿרײט די זינדיקע שטאַרבנדיקע מיט 
זײַנע תּפֿילות פֿון אַלע ערדישע ליידן און שלעפּט זיי גרינג פֿון 
דער וועלט גלײַך אין גן-עדן אַרײַן. מען האָט נאָך דערציילט, אַז 
אויף די פּנימער פֿון די שטאַרבנדיקע סאָלדאַטן זעט מען די פֿרײד 
פֿון דעם הימלישן מלכות, װאָס די טויטע זעען נאָך זייער טױט, 
יעדער סאָלדאַט האָט זיך געװוּנטשן, ווען עס װעט אויסקומען, ער 
זאָל שטאַרבן אין יענעם שפּיטאָל, באַפֿרײַט פֿון די ערדישע זינד, 
װוּ ער װעט קענען לײַכט איבערגיין פֿון דער װעלט אין גך-עדן 
אַרײַן... די קראַנקע סאָלדאַטן פֿון די שפּיטעלער פֿון פֿראָנט, װוּ עס 
האָט זיך דערטראָגן דאָס געהאָרך ?:, האָבן זיך געבעטן, אַז מען זאָל 
זיי איבערשיקן אין יענעם שפּיטאָל שטאַרבן. דאָס געהאָרך איז דער" 
גאַנגען צו ;הויכע נאַטשאַלסטװאָ? און דער צאַר האָט אַראָפּגעשיקט 
אין יענעם שפּיטאָל אַ קאָמיסיע, אַז מען זאָל פֿאַרגרעסערן דעם 
שפּיטאָל און מאַכן פֿון אים אַ זאַמלפּונקט פֿאַר אַלע שטאַרבנדיקע 
סאָלדאַטן פֿון פֿראָנט: אַז מען זאָל אױפֿבױען אַ געבעט-קלויסטער 
אין גאָרטן פֿון שפּיטאָל, אַ דאַנק פֿאַר גאָט, און איבערגעשיקט דורך 
דעם מעטראָפּאָליט 11, וועלכער איז געפֿאָרן אין דער שפּיץ פֿון דער 
קאָמיסיע, זײַן דאַנק און אונטערטעניקייט צום הייליקן פּאָפּו באַ- 
פֿױלן, אַז מען זאָל אים אַריבערפֿירן צום העכסטן ראַנג פֿון דער 
אָרטאָדאָקסישער קירך און דערקלערן אים פֿאַר אַ הײיליקן. 


0 די שמועה, דער קלאַנג, די ידיעה. -- !1 קלויסטערשעף. 





יענקל שאפשאָװיטש (מאָריס שווארץ) און מאַנקע (קלארא פרידמאַן) 
געשפּילט אין טעאַטער ,ארגענטיגע" (1932) 

בײַ דער צערעמאַניע, װאָס דער מעטראָפּאָליט האָט אָפּגעריכט 
בײַם אַריבערפֿירן דעם אַלטן פּאָפּ אין הײיליקן שטאַנד, האָט געקניט 
בײַ דער טיר פֿון דער קירך די קאָפֿיצערסקאַ* און געשלאָגן זיך 
אין האַרצן און געוויינט מיט ביטערע טרערן, װאָס אין דעם היי" 
ליקן שפּיטאָל, װוּ דער געטלעכער מאַן באַװײַזט זײַנע װוּנדער, גע" 
פֿינט זיך אַזאַ זינדיקע וי זי 





גע ב א װ| 


אַ קינד פירט דעם וועג 


-- נאָך אַ מאָל: װאָס פֿאַר אַן אַנשטאַלט, זאָגט איר, איז דאָס? 

דער געשטאַפּאַ-לײטענאַנט האָט פֿאַרכמורעט די גרױבלאָנדע, 
שיטערע ברעמען און אָנגעלאָדן דעם בליק פֿון זײַנע נאַקעטע, קאַלטע, 
שטאָלענע אויגן מיט זייער גאַנצער פֿרעכער צינישקייט אויף דער 
הויכער באַיאָרנטער דירעקטאָרין, בכבֿודיק אין גרויקייט און בכבֿו- 
דיק אין איר מוטערלעכער געשטאַלט, װי זי איז געשטאַנען פֿאַר 
דעם שרײיבטיש, בײַ וועלכן דער פֿרעכער לײטענאַנט איז געזעסן 
אַ פֿוס פֿאַרלײגט אויף אַ פֿוס, מיט אַ רעװאָלװוער אױפֿן טיש בײי זײַן 
רעכטער האַנט און מיט דער שפּיצרוט לינקס, 

--- מײַן הער! -- האָט די דירעקטאָרין געענטפֿערט מיט אַ 
רויִקן טאָן, אין איר בעסטן דײַטש, װאָס זי האָט געהאַט געלערנט 
אין דער פֿראַנקפֿורטער חויכשול פֿאַר מיידלעך -- איך האָב דאָס 
אײַך שוין דערקלערט. דאָס איז אַ רעליגיעזער ייִדישער אַנשטאַלט 
פֿאַר יונגע פֿרױען פֿון ייִדישן גלויבן. 

--- און װױפֿל געפֿינען זיך אין דעם אַנשטאַלט יונגפֿרױען? -- 
האָט דער לײטענאַנט פּאָסמאַקעװעט דאָס װאָרט יתגפֿרױען צװישן 
זײַנע דינע, מיט אַ היטלער-װאָנצע באַקלײדטע ליפּן 

--- דריי און נײַנציקי 

-- דרי און נײַנציק? אַ שיינע צאָל. און זייער עלטער? 

--- פֿון צוועלף ביז אַכצן יאָר. 

-- אַלע יונגפֿרױען? -- האָט דער לײטענאַנט געהאַלטן אָנגע- 
שפּיזט זײַנע נאָדלישטעכיקע בליקן אין דער פֿרױס פּנים און די 
שטאָלענע גלאַנציקײט פֿון זײַנע בלויע אויגן איז אָנגעגליט געװאָרן 
דורך אײַזדקאַלטן פֿײַער. 

די דירעקטאָרין האָט נישט געענטפֿערט, 

-- ענטפֿער, יודין! -- האָט דער לײטענאַנט געזאָגט רויק, אָן 
געבייזער, נאָר מיט יענעם באַפֿעלערישן טאָן, װאָס דריקט-אויס די 
ערגסטקייט פֿון טויט, 

--- איך האָב די ציפֿער אָנגעגעבן: דרי און נײַנציק יונגפֿרױען, 
מײַן הער לײטענאַנט, 

-- אַלע יונגפֿרויען? -- האָט דער לײטענאַנט נאָך אַ מאָל אי- 
בערגעפֿרעגט, דאָס מאָל שוין אין אַ געהעכערטן טאָן 

-- אויסער פֿיר פֿאַרװאַלטערינס און דער דירעקטאָרין, װאָס 
זײַנען פֿאַרהײראַט -- האָט די דירעקטאָרין געענטפֿערט געלאַסן, 

דער לײטענאַנט האָט נאָכגעקלערט איבער דעם ענטפֿער פֿון 
דער דירעקטאָרין, אים פּאָסמאַקעװעט מיט זײַנע דינע ליפּלעך: האָט 
דער ענטפֿער אים געגעבן די סאַטיספֿאַקציע, װאָס ער האָט דער. 
װאַרט צו האָבן פֿון דער געשטעלטער פֿראַנע? ער האָט באַשטימט 
נישט װײַטער צו דריקן. נאָר ווערנדיק אין כּעס איבער דעם, װאָס 
ער האָט דאָך נישט אַװױסבאַקומען די גאַנצע סאַדיסטישע סאַטיס- 
פֿאַקציע פֿון דער פֿרױ, װאָס ער האָט פֿאַרלאַנגט, איז ער אַרױיס פֿון 
געדולד, האָט געגעבן אַ קלאַפּ מיט דער שפּיצרוט איבערן טיש און 
געפֿרעגט אין אַ קיווטשנדיקן טאָן: 

-- און װאָס טוען דאָ, אין דעם אַנשטאַלט, די דרי און נײַנציק 
יונגפֿרױען? 

-- זיי באַקומען אַ ייִדישע רעליגיעזע דערצוונג. זיי וערן 
דערצויגן אין געטרײיער ייִדישער טראַדיציע. 

--- אין געטרײַער ייַדישער טראַדיציע? דאָס איז גוט. דאָס 
געפֿעלט מיר. דאָס פּאַסט אונדז זייער גוט צו! -- האָט דער לייטע- 
נאַנט צוריקגעווונען זײַן לײַכטן טאָן -- און װאָס איז דער נאָמען 
פֿון דער יונגפֿרױלעכער אינסטיטוציש? 

-- יעקבֿס טעכטער, 

-- יעקבֿס טעכטער? דאָס איז אויך גוט. און ווער איזן דער 
יעקבֿ, װאָס פֿאַרמאָגט דרי און נײַנציק טעכטער, אַלע יונגפֿרױען? 

-- דאָס איז אונדזער פּאַטריאַרך. אויף זײַן נאָמען רופֿט זיך 
אונדזער אַנשטאַלט, 

-- דער יעקבֿ פֿון דער ביבל, דער װאָס האָט זײַן ברודער 
באַגנבֿעט און שפּעטער... זײַן שווער. זעט איר, מיר קענען גאַנץ . 
גענוי די ביאָגראַפֿיע פֿון אײַער גרויסן מענטשן 

-- יאָ, דאָס איז דער יעקבֿ פֿון דער ביבל, 

-- און אויף זײַן נאָמען רופֿט זיך דער אַנשטאַלט? אויך גוט, 
דאָס פּאַסט אונדז אויך צו. נאָר הער דו, יודין, פֿרױ דירעקטאָרין! 
וי טעכטער פֿון דעם פּאַטריאַרך יעקבֿ פֿון דער ביבל וילן מיר 
די יונגפֿרױען אַן אומגעהערטע אויסצייכענונג באַװײַזן. זיי וועלן 
דעם גרויסן, כאָטש נישט פֿאַרדינטן כּבֿוד האָבן באַזוכט צו ווערן פֿון 
דרי און נײַנציק -- אין די צאָל קאָרעקט? -- עכט דײַטשישע 
נאַצישע יונגען מאָרגן אַכט אַ זייגער אין אָװונט. אונדזערע אַרדי- 
נאַנסן װעלן צושטעלן זייף, ריינע לײַלעכער, פֿריש לײַװנט, אַן די 
יונגפֿרױען זאָלן זיך אָנשטענדיק צוגרייטן צו דער גרויסער 
אויסצייכענונג, װאָס ווערט זיי געוויזן, צו דעם כּבֿוד װאָס ווערט 
זיי צוגעטיילט, אױפֿצונעמען עכט-דײַטשישע מענער. אין דעם אַנ- 
שטאַלט װעלן אויך צוגעשטעלט ווערן שטאַרקע געטראַנקען. דה 
יודין, פֿרױ דירעקטאָרין, ביסט פּערזענלעך פֿאַראַנטװאָרטלעך פֿאַר 
דעם, אַז די יונגפֿרױען זאָלן זײַן געהעריק צוגעגרייט פֿאַר דעם 
גרויסן כּבֿוד װאָס װועט זיי צוגעטיילט ווערן. האָסט פֿאַרשטאַנען 
יודין? 

די דירעקטאָרין האָט זיך אַ ואַקל געגעבן אַ ואַקל אויף 
רעכטס, אַ װאַקל אויף לינקס. און ווען זי האָט געהאַלטן בײַם פֿאַלן, 
האָט זי פּלוצלינג צוריק געפֿונען איר גלײַכגעװיכט, װאָס זי האָט 
אַ װײַלע געהאַט פֿאַרלױרן, איז שטיין געבליבן אויף די פֿיס, האָט 
אױפֿגעהױכן דעם קאָפּ. איר פּנים איז איצט געווען װײַס, פֿאַר- 
שטאַרט: אירע ליפּן פֿאַרשמאַכט, פֿאַרצערט און פֿאַרשלאָס; נאָר 
אירע בירברוינע אויגן, טיף אַרײַנגעזעצט אין די אויגן- לעכער, 
זיינען גרעסער געװאָרן און האָבן אַרױסגעזעצט אין גרויסע אָנגע- 

שװאָלענע באַלמעס פֿון די ראַנדן אַרױס און זיי האָבן געקוקט מיט 
אַ שטומען בליק אין דעם לײטענאַנטס פּנים. איר בליק האָט געזוכט 
זײַנעם, האָט אים געפֿונען און, אָנגעהעפֿט אין זײַן בליק, האָט זי 
געקוקט און געשוויגן, 

--- פֿאַרשטאַנען, יודין? 

די פֿרױ האָט געשויגן, 

-- ענטפֿערן! -- האָט דער ליײטענאַנט זיך אױפֿגעהױבן פֿון 
אָרט, 

די פֿרױ האָט געשוויגן. 

דער לײטענאַנט האָט גענומען דעם רעװאַלװער, איזן צוגע- 
גאַנגען צו דער פֿרױ און האָט צוגעשטעלט דעם רעװאָלװער צו 
איר ברוסט, 

-- ענטפֿערן! 

-- איך על מײַנע יונגפֿרױען געהעריק צוגרייטן פֿאַר דעם 
גרויסן כּבֿוד, װאָס װועט זיי צוגעטיילט וערן.. -- האָט די פֿרױ 
איבערגעחזרט דעם לײטענאַנטס וװערטער און געקוקט מיט אירע 
גרויסע אַרױסגעזעצטע אויגן אין דעם װײַטן, טיפֿ, שטומען חלל 
אַרלַן, 

-- דאָס איז אַלץ פֿאַר הײַנט! --- האָט דער לײטענאַנט געזאָגט, 
האָט צוריקגעלייגט דעם רעװאַלווער אין שייד, האָט גענומען די 
שפּיצרוט און פֿאַרלאָזט די ביוראָ פֿון דעם אַנשטאַלט בנות יעקבֿ. 

די בנות יעקבֿ זײַנען געווען פֿאַרזאַמלט אין דעם גרויסן זאַל 
פֿון הויז. אַלע דרי און נײַנציק מיידלעך -- פֿון צוועלף ביז אַכצן 
יאָר; אַלע פֿאַרװאַלטערינס, לערערינס, אױיפֿזעערינס, די דערװאַק- 
סענע אויף די הינטערשטע בענק, די ייַנגערע -- אין די פֿאָדער- 
רייען, װי בײַ אַ יום-טובֿ-פֿײַערונג אָדער צו אַ גרויסן עקואַמען. 

אויף דער פּלאַטפֿאָרמע איו געשטאַנען די דירעקטאָרין, הויך, 
שלאַנק און אױפֿגעריכט. איר קאָפּ האָר אין דורך די פּאָר שעה 
נאָך װײַסער געװאָרן. פֿאַרשװוּנדן זײַנען די לעצטע שפּורן שװאַרצ- 
קייט, װאָס האָט נאָך געטונקלט צווישן אירע װײַסע האָר. דערפֿאַר 

איז איר קאָפּ געווען באַהאַנגען מיט אַ שװאַרצן שלייער. פֿאַר איר 
האָבן געברענט צוויי ליכט אין לײַכטער, װאָס מען האָט באַנוצט פֿאַר 
ליכט צינדן לכבֿוד שבת, 

זי האָט נישט באַדאַרפֿט זאָגן קיין װאָרט. אַלע, פֿון די עלטסטש 
ביז די ייַנגסטע, האָבן געװוּסט, אַז דאָס, װאָס זיי האָבן זיך דערויף 
געריכט יעדן טאָג, איז ענדלעך געשען: עס איז געװאָרן רעאַל, װאָר; 
עס שטייט פֿאַר זייערע אויגן: זיי מוזן עס זען און באַשליסן, וי זי 
זאָלן זיך האַלטן, װאָס צו טאָן. און זיי האָבן אַלע געװוסט, װאָס זי 
האָבן צו טאָן... יעדערע פֿון זיי האָט געטראַכט וועגן דעם פֿאַר זיך, 
אין דער שטיל, דורך די חדשים און די יאָרן פֿון דער דײַטשישער 
באַזעצונג. טייל מאָל האָט מען זיך געסודעט וועגן דעם אױפֿן אויער, 
אויף די געלעגערס בײַ נאַכט: צום מערסטן האָט מען עס פֿאַר: 
שוויגן. איצט איז מען זיך צונױפֿגעקומען אױפֿן רוף פֿון דער די- 
רעקטאָרין, אויסצוהערן פֿון דער דירעקטאָרין, װאָס מען האָט צִו 
טאָן, צו הערן דאָס װאָרט אַרױסגערעדט אָפֿן, װאָס יעדע האָט עס 
געטראַכט פֿאַר זיך אין דער שטיל, 

אַ לאַנגע װײַלע האָט געהערשט אַ געדיכטע שטילקייט. דירעק- 
טאָרין און שילערינס האָבן געקוקט איינס אױפֿן אַנדערן לאַנגע 
מינוטן אין שװײַגן. נישט די דירעקטאָרין און נישט די מיידלעך 
האָבן געװאַגט דאָס מאָל צו שטערן די היליקע שטילקייט, װאָס 
האָט געהערשט אין זאַל. קיינער האָט נישט געװאַגט צו שטערן 
די שטילקייט אַפֿילו מיט אַ שליוכץ אָדער מיט אַ קרעכץ, נאָר מען 
איז געשטאַנען איינס קעגן אַנדערן -- שילערינס און לערערין -- 
און מען האָט געקוקט איינס אױפֿן אַנדערן. . 

דערנאָך איז די דירעקטאָרין צוגעגאַנגען צום שװאַרצן טאָװל 
אויף דער פּלאַטפֿאָרמע, האָט גענומען דאָס שטיקל קרייד פֿון לייסטל 
און האָט, באַװעגנדיק לאַנגזאַם די האַנט, אויסגעשריבן אױפֿן טאָװל 
די צוויי העברעישע ווערטער: 

קידדש -השם. 


ערשט דעמאָלט האָט די דירעקטאָרין געפֿונען איר לשון און 
זיך אָנגערופֿן מיטן געוויינלעכן טאָן פֿון איר לייענען אַ לעקציע: 

-- די הײַנטיקע לעקציע ועט זײַן איבער דעם ענין קידוש- 
השם. 

און זי האָט גענומען ריידן; 

-- קידוש-השם איז איינע פֿון די גרעסטע מצוות, װאָס איז 
אונדז אָנגעבאָטן געװאָרן פֿון דער תּורה. מיר באַדאַרפֿן נישט זוכן 
דעם קידוש-השם, אָבער ווען ער קומט צו אונדז, טאָרן מיר אים נישט 
אויסמלידן, נאָר מיר דאַרפֿן אים באַטראַכטן וי די גרעסטע זכיה, 
װאָס גאָט שיקט אונדז מקיים צו זײַן די הויכע מצוה. אַזֹ האָבן 
אונדז געלערנט די עשׂרה הרוגי-מלכות און אַלע אַנדערע מאַר- 
טירערס פֿון דער ייִדישער געשיכטע. גאָט האָט אונדז געבאָטן 
אַז מיר זאָלן אים ליב האָבן מיטן גאַנצן האַרצן, מיטן גאַנצן נפֿש, 
קידוש-השם גיט אונדז די געלעגנהייט צו דינען גאָט מיט אונדזער 
נפֿש. מיר טאָרן נישט מיט איין רגע צואײַלן דעם קידוש-השם 
פֿאַר אונדזער אייגענעם נוצן, אַזױ װי עס לערנט אונדז דער תּנא 
ר' עקיבֿא: ווען די תּלמידים האָבן געװאָלט אַראָפּנעמען די שװאָמען, 
אָנגעזאַפּט מיט װאַסער, װאָס זיי האָבן געהאַט צוגעלייגט צו זײַן 
גליִענדיקן האַרץ, כּדי ער זאָל זיך לענגער פּײַניקן, האָט ער זי 
נישט געלאָזט, מחמת דאָס לעבן, וי דער טױט, איז נישט אין 
אונדזערע הענט. אַזױ מוזן מיר זיך אויך אױפֿפֿירן, ווען די סכּנַה 
איז אַזױ נאָענט, אַז זי שטייט פֿאַר די אויגן, װי עס איז אין אונדזער 
פֿאַל, האָבן מיר אַ רעכט צו באַניצן זעלבסטמאָרד, כּדי מיר זאָלן 
ניט געשטעלט וערן פֿאַר אַ נסיון. אַזױ האָבן אויך געהאַנדלט אונ- 
דזערע עלטערן. ווען זיי זײַנען געקומען אין סכּנה געשטעלט צו 
װערן פֿאַר אַ נסיון אָנצונעמען, חלילה, אַן אַנדער אמנה, 
האָבן זיי געשאַכטן זייערע װײַבער און קינדער מיט די איגענע 

הענט, איידער זיי האָבן זיך אַלײן אָנגעטאָן די מיתה, װוי עס איז 
געווען דער פֿאַל בײַ די קרייצצוגן, אין די גזירות תּ"ח ותּ"ט און 
אין אַנדערע צײַטן פֿון ייִדישער מאַרטירערײַ. פֿון דאַנען לערנען 
מיר, אַז דאָרט װוּ די סכּנה שטעלט אונדז אין אַ נסיון, אין כּדי 
מיר זאָלן, חלילה, נישט שװאַך ער האָבן מיר אַ רעכט אָנ- 
צוטאָן זיך די מיתה-בידיים, נישט צו װאַרטן, אַז דער שונא 
זאָל דאָס טאָן, די מיתה-בידיים ווערט פֿאַררעכנט בײַ דעם רבונו" 
של-עולם וי אַ קידוש-השם, װאָס מען איז מיט דעם מקיים די מצוות 
פֿון ואָהבֿת את ה' בכל נפֿשך, און די װאָס באַגײען זי ווערן גע- 
רעכנט פֿאַר קדושים אין אונדזער וועלט און אויף יענער ועלט, און 
זי איז מכפּר על עוונות, און זי איז די העכסטע אויסצייכענונג, װאָס 
די ייַדישע געשיכטע האָט צוצוטיילן, און דער גרעסטער חסד, װאָס 
גאָט ברוך-הוא קאָן איינעם באַװײַזן. דערפֿאַר װעלן מיר אַזױ האַנ- 
דלען אין אונדזער פֿאַל. און מיר וועלן זיך געהעריק צוגרייטן צו 
קומען פֿאַר כּסא של הכּבֿוד בקדושה ובטהרה. בנות יעקבֿ, זײַט 
איר גרייט מקיים צו זײַן די מצווה פֿון קידוש:השם בשׂמחה ובֿאַהבֿה, 
אָן טענות, כּדי קיין פּגימה זאָל זיך נישט געפֿינען איף אײַערע 
נשמות, ווען איר וועט קומען פֿאַרן כּסא של כּבֿוד? 
-- נעשׂה ונשמע! -- האָט זיך געהערט אַ שטיל מורמלען. 


נאָר פֿון דעם געמורמל אַרױס האָט זיך אויסגעטיילט אַ ביטער 
קינדעריש געיאָמער פֿון איינער פֿון די גאָר יונגע מיידלעך אין די 
פֿאָדערשטע רייען. 

די דירעקטאָרין האָט אױפֿגעהערט װײַטער צו ריידן ועגן 
קידוש-השם. זי האָט זיך געווענדט צום ויינענדיקן קינד: 

--- רבֿקה, קום-אַרױף אַהער צו מיר. 

פֿון דער פֿאָדערשטער באַנק האָט זיך אױפֿגעהױבן אַ שװאַרץ 
באַלאָקטער קאָפּ פֿון אַ מיידל פֿון אַ יאָר צוועלף. זי האָט געהאַלטן 
איר קעפּל אין אַ זײַט, װי עס װאָלט מיד געווען צו זיצן אויף איר 
דינעם האַלדז, און װי אירע דינע פֿיסלעך װאָלטן נישט געקאָנט 
אויסהאַלטן איר קערפּערל. זי איז שװאַך צוגעקומען צו דער פּלאַט- 

פֿאָרמע. די דירעקטאָרין האָט איר געהאָלפֿן אַרױפֿגײן און זי 
אַװעקגעזעצט אויף אַ שטול נעבן זיך. 

-- רבֿקח, פֿאַר װאָס וויינסטו? --- פֿרעגט די דירעקטאָרין. 

-- איך האָב מורא צו שטאַרב! -- כליפּעט דאָס קינד אין 
אירע הענטלעך אַרײַן, 

-- און צוֹ לעבן האָסטו נישט מורא, רבֿקהלע? 

דאָס קינד האָט גששוויג. 

-- ענטפֿער, רבֿקהלע. האָסט נישט מורא צו לעבן מיט דעם, 
װאָס עס שטייט אונדז פֿאָר? 

-- יאָ, כ'האָב מורא! -- האָט דאָס קינד װײַטער געויינט, 

--- הער-אויף צו וויינען, רבֿקה. ענטפֿער מיר קלאָר. מי זיך 
צו ענטפֿערן, װאָרעם עס איז זייער וויכטיק פֿאַר אונדז אַלע, װאָס 
דו װעסט ענטפֿערן. װעסט זיך באַרויִקן, רבֿקהלע? 

--- לאָ. 

-- נא, נעם אַ טרונק װאַסער און ענטפֿער מיר. 

-- יאָ, לערערין. 

-- פֿאַר װאָס האָסטו מורא צו שטאַרבן? דערפֿאַל װײַל עס 
טוט ויי? 

-- יאַ! -- האָט דאָס קינד געויינט, 

-- דער סם, װאָס מיר האָבן און װאָס מיר אַלע וועלן אײַננע- 
מען נאָך דעם װי מיר ועלן אָפּזאָגן ווידוי, טוט נישט ויי. פֿאַר- 
קערט, ער נעמט-אַװעק דעם וייטיק, ער שלעפֿערט אײַן ביסלעכ- 
װוײַז און טראָגט אונדו אַריבכער אין דער אַנדערער בעסערער 
וועלט, וי אויף לײַכטע פֿליגל. מיר חלומען די גאַנצע צײַט. מיר 
זעען זעונגען פֿון זאַכן, װאָס מיר האָבן געלײיענט און געלערנט 
וועגן זיי. אין דעם סם געפֿינט זיך אַ שטאַרקע דאָזע מאָרפֿין -- 
האָט די לערערין דערקלערט דאָס מער פֿאַר די אַנדערע תּלמידות, 
פֿאַר די גרעסערע, וי פֿאַרן קינד -- ווילסטו נישט זען דײַן מאַמען, 
וועלכע איז פֿריִער פֿון דיר אַװעקגעגאַנגען אויף יענער זײַט און 
װאַרט אויף דיר? 

-- יאָ, אַװודאי וויל איך זען מײַן מאַמעשי, מאַמעשי האָט מיר 
געזאָגט, אַז זי וויל מיך זען. 

--- פֿאַר װאָס האָסטו מורא צו שטאַרבן? 

--- װײַַל איך ווייס נישט, װאָס דאָס איז.. -- האָט דאָס קינד 
געזאָגט שוין אָן טרערן, נאָר פֿאַרכאַפּט אין שרעק, 

--- און װאָס דאָס לעבן איז, ווייסטו? 

-- יאָ, איך ווייס, 

--- װאָס איז עס? 

-- מען הרגעט-אויס אַלע ייִדן 

-- ניין, רבֿקהלע, עס איז נאָך ערגער. 

יאָ, איך ווייס עס. זיי פֿאַרברענען ייִדישע קינדער אין 
פֿײַער-אױיוונס! --- וויינט דאָס קינד, 

--- ניין, רבֿקהלע, נאָך ערגער, 

-- נאָך ערגער? -- פֿרעגט דאָס קינד מיט װוּנדער -- װאָס 
קען דאָס זײַן נאָך ערגער? -- זאָגט זי מיט איר זינגענדיקער קיו- 
דערשער שטימע, 

--- װוײַל דו ווייסט נישט, רבֿקהלע, װאָס עס קאָן זײַן נאָך 
ערגער, ביסטו ראוי, מײַן קינד, צו זײַן אונדזער אָנפֿירערין צום 
כּסא-הכּבֿוד. װילסטו דאָס זײַן, רבֿקהלע? 

-- איך זאָל זײַן די אָנפֿירערין? -- האָט רבֿקהלע געשמייכלט 
פֿאַרחידושט אין אירע טרערן, 

-- יאָ, רבֿקהלע, דו וועסט די זכיה האָבן צו זען און צו הערן 
דאָס, װאָס קיינער פֿון אונדז װעט דערצו נישט זוכה זיין. די היי- 
ליקע אמהות וװעלן דיר אַנטקעגן גיין, די שכינה אַליין װעט אויס- 
שפּרײיטן אירע הענט מקבל צו זײַן דײַן נשמה, וי זי שטייט צו- 
קאָפּנס פֿון די צדיקים אוֹן נעמטאָפּ זייערע נשמות און ברענגט 
זי פֿאַרן כּסא של כּבֿוד. דו פֿון אונדז אַלעמען ווייסט ניט פֿון קיין 
שלעכטס, און דײַן נשמה קומט-צוריק צו גאָט ריין און אַזױ הייליק 
װוי זי איז געקומען אויף דער ועלט. דו ביסט פֿון די תּינוקות, 

וועלכע װועקן דאָס רחמנות פֿון די הימלען. די מוטער רחל װעקט 
זיך און קאָן נישט אײַנרוען אין איר קבֿר איבער דעם געויין פֿון 
די ריינע ייִדישע קינדער. זײַ, רבֿקהלע, אונדזער אָנפֿירערין. דו 
וועסט גיין די ערשטע -- און מיר װעלן דיר נאָכגײין. און זאָג אונדז 
װאָס דו זעסט און װאָס דו הערסט אױפֿן װעג. װוילסטו זײַן פֿאַר 
אונדז אונדזער מליץ-יושר, רבֿקהלע? 

-- יאָ, לערעריף -- האָט דאָס קינד געשמייכלט אין לײַטזע- 
ליקייט פֿון די טרערן אַרױס, 

--- און דו האָסט שוין נישט מורא צו שטאַרבן אַזױ ווי דײַנע 
שוועסטער אויף קידוש-השם? 

--- ניין,. לערערין, 

--- אויב אַזױ, זאָג-איבער דאָס װאָרט, װאָס דײַנע שװועסטער 
האָבן געזאָגט -- נעששה ונשמע! -- און האָבן מיט דעם אָפּגעגעבן 
גבֿית-עדות, אַז זייערע נשמות זײַנען געשטאַנען בײַם באַרג סיגי, 
ווען משה האָט אַראָפּגעבראַכט די תּורה פֿון הימל, 

-- נעשׂה ונשמע! -- האָט דאָס קינד איבערגעחזרט. 

-- איצט גיי-צוריק, רבֿקהלע, און זעץ דיך צװוישן דײַנע 
שוועסטער, 

רבֿקהלע איז אַװעק צוריק צו איר פּלאַץ אויף דער באַנק, 

-- טעכטער פֿון יעקבֿ! האָט די דירעקטאָרין אױיסגערופֿן צו די 
רייען מיידלעך -- איצט וװועל איך אײַך זאָגן, װאָס מיר װעלן טאָן, 
גייט-אָפּ אין אײַטרע צימערן און זײַט אײַך מקדש פֿאַר דעם גרויסן 
הײיליקן אַקט. באַמיט זיך צו זײַן צוזאַמען, שטאַרקט איינע די אַן- 
דערע מיט פֿרומע ווערטער, דערמאָנט איינע דער אַנדערער, װאָס 
עס שטייט איר פֿאָר. פֿרײיט אײַך מיט דער מצווה, גרייט זיך דערצו 
דעם גאַנצן טאָג. האַלט דאָס קינד רבֿקהלע מיט זיך. זאָלן די 
עלטערע טרייסטן און שטאַרקן די יינגערע. דערצילט זיי, װאָס 
אונדזערע אָבֿות האָבן געטאָן, ווען זיי זײַנען געבראַכט געװאָרן צו 
אַ נסיון. זײַט אײַך מוכן ומזומן: װאַשט אײַערע לײַבער, טוט אַן 
ריינע העמדער און קומט אָלע צװאָמען אַהער. הײַנט צװעלף אַ 

זייגער, צו חצות, װעלן מיר אַלע צואַמען זיך מתוודה זײַן פֿאַר 
גאָט און מיר װעלן אַלע צװאַמען מקדש זײַן די גרעסטע מצווה 
פֿון דער תּורה, די מצווה פֿון קידוש-השם. גיי, רבֿקהלע, מיט זי 
דײַנע שוועסטער װעלן דיר זאָגן, װאָס דו האָסט צו טאָף -- האָט 
די דירעקטאָרין איבערגעגעבן דאָס קליינע מיידל אין די הענט 
פֿון די גרויסע, 
ע 

צוועלף אַ זייגער בײַ נאַכט זײַנען די בנות-יעקבֿ, דרי און 
נײַנציק ייִדישע בתולות, זיך צונױפֿגעקומען ווידער אין דעם זאַל, 
אין איינעם מיט אַלע לערערינס און אױפֿזעערינס, אַלע אָנגעטאָן 
אין ריין געװאַשענע העמדער, די פֿיס נאַקעט, די האָר צעלאָזט 
און זיך אַװעקגעזעצט יעדערע אויף איר אָרט. די דירעקטאָרין, 
אָנגעטאָן אין תּכריכים, די האָר פֿאַרדעקט מיט אַ שװאַרצן שלייער, 
האָט גענומען די ייִנגסטע פֿון אַלע, רבֿקהלע, און זי אַװעקגעזעצט 
נעבן זיך אויף דער פּלאַטפֿאָרמע. אויף דער פּלאַטפֿאָרמע, פֿאַר דער 
דירעקטאָרין, האָבן געברענט אױפֿן טיש די צויי ליכט אין די 
לײַכטער, װאָס זײַנען געהאַלטן געװאָרן אין אַנשטאַלט פֿאַר שבת 
בענטשן. אױפֿן טיש איז אָפֿן געלעגן אויף אַ שטיקל פּאַפּיר אָנגע- 
שאָטן אַ װײַסער פּראָשעק +. אַזױ האָט יעדע בתולה אויף איר שטעג- 
דער געפֿונען אַן אָפֿענעם סידור און אַ װװײַסן פּראָשעק אָנגעשאָטן 
אויף אַ שטיקל פּאַפּיר. | 

דער גרויסער זאַל איז טונקל געווען. די ווינקלען זײַנען אין 
גאַנצן געווען אײַנגעשלונגען פֿון דער פֿינצטערניש. עס האָבן זיך 
נאָר געװײַסט די װײַסע נאַכטהעמדער, די תּכריכים, װאָס די מיידלעך 
האָבן געטראָגן, און זייערע װײַסע פּנימער. אַלעמענס אויגן זײַנען 
געווען געריכט צו די צוויי פֿײַערלעך װאָס האָבן געפֿלעמלט אין די 
שבת-לײַכטער אױפֿן טיש פֿאַר דער דירעקטאָרין, 

--- טעכטער פֿון יעקבֿ, מיר ועלן אָנהייבן, װי תּמיד, מיט מה 


1 פּולװער (כעמישער פּראָדוקט אין דער פאָרעם פון מעל) 

טובֿו אוהליך, יעקבֿ! -- און די דירעקטאָרין האָט מיט איר העל- 
זינגענדיקער שטימע פֿאָרגעלײענט דעם אָנהייב פֿון דאַוונען. 

די מיידלעך האָבן נאָכגעזאָגט נאָך איר, 

-- איצט וועלן מיר אַלע זינגען צום לעצטן מאָל דעם הימען 
פֿון ייִדישן פֿאָלק: אַדון-עולם אֲשר מלך.. 

די מיידלעך האָבן געזונגען דעם אַדון-עולם. 

--- איצט װעט אונדז אונדזער קליינע שװעסטער, דאָס קינד 
רבֿקהלע, פֿירזאָגן דאָס קאַפּיטל כ"ג פֿון תהילים: ;ה' רועי לא אחסר", 
און כּדי מיר זאָלן פֿאַרשטײן די ווערטער, װעט רבֿקהלע פֿאַר אונדז 
זאָגן דעם קאַפּיטל אין לשון-קודש און פֿאַרטײַטשן עס אויף ייִדיש, 
און מיר אַלע װעלן איר נאָכזאָגן פּסוק נאָך פּסוק. 

-- ?גאָט איז מײַן פּאַסטעך, מיר װועט גאָר נישט פֿעלן,? 

--- ,גאָט איז מײַן פּאַסטעך, מיר וװועט גאָר נישט פֿעלן," 

--- ;אויף גרינע לאָנקעס פֿירט ער מיך,.? 

-- איצט, טעכטער פֿון יעקבֿ, װעלן מיר צוזאַמען ווידוי זאָגן, 
זאָגט מיר נאָך װאָרט בי װאָרט. ;חטאתי, עוויתי, פּשעתי." 

-- איצט וועלן מיר זיך אױפֿהײבן און װעלן דרײַ מאָל איבער- 
חזרן ;שמע, ישׂראל!!, 

די מיידלעך האָבן זיך אױפֿגעהױבן פֿון זייערע ערטער און האָבן 
דרײַ מאָל איבערגעחזרט: 

-- שמע, ישׂראל, ה' אלהנו ה' אחד!" 

איצט וװעלן מיר זיבן מאָל איבערחזרן ;ה' הוא אלהים". 

די דירעקטאָרין האָט אָנגעפֿירט און די מיידלעך האָבן איר אָפּ- 
געענטפֿערט; 

-- ;ה' הוא אלהים", 

--- איצט װעלן מיר,. טעכטער פֿון יעקבֿ, איבערחזרן דעם 
;ואָהבֿת את ה' בכל לבֿבֿך ובכל נפֿשך?, 

די מיידלעך האָבן איר נאָכגעזאָגט, 

-- איצט, בנות-יעקבֿ, איז געקומען דער הייליקער מאָמענט פֿון 
קידוש-השם. מיר װעלן אַ ברכה מאַכן איבער דער מצווה און מיר 

וועלן שהחינו מאַכן, זאָגט מיר נאָך װאָרט אין װאָרט: /געלויבט ביסטו, 
גאָט, אונדזער קעניג פֿון דער וועלט, װאָס דו האָסט אונדז געהיי- 
ליקט מיט דײַנע מצוות און האָסט אונדז מזכּה געווען צו שטאַרבן 
פֿון דײַן נאָמען וועגן", 

די מיידלעך האָבן איר נאָכגעזאָגט, 

-- ,,געלויבט ביסטו, גאָט, אונדזערער, קעניג פֿון דער וועלט, 
װואָס מיר האָבן דערלעבט און זיך דערהאַלטן ביז צו אָט דער צײַט". 

די דירעקטאָרין האָט גענומען דעם װײַסן פּראָשעק, װאָס איז 
געלעגן פֿאַר איר בײַם סידור, האָט אױפֿגעהױבן דאָס פּאַפּירל אַזוֹי, 
אַז אַלע זאָלן עס זען, האָט עס צוגעלייגט צום מויל און מיט פֿאַר- 
מאַכטע אויגן אַ גרויסן שלונג געטאָן. 

די טעכטער האָבן איר נאָכגעטאָן 

אַ מינוט איז שטיל געווען. 

-- האָבן אַלע מקיים געווען די מצווה פֿון קידושיהשם? -- האָט 
די דירעקטאָרין געפֿרעגט, 

-- אַלע! --- האָבן שװאַכע שטימען אָפּגעענטפֿערט, 

-- זיצט רויַק אויף אײַערע ערטער. באַװועגט זיך נישט. פֿאַר- 
מאַכט די אויגן, מיט זיך אָנצושליסן זיך אין דער אַנדערער וועלט, 
װאָס מיר גייען אַהין. דער סם װעט אָנהייבן ווירקן אין אַ פּאָר מינוט, 
איר װעט זען וויזיעס. און איר װועט אײנשלאָפֿן אונטער די פֿליגל 
פֿון דער שכינה. דאָס קינד רבֿקהלע װועט אונדז פֿירן צו דעם כּסא- 
הכּבֿוד, לאָמיר שװײַגן. שטיל. לאָמיר זיך אײַנהערן צו דעם קינד 
רבֿקהלע. זי װעט דערזען און דערהערן פֿריִער פֿון אונדז אַלעמען, 
וווּהין מיר גייען. גיב מיר די האַנט, שװעסטערל רבֿקהלע. זעסט 
עפּעס? 

-- איך זע גאָר נישט, לערערין. עס איזן פֿינצטער אַרום און 
אומעטום. נאָר שאַ... בײַם עק דאָרט זע איך פֿינקלען אַ ליכטל, 

אַ מינוט שװײַגן. 

--- קוק װײַטער, קוק טיפֿער, זאָג מיר, װאָס זעסטו איצט 
רבֿקהלע? 

-- דאָס ליכטל קומט נענטער און נענטער. הע-הע, איך שוים 
צו דעם דורך אַ פֿינצטערן ים. אוי, עס איז שוין אַזױ גרויס, װי אַ 
גרויסער שטערן, װי די לבֿנה, | 

-- קוק װײַטער, קוק טיפֿער. רבֿקהלע. זאָג אונדז, װאָס זעסטו 
איצט? 

-- איך זע גאָר נישט. איך זע נאָר ליכט און ליכט. שאַ, איצט 
דערשמעק איך עפּעס. אוי, װאָס פֿאַר אַ גוטע ריחות, פּונקט אַזױ וי 
מען װאָלט היי געשניטן אויף דער לאָנקע. | 

--- דערצייל אונדז װײַטער, רבֿקהלע, דערצייל, 

--- איצט הער איך שפּילן, וי פֿלײיטלעך װאָלטן געשפּילט אויף 
אַ חתונה. אַזױ דין און אַזױ שטיל שפּילן די פֿלײטלעך... און ייִנגלעך 
זינגען אויך... אוי, אַזאַ מאָראַליש געזאַנג... פּונקט אַזױ װוי אין שול, 
צו יכל-נדרליע 

-- דערצייל אונדז װײַטער, רבֿקהלע, דערצייל, 

-- אָ, איצט בין איך אויף אַ גרינער לאָנקע. אוי, מאַמעלע, 
עס איז אַזױ גרין, איך האָב נאָך קיין מאָל נישט געזען אַזאַ גריגקייט, 
אַזאַ שטילע גרינקייט. און בלימלעך װאַקסן אויף דער לאָנקע. איך 
רײַט מיר אָפּ איינס. רײַס מיר אָפּ צוויי. װוײַסע און געלע מײַיבלי- 
מעלעך װאַקסן. און ביימער שטייען, אַזעלכע הויכע ביימער מיט 
אַזױ פֿיל צװײַגן, איך הער פֿײיגעלעך צוויטשערן צווישן די צװײַיגן, 
שא, װאָס איז דאָס? שעפּסלעך פּאַשען זיך, אַזעלכע קליינטשיקע, 
אוי, מאַמעלע לעבן, אַזעלכע װײַסע, וי זיי װאָלטן ערשט נאָר װאָס 
געוואַשן געװאָרן. סטאַדעס שעפֿעלעך אונטער יעדן בוים און פּאַסטע- 
כער פֿיטערן זיי און שפּילן אויף פֿײַפֿעלעך. און אַנדערע סטאַדעס 
זע איך. זיי פּאַשען זיך אויף די ברעגן פֿון די װאַסערן. זייערע 
װײַסע קעפּלעך שפּיגלען זיך אָפּ אין די װאַסער-שפּיגלען אָ. עס 
איז אַזױ שיין צו זעף! 

-- אויף גרינע פֿעלדער פֿיטערט ער אונדז... אַרום רויקע װאַ- 
סערן פֿירט ער אונדז... -- הערט זיך די שטים פֿון דער דירעקטאָרין 
-- זאָג אונדז, רבֿקהלע, װאָס זעסטו איצט? 

-- איצט זע איך אַ הײַזל אַ קליינס. עס שטייט נעבן װײַסע 
בעריאָזקעלעך. שבת-ליכט ברענען אין פֿענצטער. און אױיף דער 
שוועל זיצט אַ באָבעשי. אַזאַ װײַסע, קליינע באָבעשי. זיצט אין אַ 
טערקישן שאַל, מיט אַ שבת-הויב אױפֿן קאָפּ. אוי, די פֿליטערלעך, 
װאָס בלישטשען אין איר הויב. שאַ, װאָס טוט זי דאָס? זע, זי זיצט 
אויף דער שװעל און שיט בלעטלעך בשׂמים פֿון איין זיפּ אין דער 
אַנדערער אַרײַן. און אַזעלכע גוטע ריחות קומען-אַרױס פֿון די זיפּן, 
אוי, עס שמעקט אַזױ מיט כּלערלײי גוטע ריחות, וי דער טאַטע 
װאָלט הבֿדלה געמאַכט. זי װוינקט צו מיר: קום-אַרײַן! 

-- די מוטער שׂרה זעט דאָס קינד. לאָמיר זיך אַלע בייגן פֿאַר 
איר! -- רופֿט די דירעקטאָרין, 

--- שאַ... דאָרט גייט אַ פֿרױ אַ הויכע. זי איז אַזאַ שיינע... און 
אירע האָר זײַנען פֿאַרדעקט מיט אַ גלאַנציקן טוך ביז טיף אין אירע 
אויגן אַרײַן. זי האַלט צוויי קינדער בײַ די הענט. יינגלעך זײַנען זי 
ביידע. איינער איז אַ ייַד, מיט פּיאות געקרײַזלטע, אין שבת:קליידער 
אָנגעטאָן: און דער אַנדערער איז אַ גוי, מיט אַ פֿײַל-און-שפּיז אָנגע- 
בונדן אויף זײַנע לענדן. זיי קריגן זיך אַזױ, אוי, וויי, און די מוטער 
פֿירט זיי ביידן בײַ די הענט.. 

--- די מוטער רבֿקה זעט דאָס קינד. צוויי פֿעלקער ראַנגלען זיך 
אין איר בויך. אַן איײיביקן געראַנגל פֿירן זיי. דאָך פֿון איין בויך זיי- 
נען זיי אַרױסגעקומען און איין מוטער פֿירט זיי בײַ די הענט.. -- 
זאָגט די דירעקטאָרין אין אַ שװאַכן טאָן פֿאַר זיך. -- דערצייל, 
שוועסטערל, װאָס זעסטו איצט? 

-- איך זע אַ פֿרױ, מיט קינדער אַרומגערינגלט, גייט-אָפּ אין 
אַ געצעלט אין אַ זײַט, װוי זי װאָלט פֿאַרשעמט געווען, איינע אַלײן. 

אונדזער פֿאַרשעמטע מוטער לאה, די מוטער פֿון זעקס שבֿטים, 
זעט דאָס קינד! -- זאָגט די דירעקטאָרין. 

--- איצט זע איך אַ פֿרױ, אין גאַנצן אין װײַסן אָנגעטאָן, און 
אַ לאַנגער װײַסער שלייער שלעפּט זיך נאָך אירע טריט. זי איז אַז 
הויך און שיין. אוי, מאַמעלע קרוין... איך האָב נאָך קיין מאָל נישט 

געזען אַזאַ שיינע ייִדישע פֿרױ. װי אַ ייַדישע מלכּה זעט זי אויס.. 
אַ שבת-קרוין לײַכט אויף איר קאָפּ.. און זי גייט אַזױ שטאָלץ און 
רוֹיִק... אוי, װוי זי שטעלט די טריט... אָבער װאָס איז דאָס, מאַמעלע 
קרוין? די פֿרױ וויינט אַזױ. זי איז אַזױ שיין -- און זי וויינט. די 
טרערן רינען פֿון אירע אויגן, װוי זי גייט אַזױ... די טרערן רינען 
פֿון אירע אויגן, װוי צוויי קליינע שטרעמלעך, און פֿאַלן אויף אירע 
נאַקעטע פֿיס,.. אוי, מאַמעלע קרוין, פֿאַר װאָס וויינט די ייִדישע 
מלכּה אַזױי? 

--- זעט בנות יעקבֿ, ווער עס קומט אײַך אַנטקעגן. רחל מבֿכה 
על בניה. לאָמיר זיך טיף נייגן פֿאַר איר. 

-- און איצט איז אַזױ שטיל. מאַמע-לעבן. איך האָב אַזױ מורא. 
עס איז אַזױ שטיל, װוי אין שול פֿאַר נעילה. וי די זון װאָלט אין אַ 
שװואַרצן שלייער געווען אײַנגעהילט. און זי שליַנט דורך דעם שװאַרצן 
שלייער אַרױס, און אַזאַ מאָראַלישקײט קומט איבער דער גאַנצער 
וועלט. איך ציטער אַזױ. איך האָב אַזױ מורא, לערערין, האַלט מיך 
צוּ בײַ דער האַנט. די פֿרױ קומט אַרױס, אײַנגעהילט אין אַזאַ גע 
דיכטן שװאַרצן שלייער. אוי, מאַמע-לעבן, איך האָב נאָך קיין מאָל 
ניט געזען אַזאַ פֿרו! זי איז אַזױ הויך, העכער פֿון אַלע מענטשן, און 
זי איז אַזױ טיף פֿאַרשלײערט אין שװאַרצן. איר פּנים שטראַלט 
דורך דעם שװאַרצן שלייער מיט אַזאַ ליכט, װוי עס װאָלט געווען פֿון 
לויטער הימל, אָ, איך קאָן נישט אַרײַנקוקן אין איר פּנים. מײַנע אויגן 
ווערן פֿאַרבלענדט. איך מוז זיי צושליסן. איך קאָן מער גאָר נישט 
זען. איך פֿיל נאָר װי די שטראַלן ליכט, װאָס שלאָגן פֿון איר פּנים, 
פֿאַלן אויף מיר, און זיי װאַרעמען מיך, זיי נעמען מיך אַרום, אָ, זיי 
באַצװינגען מיך, װוי צעבערס װאַסער װאָלטן זיך געגאָסן איבער 
מיר. און עס איז מיר אַזױ גוט. איך האָב פֿליגל באַקומען. מאַמע- 
לעבן, איך האָט פֿליגל באַקומען... איך קאָן פֿליען.. דאָס האָט די 
פֿרױ געמאַכט, אַז איך זאָל קאָנען פֿליִען.. אירע שטראַלן.. און עס 
איז אַזױ ליכטיק אַרום מיר. איך באָד זיך אין ליכטיקע טײַכן.. איך 
בין אױפֿן הימל,,. איך פֿלי פֿון װאָלקן צו װאָלקן... אין ליכטיקע 

טײַכן שווים איך... דורך ליכטיקע װאָלקנס פֿלי איך... בלײַבט מיר 
געזונט אַלע... איצט פֿלי איך אַװעק... דאָרט, אויף יענעם װאָלקן, 
שטייט מײַן מאַמעלע און האַלט די הענט אױיסגעשטרעקט צו מיר, 
און איך פֿלי צו איר.. 

-- איך אויך.., 

-- איך אויך., 

-- און איך אויך, איך האָב אויך פֿליגל באַקומען. 

-- זעט, וי שיין איך שווים. זעט, דורך די ליכטיקע טײַכן 
שווים איך אַדורך, 

--און איך פֿלי און פֿלי און פֿלי. 

--- מאַמע! 

--- מאַמע! 

--- מאַמע! 

פֿון אַלע זײַטן פֿון דעם גרויסן טונקעלן זאַל האָבן זיך גע- 
טראָגן אַפּגעריסענע, שװאַכע, מיט לעצטע כּוחות רופֿנדיקע שטימעס: 

--- מאַמע... מאַמע... מאַמע... 

ביז עס זײַנען אױסגעגאַנגען איינע נאָך דער אַנדערער די 
דרי און נײַנציק ייִדישע בתולות. 

די לעצטע איז געווען די דירעקטאָרין. ווען דאָס קינד האָט 
דערמאָנט די פֿרױ אין שװאַרצן, איז זי געפֿאַלן צו דער ערד און 
איז אױיסגעגאַנגען מיט אַ הײליקן ציטער פֿון אירע ליפּן; 

-- די שכינה הקדושה.. 


טאַלנע װועט לעבן 


דער איין און איינציקער אינפֿאַנטעריע-פּאָלק פֿון דער ער" 
שטער אוקראַיַנישער אַרמײ האָט, ענדלעך, אַרײַנגעמאַרשירט אי" 
בער די שמוציקע לײַבער פֿון די טויטע נאַצי-ראַצן : אין דעם אײַנ- 
גענומענעם שטעטל טאַלנע, 

טאַלנע איז געווען אַ וויכטיקער סטראַטעגישער פּונקט -- און 
די דײַטשן האָבן דאָרט ניט איבערגעלאָזט קיין שטיין אויף אַ שטיין. 
דאָס שטעטל איז געוען איין גרויסע חורבֿה. שװאַרצע אָפּגעשׂר- 
פֿעטע קוימענס האָבן אַלײן צו וויסן געגעבן, װוּ עס איז אַנומלט 
געווען דער מאַרק, און אַ באַרג שטיינער און ציגל, װאָס מען האָט 
זיי דערקענט נאָך זייערע באַזונדערע סימנים, איז געװען אַלץ, 
װאָס די דײַטשן האָבן איבערגעלאָזט פֿון דער צערקווע ?, וועלכע 
איז געווען אַ פּילגרים אָרט* פֿאַר דער גאַנצער געגנט. װי די 
הײַזער, אַזױ זײַנען אויך געווען די אײַנװױינערס. קיין לעבעדיקע 
מענטשן האָט מען ניט געזען, נאָר אַ פּאָר משוגעים, באַװעגלעכע 
געשטאַלטן אין שמאַטעס, האָבן װי שאָטנס אַרומגעדרײט זיך אַרום 
די חורבֿות. 

צוליב דעם הייליקן רבין, װאָס האָט דאָרט אַמאָל געוווינט און 
פֿאַרשפּרײט זײַן תּורה, איז דער נאָמען פֿון שטעטל באַקאַנט געווען 
און דערמאַנט געװאָרן בכל תּפֿוצות ישׂראל. די ייִדישע סאָוועטישע 
יוגנט פֿון שטעטל האָט, אמת, זיך ניט געריסן דעם ספּאַדיק+ אי- 
בער דעם הייליקן רבין, װאָס דאָס שטעטל איז באַרימט צוליב אים 


1 שטשורעס, גרויסע מײַז, -- ? קלויסטער. -- * װוּ צו עולהירגל זײַן 
(קומען תפילה טאָן). -- * (אידיאָם) נישט געגאנגען אין לעבן 


208 שלום אש 


אומעטום, װוּ ייִדן געפֿינען זיך. דאָך, אין גאַנצן גלײַכגילטיק איז 
זי ניט געווען צו דעם, װאָס האָט געשאַפֿן דעם רום פֿון שטעטל, 
ווען עס איז אויסגעקומען אַמאָל אויף אַ פֿאַרזאַמלונג, צו גרייסן 
זיך מיט די לאָקאַלע מאָנומענטאַלע אינסטיטוציעס, האָט פֿון דער 
ייִדישער סאָוועטיש-דערצויגענער יוגנט ניט איין מאָל זיך אַרױס.- 
געריסן אַ װאָרט פֿון שטאָלצקײיט איבער זייער שטעטל, װאָס איז 
אַזױ באַרימט איבער דער ועלט, 

פֿון דעם רבינס הײיליקן אוהל אױפֿן אַלטן בית-עלמין האָט דער 
דײַטש קיין זכר ניט איבערגעלאָזט, 

קוים האָט דער פּאָלק זיך אָפּגעשטעלט אױפֿן אָרט, װוּ דער 
מאַרק איז געווען, און פֿון די קעסלען און די פֿעלדקיכן איז אױיפֿ- 
געגאַנגען אַ פּאַרע, האָבן פֿון אונטער חורבֿות, פֿון לעכער, פֿון פֿאַר- 
שטעקענישן, אָנגעהויבן באַװײַזן זיך שאָטנס פֿון מענער, װײַבער 
און קינדער, װאָס זײַנען, װוי אויסגעמוטשעטע ברואים, װאָס מען 
האָט ערשט באַפֿרײַט פֿון פּײַניקונגס-קאַמערן, מיט אויסגעשטרעקטע 
הענט, מיט פּנימער אין ספּאַזמעדיקן כליפּען, געפֿאַלן אויף די העל- 
דזער פֿון זייערע באַפֿרײַערס, די רויט-אַרמײערס. און אין אויגנבליק 
זײַנען די מיליטערישע און די ציווילע מענטשן אויסגעמישט גע" 
װאָרן. מען האָט זיך געהאַלדזט,. געקושט און ברודער האָט זיך דער" 
קענט מיט ברודער. מוטערס מיט זין, מאַנען מיט װײַבער... װאָרעם 
דער אינפֿאַנטעריע-פּאָלק איז באַשטאַנען ס'רובֿ פֿון די יונגע מענטשן 
פֿון שטעטל, באַלד האָבן זיך אויסגעבילדעט משפּחה-גרופּעס, װאָס 
האָבן זיך געטיילט מיט זייערע איבערלעבענישן, וי מיטן לעפֿל- 
געקעכטס פֿון די פֿעלדקיכן. | 

לאַנג האָט דער פּאָלק ניט געקאָנט בלײַבן אין שטעטל: דאָס 
לאַנד, וי אַ באַצװוּנגענע פֿרױ אין מערדערס אָרעמס, האָט גערופֿן 
נאָך רעטונג און מען האָט באַדאַרפֿט גיין װײַטער באַפֿרײַען אַנדערע 
ישוּבֿים פֿון דעם גזלנס הענט. 

דער קאָמענדאַנט האָט איבערגעלאָזט אַ מיליטער:װאַך אין 
שטעטל און באַפֿױלן זײַן פּאָלק צו מאַכן זיך גרייט צו ציִען 

צווישן די, װאָס דער קאָמענדאַנט האָט איבערגעלאָזט אין 
שטאָט, האָט זיך געפֿונען חיים שאַבאַשניקאָו, וועלכער איז געווען 
אַ היימישער בחור, אױיסגעקניפּט אין דער געגנט. ער האָט געװוּסט 
פֿון אַלץ, װאָס עס טוט זיך אַרום, האָט אַלעמען געקענט, װאָס צוליב 
דעם איז ער טאַקע באַשטימט געװאָרן װי דער שעף פון דער װאַך. 

באַלד האָבן זיך באַװויזן פֿאַר אים די אײַנוווינערס פֿון שטעטל, 
עס איז געווען וי זיי װאָלטן פֿון אונטער דער ערד אַרױסגעקראַכן. 
זיי זײַנען צוריקגעקומען פֿון די וועלדער, פֿון פֿעלד, פֿון היילן, אַרױס 
פֿין אונטער שטיינער, װוּ זיי האָבן זיך אױיסבאַהאַלטן דורך דער צײַט 
פֿון דער בהלה. עס איז געװען, װי די ערד װאָלט זיי פֿאַרדעקט, 
באַשיצט, געהאַלטן אין איר טיפֿעניש, און איצט שפּײַט זי זיי אַרױס 
און שיקט זיי צוריק אין שטעטל אַרײַן. אַלע זײַגען זיי געווען אײַג- 
געזעסענע באַקאַנטע, פֿון אַלערלײ מלאכות און פֿאַכן. מענטשן, װאָס 
מען האָט געהאַט געזאָגט אויף זיי, אַז זיי זײַנען שוין פֿון לאַנג 
טויט, װאָס מען האָט געזען, װי דער דײַטש פֿירט זיי אַרױס אין װאַלד 
אַרײַן אַן עק צו מאַכּן פֿון זײי: אַנדערע, װאָס מען האָט געזאָגט אויף 
זיי, אַז זיי זײַנען געהאַנגען געװאָרן, באַגראָבן, דערשאָטן, זײַנען 
צוריק אױפֿגעשטאַנען תּחית-המתים. יעדער איינער האָט געהאַט צו 
דערציילן פֿון אַן אייגענעם װונדער, װאָס האָט געטראָפֿן מיט אים, 
וי אַזױ ער איז ניצול געװאָרן פֿון דער פּעטליע, װאָס איז שוין גע- 
װאָרן אַרױפֿגעצױגן אויף זײַן האַלדז, איז אַנטלאָפֿן פֿון ווענטל, צו 
וועלכן מען האָט אים שוין געהאַט צוגעשטעלט, האָט זיך אױסבאַ- 
האַלטן אין אַ לאָך, אין אַ גרוב --- און אָט זײַנען זיי דאָ, אַלע זײַנען 
זי דאָ --- נאָר קיין איין ייד נישט צװישן זי 

נו, איז דער שאַבאַשניקאָוו שוין געווען אַ יונגער מאַן, װאָס איז 
דערצויגן געװאָרן אין סאָװועטישן גײַסט, און עס איו ניט געווען בײַ 
אים קיין חילוק -- ייַד אָדער ניט-ייד, דער אָדער יענער, אַבי ער איז 
אונדזערער. עס פֿאַרשטײט זיך, אַז ער האָט זיך געפֿרײט און איז 
גליקלעך געווען מיט יעדן איינעם סאָװעטישן בירגער, װאָס מען 
האָט אים שוין געהאָט טוט געזאָגט -- און ער איז איצט אױפֿגע- 

שטאַנען תּחית-המתים. נאָר אַ ביסל פּריקרע איז אים דאָך געווען 
און ניט נאָר אַ ביסל פּריקרע, נאָר טאַקע אַ סך, װאָס קיינער, קיינער 
פֿון דער ייִדישער באַפֿעלקערונג, װאָס ער האָט געקענט פֿון קינדװוײיז 
אָן, װאָס ער האָט געלעבט מיט איר, װאָס ער איז צווישן איר אױפֿ- 
געצויגן געװאָרן --- קיינער, קיינער פֿון דער ייַדישער באַפֿעלקערונג 
איז ניט אױפֿגעשטאַנען תּחית-המתים, קיינער האָט זיך ניט באַװויזן, 
ניט זײַנע אייגענע פֿאָטער-און-מוטער, װאָס ער האָט זיי געהאַט אי- 
בערגעלאָזט אין שטעטל, ניט זײַנע צויי פֿאַרהײראַטע שוועסטער 
מיט זייערע קינדערלעך, ניט זײַנע פֿעטערס, ניט זײַנע חבֿרים, ניט 
זײַן לערער, ניט זײַנע פֿרײַנט, ניט זײַנע פֿײַנד, קיינער ניט. קיינער 
ניט! דאָס גאַנצע שטעטל טאַלנע איז טויט! 

זײַן טאַלנע איז טױט. ער פֿלעגט זיך אַרומדרײען אױיף די 
חורבֿות, װווּ עס איז אַמאָל געווען דער ייִַדישער קװאַרטאַל פֿון טאַלגע, 
דאָס לאַנגע געסל, װאָס ייִדן האָבן גערופֿן ביז לעצטנס דאָס רבניעזע 
געסל, װײַל דאָרט איז געשטאַנען די שטוב, װוּ דער רבי האָט געזאָלט 
וווינען. און עס האָט זיך נאָך געפֿונען דאָרט דער בית-מדרש, וא 
חבֿרה האָט געהאָט פֿאַרװאַנדלט אין אַ שלום שליכם-לייענקלוב, 

ניט די לאַנגע געבײַדע, אין וועלכער עס האָט זיך געפֿונען די 
קאָאָפּעראַטיווע באַרשטן-פֿאַבריק, ניט די מיל, אין וועלכער ייִדישע 
מילנערס האָבן געאַרבעט, ניט די שנײַדער:װאַרשטאַטן, װוּ איבער 
אַ הונדערט בעלי-מלאכות האָבן גענייט, ניט דער לאַנגער בית-מדרש, 
אין וועלכן פֿרומע ייִדן האָבן געדאַװונט, ניט די קינדערשולן אין 
דער געבײַדע פֿון לייענקלוב און אין דער טעאַטער-געבײַדע -- ניט 
די געבײַדעס זײַנען חרובֿ געװאָרן, נאָר דאָס שטעטל איז געוען 
טויט. קיין איינציקער פֿון די מענטשן, װאָס ער איז געוװווינט געווען 
צו באַגעגענען צען מאָל אין טאָג, װאָס אָן זיי האָט ער זיך גאָר נישט 
געקאַנט פֿאָרשטעלן זײַן טאַלנע --- קיינער האָט זיך פֿון זיי ניט באַ- 
וויזן. עס איז געווען נאָר אַ לאַנג, לאַנג טױטשװײַגן. 

בײַ טאָג, וי בי טאָג. ער איז פֿאַרצערט געװאָרן פֿון דער אַר- 
בעט, האָט קיין מינוט צײַט ניט געהאַט צו קלערן עפּעס אַנדערש װי 

נאָר וועגן מאַטעריאַלן און וועגן קריגן אַרבעטערס אויף אױפֿצוקלאַפּן 
צוריק די געבײַדעס, צו לאָזן צוריק אין גאַנג די מאַשין פֿון סאָװע- 
טישן בויענדיקן לעבן, װאָס דאָס לאַנד האָט זיך אַזױ גענייטיקט אין 
דעם. ער האָט געהאַלטן אין איין אַרומלױפֿן -- דאָ באַזאָרגן אַ פֿאַ- 
מיליע מיט אַ דאַך איבערן קאָפּ, דאָ צוריק אײַנשטעלן אַ זאַװאָד 5, 
דאָ צונױפֿשלעפּן די נייטיקע מאַשינערײי, דאָ איינצוריכטן אַ בעקעריי, 
צו באַזאָרגן די באַפֿעלקערונג מיטן נייטיקן, ווען עס איז אָבער געקו- 
מען דער אָװונט, נאָך מער, די נאַכט, איז אַ קאַשמאַר געשטאַנען פֿאַר 
זײַנע אויגן, דער קאַשמאַר פֿון טויטע. דאָס גאַנצע שטעטל, אַזױ װי 
ער האָט עס געקענט אַלע ייַדן, אַלע מוטערס, אַלע שיינע מיידלעך, 
אַלע שולקינדער, אַלע חבֿרים פֿון די זאַװאָדן, פֿון די קלובן, אַלע 
מיידלעך פֿון די שפּאַצירגענג, אַלע קינדער װאָס האָבן זיך געשפּילט 
אין די גערטנער, אויף די גאַסן -- אַלע, אַלע זײַנען זיי געווען טויט, 

טייל מאָל האָט ער געהערט שרײַען, בדומען, קרעכצן. ער האָט 
זיך אױפֿגעריסן בײַ נאַכט, זיך אײַנגעהערט אין דער שטילקייט, צִי 
װעט זיך ניט דערהערן אַ גערויש פֿון טריט. עס האָט זיך אים אַלץ 
געדאַכט, אַז די ייִדישע באַפֿעלקערונג באַהאַלט זיך אויס ערגעץ אין 
די וועלדער, אין די שכנותדיקע דערפֿער, פֿאַרשטעלט פֿאַר גױיִם, 
באַלד װעלן זיי אָנקומען, ניט אינציקװײיז, נאָר אַלע מיט אַ מאָל, 
גאַנץ טאַלנע, אַזױ וי ער האָט זי געקענט; אַלע מיט די װײַבער, 
מיט די קינדער, אַלע אין איין האָפּקע װועלן זיי אַרײַנקומען אין 
שטאָט אַרײַן: ,געהערט אַז אונדזערע לײַט זײַנען דאָ, זײַנען מיר 
צוריקגעקומען -- און אָט זײַנען מיר דאָ!" 

ער האָט געװװוסט, אַז עס איז אַן אײַנרײדעניש, אַ גוטער ווונטש. 
ניט איין מאָל, נאָך צענדליקער מאָל, האָט ער געהערט מענטשן פֿון 
טאַלנע אָפּשילערן, וי די נאַציס האָבן פֿאַרניכטעט די גאַנצע יידישט 
באַפֿעלקערונג. מען האָט אים דערציילט מיט די קלענסטע דעטאַלן 
ער האָט זיך ניט באַדאַרפֿט נאָכפֿרעגן. יעדער איינער, װאָס איו 


* פאַבריק, 

געקומען צוריק, איז דאָס ערשטע, װאָס ער האָט דערציילט, געווען 
וועגן דער אויסשלאַכטונג פֿון די ייִדן 

אָט דאָ, איבער דעם געסל, פֿאַר די פֿענצטער פֿאַרבײַ, האָב איך 
זיי געזען טרײַבן דאָס גאַנצע שטעטל מיט יַדן. אָט אַהער הינטער 
דעם זאַװאָד, בײַם ריוו ?, אין דעם פֿײַכטן טאָל, האָט מען זיי אַרײַנגע- 
טריבן. איך האָב אַליין געזען, װי מען האָט גענייט די יונגע און 
שטאַרקע אַז זיי זאָלן גראָבן גריבער. און אָט אין דעם ריוו ליגן זיי, 
דאָס גאַנצע שטעטל, טל געהרגעט פֿאַרן באַגראָבן, אַנדערע באַ- 
גראָבן לעבעדיקערהייט. אַז עס רעגנט און די ערד ווערט דורכגע- 
װייקט, באַװײַזט זיך אויף דער אײבערפֿלאַך אַ פֿאַרפֿױלטער גוף, 
אבֿרים פֿון מענטשן. אַ שרעק דורכצוגיין דאָס אָרט -- גאַנץ טאַלנע 
ליגט אין ריוו, 

ניין, ער אַליין איז נאָך ניט דורכגעגאַנגען ס'אָרט, װווּ די ייִדישע 
באַפֿעלקערונג ליגט באַגראָבן. ער מײַדט עס אויס, ער וויל עס ניט 
זען. ער וויל ניט צעשטערן זײַן אילוזיע, װאָס פֿליסט פֿון זײַן האָ- 
פֿענונג, אַז די ייִדישע באַפֿעלקערונג לעבט: אַלע לעבן זיי, זיי האָבן 
זיך נאָר ערגעץ װוּ אױיסבאַהאַלטן, עס קאָן דאָך ניט זײַן, אַז גאַנץ 
טאַלנע איז טויט. טאַלנע, אַ קלייניקייט -- טאַלנע! 

און מיט אַ מאָל ווערט בײַ אים טאַלנע, און דווקא די ייִדישע 
טאַלנע, גרויס אין די אויגן, ניט נאָר גרויס, נאָר עפּעס אַזױנס װאָס 
די וועלט קאָן גאָר אָן דעם ניט לעבן. אַ קלייניקייט -- טאַלנע! ניט 
נאָר אויף דער נײַער טאַלנע איז ער שטאָלץ געװאָרן, אויף דער טאַלנע 
פֿון דער צוקער-פֿאַבריק, אין וועלכער עס האָבן העכער צויי הונ- 
דערט אַרבעטערס געאַרבעט, פֿון דער גרויסער שנײַדער-פֿאַבריק װוּ 
איבער דרײַ הונדערט און פֿופֿציק אַרבעטערס האָבן געאַרבעט, פֿון 
דער סטאָלערײַ,. פֿון די קולטור-אָרגאַניזאַציעס, פֿון דעם שלום 
עליכם-קלוב, פֿון דעם טעאַטער, פֿון די שולן, נאָר אויף דער אַלטער 
טאַלנע, אויף דער טאַלנע פֿון זײַנע פֿאָטערס איז ער שטאָלץ געװאָרן. 





ישר רארלייייי. 


+ * גרוב, גראָבן, קאַנאַל, 

ער איז שטאָלץ געװאָרן אויף דער טאַלנע, וועלכע ער האָט ניט 
געקענט און ניט געװאָלט קענען, אױיף דער טאַלנע װאָס ער האָט 
ניט געװוּסט און זיך ניט אינטערעסירט מיט איר, אויף דער אַלטער 
טאַלנע, װאָס די אַלטע ייַדן האָבן גערעדט ועגן איר אין זייער 
בית-מדרש, און די אַלטע װײַבער, אויף דער אַלטער טאַלנע, אויף 
ר' דודל טאַלנער. 
ער האָט אַליין ניט באַמערקט װי ער פֿלעגט אונטערברומען 
פֿאַר זיך אַ לידל, װאָס ער האָט גאָר ניט געװוּסט, אַז ער קען עס, 
אַזױ װי ער האָט עס געהערט, דאַכט זיך, אַמאָל אויף אַ חתונה. ווען 
יונגװואַרג האָט זיך צעהוליעט און געזונגען סאָוועטישע לידער זײַנען 
דאָרט אין אַ ווינקל געזעסן עטלעכע אַלטע, די מחותּנים, האָבן גע- 
טרונקען שנאַפּס און געברומט פֿאַר זיך מיט אַ דבֿקותדיקער שאָק- 
לטניש: 
| ר' דודל, ר' דודל פון טאַלנע 
רי' דודל, ר' דודל פון טאלנע! 


ער געדענקט, ער האָט מיט חבֿרה חוזק געמאַכט פֿון די אַלטע 
כּלי-קודש, װאָס צעיוכען ' זיך און צעגיסן זיך איבער אַן אַלטן 
רבין, װאָס האָט דאָ אַמאָל געװווינט, און האַלטן אין איין איבערחזרן 
די איינציקע שורה, ר' דודל, ר' דודל פֿון טאַלנע -- צעציִען עס 
וי לאַקריץ; און בשעת זיי זאָגן אַרױס דאָס װאָרט ר' דודל, פֿאַרמאַכן 
זי די אויגן אין דבֿקות און שאָקלען זיך װי די משוגעים. און 
איצט, מיט אַ מאָל, כאַפּט ער זיך אין מיטן דער שװוערער אַרבעט, 
וי עס זינגט זיך אין אים, עס ברומט זיך אין אים דער זעלביקער 
פֿערז מיט דעם זעלביקן דבֿקותדיקן קנייטש: 


ר' דודל, רי דודל פון טאלנע! 


װאָס איז מיט אים? איז עס ר' דודל אָדער טאַלנע? יאָ. עס אין 
טאַלנע. אַלץ, װאָס עס איז געווען אין טאַלנע, איז זײַנס. עס איז 





' (חוזקדיק) צעקאָכן זיך, 

זײַן ר' דודל, וי ס'איז זײַנע די צוקער-פֿאַבריק, די מיל, די שניי- 
דער-פֿאַבריק, די סטאָליאַרניע, דער שלום עליכם-קלוב, די קינ- 
דערשולן. עס איז זײַן טאַלנע. איין טאַלנע, װאָס דער דײַטש האָט 
פֿאַרניכט, אויסגעריסן מיטן װאָרצל --- און אָט די טאַלנע מוז מען 
אױפֿלעבן, טאַלנע מוז אױפֿשטײן תּחית-המתים. טאַלנע מוז ווערן 
צוריק טאַלנע, מוז אױפֿלעבן אין גאַנצן װי זי איז געווען אַפֿילן 
מיט ר' דודל פֿון טאַלנע! ער איז זײַנער, אַזױ וי דער שלום 
עליכם-קלוב, 

אָבער ווי אַזױ? אַז קיין איין ייד איז ניט לעבעדיק געבליבן, 
קיין איין ייַד ניט! װעט טאַלנע טאַקע אויסגעריסן ווערן פֿון דער ערד! 
וועט טאַלנע טאַקע אָפּגעװישט װערן, שוין מער ניט זײַן? 

-- עס קאָן דאָך ניט זײַן זי מוז אױפֿלעבן 

די נאַכט, ווען חיים שאַבאַשניקאָוו האָט זיך געלייגט אויף זײַן 
האַרטער שלאָפֿבאַנק, איבער וועלכער ער האָט געהאַט אױיסגעשפּרײט 
זײַן רויט אַרמײיַשן מונדיר, האָט ער שוין אין פֿולן באַװוּסטזײַן, אָן 
פֿאַרשעמטקײט, אָן פֿאַרלײקענונג, אָן חרטה געברומט אין זיך; 


ר' דודל, ר' דודל פון טאַלנע! 


און ער האָט געקנייטשט דאָס װאָרט ר' דודל מיט דער זעלביקער 
דבֿקות, באַטעמט און באַזיסט, אַזױ װי די חסידים אויף דער חתונה, 
װאָס ער האָט זיי געהאַט אַנומלט געהערט און אָפּגעחוזקט פֿון זייער 
דבֿקות און פֿון זייער שאָקלעניש, 

איין מאָל, ווען חיים שאַבאַשניקאָוו, דער צײַטװײַליקער קאָמעג- 
דאַנט פֿון טאַלנע, איז געזעסן אין דער צוזאַמענגעקלאַפּטער כאַלופּע 
אויף אַ חורבֿה אין מיטן מאַרק, װאָס האָט אים געדינט פֿאַר זײַן 
שטאַבקװאַרטיר, האָט זיך אַרײַנגעריסן צו אים אַ מאַן, װאָס פֿון זײַן 
אָנבליק האָט מען ניט געקאַנט וויסן, צי איז ער געווען אַ ייִד אָדער 
ניט. באַװאָקסן מיט גרויע קודלעס, װאָס האָבן זיך אויסגעמישט מיט 
זײַן גרויער באָרד, מיט רויט פֿאַרגאָסענע אויגן, מיט אַ צעהאַקטן 
פּנים, אָפּגעריסן, אָפּנעשליסן, מיט אַ ביקס אויף דער פּלײצע, װאָס 

האָט געגעבן אים צו דערקענען פֿאַר אַ פּאַרטיזאַנער, האָט ער גע- 
האַלטן בײַ דער האַנט אַ מיידעלע פֿון אַ יאָר אַכט-צען. דאָס מיידעלע 
האָט געקאָנט זײַן אי ייַנגער, אי עלטער: זי איז געווען אײַנגעשרומפּן 
אין גאַנצן, װי אַ שוואָם, מיט צעװאַקסענע און צעלאָזענע, מיט שמוץ 
און ערד באַדעקטע קודלעס האָר, וועלכע זײַנען אַריבערגעפֿאַלן און 
האָבן צוגעדעקט איר פּנימל. די הענטלעך צעריסן פֿאַרבלוטיקט, 
פֿאַרשמוצט, װווי איר גאַנץ גופֿל, איז זי געשטאַנען פֿאַר דעם קאָ- 
מענדאַנט, אײַנגעהילט אין אַ צו גרויסן צעריסענעם טוך, מיט צו 
גרויטע שטעקשיך אויף די נאַקעטע פֿיס. 

איידער חיים האָט נאָך צײַט געהאַט דאָס מויל צו עפֿענען און 
צו װוּנדערן זיך, האָט דער מאַן געזאָגט: 

-- זענט איר דער חבֿר קאָמענדאַנט? 

דאָס װאָרט אין ייִדיש האָט זיך אָפּגערופֿן מיט אַזאַ כליפּעדיקן 
ציטער אין זײַן האַרץ, האָט אַזױ ווונדערלעך און אומבאַגרײַפֿלעך 
אָפּגעקלונגען אין זײַנע אויערן, אַז דער יונגער קאָמענדאַנט איז 
געװאָרן איבערגעצײיגט, אַז זײַן וויזיע, װאָס ער האָט געטראָגן אין 
זיך, אַז איין טאָג װועט די גאַנצע ייִדישע באַפֿעלקערונג פֿון טאַלנע 
צוריקקומען אין שטעטל אַרײַן, איז װאָר געװאָרן --- און אט זײַנען 
זי דאָ, צוריקגעקומען. מיט אַן אימפּעט, וי דערהויבן דורך דעם 
מאַגנעט פֿון װוּנדער, האָט ער זיך אױפֿגעריסן פֿון אָרט, האָט אָנגע- 
כאַפּט דעם ייִדן בײַ דער האַנט און אױיסגערופֿן: 

--- ווו זללנען זיי? 

-- ווער? -- האָט דער ייד געפֿרעגט, 

-- אונדזערע לײַט, די טאַלנער! -- האָט חיים שאַבאַשניקאָו 
אױיסגערופֿן. 

--- אונדזערע לײַט, די טאַלנער, ליגן און פֿױלן אין ריוו, הינטער 
דעם צוקער-זאַװאָד, 

-- איז עס טאַקע אמת? -- האָט חיים געפֿרעגט, צוריקפֿאַלנדיק 
אויף דער שטול, 

-- אמת, אמת, אמת! -- האָט דער ייד צזאַמענגעפּרעסט דאָס 
װאָרט מיט מעכטיקן צאָרן, מיט שטיקער פֿון זײַן באָרד און װאָנצעס, 

-- און ווער זענט איר? 

--- איינער פֿון זיי. 

--- װאָס מיינט איר? 

-- געלעגן צוזאַמען מיט זיי. שוין געווען באַגראָבן. געמאַכט 
זיך טויט. בײַ נאַכט געקאָנט נאָך רירן אַן אבֿר, בין איך אַרױסגע- 
קראָכן פֿון ריוו. איך האָב אָבער ניט געװאָלט זײַן איינער אַלײן. װאָס 
קאָן איך,. מישטיינס געזאָגט, אַן אַלטער מאַן, פֿאַר אַ װוערט האָבן? 
האָב איך אױיסגענאָרעט צװוישן די ליגנדיקע אַ לעבעדיק קינד און 
האָב עס מיטגענומען מיט זיך. װאָס קאָן טאַלנע האָבן פֿון מיר? פֿון 
איר --- ער האָט אָנגעוויזן אױפֿן קינד -- קאָן טאַלנע צוריק געבוירן 
ווערן. 

--- און װוּ האָט איר זיך געפֿונען די גאַנצע צײַט? 

--- אין װאַלד, פֿאַרשטײט זיך. אָנגעשלאָסן זיך צו די פּאַרטי- 
זאַנערס. געגאַנגען אין געשלעג. אַ מאָל געשאָכטן אַ דײַטש, אַ מאָל 
אַליין געווען אין סכּנה. נאָר איין זאַך האָב איך שטענדיק אין זינען 
געהאַט: אָט זי! איך האָב זי אויסגעהיט וי אַן אויג אין קאָפּ, זיך 
אַלײין געשטעלט אונטער פֿײַער --- זי האָב איך געשאַנעװעט, געהאַלטן 
זי אין זיכערקייט, אין אַ גרוב, דערנערט זי. חבֿרים, פּאַרטיזאַנערס 
האָבן מיר געהאָלפֿן,. מיר האָבן זי געהאַלטן אין זיכערקייט. מיר 
האָבן זי דערנערט. מיר האָבן אַכטונג געגעבן אויף איר. װאָרעם דאָס 
איז דאָס איינציקע, װאָס איז געבליבן פֿון טאַלנע. איר פֿאַרשטײט? 
איצט, אַז טאַלנע איז, דאַנקען גאָט, װוידער בײַ אונדז, אין אונדזערע 
הענט, האָב איך זי געבראַכט צו אײַך, חבֿר קאָמענדאַנט. גיט אַכטונג 
אויף איר. היט זי וי אײַער אויג אין קאָפּ. װאָרעם זי איז טאַלנע, 
גאַנץ טאַלנע, איר פֿאַרשטײט? אײַערע טאַטע-מאַמע, אײַערע ברידער, 
אײַערע שוועסטער -- אַלץ איז זי. דאָס ייִדישע לעבן אין טאַלנע, די 
ייִדישע צוקונפֿט -- אַלץ איז זי. איר פֿאַרשטײט? 

-- יאָ, איך פֿאַרשטײ! -- האָט דער קאָמענדאַנט געענטפֿערט, 

ער האָט אַרײַנגענומען דעם קינדס הענטל אין זײַנע און צו- 
געלייגט; 

--- זי איז אויך ר' דודל פֿון טאַלנע, 

-- יאָ, ר' דודל פֿון טאַלנע! -- האָט דער ייד געזאָגט מיט אַ 
בליץ פֿון אויג, האָט געגעבן דעם קאָמענדאַנט אַ גוט-ברודערישן 
קלאַפּ אויף דער פּלײצע און צוגעלייגט -- אַזױ, ביסטו דאָך גאָר 
נישט קיין נאַר, חבֿר קאָמענדאַנט! נעם זי! איך האָב ניט קיין צײַט. 
חבֿרה װואַרטן אויף יענער זײַט שטאָט אויף מיר, 

און דער ייד איז שוין נישט געווען. 

חיים שאַבאַשניקאָוװו האָט געהאַלטן אין זײַן האַנט דאָס הענטל 
פֿון דעם קליינעם ציטערדיקן ייַדישן קינד און אַ הײיליקער ציטער איז 
דורכגעגאַנגען דורך זײַנע ביינער. 

-- יאָ, אַז זי װעט זײַן, װעט טאַלנע צוריק זײַן... -- האָט ער 
איבערגעזאָגט דעם ייִדנס ווערטער -- מען באַדאַרף זי אָפּהיטן װי 
דאָס אויג אין קאָפּ. 

--- אָבער ווער איז דער ייִד? -- האָט ער באַלד זיך אַלײן גע 
פֿרעגט --- מײַן מאַמע װאָלט געווען געזאָגט, אַז עס איז אליהו הנבֿיא, 


מ ש ה 


ביבלישע דערציילונג 


אין גרויסע לאַגערן זײַנען אויסגעלייגט געווען די שבֿטים פֿון 
ישׂראל. װוי װײַט דאָס אויג האָט דערגרייכט, האָבן זיך איבער דער 
װוײַטער, ברייטער, רויער, פֿאַרשטױבטער ערד פֿון מדבר, געצויגן די 
שװאַרצװײַסע געצעלטן פֿון גראָב געוועבטע געװאַנדן, און עס האָט 
זיך געהערט אַן אומהיימלעך הירזשען פֿון קעמלען, געשרייען פֿון 
אייזלען. אָבער דאָס אויג האָט נישט װײַט געקענט גרייכן. די לאַנגע 
רייען קעמלען, װאָס זײַנען מיט זייערע פֿאַמיליעס געווען אויסגעזעצט 
אַרום די געצעלטן, האָבן געקאָפּעט מיט זייערע קאָפּעטעס, וועלכע 
זיי האָבן געהאַלטן אונטער די בײַכער, די רויע שטויביקע ערד, און 
פֿון דעם האָט זיך אױפֿגעהױבן אַזאַ שטויב, אַז עס האָט פֿאַרשטעלט 
די שײַן פֿון דער זון. מען האָט נאָר געזען אַ שטויב וי אַ פֿאַלנדיקן 
װאָלקן און אין װאָלקן האָבן זיך געדרייט וי רויך פֿון אַ קעסל, 
מענטשן, קעמלען און געצעלטן. אין מיטן פֿון די לאַגערן איז געווען 
אַ ברייט, גרויסער פּלאַץ. דאָרט האָט מען נישט געהערט דאָס היר- 
זשען פֿון די קעמלען, װאָרעם דאָרט האָבן זיך געפֿונען די ברייטערע 
אלן גרעסערע געצעלטן, אױפֿגעשלאָגן מיט אַ סדר, איינס נאָכן 
אַנדערן. דאָרט האָט זיך ניט באַװיזן קיין בהמה, קיין אייזל און קיין 
קעמל, די לופֿט איז געווען ריינער, פֿרישער און מען האָט געקענט 
זען דעם בלויען קלאָרן הימל פֿון מדבר. דאָרט האָבן זיך געפֿונען 
דער אוהל מועד, די געצעלטן פֿון משה מיט אַהרן און די רשאי" 
העדה, 

עס איז געווען אין אַ מיטאָג-שעה, ווען די היץ צעװאַרעמט דאָס 
זאַמד פֿון מדבר און מאַכט אים בריענדיק און די אייזלען שפּרינגען- 
אונטער פֿאַר ווייטיק, װײַל דאָס זאַמד בריט-אָפּ זייערע קאָפּיטעס, 

פֿאַרן אוהל מועד איז שטיל געוען. קיין באַװעגונג און קיין 
שטים. די פּאַר לוויים, װאָס האָבן באַגלײט דעם אוהל מועד, זײַנען 
אין זייערע װײַסע קיטלען געזעסן פֿאַרן געצעלט, אין וועלכן דער 
הילצערנער װאָגן איז געשטאַנען, און האָבן געדרשמלט, פֿאַר משהס 
געצעלט, װוּ עס פֿלעגט אין די פֿרימאָרגנס און אין די פֿאַרנאַכטן זיך 
רוישן פֿון די מענגעס מענטשן, איזו איצט אויך קיינער ניט געװען 
און די צוויי בני-נבֿיאים, װאָס פֿלעגן אויסהערן די ייִדן איידער זי 
לאָזן זי אַרײַן צו משהן, זײַנען אויך פֿאַר מידקייט און היץ אייַנגע- 
דרימלט, נאָר פֿאַר אַהרן הכּהנס געצעלט, וועלכער איז געווען אין 
שכנות מיט משהס, זײַנען אַ פּאָר יונגע כּהנים געזעסן און האָבן 
געשאַרט מיט דעם זאַמד אין אַ פּאָר זילבערנע און גאָלדענע בלעכן, 
אַן אַנדערער, ווידער, אַ הויכער און אַ יונגער, מיט אַ יונג, שװאַרץ 
באַװאָקסן בערדל און אַ פּאָר ברענענדיקע שװאַרצע אויגן, װאָס האָבן 
וי אַ באַהאַלטן ליכט אַרױסגעקוקט פֿון זײַן װײַסן קיטל, װאָס ער 
האָט געהאַט איבערן קאָפּ, האָט פֿון אַן איידעלן, אױיסגעטאָקטן גאָל- 
דענעם קרוג געגאָסן אייל אין אַ כּלי אַרײַן און פֿאַרריכט דאָס װאָ- 
לענע קנייטל אין דער כּלי, עס איז געווען פּנחס בן אליעזר, אַהרנס 
ייִנגסט אייניקל, װאָס האָט די איידעלע עבֿודה געטאָן פֿאַרן אוהל 
מועד. נאָר פּלוצעם איז אַ קעמל אָנגעקומען צו לױפֿן מיט ברייט- 
געשפּרײַזטע טריט, דאָס קעמל, װאָס איז געלאָפֿן שפּרינגענדיק אי- 
בער דעם הייסן זאַמד, צוליב די וייטיקדיקע שמיץ, װאָס דער 
רײַטער האָט אים דערלאַנגט מיט אַ באָמבאַס פֿון אַן אויסגעטריקנטן 
צוקערשטאַנג, האָט אַרױסגערופֿן גרויס פֿאַרװוּנדערונג פֿון די האַלב 
פֿאַרשלאָפֿענע לווייִם און כֹּהנים װאָס זײַנען געזעסן פֿאַר די בכבֿן- 
דיקע רײַך באַפּוצטע געצעלטן. און מורא האָבנדיק אַז דער רײַטער 
זאָל זיך נישט פֿאַרגעסן און מיט זײַן בהמה אַרײַנרײַטן אין דעם 
תּחום אַרײַן פֿון אוחל (װאָס דאָס װאָלט געווען אַ באַלײידיקונג פֿאַר 
דעם הײיליקן אָרט, װוּ עס געפֿינט זיך דער אוהל), זײַנען זי אַנטקעגן 
געגאַנגען דעם רײַטער אײַנהאַלטן זײַן קעמל. נאָר עס זעט-אויס, אַז 
דער רײַטער האָט געװוּסט וי אָפּצוהיטן דאָס הייליקע אָרט, און 

איידער ער איז אַרײַן אין דעם תחום פֿון אוהל איז ער אַראָפּגע- 
שפּרונגען פֿון זײַן אויסגעמאַטערטן קעמל און, אױפֿהײבנדיק זײַן 
לאַנגן װאָלענעם קיטל, װאָס האָט זיך אים נאָכגעפּלאַָנטערט צוישן 
די פֿיס, איז ער געלאָפֿן איבער דעם זאַמד צו די כּהנים צו, און 
באַלד איז מען געווויר געװאָרן דאָס וויכטיקסטע געשעעניש, אַז די 
מרגלים, וועלכע מ'האָט געשיקט קיין כּנען אויסצושפּירן דאָס לאַנד 
און ברענגען פֿון די פֿרוכטן פֿון לאַנד, זײַנען שוין אונטער די גע- 
צעלטן פֿון דער עדה און קומען באַלד זיך װײַזן פֿאַר משהן און אַהרן. 

וי די שטראַלן פֿון דער זון װאָלטן עס אומעטום אָנגעזאָגט, 
אַזױ איז עס באַלד געװאָרן פֿאַרשפּרײט איבער די גרויסע, ברייטע 
לאַגערן פֿון מדבר; פֿון אַלע זײַטן האָבן מיט אַ מאָל אָנגעהויבן צוצו- 
שטראָמען מאַסן ייִדן פֿון אַלע געצעלטן, פֿון אַלע פֿיר ריכטונגען, 
װוּ די געצעלטן און די לאַגערן זײַנען נאָר געווען פֿאַרשפּרײט,. טייל 
זײַנען געקומען צו לױפֿן אויף זייערע אייזלען און אויף זייערע קעמ- 
לען, איבערלאָזנדיק זייערע בהמות פֿון אויסער דעם תּחום: אַנדערע 
זײַנען צו פֿוס געלאָפֿן אױפֿהײבנדיק זייערע קיטלען. אַנדערע, אַלטע 
און בלינדע, האָבן זיך געלאָזט פֿירן פֿון זייערע קינדער, און יונגע 
האָבן זיך געשטופּט צו די געצעלטן, מיט אַ מאָל איז דאָס גרויסע 
פּלאַץ פֿאַרן אוהל געװאָרן פֿול און אַ שטויב האָט זיך געשטעלט, 
און אַ רעש איז געװאָרן פֿון די טריט און פֿון דער אױפֿרעגונג און 
פֿון די צורופֿן, װאָס איינער האָט דעם אַנדערן צוגעשריען. די לוויים 
האָבן אַרױסגענומען דעם װאָגן פֿון אוהל מועד. עס איז געווען אַ 
װײַס הילצערנער װאָגן, נײַ, אויף הילצערנע רעדער. אױפֿן װאָגן 
איז געשטאַנען אַ פֿירעקיקער קאַסטן, נאָר דעם קאַסטן האָט מען 
נישט געזען; ער איז געווען צוגעדעקט מיט אַ דיקן בלוילעך געָי 
וועבטן געוועב, פֿון וועלכן עס האָבן פֿיר שטאַנגען צום טראָגן אַרױס- 
געשטאַרט, פֿאַר דעם װאָגן האָבן זיך צונױפֿגעקליבן די כּהנים און די 
לוייַם אין זייערע פּאַראַדנע װײַסע העמדלעך, מיט די כּלים אין 
זייערע הענט. טייל האָבן געהאַלטן זילבערנע פֿאַנען, וועלכע האָבן 
געבלישטשעט קעגן דער זון. פֿון די פֿאַנען האָט אױפֿגעשלאָגן גע" 

דעמפֿטער װײַרויך פֿון די בשׂמים, װאָס האָבן זיך געטליעט אויף די 
פֿאַנען. אַנדערע ווידער האָבן געהאַלטן אין די הענט שװאַרצע, לאַנגע, 
געדרייטע הערנער פֿון הירשן און שעפּסן, אין וועלכע יי האָבן 
געבלאָזן. אַנדערע לװייַם האָבן געבלאָזן אין די זילבערנע רערן 
וועלכע האָבן געשאַלט איבער דער װײַטקײט פֿון מדבר. נאָר אַלע 
-- די גאַנצע עדה -- האָבן געװאַרט אויף משהן און אַהרנען, אַז 
זי זאָלן אַרויסקומען פֿון זייערע געצעלטן, 

אַהרן האָט זיך טאַקע באַלד געוויזן. ער איז געווען אַ הויכער, 
אַלטער זקן מיט אַ װײַסער לאַנגער באָרד, וועלכער האָט געטראָגן 
אויף זײַן שטערן, װי אַ קרוין, אַ גאָלדענע בלעך, אין וועלכער עס 
האָט געבלישטשעט דער נאָמען פֿון יהוה אין טײַערע שטיינער 
אויסגעזעצט. פֿון דער ברוסט, אויף דעם װײַסן העמד, האָבן אַראָפּ- 
געשײַנט די טײַערע איידל-שטיינער, מיט וועלכע די נעמען פֿון די 
שבֿטים זײַנען געווען אויסגעזעצט. נאָר באַלד האָט דער גאַנצער 
עולם אַרױסגעלאָוט אַן אומדערהערטן יובל-געשריי, וועלכער האָט 
זיך צעגאָסן װי דאָס שטילע ציטערן פֿון אַ דונער איבער דעם װײַטן, 
וויסטן מדבר, 

פֿון געצעלט האָט זיך געוויזן משה. ער איז קלענער געווען פֿון 
אַהרנען און אויך עלטער פֿון אים. קיין באַזונדערע באַצירונג איז 
אויף זײַנע קליידער נישט געווען צו זען. ער האָט געטראָגן דעם 
זעלביקן לאַנגן װײַסן קיטל װאָס אַלע האָבן געטראָגן, וועלכער האָט 
פֿאַרדעקט זײַנע נאַקעטע פֿיס, און אַ װײַט לאַנג טוך אױפֿן קאָפּ, 
וועלכער איז געווען באַהאָפֿטן אויף זײַנע האָר מיט אַ שנור, און דאָס 
טוך האָט זיך אַראָפּנעלאָזט איבער זײַן קלייד. נאָר זײַן קלייד איז 
װײַסער און ריינער געווען פֿון אַלע אַנדערע, און האָט זיך אויסגע- 
נומען מיט זײַן קלאָרער װײַסקײט פֿון אַלע אַנדערע קליידער. פֿון דעם 
װײַסן טוך איבערן קאָפּ האָט זיך אַרױסגעװיזן זײַן פּנים, אַרומגע- 
נומען מיט אַ קורץ, װײַס בערדל, װאָס האָט זיך געהויבן פֿון זײַן 
שטאַרקן אָטעמען. דאָס טוך אױפֿן קאָפּ האָט זיך אַרױפֿגעגליטשט 
און עס האָבן זיך אַרױסגעװיזן איינצלנע װײַסע האָר, װאָס האָבן 

זיך געלייגט איבער זײַן הויכן שטערן. דאָס פּנים זײַנס איז געווען 
אָפּגעברענט, פֿאַרעלטערט, און אַ טרויעריקער קנייטש האָט זיך גע- 
שניטן אַרום זײַנע ווייכע קינדישע ליפּן. נאָר אויגן האָט ער געהאַט 
יונגע -- שװאַרצע, גלאַנצנדיקע פּונקטן אין גרויסע, בולטע, מיט 
אָדערן דורכגעצויגענע װײַסאַפּלען. די אויגן האָבן זיך געװאַשן 
תּמיד אין נאַסע באַטרערטע טײַכעלעך, װאָס האָבן אַרױסגעקװאָלן 
פֿון די טיפֿע אַראָפּהענגענדיקע אויגן-טאָרבעלעך. ער האָט געקוקט 
פֿרײַ, אָפֿן, אַנטקעגן זיך, און די פֿרײַקײט פֿון אויג האָט פֿאַריאָגט 
יעדן בליק, װאָס האָט געװאַגט אַרײַנצוקוקן אין דעם הײליקטום 
פֿון זײַן פּנים. ער איז געגאַנגען שטאַרק, פֿלינק, און די עדה האָט זיך 
צוזאַמענגעשטופּט, געמאַכט פֿאַר אים אַ וועג, כּדי ניט אָנצורירן 
זײַן קלייד. ער איז געווען שװײַגנדיק, און טרויעריק, האָט זיך גע" 
שטעלט נעבן זײַן ברודער אַהרן | 

די עדה האָט זיך מיט אַ מאָל אײַנגעשטילט, ווען משה האָט זיך 
געוויזן,. מען האָט גערעדט מיט געדעמפֿטע שטימען אָדער מען 
האָט געשוויגן און געקוקט מיט אָנגעצױיגענע בליקן אויף זײַן װײַס 
קלייד. אַלע האָבן געװאַרט, דורכגענומען מיט הייליקער שטילקייט, 
אויף דער וויכטיקייט דערפֿון, װאָס דאָ װעט פֿאָרקומען. באַלד האָט 
זיך פֿון דער װײַטנס אױפֿגעהױבן אַ שטויב פֿון פֿוסגײערס. דער 
שטויב איז פֿאָרױיסגעלאָפֿן און מיט אַ מאָל איז ער צעריסן געװאָרן 
און פֿון זײַנע שטיקער זײַנען אַרױס צװעלף מענער, יונגע און 
שטאַרקע, מיט באַשטױבטע לײַבער און פֿיס. געגאַנגען אין אַ 
שרענגע איינער נאָכן אַנדערן. דער ערשטער, אַ יונגער און אַ הוי" 
כער, פֿון אייניקע צװאַנציק יאָר, מיט אַ שטאַרק שװאַרצער באָרד 
אויף אַן אָפּגעברענטן געזיכט און גרויסע, פֿײַערדיקע אויגן, האָט 
געטראָגן אויף זײַן אַקסל אַ גרויסע אומנאַטירלעכע פֿרוכט אין גע" 
שטאַלט פֿון אַ טייטל. נאָך אים האָבן אויך אַזעלכע צוויי שטאַרקע / 
יונגע לײַט און אויך מיט שװאַרצע בערד און ברענענדיקע אױגן 
געטראָגן אויף אַ שטאַנג אויף זייער אַקסל אַן אומנאַטירלעך גרויס 
הענגל װײַנטרױבן, װאָס האָט מיט זײַן געװיכט געביגן דעם 

שטאָלצן, שטאַרקן קערפּער פֿון די מענער. אַזױ האָבן די צװועלף 
איינער נאָכן אַנדערן אַ פֿרוכט געטראָגן. זיי האָבן די פרוכטן אַרומ- 
געטראָגן אַרום דעם אָנגעשטאָפּטן עולם, וועלכער האָט מיט געװאַלט 
זיך צוריקגעדרענגט און געמאַכט אַ פּלאַץ פֿאַר זיי. דער גרויסער 
ים קעפּ האָט מיט הייליקן שװײַגן באַטראַכט די גרויסע אומנאַטיר- 
לעכע פֿרוכטן, אַן ערנסט איז געלעגן אין זייערע אויגן, און דער 
ערנסט האָט פֿאַרשלאָסן זייערע מײַלער -- פֿאַר דעם גרויסן װוּנדער, 
װאָס װײַזט זיך פֿאַר זייערע אויגןן. 

די מענער האָכן אַרומגעטראָגן די פֿרוכטן אַרום פֿאָלק ביז זי 
זיינען אָנגעקומען פֿאַר משהן און אַװעקגעלײגט די פֿרוכטן צו זײַנע 
פֿיס. איינער פֿון די צוועלף, דער עלטסטער פֿון זיי, אַ מאַן פון אַ יאָר 
פֿערציק, מיט שטאַרקע מוסקלען און אַ שטאַרקן, גרויסן קאָפּ, האָט 
זיך אָנגערופֿן מיט אַן ערנסטער, הויכער שטימע, וועלכע האָט אָמּי 
געשאַלט אין דער שטילקייט איבער די קעפּ פֿון דעם פֿאָלק, וי די 
שטימע פֿון אַ דונער: 

--- משה, מײיַן האַר, דאָס זײַנען די פֿרוכטן פֿון דעם לאַנד כּנען, 
װוּהין דו האָסט אונדו געשיקט אויסזען דאָס לאַנד, 

משה האָט שטיל גענייגט מיטן קאָפּ און געװוענדט זײַן בליק 
צו אַהרֹנען: 

--- לייג-אַװועק די פֿרוכטן פֿאַר דעם אָרון פון גאָט, 

אַחרן האָט געגעבן אַ שטילן בליק צוֹ זײַנע יונגע כּהנים, און 
צוועלף יונגע כּהניט האָבן גענומען די פֿרוכטן אין דעם זעלביקן 
סדר װי די מענער האָבן זיי געטראָגן, און אַהרן איזן געגאַנגען 
פֿאַרױס זיי און זיי האָבן אַהין געטראָגן די פֿרוכטן פֿאַר דעם אָרון, 
פֿאַר וועלכן אַהרן האָט זיך געשטעלט און געזאָגט אַ שטילע תּפֿילה, 

דורך דעו צײַט װאָט אַהרן האָט געוזאָנט די תפֿילה, האָט זיך 
דער עולם נישט באַווויגן. אַלע האָבן געהאַלטן די קעפּ געבויגן צו 
דער ערד און זיך פֿאַרטיפֿט אין אַ שטילער פֿרומקײט, 

אַז אַהרן איז צוריקגעקומען פֿון אוהל, האָט משה געפֿרעגט 
די צוועלף מענער, װאָס זײַנען אַלץ געשטאַנען פֿאַר אים: 

-- האָט איר די מענער פֿון לאַנד כּנען אויך געזען? וי זעען 
זי אויס? 

--- אַזױ וי זייערע פֿרוכטן, אַזױ זײַנען די מענער פֿון לאַנד 
כּנען: ריזן זײַנען זיי. 

צווישן דעם ים קעפּ איז אַדורך אַ רעש און ער האָט אױפֿגע- 
הויבן, װוי אַ ווינט די כװאַליעס, די קעפּ פֿון די מאַסן. אָבער נאָך 
האָט אַלץ געשוויגן און אײַנגעהערט זיך מיט צוגעהאַלטענעם אָטעם, ‏ 

-- אונדזער גאָט איז שטאַרק און אמת איז זײַן װאָרט, אמתער 
פֿון די געזעצן פֿון דער נאַטור. און דערפֿילן װועט ער דעם צואָג, 
װאָס ער האָט געגעבן צו אַבֿרהם, יצחק און יעקבֿ. און זײַנען די 
פֿעלקער פֿון כּנען ריזן, וועלן זיי װוי שטרוי פֿאַרן פֿײַער זײַן קעגן 
דעם ווילן פֿון יהוה. און אַזױ וי דער ים האָט מלחמה געהאַלטן פֿאַר 
אונדז מיט די מצריים, אַזױ װועט דער שטורעמווינט מלחמה האַלטן 
פֿאַר אונדז מיט די כּנענים, ווען גאָט װועט װועלף -- האָט משה 
געזאָגט שטיל און ערנסט. 

--- וי די מילבן קעגן די העלפֿאַנטן האָבן מיר אויסגעזען קעגן 
זיי, צו די קני האָבן מיר זיי ניט דערגרייכט, --- האָט זיך אַ צווייטער 
שליח, פּלטי דער זון פֿון רפֿוא, װאָס איז געווען געשיקט פֿון שבֿט 
בנימין, אָנגערופֿן מיט אַ געדעמפֿטער שטימע. 

-- עמלק זיצט אין באַפֿעסטיקטע שטעט, און די פֿעלקער פֿון 
חיתּי און אַמורי זיצן אויף די הויכע בערג און ערשט נאָך זי 
זײַנען די כּנענים. זיי באַװוױנען די ברעגעס פֿון ירדן ביז צום ים, 
קיינער קען נישט צוקומען צו זיי! --- רופֿט זיך אָן יגאל, דער זון 
פֿון יוסף, דער שליח פֿון שבֿט ישׂשׂכר. 

--- ווער װועט װאָגן מיט די כּנענים מלחמה צו האַלטן? עס איז 
אַ פֿאָלק פֿון ריזן! --- האָבן זיך די איבעריקע שליחים אָנגערופֿן, 

דער ים פֿון די מענטשנקעפּ האָט שוין געברומט מיט דעם 
שטילן רעש, װאָס דער ים ברומט פֿאַרן שטורעם. דאָ און דאָרט האָבן 
זיך פּנימער אױפֿגעהױבן איבער די קעפּ פֿון די מאַסן און גערעדט 
צום עולם, געמאַכט מיט די הענט און געקאָכט זיך, עס איז שוױן 

אַוועק די הייליקע שטילקייט פֿון פֿרומען ערנסט, װאָס האָט די 
עדה אַרומגענומען בײַ משהס אַרויסקומען פֿון אוהל. דער עולם איז 
אַרױס פֿון די רייען, זיך גערוקט נענטער צו די שליחים. דאָ און 
דאָרט האָבן זיך שוין געשאַפֿן באַזונדערע גרופּעס, און צעהיצטע 
געזיכטער, ברענענדיקע אויגן, שװאַרצע, צעפּלאָשעטע האָר און 
בערד, אױפֿגעפֿלאַמטע ציטערדיקע הענט האָבן געפֿלאַטערט איבער 
די קעפּ פֿון דער עדה, און פֿון אומעטום האָט זיך געהערט אַ שטיל 
מורמלען װי דאָס געזאַנג פֿון די וועלן, ווען דער װינט וויגט זי 
איידער ער גיסט זיי אויס... 

משה איז שטיל געווען און ערנסט. ער האָט אַװעקגענומען זײַן 
בליק פֿון די שליחים און געקוקט אויף דער עדה, וי זיי הייבן זיך 
אָן צו באַװעגן, און ער האָט: עפּעס געקלערט, 

אָבער פּלוצלינג זײַנען אַרױסגעשפּרונגען די צוויי יונגע לײַט, 
װאָס האָבן געטראָגן אויף זייערע אַקסלען דאָס הענגל װײַנטרױבן 
עס זײַנען געווען כּלבֿ בן יפֿונה און יהושע בן נון. זיי זײַנען ביידע 
געווען פֿון די יחוסדיקע שטאַמען פֿון שבֿט יהודה און שבֿט אפֿרים. 
זיי זײַנען אָבער נאָך יונג געווען. כּלבֿ איז בלייך געװאָרן, ווען ער 
האָט געהערט די מרגלימס רייד. ער איז געווען דער ערשטער, װאָס 
איז נאָענט צוגעגאַנגען צו משהן, אָנגעקוקט די מרגלים און געזאָגט; 

--- מליַן האַר משה! די מענטשן ריידן נישט דעם אמת. נישט קיין 
ריזן זײַנען די מענער פֿון כּנען, נאָר אַזעלכע מענטשן װי מיר; מִיר 
האָבן אויסגעזען אין זייערע אויגן וי ריזן. און ווען זיי האָבן גע- 
הערט, אַז מיר זײַנען די קינדער פֿון ישׂראל, װאָס גאָט פֿירט פֿון 
מצרים איבערן מדבר, איז אַן אימה און אַ שרעק זיי באַפֿאַלן, 

-- גאָטס רוח גייט וי דער עמוד אש פֿאָרױס אונדז און מאַכט 
דערציטערן די הערצער פֿון די פֿעלקער פֿאַר אונדחף -- רופֿט זיך 
אָן יהושע בן נון, דער ייִנגערער. משה, פֿיר אונדז קעגן די פֿעלקער 
פֿון כּנען: עס איז זיי באַפֿאַלן אַן אַנגסט פֿאַר גאָט, און מיר װועלן זי 
לײַכט קענען מנצח זײַן. 

אָבער משה איז שטיל געבליבן. ער האָט ניט געהערט די ריד 

פֿון די צוויי שליחים. ער האָט אויפגעהויבן זײַנע אויגן און אַרומגע- 
נומען די גאַנצע עדה יידן, װאָס זײַנען געווען פֿאַרזאַמלט קאָפּ איבער 
קאָפּ. ער האָט געהערט דעם שטילן ברום, װאָס פֿאַרנעמט זיך פֿון 
דאָרט און ער האָט פֿאַרשטאַנען די באַדײַטונג פֿון דעם ברום. ער 
האָט געקענט זײַן פֿאָלק און געװוּסט, אַז די רייד פֿון די שליחים 
האָבן אַ שרעק אָנגעװאָרפֿן אויף די ערשט באַפֿרײַטע קנעכט און זי 
הערן שוין נישט װאָס די שליחים כּלבֿ בן יפֿונה און יהושע בן נון 
דערציילן. דאָס שטילע רוישן פֿון ברומען גייט װאָס אַ מאָל שטאַר- 
קער און זיי פֿאַרגעסן אין גאַנצן, אַז דער אָרון שטייט פֿאַר זיי און 
משה איז ביי זיי, 

ער האָט אױפֿגעהױבן די אויגן און אַרומגעקוקט זיך, וי ער 
װאָלט געװאָלט עפּעס זאָגן. דער עולם איז שטיל געװאָרן, נאָר ער 
האָט געשוויגן. אין זײַנע אויגן איז געלעגן אַ שטילער טרויער און 
די האָר פֿון דער באָרד האָבן זיך אױפֿגעהױבן פֿון דעם הויכן באַ- 
וועגן פֿון זײַן ברוסט, דאָס פֿאָלק האָט נאָך געװואַרט, געבויגן די קעפּ 
צו דער ערד און געװאָלט הערן פֿון אים אַ װואָרט. שטיל האָט ער 
זיך אויסגעדרייט פֿון פֿאָלק, קיין איין װאָרט האָט ער זיי נישט גע- 
זאָגט, קיין בליק האָט ער נישט געשאָנקען די מרגלים, נאָר מיט 
דעם שטאַרקן, פֿלינקן טריט און מיט אַ געבויגענעם קאָפּ צו דער 
ערד איז ער צוריקגעגאַנגען אין זײַן געצעלט אַרײַן. 

דאָס פֿאָלק איז נאָך געשטאַנען אויף זייערע פּלעצער און אים 
נאָכגעקוקט, 

+ 

אַז משה האָט זיך צוריקגעקערט אין זײַן געצעלט אַרײַן, איז די 
עדה נאָך אומרויקער געװאָרן. די מרגלים האָבן זיך אויסגעמישט 
מיטן פֿאָלק און דערציילט איינצלהייטן וועגן די לענדער, פֿון וועלכע 
זיי זײַנען געקומען, און באַלד האָבן אָנגעהױבן אַרומצוגײין לעגענדעס 
אַרום פֿאָלק, אין איין גרופּע האָט מען דערציילט, אַז די פֿרוכטן, װאָס 
די מרגלים האָבן געבראַכט, זײַנען נישט קיין מענטשלעכע. זיי זײַנען 
סמעדיקע און נאָר די ריזן קענען זיי עסן און פּראָסטע מענטשן 

שטאַרבן פֿון זיי, אין אַן אַנדער גרופּע האָט עס געהייסן, אַז די מורא- 
דיקע ריזן, וועלכע דרייען זיך אַרום איבער די בערג פֿון מאָבֿ, 
זײַנען אַזױ הויך, אַז זייער הויכקייט דערגרייכט ביז צו די װאָלקנס, 
און זיי גייען צו אַ מײַל אַ טריט און זיי האַלטן-אײַן אין זייערע אָרעמס 
די װוינטן און קענען פֿון הימל אַראָפּ אַראָפּשיסן מיט זייערע פֿײַלן ‏ 
די שטערן. די מעשׂיות האָבן אַ שרעק אָנגעװאָרפֿן אויף דער עדה 
און די שרעק האָט זיך וי אַ געפֿערלעכע קרענק אָנגעשטעקט אין 
דער עדה. דאָ האָט מען שוין געהערט, וי אַ הויכער ייִד אין גע" 
שטאַנען אין אַ גרופּע און האָט געשריען, אַז משה האָט זיי אַרױס- 
גענומען פֿון מצרים, כֹּדי זיי איבערצוגעבן אין די הענט פֿון די 
ריזן. און אַ צווייטער האָט פֿאַר אַן עולם דערציילט, אַז משה איז 
אַלײן פֿון די ריזן --- דערפֿאַר האָט ער זיי פֿון מצרים אַרױסגענומען 
און אַז אַבֿרהם, יצחק און יעקבֿ זײַנען גאָר נישט אויף דער װעלט 
געווען, נאָר דאָס האָט משה אױסגעטראַכט. בחינם זײַנען כּלבֿ און 
יהושע אַרומגעלאָפֿן פֿון איין גרופּע צו דער צווייטער און באַרויַקט 
דאָס פֿאָלק --- דערציילט זיי פֿון דעם פֿעטן לאַנד, פֿון די װאַסערן 
און טײַכן, און פֿון די שרעק, װאָס גאָטס ניסים האָבן אויך די פֿעל- 
קער אַרױפֿגעװאָרפֿן, פֿון משהס נאָמען, װי גרויס ער איז. דאָס פֿאָלק 
האָט זיי נישט געהערט, פֿאַרטריבן פֿון זיך: ;זיי ווילן אונדז קעגן 
ריזן שיקן. זעט, זעט, װאָס פֿאַר אַ חלק האָט משה אײַך צוגעזאָגט 
דערפֿאַר? איבער וועלכן שבֿט װעט ער אײַך פֿאַר אַן עלטסטן מאַבן?" 

און דאָס געברום און די שרעק, װאָס איז באַפֿאַלן די צדה, איז 
װאָס אַ מאָל גרעסער געװאָרן. קיינער איז נישט געווען אין זײַן 
געצעלט., זיי האָבן זיך אויסגעלייגט אויף דער ערד פֿון מדבר און 
אַרום זיך נאָר געזען די װויסטע ערד און קיין שטיקל גרינס און קיין 
האָפֿענונג. זיי האָבן מיט אַ מאָל פֿאַרלױרן דעם גלויבן אין גאָט, אין 
משהן און געזען זיך פֿאַרפֿירטע אין אַ ווילדן מדבר, װוּ מען האָט 
זיי אַרײַנגעבראַכט, אַז זיי זאָלן מיט װײַב און קינדער פֿאַר הונגער 
אוי דאָרשט אוױיסשטאַרבן. און פּלוצלינג האָט זיך אַ וויינען פֿאַרנומען 
פֿון אַ ווינקל אַרױס און דאָס וויינען האָט זיך אָנגעשטעקט. פֿון או" 

מעטום האָט זיך שוין געהערט אַ קלאָגן און דאָ און דאָרט האָט מען 
שוין געהערט אַ קלאָגן און דאָ און דאָרט האָט מען שוין געהערט 
שטימען רופֿן; : 

-- קומט צו משהן, קומט צו משהן, לאָז ער אונדז קיין מצרים 
צוריקפֿירן. װאָס האָט ער אונדז פֿון מצרים אַרויסגענומען? 

בײַ דעם תּהום, וועלכער איז געוען אָפּגעצױמט פֿאַרן אוהל 
מועד, זײַנען אַרום און אַרום געשטאַנען די שטאַרקסטע כּהנים און 
לוייִם, די בני יהודה, און מיט באָמבאַס-שטעקלעך צוריקגעטריבן 
די מחנות צעהיצטע ייִדן, וועלכע האָבן זיך מיט געװאַלט געװאָלט 
אַרײַנרײַסן אין תּחום אַרײַן צו משהס געצעלט, 

עס איז נאַכט געװאָרן. די גרויסע און טיפֿע שטערן האָבן נאָענט 
געהאַנגען איבערן בלויען, קלאָרן הימל אין מדבר. משה איז פֿון 
זײַן געצעלט אַרױס און געקוקט אין די טיפֿע, גרויסע שטערן אַרײַן 
פֿון דער ווײַטנס איז געקומען אָפּגעשלאָגן װי אַ װוײַטע עכאָ דער 
שטורעם פֿון פֿאָלק, און פֿון די פֿײַערן, װאָס האָבן אױפֿגעפֿלאַקערט דאָ 
און דאָרט איבערן מדבר, האָט ער געזען, אַז דאָס פֿאָלק אין נישט 
צוריק אַרײַן אין זײַנע געצעלטן, נאָר איז װאַך און גרייט זיך צו 
עפּעס. אויף די ליפּן האָט ער דערפֿילט דעם זאַלציקן טעם פֿון 
מדבר-טוי, װאָס דער ווינט האָט געבראַכט צו פֿירן פֿון ים, וועלכער 
האָט געזעטיקט דעם הונגער. גאָטס חסד איז נאָך ניט אָפּגעטאָן. ער 
שיקט נאָך צו דעם שפּײַז... -- האָט ער זיך געטראַכט מיט פֿרײד. אָבער 
די טרויעריקייט האָט געדריקט זײַן געמיט און ער האָט געקוקט 
אין די שטערן, װוי ער װאָלט פֿון דאָרט געװאָלט פֿאַרנעמען די אָנ- 
װײַזונג, װאָס ער האָט צו טאָן, 

ער האָט זיך צוגעהערט. דער וינט האָט געבראַכט אַהער צו 
טראָגן דאָס קלאָגן פֿון פֿאָלק. די איינזאַמע וויינענדיקע שטימען אין 
פּוסטן מדבר האָבן אַ שרעק אָנגעװאָרפֿן און אַ יאוש געפֿלאַנצט אין 
די הערצער. משה איז נאָך טרויעריקער געװאָרן. ער האָט אָנגע- 
הויבן צו פֿילן, אַז נישט מיט זיי װועט ער קענען אָפּנעמען די לענדער 
פֿון כּנען, די לענדער פֿון די פֿאָטערס אַבֿרהם, יצחק און יעקב, פֿאַר 


פון שטצטל צו דער גרויסער װעלט 3209 


זייערע קינדער. ער האָט דערפֿילט צום ערשטן מאָל, אַן צו לאַנג 
זײַנען די קינדער פֿון ישׂראל אין מצרים געווען קנעכט. און עס האָט 
נישט געהאָלפֿן אַלץ, װאָס עס האָט פּאַסירט מיט זיי, די גרויסע 
זאַכן װאָס זײַנען געשען -- װאָס ער האָט זיי פֿון אונטער פּרעהס 
געװאַלט אַרױיסגענומען, װאָס ער האָט זיי מיט געװאַלט דורך אַ ים 
געפֿירט, אין דונערן און בליצן אַ תּורה געגעבן, וועלכע לערנט זי 
געזעץ און אַרדענונג. עס האָט גאָר נישט געהאָלפֿן. דער קנעכט איז 
קנעכט געבליבן. און בײַם ראַנד פֿון מדבר, װוּ זיי שטייען פֿאַר דעם 
צוגעזאָגטן לאַנד, װאָס זיי באַדאַרפֿן עס דעראָבערן מיט שװוערד און 
אָרעם -- דערװועקט זיך אין זיי דער אײַנגעשלאָפֿענער שקלאַף, די 
אימה פֿאַרן האַר, און זיי בענקען צוריק נאָך מצרים. עס האָבן נישט 
געהאָלפֿן די פֿרײַע, מילדע נעכט אין מדבר, ווען ער האָט זיי פֿון 
זייערע פֿרײַע פֿאָטערס דערציילט, װאָס זײַנען געווען מלכים-פּאַס- 
טעכער. בײַם ראַנד פֿון דער אויסגעווייטיקטער זענזוכט, נאָך וועלכן 
זיי האָבן געשטרעבט דורך הונדערטער יאָרן פֿאַרשקלאַפֿונג --- האָט 
זיך די אימה געװועקט אין זיי, און זיי ווילן ווידער שקלאַפֿן ווערן 
איידער מיט די אָרעמס און שװוערדן זייער לאַנד און פֿרײַהײט זיך 
צו דעראָבערן. צום ערשטן מאָל האָט ער אָנגעהויבן צו צװײפֿלען 
אין דעם פֿאָלק, װאָס ער האָט באַפֿרײַט. נישט בײַם גאָלדענעם קאַלב, 
אוֹן נישט בײַם גאָלדענעם שלאַנג, װאָס זיי האָבן זיך פֿאַר געטער 
געמאַכט, האָט ער פֿאַרצװײפֿלט. ער האָט דעמאָלט פֿאַרשטאַנען זייער 
שװאַכקײיט,. ער איז ניט געוען בײַ זיי. זיי האָבן מורא אליין צו 
פֿאַרבלײַבן אין מדבר אָן אַ גאָט און אָן אַ פֿירער, און זיי מאַכן 
זיך אַלײן אַ גאָט, אַ גלויבן, אַבי עפּעס צו האָבן, װאָס זאָל אין זי 
האָפֿענונג װועקן, אַרױסצופֿירן זיי אין דער פֿרײַהײט. ער האָט זי 
פֿאַרשטאַנען דענסטמאָל און ליב געהאַט זי --- אײַנגעשטעלט זיך דאָס 
לעבן פֿאַר זיי, גענומען די שולד אויף זיך און װײַטער געגלייבט 
און געהאָפֿט. אָבער איצט, ווען זיי זעען מיט די אייגענע אױגן די 
פֿרוכטן פֿון לאַנד, די װוײַנטרױיבן, די פֿײַגן, די טייטלען, די מאַנדלען 
און מילגרוימען, די פֿרוכטן, װאָס זיי האָבן קיין מאָל אין מצרים 

נישט געזען; זיי זעען, אַז דאָס לאַנד איז דאָ, און מען האָט זיי נישט 
אָפּגענאַרט, אַז ער האָט זיי געפֿירט אין דעם ריכטיקן וועג, און אָט 
שטייען זיי ביי זײַנע גרענעצן, זאָל דאַרפֿן נאָר אַרײַנטרעטן אָפּנעמען 
עס מיט דער שרעק, װאָס זיי האָבן אָנגעװאָרפֿן אויף די שכנות- 
דיקע פֿעלקער:; זיי זעען, אַ פֿאָלק גייט אין מדבר צוריקנעמען אַ לאַנד 
פֿון פֿאָטערס --- און אָט בײַם לעצטן טריט, װוּ מען פֿאַרלאַנגט פֿון 
זיי מעשׂים -- מענערקראַפֿט -- ווערן זיי צוריק שקלאַפֿן און לאָדן 
די קעמלען צוריק צו רײַטן קיין מצרים, קיין מצרים, װוּ זיי האָבן, 
פֿאַרשקלאַפֿט בײַ פּרעהן, פּתום און רעמסס געבויט, װווּ זייערע קינדער 
האָט מען אין די װענט אײַנגעמױערט און אין דעם בלוט פֿון 
זייערע טעכטער האָט זיך פּרעה געבאָדן: קיין מצרים צוריק, קגעכט, 
אייביקע שקלאַפֿן ווערן אָן אַ האָפֿענונג אויף משהן, אויף אַ באַפֿרײַונג, 
נאָר אויף איײיביקער, אײיביקער קנעכטשאַפֿט. 

ער האָט געטראַכט, ער וועט אַנטלױפֿן פֿון זיי. בײַ נאַכט װעט 
ער אַװעק פֿון מדבר, מיטנעמען מיט זיך די געזעצן, װאָס ער האָט 
זי געגעבן, און זיי לאָזן אַליין,. ער װעט צוריקגיין צו יתרון, זײַן 
שווער. ער װעט בײַ אים פֿיטערן די שאָף און זײַנע קינדער װעט ער 
לערנען די מענטשלעכע געזעצן װאָס גאָט האָט געגעבן דעם 
פֿאָלק, אַז זיי זאָלן זייערע קינדער לערנען, און אַזױ אַרום װעט אַ נײַ 
פֿאָלק אױפֿװאַקסן. און די שקלאַפֿן, װאָס ער האָט פֿון מצרים אַרױס- 
גענומען, װעט ער אַליין אין מדבר איבערלאָזן. ער האָט זיי שוין 
געזען, וי זיי כאַפּן זיך אויף צו מאָרגנס פֿון זייערע געצעלטן און 
ווערן געווויר: משה איז נישטאָ. משה האָט זיי פֿאַרלאָזט. דער אָרון 
איז נישטאָ. קיין געזעץ, קיין פֿירער. זיי בלײַבן אָפּהענטיק. יעדע 
גרופּע מאַכט זיך אַליין אַן עלטסטן. די עלטסטע קריגן זיך צװישן 
זיך. טייל שלעפּן קיין מצרים, אַנדערע ווילן אין מדבר בלײַבן. דאָס 
לעצטע ביסל עסן לאָזט זיך אויס. זייערע קעמלען שטאַרבן-איס 
און זייערע קינדער שטאַרבן-אויס. און צו ביסלעך, איינציקװוײיז, ווערן 
זיי אויסגערונען -- יעדע אַנדערע גרופּע, יעדער אין אַן אַנדערן טייל 
מדבר. זיי בלאָנקען-אַרום, געפֿינען קיין וועג נישט, ווייסן נישט װאָס 

צו טאָן. און װאָס אַ מאָל װערן די זאַמדן פֿון מדבר באַזייט מיט טרו- 
קענע ביינער פֿון מענטשן-סקעלעטן, פֿון אייזלען, פֿון קעמלען. עס 
בלאָזט דער ווינט און דער זאַמד פֿאַרדעקט די לעצטע שפּורן פֿון די 
אבֿלים, װאָס װאַלגערן זיך אַרום אויף די מדבר"זאַמדן, און קיינער 
ווייסט שוין נישט, אַז אין מדבו ליגט אַ פֿאָלק באַגראָבן. נאָר פֿון 
צײַט צו צײַט קאָפּעט אַ קעמל אויף פֿון אַ פֿאַרבײַציִענדיקער מחנה 
אַן אויסגעטריקנטן סקעלעט, אויסגעטריקנט אין די בריענדיקע זאַמדן 
פֿון מדבר, 


די לעפּלען האָבן זיך איבערגערוקט איבער זײַנע אויגן און אַ 
ווייטיקדיקע גרימאַסע האָט זיך אַרומגעשניטן אַרום זײַן מויל, די 
הענט האָבן אים געציטערט און די האָר פֿון זײַן באָרד האָבן זיך 
אױפֿגעהױיבן און אַנידערגעלײגט. ער האָט זיך אױפֿגעשטעלט און 
אַרײַנגעקוקט מיט זײַנע גרויסע אויגן אין הימל אַרײַן און עס האָט 
זיך געדאַכט, אַז ער נעמט-אַרום דעם ברייטן גרויסן מדבר-הימל אין 
זײַן בליק, ער האָט געזוכט מיט זײַן בליק טיף אין די שטערן אַ. 
וועג. ניין, אַלץ יאָ, נאָר דאָס נישט. אַז שטאַרבן אין מדבר, זאָל 
ער שטאַרבן אין איינעם מיט זיי --- זאָל ער זיך אַרומװאַלגערן מיט 
זיי איבער דער ברייטער, װיסטער, ווילדער ערד, און ניט זוכן קיין 
אויסוועג פֿאַר זיך. ער האָט נישט קיין רעכט אַװעקצוגײן פֿון זיי, 
ער װעט מיט זיי זײַן אין דעם מדבר, ביז זיי אַלע וועלן אױסשטאַרבן. 
און אפֿשר װעט זיך טרעפֿן אַ גליק, און ער װעט פֿריער שטאַרבן 
פֿון זיי און ניט זען דעם צער איבער די פֿאַרלױרענע האָפֿענונגען, 
װאָס וועט פֿון זייערע אויגן אַרױסשרײַען. 


אָבער זאָל דאָס אַלץ ווירקלעך זײַן? זאָל זיך מיט דעם ענדיקן 
דער אַרױסגאַנג פֿון מצרים? איז שוין נישטאָ קיין אַנדער עצה? פֿאַר 
װאָס האָט ער אַזױ שלעכט געקלערט פֿון זיי? פֿאַר װאָס זיצט ער פֿאַר 
זײַן געצעלט, ווען עס הערט זיך פֿון דאָרט דער יאוש און דאָס 
געוויין פֿון פֿאָלק? פֿאַר װאָס גייט ער נישט אַהין צו זיי, ריידן מיט 
זיי און שטאַרקן זיי? פֿאַר װאָס האָט ער פֿאַרצװײפֿלט? צי טוט דאָס 

אַזױ אַ פֿירער, אַ משה, וועלכער נעמט אַ פֿאָלק פֿון שקלאַפֿן אַרױס 
און פֿירט זיי אין אַ מדבר צו שטאַרבן? | 

ער האָט זיך אױפֿגעהױבן פֿון זײַן אָרט און מיט פֿלינקע טריט 
האָט ער אָנגעהויבן צו גיין צום פֿאָלק. ער האָט זיך געטראַכט, ער 
וועט אַרײַן צום פֿאָלק און װעט זיי טרייסטן. ער ועט ריידן אין נאָ- 
מען פֿון גאָט. ער װעט זיי דערמאָנען אין די אַלע ניסים, װאָס גאָט 
האָט מיט זיי געטאָן. ער וועט זיי דערמאָנען אין ים, אין באַרג סיגי, 
און מיט אַ דערהויבענעם גײַסט װעט ער זיי מאָרגן גלײַך פֿירן אַנט- 
קעגן דעם פֿײַנט. אָבער באַלד אין אים פֿאַר די אויגן געשטאַנען 
דאָס פֿאָלק, ער האָט געהערט אין די אויערן דעם מורמל און גע- 
קלערט: װאָס וועט זײַן, אַז ער וועט זיי שוין שטאַרקן, ער װעט זי 
דערהייבן און פֿירן קעגן דעם פֿײַנט און קומענדיק מיטן פֿײַנט פּנים 
צו פּנים װועלן זיי זיך דערשרעקן. ס'וועט זיך דערוועקן אין זיי דער 
שקלאַף און זיי װועלן אַנטלױפֿן צוריק אין מדבר, אפֿשר קיין מצרים, 
אָדער זיך אונטערגעבן וי קראַנקע הינט, און בעטן בײַ די נײַע 
האַרן, אַז זיי זאָלן זיי לאָזן לעבן און צונעמען פֿאַר שקלאַפֿן --- און 
אַזױ וי זיי האָבן געדינט די מצריים, אַזױ װועלן זיי דינען די כּנענים, 
און גאָטס נאָמען װעט נאָך מער ווערן צו שאַנד און שפּאָט פֿאַר די 
פֿעלקער פֿון דער וועלט, און ער, משה, װעט האָבן אַרױסגענומען 
אַ פֿאָלק פֿון שקלאַפֿערײַ און זיי געבראַכט צו צוייטע האַרן אין 
אַן אַנדער שקלאַפֿערײ. 

ער האָט זיך אָפּגעשטעלט אין מיטן גאַנג און אַרומגעקוקט זיך 
אין דער נאַכט. פֿון דער װײַטנס האָט זיך אַלץ געהערט דער טעמפּער 
אומהיימלעכער ברום, װאָס דער וינט האָט געבראַכט אַהער צו 
ברענגען פֿון פֿאָלק. און עס האָבן זיך געזען די פֿלאַמען פֿון די 
פֿײַערן פֿאַר די לאַגערן. ער האָט געקוקט אין די שטערן אַרײַן און 
געזוכט צווישן זיי אַ וועג, אַן אָנװײַז װאָס צו טאָן, װוּהין צו גיין. ער 
האָט זיך דערמאָנט אין זײַן יוגנט, ווען ער האָט בײַ נאַכט געפּאַשעט 
יתרוס שעפּסן און פּלוצלינג האָט ער דערזען דעם ברענענדיקן דאָרן 
און דערפֿילט די גרויסע זאַך, װאָס ער באַדאַרף טאָן. און איצט אין. 

אויך נאַכט, און די זעלביקע שטערן, און דאָס פֿאָלק האָט ער שוין 
זיי זײַנען אַרום אים, און ער ווייס נישט קיין וועג פֿאַר זיי. דער ציל 
איז אים נישט קלאָר,. עס האָט אים אַרומגענומען אַ גרויסער ווייטיק, 
נישט פֿאַרן פֿאָלק, נאָר פֿאַר זיך, פֿאַר זײַן לעבן --- ער איז פּאַמעלעך 
צוריקגעגאַנגען צום אוהל, דעם קאָפּ טיף געבויגן צו דער ערד. ער 
איז אָנגעקומען פֿאַרן אוהל מועד. פֿון דעם שװאַרצן, גרויסן געצעלט 
האָט זיך געזען דער סודותדיקער, צנועהדיקער פֿלאַם פֿון נר תּמיד, 
ער האָט זיך דערמאָנט, אַז דאָרט אינעװייניק אין אָרון, ליגן עס אויף 
שטיינערנע טאָוולען אױפֿגעקריצט די געזעצן, װי אַזױ די מענטשן 
זאָלן לעבן, און ער באַדאַרף אַ פֿאָלק דערצו, װאָס זאָל די געזעצן 
אױפֿנעמען אין זײַן לעבן און זיי װײַטער פֿלאַנצן מיט זײַן נאָכקומען, 
און איבערגעבן די געזעצן דער נאָך:וועלט, כּדי די מענטשן זאָלן 
דינען דעם ריכטיקן ציל, צו װאָס זיי זײַנען באַשטימט, און צוליב 
זיי, צוליב די שטיינערנע טאָװולען, האָט ער אַ פֿאָלק באַפֿרײַט, און 
איצט, ווען דאָס פֿאָלק װעט אין מדבר אונטערגיין -- ווער װעט 
טראָגן די שטיינערנע טאָוולען צו די מענטשן? און צו די שפּעטער- 
דיקע דורות? זיי, װוי דאָס פֿאָלק, װעלן פֿאַרטרונקען ווערן אין דעם 
ים פֿון זאַמד אין מדבר, און די מענטשן װעלן אַרומלױפֿן װוי ווילדע 
חיות איבער זייער גאַנצן לעבן און װועלן נישט וויסן צו װאָס זיי לעבן, 
און זינד און אומרעכט װעט שטענדיק הערשן איבער דער ערד, אַזױ 
לאַנג װוי דער מענטש װועט לעבן, און אין די זאַמדן פֿון מדבר װעט 
זײַן הילף זײַן באַגראָבן, און קיינער װעט נישט וויסן דערפֿון, 

ער האָט זיך אױיסגעשפּרײט פֿאַרן געצעלט פֿון אָרון, און אייַג- 
געגראָבן דעם פּנים אין זײַנע הענט, און אין זײַן האַרץ האָט אַ תּפֿילה 
געגליט, נישט צום אָרון, נישט צו די לוחות --- נאָר אַ תּפֿילה איבער 
זיי. זיי זײַנען אויך אַזױ הילפֿלאָז װוי ער. און ער האָט אױפֿגעהױבן 
די אויגן און די הענט צום הימל און געזוכט רעטננג, 

אַזױ איז ער אָפּגעלעגן אַ שטיק צײַט. פּלוצלינג האָט זיך ווער 
צוגעגנבֿעט צו אים גאַנץ אין דער שטיל, און אַוועקגעזעצט זיך נעבן 
אים, געװאַרט. צום סוף האָט ער געזאָגט אין אַ שטילן טאָן 


4 שלום אֲשׁ 


--- אַדוני משה! 

משה האָט זיך אױפֿגעכאַפּט, אומגעקוקט זיך ווער עס רופֿט אים, 
ער האָט געזען בײַ דעם ליכט פֿון די שטערן נעבן זיך אַ יונגן מאַן 
מיט אַ שװואַרצער באָרד, 

--- אַדוני משה, הייס און איך װועל טױטן די מרגלים. באַפֿעל 
און איך פֿיר דאָס פֿאָלק קעגן כּנען! 

משה האָט אים אין געזיכט אַרײַנגעקוקט -- די אויגן פֿון דעם 
יונגן מאַן האָבן אַרױסגעשטראַלט, וי דער נר תּמיד פֿון אָרון, פֿון 
זײַן װײַסן טוך איבערן קאָפּ. אין געזיכט האָט ער אים דערקענט: עס 
איז געווען יהושע בן נון. 

--- פֿון װאַנען קומסט דו? 

--- איך קום פֿון זײי! --- װײַוט ער מיט דער האַנט איף די 
פֿײַנערן -- זיי וויינען, די קנעכט פֿון מצרים. 

--- און ווער ביסטו? 

-- איך בין יהושע בן נון. איך און כּלבֿ בן יפֿונה האָבן מיר 
צוזאַמענגענומען טויזנט יונגע לײַט. יעדערער פֿון זיי קען האַלטן 
אַ שווערד אין דער האַנט. הייס, אַדוני משה, און איך גיי מיט מײַנע 
מענטשן אין פֿאָלק און טרעט צו דער ערד די פֿירערס פֿון די מורדים, 
די מרגלים, און מיט ריטערס טרײַב איך זיי קעגן כּנען. 

משה האָט געשוויגן. ער האָט די אויגן אױפֿגעהױבן צום הימל. 
עפּעס װאָס איז געבוירן אין זײַן האַרץ און קאָפּ. און ער האָט שטיל 
געענטפֿערט: 

-- ניט די האַנט, וועלכע האָט געזעצן געקריצט, װועט די שװוערד 
ציֶען! 

--- אָבער, אַדוני משה, דאָס פֿאָלק וויל קיין מצרים צוריקגיין, 
זיי זאָגן: ;לאָמיר זיך מאַכן אַן עלטסטן און צוריקגיין קיין מצרים!" 

משה האָט געשוויגן. 

-- אַדוני משה, קיין מצרים וועלן מיר נישט צוריקגיין! -- 
האָט יהושע האַסטיק אַרױסגערעדט -- ליבער אין מדבר שטאַרבן, 
איידער צוריק קנעכט ווערן. איך װעל מײַנע לײַט אָנשטעלן און יעדן 

איינעם טייטן, װאָס װועט װאָגן אויף דעם וועג פֿון מצרים צוריק- 
צוגיין, 

--- און ווען איך װועל מיך שטעלן אויף דעם שפּיץ און זיי קיין 
מצרים צוריק פֿירן? -- האָט משה געזאָגט, 

--- מלין שווערד װעט דיר שטיין אין וועג. 

-- אויף דײַן רבין משה װעסטו די האַנט אױפֿהײבן? 

--- אוֹיף יעדן איינעם, װאָס װועט װאָגן דעם וועג פֿון מצרים 
צו באַטרעטן, 

אַ בליץ האָט אױפֿגעשטראַלט אין משהס אויגן. זײַן פּנים איז 
געװאָרן באַגאָסן מיט אַ גרויס פֿרײד, דאָס האַרץ איז געװאָרן מיט 
עפּעס װאָס דערפֿולט. ער האָט געכאָפּט דעם יונגן מאַנס קאָפּ און 
זײַנע אויגן געבויגן צו די שטערנליכט און געקוקט אים אין די 
אויגן אַרײַן, 

--- ווער ביסטו? 

-- יהושע בן נון, פֿון שבֿט אפֿרים, 

--- זײיַנען אין דײַן שבט דאַ אַ סך אַזעלכע יונגע לייט וי דו? 

-- דער גאַנצער יונגער דור, וועלכע זײַנען אױפֿגעװאַקסן אוג- 
טער דײַנע רייד צײַט דו ביסט אונדז קיין מצרים געקומען באַ- 
פֿרײַען --- זײַנען אַזױ וי איך, 

--- גיי, יהושע, אין פֿאָלק אַרײַן! איך קוט באַלד אַרױיס צו זיי, 

משה האָט זיך אױפֿגעהױבן פֿון זײַן אָרט און איז געגאַנגען מיט 
פֿלינקע טריט צו אַהרֹנס געצעלט, אַ געדאַנק האָט אים געבליצט 
אין קאָפּ --- דער צווייטער דור! דער צווייטער דור, װאָס אין אויפֿ- 
געװאַקסן מיט דער האָפֿענונג אויף דער ישועה. זיי זײַנען דאָס פֿאָלק, 
װאָס ער האָט באַפֿרײַט, זיי װעלן קענען די לענדער פֿון כּנען אָפּנש- 
מען און די פֿעלקעױ פֿון דאָרט פֿאַריאָגן. די קנעכט מוון אין מדבר 
שטאַרבן. אַזוֹי לאַנג זיי אין מדבר אַרומפֿירן, ביז עס װעט שוין קיין 
שׂריד ופּליט פֿון אַלטן דור נישט איבערבלײַבן, פֿון דור, וועלכער 
האָט אַליײן די ציגל צו פּיתום און רעמסס געשלעפּט, זי מוזן אין 
מדבר שטאַרבן -- זאָל עס אַפֿילן צענדליקער יאָרן קאָסטן, 


236 שלום אש 


ער האָט זיך אָפּגעשטעלט. ער האָט זיך דערמאָנט אין זײַן עלטער, 
און אַ רחמנות האָט אים אַרומגענומען אויף זיך אַלין. און ער? װאָס 
וועט מיט אים זײַן? האָט ער נישט דאָס גאַנצע לעבן געהאָפֿט, װי ער 
וװועט די ייִדן אַרײַנפֿירן אין דעם צוגעזאָגטן לאַנד און דאָרט װעט 
ער זײַנע אַלטע טעג צווישן זײַן פֿאָלק אויסלעבן, און אַז ער װעט 
שטאַרבן, װעט מען אים באַגראָבן אין די קבֿרים פֿון אַבֿרהם, יצחק 
און יעקבֿ, -- איז דאָס נישט געווען זײַן לעבן, זײַן חלום? ווען ער 
האָט נאָך יתרוס שאָף געפּאַשעט, האָט ער זיך דען ניט געזען אויף 
דעם שפּיץ פֿון דעם באַפֿרײַטן פֿאָלק, װוי ער פֿירט זיי אין צוגעזאָגטן 
לאַנד אַרײַן -- און איצט זעט ער זיך, װוי ער ליגט אין איינעם מיטן 
פֿאָלק באַהאַלטן אין די זאַמדן פֿון מדבר און אַן אַנדערער פֿירט זי 
אין די לענדער אַרײַן. 


נאָר איין מינוט האָט געדויערט דאָס איבערלייגן זיך, נאָר איין 
מינוט דאָס רחמנות אויף זיך. ער האָט זיך דערמאָנט אין די לוחות, 
װאָס ליגן אין אָרון -- אָט פֿאַר זיי דאַרף מען אַ פֿאָלק, װאָס זאָל 
זיי אױיספֿירן און זײַנע קינדער איבערגעבן, און דאָס איז געווען דער 
צוועק -- און נישט דער מענטש. געאײַלט האָט ער ווידער זײַנע טריט 
און איז פֿאַר אַהרנס אוהל צוגעקומען, אים אַרױסגערופֿן; 

--- קום צום פֿאָלק! 

--- משה, װאָס ווילסטו טאָן? 

-- דו וועסט הערן מײיַנע רייד, 

באַלד האָבן די לװייַם אין די זילבערנע טראָמפּײטן געבלאָזן, 
אַנדערע אין די שופֿרות. די כּהנים זײַנען אַרױס מיט די כּלים און 
די לוויים מיט דעם אָרון. פֿון אַלע זײַטן איז זיך דאָס פֿאָלק געקומען 
צו לױפֿן הערן, װאָס משה האָט צו זאָגן. בײַם ראַנד פֿון הימל איז 
דער מאָרגן-שטערן שוין אױפֿגעגאַנגען אין אַ טײַך פֿון בלוט און די 
ערשטע מאָרגנשטראַלן האָבן באַלױכטן די זאַמדן פֿון מדבר. װאָס 
אַ מאָל האָבן זיך אַנטפּלעקט העלע שטיקער הימלען און װײַטע 
שטיקער מדבר; עס האָבן זיך געזען די לאַגערן מיט די קעמלען 

און די בערגלעך מיט די טאָלן, און דאָס פֿאָלק האָט צוגעשטראָמט 
פֿון אַלע ווינקלען, פֿון אַלע זײַטן, 

אַז דאָס פּלאַץ אָרום אוהל איז שוין געווען באַדעקט מיט ייִדן 
איז משה אַרױס. מיט אַ שטאַרקער שטימע און ברענענדיקע אויגן 
האָט ער גערופֿן צו די עלטסטע פֿון דער עדה: 

-- קומט-אַרױף מיט מיר אױפֿן באַרג. איך על אײַך וװײיזץ ‏ 
דאָס לאַנד, װאָס גאָט האָט צוגעזאָגט אַבֿרהם, יצחק און יעקבֿ! 

עס זײַנען אַרױס מיט אַראָפּגעלאָזטע קעפּ די עלטסטע און די 
אַלטע פֿון די שבֿטים. משה איז געגאַנגען פֿאָרױס, אַהרן נאָך אים 
און הינטער זיי די עלטסטע פֿון די שבֿטים און דאָס פֿאָלק נאָך זיי, 
באַלד איז דער באַרג באַשאָטן געװאָרן מיט מענער אין װײַסע 
קיטלען. 

פֿון דער װײַטנס פֿון אַ הענגענדיקן װאָלקן האָט זיך אַרױסגע- 
שניטן אַ גרין באַזייטער ראַנד פֿון אַ לאַנד, אויף בערגלעך און טאָלן, 
וי אַ חלום האָט זיך געצויגן אַ װאַסער דורך די גרינע בערג, און 
מען האָט גאַנץ דײַטלעך געקענט זען די משופּעדיקע בערג, װאָס 
זײַנען באַשאָטן געווען מיט ביימער. 

-- איר זעט עס דאָרט? דאָס איז דאָס לאַנד כּנען, װאָס גאָט 
האָט אײַערע עלטערן, אַבֿרהם, יצחק און יעקבֿ צוגעזאָגט. מיר 
שטייען בי זײַן ראַנד. פֿינף טעג גיין און מיר זײַנען בי זײַנע 
גרענעצן, 

דאָס פֿאָלק האָט זיך צוגעקוקט מיט דערשטוינונג, 

-- נאָר מיר װועלן נישט דאָרט אַהין גיין! -- האָט משה אויס- 
גערופֿן -- איר אַלע, װאָס האָט אַלײין פּרעהן געדינט ועלן אין דעם 
לאַנד נישט אַרײַנגײן. אויך נישט צוריק קיין מצרים װועט איר גיין, 
נישט צוליב אײַך, נאָר צוליב גאָט, װאָס זײַן נאָמען װעט צו שאַנד 
ווערן און צוליב די געזעצן, װאָס ער האָט אײַך געגעבן. װער עס 
וועט װאַגן דאָרט צוריקצוגיין, דעם װעט טרעפֿן דער טויט, אין מדבר 
וועט איר בלײַבן פֿערציק יאָר, ביז עס װעט פֿון אײַך קיין שׂריך 
ופּליט נישט איבערבלליבן, ביז דער לעצטער קנעכט װעט אױס- 

שטאַרבן. די קינדער אײַערע װעלן דאָרט אַהין קומען זיי וועלן 
קעגן כּנען מלחמה האַלטן! 

אַ טויטע שטילקייט האָט אַרומגעכאַפּט די אַלטע און די עלטסטש 
און דאָס גאַנצע פֿאָלק. אַלע זײַנען זיי געבליבן שטיין אויף זייערע 
ערטער מיט געבויגענע קעפּ צו דער ערד און אויסגעהערט משהס 
שטראָף, נאָר אַהרן האָט זיך אין דער שטיל אָנגערופֿן 

--- משה, און מיט אונדז װאָס וועט זײַן? 

-- שטאַרבן וי זיי אין מדבר: מיר געהערן צום זעלביקן דור, 
יהושע בן נון װעט די יונגע פֿירן אין כּנען אַרײַן 

אַהרן האָט אויך געבויגן דעם קאָפּ צו דער ערד און געשויגן 
אין טיפֿן נאָכקלערן. 

נאָר באַלד האָט זיך געהערט אַ געוויין פֿון די אַלטע. זיי זײַנען 
צוגעגאַנגען צו אים און געװאָרפֿן זיך צו די פֿיס, און אויסגעשטרעקט 
די הענט צו אים; 

-- משה, משה, מיױ האָבן געזינדיקט! 

דאָס געוויין האָט אַרומגעכאַפּט די גאַנצע עדה. פֿון אומעטום 
האָט זיך געהערט דאָס געשרי: 

--- משה, משה, מיר האָבן געזינדיקט! פֿיר אונדו קעגן פֿײַנד! 
מיר װועלן אים מנצח זײַן! 

-- קנעכט קענען ניט מנצח זײַן. שקלאַפֿן פֿירט מען נישט 
אין דער מלחמה! -- איר װעט אַנטלױפֿן פֿאַרן פֿײַנד. מיר מון 
װואַרטן אױפֿן יונגן דור. יהושע בן נון, כּלבֿ בן יפֿונה! 

די צוויי יונגע לײַט זײַנען אַרױסגעשפּרונגען װי ווילדע צויי 
לייבן און געשטעלט זיך מיט אונטערטעניקייט פֿאַר משהן: 

--- אַדוני משה! 

--- פֿירט די עדה אין טיפֿן מדבר אַרײַן!? -- האָט משה באַ- 
פֿױלן די יונגע לײַט, 

באַלד זײַנען טויזנטער יונגע לײַט מיט שװערדן און באָמבאַס- 
שטעקעלעך אַרױסגעשפּרונגען פֿון פֿאָלק און געטריבן דאָט פֿאָלק 
פֿון באַרג אַראָפּ אין מדבר אַרײַן 

פֿון דער װײַטנס האָט זיך שוין געהערט דער זילבערנער קלאַנג 
פֿון די זילבערנע רערן און שופֿרות. דער אָרון האָט זיך גערירט 
פֿון אָרט, 

מיט פֿאַרבענקטע בליקן האָט דאָס פֿאָלק זיך אומגעקוקט און גע- 
קוקט אויף דעם ראַנד פֿון הימל, װוּ עס האָט זיך גרינס געזען, וי 
אַ ברעג בײַם ים, 


115 


א טאַלאַנט צו ארץיישראל 


אין עמק יזראעל, הינטער די הרי גלבוע, וועלכע דוד האָט אין 
זײַן צײַט פֿאַרשאָלטן, אַקערט אַ ייד מיט אַ פּאָר פֿערד. דער יִד 
האַלט דעם אַקער; שלמהקע, זײַן זעקט יאָריקער זון, טרײַבט-אָן די 
צוויי פֿערד, דעם רויטן און שװאַרצן, און שׂרהלע, זײַן אַכט יאָריקע 
טאָכטער, גייט נאָך דעם אַקער און פֿאַרזײט אַרבעס, 

--- שיט, קינד, שיט! --- רופֿט דער ייִד נאָך דעם מיידל -- גאָט 
וועט העלפֿן, העלפֿן, און מיר װעלן האָבן צען מאָל אַזױ פֿיל, צוועלף 
מאָל אַזױ פֿיל, און דער טאַטע װעט נאָר װעלן העלפֿן, װעלן מיר 
האָבן אַכצן מאָל אַזױ פֿיל! 

-- װויאָ, שלמהקע, װיאָ! -- רופֿט ער צום יונג -- האַלט אײַן 
דעם ;שװאַרצן", 

באלד וענדט ער זיך צו דער ערד און רעדט צו זיך: 

-- גוטע ערד, טײַערע ערד! ביסט דאָך אונדז פֿון גאָט באַשערט! 
און באַלד ווענדט ער זיך צום אַרבעסל, װאָס שׂרהלע װאַרפֿט אין 
דר'ערד אַרײַן -- אַרבעסל, אַרבעסל, זאָלסט מיר נישט אין דער 
ערד פֿױלן. עס איז ייִדישע אַרבעט, שווערע אַרבעט. און איך דאַרף 
מיט מײין װײַב און קינד פּרנסה.. װיאָ, שלמהקע, װיאָ! שלמהקע, 

שיט, שׂרהלע, שיט, קינד-לעבף! גוטע ערד, טײַערע ערד! אַךְ אַך, 
ארץ זבֿת חלבֿ ודבֿש, װי אין חומש שטייט! --- הערט דער ייַד נישט 
אויף צו ריידן, װישט זיך מיט דעם אַרבל דעם שווייס פֿון פּנים, 

די היץ צעקאָכט אים און דאָס ווינטל, װאָס אָט צעשפּרײיט אים 
די פּאָלעס פֿון דער לאַנגער קאַפּאָטע און אָט די שפּיצן פֿון באָרד, 
רײַסט שלמהקען דאָס היטל פֿון קאָפּ, שׂרהלען דאָס טיכל פֿון אַקסל, 
און די ייודישע משפּחה מיטן ,רויטן" און ,שװאַרצן?" דרעפּטשען 
שווער אין דער שטיינערנער ערד און אַקערן-אויף דעם עמק יזרעאל, 

איך האָב זיך אַוװעקגעזעצט אויף אַ שטיין אָפּצוװואַרטן די מש- 
פּחה ביז זי װועט צוריקקומען מיטן אַקער פֿונעם בערגל אַראָפּ. איך 
האָב מורא געהאַט פֿאַר אים, פֿאַר דעם ייִד, אַ סוחר פֿון שניט- 
סחורה פֿון יעקאַטערינאָסלאַו, װאָס האָט אַװעקגעװאָרפֿן די קראָם 
און גענומען זיך צום אַקער, אַז עס זאָל אים קיין שלעכטס נישט 
געשען. באַלד קומט ער אָן -- נח פֿון יעקאַטערינאָסלאַוו מיט דעם 
זון און דער טאָכטער און די צויי פֿערד -- אַלע צעפֿלאַמט פֿון 
דער זון, און נח ווישט זיך פֿאַר אַלע מיטן אַרבל דעם שוייס פֿון 
פּנים און קרעכצט: 

-- אָ, עס איז גוט, ר' ייִד, עס איז גוט! -- שאָקלט ער צו מיר 
מיטן קאָפּ, 

--- װאָס, װאַרעם, ר' נח? 

-- ניין... -- שאָקלט ער מיטן קאָפּ -- װאָס, װאַרעם? וי אין 
פּסוק שטייט: ;אין זומער װעט דיך נישט צעקאָכן די זון און ווינטער 
װעט דיך נישט אױפֿעסן די קעלט", װאָס, װאַרעם? עס איז גוט, ר' 
ייֶד! -- וישט זיך אַלץ ר' נח דאָס פּנים מיטן אַרבל און שוויצט. 

געקענט האָב איך ר' נחן שוין פֿון לאַנג, ווען ער איז נאָך 
געווען אַ שניטקרעמער אין יעקאַטערינאָסלאַװו און האָט געהאַנדלט 
מיט ואַרשע, מיט קישינעוו, מיט לאָדזש. געווען איז ער אַ ייד אַ 
בטוח, אַן אייגענש פֿופֿצן-צװאַנציק טויזנט רובל, און דאָס געשעפֿט 
גאָר נישט שלעכט. אַ ייִד אַ קאַרגער, אײַנעגשטאַנען פֿאַר צוויי גילדן 


אַ נומער אין װאַרשע, אַ ייַד װאָס האָט ליב געהאַט דעם גראָשן און 

געװוּסט צו שאַנעװען דעם גראָשן. גערעדט האָט ער תּמיד פֿון דעם, 
אַז ער װעט פֿאַרקױפֿן די שניטקראָם און אַװעק קיין ארץיישׂראל 
און וועט װוערן אַ יגיע-כּפּימניק וי אונדזערע עלטערן זײַנען געווען. 


געװוסט האָט מען, אַז ר' נח פֿון יעקאַטערינאָסלאַוו האָט ליב אַ 
סך צו ריידן, און נישט נאָר צו ריידן, נאָר אויך צו זינגען. אייגנט- 
לעך איז ער גאָר געווען אַ משורר יונגערהייט בײַם בערדיטשעווער 
חזן און קיינער האָט ר' נחס רייד נישט גענומען ערנסט. ערשט ר' 
נח איז פּלוצלינג פֿאַרשװונדן, דאָס געוועלב פֿאַרשלאָסן אין רעכטן 
סעזאָן,. נישט מער געקומען קיין ואַרשע. די סוחרים האָבן אין 
אים פֿאַרגעסן -- אַנדערע קונים זײַנען געקומען אויף זײַן אָרט, 


און איצט טרעף איך אים דאָ, אין עמק יזרעאל, אַנשטאָט דעם 
קליינעם ליטווישן קאַפּעליושל -- אַ רויטע טערקישע פֿעסקע, מיט 
צוויי פֿערד און אַקער, 


דער ייד האָט זיך װי אַ ביסל פֿאַרשעמט פֿאַר מיר, װאָס עס 
קאָן פֿון אַ סוחר ווערן. ער לענט זיך אָן אויף זײַן אַקער, קוקט מיך 
אָן און שװײַגט, 


--- וי פֿאַלט איר אויס אויף דעם, ר' נח? -- פֿרעג איך אים, 
--- איך האָב שטענדיק געהאַט א ,טאַלאַנט? צו ארץ-ישׂראל.. 


-- זאָגט צו מיר ר' נח --- נאָך פֿון קליינערחייט אָן, ווען איך בין 
נאָך געווען אַ משורר בײַם בערדיטשעווער. 


-- אַ טאַלאַנט? װאָס הייסט אַ טאַלאַנט? 

-- יאָ, עס זײַנען דאָ מענטשן, װאָס האָבן אַ טאַלאַנט צו ארץ- 
ישׂראל! --- גיט מיר ר' נח צו פֿאַרשטײן -- למשל, אַ באַראָן ראַ" 
טשילד. נאָר דער באַראָן איז דאָך אַ גרויסער מענטש און אַ רײַכער 
מענטש, האָט ער אַ גרויסן און רײַכן טאַלאַנט צו ארץ-ישׂראל. איך 
בין מיר אַ קליינער מענטש און אַן אָרעמער מאַן האָב איך מיר 
אַ קליינטשיקן און אַן אָרעמען טאַלאַנט צו ארץ-ישׂראל, 

--- אָבֹער, ר' נח, אַ שווערער טאַלאַנט? -- זאָג איך צו אים, 

װוײַזנדיק אויף די איקסן!, װאָס האָבן אים אױפֿן שטערן אַרױס- 
געשלאָגן, 


--- װאָס פֿאַר אַ שווערער טאַלאַנט! --- לאַכט ר' נח און װישט 
זיך דעם שווייס מיטן אַרבל -- אַז איך האָב באַדאַרפֿט אין יעקאַ- 
טערינאָסלאַוו אַ שטיקל ,זשערעדאָװוער* ?, אַ , מאַזאַװאַנקאַ? +... דאָס 
איז געווען אַ ;שווער טאַלאַנט?. אַז איך האָב נאָר גענומען דאָס שטיקל 
סחורה אין האַנט און געוויזן דער פּוױערטע און געגעבן איר צו 
פֿאַרשטײן דעם טעם פֿון זשערעדאַװער, האָב איך געשוויצט. אָבער 
דאָס איז שווער? אַדרבא, עס איז לײַכט! -- װישט זיך ר' נח דעם 
שטערן -- און עס איז גוט. אוי, ר' ייִד, איז עס גוט! 


-- און די פֿערד, ר' נח? װי קומט איר צו די פֿערד? איך האָב 
דאָך אײַך געקענט, ווען איר האָט זיך געהאַלטן פֿון דער װײַטנס 
פֿון אַ בהמה, און נאָך דערצו -- אַ פֿערד, 


-- די פֿערד, פֿרעגט איר? זעט איר דעם רויטן? -- װוײַזט ער 
אױפֿן ,רויטן? --- דאָס איז אַ פֿערד אַ צדיק. ער װעט דיר נישט 
געבן אַ בחינמדיקן קלאַפּ, אַז מען הייסט אים גיין -- גייט ער, און 
אַו מען הייסט אים שטיין --- שטייט ער. אַ צדיק! נאָר דער ;שװאַר- 
צער" -- װײַזט ער אױפֿן צווייטן -- דאָס איז אַ רשע, ער האָט זיך 
ליב צו שלאָגן. אָבער אַן אַרבעטער -- אַן אַנטיק! אַלע האָבן געזאָגט, 
אַז איך װעל האָבן פֿון אים צרות און איך האָב געזאָגט: ניין! אַז איך 
האָב אים צום ערשטן מאָל גענומען אין שטאַל אַרײַן, האָב איך ביי 
מיר אָפּגעמאַכט, אַז הײַנט, דעם ערשטן טאָג, באַדאַרף איך באַקומען 
פֿון אים צען קלעפּ. און אַז איך האָם נאָר געקראָגן פֿון אים זעקס, 
האָב איך דאָך שוין די פֿיר פֿאַרדינט. אױפֿן צווייטן טאָג האָב איך 
נאָר געקראָגן פֿון אים דרײַ --- און הײַנט שאַנעװעט ער מיך שויףן 
ער ווייס װאָס אין פּסוק שטייט: ;ידע שור קונהו וחמור אבֿוס בעליו", 


: פלעקן פון אַנגסט. -- ?(פאַרגרײַזט) זשעראַרדאָװער, שטאָף אױיסגעאַר- 
בעט אין זשעראַרדאָו, בײַ לאָדזש. --- * פילפאַרביק געװאַנט, 

ער ווייס, אַז איך בין זײַן באַלעבאָס, און מיר האָבן שלום געמאַכט. 
איך גיב אים צו עסן און ער גיט מיר זײַן אַרבעט, 

-- און מיט יענטען? -- פֿרעג איך -- װאָס זאָגט דאָס װײַב 
יענטע דערצו? געפֿעלט עס איר צו זײַן אַ פויערטט? 

-- דאָ, זעט איר, ברודער, איז צרות... --- קרעכצט דער ייד -- 
מיט יענטען איז נישט גוט. הײַנט איז דאָך שוין גאָט צו דאַנקען 
נאָר אַז מיר זײַנען דאָ אַהער געקומען, איז דאָ געווען וויסט, תּוהו 
ובֿוהו. אַרײַנגעצויגן האָבן מיר זיך מיט די קינדערלעך, א מענטשן 
אַכט אין דער אַראַכישער לאָך אַרײַן. אַז מײַן יענטע האָט דערוען 
די גרוב, זאָגט זי צו מיר: ;נח, אַ בראָך נאָך דײַנע יאָרן! װוּ האָסטו 
מיך מיט מײַנע שװאַלבן פֿאַרפֿירט אין אַ מידבר אַרײַן".. געלעגן 
בין איך, נישט געדאַכט, אין פֿיבער, אין דער אַראַבישער לאָך. 
קיין װאַסער איז נישט געווען. געמוזט ברענגען גאָט ווייס פֿון ואַ" 
נען. די קינדער האָבן געקרענקט און דאָס װײַב שילט זיך. אָבער 
אויף אונדזער הײיליקן לאַנד האָב איך קיין רכילות נישט געלאָזט 
אויסריידן. וי איך הער, װאָס מײַן יענטע רעדט, רײַס איך אויף 
די אויגן און זאָג: ,יענטע, רייד נישט אַזױ! דו װעסט דיך, חלילה, 
פֿאַרזינדיקן. איך האָב דיך אַרײַנגעבראַכט אין אַ גוט לאַנד, אין אַ 
הייליק לאַנד, אין דעם לאַנד פֿון אונדזערע עלטערן, אין אַן ארץ 
זבֿת חלבֿ ודבֿש?. און איך ליג װײַטער אין געהאַקטע װווּנדן. אָבער 
גאָט האָט געהאָלפֿן, בין איך אַרױסגעקומען פֿון פֿיבער. אַז איך בין 
נאָר אַרױסגעקומען פֿון פֿיבער, האָכ איך מיט איר שוין אַנדערש 
געטענהט. ;יענטע, -- זאָג איך -- די אַראַבישע לאָך איז דער גן- 
עדן. דו הערסט -- דער גױדעדן. און אַז גאָט װעט אונדז העלפֿן 
און מיר וועלן די זכיה האָבן צו עסן פֿײַגן פֿון אונדזערע אייגענע 
ביימער אַראָפּ, װועסטו שוין פֿילן, װאָס עס הייסט אַן ארץ זבֿת חלבֿ 
ודבֿש, און אַז דו װועסט דיף פֿאַרזינדיקן, װעסטו האָבן אַזאַ סוף װוי 
די מרגלים האָבן געהאַט, װאָס האָבן אויך אויסגערעדט לשון-הרע ‏ 
אויף אונדזער לאַנד?. און איך דערצייל איר די מעשׂה מיט די מרגלים 
און נעם די פֿערד און גיי-אַרױיס אַקערן. איך קום אַהיים פֿון דער 

אַרבעט, איך וויל עסן, מײַן יענטע זיצט און ויינט. װאָס איז? זי 
דאַרף געזעלשאַפֿט און בענקט נאָך דער יעקאַטערינאָסלאַװער גע- 
זעלשאַפֿט. און זי זאָגט צו מיר: ;ר' נח, װוּ האָסטו מיך פֿאַרפֿירט 
מיט מײַנע שװאַלבן??... זאָג איך צו איר: ,דײַנע שװאַלבן האָב איך 
נישט פֿאַרפֿירט. זיי אַקערן די ערד. און נאָך יעקאַטערינאָסלאַװער 
געזעלשאַפֿט האָסטו נישט װאָס צו בענקען. איינס, ביסטו אַ פּױיערטע, 
און אַ פּויערטע טאָר נישט האָבן קיין געזעלשאַפֿט, זי האָט נישט 
קיין צײַט צו געזעלשאַפֿט. און דאָס צווייטע -- אַז דו ווילסט האָבן 
געזעלשאַפֿט, גייסטו אַרױס, זע: דאָ האָסטו דיר דעם הײליקן טאָל, 
עמק יזרעאל, װאָס אויף אים איז אַזױ פֿיל ייִדיש בלוט פֿאַרגאָסן 
געװאָרן, דאָרט, פֿון אויבן, האָסטו דעם באַרג גלבוע, אויף וועלכן 
עס איז אומגעבראַכט געװאָרן אַזאַ ייַד אַ צדיק, אַ ייִדישער מלף 
שאול, און װאָס דערפֿאַר האָט דוד המלך פֿאַרשאָלטן דעם באַרג, 
אַז ער זאָל נישט האָבן קיין טוי און קיין רעגן. און דאָרט האָסטו 
דעם באַרג תבֿור, אויף וועלכן דבֿורה הנבֿיאה האָט געזונגען פֿאַר 
גאָט. דאָרט אַ ביסל װײַטער קוקט דיר אַרױס מיט איין אויג דער 
חרמון מיט זײַן װײַסן קאַפּל. דאָס איז דיר די בעסטע געזעלשאַפֿט, 
אַ הייליקע געזעלשאַפֿט און אַ גרויסע געזעלשאַפֿט. און דו, מײַן 
װײַב, בענקסט גאָר נאָך דער יעקאַטערינאָסלאַװער געזעלשאַפֿט.. 
מעגסט זיך שעמען, יענטע!" זאָגט זי צו מיר: קאַ מױל צו ריידן 
האָסטו, נח, שוין פֿון לאַנג. דאָס איז דאָך טאַקע געווען מײַן אומ- 
גליק. דו קאָנסט דאָך אַ שטיין אויך איבערריידן, און מיך האָסטו 
אויך איבערגערעדט, איך זאָל פֿאַר דיר חתונה האָבן. נאָר ויי צו 
מיר, װאָס איך האָב דערלעבט!?* נו, גײי, טענה מיט איר, אַז זי האָט 
צו דיר פּרעטענזיעס אויף אַ זאָך, װאָס איז דיר געשען פֿאַר צײַטנס, 
איך האָב שוין באַלד פֿאַרגעסן, ווען איך האָב חתונה געהאַט און זי 
דערמאַנט זיך נאָך פֿון דעם יעדן טאָגי. 

--- און װאָס טוט איר? -- פֿרעג איך אים, 

-- עס איז שלעכט. נאָר עס װוערט בעסער, פֿרײַנד. זי הייבט 
זיך אָן צוגעוווינען. אַז זי גייט אין דער פֿרי אַרױס און זעט, וי 

דער טוי דעקט-צו אונדזער שטיקעלע נחלה, האָט זי אויך הנאה, 
און איין מאָל, פֿאַר נאַכט, זע איך וי מײַנע שטייט פֿאַר דער טיר, 
קוקט זיך אײַן צו די גרינע קעפּעלעך, װאָס די גערשטן האָבן אָג- 
געהויבן אַרױסצוגעבן פֿון דער ערד און ברומט זיך עפּעס אונטער, 
בייגט זיך צו צו דר'ערד און הייבט-אָן פּאַמעלעך אױיסצורײַסן דאָס 
װילדגראָז, װאָס װאַקסט צווישן. טראַכט איך מיר: אַךְ, אַך, אַלטע, 
דו ביסט געכאַפּט! די ערד האָט דיך געפּאַקט, געפּאַקט! איך גי" 
אונטער צו איר אוֹן זאָג: ,רײיס, מײיַן װוײיַב, רײַס דאָס ווילדקייט, 
װאָרעם נישט בלויז מיר זייען די ערד, נאָר גאָט זייט אויך די ערד, 
דער ווינט טראָגט פֿון די בערג אַראָפּ פֿאַרשײדענע ווילדע קערג- 
דלעך און דאָס זייט זיך אײַן אין דער ערד, און מען דאַרף דאָס נישט 
װײַל דאָס איז ווילד,. אם-ירצה-השם, זאָג איך, אַז אויף די בערג 
וועלן װווינען אונדזערע ברידער, וועלן זיי אויך דאָרט פֿאַרזײען די 
ערד און דער ווינט װועט נעמען פֿון דאָרט טראָגן מענטשלעכע וייצן, 
װאָס אונדזערע ברידער האָבן דאָרט פֿאַרזײט. און דענסטמאָל װעלן 
מיר שוין נישט דאַרפֿן אױיסרײַסן דאָס װילדגראָז. רײַס, רײַס, מײַן 
ווליב", זאָג איך. זאָגט זי צו מיר: ;אַז עס זאָל דיך אױסרײַסן פֿון 
דר'ערד, װאָס דו האָסט מיך פֿאַרפֿירט מיט מײַנע שװאַלבן אין א 
מידבר אַרײַן", און גייט אין שטוב אַרײַן. נאָר איך האָב שוין קיין 
מורא --- זאָגט נח װײַטער, אונטערלענענדיק זיך אויף זײַן אַקער 
--- אַז איך האָב נאָר דערזען, וי די ערד האָט מײַנע געכאַפּט, װאָרעם 
די ערד איז עפּעס אַזעלכעס, װאָס ציט-צו צו זיך. דו קומסט דיר 
אַהער אין אַ ווילדעניש. קיין מענטש, קיין פֿרײַנד, קיין שטוב, קיין 
טראָפּן װאַסער. דו ווילסט דיר פֿון דאַנען אַנטלױפֿן און מיינסט, 
אַז דו װעסט דיר דאָ נישט איבערטראָגן קיין איין נאַכט. נאָר קוים 
הייבסטו זיך אָן אײַנצוקוקן צו דר'ערד, קוים האָסטו דיר דעם אַקער 
גענומען און פֿאָרסט מיט אים אַדורך די ערד, און דו זעסט וי פֿון 
דײַן אַקער הייבט דיר אָן אַרױסצוּואַקסן גרינינקע, גרינינקע קע- 
פּעלעך, און דאָס איז געװאַקסן, װײַל דו האָסט דאָס באַאַרבעט -- 
וועסטו, ברודער, שוין נישט אַנטלױפֿן. די ערד װעט דיך האַלטן 

װעט דיך צוציען -- יעדע ערד, נאָך דערצו אונדוזער ערד, װאָס 
האָט אין זיך אַזױ פֿיל בלוט אײַנגעזאַפּט, און װאָס יעדער באַרג 
דאָ דערמאָנט דיך, : | 

געזען, אַז ר' נח הייבט-אָן צו ווערן סענטימענטאַל, װאָס עס 
פּאַסט גאָר נישט פֿאַר אַזאַ פּראַקטישן ייִדן, אַ סוחר, האָב איך אים 
איבערגעריסן, 

-- און מיט די אַראַבער -- פֿרעג איך -- מיט די שכנים, 
מיטן פֿעטער ישמעאל, װוי קומט איר אַדורך? מען זאָגט דאָך בי 
אונדז אין די מקומות... | 

-- מיט די שכנים? -- לאָזט מיר ר' נח נישט אויסריידן -- 
מיט די שכנים... די בעסטע גוטע פֿרײַנד, אַז איך בין דאָ אַהער 
געקומען, האָבן מיר געזאָגט די ייִנגלעך, די פּועלים דאָ: ;ר' נח, 
קױפֿט אײַך אַ רעװאָלװוער און אַ מעסער און גייט נישט אַליין אַרױס 
װוײַט אין פֿעלד אַרײַן, װאָרעם די אַראַכער װועלן אײַך די פֿערד 
אױיסשפּאַנען און דעם אַקער איבערלאָזן אַלײין אױפֿן פֿעלד?, זאָג 
איך צו זיי: /איך האָב נישט קיין מורא, מיר וועלן די אַראַבער קיין 
שלעכטס נישט טאָן. איר זעט די רויטע טערקישע פֿעסקע? דאָס 
איז מײַן רעװאָלװער. און איר זעט מײַן שלמהקען? דאָס איז מײַן 
מעסער. װאָרעם, אַז איך בין נאָר אַהער געקומען, האָב איך מיר 
באַלד געקױפֿט אַ רויטע פֿעסקע. זאָלן זיי זען, אַז איך בין אַ סעמיט, 
אַ זייעריקער, וועלן זיי מיר שוין קיין שלעכטס נישט טאָן. אַז איך 
גיי-אַרױס װײַט אין פֿעלד, נעם איך מיט מײַן בחורל, מײַן שלמהקען, 
זאָל לעבן. איך וויל זען דעם אַראַבער, װאָס װעט האָבן אַ האַרץ דעם 
פֿאָטער צו הרגענען, ווען זײַן זעקס יאָריק קינד איז דאָ דערבל. 
עס איז נישטאָ אַזאַ אַראַבער. װאָרעם אַן אַראַכער איז אַ סעמיט, אַ 
מענטש אַ בעל-רחמנות. און אַ מאָל טאַקע אין מיטן פֿעלד, װײַט 
דאָרט אַראָפּ בײַ די בערג, שטיי איך מיט מײַן שלמהקען און אַקער 
מיר די ערד, קומט-אָן צו רײַטן אַן אַראַבער מיט אַ ביקס, אַ 
שווערד, קומט-אָן האַרט צו מיר. איך -- גאָר נישט, אַקער די ערד 
און גיב אַ מאַך מיט דער האַנט פֿאָרן שטערן און פֿאָרן בויך, װאָס 

דאָ איז אַזאַ געוווינהייט צו גריסן זיך, און גיב אַ זאָג צו אים, 
ני האַביק סאַיד, װאָס דאָס איזן דער טײַטש -- דײַן טאָג זאָל דיר 
זײַן שיין! גיט ער מיר אַן ענטפֿער טהאַבדאַניק, װאָס איז דער טײַטש: 
דײַן מאָרגן זאָל דיר זײַן פֿריש! | 
װאָרעם, אַז איך בין נאָר אַהער געקומען, האָב איך זיך באַלד 
אויסגעלערנט, װי עס הייסט אויף אַראַביש גוט מאָרג. װאָרעם, אַז 
איך קאָן נאָר גום מאָרגן זאָגן, װועט מיר שוין קיינער קיין שלעכטס 
נישט טאָן. איך וויל זען דעם גזלן, װאָס װעט מיר שלעכטס טאָן 
ווען איך װעל אים צו ערשט זאָגן גוט מאָרגן דאָס איו מײַן רע- 
װאָלװער און מײַן מעסער פֿאַר דעם אַראַבער --- זאָגט ר' נח, און 
עס איז טאַקע אַזױ געווען. פֿרעגט ער מיך, אויף אַראַביש, װײַזנדיק 
אויף מײַן ייַנגל: ווער דאָס איז? װײַז איך אים אויף מײַן האַרץ, 
דאָס הייסט, אַז דאָס איז מײַן קינד. און דריק שלמהקען צו צו מײַן 
האַרץ און קוש אים אויף זײַן קעפּל, נעמט דער אַראַבער דעם אַקער 
און װוּנדערט זיך, װאָס דאָס איז אַזעלכעס, װאָרעם די אַראַבער, 
מוזט איר וויסן, אַקערן נאָך די ערד, וי אונדזערע עלטערן פֿאַר 
צײַטנס, מיט אַ הילצערנעם אַקער, גיב איך אים דעם אַקער און 
װײַז מיט די הענט אויף גאַנץ װײַט, װאָס דאָס הייסט, אַז דאָרט, 
אין יענע מקומות, בײַ אונדז, אַקערט מען אַזױ. ציט ער אויף די 
אַקסלען, דער אַראַבער, און שמייכלט. זע איך, אַז איך בין שוין 
מיט אים אין דער חיים. זאָג איך צו אים, װײַזנדיק מיט דער האַנט 
אויף אים און אויף מיר, אויף לשון קודש: ;אַחי --- איך און דו -- 
אַחים?. װאָרעם לשון קודש איז דאָך ענלעך צו אַראַביש. ;אַחים", 
זאָג איך -- סעמיטן. שמייכלט ער, דער אַראַכער, און װײַזט מיר 
די װװײַסע ציין זײַנע און גיט מיר אָפּ די לייצעס און פֿאַרבײגט 
זיך פֿאַר מיר: ,כאַװאַדזשאַ", זאָגט ער מיר, װאָס אין אונדזער לשון 
הייסט עס אַ גאָספּאָדין *, און רײַט-אַװעק. נוֹ, דאַרף איך אַ רעװאָל- 
ווער מיט אַ מעסער צו מײַנס אַ ברודער, אַ סעמיט? -- פֿרעגט מיך 


* הער, באלעבאָס, 

ר' נח -- אַז ער איז אַ בעל-רחמנות. מען דאַרף נאָר זאָגן סאַיד, דאָס 
איז מײַן רעװאָלװער מיט מײַן מעסער. 

האָט זיך נח געכאַפּט פּלוצעם, אַז ער האָט זיך שוין צו לאַנג 
פֿאַררעדט און דער טאָג שטייט נישט. ויאָ, וויאַ! 

--- וויאָ, װיאָ! עס איז שוין שפּעט, ר' ייָד, און די ערד װאַרט 
אױפֿן אַקער! --- זאָגט ר' נח און לאָזט זיך מיט די פּאָר פֿערד אין 
פֿעלד אַרײַן באַאַקערן דעם עמק יזרעאל. 

איך בין נאָך געשטאַנען אַ פּאָר מינוט און האָב נאָכגעקוקט, װי 
דער הויכער ייִד ברעכט זיך איבער דעם אַקער -- די פֿערד דרעפּ- 
טשען אין דעם ייִדישן פֿעלד און דאָס מיידל גייט-נאָך און פֿאַרזײיט די 
אַרבעס. דער אַקער איז נאָך בײַ ר' נחן געגאַנגען קרום, נישט זיכער 
--- און דער ווינט האָט די פּאָלעס פֿון זײַן קאַפּאָטע צעשפּרײט, פֿאַר 
אים זײַנען געשטאַנען די גלבוע-בערג און עס האָט זיך געדאַכט, אַז 
זיי װווּנדערן זיך פֿון דעם בילד, װאָס זיי זעען, אַז אַ ייד באַאַקערט 
דעם עמק יזרעאל נאָך אַזױ פֿיל יאָרן 

און איך האָב בײַ מיר געטראַכט: פֿון װאַנען האָט זיך גענומען 
דער כּוח בײַ דעם קאַרגן ייִדן, וועלכער האַלט זײַן װײַב און קינדער 
אין אַן אַראַבישער לאָך, אַװעקצוװואַרפֿן זײַן יעקאַטערינאָסלאַװער 
שניטקראָם? פֿון װאַנען האָט זיך צו אים גענומען דער כּוח דורכ- 
צוקומען דעם יצר-הרע פֿון געלט און סוחר און קומען דאָ אַהער 
און נאָכגײן דעם אַקער-אײַזן אין דער ברענענדיקער היץ? און איך 
האָב זיך דערמאָנט אין זײַנע פֿריִערדיקע וערטער, אין זײַן ;טאַ- 
לאַנט* צו ארץ-ישׂראל, און איך האָב מיר געטראַכט: װער וייס, 
אפֿשר דרעמלט דער ,טאַלאַנט* צו ארץ-ישׂראל אין גאַנצן ייִדישן 
פֿאָלק?:. 


בלעטע 

בטיש אין זײַן שטוב אין בת-ים 

צו דער כאראקטעריסטיק 


ל פּרץ ‏ 
א ש ז 


נישט אֵשׁ נאָך אן אױיסגעלאַשענער פלאם. נאָר שלום אֵש װאָס צעפלאַמט 
זיך אלץ העלער און העלער: שטעטל, משיחס צײַטן, אל נקמות.. עס גייט װעגן 
שלום אַש, מיט דער לאנגער טשופּרינט, לאַנגע פיס, פליישיקער נאָז און נישט 
גלײַך אַרײַנגעזעצטע אויגן, פון װעלכע עס קוקטאַרויס אַן עכט אַרטיסטישע 
און ריין קינדערישע נשמה און װעלכע ער לאָזט באַלך אַראָפּ... נאָר עבען ? אין 
דעם ,אויג" גייט עס, 


פון אשס ליכטזײַטן דאַרף מען הײַנט שוין נישט ריידן. נאָך דער הסכמה 
פון װאַרשע, פּעטערבורג, בערלין, װין דארף מען נישט באַװײַזן, אַז אַשׁ האָט 
טאַלענט, אונדזער אָרעמע און דעריבער נאַריש ייִדישע אַשיקריטיק װעט קניענדיק 
פארשװײַגן, ,אַשׁ אַן אײיראָפּעישער שרײַבער" -- זאָגט נישט איינער, פאַר וועמען 
אש איז ערשט נישט לאַנג א אייִנגל" געװען. משיחס צײַטן און אל נקמות זײַנען 
איבער די אײראָפּעלשע סצענעס, װי מעטעאָרן -- אַריבער; אש איז שוין די 
זון, װאָס שיט מיט כבוד-שטואַלן אויפן געבענטשטן כנסתישראליקעפּל.. די 
קריטיק קאָן אויף אַ צײַט אין אַשס שטעטל פאַרגעסן, עס אין נאָך נישט אי- 
בערגעזעצט... אַבער משיחס צײַטן, דער הויפּט אל נקמות! עס איז שוין צײַט 
דעריבער פון אַשס פעלערן צו ריידן. װאָס גרעסער דער בוים, גרעסער איז זײַן 
שאָטן. און װאָס טאַלאַנטפולער דער דיכטער -- אַלץ שעדלעכער. װאָרעם צו 
אַלעם ערשטן אָנשטעקנדיקער -- זײַן פעלער! און אשס אַרטיסטישער מאָגן איז 
שוין גענוג שטאַרק קריטיק צו פאַרדײַען: עס װעט אים נישט פאַרשאַטן מען 
האָט אים פון איענעם צד" אַזױ פיל פּסחדיקע סעודות געמאַכט, עֶר אין אויף 
אַזױ פיל הסב-בעטן * געזעסן, זאָל ער א ביסל מרַור אויך פאַרזוכן, זכר לפּרעה... 
און איך װיל אים דעם מרור דערלאנגען: עס דאַרף געטאָן װערן מיט ליב- 
שאַפט,.. און גנישט קיין גרינגע זײַנען אשס פעלערן: סצענישע עפעקטן און -- 
אַ חנדל צו יענעם צד, איבער דער ייִדישער גרענעץ אַריבער, 


יפון ב' 10 די װערק, ג"י 1920, זו' 191--195, -- ? אייגנטלעך. -- 
* ,טראַנען? (װי פאר דעם בעלימסדר פּסח בײַם סדר) 


א שׁ 21 


האָט ר' חנא אַ איום-טובדיקע טיר". װײסט עמעץ פון דעם אוױיסורוק? 
און אז דרי חנא מיטן װײַב דאַרפן אַפּפאָרן קיין ארץיישואל, און די קינדער, 
די ,צעזייטע און צעשפּרייטע? קומען זיך צו אים געזעגענען פון פאַרשײידענע 
ועגן, מיט פאַרשיידעגע קאַמוניקאציע-מיטלען, געשעט, אויף אשס האָקוס-פּאָקוס, 
א נס און אלע קומען מיט א מאָל, אין איין נאַכט, אין איין שעה, אין די 
מאָרגנס --- איינס נאָכן צװייטן דורך דער יוט-טובדיקער טיר! און צוליב װאָס? 
-- צולים פפעקט! און צוליב עפעקט גײען חנא מיטן װײב אויפן בית-עלמין 
אַרויט, מיט די מתים זיך געזעגענען. אין שיינעם העלן טאָג מיט בלאַסע, גרויסע 
ברענענדיקע ליכט אין די הענט! צוליב עפעקט, נישט צוגענײט, נישט צוגע- 
קלאַפּט -- א קידושילבנה אין זריטן אקט! צום זעלביקן צװעק גייען ענדע אקט 
אַלע מיטגלידער פון פארשיידענע יידישע פארטייען, די קינדער פון דער צצָזײ- 
טער און צעשפּרייטער פאמיליע, דורך איין שלאָגבאן, נאַך דעם קול פון א 
שופר! און צוליב װאָס איז יוסטינא, װאָס האָט איין-איינציקן אידעאַל -- צו זײַן 
א פוילישן מלכס א קעפּסװײַב, אַזױ מאַלעריש-טאַעטיש און ליב פאַרגעשטץלט, 
בשעת וען די טאַרשטײערס פון היימישע פארטייען זײַנען כמעט אייבערפלאכ- 
לעך-קאָמיש ארויס? דאָס אין שוין צוליב אַ חנדל צוֹ דער פילישער זײַט.. 
דעם חגדל צוליב האָט ער איר א שטראלנדיקע נשמה געגעבן, בשעת אַלע אנ 
דערע האָבן גאָר װערטלעך און שלאָגװערטער באַקומען. זינדיקער אין אש אין 


;גאָט פון נקמות? 


אין אל נקמות, װוּ אֵשׁ דער מאָלער װיל מיט געװאַלט װערן דענקער און 
פּסיכאָלאָג און פאַלט, נאַטירלעך, איבער דער באנק. אויף דער װאַרשעװער אַלט- 
שטאָט האָט אֵשׁ עפּעס געזען, װאָט -- װיל איף אײַך נישט דערצײלן; קויפט 
אל נקמות אוֹן לײענט, דאָס זאַרף, דאָס מוז געלײענט װערן. און געזען האָט 
אֵש, װאָס אַנדערע זעען נישט, פאר װעלכן אנדערע גײיען בלינד פאַרבל, און 
אויב זיי דערזעען, פארשטייען זיי עס נישט און פילן עס נישט, און עס װעט 
זיי קיין מאָל צו אַ פּאָעמאַט נישט באַפרוכטן,. שפּײַען װעלן זײי אָדער -- 
זינדיקן,,. דאָס װענדט זיך: װאָס זיי װעלן זײַן, זאָט אָדער הוגגעריק... און אֵשׁ 
האָט דער סצענע, ליידער גאָר דער אײראָפּעלשער, װײניקסטנס, דערװײל, בײַם 
הײַנטיקן יקדישן טעאַטער -- א פּאָעמאַט געשענקט.. דעם צװײטן אַקט פון 
אל נקמות. אַשׁ האָט אָבער אַן ערשטן און אַ דריטן צוגעגעבן און אין די צוגץ- 
געבענע אַקטן איז ער מיט אַלע זײַנע פעלערן אַרױס, 

אין ערשטן אַקט נעמט נישט יעגקל, װאָס לעבט פון אַ שאנדהיז, זײַן 
איינציקע טאָכטער, װאָס ער װיל פון דער שאַנד פאַרהיטן, און שיקט זי נישט 
אַװעק אין אַן אַנדער שטאָט אַרײַן צו דערצ;ען, זי זאָל די שאַנד נישט זען 

פון איר נישט ויסן. עֶר דינגט זיך אַפילן קיין אַנדערע דירה נישט אין אַן 
אַנדערער גאס, עֶר זאָל זי װייניקסטנס פון דער שאנד, װי װײַט מעגלעך איוו 
דערװײַטערן... און עס קומט אויף אים אַ גוטע שעה. און עֶר װיל װײניקסטנס 
דער טאָכטער צוליב, דאָס הײַזל איבערמאכן און אַנהײיבן האַנדלען מיט פּערד; 
פאַלט אים גאָר נישט אײַן צו טאָן עס איידער ער װעט זי פאַרשלייערן, װאָס עס 
װאָלט א מעלה צו א שידוך געװען, און קלערט עס צו טאָן ערשט נאָך איר 


חתונה, װען ער װעט שין האָבן דעם אײדעם אין שטום!. 


און קאָן ער נישט אנדערש, און װיל די טאַכטער מציל זײַן מיט זײַן 
ליבן נאָמענס הילף, טוט ער נישט, װי אַנדערע פון זײַן גלײַכן טוען, װי 
מעשים בכל יום, קיין מצװת און מעשים טובים נישט.. שיקט נישט אָרעמץ 
לײַט אויף שבתים און ימים-טובים, האַלט נישט אויף קיין חולאים אין שפּײ 
טאָל, מאַכט נישט חתונה יתומים ויתומות.. דאָס טוען אַלע, נאָר נישט יענקל! 
יענקל שרײַבט א ספר-תורה! גלײַך עס גייט װעגן אַ בן|זכר, װעגן א קדיש!. 
און שרײַבט עֶר שוין אַ ספר, מאַכט עֶר קיין ,סיוםיהתורה" נישט, זעט מען 
נישט קיין אותיות שרײַבן.. און צו דער סעודה, אָן דעם סיום, פאַרבעט ער 
זײַנס גלײַכן נישט, נאָר בעל:הבתים, און גייט זיי, אַז זיי קומען נישט, ערשט 
פאַר נאַכט אין בית-:המדרש ארײַן זוכן... און מאַכט ער אַן אאָרצמע סעודה", 
טיילט ער שטייענדיק... און דאָס ספר פירט ער נישט, װי עס דאַרף צו זײַן 
מיט מוזיק און טענץ אין שול אַרײַן, און שטצלט זי נישט אין מקום:קדוש 
אַרײַן; האַלט זי אַפילו נישט בײַ זיך אין שטוב, װוּ ער קאָן א מאָל א מנין 
מאַכן; ער שטעלט זי צו דער טאָכטער (!) אין חדר אַרײַן, פאר א קמיע, פאר א 
שמירה --- די תורה זאָל זי פון זינד באַשיצן!!! און הייסט זי, אַז זי האָט נישט 
געהאָלפן, ענדע שטיק, צונעמען, צונעמען פון שטוב... ער דאַרף זי נישט מער... 
אַראָפּ אין הײַזל אַרײַן גייט די טאָכטער! 


צוליב װאָס איז דאָס אַלץ געשען? צוליב עפעקט.. און דער גי װײסט 
נישט, און װעט נישט פרעגן... און דעם גוי צוליב איז אַרײַן דֹצֶר אל נקמות! 
װאָס האָט אֵשׁ פון ייִדישן גאָט געװאָלט? אַשס סופר זאָגט, אַז נישט אַלצ זינד 
איז גאָט מוחל, אויף װעלכע זינד העלפט עס קײן תשובה, קיין חרטה נישט? 
א חנדל! און צוליב דעם חנדל, אַז די טאָכטער האָט זיך פאַרזינדיקט, פּאַטשט 
יענקל נישט -- זי, װאָס האָט זיך אויסגעגליטשט; נישט מאַנקאַ, װאָס האָט זי 
פארפירט; נישט דאָס װײַב, װאָס האָט מאַנקען, די שלאַנג, אין גךעדן ארײַנגץ- 
לאָזט -- גאָט פּאַטשט ער! אפשר נישטבאַװוּסטזיניק -- עס טרעפן זיך נישט- 
;באַװוּסטזיניקע? קאָקעטעס אויך -- אָבער אַלץ אַ חנדל צום קריסטלעכן 
עולם... 


אל נקמות איז, נאָך מײַן געשמאַק, א גרױסאַרטיק װערק, און דעריבער 

רוסישע, דוכט זיך, יונגע שרײַבערס האָבן נאָך דער פאָרשטעלונג פון 
;באָג מיעסטיי אַשן אַ סעודה געמאַכט, און אֵשׁ שרײַבט אין אַ װאַרשעװער 
צײַטונג, אַ ,געװויסע" צײַטונג, אַן אָפענעם בריו װוּ ער דאַנקט זי פאַר די 


;בעסטע שטונדען לעבען" װאָס זי האָבן אים פאַרשאַפט, מיט -- דרך-ארץ".. 

אֵש, דיכטער, װעט אונדז אָפּטריניק נישט װערן.. דאָס פרעמדע לעבן 
װעט אים אײביק זײַן פרעמד, נאָך פרעמדער -- די פרעמדע שפּראַך.. ער 
איז, װעט און מוז בלײַבן א ייִדישער שרײַבער. 

איך װוינטש מיר אָבער דעם ייִדישן דיכטער איינפאכער, ערנסטער און -- 
מיט אַן אויפגעהויבענעם קאָפּ! 

אֵשׁ איז אָפּגעפאָרן קיין ארץ:ישראל. ,צדה לדרך" האָב איך אים געזען 
מיטנעמען: פאָלקס-ליטעראַטור, קבלה-ספרימלעך און מדרשים.. זאָל עס אים 
זײַן צו רפואה, 

1907 


חיים זשיטלאָווסקי 
שלום אש אין אַמעריקע: 


שלום אֵשׁ איז איינער פון אונדזערע גדולים. זיין נאָמען האָט א רעכט 
דערמאָנט צו װערן אין איינעם מיט די נעמען פון מענדעלע מוכר-ספרים, שלום 
עליכם און י. ל. פּרץ. אָבער זײַן באַדײַטונג פאַר דער איצטיקער לאַגע פון דער 
ייִדישער ליטעראטור איז א סך א גרעסערע אידער די באַדײַטונג פון זײַנע 
באַרימטע פירגייערס, 

די ליטעראטור פון א פאָלק האָט ניט נאָר א געבריכװערט -- איר 
אָפּשאַצונג פאַר דעם אייגענעם געברויך אין דער היים -- נאָר אויך אַ טויש- 
ווערט, -- איר אָפּשאַצונג אויף דעם װעלטמאַרק פון דעם אַלגעמײן מענטשלעכן 
ליטערארישן שאַפן; ניט נאָר אַן אייגענע װאָג, נאָך דעם אינהאַלט פון שיינקייט, 
יושר און אמת, װעלכן זי ברענגטאַרױס, נאָר אויך אַ ספּעציפיש געװיכט, 
נאָך דער װאָג מיט װעלכער די אַרומיקע װעלט װעגט זי אָפּ 


?פון ב' 3 אַלע װערק, נ"י 1951, זז' 152--155, 


שלום אש אין אמעריקע 355 


ביז צו שלום אַשן האָט די ייַדישע ליטעראַטור געהאַט נאָר אַ היימיש 
געברויכװערט און אַן אייגענע נאַציאָנאלע װאָג. שלום אַשׁ איז דער ערשטער 
ייִדישער קינסטלער, װאָס האָט אַריבערגעװאָקסן דעם צוים פון דעם ידישן 
תחום, עֶר איז דאָס ערשטע צװײַגעלע, װאָס פלעכט זיך אַרײַן אין דעם אַלגץי 
מיינעם געװיקס פון דעם אײראָפּעישן גײַסט. די בילדער און געפילן, װאָס 
זײַנען אַרויסגעבראכט געװאָרן פון מענדעלע, שלום עליכם און פּרץ, לעבן 
נאָר אין די מוחות און אין די הערצער פון יידישע לייענערס. די בילדער און 
געפילן, וועלכע שלום אש האָט באשאפן, פלאַטערןאַרײַן אין די מוחות און אין 
די הערצער פון דעם אַלגעמיין געבילדעטן פּובליקום פון דער גאַנצער געבילי 
דעטער מענטשהייט. זיי פלאַטערןאַרײַן מיט דער פריילעכער בשורה, אז א נײַ 
קינד איז געבוירן געװאָרן אויף דעם שויס פון דער אַלװעלטלעכער ליטעראַטור, 
א קינד מיט אַן איגענצר נשמה, מיט אייגענע געדאנקען און געפילן, מיט 
אייגענע פּראָבלעמען און עגמת'נפשן, אָבער מיט דעם זעלביקן אַלגעמײן 
מענטשלעכן בענקען נאָך שיינקיט, מיט דעם זעלביקן שטרעבן ארויף, צו די 
אײביקע הימלען פון דער מענטשלעכער פּאַעזיע. 


פון װאַנען שטאַמט אָט די װיכטיקע ראָלע, װאָס אין אױסגעפאַלן אויף 
שלום אשס גורל? איז זײַן טאלאַנט א גרעסערער, א טיפערער, א ברײטערער 
איידער די טאלאנטן פון זײַנע פאָרגײערס? אָדער אין זײַן טאַלאַנט א בלױז 
געבוירן געװאָרענער אין א העמדעלע, דערזען די ליכטיקע װעלט אונטער א 
גליקלעכערן שטערן איידער זײיערע? מיר נעמען זיך ניט אָן צו געבן אַן 
אבסאַלוטן ענטפער אויף די שאלות. עס איז באקאנט אין דער געשיכטע פון 
דער ליטעראטור, אַז ניט אַלע מאָל איז די טוישװערט אויפן װעלטמארק באמת 
ריכטיקער איידער די געברויכװערט פאר דער היים. ניט אלע מאָל אין דאָס 
ספּעציפישע געװויכט, מיט װעלכן די ארומיקע װעלט װעגטאָפּ, ערלעכער און 
גענויער איידער די װאָג װאָס װערט אָנגעװענדט אין דער אײגענער אַטמאָספער, 
אָסטראָװסקי,. שטשעדרין און גליעב אוספּענסקי זײַנען געװיס טאַלאַנטן, װאָס 
שטליגן-אַריבער גאָרקיס טאַלאַנט אין פיל און פיל מאָל. אָבער זײיערע נעמען 
קלינגען נאָר אין דער רוסישער היים, און גאָרקי איז דער ליבלינגידיכטער 
פון א גאנצן אלװעלטלעכן דור, 

אונדז דוכט, אַז אַקוראַט אזא מעשה װי מיט גאָרקין האָט אויך פּאַסירט 
מיט שלום אַשן. צֶר איז אפשר ניט דער טאַלאנטפולסטער פון אונדזערע גדולים, 
אָבער דער מזלדיקסטער. אין זייער שאַפן ליגט עטװאָס, װאָס גראָבט אין דער 
טיף; אין זײַן שאפן ליגט עטװאָס, װאָס טרײַבט אין דער הייך. כדי די דרויסן- 
וװועלט זאָל זיי באַמערקן און שאַצן, מון מען פון יענער זײַט תחום אַריבער: 
קלעטערן דעם ייִדישן צוים, אַרײַנװאַרפן זיך אין דעם וילדן געװיקס פון דעם 
ייִדישן לעבן, אין די פאַרפּלאָנטערטע עגמת:נפשן װאָס װימלען זיך אין דער 

ייִדישער נשמה, האָבן א חוש פאַר די ספּעציפישע חלומות, האָפענונגען, קרענק- 
אוןװײיטיקן פון דעם ייִדישן פאָלק --- א זאַך װאָס איז פאַר דעם ניט-יידן כמעט 
וי אוממעגלעך. מענדעלע, שלום עליכם און פּרץ שטודירן און פאָרשן ניט נאָר 
דעם מענטשן אין דעם ייַדן, נאָר אויך נאָך מער --- דעם ייִדן אין דעם מענטשן, 
זיי זײַנען צוגעצויגן דורך דעם מאַגנעט פון דער ייִדישער נאַציאָנאַלער פאַר" 
שיידנקייט. שלום אַשׁ האָט פאַר זיך נאָר דעם מענטשן, אױסגעמאָלט אין ייִדישץ 
פאַרבן. עֶר איז פאַרשטענדלעך יעדן, דעריבער קאָן ער אָפּגעשאַצט װערן פון 
יעדן. איך װיל מיט דעם בשום אופן ניט זאָגן, אַז נאַציאָנאַלע אינדיװידואַליטעטן, 
| אייגענע בולטע שטריכן, װאָס פעלן דער איבעריקער מענטשהייט, מוזן בלײַבן 
בײַ זיך אין דער היים; אז די אלװעלטלעכע ליטעראַטור קאָן זיך רעכענען נאָר 
מיט דעם אַלגעמיין-מענטשן, אױסגעמאָלט אין נאַציאָנאַלע קאָלירן. ניין, אויך די 
בולטע אייגנטימלעכקייטן פון דער פאָלקס:נשמה האָבן אירע װאָרצלען טיף 
אין יענעם אלגעמיין מענטשלעכן אָפּגרונט, װאָס לאָזט פון זיך אַרױסשפּראָצן 
אַלץ, מיט װאָס דער מענטש האָט באַרײַכערט און פאַרשענערט זײַן לעב אָבעֶר 
ניט יעדער איז מסוגל זיך צו דערגראָבן צו יענע טיפענישן, װוּ דאָס נאַציאָנאַלע 
גיסט זיך צונויף מיט דעם אַלגעמײן מענטשלעכן און פליסט פון אים װידער 
אַרויס. דאָסטאָיעװסקי איז אַזא זשעני. עֶר האָט זיך דערגראָבן ביז צו דעם 
אונטערגרונט, װוּ דער מענטשלעכער גײַסט האָט זיך צעצװײַגט און אַרױסגע" 
בראַכט פון זיך די סלאַװיש-רוסישע נשמה. דערפאַר איזן אויך דאָסטאָיעװסקי 
געװאָרן אן אַלװעלטלעכער קינסטלער. ער איז נאַציאָנאַל טיף, װי אָסטראָװסק, 
שטשעדרין און אוספּענסקי; עֶר איז אָבער אויך אַקוראַט אַזױ הויך, און אפשר 
נאָך העכער, װי גאָרקי. דאָס אייגענע איז אויך מיט טאָלסטאָיען 


ליידער האָבן מיר נאָך ניט קיין דאָסטאָיעװסקי און קיין טאָלסטאָי אין 
אונדזער ייִדישער ליטעראַטור, לאָמיר פאַר ליב נעמען מיט אונדוער גאָרקי; 
סיפאַרשטייט זיך, אַז איך װיל ניט מיט די װערטער ציען א פּאַראַלעל צװישן 
גאָרקיס טאַלאַנט און דעם טאַלאַנט פון שלום אַש; ניט אויסצומעסטן זײי, װער 
איז גרעסער, װיל איך, און ניט אָפּצושאַצן, אין װאָס זיי גייען זיך צונויף און 
אין װאָס זיי זײַנען פאַרשיידן. איך װיל נאָר מיט דעם זאָגן אַז אֵשׁ איז ניט 
דאָסטאָיעװסקי און ניט טאָלסטאָי. און די באַרימטקײט זײַנע, װאָס הײיבטאָן 
צו װאַקסן אין דער אײראָפּעלשער ליטעראַטור, שטאַמט, נאָך דעם גראַד פון 
זײַן טאַלאַנט, פון דעם זעלביקן מקור, פון װעלכן עס שטאַמט גאָרקיס באַרימט- 
קייט: ניט פון דער טיף נאָר פון דער הייך; נישט פון דעם נאַציאָנאַלן, טיפן 
און טונקעלן, נאָר פון דעם אַלגעמײן מענטשלעכן, לײַכטן און פאַרשטענדלעכן, 

..דאָ קאַנען מיר נאָר אויסדריקן אונדזער פרייד, װאָס אויך פאַר דער 
ילִדישער ליטעראַטור איז שוין געקומען די צײַט זיך אַרײַנצופלעכטן אין דער 
אַלגעמײן מענטשלעכער, גײַסטיקער אַנטװיקלונג. גליקלעכער שלום אֲֵש, װאָס 

אויף זײַן גורל איז אויסגעפאַלן אַזא הויכער גלענצנדיקער כבוד! דורך אים 
טרעט דאָס ייִדישע פאָלק אַרױס פון זײַנע ענגע ד' אמות און ציט'צו די אויפ- 
מערקזאַמקײט פון דער געבילדעטער װעלט צו די נײַע פאָרמען פון איר װידער" 
יונג-געװאָרענעם שאַפן. שלום אַשס נאָמען איז איצטער פאַרבונדן מיט דעם 
כבוד פון דעם ידישישאַפנדיקן גײַסט. מיר װילן האָפן, אַז דער קינסטלער 
אליין פאַרשטײט, װעלכע גרויסע אחריות עס איז פאַרבונדן מיט אַזא ערנהאַפטער 
מיסיע; אז ער שרײַבט אַלײן אויך ניט צו זײַן גאַנצן דערפאָלג צו יענעם 
טראָפּנדל פונעם ייִדישן ים, װאָס טראָגט דעם נאָמען שלום אש; אַז ער אַלײן װייס 
אויך גאַנץ גוט, אז אלץ װאָס ער איז, איז ער עס דערפאַר, װײַל ער שטאַמט 
פון יענעם ים, 


,..זײַנע אונטערנעמונגען זײַנען פארבונדן מיט דעם װאַקסן פון זײַן שאַפן 
און װירקן. אין אונדזערע אויגן איז אש ניט אַן איינצלנע פּערזאָן, װאָס קעמפט 
פאַר זון און גליק צוליב זיך און זײַן נשמה; דאָס גײיט יונגיודעאַ אַרײַנצױ 
הילכן איר שטים אין דעם אלגעמײינעם כאָר פון דער מענטשהייט. זי טוט עס 
איצטער מער ניט װי אין דער ספערע פון ליטעראַטור; עס װעט אָבער קומען 
די צײַט װען יונגדיודעא װעט זיך דעראָבערן א פּלאַץ אויך אין דער אַלגעמיינער 
וויסנשאפט און דעם טעאַרעטישן גײַסט און דערנאָך װעט ניט אויסן בלײַבן יענער 
מאָמענט, װען אויך דער פּאָליטישער װעלטקאָנצערט װעט מוזן אַרײַנפלעכטן אין 
זיך די שטים פון יידישער, נאַציאָנאַלער זעלבשטענדיקײט. 

אי -- 


דער שאַרפסטער צייכן פון אַשס שעפערישן טעמפּעראַמענט איז אימפּץ- 
טיקע ענערגישקייט, אַגרעסיװיטעט, עקספּאַנסיע. ער האָט זײַן שטאָט אויבן אָן 
אין דער ייִדישער (און אין דער אַלװעלטלעכער) ליטעראַטור אײַנגענומען, װי 
מען זאָגט, מיט שטורעם. עס איז ניט געװען אַריבער נאָך קיין האַלב צענדלינג 
יאָר זינט עס איז פאַרעפנטלעכט געװאָרן זײַן ערשטע סקיצע אין יוד (1900) -- 
און ער' איז שוין באַרימט געװאָרן מיט זײַן שטעטל -- מיט דער פּאָצזיע און 
פּראָזע, װאָס האָט ניט געהאט צו זיך קיין גלײַכן אין דער ייִדישער דיכטונג, 
אין אַ פּאָר יאָר אַרום רעפּרעזענטירט ער שוין דאָס ייִדישע װאָרט, דער הויפּט 
די דראַמע אין אײראָפּע,,. משיחס צײַטן און גאָט פון נקמה האָבן אָנגעזאָגט דער 
װעלט די בשורה פון יונג-ייִדיש.. 

מיר האָבן געהאט שוין דעמאָלט אונדזערע אַלטמײַסטערס -- מענדעלע און 
שלום עליכם. מיר האָבן געהאט פּרצן. ער האָט געהאַלטן אין רעכטן מיטן בליען 
און ברענען. אָבער ניט זײי, נאָר דעם יונגן, אימפּעטיקן אַשן איז באַשערט 
געווען ארײַנצודרינגען דאָס ייִדישע װאָרט אין דער װעלטקייט פון ליטערארישן 
(און טעאַטראַלישן) שאפן... ער האָט נאָך ניט באװיזן אָפּצוּװישן דעם שטעטלשן 
שטויב פון זײַנע שיך. ער האָט נאָך ניט באַהערשט דעם אינסטרומענט פון ייִדישן 
אָדער העברעישן דיקדוק --- און ער איז געװען שוין אַן אָנגעזעענע, ניין, מער 
-- א באַװוּנדערטע פיגור אין ליטעראַוישע ספערעס פון פּעטערבורג, בערלין, 
מינכען. דער דיכטער פון שטעטל איז געװען גראָד דער, װאָס האָט אונדז ניט 
געלאָזט בלײַבן אין די שטעטלשע פיר איילן, דער, װאָס האָט אונדז אַרױסגע- 
פירט פון היימישן װינקל, 

דאָס האָט, פרנער װי אַלץ, געהאַט א באַדײַטונג פאַר אַשן אליין. דאָס האָט 
פאַרגרעסערט זײַן אָנזען, זײַן חשיבות אין דער היים. אָבער דאָס אָרט אין 
מזרח-װאַנט פון דער ייִדישער ליטעראַטור האָט סײַ װי געװאַרט אויף אים. עֶר 
האָט אים כשר פארדינט,,, 

מיט װאָס האָט ער אים פאַרדינט? 

װאָס האָט עֶר שוין גלײַך אין די ערשטע עטלעכע יאָר און װאָס האָט ער 


?פון דערצײילערס און ראָמאַניסטן, באַנד 1, נ"י 1946, וו' 522, 

אין משך פון די גאַנצע פיר און א האַלב צענדלינג יאָר, װאָס עֶר שרײַבט, אויפי 
געטאָן פאַר דער ייִדישער ליטעראטור -- אַחוץ דעם, װאָס אין איינעם מיט 
אַנדערע האָט ער איר געהאָלפן װערן א מיטגליד אין דער ליטערארישער װעלטי 
משפּחה? װאָס זײַנען די אינעװײניקסטע װערטן, װאָס ער האָט געשאַפן? װאָס 
זײַנען די נײַע שעפערישע כוחות, װאָס זײַנען אין און דורך אים אנטפּלעקט 
געװאָרן? װאָס פאַר א נײַע קװאַלן האָט ער אינעם לעבן, אינעם גײַסט פון ייִדישן 
פאָלק געעפנט פאַר אונדז און פאַר די װאָס װעלן נאָך אונדז קומען? װאָס איז 
דאָס נײַע װאָרט, װאָס ער האָט געזאָגט ניט בלויז אין דער ספערע פונעם ייִדישן 
װאָרט, נאָר אין דעם גאנצן ייִדישן קולטור-לעבן? אַן אמתער שריפטשטעלער איז 
א געזעלשאַפטלעך נאַציאַנאלער, נישט נאָר א קינסטלערישער כוח. װוּ ליגט דער 
געזעלשאפטלעך-נאַציאַנאַלער אויפטו פון שלום אש? 


ר 


װי נאָר ער האָט זיך באַפּרײַט פון זײַטיקע אײַנפלוסן און איז (אַָנגעהױיבן 
פון די שטעטל-מאָטיװן) אַװעק אויף זײַן אייגענעם װעג, האָט ער געגעבן א פולן 
און אַן אײגנאַרטיקן אויסדרוק דער נײַער װענדונג, װאָס א גרויסער טייל פון 
דער ייִדישער ליטעראַטור האָט אָנגענומען אויפן גרענעץ צװישן דעם נײַנצנטן 
און דעם צװאַנציקסטן יאָרהונדערט -- דער װענדונג צו יאָיזאָגער, צו מונטער- 
קייט, צו אמונה און בטחון. ער איז ניט געװען דער איינציקער, װאָס האָט אויפ: 
געהערט צו זיפצן און צו קרעכצן אויפן גלות. אויך אַנדערע ייִדישע שרײַבער 
האָבן עדות געזאָגט אויף די נײַע פאָלקסיכוחות, װאָס האָבן זיך אָנגעזאַמלט, 
אָבער קיינער איז ניט געוען אַזאַ ענטוזיאַסטישער און אַזאַ פאַרליבטער עדות 
פון דער יונגער רענעסאַנס-באַװעגונג װי שלום אֵש, 


בי 


זײַן דריטער אויפטו איז פאַרבונדן שוין ניט מיט דעם טאָן, נאָר מיט דער 
טעמע אָדער די טעמעס פון זײַן שאַפן. ער האָט זיך, אין פלוג, אומגעקערט 
צו דער אַלטער און אייביקער טעמע פון דער ייִדישער ליטעראַטור -- דער כנסת 
ישראל. שוין אין שטעטל זעען מיר די גאַנצע ייִדישע עדה פון אונטן ביז אַרױף, 
ניט יחזקאל גאָמבינער און ניט עמעצער אַן אַנדערער איז דער הויפּטהעלד פון 
דער לירישער דערציילונג, נאָר די גאַנצע קהילה, אין משיחס צײַטן האָבן מיר 
װידער ניט קיין יחידים, נאָר רעפּרעזענטאַנטן פון גרופּעס, ריכטונגען, דורות. דאָס 
אייגענע איז ביז צו אַ געװויסן גראַד ריכטיק װעגן דעם װעג צו זיך, קידוש השם, 
פאַרן מבול, דער תהיליםייד, דער מאַן פון נצרת. עס זײַנען דאָ אינדיװידועלץ 
העלדן אין די אַלע ראָמאַנען, אַזױ װי זי זײַנען פאַראַן אין גאָט פון נקמה, אין 

שלמה נגיד, אין אָנקל מאָזעס, אין טויטאורטײל, אין חײים לעדערערס צוריקקער, 
אָבער זי זײַנען אַרומגערינגלט מיט אַ לופט פון כלל-לעבן. זייערע פּערזענלעכע 
איבערלעבונגען זײַנען געקניפּט און געבונדן מיט די געשעענישן פונעם געזעלי 
שאַפטלעכן און נאַציאָנאַלן לעבן. זיי גיבן זיך אַלײן אָפּ מיט געזעלשאַפטלעכע 
און נאַציאָנאַלע פּראָבלעמען. 

אַשׁ איז דער געזעלשאַפּטלעכסטער און דער נאַציאַנאַלסטער פון אַלע פּראָ 
זאַלקערס, װעלכע האָבן זיך געװיון בײַ אונדז אין דעם האַלבן יאָרהונדערט, 
ער פירט װײַטער די טראַדיציע פון אונדזערע קלאַסיקערס; אָבער ער האָט אַרײַנ 
געבראכט נײַס אין דער טראַדיציע. די נײַס באַשטײט ניט אין דעם, װאָס ער 
באנוגנט זיך ניט מיט דעך כלל-פּסיכאָלאָגיע און דעם קאָלעקטיװן לעבן-שטייגער, 
מיט דעם באנוגנט זיך ניט קיינער פון די נײַערע יידישע שרײַבער, זינט פּרץ 
האָט זיך פאַרטיפט אין דער נשמה פון דעם יחיד און דער הופּט פון דער 
אויסדערוויילטער פּערזעגלעכקייט. אשס אויפטו דריקט זיך אויס אין דעם, װאָס 
אין דער כלליישראלדיקער טעמע גופא האָט ער אַרײַנגעבראַכט מער דיפערענ 
צירטקייט, אין שטעטל איז די ילדישע עדה בײַ אים נאָך אַזוֹי װי איין משפּחה, 
אָבער נאָר אין שטעטל. אין משיחס צײַטן זײַנען שוין דאָ פאַרשיידענע טײילן -- 
דורות, שיטות, גרופּירונגען,.. ניטאָ מער די גאנצקייט, די אינעװײניקסטע אַחדות 
פון דער אמאַליקער פּאַטריאַרכאַלישער פאַמיליע. זי אין צעזייט און צעשפּרײט.. 
א סך מער צעשפּרייט װי בײַ שלום עליכמען אָדער בײַ מענדעלען. עס איז, אמת, 
טאַקע דאָ איין ייִדיש פאָלק, אָבער עס איז שוין א געזעלשאַפטלעך צעגלידערט 
פאָלק, און ניט נאָר קעמפט דער יונגער דור מיטן אַלטן, װי אין דער השכלה- 
צײַט -- ניין, אין איין און דעם זעלביקן דור אין דאָ א שאַרפע צעריסנקייט, 
א קאַמף פון קלאַסן, פון גרופּעס, פון ריכטונגעףי. 

דאָס איז, װי געזאָגט, כאראקטעריסטיש פאַר דעם גאַנצן נײַעם יַדישן 
װאָרטשאַפן, אַזױ װי (און װײַל) דאָס אין כאַראַקטעריסטיש פאַר דעם גאנצן 
ילדישן לעבן זינט דעם אָנהײב צװאַנציקסטן יאָרהונדערט. אָבער אחוץ דער גרע- 
סערער בולטקייט, וועלכע דער דאָזיקער כאַראַקטער-ישטריך האָט בײַ אַשן -- איז 
פאראן נאָך א מאָמענט, װעלכער גיט דעם געזעלשאַפטלעך דיפערענצירטן שטאָף 
פון אשס װערק א באזונדער אָרט אין דער ייִדישער ליטעראטור. דאָס איז דער 
מאַמענט פון פולקייט און פארשידנארטיקײט. אַנדערע שרײַבערס פון אשס 
דור האָבן פון די אלערליי טיפּן ייִדן, וועלכע האָבן זיך גענומען װײַזן אין דער 
ייִדישער געזעלשאפט, אויסגעקליבן פאַר זײיערע העלדן נאָר איין טיפּ אָדעֶר 
עטלעכע טיפן. אַזױ, צום בײַשפּיל, האָט דער פאַרשטאָרבענער נאָמבערג גִצְשִיל- 
דערט דער הויפּט די פאָרשטײיערס פון דער ייִדישער אינטעליגענץ און באָהעמיע, 
װײַסנבערג האָט זיך אָפּגעגעבן מיט דעם פאָלקסמענטשן. יונה ראָזענפעלד איז 
נִעְוועְן אַרײַנגעטאָן אין טשיקאַװע פּאַרשױינען, אין אַזױנע װעלכע צייכענען זיךף 

אויס (אָדער װעלכע ער טײלטאָן) מיט עפּעס א פּסיכאָלאָגישער אַנדערשקײט, 
אַשס העלדן שטעלן מיט זיך פאָר אַ גרופּע, װאָס איז אַ סך מער פאַרשייךן- 
פאַרביק, זיי זײַנען ניט נאָר פאָרשטײיערס פון די פאַרשיידנסטע געזעלשאפטלעכץ 
קלאַסן. זיי זײַנען מענטשן פון אַלע מעגלעכע געמיט:צושטאַנדן און בילדונג- 
שטאַפּלען. און ניט נאָר דאָס אַלײן, 


זינט דעם סוף פון 19טן יאָרהונדערט, װי עס איז באַװוּסט, האָט די ייִדישע 
װאַנדערונג, װעלכע איז אין משך פון דורות געגאַנגען פון מערב קיין מזרח, 
זיך פאַרקערעװעט אויף צוריק און גענומען זיך ציען װידער א מאָל פון מזרח 
קיין מערב. עס האָט זיך אָנגעהובן יענער היסטאָרישער פּראָצעס, װעלכער האָט 
געפירט צו דער שאַפונג פון דעם נײַעם יידישן צענטער אין אַמעריקע און צן 
דער פיזישער און גײַסטיקער דערנענטערונג צװישן די מזרח-אײיראָפּעישע ייִדישע 
ישובים. אָט די אומענדלעך װיכטיקע ענדערונג אין דער געשיכטע און אין דער 
געאָגראַפיע פון דעם ייִדישן פאָלק פילט זיך אין דער גאנצער ייִדישער ליטעראטור 
פון די לעצטע דרײַ-פיר צענדלינג יאָר, אָבער קיינער איז, דוכט זיך מיר, ניט 
געווען אַזױ סענסיטיוו צו אָט די נײַעל אומשטענדן פון דעם ייִדישן לעבן װי שלום 
אֵשׁ. ער האָט שוין מיט זײַן ערשטן ראָמאַן, מערי, און זײַן המשך, דער װעג צו 
זיך, באַװיזן, אַז די מאָדערנע ייִדישע ליטעראַטור איז ניט און קאָן ניט זײַן קיין 
ליטעראטור פון איין געגנט אָדעֶר איין לאַנד, אַזױ װי זי איז ניט און קאָן ניט 
זײַן מער די ליטעראַטור פון איין פאָלקסגרופּע. אין מערי האָבן מיר זיך באַקענט 
מיט ייִדן פון פאַרשײידענע לענדער. מערי אין אַ מין דיאַספּאָראַןראָמאן. דער 
דיאַספּאָראַ:ראָמאַן דאַרף זיך אָפּשפּילן ניט ערגעץ אין איין באַשטימטן אָרט, אין 
איין באַשטימטן לאַנד, נאָר בכל תפוצות-ישראל, אין אַלע עקן װעלט. זיין העלד 
דאַרף זײַן ניט דער אָרעמער אָדעֶר רײַכער ייָד, ניט דער פרומער אָדער פאַרשי" 
טער, געבילדעטער אָדער אומװויסנדיקער ייד; ניט דער שטאָטישער אָדער קליינ" 
שטעטלדיקער ייִד; ניט דער רוסישער אָדער גאַליצישער אָדער אמעריקאַנער ייָד; 
זײַן העלד איז דער ייִד בכלל, דער ייד אין װעג, דער ייד אין דער װעלט, דער 
ייִד װאָס גאָטס ערד איז זײַן היים און זײַן עשאַפאָט, דער ייד װאָס זײַן נאָמען 
איז אַהאַסװער... אָט דער אהאַסװער-ראָמאַן מוז װערן די פאָרעם, די העכסטץ 
פאָרעם פון אונדזער מאָדערנעם נאַציאָנאַלן עפּאָס. און אֵשׁ איז געװען איינצר 
פון די ערשטע, אויב ניט דער ערשטער אָנזאָגער פון אָט דעם אינטערנאציאָנאַלן 
ייַדישן ראָמאַן, פון דעם ראָמאַן, װאָס די ייִדישע ליטעראַטור איז מער װי אַלע 
אנדערע ליטעראַטורן פון דער װעלט מסוגל און באַרופן אים צו שאפן. הכלל, 
אַשׁ איז איינער פון יענע שרײַבערס אונדזערע, װאָס ניט נאָר נאָך זייער אינץ" 
װײיניקסטן וװערְט נאָך, נאָר אויך נאָך זייער אויסערלעכן פאַרנעם, נאָך זייער 
טעמאטיק, זײַנען זיי ניט קיין רוסישיידישע אָדער פּוליש-ידישע אָדער אַמצי 
ריקאַניש-ייִדישע, נאָר אַלװעלטלעך-יִדישע שריפטשטעלערס. אַשס העלדן האָט 

איר, אַזױ װי אים אַלײן, געקאָנט טרעפן אין נייאָרק און אין תלאָביב, אין 
פּעטערבורג און אין קראַקע, אין בערלין און אין װארשע -- װוּ די װעלט האָט 
אַן עק. װײַטער: אֵשׁ נעמט-ארום די דיאספּאָרא אין צײַט, ניט נאָר אין רוים. בײַ 
אים װערט געמאָלן דאָס לעבן פון די פאַרשיידנסטע עפּאַקעס אין דער ייִדישער 
געשיכטע, ניט נאָר פון אַלע יידישע ישובים, װאָס עקסיסטירן בײַם הײַנטיקן 
טאָג. ארץ-ישראל פון דער צײַט פון ערשטן און צװייטן בית- המקדש, רוים, 
שפּאַניע, שפּײַער און װאָרמס, אוקראַינע פון כמעלניצקיס צײַטן, די עפּאָכע פון 
שבתי צבי, די תקופה פון חסידות, דער װעלטקריג -- שיר ניט די גאנצע 
ייִדישע געשיכטע האָט אַשן געליװערט שטאָף פאַר זײַן װערק.. עס שװעבט 
איבער זיי דער גײַסט פון פרוכטיקייט, ניט אומזיסט איז משפּחהדיקייט, מוטער" 
שאַפט א לײטמאָטין פון זײַן שאפן 


0 


אֵשׁ, האָב איך געזאָגט, איז דער באַנײַער פון דער כלל-טראַדיציע אין דער 
ייִדישער ליטעראטור. כדי בעסער צו פארשטיין די װיכטיקייט דערפון, איז כדאי 
צו דערמאַנען זיך, אַז גראָד יענער דור שרײַבערס, צו װעלכע אש געהערט, 
איז אין אָנהײיב געװען א דור פון אינדיוידואליסטן, ה. ד. נאָמבערג, איינער 
פוז אַשס נאָענטסטע חברים, האָט בין זײַן דראַמץ די משפחה געשריבן כמעט 
דורכויס נאָר װעגן איינזאַמע נשמות, װעגן מענטשן, װאָס זײַנען אָפּגעריסן פון 
יעדער סאַציאַלער סביבה, אױיסגעװאָרצלט און שיר ניט אַרױסגעשטױסן פון דער 
געזעלשאַפט. גלײַכצײַטיק מיט דעם פאַרפאַסער פון פליגעלמאַן האָבן כמעט 
אַלע אנדערע יינגערע שרײַבערס אין "ענער צײַט זיך אָפּגעזונדערט פון קהל 
שטיבל, װוּ עס האָבן זיך געפונען די קלאסיקערס פון דער ייִדישער ליטעראטור 
און אײַנגעשלאָסן זיך אין די יחידישע בוידעםישטיבלעך, אין די צימערלעך פון 
עלנטע, פארבענקטע, פארבלאַנדזשעטע אינטעליגענטן, האַלב-אינטעליגענטן און 
באָהעמען, געלטבט מיט זײי אין איינעם אין אײנזאַמע װעלטן און געשװעבט 
אין דער לופטן, צװישן הימל און ערד.. אש איז נאָר א קורצע צײַט געװען 
פאַרכישופט פון די דאָזיקע איך-שטימונגען. עֶר האָט שנעל אין זיך דערפילט 
די זאַפט און די קראַפט פון טיפע פאָלקסװאָרצלען. עֶר האָט געהאָלפן מאַכן א סוף 
צו דעם אינדיװידואַליזם אָן אינדיװידואַליטעט, און שוין בײַם אָנהײב פון צװײטן 
צענדלינג יאָר פון דעם איצטיקן יאָרהונדערט איז ער געװען איינער פון די, װאָס 
א דאַנק זיי איז די ילדישע ליטעראטור צוריק אַריבערגעגאַנגען פון דער קליינער 
ליריש-גריבלערישער סקיצע צו די ברייטע לײַװנטן פונעם געזעלשאפטלעכן 
ראָמאַןי. 

אש האָט ניט נאָר אומגעקערט צוריק דער ייִַדישער ליטעראַטור די סאָי 
ציאַלע און נאַציאָנאַלע טעמע. ער האָט װידער ארײַנגעבראכט אין איר דעם גע" 
זעלשאַפטלעכן און נאַציאַנאַלן פּאַטאָס. ער האָט געשאַפן װערק, װאָס זײַנען פול 
מיט סאָציאַל עטישע זוכענישן, װערק װוּ עס װערן באלויכטן די אייביקע פּראָי 
בלעמען פונעם ייִדישן לעבן, װי אויך די אוניװערסאַלע פראגעס פון דער צײַט, 
ניט נאָר אין די לעצטע יאָרן, װען געזעלשאַפּטלעכקײט איז (זינט נאָך דער 
צווייטער װעלט-מלחמה און די רעװאָלוציעס) געװאָרן א מאָדע אין דער ליטע" 
ראַטור; ניט נאָר איצט; נאָך אַפילו פאַר דער ערשטער װעלט-מלחמה האָט אֵשׁ 
מער װי אַלע אנדערע ייִדישע פּראָזעידיכטערס ;אָפּגערופן זיך" אויף די שטי" 
מען פון דער צײַט און אויפן רוף פון לעבן. עֶר איז פּסיכאָלאָגיש, ניט נאָר 
טעמאטיש, דער געזעלשאַפטלעכסטער יִדישער שריפטשטעלער. 

און אויך פון דעם שטאַנדפּונקט איז ער א רינג אין דער קייט פון די על 
טערע ייִדישע דערציילערס. פאַר זיי איז ליטעראַטור געװען געזעלשאפטלעכע 
ווירקונג, דערפילונג פון סאָציאַל צטישע פליכטן, ניט נאָר א מעדיום פון זעלבסט- 
אויסדרוק. פאַר זיי איז ליטעראַטור געװען דער װעג צום פאָלק, דער װצג צום 
מענטשן, דאָס איז זי אויך פאַר אֵשן... ,ביז צום הײַנטיקן טאָג --- לייענען מיר 
אין זײַן אױיטאָביאָגראַפיע --- קאָן איך קיין באַציונג ניט האָבן צו א װערק -- 
װי געניאל דאָס זאָל ניט זײַן -- װאָס שטעלט זיך ניט צו דער װעלט און צום 
מענטשן מיט רעליגיעזן ערנסט".., 

אַש קאַן זיך שוין פאַרגינען, װאָס א מענדעלע מוכר-ספרים האָט זיך זעלטן 
ווען פאַרגונען -- פאַרטיפן זיך אין דער נשמה פון אַ יחיד:; אַש קאָן זיך 
גריבלען אין זײַן אייגענעם אינעװײניקסטן לעבן; ער קאָן מאָלן געשטאַלטן 
און אויסדריקן שטימונגען, װאָס האָבן ניט קין שום דירעקטע שייכות צו 
סאָציאַלער באַציונג; ער קאָן אָנרירן ריין פּסיכאָלאָגישע און ריין פילאָסאָפישע 
פּראָבלעמען: אַבער װי שטאַרק עס זאָל ניט זײַן זײַן אינטערעס צו די איבערלץ- 
בונגען פון איינציקע מענטשן, זונדערט ער זיך קיין מאָל ניט אָפּ פון כלל, און 
די שילדערונג פון דער סאַציאַלער סביבה, סאָציאַלע קאָנפליקטן און סאָציאַלע 
טיפּן פאַרנעמט אַ גרויס אָרט אַפילו אין יענע װערק זײַנע, װוּ די הויפּטהעלדן 
זײַנען אַרײַנגעטאָן אין זיך אַלײן און אין זייער אייגענעם חשבו"הנפש -- אין 
אזעלכע װערק, װי טױיטאורטייל אָדעֶר חײים לעדערערס צוריקקער.. 


ר יל 


אַשׁ האָט אַ גאַנץ באַשטימטע געזעלשאַפטלעכע אידעאָלאָגיץ, ניט נאָר אַן 
אַלגעמײנעם סאָציאַל צטישן פּאַטאָס. צֶר איז איינער פון דֹעֶר זֵייעֶר קלײינער 

צאָל ייַדישע שרײַבערס, װעלכע האָבן א װעלט-אַנשױונג, װאָס לאָזט זיך גאַנץ 
קלאָר פאָרמולירן, דאָס איז די שיטה, װאָס איז געבויט אויף גלויבן, בטחון און 
צוטרוי צו די כוחות פון לעבן... עס איז דאָ זין אין לעבן און עס קאָן אַפילן 
אין טויט זײַן א זין --- זאָגט אונדז דער דיכטער פון קידוש השם.. דער מענטש 
איז ניט קיין אָפּגעריסן בלאַט פון בוים און ניט קיין שפּיל פאַרן װינט; גײן, 
ערגעץ װוּ אין דער טיפעניש האָט ער װאָרצלען און ער האָט א דאַך איבערן 
קאָפּ -- הערן מיר א בתיקול זאָגן אונדז אין שטעטל, אין שלמה נגיד און 
אַפילו אין אַזעלכע טרויעריקע דערציילונגען װי טױיטאורטייל אָדער חים לע 
דערערס צוריקקער. די װעלט האָט א הארץ און גאָט אין הארצן אין די 
לעצטע ראָמאַנען נעמט אשט גלויבן אלץ מער און מער אָן דעם כאַראַקטער 
פון רעליגיעזן גלויבן, אש האָט אײַנגעזאפּט אין זיך דעם אָפּטימיזם און דעם 
הײיליקן גײַסט פון דער ייַדישער געשיכטע. ער גלייבט, אַז ערגעץ װוּ איז דאָ א 
פּונקט, װוּ דער רויער אינסטינקט קומט אין באַרירונג מיטן אמת פון מענטשן., 
ער איז זיכער, אז ס'איז דאָ א זאַך װי אמת, מעג ער זײַן װי טיף באהאלטן 
און פאַרשלייערט. אש איז קינסטלעריש שטארקער, װען ער מאָלט א פעסטף 
און א טיף פאַרװאָרצלטע װעלט, װי װען ער גיט זיך אָפּ מיט אױסגעװאָרצלטץ 
פּאַרשױינען, זײַנע פליגלען דינען אים בעסער בײַם אויפהייבן זיך װי װען ער 
מוז זיך אראָפּלאָזן,.. זײַן אמתער טאָג פון שאַפן איז ניט דער וװאָכנטאָג, נאַר 
שבת... זײַן שבתדיקע קונסט שטימט מיט זײַן אידעאַליסטישער פילאָסאָפיע, און 
פארקערט, זײַן פילאָסאָפיע האַרמאַנירט מיט זײַן קינסטלערישן שאפן. עס אין 
זעלטן ווען דאָ א קאַנפליקט צװישן דעם אידעאָלאָג אש און אַשן דעם דיכטער. ער 
קאָן א מאָל, װי יעדער שרײַבער, דורכפאַלן, -- אָט איז ער דורכגעפאַלן, אַ שטיי- 
גער, אין דער דראַמע שבתי צבי, אין דֹצר קאַנסטרוקציע און אין דער באגרין- 
דונג פון א טייל ראָמאַנען -- אָבער דאָס איז א דורכפאַל פון דעם קינסטלער, 
ניט פון דעם קינסטלער-אידעאָלאָג אין אשן. כ'מיין מיט דעם צו זאָגן, אַז אויב 
געוויסע װערק אָדער טיילן פון װערק זײַנען אים ניט געלונגען, אין די סיבה 
דערפון געלעגן ניט אין דעם, װאָס ער איז געװאָרן טענדענציעז און האָט זיך 
גערעכנט מער מיט דער אידעע װי מיט די פאָדערונגען פון קונסט. גיין, אַשׁ 
איז זעלטן װען טענדענציעז, כאָטש עֶר האָט שטענדיק א טענדענץ. טענדענציען 
איז דער, װאָס די קונסטיגעשטאַלטן און די אידייען זײַנען בײַ אים נאָר קינסטלעך 
צונויפגעבונדן. בײַ אַשן זײַנען די עטישע און געזעלשאַפטלעכע מאָטיון בא- 
העפט און צונויפגעגאָסן מיט זײַן קינסטלערישער ענערגיע אויף א נאַטירלעכן 
און אָרגאַגישן אופן, 


האר אב 


ער געהערט ניט צו יענע אידעעךקינסטלערס, װעלכע װילן אויסניצן זײיער 
קראַפט נאָר אויף אויסצודריקן און נאָר אויף צו פּרײידיקן און דעמאָנסטרירן 

זייער אייגענע געזעלשאַפטלעכע, רעליגיעזע אָדער פילאָסאָפישע פּראָגראַם. ניין, 
ער מיט זיך צו זײַן קינסטלעריש אָביעקטיו אַפילן דעמאָלט, װען עס װערן 
אָנגערירט געזעלשאפטלעכע פּראָבלעמען, אין װעלכע ער אין זײער שטאַרק 
פאראינטערעסירט. שוין אין משיחס צײַטן האָט ער געלאָזט קומען צום װאָרט 
פאַרשטייערס פון אַלע ריכטונגען. דעמאָלט איז זײַן געשטאַלטונגס-קראַפּט געװוען 
נאָך יונג און רוי. ער איז געװען נאָך מער ליריקער װי דערציילער און דרא. 
מאַטיקער, איז געװען מעגלעך, אַז ער זאָל איין פּערזאַן, א שטייגער, יוסטינען, 
אױיספּוצן און באַחנען אויפן חשבון פון אַנדערע פּאַרשױנען נאָר דערפאר, װײל 
זי (און אפשר אויך איר , פּולישקייט") איז אים אליין שטארק געפעלן געװען. 
אין די שפּעטערדיקע, מער רײַפע װערק, דער הויפּט אין דער טרילאָגיץ פאַרן 
מבול, זוכט אֵשׁ אַרויסצוברענגען דעם אמת, ניט זײַן אמת. עֶר גיט דאָרט דעם 
פאָנען-טרעגער פון יעדער אידיי אַ מעגלעכקייט אויסצולעבן זיך אַזױ פול װי 
מעגלעך... ער איז אין דעם פּרט, װי אין א סך אנדערע פּרטים, געװאָרן װאָס 
װײַטער אַלץ רײַפער, 


אמ יש 


ער איז איינער פון יענער קליינער גרופּע ייִדישע שרײַבערס, װאָס זייער 
װוּקס האָט זיך ניט אָפּגעשטעלט, װען זײי זײַנען עלטער געװאָרן. פאַרקערט, 
די יאָרן האָבן מיט זיך געבראַכט געלײַטערטקײט, קלאָרקײט, פילזײַטיקייט און 
אַ העכערע מדרגה פון דרייסטקייט,.. ער איז ניט געבליבן בײַ דעם שטעטל- 
מאָטיו, עֶר איז איינער פון די, װאָס האָבן געהאָלפן ארײַנפירן אין דער ייִדישער 
ליטעראַטור די גרויסע שטאָט און די גרויסע װעלט. ער איז אויך אַװעק װײַטער 
פון זײַן יוגנטלעכן ליריזם און יוגנטלעכער סוביעקטיויטעט. ער האָט זיך 
אויסגעלערנט צו פאָרמירן אלערליי שטאָפן און ער מיט זיך צו פאַרשטײן 
אַלערלײ סאָרטן מענטשן, אַלערלײ גלייבונגען. אין װאַרשע, אין מאָסקװע און 
צום טייל אויך פריער -- אין מערי און דער װעג צו זיך טרעטךאַרױס פאַר 
אונדז פירערס און אָנהענגערס פון שיר ניט אַלע געזעלשאַפטלעכע ריכטונגען 
אינעם מאָדערנעם לעבן -- משכילים און ציוניסטן, פילאַנטראָפּן און רעװאָל 
ציאָנערן, פרומע ייִדן און פרײַע; אין מאַן פון נצרת קומען צום אויסדרוק פאָר- 
שטייערס פון אַלערלײ רעליגיעזע שטרעמונגען -- און דער קינסטלער האָט זיך 
געפלײַסט צו זײַן צו זיי אַלעמען אומפּאַרטײיַש און צו לאָזן יעדן איינעם פון 
זיי אײַנשטעלן זיך פאַר זײַן גלויבן און פאַר זײַן גאָט.. 


-- ט -- 


אַשׁ האָט באַנײַט דעם אַלטן גײַסט פון דער ייִדישער ליטעראַטור, דעם 
גײַסט פון אַ ליטעראַטור, װאָס ,קומט אונדז עפּעס צו לאָזן הערן" און װאָס 

װישטאָפּ די גרענעצן צװישן איז און זאָל, צװישן דער שיינקייט פון אמת און 
דעם אמת פון שיינקייט. אָבער אַשׁ איז געקומען אין אַן עפּאָכע (און ער האָט 
געהאָלפן שאפן די עפּאָכע), װעלכע מאַכט ניט דעם מוסר פאַר אַ ציל און די 
קונסט פאַר אַ מיטל, אין אן עפּאָכע װעלכע זעצט ניט אַװעק די עטיק אויבן אָן. 
געבנדיק איר די עסטעטיק פאר א דינסטמויד. אש האָט געזוכט צו באַהעפטן 
די ביידע כוחות אין איינעם. צו מאַכן פון זיי אזא נאַטירלעכן זיװג, װי עס 
זײַנען אָפט בײַ אים דער ועאליזם און די ראָמאַנטיקי. 


ר 


אַשׁ האָט אַרײַנגעבראַכט אין דער ייִדישער פּראָזע דעם שטילן הומאָר, 
אֵש האָט אין זיך עפּעס פון שלום עליכמען, אַזױ װי ער האָט אין זיך אײַנגץ' 
זאַפּט געװויסע עלעמענטן פון דער מענדעלע- און פּרץיטראַדיציע. בײַ מענדעלען 
האָט אש געפונען דעם כלליגײַסט, בײַ פּרצן -- דעם ראָמאַנטישן פּאַטאָס און 
די בענקשאפט נאָך ,א גאַנצן מענטשן און א גאנצן ייִדן", בײַ שלום עליכמען 
-- דעם הומאָר. אָבער אַשס הומאָר איז אן אײגנאַרטיקער, אַזוי װי עס אין 
אײיגנאַרטיק זײַן געזעלשאפטלעכקייט און זײַן ראָמאַנטיק, אַשס הומאָר אין א 
שטילער. קוים װאָס מען הערט אים. ס'איז ניט קיין געלעכטער, װי בײַ אונדזער 
גרויסן הומאָריסט. ס'איז אַ שמייכל, אַ לײַכטער, צאַרטער, חנעװדיקצר שמייכל, 
װי אַ ליכטיק, זילבער באַזוימט װאָלקנדל. איין אויגנבליק -- און דאָס זילבער 
איז אױיסגעלאָשן, פאַרבלאַסט, עס איז געבליבן נאָר דאָס װאָלקנדל אַליין.. היט 
זיך, רירט עס ניט אָן מיטן אויג, מיטן אויער,.. עס איז אַן איידעלע מאַטעריע, 


כף 2 


עס איז אין דעם ריטעם פון ייִדיש בכלל אַרײַנגעאָטעמט געװאָרן אן 
איידעלערער, צאַרטערער, אינטימערער טאָן, װען עס האָט זיך געװיזן דִצֶר ל- 
טעראַרישער דור, צו װעלכן עס געהערט שלום אש. מיר האָבן זיך אויסגעלערנט 
צו הערן האַלבע, געדעמפּטע טענער, זען האַלבע, בלאַסע ניאַנסן,.. די הילכיקע, 
אָפּט שרײַענדיקע סאַטירע פון דער השכלהליטעראטור איז פאַרביטן געװאָרן 
מיט דער קוים אָנגעװוּנקענער איראָניע פון א נאָמבערג און אַ בעל-מחשבות, 
צו דעם הויכן קלאָרן געלעכטער פון שלום עליכם אין צוגעקומען אשס קוים 
באַמערקלעכער שמייכל, 


ןע 


און נאָך א זאַך איז צוגעקומען אין דער ייַדישער פּראָזע: לירישקײיט, 
פּאַעטישקײט. אֵשׁ אין ניט דער ערשטער שאַפער פון לירישער פּראָזץ אויף 

ייָדישׁ,. זי איז געװען בײַ פּרצן (אין זײַנע חסידישע און פאָלקסטימלעכע גע" 
שיכטן, זי ציטערט ציטערדיק און שטיל אין נאָמבערגס דערציילונגען. אָבער אש 
האָט אין דער לירישער פּראָזע ארײַנגעבראכט עפּעס גאָר א באַזונדער חן, א באַ- 
זונדער פּאָצטישקייט. אַשס פּראָזעץ אין שטעטל און אין אנדערע יוגנטװערק, איז 
פּאָטזיע אין פּראָזע. עס איז דאָ אין איר ניט נאָר װײכקייט און לירישקייט און 
חן; עס איז דאָ אין איר די געהויבנקייט, די באַפליגלטקײט פון א ליד. מיר 
װערן פאַרכאַפּט פון דער לעבעדיקער קראַפט, פון דער מוזיק, װאָס איז דאָ 
אין איר אַלגעמײנעם ריטמישן שטראָם, און מיר פאַרגעסן אין די פּרטים, און 
אונדז אַרט ניט, װאָס זיי זײַנען אָפּט ניט גענוג געפײַלט, ניט גענוג געשליפן... 

אשס ברייטער און לאנגער װעג איז דער װעג, װאָס פירט פון ליריזם 
צו עפּאָס, פון ,,מאָלערישער אומאָרדענונג" צו בוי-מײַסטערשאַפט. אָבער אֲפילו 
די סאַמע עפּישע װערק זײַנע האָבן אין זיך מאָמענטן פון ליריזם. אֵשׁ איז אַ 
ליריש-עפּישער שריפטשטעלער. ער איז אי ראָמאַנטיש, אי רעאליסטיש. פאַר 
איין סטיל, פאַר איין ריכטונג, פאַר איין פאָרמולע איז ער צו פרײַ, צו ברייט, 
צו ביגעװדיק און צו רײַך. 


שלמה ביק? 


שלום אַשט סטיל ג 


פאַרניינער פון אַשס סטיל איז מיר אויסגעקומען װי יענער טוריסט, װאָס האָט 
פאַרמשפּט דעם באַרג, װײַל עס זײַנען אים נישט געפעלן די שטעכלינקעס, װאָס 
װאַקסן אויף אים, 

און שטעכלינקעס-װערטער און זאַצן, װאָס ברנען מיט זײיער קרומען 
סינטאַקס װי מיט קראָפּיװע, זײַנען פאַראַן לרוב בײַ אַשן, אָבער זיי קענען נישט 
מינערן דאָס, װאָס הייסט סטיל בײַ א שרײַבער, פּונקט װי די פאַרװאָרלאָזטקײט 
פונעם באַרג קאַן בײַ אונדז גאָר נישט צונעמען, נישט פון זײַן גרייס און נישט 
פון די האָריזאָנטן, װאָס עפענען זיך פאַר אונדז. 


איך האָב אַ סך מאָל געהערט זאָגן, אַז אֵשׁ האָט נישט קיין סטיל. דער 


ע;נישט די װערטער, נאָר דער באַלעבטער טאָן, די פלאַקערדיקע אויגן 
פונעם יִנגל האָבן דעם פאָטערס האַרץ צעטרייסלט". 


יפון בוך שרטבער פון מײַן דור, ניװײיאָרק 1958, זױי 377--382, 

אזוי דערציילט אונדז אַשׁ װעגן דעם געזעגענונג-שמועס צװישן דעם לערער 
הורוויץ און זײַן יונגן זון דוד, איידער מען האָט אים, דודן, אַװעקגעפירט שיסן, 
און מיר דאַכט, אַז דער ,באלעבטער כאָן? און דער ,פּלאַקער פון די אויגן", 
װאָס נעבן זי װערן װערטער גופא ערגעץ װוּ אַ טפל, כאַראַקטעריזירן נישט 
בלויז די שפּראַך פון איינעם פוֹן אַשס העלדן אין ראָמאַן װאַרשע, נאָר אויך 
שלום אַשס דערצײילערישן סטיל במלל, 

עס איז שטענדיק דאָ אין אַשׁס סט'ל עֶפּעס אַוױנס, װאָס דינאמיזירט 
און צצטרייסלט דאָס געפיל בײַם לײיענער. דער אעפעס" בלײַבט אָפט שורות' 
װײַז, זײַטנװײַז פאַרבאָרגן, ביז פּלו.עם גיט זיך 8 ויס-אויף א שפּראַכװענדונג, 
א מעטאַפאָר, א בילד, א רעפלעקסיע, און דער ;עפּעס" גיט א בליץאויף מיט 
ליכט און דער עיקר מיט עמאָציאָנירנויקן פּאַטאָס. און דאָס איסטערלישע 
דערבײַ איז, װאָט דער ניגון באַלאַנגט שון איצט נישט בלויו צו די װערטער 
און צו די שורות, װוּ איר האָס אים אַרוֹיסגעהערט. די מעלאָדיץע שפּרײט זיך 
אויף צוריק און באַ;עבט מיט איר פּאַטאָס אויך די פּאַראַגראַפן און זײַטלעך, 
װאָס האָבן צו אײַך פריצר נישט געלױיכטן און נ שט געזונגען. אמת אין -- 
קיין ניסים געשעען נישט. דאָס שפּראַכלען פאַרגרײַזטע און סינטאַקטיש אומ- 
באַהאָלפענע און פאַרקרימטע, װאָס האָט דאָ און דאָרט אַזױ פיל מאָל געשטערט 
דעם קריטישן ליענער, גלײַכט זיך טאַקץ נישט אויס, אָבער עס װערט זײַטיק 
און אומװיכטיק. עס פאַרשװינדט אונטערן פּאַטאָס פון בילד און ק,אנג, 

װאָס באַטײַט שוין די פּלאַנטערניש פן אַועלכע היפשלעך אומבאַהאָלפענע 
זאצן װי -- 


;מען האָט געװוסט אַז ער דאַרף איצט קלערן װעגן עפעס אַנדערש, 
אַז באַלך װעט מיט אים געשען אַזעלכעס, װאָס װעט אַן ענדע מאַכן צו 
אַלעם דעם, װאָס איז געװען בין איצט, און עס װעט זיך אָנהויבן גאָר, 
גאָר עפעס אַנדערש, נאָר דאָס אנזיערע, פון װעלכן ער דאַרף איצט קלערן, 
צוגרייטן זױך איז געװען װי שן אומאַנגענעמער זוב, אָן װעלכן מען װיל 
פארגעסן? -- 


װאָס מיט זי פּרוװט אונדז אש איבערגעבן דוד הורוויצעס טראַכטענישן װעגן 
טויט אויפן קורצן װעג פון דער ט.רמע צים עקועקוציע-פלאַץ? 

.. אֵשׁ אין װײַט, זייער װײַט טון אַפאָריסטיק אין זײַן פואָזע. נישטאָ בי 
אים דער וילן געדאַנקלעך אָדער בילוצו יש צוצושמיצן זאַצן און װערטער, שֶר 
איז בסבע שפּראַך אומזאָרגעװדיק און {ס פעלט אים לחלוטין 1י װירטואָזי 
סצט פון ,טרײיבערן דאָס שפּראכטלײש", װאָס ס'פאַרמאָגן, למשל, אזעלכעץ 
מײַסטערס װי אָפּאַטאָשו און שאַפּיראָ. מען האָט נישט דאָס געפיל, אַז אֵשׁ 
זאָל מיטגעבן זײַנע שפּראַך װענדונגען, זײַגץ אידיאָמען און זײַנץע סתם זאַבן, 

צו פיל אינטעלעקטועלע באַװוּסטזיניקייט אין װעג אַרײַן. די אינציקע צדה 
לדרך, װאָס אשס קאָמפּאָזיציע-עלעמענטן טראָגן שטענדיק אין זייער ,טרייסטע", 
זײַנען דער פיל גערימטער ראָמאַנטישער חן און אַ גרויסע פּאָרציע פון ליריי 
שער װאַרעמקײט, 

און פון דעסט װעגן זײַנען אָן א צאָל די זאַצן בײַ אַשן, װאָס הגם, דאַכט 
זיך, כלאַחרייד אַרײַנגעשיקט אין קאַנטעקסט פון דער דערציילונג, שפּרינגען 
זי דעם לייענער אין געמיט אַרײַן מץט עפּעס א באַזונדערן כוח פון דראַמאַ 
טישער רעזומאטיווקייט. עס זײַנען זאַצן אָן שום אויסערלעך סטיליסטישן גלאַנץ, 
אָבער אינערלעך פאַרמאָגן זיי די מוזיקאַלישע קאָנצענטרירטקײיט פון אַ ביב" 
לישן סוף פּסוק. 

ווען אַשׁ דערציילט אונדז, װי זלאַטקע די רויטע, װאָס איז געװען מעוברת 
מיט מאַטקע גנב, האָט זיך פאַרדונגען פאַר אַן אַם בײַ דער זשאַכלינערין און -- 


, נאָך יענעם טאָג האָט זלאַטקע גענומען האַנטיגעלט אויף דער מילך, 
מיט וועלכער די נאַטור האָט זי באַשאָנקען פאַר איר קינד?" -- 


װײעט אױף אײַך אָן דער דאָזיקער זאַץ עפעס פון דער אמת מאָנומעב 
טאַלישקײט פון די חומש-דערציילונגען און גראָבט זיך אין אײַך אײַן מיט 
דער צודרינגלעכקייט פון אַ מוזיקאַלישן לײטמאָטי, װאָס איר קענט אײַך 
פון אים נישט באַפרײַען. װי דער טאָן פון אַלע קלאַסישע און ביבלישע פּסוקים, 
אָטעמט אויך דער טאָן פון דעם נאָר װאָס ציטירטן זאַץ מיט עפּישער רחבות 
און פאַרמאָגט טראַגישע קװאַליטעט. שוין דער קאַדאַנס פונעם זאַץ, זײַן .מהפך 
פּשטאי-טענאָר רעזומירט טראַגישן קאָנפליקט, איז טראַגעדיעאָנזאָגעריש. און 
פאַר אזא זאַץ פון טראַגישער אָנגעשפּיצטקײט און פון ביבלישער מוזיק איז 
כאַראַקטעריסטיש, װאָס עס גייט אין אים פאַרלוירן אָדער עס װערט אין אים, 
לכל הפּחות, נישט גענוג שאַרף דערפילט דער מאָראַליש-שטראָפּערישער עוקץ 
פון די װערטער און פון דעם בילד. װי אין דער חומש-לופט װערט אויך דאָ 
דאָס צײַטלעך-סאַציאַלע פאַרטױבט דורך דעם העכערן ניגון פון טראַגיקי 

און א שײַכות מיט תנכישקייט האָט אַשס סטיל נישט בליז מיט דעם, 
װאָס ער דערמאָנט שוין ריין דרויסנדיק אין דער ביבלס דערציילערישער רחבות, 
אין דער דעקלאמאַטאָרישקײט פון דער ביבלשפּראַך און אין איר טעאַטראַלישן 
דיאַלאָג, און נישט בלויז מיט דעם נאָר װאָס דערמאַנטן ביבלישן רעזומיריכוח 
פון די זאַצן, נאָר אויך מיט דעם, װאָס אַשס סטיל פאַרמאָגט, װי איך גלײב, 
די אָרגאַנישע טענדענץ פונעם תנכישן דערציילער אַרױסצופירן זײַנע װערטער 
און בילדער װאָס גיכער פון שאָטן צו ליכט, פון זעלישן קלעם אויף די העלע 
פעלדער פון בטחון און נסי 

אשס א בילד פאַרחלומּט זיך אָפט מיט רעאַליסטישע פּרטים -- אַ מאָל 

מיט היפּשלעך פאַרבלאָזע דעטאַלן פון טאָגיטעגלעכן לעבן אַן אַנדערש מאָל 
מיט פארביקע שטיקלעך פון שטייגערישן דיאַלאָג --- און נישט איין מאָל דערי 
חלומט זיך אַשס בילד צו טערפּקער אנטוישונג און צו בלינדער אויסגאנג" 
לאָזיקײט. אָבער אין דער סאַמע לעצטער מינוט יאַװעט זיך רײן סטיליסטיש 
אַ הײליק שנײַדערל און אַשס העלד אין אײנעפם מיט אשס שפּראַך פון העלך' 
געשטאַלטיקונג קאָנען זיך אױיפכאַפּן פון זײיצר טרוים מיט א לײַכט געמיט. 
דאָס הײליקע שנײַדערל װאכט איבער דער ;העפּי ענד" פון דעם חלום. און דאָס 
הײליקע שנײַדערל פון קידוש השם קען אין דעם חלום זײַן א פּראָסטצר שטומער 

שטוב-חפץ און אין יענעם -- גאָט, ברוך הוא, אלין 
אַנשל בעל-קורא, פון אַשס ראָמאן די מוטער, פאָרט קײין אמעריקע. 
און נישט גלאט ער פאָרט, נאָר ער פאָרט אין טראַנס פון א באַזונדער מין 
אויפגעריכטקייט, װאָס דער גורל האָט אים, נאָר אים, באשערט. אָבער איף 
דער שיף האָט אַנשל דערזען, אז ער האַלט אין פאַרלירן זײַן אײַנגערעדטץ 
אויסנעמלעכקייט. ער איז געװאָרן אויס מיוחס, װאָרעם יעדער איז געפאָרן צו 
,עמעצן? און איעדער האָט געהאַלטן אמעריקע פאַר זײַן אמעריקע". עס שטעלן 
זיך אויס איינער נעבן אנדערן פּאַרשוינען מיט קרובים און אפילו מיט זין 
אין נײַעם לאַנד, און אָט-אָט צעקװעטשן זי אנשלס לאַנגן און מיט אַזוי פיל 
האַרץ געכאָװעטן חלום װעגן זײַן זונס פּאַלאַצן. עס רוקט זיך טונקלקייט אויף 
אנשלס חלום, אָבער אין דער לעצטער מינוט קומטאויף א העלער פלעק, װאָס 
פירט-אַרױס פון זעלישן קלעם. עס קומט צום װאָרט דאָס שוסטערל און 

ער = 
2 האָט אין אַמעריקע אַן אײגענעם, װאָס אין רײַכער פאַר אַלע 
זין מיט אַלע ברידער און פעטערס, און דאָס אין דער רבונו של עולם, 
װאָס געפינט זיך אין יעדן לאַנד". 


דער פּלוצעם אויפגעלויכטענער פאַקט פונעם רבונו של עולמס עקסיסטענץ 
;אין יעדן לאַנד" צעשטויבט די גרויקייט פון אַנטוישונג און דער חלום קאַן 
זיך פאַרענדיקן הצל -- תנביש. 

און אויך אַן אַנדערש מאָל, אין דעם זעלביקן ראָמאַן די מוטער, װצן אַשס 
א בילד צעחלומט זיך מיט פאַרביקן שטײגער-דיאַלאָג צװישן אנשל בעל-קורא 
און זײַן װײַב שרה-רבקה װעגן א ציג אױיף פרישער מילך און װעגן ,העכטן 
אויף צו שעכטן, צו קאָכן אָדער צו בראָטן" אויף װעטשערע, און עס איז פאַראַן 
די סכנה, אַז דער טרוים זאָל זיך ענדיקן מיט א רעאליסטישן סקאַנדאַל, יאַװעט 
זיך א הײליק שנײַדערל און ראַטעװעט דעם חלום, 

דער טרוים האַלט בײַם צו נישט װערן דורך דעם זון, דעם קאַמאַשניק, 
װאָס זאַמלט געלט אױף א שיפסקאַרטע און גיט דערפאַר שװער אַרױס א 
גראַשן פון קעשענע. דאָס הײליקע שנטדערל װערן אין אָט דעם קריטישן 

מאָמענט דער מאמעס שוארץ פאַרסאזשעװעטע טעפּ, און זיי באַװײַוץ עס דעם 
נס פון נישט לאָזן פאַרזינקען דאָס חלום-בילד אין קאָשמאַרישקײט, 

דאָס געזאַנג צו דער ,מאַמעס טעפּ? װעל איך עפּעס לענגער ציטירן 
װאָרעם איך װיל עס זאָל מיר העלפן עדות זאָגן אויף אשס אין דער ייִדישער 
ליטעראַטור, דאַכט זיך, נישט איבערגעטראָפענער מײַסטערשאַפט צו פּאָעטיזירן 
די מאַטעריע. 

פעמינינע סטיל-עלעמענטן זײַנען אין אַשס סטיל זיכער פאַראַן. זײ 
קומען צום אויסורוק אין דער מעלאַדראַמאַטישקײט פון נישט איין ראָמאַך 
קאַפּיטל אוֹן אין דעקאָראַטיװע און צו מאָל סענטימענטאַלע דעטאַלן פון זײַן 
בילדערישקייט. אָבער דװוקא די מאַטעריע-פּאָעטיזירונג איז בײַ אֲשן פרײַ פון 
יעדער שפּור פון װײַבערישקייט. עס קלינגט נישט אָפּ אין אַשס לויבגעזא:גען 
צו דער מאַטעריע קיין איין תחינה-טאָן, נײַערט עס הערט זיך פון זײי אַלע 
מאָל אַרױס אַ טיף ברוסטיק געזאַנג פון ברכי נפשי. 

צי אש נעמט זיך באַשרײַבן די מוטער שרה-רבקהס ,ערדישע, שווארץ-פאַר- 
סאַזשעװעטע, אין פּײַער אויסגעקאָכטע טעפּ", װאָס זײַנען ,געװען אנדערש װי 
אלע טעפּ"; צי װען ער שילדערט די סצענע פון מאָטקע גנב מיט דער זשאַכלײ 
נערינס אייגיקל חנהלע, אָדער גאָר װען ער דערציילט אונדז װעגן דער פרילינג- 
נאַכט, װען דער זעלביקער מאָטקע האָט זיך מתװודה געװען פאַר זײַן כלה, 
מלך קאָפע-מאַכערס טאָכטער -- אַלע מאָל איז דאָרט פאַראַן דער ריטעם פון 
לויבגעזאַנג, אַלע מאָל װערט די באַשרײַבונג פאַרװאַנדלט אין אַ מזמור, 


דער ,מזמורילטעפּ? -- 


,עס האָט זיך געדאַכט, אַז זי פאַרמאָגן שוין גאָר נ'שט איף זײיער 
באָזן און אין זײערע ראַנדן -- האָט דאָך די מאַמע עעקאַנט אַרוױסקריגן 
פון זײ אַן אַװנט-עסן די מאַמע האָט געקענט ,מעלקן" אירע טעפּ, אַזױ 
װי מען מעלקט, להבדיל, אײַטערס פון אַ קו. קיין מאָל האָבן איר די 
טעפ נישט אָפּגעזאָגט, זי האָט זײ געגעבן װאַסער -- און די טעפ האָבן 
איר צוריקגעגעבן זופ, נעכטיקן באָרשטש; געזאָטן װאַסער -- און זי 
האָבן איר צוריקגעגעבן מאַכלים מעדזני מלכים. איין סגולה האָט די מאַמע 
געהאַט צו די טעפּ -- אַ קרעכץ. אַזױ װי די טעפ האָבן נאָר געהערט 
די מאַמע קרעכצן, איז עס געװען װי די מאַמע װאָלט איבער זי אַ 
געהײמען שפּרוך געזאָגט, מיט װעלכן זי האָט באַשװאָרן די טעפּ אַרױס: 
צוגעבן פון זיך דאָס ביסל בידנע חיונה, װאָס זי האָט געדאַרפט מפרנס 


צו זײַן אירע נפשות". 


די באַשרײַבונג איז דאָ נעמאַכט װי אין מענדעלעס נוסח. אַשׁס סטיל 
איז בלויז אין געזאַנג, װאָס שװעבט איבער די פרעמדע װערטער. עס קומט-אויס, 

גלײַך אֵשׁ זאָל האָבן געשריבן מוזיק צו מענדעלעס א טעקסט און מיט דעם 
געװויזן דעם חילוק צװישן באַשרײַבערישן נוסח, װאָס דאַרף זײַן אַלעמענס, 
און אַשס מומור אין פּראָזע, װאָס קאָן נאָר זײַן אַשס איגענער סטיל. אב 
עס איז טאַקע גערעכט בעלימחשבות מיט דעם, װאָס ער פאַררעכנט אַשן פאַר 
מענדעלעס א ליטעראַריש אייניקל, באַשטײט די קרובישאַפט צװישן זיי דער 
ציקרשט אין דעם, װאָס אש האָט דעם זײדנס קולטו היסטאָרישע באַשריי 
בונגען פאַרטאָנט, זיי פאַרװאַנדלט אין ברויזנדיקע אַז ישיר-אָדעס. | 

קיין מאָל, דאַכט זיך מיר, ביז צו אשן האָט מען אויף פּראָזעײיידיש אַזױ 
ניט געזונגען. און איך בין ניט זיכער, צי איך װעל טאקע באַגײן א זינד פון 
גוזמא אויב איך װעל זאָגן, אז מען מוז אויך אין העברעיש, װאָס שייך געזאנג 
אין פּראָזע, צוריקגיין אין דעם פּרט װײַטװײַט ביז צו די גאָר אַלטע צײַטן 
װי אין יענע גרויסע שריפטן אונדוערע פון די אַלטע צײַטן, אין אשס טבע 
זיך אָפּצורוען צװישן דערציילערישקייט און פון דערצײילערישקייט מיט אַזא 
מין פּראָזעליד װי דער מזמור צו שרוהירבקהס פאַרזשאַװערטע טעפ -- דעם 
סימבאָל פון אָרעמשאַפּט און פון העלדישן קאַמף מיט איר, 

...די פיר זײַלן פון אונדזער נײַייִדישער ליטעראַטור -- מענדעלע, פּרץ, 
שלום עליכם און אֵשׁ -- טיילן זיך אויף צװײי סימעטרישע גרופּעס: פון איין 
זײַט שטייען די רעאליסטן -- מענדעלע און שלום עליכם, פון דער צװײטער 
זײַט -- די ראָמאַנטיקערס: פּרץ און אש. װי אנדערשדיק עס זאָל נישט זײַן 
מענדעלעס סאַרקאַסטישער רעאַליזם פון שלום עליכמס ליריש װייכן און גראָי 
טעסק הומאָריסטישן, אין אָבער נישטאָ צװישן זי אַזא תוך:אונטערשייךד װי 
צװישן פּרצעס און אַשס ראָמאַנטיק, 

פּרץ האָט זיך דערגראָבן אין זײַן ראָמאַנטיק צו דער נשמה פונעם עבר 
און האָט באַפּרײַט די דינאמישע גײַסטיקע קראַפט, װאָס איז געלעגן באַהאַלטן 


+פון צװישן יאַ! און ניין!, װאָרשׂע 1937, זזי 138--141, 

אין אים און װאָס אין קאַמף פון דער השכלה פאַר דער פאַרװעלטלעכונג פון 
אונדזער לעבן און קולטור האָט מען זי געמוזט פאַרזען (דער קעמפער מוז זײַן 
עקסטרעם, כדי צו האָבן מוט און אימפּעט צו קעמפן, באַקעמפן און זיגן); 
אֵשׁ איז געפאַלן כורעים פאַרן דאָזיקן עבר אַזױ װי ער שטײט און גײיט, אין 
גאַרטל און אין טלית און תפילין. פּרץ האָט צעבראָכן די פאָרעם און דערוען 
דאַס גײַסטיק דינאַמישע; אֵשׁ האָט אָנגענומען סטאַטיש די אויסערלעכע פאָרעם, 
פּרץ איז געװען גײַסטיקער באַנײַער; אֵשׁ איז דעקאָראַטאָר. אַשׁ איז, אַזױ אַרום, 
נישט קיין שעפערישער ראָמאנטיקער, ד"ה אַזאַ װאָס אַקטיװירט פאַר הײַנט-י 
גײַסטיקע װערטן פון עבר, נאָר א סענטימענטאלער ראָמאַנטיקער, װאָס שטעלט 
דעם הײַנט אין שאָטן פון דער עברדיקער דעקאָראַציע. געװװיס, אויך איז דער 
סענטימענטאַלער ראָמאַנטיקער באַגײַסטערט פון די גײַסטיקע װערטן פונעם 
עבר, אָבער נאָר אין דער פאַרבינדונג מיטן גוף פון עבר. אַזױ אַרום אין בײַ 
שלום אַשן אויך דאָס גײַסטיקע דעקאָראַטיו באַפאַרבט, סטאַטיש אומפרוכטיק; 
ער קאָן זי נישט באַפרײַען פון איר היסטאָריש דעקאָראַטיװער קליידונג. פאַר 
פּרצעס ראָמאַנטיק איז כאַראקטעריסטיש די געשטאַלט פון ע;אויב נישט נאָך 
העכער"; פאַר אשס ראָמאַנטיק איז כאַראַקטעריסטיש שלמה נגידס תהילים 
זאָגן אין אַן עת-יצרה: און ס'העלפט. פּאַר פּרצעס ראָמאַנטיק אין כאַראַקטע- 
ריסטיש ר' שלמה פון די גאָלדענע קייט, װאָס ראַנגלט זיך פאַר דער גאולה, 
װאָס װיל נישט מאַכן קיין הבדלה; פאַר אַשס ראָמאַנטיק איז כאַראַקטעריסטיש 
דער תהילים-ייד, װאָס העלפט האָבן א קינד אַן עקרה. 


אין דער צײַט, װאָס פּרץ איז געװען אַן אינטעלעקטועלער דיכטער, איז 
אש -- א געפילמענטש. װי נאָר ער פאַרלאָזט די ראָמאַנטישע גלאָריפיקאַציע פון 
אַלטן ייִדנטום, פון נאַציאָנאַלן סענטימענט -- פאַרלירט ער די קראפט. אַלע 
װערק שלום אַשס, װוּ ער פירט-אַרויס אידעאָלאָגישע העלדן, װוּ ער באהאַנדלט 
פּראָבלעמען --- זײַנען דורכפאַלן, דאָס לאָזט זיך נאָכװײַזן אָנהײבנדיק מיט 
חײם לעדערערס צוריקקומען ביז די אידעאַלאָגישע טיילן פון דער טרילאָגיע 
פאַרן מבול און גאָטס געפאַנגענע. צום שטאַרקסטן איז אֵש, אָנהײבנדיק מיט 
דער אומגליקלעכער מערי אין תהיליםיייד, װוּ ער קומט אין באַרירונג, װי דער 
גריכישער מיטאָס:העלד אַנטײ, מיט זײַן מוטערלעכן באָדן, מיט דער נאַציאָנאַל 
רעליגיעזער ראָמאַנטיק, װאָס איז באַזוימט מיט דער אידיליש ראָמאַנטישער 
גבורה פונעם קוילעריגעסל. און אוב מענדעלע האָט אונדז געגעבן, װי 
בלײַבנדיקע געשטאַלטן, פישקע דעם קרומען און בנימין השלישי (רעאַליסטישע 
און גראָטעסק רעאַליסטישע געשטאַלטן, װאָס שילדערן אָדער שטעמפּלען אונדזער 
ווירקלעכקייט); אויב שלום עליכם האָט אונדז געלאָזן בירושה אַזעלכע גע 
שטאַלטן װי דעם רעאַליסטיש װערטפולן טביה דעם מילכיקן און דעם גראָטעסק 
דערצ:ערישן מנחם'מענדלע; אויב פרץ האָט אונדן געלאָזן די מאַיעסטעטיש" 

רעװאָלטירנדיקע ראָמאַנטישע געשטאַלט פון ר' שלמהן און די גײַסטיק פאַר' 
װאַנדלטע, מיט די בעסטע אידעאַלן פונעם אײביקימענטשלעכן טעטיקע גע" 
שטאַלט פונעם צזיק אין אוב נישט נאָך העכער, -- האָט אונדז אַשׁ געלאָזן 
די דעקאַראַטיוו אומבאַװעגלעכע געשטאַלט פון א שלמה נגיד, צענפאַך װאַרללרט? 
לחלוטין נישט באפרוכפּערט פאַרן הײַנט, פאַר דער צוקונפט, און אַ סענטימענ" 
טאָל צעצויגענעם עשרה-הרוגי-מלכות-מאָטיו, 

די דאָזיקע איגנשאַפטן פון שלום אֵשׁ -- זײַן קאָמפּלעקס-אַרטיקע 
פאַרװאָרצלטקײט אינעם דעקאָראַטיו ראָמאַנטישן נאַציאָנאַלן עלעמענט און זײַן 
אינטעלעקטועלע שװאַכקייט -- האָבן אָנגעצײכנט מיט דער גרעסטער נאַטיר" 
לעכקייט אַשס אויפפירונג בי זײַנע פּרוּװן צו װירקן געזעלשאַפּטלעך: 
פּאָליטיש. א קינסטלער װי שלום אֵשׁ קאָן נישט האָבן קין אינטעלעקטועל 
אויסגעהאמערטע ועלט-אַנשױונג, -- עֶר באװעגט זיך נאָך דער ליניע פון זײַן 
סענטימענטאַלן געפיל-אויפטלאַם. פאַרשטײיט זיך, אַז דער דאָזיקער געפיל-אויפ- 
פלאם װעט זײַן אלץ שטאַרקער, װאָס מער זײַן סיבה װעט װאָרצלען אינעם 
נאַציאָנאל-ראָמאַנטישן פון ייִדישן לעבן. 

און מיר זצען טאקע, אז שלום אֵשׁ האָט קיין איין מאָל נישט געהאַט 
קיין קלאָרע, אױסגעשפּראָכענע שטעלונג צו קיין שום קארדינאלער פראגע פון 
ייִדישן לעבן. אש איז אויף אלע חתונות פון ייִדישן געזעלשאַפטלעכן לעבן 
געװען א מחותן סל פון דער כלהס, סײַ פון חתנס צד. זײַן שטיין איבער די 
פּאַרטײען איז נישט געװען בלויו א רעװולטאַט פון װעלן טאַנצן איף אַלע 
חתונות. נאָר דער עיקר א דירעקטער פועלייוצא פון פּאָליטישער חוט-השדרה' 
לאָזיקײט, פון אינטעלעקטועלער װאַקלדיקײט. אין קאַמף פאַר א װעלטאָנשױונג 
קומט אַפט אויס צו האַלטן אין צוים דעם געפיליעלעמענט, װעלכער איז אַפט 
מאָל קאַנסערװאַטיו. דאָס געפיל, די סענטימענטאַל געפילמעסיקע צוגעבונדנקייט 
צו געװויסע זאַכן און פאָרשטעלונגען שפּילט א גרויסע ראַלע אין פּריװאַטן, 
וי אין געזעלשאפטלעכן לעבן. אָבער פּונקט װי ס'װאָלט געװען א היזק פאר דער 
מענטשלעכער אנטויקלונג, װען דער מענטש זאָל זיך תמיד ריכטן נאָך די 
ראַציאָנאַליסטישע כוחות, װאָלט אויך געװען קאטאסטראָפאַל, דער מענטש זאָל 
זיך תמיד פאַרלאָזן אויף זײַן געפיל:אורטייל. 

שלום אש, װאָס זײַן גאַנצע סטיכיע איז -- סענטימענט, װאָס זײַן געפיל" 
וועלט איז היפּערטראַפירט אַנטװיקלט אויפן חשבון פון די אינטעלעקטועלע 
כוחות, איז אויף אזא אַנשטרענגונג -- פון האלטן אין צוים דאָס געפיל מיט 
דער קראַפּט פון פאַרשטאַנד -- נישט פֹעָיִק. 

װי אַזױ מון זײַן שלום אשס שטעלונג צו דער פּראַגע װעגן יַדיש- 
העברעיש, אַרװױסגײענדיק פונעם אויב-דורכגעפירטן אנאליו פון אשס װעזן װי 
אַ קינסטלער און געזעלשאַפטלעך פּאָליטישער מענטש? 

שלום אַש, דער שרייבער און משפּחה-מענטש 
אינעם ליכט פון 400 בריוו צו זיין פרױוי 


פֿאַרשײדענע פֿאַלשט מיינונגען 


צו דער 10טער יאָרצײַט פון שלום אֵשׁ איז צוגעגרייט געװאָרן צום פאַר- 
עפנטלעכן אַ זאַמלונג פון אַרום 400 בריו װאָס דער באַרימטער שרײַבער 
האָט אין משך פון 50 יאָר געשריבן צו זײַן פרוי מאַטילדע, באַקאַנט אויך 
מיטן נאָמען מאַדזשע, מאַטל, אָדער גאָר הײימיש -- בלימה מאַטל. די בריו 
זײַנען פון ייַדישע ישובים פון גאָר דער װעלט און זײַנען א טייל פון א 
גרעסערער זאמלונג, פון אַרום טויזנט בריו, 

שלום אֵש האָט אַ פּנים ניט געחלומט, אַז די בריו, געשריבן צו זײַן 
פרוי, װעלן אַ מֿאָל זען די ליכטיקע שײַן, עֶר האָט זיי געשריבן אזוי װי עס 
שרײַבט יעדער מאַן צו זײַן פאַרליבטער פרוי, היימיש, האַרציק און אָפּט אינ- 
טים און פּריװאַט, 

אינטערעסאנט, אַז די בריוו זײַנען כמעט אַלע אָן אַ דאַטע, װאָס אין אֲגב 
געװען א באַקאַנטע זאַך בײַ אַשןן. ער איז זיך אַלײן מודה אין זײַן שילדע. 
רונג ,דאָס יאָר 1905, װוּ ער זאָגט: ,דאָס איז זיכער דאָס ערשטע מאָל אין 
מײַן לעבן, װאָס איך גיב אָן א דאַטע". אָבער עס האָט זיך בדרך כלל אײַנ' 
געגעבן פעסטצושטעלן די דאַטעס פון די באזונדערע בריו, װעלכע נעמצן 
אַרום א פּעריאָד פון אָנהײב צװאַנציקסטן יאָרהונדעארט ביז דעם לעצטן יאָר 
פון זײַן לעבן. דאָס האָט מען פעסטגעשטעלט קודם'כל פון אינהאַלט פון די 
בריוו אין אויך א דאנק דער הילף פון שלום אַשס טאַכטער רות, װעלכע אינ- 
טערעסירט זיך מיט יעדער קלייניקייט, װאָס איז געבליבן פון פאַרשטאַרבענעם 
קינסטלער, 

שלום אֵשׁ האָט טאק ניט פאָרויסגעזען, אַז די בריו װערן געזאמלט 
און אָפּנעהיט פאַר דער געשיכטע, אָבער די פרוי זײַנע, מאדושע, האָט אאַ 
געװוּסט אָפּצושאַצן דעם היסטאָרישן װערט פון די בריו. זי האָט אלע אאָרן 
געזאַמלט און געהאלטן זיי צוזאַמען מיט דעם איינציקן ציל, אַז די בריוו זאָלן 
אין דער צוקונפט באַקומען דעם געהעריקן תיקון, אז זיי זאָלן זײַן צוגענגלעך 
פּאַר דעם פאַָרשער פון ייִדישער ליטעראַטור און פאַר די לײענערס פון איר 
מאַנס װערק. 

| און זי איז געװען גערעכט אויך. די בריוו װאַרפן פיל ליכט, ניט נאַר 





שלום אַש און זײַן פרוי מאַטילדץ אין 1914 

אויף דעם שרײַבער װי א מענטש און מחבר פון זײַנע װערק, זיי שפּיגלען אויך 
אָפּ א פּעריאָד אין דער ייִדישער געשיכטע, װאָס איז אפשר די אינטערעסאַנטסטעץ 
און אָן ספק די טראַגישסטע אין אונדזער געשיכטע בכלל. גענוג צו דערמאָנען 
די לענדער, פון װעלכע שלום אֵשׁ האָט געשריבן די בריו צו זײַן פרוי אין 
משך פון דער צײַט. עס זײַנען אין דער זאַמלונג פאראן בריו פון פּוילן, 
פון צאַרישן און סאָװעטישן רוסלאַנד, דײַטשלאַנד, פראַנקרײַך, ארץיישראל, 
אמעריקע, ענגלאַנד, האָלאַנד, שפּאַניע און איטאליע. 

אַװדאי ווייסן מיר ויפל עס איז ביז הײַנט געשריבן געװאָרן װעגן שלום 
אֵשׁ װי א מענטש און קינסטלער. אין די בריו אָבער װערן די אייגענע פּראָי 
בלעמען באַרירט ניט פון מענטשן פון דרויסן װאָס שרײַבן װעגן דעם קינסט. 
לער און זײַנע װערק. די אייגענע פּראָבלעמען װערן דאָ בולט געשילדערט פון 
מחבר אַליין, פארשטייט זיך אַז אומדירעקט, און דאָס האָט שוין א גאַנץ 
אנדערן באַטײַט, | 

אין די בריוו איז פיל לײַכטער צו פאַרשטײן שלום אש דעם מענטש, 
דעם משפּחה-מיטגליד װי א פאָטער און מאַן, דעם מחבר פון זײַנע װערק און 
ועל כולם, שלום אש װי א פוילישער ייד און זײַן ליבע צום ייִדישן פאָלק, 

לייענענדיק די בריוו, מוז מען מודה זײַן, אַז אויב ס'איז װען געװען א 
זיווג מן השמים, װי מ'זאָגט, איז צס געװען שלום אַש און מאדזשע. עֶר זאָגט 
אָפט: ,מיט דיר בין איך שלום אֵש, אָן דיר בין איך גאָרנישט", אָדער אװען 
דו ביסט מיט מיר, רוט אויף מיר די שכינה", אָדער ,איך רײַט איצט אין װאַלד 
און בין פון דער װײַטנס א פאַרליבטער ריטער". 

עס דאַרף אָבער גלײַך געזאָגט װערן, אַז ניט געקוקט אויף דער הימ" 
לישער ליבע צװישן אים און איר, האָט זיך אָפט געטראָפן, אַז דער שלוםיבית 
איז בײַ זיי, װי בײַ יעדן מאן-און-װײַב, פון צײַט צו צײַט קאַליע געװאָרן. עס 
האָבן צו דעם גורם געװען פאַרשײדענע סיבות, װי, למשל, זאָרג פאַר פּרנסה, 
זאָרְג פאַר די קינדער, די כסדרדיקע װאַנדערונגען. 

שלום אֵשׁ שרײַבט װעגן דעם שלום-בית אין 1926 בזה הלשון: אכ'לעבן, 
מאַדזשע לעבן, מיר זײַנען שוין צו אַלט דערפאַר, אַז מיר זאָלן איינער דעם 
צװײיטן װאַרפן דעם גט פאַר די פיס. דאָס דערמאָנט מיך אין מײַן מאַמע 
זאָל לעבן, װאָס האָט געהאַלטן אין איין סטראשען דעם טאַטן, אַז זי װעט צוריק" 
פאָרן נאָך לענטשיץ".. | | 

עס װילט זיך זאָגן א װאָרט װעגן דער זאָרג פון שלום אַשׁ און פרוי פאַר 
זייערע קינדער. אַזױ װי בײַ אַנדערע ייִדישע עלטערן אַ מאָל, האָבן זיך שלום 
און מאַטילדע אֵשׁ באַמיט צו טאָן אַלץ, ממש איבער די כוחות, צו געבן די 
קינדער אַ גוטע דערצנונג, אויך אַ ייִדישע דערציונג, צן זען, אַז די קינדקר 


לט 

זאָלן װערן זעלבשטענדיק און בויען פאַר זיך אַ גליקלעכע און זיכערע צוקונפט, 
דאָס איז, אגב, װיכטיק אונטערצושטרײַכן נאָך דעם װי עס האָט זיך באַװיזן דער 
באַקאַנטער אַרטיקל פון זייער עלטסטן זון נייטן אונטערן טיטל: ,מײַן פאָטער 
און איך". כמעט אין אַלץ בריוו חזרט זיך איבער דער מאָטיו, די זאָרג פאַר 
די קינדער, זייער גליק און צוקונפט. א ציטאַט, צװיי אין דער זאַמלונג גיט 
אונדז א קלאָר בילד פון דער פּראַבלעם. אין 1912 שרײַבט שלום אַשׁ פון קיעװ: 

,הײַנט בין איך געװען אין אַ יודישער שקאָלע, װוּ מען לערנט אויף ידיש. 
זאָלסט זען בחורים און מײדלעך, לערער -- אידעאַליסטן אַז איך האָב געהערט 
די קינדער ריידן און לערנען ידיש, זײַנען מיר טרערן געשטאַנען אין די איגן 
פאַר װאָס ריידן אונדזערע קינדער ניט קײן ידיש. לערן זי יִדיש, מאַטל לעבן, 
מאַטל קרוין". 

און װוידער די אייגענפ טעמ פון ריגע אין 1928: 

;איך קום איצט צוריק פון אַ יודישער גימנאזיע, װוּ איך האָב אויסגעהערט 
אין זעקסטן קלאַס אַ לעקציע פון יידישער געשיכטע. איך באַדױער, װאָס מײַנע 
קינדער האָבן זיך ניט אַזױ דערצױגן. דו זאָלסט זען, װי יִדישע מידלעך רײדן 
װעגן יִדישער ליטעראַטור. טרערן זײַנען מיר געשטאַנען אין די אויגן". 

די װאַנדערונגען פון לאַנד צו לאנד, פון שטאָט צו שטאָט, זײַנען א זייער 
טראגיש קאַפּיטל אין לעבן פון שלום אש. װי בולט דאָס קומטאַרױס אין זײַנץ 
בריװו צו דער פרוי. שלום אש זוכט כסדר א מקום מנוחה, האָט כסדר נײַעץ 


== 


פּלענער פאַר זײַנע געצעלטן, א מאָל דאָ, א מאָל דאָרט, אָבעֶר תמיד אין שרעק, 
אַז דאָס איז ניט דאָס ריכטיק פּלאַץ פאַר אינספּיראַציע און רו. פיל, זייער פיל 
איז געשריבן געװאָרן װעגן די באַקאַנטע אדרעסן פון שלום אַש, אין אַמעריקע; 
אין פראַנקרײַך, אין ישראל און ענגלאַנד, אָבער װי טראַגיש שטעלט זיך פאָר די 
גאנצע פראגע פון א גליקלעך, שטיל לעבן אונטער א פּערמאנענטן, זיכערן דאך 
אַלע יאָרן פון זייער לעבן. אָט אין א פּלאַן װעגן װילנע, װעגן א שטעטל אין 
פוילן, װי למשל סקערניוויץ, אַטװאָצק, אָדער גאָר לויוויטש. דאָ רעדט זיך װעגן 
בערלין, פּאַריז און פּלוצלינג גאָר פינלאַנד, אָפּגערעדט פון אמעריקע און ישראל, 
שלום אש האָט אַלע יאָרן געהאַלטן דעם װאַנדערישטעקן אין האנט, קיין מאָל 
ניט געװען באמת גליקלעך מיט זײַן היים, ביזן לעצטן טאָג געזוכט עפּעס 
בעסערס, אַזוי לאַנג, ביז ער האָט געפונען זײַן אײיביקעפ מנוחה צוזאמען מיט 
זײַן מאדזשע אויפן קליינעם בית-עלמין אין לאָנדאָן. 

אין אַ בריו פון דער לעצטער אכסנה פון בתיים אין 1956, א אאָר 
פאַר דער פּטירה, שרײַבט שלום אֵשׁ כהאי לישנא: 

;הײַנט בין איך צו אַלט, איך קען נישט מלחמה האַלטן מיט פליגן, מיט 
װינטן. מיט קעלט, מיט-פרומע אוןף-=- איך װִיל מָנָוחה, מנוחה, און איך דאַרף 
עס זאָל װער אויפּפּאָסן אויף מיר". 

וועגן דער עשירות פון שלום אֵשׁ איז אויך שוין פיל געשריבן געװאָרן. 
קינד און קייט האָבן גערעדט װעגן דעם. מיר האָבן כסדר געהערט, אַז אש איז 
דער רײַכסטער ייִדישער שרײַבער, רײַך װי קורח. אויך אַ לעגענדע, װאָס איז 
געװען װײַט פון אמת. צענדלינגער יאָרן האָט שלום אש פאַרדינט װײניקער 
װי ער האָט באַדאַרפט, צענדליגגער יאָרן געװען אָז שום קאַפּיטאַל און װי יעדער 
ייֵד, געדאַרפט געהאָלפן װערן. די פּרנסה זײַנע איז באַשטאַנען נישט נאָר פון 
דער הכנסה פון זײַנע װערק. דער עיקר האָט ער געצויגן חיונה אין משך פון 
לאַנגע יאָרן װי אַ מיטאַרבעטער אין , פאָרװערטס". אָבער דאָס איז ניט געװען 
גענוג, 

ער האָט קאָנטיק אויך געהאַט שװעריקייטן מיט דעם רעדאַקטאָר אַב. קאַהאַן, 
וועלכער זאָל האָבן פאַרלאַנגט פון אַשן מער װי ער האָט געקאָנט פּראָדוצירן, 
צװישן די בריוו געפינט זיך א טייל פון אַ בריול צו קאַהאנען אין װעלכן אש 
שרײַבט: 

;איך גלייב מיט מײַן גאַנץ האַרץ, אַז איך דערפיל מײַנע פליכטן צום 
פאָרװערטס לוט מײַן געװיסן און מעגלעכקיטן. און איך װיל אײַך נאָך 
אַ מאָל אויסדריקלעך דערקלערן, דאָס װאָס איך האָב שוין גערעדט מיט אײַך 
פיל מאָל, אַז איך קען נישט נעמען אויף זיך קיין התחייבות צוצושטעלן יעדע 
װאָך אַ דערציילונג. איך גלייב נאָך, אַז אַ שרײַבער באַדאַרף האָבן צו זײַן אַרבעט 
באַגײַסטערונג און רוח'הקודש. די שכינה פון הימל קען איך ניט אראַפּרײַסן 
און איר אַלס שרײַבער װײסט דאָס בעסער װי יעדער איינער. די איינציקע פאַרי 
פליכטונג, װאָס איך קען נאָר נעמען אויף זיך איז, אַװעקצוגעבן דעם פאָר" 
װלרטס אַלצזינג, װאָס מײַן פעדער פּראָדוצירט, אַ מאָל מער, אַ מאָל װינניי- 
קער. אַזױ װי עס איז געװען ביז איצט".. 


אַשט אַרומװאַנדערן איבער שטעט און לענדער 


אַחוץ שרײַבן האָט שלום אֵשׁ געזוכט אנדערע הכנסות. געװען צײַטן, װען 
ער האָט געװאַנדערט איבער די אַמעריקאַנער מדינות, יעדן אָװנט אין אַן אַנדער 
שטאָט, מיט זײַנע רעפעראַטן. אַזױ אויך אין רוסלאַנד. אַ מאָל האָט ער געהאַט 
דערפאָלג, אַ מאָל האָט זיך דאָס ניט אײַנגעגעבן. שלום אֵַשׁ האָט געדאַרפט צו 
זײַנע רעפעראַטן, אַזױ װי צום שרײַבן, שטימונג און אינספּיראַציע אָדער װי ער 
רופט עס אָן אין זײַן בריוו צו אב. קאַהאַן -- רוח הקודש. עס איז געװען א 
זייער שװער שטיקל ברויט דאָס שלעפּן זיך פון אָרט צו אָרט און דאָס איז אויך 
אַ װיכטיקער טייל פון זײַנע בריו צו זײַן פרויי | | 

לאָמיר ציטירן אַ טייל פון אַ בריו פון האַמבורג 1909, 0 

;ערשט אין בערלין האָב איך געזען, אַז איך מוז האָבן געלט. אַזאַ לעבן 

װי מיר האָבן געפירט בין איצט איז װײַטער אוממעגלעך. מיר האָבן קינדער. 
צװײײיטנס, בײַ אזא לעבן װעל איך פאַרלוירן גיין. מיר מוזן זען צו װערן אומ. 
אָפּהענגיק, נישט זײַן אין די הענט פון דײַטשישן טעאַטער אָדער אין אַנדערע 
הענט. דאָס האָט מיך געלערנט דאָס באַגײן זיך פון דוך פּינסקי. ער איז אין 
מערלין, זײַן שטיק האָט מען אָנגענומען אין טעאַטער. דאָס טעאַטער האָט אים 
פאָרגעלײגט א פאָרשוס, ער האָט עס אָפּגעזאָגט. וער מאַכט דאָרט דעם אײַנדרוק, 
װי ער װאָלט פיל טױיזנטער פאַרדינט פון דער יידישער ליטעראַטור. דאָרטן 
װײסן זײ נישט, אַז זײַן װײַב אַרבעט אויף אים.. זעלבסטפארשטענדלעך מאַכט 
ער אַ קעסערן אײנדרוק פון מיר, װעלכער באדאַרף שטענדיק געלט. איך װיל, 
אַז איך װעל צוריקקומען פון אַמעריקע, קויפן זיך א קלײן הויז אויף דער 
פּראָװוינץ און דאָרטן רווק זיצן, באַנוגענען זיך מיט דעם, װאָס עס װעט זײַף 
אַז איך זאָל קאָנען רויק אַרבעטן.. 

אין זײַן לעבנסװועג האָט שלום אֵשׁ געמאַכט אָנשטרענגונגען צו שאַפן אַן 
אייגענעם פאַרלאג, אן אייגן טעאטער, אפילו געהאַט אן אייגענע קונסטיגאַלעריע. 
מיט איין װאָרט -- אַ סך מלאכות און װײניק ברכות. און דער שװערער פינאני 
ציעלער מצב מיט כלערליי זאָרג האָט זיך געשלעפּט צענדלינגער יאָרן. נישט 
די ייִדישע פאַרלאַגן, נישט די פּרעסע און אויך נישט דאָס טעאַטער האָבן גצָי 
קאָנט דעקן די אַלע גרויסע און נײיטיקע הוצאות פון שלום אֲש. 

אַװדאי האָט זיך די לאַגע שטאַרק געענדערט צום גוטן נאָך דעם װי אֵשׁ 
האָט זיך פאַרבונדן מיט דעם ,פּאָטנעם"-פאַרלאַג אין אַמעריקע, װעלכער האָט 
ארויסגעגעבן זײַנע װערק אין ענגליש. דאָס אין אָבער געשען ערשט אין די 
שפּעטע דרײַסיקער איאָרן, 

א באַזונדער אינטערעסאַנט קאפּיטל אין לעבן פון שלום אש זײַנען זײַנע 
רײַזעס, אין משך פון יאָרן. פארן ,דזשאָינט", פאַר ישראל, מיט דער אַמער- 
קאַנער קאָמיסיע פאַר הילף פאַר ייִדן אין אײראָפּע נאָך דער ערשטער װעלט- 
מלחמה און אויך זײַן באַטײליקן זיך אין דער ייִדיש-אַראַבישער קאַנפערענץ 
אין לאָנדאָן, אין 1939. אין זײַנע בריוו פאַרגעסט נישט אַשׁ צו שילדערן פאַר 
זײַן פרוי די לאַגע פון ייִדן אין שייכות מיט זײַן טעטיקײט אין באַזונדערץ 
לענדער, 

און אַלץ איז בײַ אַשן געװען אָפּהענגיק פון שטימונג און אינספּיראַציע, אָן 
דעם האָט ער בכלל נישט געקענט אַרבעטן. װי װיכטיק דאָס איז געװען פאַר 
אים, איז לײַכט צו זען פון איינעם פון זײַנע בריוו אין די לעצטע יאָרן, געשריבן 
אין פּלאָרענץ, אין 1954, 

;איך האָב הײַנט געהאַט אײנעם פון די װיכטיקסטע טעג אין מײַן לעבן 
איך האָב געזען מיט אָפּענע אױגן צום ערשטן מאָל דוד פון מייקל אַנדזשעלאָ. 

מאַדזשע, יעס איז געװען די גרעסטע דערפאַרונג פון מײַן לעבן איך בין גע" 
שטאַנען פאַר דער פיגור און פאר מײַנע אויגן האָט זיך אַנטװיקלט דאָס הערי 
לעכסטע בילד פון מענטשלעכן פאַרנעם. מײקל אַנדזשעלאָ האָט נישט אויסגע. 
קליבן פאַר זײַן הערקעכע פיגור א גלית, אַ צעזאַר, אַ קעניג אַ העלד. ער האָט 
אויסגעקליבן א יַנגל, װאָס קומט אַרױס קעגן אַ העלך אַ גיבור, אַ הערקולעס, 
און ער באַצװינגט אים, בינדט אים, לײגט אים אַװעק מיט דעם בליק פון זײַנע 
אױגן אַזױי מעכטיק און שטאַרק װי זוך איז, אַזױי ליריש-קינדיש און מענטשלעך 
איז ער. גאָט, װוּ נעמט מען די העלדישקײיט, די שײנקײט, די גבורה, די טיפע 
געטלעכע צוגעהעריקײט, װאָס מייק? אַנדזשעלאָ קנעט-אַרײַן אין אַלע באַװעגו' 
גען פון משה, דוז, פון לאה און רחל. גאָט, פאַר װאָס קאָן איך נישט האָבן 
קײן הונדערטסטל פון דעם חלק פון הימלישער אינספּיראַציע, װאָס אַ מײק? 
אַנדזשעלאָ האָט ! איך האָב געװײנט פאַר פרייך און פאַר באַגײַסטערונג. איך 
האָב געבעטן צו גאָט און געדאַנקט אים, װאָס ער האָט אַזאַ גײַסט געשיקט צו 
דער מענטשהײט? 

און אַזױ איז אויך געװען בײַם ריידן. אָן אינספּיראַציע אין ער שטענדיק 
געשטאַנען אַן אומבאַהאָלפענער, געבעטן הילף װי א קינד בײַ אַ צװײטן 

עס דערמאָנט זיך די עפענונג פון א ייװואָאויסשטעלונג אין לאָנדאָן. שלום 
אש איז געװען דער ערנגאַסט און צוגעזאָגט צו האַלטן דאָרט אַ דערעפענונג-רעדע. 
אין דער לעצטער מינוט, װען דער זאָל איז שוין געװען פול מיט מענטשן, האָט 
אש א פרעג געטאָן: ,װאָס זאָל איך זאָגן?? איך האָב אים פאַרזיכערט, אַז װאָס 
ער װעט זאָגן, װעט עס מאַכן אַן אײַנדרוק. ער האָט אָבער באמת ניט געװוּסט 
װאָס צו זאָגן, עס איז גענוג געװען, אַז ער זאָל װאַרפן א בליק אויף די אוים- 
שריפטן, אויף די כלערלײ היסטאָרישע דאָקומענטן, אַז ער זאָל זײַן בכות צו 
עלעקטריזירן ממש דעם עולם, 

;בײַ ײָדן איז תמיך געװען אַ ייװאָי, האָט ער אָנגעהויבן. ;עס זײַנען תמיד 
געװען צרות בײַ ודן, פאַרשײדענע אומגליקן, האָבן מיר געזאַמלט די גײַסטיקע 
אוצרות, זיי זאָלן נישט גײן לאיבוד. צי זײנען אונדזערע תנאים און אמוראים 
ניט געװען קײן װַװאַימענטשן? זײ האָבן אויך געזאַמלט. און װאָס האָבן זײ 
געזאמלט? גיט אַ קוק אין בריטישן מוזעום. אויף דער לינקער זײַט זעט איך 
געטער, ריזיקע פיגורן פון אַמאָל, פון מצרים, פון אַשור, פון בבל. זײ האָבן 
מיט זײער קאָלאָסאַלן פאַרנעם געדאַרפט שרעקן מענטשן. װאָס אין פון דעם 
אַלעם געבליבן? גאָר נישט. אויף דער רעכטער זײַט דאַרטן קאָנט איר זען אונ' 
טערן גלאָז א קלײן תנכל -- דאָס איזן פאַרבליבן! דאָס איז דער יסוך פון דער 
גאַנצער װעלט און דאָס האָבן ייִדן געהיט און געהאַלטן הײליק פאַר דורות". 

אָט אַװי האָט שלום אַשׁ מיט אינספיראַציע געקאָנט עלעקטריזירן דעם 
צוהערער. | 

עס איז ביז גאָר אינטערעסאנט נאָכצופאָלגן אַלע װיכטיקע אויסבעסערוני 
גען און באַמערקונגען פון שלום אֵשׁ אין שייכות מיט זײַנע װערק, פון שטעטל 
ביז די סאַמע לעצטע שאַפונגען און די קריסטלעכע ראָמאַנען אײַנגעשלאָסן 

עס װאָלט פאַרנומען צו פיל אָרט און צײַט צו שרײַבן אויספירלעכער 
װעגן די אַלע פארשיידענע פּראָבלעמען, װאָס זײַנען א װיכטיקער באַשטײטײל 
פון אַשט בריװזאַמלונג. עס איז אָבעו אָן ספק כדאי צו אילוסטרירן מיט קלע- 
נערע און גרעסערע אויסצוגן פון געװיסע בריװ פון א רײי לענדער, אין װעלכע 
דער קינסטלער שילדערט דאָס לעבן פון ייִדן אין די לענדער, טײלט זיך מיט 
שטימונגען און מאַכט אָן אַ שיעור טרעפלעכע באמערקונגען װאָס שייך די אַלץ 
מקומות, 

אין אַ בריוו פון וילנע אין 1911 שרײַבט שלום אַש: 

;דו װײסט ניט װי איך בענק איצט צוריק נאָך פוילן. עס האָט זיך אין 
מײַן האַרץ דערװעקט צוריק אַזאַ ליבע צו אַלעם, װאָס איז פויליש, און דאָס האָט 
אויף מיר געמאַכט װילנע -- װילנע איןז אַזוױי שײן, די אומגעבונג אַזוי פול מיט 
טונקל גרינס, אַז זן קאַנסט זיר גאָר ניט פאָרשטעלןן. איך װאָלט געװאָלט איצט 
מיט זיר און מיט די קינדער זײַן אין אַ שײן פויליש אָרט װי אין קאַזימיערזש, 
דאָרט זיצן צװישן די סעדער מיט פלוימען און שרײבן פון אַלטן פוילן... 

און איצט א שילדערונג פון די דוײַסיקער יאָרן אין פּױלן; 

;די פֿאַליאַקן, איסגעסטראָיעט און גליקלעך, די ידן װי אַ לװיה אויף א 
חתונה, טרױיעריקע, אָפּגעריסענע -- עס צערטסט דאָס האַרץ. איך זאָג דיר, 
אַזזי װעט עס לאַנג ניט אַנהאַלטן די רײַזע האָט מיך געקאָסט זײער פיל געזונט.". 

אַ צװייט מאָל אין דער זעלביקער צײַט; 

ע;װען נישט פאַר די פוילישע יידן און פאַר דער מאַמע, װאָלט איך קײן 
מאָל נישט געקומען קײן פוילן". 

פון ישראל, װאָס אין תמיד געװען דער אידעאַל פון שלום אַש און זײַן 
פרוי, זײַנען פאראַן אין דער זאַמלונג אַ גרעסערע צאָל בריו, אַזױ פון אַמאָל 
װי פון מדינת ישראל. עס איז גענוג צו ברענגען אײניקע אויסצוגן; 

,אין ארץיישראל האָבן זיך צוזאַמענגעקליבן פון די אינטערעסאַנטטטע 
מענטשן און איך פיל זיך װי איך װאָלט אויך שענער געװאָרן דורך זי". 

דאָס שרײַבט שלום אֵשׁ אין די דרײַסיקער יאָרן, און א ביסל פריער װעגן 
דעם קאַנפליקט פון ייִדיש און העברעיש אין לאַנד: 

;האָסט דאָך אַװדאי שוין געלײענט װעגן ביאליקס און מײַן רעדע אין תלי 
אָביב װעגן דער אויסגלטכונג פון יידיש און העברעיש. די איינציקע געלונגענע 
זאַך איז דאָס, װאָס איך האָב געבראַכט, אַז ביאַליק, דער כהןגזול, זאָל דער' 
קלערן, אז יַדיש און העברעיש זײַנען אומטײלבאַרע שװעסטער און ביידע זט'י 
נען בארעכטיקט. ער האָט איצט צו זינגען און צו זאָגן פון די העברעיסטן, 

פּונקט אַזױי װי איך װעל װאָרשײַנלעך האָבן פון די אידישיסטן. נאָר אַזױ װי 
ער,. הב איך ברײטע פלײצעס. 

און איצט פון דער מדינה. שוין אויף דער שיף האָט אש זײַנע אײגנאַרטיקץ 
באמערקונגען: | 

;נאָר װאָס אויפגעזעצט זיך אויף דער שיף און דעם ערשטן מיטאָג גע: 
געסן -- לאָקשן מיט ייך, הון און קאָמפּאָט. מען האָט מיך אויפגענומען װי 
אַ קײסער, אַלע קומען מיר אָפּגעבן שלום עליכם װי אַ רבי -- הכלל, עס איז 
וט. זי שיף איז ידיש, חע" צ װוישע שו2גר ש עדי טיט שש ברײטער, בוינער 
באָרך װי א רבי טראָגט א היטל פון אַ קאַטיטטן מיט שטערנדלעך. עס איז 
משיחס צײַטן. 

און אין צװייטן בויו פון ירושלים: 

גאיך זיץ אױ"ף דער װעראענוע פון מילף דוד און קוק אריבער, װי משה 
אויף ישראל, צו דער װאַנט אַרום אַלט ירושלים, און אַריבערקומען קען מען 
נישט. עס איז אַ בראָך אין האַרצן, דאָס לאַנד א ז בכלל האַרציק, הערלעך און 
הייליק. שיײן װי תמיך". 


װאָס אַשׁ האָט געשריבן װעגן דער ייַדיש-אַראַבישער 
קאָנפֿערענץ אין 1039 


ביז גאָר אינטערעסאַ:ט זײַנען די בריו פון לאָנדאָן, בפרט װאָס אש 
שרײַבט װעגן דער יִדיש-אַראַבישער קאָנפערענץ, װאָס אין פאָרגעקומען אין 
9 אין לאָנדאָן. אש איז בײַ זיך שטאַרק און פעסט. מען טאָר גאָר נישט 
אָפּטרעטן פון דער באלפור-דעקלאַואַציע. ;װער עס װיל, זאָל אונטערשרײַבן, 
איך נישט, איך טרעט גאָר נישט אָפּ.." | 

װעגן ענגלישן װעטער האָט שלום אֵש צו זאָגן אָט װאָס: ,איך װאָלט 
דאָ נישט ג;װאָלט װוינען, אֲפילו װען זי װאָלטן מיך געמאַכט פאַר דעם קעניג 
פון ע:גלא:ד"... אין שפּעטעוע יאָרן האָט ער געהאַלטן לאָנדאָן פאַר די בעסטע 
שטאָט אין דער װעלט, ער דאָ+ דאָ אין הױז פון זײַן טאָכטער רות געפונען 
מנוחה און ג;יק נאָך אלע זײַגע װאַנדערונגען. 

װעגן װאַטיקאַן קירץ: ,נישט איגטערעסאַנט, דאָס אין עבודה:זרה.." 

א גאַנץ אײגגאַרטיק קאַפּיטל אין די בריו איז אַמעריקע. צום מײנסטן 
זײַנען בריוו פון דער מדינה און זײיער אינהאַלט פאַרשיידן, אַ מאָל גוט, א מאָל 
שלעכט, אַלץ אָפּהענגיק פוֹן אומשטענדן, פון מענטשן און פון פערזענלעכן 
דערפאָלג. דער פאַרװערטס װערט זייער אָפט דערמאַנט. שלום אש האָט דאָך 
פוֹן דער צײַטונג אין משך פון לאַנגע יאָרן געצויגן זײַן הויפּט הכנסה. די 
צײַטונג װערט אָפט דערמאָנט צום גוטן, אָבער אויך אַ מאָל אין געגאַטיון זין. 

פון דער קאַנפערענץ: 

עדערװײַל איז נישט גוט, די ענגלענדשר -- װער קען זי פאַרשטײן? מען 
װיל צונעמען דאָס ביסעלע, װאָס זײ האָבן געגעבן אין פּאַלעסטינע, אַבער די 
יודן װעלן זיך ניט לאָזן -- די ארץישראליידן װעלן קעמפן, זײי זײַנען גריט 
אויף אַלעם, אפשר װעט מאָרגן בעסער װערן. מיט די ענגלענדער קען מען 
קײן מאָל נישט װיסן מיר האָפן אַלע, אַז עס װעט גוט זטן די קאָנפערענץ איז 
אין אַ קריזיס, נאָר די װזן האַלטן זיך גרויסאַרטיק -- שטאָלץ בין איך אויף 
1 -אלע אַרבעטן מיר דאָ זײער שװער. אַזאַ אַחדות בי יזן האָב איך נאָך 
ניט געזען?, 

אין א צװײטן בריװ! 

;איך האָב געפרעגט ד"ר װײצמאן, פאַר װאָס ער האָט געשיקט נאָך מיר. 
ער האָט מיר געענטפערט די װערטער: ;איך האָב געהאַט אין מײַן לעבן פיר 
מענטשן, אין װעלכע איך האָב געגלייבט און פון זײי געשעפּט כוחות, דאָס 
זײַנען אחד העם, ביאַליק, שמריהו לעװין און איר. דרײ זײַנען געשטאָרבן, 
איר זײַט געבליבן דער איינציקער, איך האָב אײַך געמוזט האָבן נעבן מיר אין 
דער איצטיקער שװערער מיגוט"י. דערויף האָב איך גאָר ניט געענטפערט, נאָר 
איך האָב געפילט, אַז איך האָב געטאָן מײַן חוב; ד"ר װײצמאַן איז אַ גרויסער 
מענטש, אַ פלאַמיקער יך און אַ שטאַרקעה כאַראַקטער. ער אין אַ גרויסער 
שטאַטסמאַן און די ענגלענדער פאַלן פאַר אים. איך האָב לחלוטין צו אים צן- 
טרױ, אַזױי אויך בךףגוריון. מיר װעלן דאָך האָבן ארץ:ישראל"., 

אַמעריקע האָט גערייצט שלום אַשן פאַר אלעמען װי א צוקונפט פאַר 
זײַנע קינדער און שוין צוליב דעם, האַלט ער, איז כדאי זיך צו באַזעצן 
אין דער מדינה, פון דער צווייטער זײַט שרעקט אים אמעריקע, דער רעש, דער 
הו-הא און אויך די מענטשן, לאָמיר אויך דאָס מאָל זיך צופרידנשטעלן מיט 
אייניקע אויסצוגן װעגן דער מדינה, דער עיקר װעגן ניה-יאָרק, 

שוין פון דער שיף, אויפן װעג קיין ניוײיאָרק, שרײַבט שלום אַש אין 1912; 

;גערעדט מיט אַ מאַן אויפן שיף, אַ הער קוױיפמאַן. ער איז שוין צװאַנציק 
יאָר אין אמעריקע און קאָן זיך אלץ נישט אײַנלעבן, האָט מורא חתונה צו 
האָבן, װײַל די װײַבער זײנען דאָרט די באָסעס. אין אַמעריקע, זאָגט ער, אין אַלץ 
האַרייאַפּ, אין װין, אז ער נעמטיארויס אַ מײזל, זיצט ער מיט איר דרי 
שעה אין קאַפעהויז, זי עסט אַ שטיק? קוכן אַ גאַנצן אָװנט. אין אַמעריקע, אַז 
ער נעמט-אַרױס אַ מײדל, מאַכט זי אלץ הא רי אפּ..* 

דעם אייגענעם יאָר שרײַבט ער פון ניהיאָרק פאָלגנדיקע װערטער: 

;איך האָב דאָ מורא פאַר מענטשן אַ מענטש איז בײַ זײי גאָר נישט. 
סאַמע גאָט אין בײַ זיי גאַָר נישט. הײַנט ביסטו בײ זײ אַ מלאך. צו מאָרגנס, 
אַז זיי דאַרפן דיך נישט, ביסטו פאַר זײ גאָר נישט מיט גאַר נישט". 

אַ יאָר שפּעטער א װאָרט װעגן ,פאָרװערטס": 

;זעלבסטפאַרשטענדלעך זײַנען דאָ שונאים און גוטע פרײַנט, אָבער דאָך 
האַלט איך זיך בײַם פאָרװערטס, װײַל זי זײַנען זי טיכטיקסטע מענטשן 
פון אַלע". 

און אַ ביסל פר;ער, אין 1909, װעגן דער אײגענער צײַטונג; 

;איצט מיט די צײַטונגען. דאָס איז דאָס איינציקע שטיקל האָפענונג. דער 
;פאַרװערטס* איז אַ גוטע צײַטונג און מען קאַן דאָרט דרוקן, װאָס מען װיל. 
דאָס איז מײַן אײנציקע זיכערע פּרנסה, װאָס איך װעל האָבן, אַחוץ די ביכער". 

אין די שפּעטערדיקע יאָרן, אין 1935, װידער פון גיויאָרק: 

;דאַ איז גרויס צעשפליטערטקײט צװישן ידן װאַרבורג און זײַן באָאַרך 
גײען פאַשיסטיש. איך האָב מורא, אַז װלאַדעק אין אַרײַנגעפאַלן איבער פַּאָלֵי 
טיק, מען באַדאַרף זײַן זײיער פאָרזיכטיק. מאַקס װאַרבורג איז דאָ געװען און 
געמאַכט אַגיטאַציע פאַר דײַטשלאַנד. די קאַנגהעסלטט מיט ד"ר װײס בראש 
זײַנען די אײינציקע ידן, װאָס איך גלײיב, אַז זיי זײַנען ערלעך און די צוקונפט 
אין מיט ז"י 

עס אין קיין ספק נישט, אַז מיט דעם ארויסגעבן די בריון פון שלום אֲשׁ 
צו זײַן פרוי מאַטילדע װעט זיך שאַפן אַ נײַער צוגאַנג צום גרויסן קינסטלער; 
דאָס װעט זײַן א ביז גאָר װיכטיקער בײַשטײַער נישט נאָר צו אונדזער ליטעראַי 
טור-פאָרשונג, נאָר אויך צו דער היסטאָרישער און טראַגישער תקופה, אין 
וועלכער שלום אש האָט געלעבט, 

עס װאָלט אָבער געװען אַן עװלה, אַז מיר זאָלן בײַ דער געלעגנהײט 
נישט דערמאָנען אויך די בריוו פון מאַטילדע אש צו איר מאַן. עס זײַנען פאַרי 
בליבן אַרום פופציק בריוו פון דער פרוי אֵשׁ און עס װאָלט זיכער כדאי געװען, 
אַז אויך אין די בריוו זאָלן װי צום שנעלסטן װערן צוגענגלעך צום יִדִישן לייי 
ענער און דאָס צוליב צװײי סיבות. קודם'כל אין אינטערעסאַנט, אַז פרוי אש 
האָט נישט נאָר גערעדט אַ נאַטירלעכן און זאַפטיקן ייִדיש, נאָר אויך געשריבן 
א זייער גוטן און שיינעם ייִדיש. שלום אַש אַלײן שרײַבט װעגן דעם אין איינעם 
פון זײַנע בריו, ער זאָגט: 

,איצט זײַן שײנער ידִיש. איך האָב געליענט דעם בריו פאַר ד"ר 
עליאַשעװ, װײַל ער איז זײער שײן געשריבן, אין אַן אמתן, גוטן װײדיש", 

אַחוץ דעם זײַנען די בריוו פון פרוי אַשׁ אינטערעסאַנט צוליבן אינהאַלט, 
זי האָט תמיד געהאַט עפּעס צו זאָגן װעגן די שאַפונגען פון איר מאַן, װעגן 
דער צוקונפט פון זייערע קינדער און בכלל װעגן יידישע און אַלגעמײנע פּראָי 
בלעמען. און כדי צו האָבן א ריכטיק און קלאָר בילד פון דעם געזאָגטן, 
לאָמיר ברענגען לענגערע אויסצוגן פון אײיניקע פון אירע בריװ אין די דרי 
סיקער יאָרן, װאָס זי האָט געשריבן אין פראַנקרײַך: 

גאיך בין געװען װאָכן אין בעט, איך האָב זיך גאָר ניט געקאָנְט דערװאַ 
רעמען, נישט מײַן גוף, נישט מײַן נשמה. אײן חולאת האָט זיך געטשעפּעט צו 
מיר נאַך דער צװײטער. איך האָב געמײנט, אַז איך גײ שױן אונטער. מיט אַ מאָל 
האָב איך באַמערקט אין צײַטונג אַ קאָנאערט דרט נאָך מיטאָג, אין ,מעדיטעי 
רעניע". איך בין געגאַנגען און כאָטש די מוזיק איז געװען זײער טרויעריק, 
האָט עס מיר אַ שטײן פון האַרץ אראָפּגענומען און מיך געשטאַרקט. אין 
דער צײַט פון קאַנצערט האָב איך דאָס ערשטע מאָל פאַרשטאַנען, פאַר װאָס 
היטלער האָט געקענט קומען צו אַזאַ מאַכט. עס אין מיר אַדורך א געדאַנק, 
אַז די מענטשן זײַנען שװן אַזױ מיאוס, זי האָבן אין גאַנצן פאַרגעסן פון 
אײידלקיט, גוטסקײט און ליבע, אַזױ אַז זיי האָבן דעם טײַװל אַרויסגערופן, 
אַרויסגעפאַדערט. היטלער, האָב איך געטראַכט, אין אַ שליח פון טײַװל.. די 
פּאַר טרערן האָבן מיר דאָס געמיט לײַכטער געמאַכט און איך האָב זיך געפילט 
װי נאָך א תפילה זאָגן 


זי אַלע געלטזאָרגן מאַכן מיך שרעקלעך טרויעריק, װיסנד"ק װי שװער 
עס אין פאַר זיר דאָס אַלץ אױיסצואַרבעטן עס איז דאָ זײער קאַלט, געװיס 
נישט אַזױ קאַלט װי אין אַמעריקע. דאָרט איז אַלץ שטאַרק גרויס, אויך גרויסע 
קעלטן. נאָר רעלאטיו איז אױך דאַ געװען אַ האַרטער װינטער, זײיער פיל 
פאַרקילונגען און גריפּעס. איך פרי מיך זײער, װאָס דו האָסט כאָטש די 
קינדער געהאָלפן. דו זאַרפסט זײַן גליקלעך, װאָס דו האָסט אָנשטענזיקע קינ' 
דער, און אַז דו קאַנסט זי העלפן הלוואי זאָלן זײ אונדז ניט דאַרפן, אָבער 
זײ דאַרפן אונדז, אַז מיר קאָנען זײי אַ ביסל העלפן און זײן צופרידן".. 


און פון א צװייטן בריוו פון 1986; 


,מײַן אײנציקער שלומשי. איך האָב שון װידער אַ פאָר טעג נישט גג- 
שריבן. עס קומען טעג, װען איך בין אַזױ װי אָן געפיל און אָן שכל. מײַן מוח 
באַװעגט זיך נישט, און אַז עס מאַכט זיך אַ טאָג אַ זוניקער, אַ טרוקענער, בין 
איך װידער אַ מענטש. איך האָב נתנען אָנגעשריבן זײער א לאַנגן בריװ. צװישן 
אַנזערן האָב איך אים געשריבן, אַז אין לעבן קען מען קײנעם ניט איבערמאַכן 
דער כאַראַקטער פון מענטש בלײַבט דער זעלביקער און יעדער מענטש איז אַנ- 
דערש. און דאָס, װאָס ער פילט זיך אַזױי װײניק ידיש, איזן אױיך זײַן שולדד. 
איך האָב אֹים געגעבן א בײשפיל פון מײן איײגענער משפחה. איך בין אײביק 
געװען רעליגיעז, אויך זײיער יזײיש געשטימט, זאַקעגן באַשע האָט קיין מאָל 
נישט געװאָלט לערנען ידיש. געװיס, װען איך װאָלט איצט געהאַט קלײינע קינ 
חער, װאָלט איך זי אַפדערש דערצויגן, מער אַלס פשוטע ידן, נישט קין 
ראַפינירטע דזשענטלמען. מענטשן װוּנדערן זיך, װאָס איך פאָר נישט מיט 
זיר. זיי װײסן גאָר נישט, אַז מיר האָבן נישט אַזױ פיל געלט צו פארפאָרן 

איצט שטײט אונדז פאָר אַ לאַנגע רײַזע נאָך פּאַלעסטינע, אַזױ אַז מיר מוזן 
דענקען װעגן קעם. אַלע מיינען, אַז מיר באָדן זיך אין געלט און מ"ר זײַנען 
שטענדיק פאַרענגט. עס איז געװען שײין פון סטעפאַן צװײַג, װאָס ער האָט 
געשריבן. מיר האָבן פאָריקן שבת געהאַט מיטאַג מיט צװײַגן, געגעסן טשאָלנט 
און קוגל, צװײַג איזן געװען זײער באַגײַסטערט?". 

און לאָמיר פאַרענדיקן מיט נאָך אַן אויסצוג פון פרוי אַשס בריו, װאָס 
איז אפשר דער פּאַסיקסטער: 

,איך װײס גאָר נישט, װי דיר צו דאַנקען פאַר דײַן בריװ, װאָס איך האָב 
נאָר װאָס געקראָגן. אין דרויסן איז אַ שרעקלעך װעטער. עס רעגנט, עס גיסט, 
עס פּאַרעט און א װײנש װײנט, א שרעק. איך ליג אין די װאַרעמע טיכער, 
אײַנגעװיקלט װי אַ קלײין קינד, און קריג דײַנע װוּנדערבאַרע צײַלן, גאָט, קאָן 
עס אַ גליקלעכעהער מענטש זײַן! איך האָב אַ קאָמישע נאַטור, איך דאַרף נישט 
קײן דערפאָלג, קײן מענטשן גליקלעך צו זײַן אַז איך דענק װעגן דיר, װאָס 
דארף איך נאָך? דו ביסט עפעס אַנדערש. זיך דאַרפן מענטשן. דן גיסט זי 
מוט, האָפענונג, צוטרוי צו זיך אַלײן. גאָט האָט דיך באַשאַנקען מיט אַזױ 
פיל דערהאַבנקײט, גוטס און גליבן און דזו קאַנסט דאָס אַזי װוּנדערבאַר 
איבערגעבן און דערמיט העלפן אַנחערע. און די הײנטיקע מענטשן דאַרפן דאָס 
פאַר זײער עקסיסטענץ, ספּעציעל ייִדן דאַרפן זיך. נישט אַלע װײסן שױן דאָס, 
אַבער פּאַמעלעך, פּאַװאָליע, װעלן זײ אַלע קומען צו זיר און אַריפקוקן צן 
דיר װי צו עפּעס װוּנדערלעכס, װאָס זײי האָבן נישט געזען און װאָס אַנט' 
פּלעקטן זיך פאַר זײ און מאַכט זי פילן, אַז זיי זטנען אויך עפעס, אַן זײ 
זאָלן נישט פאלן בט זיך".י 


מאַטילדע מיט איר רײַכער פֿאַרנאַנגענהײט 


איבער דרײַ יאָר איז פרוי מאַטילדע אֵשׁ געװען צוגעשמידט צו איר 
קראַנקנבעט. זי האָט אָבער די גאַנצע צײַט, ביז איר לעצטן טאָג, געלעבט מיט 
איר רײַכער פאַרגאַנגענהײט, כסדר דערמאָנט און דערציילט װעגן דעם שטור- 
מישן און אינטערעסאַנטן לעבנסגאַנג צוזאַמען מיט איר מאַן, שלום אֵש. און 
עס איז אינטערעסאַנט, אז די גאַנצע צײַט פון איר שװערער און טראַגישער 
קראַנקײט האָט זי תמיד געװאָלט װיסן פון אַלעם, װאָס טוט זיך אין דער 
ייִדישער װעלט, גאַנץ באַזונדער װעגן די טאָגיטעגלעכע געשעענישן אין דער 
! ייִדישער מדינה און אויך װעגן ייַדישע שרײַבערס און זײיערע נײַע שאפונגען. 

װי פרנער אין די נאָרמאַלע צײַטן, איז מאַטילדע אֵשׁ געװען אויך שטאַרק 
אינטערעסירט אין דער װעלט פון קונסט, מוזיק און געבליבן בײַ איר ליבע 
צו געוויסע פלאַנצונגען און בלומען, װעלכע זי האָט ממש פאַרגעטערט, 

וען זי האָט געהערט װעגן אַ נײַער קונסט-אויסשטעלונג אין לאָנדאָן, צי 
דאָס איז געװען שאַגאַל, צי פּיקאסאָ, אָדער פון אַנדערע באַקאַנטע קינסטלערס, 
װאָס זי האָט פּערזענלעך געקענט, האָט מען געמוזט מאַכן אַראַנזשירונגען צו 
ברענגען זי א פּאַראַליזירטע צו די דערמאָנטע אויסשטעלונגען. די באַגײַסטערונג 
אירע האָט פּשוט ניט געהאט קײן גרענעץ. אַזױ איז אויך געװען מיט געװיסצ 
קאָנצערטן פון קלאַסישער מוזיק. נישט איין מאָל האָט מען זי פון בעט געמוזט 
נעמען צו קאַנצערטן, װאָס זײַנען פאָרגעקומען אין לאָנדאָן. עס איז אויך גענוג 
געװען צו ברענגען פרוי אֵש א פּאָר בלומען, בפרט רוזן, אַז זי זאָל זיך 
מאַמענטאַל ענדערן, אז איר שטימונג זאָל גלײַך װערן דערהויבן, און אַז די 
אויגן אירע זאָלן שײַנען מיט גליק און פרייך. 


עס איז כדאי צו ברענגען דעִם אינהאַלט פון א , באַפולמעכטיקונג" װאָס 
שלום אֵש האָט געגעבן זײַן פרוי אין שייכות מיט איר שװאכקײט צו כלערלײ 
בלומען און פלאנצונגען. אָט איץ דער אינהאלט; 

,הײַנט דעם 9טן מערץ, נײַנצן הונדערט און פופציק. צו אַלע װאָס דאַרפן 
עס װיסן. דערמיט לאָז איך, שלום אַש, װיסן, אַז פון הײַנטיקן טאָג אָן, ביז צו 
דער ענדע פון אונדזערע טעג, גיב איך דאָס רעכט מײַן פרוי, מאַטילדאַ (פון הויז 
שאַפּיראַ) אֵש, איבער די פאָלגענדע רעכט. 1) מײַן פרוי מאַטילדאַ אַש האָט דאָס 
רעכט צו טאָן אין דעם גאָרטן פון אונדזער הויז אַלץ װאָס איז װויל געפעליק 
אין אירע אויגן. צו פלאַנצן, צו פארזייען כלערליי בלומען און פלאַנצונגען, 
גרינסן ביז ביימער, נאָך איר אייגענעם אײַנזען; 2) זי האָט אַ רעכט אָנצושטעלן 
שטענדיקע און צײַטװײַליקע גערטנער און אַרבעטער, צו גראָבן און צו פלאנצן, 
צו שנײַדן און צו פלעגן, צו שפריצן און צו באַװאַסערן איר גאָרטן, די צאָל 
װאָס זי נאָר אַלײן װעט געפינען פאַר נױטיק; 3) זי קאָן אײַנקויפן און באציען 
פון אַלערלײ בלומען -- און בלומענטעפיגעשעפטן, טשש וךף אין מיאמי, טיה אין 
ניריאָרק, סײַ ערגעץ אַנדערש, כלערלי אויסטערלישע און היימישע פלאַנצונגען 
און בײמער, בלומען פון אַלערלײ מינים, פון א געל פעלדבלימל (װאָס איך האָב 
ליך) ביז צן די אויסטערלישע.. זי קאַן אַרויסשיקן שליחים; אַגראַנאַמען און - 
באַטאַניקערס איבער אַלע אַפריקאַנישע און אַזיאַטישע אינדזלען, דזשאַנגלען און 
װיסטענישן -- אומעטום װו די װעלט האָט נאַר אַן עק, צו ברענגען איר פלאַו' 
צונגען אַזעלכע, װאָס דאָס אויג האָט נאָך נישט געזען, צו פארפלאנצן אי :איר 
גאָרטן; 4) איך, איר מאַן שלום אַש, האָב גאָר נישט צו זאָגן און גאָר נישסף 
צו טאָן, נאָר צוצושטעלן יעחער מענה און טענה, די נײטיקע פאָנדן פאַר אירע 
גערעכטע און געבענטשטע אונטערטעמונגען. איך האָב ניט קײן רעכט צו קרעכצן 
אַדער צו מאַכן װילדע העװיות. און װען עס װילט זיך מיר דאָך מאַכן פּראַי 
טעסטיגרימאסן, זאָל איך אַװעקגײן דאָרט װן דער פעפער װאַקסט, װוּ קינער 
זעט מיך נישט, און אױיסשרײַען מיך דאָרט װיפל איך װיל. אָבער קיין מאָל 

ניט אַרױסװטײזן קיין גרימאַסע, נאָר איר שטענדיק צושמיכלען און זאָגן: אױ, 
װי שין, איך בין אַזױ גליקלעך, פאַרזעץ מײַן װײַב, די לעצטע פאָר הוזן 
און פלאנץ, פלאַנץ און פלאַנץ.. 


אונטערגעשריבן מיט מײַן אײײגענער האַנט 
שלום אַעש 


וי געזאָגט, האָט מאַטילדע אֵשׁ זייער אָפט דערציילט װעגן דעם צוזאַמענ- 
לעבן מיט איר מאן. זי האָט נאָך א מאָל טיף איבערגעלעבט די פארשידענץ 
מאָמענטן פון איר רײַכער און פאַרביקער פארגאנגענהייט. זי האָט גערן דער- 
ציילט, װען זי האָט געפילט, אַז די אַלע איבערגעגעבענע פּרטים געפינען דעם 
ריכטיקן אָפּקלאַנג און װערן מיט אינטערעס אָפּגעשאַצט פון דעם צוהערער. 

און עס איז אָן ספק כדאי צו דערצײילן א ביסל איינצלהייטן, װאָס מען 
האָט געהערט פון זײַן באַגלײטערין, װעלכע האָט געהאַט אזאַ גרויסע השפּעה 
אויף דעם שאפן פון איר מאַן 

פרלַטיק, א הייסער זומערטאָג אין װארשע. נאָך מיטאָג גייען ייִדן אין די 
טויזנטער נעמען א באָד בײַ דער װײַסל. מען גייט בחברותא אױיסבאָדן זיך 
לכבוד שבת. צװישן אַנדערע איז אויך געקומען *. ל. פּרץ מיט זײַן קאָמפּאַניע, 
געװען דאָרט דיגעזאָן, מנחם-מענדל שאַפּיראָ, דער שפּעטערדיקער שװער פון 
שלום אֵש, און אַנדערע. שלום אַש, א יונגער בחור פון קוטנע, איז געקומען 
שפּעטער. ער איז אַרײַן אין װאַסער און געוויזן קונצן, געפילט זיך װי א פיש 
אין װאַסער. נאָך דער באָד שטעלט פּרץ פאָר דעם פריילעכן בחור פאר דעם 
משכיל מנחם-מענדל שאַפּיראַ און זאָגט צו אים אַזױ: ‏ פּאַניע שאפּיראָ, איר 
קאָנט פון אים מאַכן אַ מענטש, א פײַנער און פעלקער בחור". מאַטילדע אֵשׁ 
גיטיצו א פּירוש. פּרץ האָט געװוּסט, אַז בײַ אונדז אין שטוב זײַנען דאָ צװײ 
מיידלעך, איז אפשר װעט זײַן א שידוך. 

מען איז צוריקגעגאַנגען אין שטאָט אַרײַן. אַשׁ האָט צוגעפירט שאָפּיראָן 
ביז צו דער שטוב, טװאַרדע 10. װי בײַ יִדן, האָט שאַפּיראָ א פרעג געטאָן: 
;און װוּ עסט איר שבת? מיר האָבן גערן אַן אורח אויף שבת". און אַזױ איז אֵשׁ 
צום ערשטן מאָל געװען בײַ די שאַפּיראָס פרײַטיק-צו"נאַכטס צו דער שבתדיקער 
סעודה, 

מאַטל, שפּעטער באַקאַנט װי מאטילדע, איז גראָד ניט געװען אין װאַרשע, 
דעם זומער האָט זי געאַרבעט װי א לערערין אין מאַקאָװ, בײַ אַ שװאָגער פון 
נחום סאַקאָלאָו,. אין שטוב איז אָבער געװען די ייַנגערע שװעסטער, באַשץ 
און, פאַרשטייט זיך, דער גאַסט איז אויפגענומען געװאָרן כיד המלך. אֲֵשׁ 
האָט אימפּאָנירט מיט זײַן עלעגאַנטן אויסזען און אויך מיט דער רעקאָמענדאַציע 

פון פּרצן, געהאט האָט ער אָבער אויך א שװאַכע זײַט: אש האָט זײיער שלעכט 
גערעדט פּויליש און בײַ די שאַפּיראָס אין שטוב האָט מען גערעדט צװישן 
זיר פּויליש, אַזוי װי בײַ אנדערע משכילים אין װאַרשע. 

עס האָט נישט לאַנג געדויערט און אַלע אין שטוב האָבן צוליב אשן 
אָנגעהױיבן צו ריידן ייִדיש, אַפילו אויך די שװעסטער באַשע. אָבער אש האָט 
זיך דעם פרײַטיק-צו-נאכטס װײניק אינטערעסירט מיט די מענטשן אַרום. ער 
האָט געװאָרפן בליקן אויף א פּאָטאָגראַפיע אויף דער װאַנט און געװאָלט װיסן 
װער דאָס איז. דאָס אין געװען זײַן שפּעטערדיקע פרוי מאַדזשע. 

אויף די ימים-נוראים איזן מאדזשע אחיים געקומען פון מאקאָװ און אש 
איז געװאָרן איר שטענדיקער באַגלײטער, ממש ניט אָפּגעטראָטן פון איר אויף 
א מינוט, און אַזוי האָט זיך אַנגעהױבן, 

די שטוב פון מנחם-מענדל שאפּיראַ דעם משכיל איז געװען אן אָפענע שטום 
פאַר שרײַבערס, כלערליי משכילים און אויך פאר חסידישע בחורים, װעלכע 
האָבן געװאַלט איבעררײַסן מיט זײיער אלטן דרך. שאַפּיראָ האָט זיי געלערנט 
פּוױיליש און העברעיש און די פרוי זײַנע האָט ארומגעשניטן זייפרע לאַנגע 
קאפּאָטעס, 

צו כלינדרי איז שאַפּיראַ געגאנגען אין טלאָמאַצקער שול, אַזױ אויך פיל 
שרליבערס און קינסטלערס. נאָכן דאַװנען איז די גאנצע חבריה מיט פּרצן בראש 
אַרױס שפּאַצירן אין זאקסישן גאַרטן און שפּעטער צוזאַמען געקומען צו די 
שאפּיראָס אין שטוב ארײַן. דער פאָטער האָט גענומען לײענען א גײַעם מאַ- 
נוסקריפּט פון פּרצן. עט איז, דוכט זיך, געװען מאָניש, אָבער פרוי אש אין ניט 
זיכער, 

אַלע אין שטוב האָבן מיט דער גרעסטער אויפמערקזאמקייט זיך צוגעהערט, 
אַלע זײַנען געװען באגײַסטערט, איין אש האָט זיך בכלל נישט צוגעהערט צום 
לײיענען, נישט אַרויסגעװיזן דעם קלענסטן אינטערעס. ער האָט די גאַנצע צײַט 
געװאָרפן בליקן אויף דער שיינער טאָכטער פון די שאַפּיראָס, אויף מאַדושען 
ער האָט פון איר אַן אויג ניט אַראָפּגעלאָזט. דער פאָטער האָט דאָס באַמערקט 
און איז געװען צוליב דעם שטאַרק דענערװירט. בכלל אין מנחם-מענדל געװען 
א שטרענגער מענטש, אַזױ צו פרעמדע װי צו אגענע. װען אלע זײַנען זיך 
צעגאַנגען, האָט דער פאָטער אױיסגעלאָזט דעם גאַנצן כעס צו דער טאַכטער. עֶר 
האָט געהאַלטן, אז אין אַלעָם איז זי שולדיק, זי האָט אַשן פּראָװאָצירט, און 
נאָר צוליב איר האלטונג האָט אֵשׁ זיך ניט צוגעהערט צום לײענען. זײַענדיק 
אין כעס, האָט שאַפּיראָ געגעבן א פאטש. דאָס איז, אַגב, געװען דער איני 
ציקער פּאַטש, װאָס זי האָט אין גאַנצן לעבן באקומען פון איר פאַטער. 

אויף צו מאָרגנס, יום-כיפּור אין דער פרי, װען שאַפּיראָ איז שוין געװען 
אין שול, איז אַשׁ אַרײַן אין שטוב מיט אַ באַזוך. מאַדזשע איז געלעגן אַ פאַר- 

וויינטע אין בצט און די צװייטע טאַָכטער באַשע האָט זיך באַמיט אַשן צו 
פאַרריידן, ער זאָל ניט װיסן, װאָס נעכטן איז געשען. אש האָט זיך אָבער גלײַןך 
אָריענטירט און איז געלאַפן מיט כעס צום פאַטער אין שול אַרײַן. די קינדער 
האָבן זיך געשראַקן, ער זאָל דאָרט אין שול ניט מאַכן א סקאַנדאַל דעם פא 
טער... באַשע האָט באַשלאָסן נאָכצוגײן אשן, זען װאָס דאָרט װעט פאָרקומען. 
שלום אש איז ארײַן אין שול, אָבער גלײַך אַרױס, צוזאַמען מיטן פאַטער, און 
ביידע זײַנען אװעק אין זאקסישן גאָרטן. זיי האָבן זיך א לענגערע צײַט אויס' 
געטענהט, געשריגן איינער אויפן צװייטן אוז דערנאָך זײַנען בײדע צוריק 
אין שול אַרײַן. װי עס האָט אויסגעויזן, זײַנען זי געקומען צו א געװיסן 
הסכם. דעם אייגענעם מוצאייום:כיפּור אין מאדזשע פארקנסט געװאָרן צו 
שלום אַשן און אין דעם אייגענעם יאָר האָבן זי מיט מזל חתונה געהאט. 
מאַטילדע אש חזרט איניקע מאָל איבער: װען ניט פרץ, װאָלט אפשר 
פון דעם שידוך גאָר נישט געװאָרן, הגם עס איז געװען א באשערטע זאך. 


ווען שלום אַש חאָט געשריבן זײַנע ערשטע װערק 
שלום אַש און ;דאָס שטעטל" 


נאָך דער חתונה האָט שלום אש מיט דער פרוי געװוינט אין וארשע. די 
נויט איז געװען גרויס און זיי האָבן געלפבט אין דחקות. די לאַגע איז געװאָרן 
פיל שװערער נאָך דעם װי עס איז געבוירן געװאָרן זייצר ערשטער זון נתן 
װעז ער האָט זיך גענומען שרײַבן דאָס שטעחל, האָט אֵשׁ באשלאָסן צו 
פארלאָזן װאַרשע. ער האָט געזוכט א שטילן פּלאץ, װײַט פון מענטשן און 
מענטשלעכן גערויש. ער האָט זיך באזעצט צײַטװײַליק אין די פּעריפעריעס 
פון דער שיינער און שטילער שטאָט פּלאָצק און איבערגעלאַזט די פרוי מיטן 
קינד אין װאַרשע. צו דעם באַשלוס איז אֵשׁ געקומען צוליב צװיי סיבות. אין 
פּלאָצק האָט אֵשׁ צװישן דער ייִדישער אינטעליגענץ געהאט זײער פיל פאַר' 
ערערס, ועלכע זײַנען גרייט געװען אים צו שטיצן פינאנציעל, כדי ער זאָל 
קאַנען רויַק אַבעטן איבער זײַן װערק. אי איז טאקע געװען. א רײ באַ 
קאַנטע ייִדישע משפּחות פון פּלאָצק האָבן, װי עס זאָגט פרוי אש, פינאיצירט 
און געדעקט כמעט די גאנצע הוצאה פון דאָס שטעטל. | 

און עס איז געװען א צװײײטע סיבה, פאַר װאָס אֵשׁ האָט באַשלאָסן צו פאַר- 
לאָז װאַרשע אין דער צײַט שלום אש האָט געזוכט א פּאַסיק אָרט, װאָס זאָל 
וועקן זײַן פאַנטאזיע, װירקן אויף דער שטימונג זײַנער און באַגײַסטערן זײַן 
שאַפונגסקראַפט, אַז עס זאָל אים זײַן לײַכטער צו שאַפן אַזא ראָמאַנטיש װערק 
װי דאָס שטעטל. און ער האָט געהאַלטן, אַז טאַקע די אלטע שטאָט פּלאָצק, װאָס 
לִיגְט אויף די הויכע בערג, האַרט בײַ דער װײַסל, אײַנגעהילט אין שטילקייט 

און שיינקייט, איז דאָס פּאַסיקע אָרט פאַר אים אין דעם מאָמענט. ער האָט 
אויסגעקליבן אַ פאָרשטאָט צװישן דעם טײַך און װאַלד. א קליינער מרחק פון 
צענטער פון שטאָט, | 

לאַנג האָט דאָרט שלום אש אַלײן ניט אױסגעהאַלטן. נאָך אַ קורצער צײַט 
האָס ער זיך באַװיזן אַן אויפגערעגטער אין זײַן שטוב אין װאַרשע, אָנגעהאַלטן 
אַז זײַן פרוי מיטן קינד זאָלן צוזאַמען מיט אים גלײַך צוריקפאָרן קיין פּלאָצק, 
עס װעט אים זײַן לײַכטער צו שרײַבן, װען ער װעט זי האָבן בײַ זיך. פרוי אֵשׁ 
האָט געבעטן אָפּצולײגן די רײַזע איף אַ טאָג, צװײ -- זי איז גראָד דעמאָלט 
געשטאנען בײַ דער באַליע און געװאַשן װעש. שלום אֵשׁ האָט מיט כעס גע 
װאָרפן די נאַסע װעש אין אַ זאק ארײַן, געהאַלטן אַז דאָס איז ניט קיין מניעה 
פאַר זײַן פאַרלאנג, דעם אייגענעם סאָג האָבן זיי זיך געלאָזט אין װעג אַרײַן 
אַראָפּ צו דער װײַסל און מיט דער שיף אָפּגעפאָרן קיין פּלאָצק. מאַטילדע מיטן 
קינד אויף דער האַנט און איר מאַן שלום מיטן זאַק נאַסע װעשׁ אויף דער 
פּלייצט, 

נאָכן פאַרענדיקן זײַן שטעטל איז שלום אש אַװעק קיין קראָקע. פרוי אֵשׁ 
איז ווידער געבליבן אליין אין װאַרשע. זי האָט שפּעטער אָנגענומען א פּאַסטן 
אין פּלאַצק, זי האָט איבער אַ יאָר געארבעט װי א לעלערין אין יתומים הויז 
פון דער שטאָט. אין דעם יאָר איז אַשׁ אייניקע מאָל געקומען מיט א באַזוך צו 
זײַן פרוי אין פּלאָצק. איין מאָל איז ער געקומען צוזאמען מיט פּרצן אויף א 
באזוך. דאָס איז געװען א גרויסער יום"טוב פּאַר דער ייִדישער אינטעליגענץ 
אין שטאָט, די שטאָט איז ממש געגאַנגען אויף רעדלעך און בשעת די שפּאַצירן 
פון ביידץ שרײַבערס איבער די שיינע און שטילע גאַסן פון שטאָט האָבן זי 
באגלייט הונדערטער פארערערס. 


די געשיכטע פון ,גאָט פון נקמה" 


דער אָנהײיב פון גאָט פון נקמה איז שוין פון לאַנג באַקאַנט אין דער 
ייִדישער ליטעראַטור. שלום אַשׁ אַלײן דערציילט, אַז ער איז געקומען מיט דער 
דראמע צו פּרצן אין שטוב. געװען דאָרט אַ פולע שטוב מיט שרײַבערס. אַש, 
א יונגערמאן פון 24 יאָר, האָט געליענט די דראַמע פאר דעם עולם. פּרץ 
האָט אים אַװעקגערופן אין א װינקל און געזאָגט: 

-- שלום אַש, פאַרברענט דאָס. עס איז נישט צו פאַרעפנטלעכן 

אַזױ האָבן אויך געהאלטן אנדערע. בלויז איין-איינציקער איז אַשן נאַכגץ- 
לאָפּן אין גאַס און געזאָגט; 

-- אֵש, פאַרברענט נישט, דאָס װעט אָנגענומען װערן. דאָס איז געװען 
דער יונגער און נאָך אומבאַקאַנטער װײַסנבערג. 

געקומען איז אֵשׁ שפּצטער מיט דער דראַמע אין בערלין. געװען אָן א 

גראָשן אין טאַש. אין א קאַפע איז אֵשׁ פאָרגעשטעלט געװאָרן פאַר רודאָלף 
שילדקרויט. שילדקרויט האָט זיך שטאַרק פאַראינטערעסירט מיט דער דראַמע: 
אש האָט אויפן אָרט געליײענט פראַגמענטן פון גאַט פון נקמה און שילדקרויט 
- האָט געזען פאַר זיך אַ קינס- 

טלפרישע ראָלע, װאָס ער 
האָט געזוכט א לענגערע צײַט, 
שילדקרויט האָט טעלעפאַנירט 
צו מאַקס ריינהארדט און אים 
געזאָגט, אז ער האָט אַן 
ערשטקלאַסיקע דראַמע, אָבער 
אָן אַ שפּראַך -- די דראַמע 
איז אין ייָדישׁ... 


מאַקס ריינהארדט פאַרבצט 
דעם מחבר צו זיך, צוזאמען 
מיט שילדקרויטן. ריינהארדט 
איז באַגײַסטערט אי פון דער 
דראַמע, אי פונעם מחבר. 
בײַם לייענען זײַנען געװען 
נאָך צװויי באַקאנטצ שרט- 
בערס, זיי האָבן די גאַנצץ 
צײַט געגענעצט און ניט פאר- 
שטאַנען קיין װאָרט.., 





נאָכן איבערלייענען האָט 

ריינהאַרדט געהייסן אַשן א- מערי (קלארא פרידמאן) אין מאָטקע גנב, 
רײַנגיין צו זײַן ברודער, װעט ‏ געשפּילט אין ק;עװער אקונסטװינקל" (1928) 
ער באַקומען גצלט וויפל ער 
װיל, און אַזױ האָבן, זאָגט פרוי אש, אַלע דרײַ, ריינהאַרדט, שילדקרויט און אַש, 
געמאַכט אַ קאַריערע מיט דער דראַמע גאָט פון נקמה. אַשׁ איז פינאַנציעל גע" 
האָלפן געװאָרן, שילדקרויט האָט פאַר לאנגע יאָרן געהאַט אַ פּאַסיקע ראָלץ, 
געשפּילט גאָט פון נקמה אין דרײַ שפּראַכן, אין ייִדיש, ענגליש און דײַטש, און 
ריײינהאַרדט האָט אַלע יאָרן שטאָלצירט מיט דער מציאה. 

ווען אֵשׁ איז אַלט געװאָרן 50 יאָר, האָט אים ריינהאַרדט געשאָנקען דעם 
מאַנוסקריפּט, וועלכער איז געשריבן אין א העפט אין צװײי ליניעס פאַר שולי 
קינדער. איצט געפינט זיף דער מאַנוסקריפּט אין יעיליאוניװערסיטעט אין 
אַמעריקעי 

די קאָנספּיראַציע 


דאָס הויז פון מנחם-מענדל שאַפּיראָ האָט אַלע יאָרן געשמעקט מיט 
רעװאָלט און קאַנספּיראַציע. שאפּיראָ, א באקאנטער משכיל און לערער, האָט 
רעװאָלטירט קעגן דעם אַנגענומענעם ייִדישן שטייגער לעבן פון יענער צײַט. 
ער האָט אָנגעפירט מיט אַ װעלטלעכער שול, װוּ קינדער האָבן געלערנט פּויליש 
און העברעלש. ער האָט געהאָלפן, װי שוין דערמאַנט, חסידישע בחורים פון 
ישיבה און בית-המדרש צו באַפרליען זיך פון דעם יִדישן טראַדיציאַנעלן הילוך 
און גלײַכצײַטיק אַרײַנפירן זיי אין דער נײַער װעלט פון השכלה און װיסן 

די קינדער פון מנחםימענדל שאַפּיראַ האָבן געהאַט אַנדערע אידייען. זײ 
האָבן געװאָלט ענדערן דעם סדר עולם, איבערמאַכן די װעלט. געװען באַקאַנט 
אַנהײיב צואנציקסטן יאָרהונדערט מיט זײערע רעװאָלוציאַנערע מעשים. מיט.: 
געהאָלפן און געװען טעטיק אין פארשיידענע קאָנספּיראַטיװע קרײַזן. גענוג צו 
דערמאַנען, אז איינער פון די זין פון מנחם-מענדל שאַפּיראַ, איז צוזאַמען מיט 
נאָך עלף חברים, דערשאָסן געװאָרן אין װארשע אין 1905 װי א טעטיקער 
רעװאָלוציאָנער. די ייִנגערע שװעסטער באשע; א טעטיקע רעװאָלוציאָנערין פון 
יענער צײַט, האָט געהאַט זײיער נאָלנטע קאָנטאַקטן מיט באַקאַנטע רעװאַלוציאַ- 
גערע פּערזענלעכקייטן אין רוסלאנד, שפּעטער אַװצק קיין מאָסקװע װי א הייסץ 
אָנהענגערין פון סאַװעטןירוסלאנד, 

עס איז דעריבער ניט קיין װוּנדער, װאָס די פּאָליצײ האָט תמיד געהאַט אַן 
אויג אויף דער היים פון די שאַפּיראָס אויף טארדע גאַס און עס האָט זיך אויך 
געטראָפן, אַז אומשולדיקע מענטשן זײַנען א מאָל געװען קרבנות פון דער 
רעװאָלוציאָנערצר היים. צװישן אַנדערע זײַנען אומשולדיק אַרײַנגעפאַלן אין 
צענטן פּאַװיליאָן אין װאַרשע י. ל. פּרץ, ספּעקטאָר און אויך דער באַלעבאָס 
אַלײן, מ. מ. שאַפּיראָ, דער פאָטער פון מאטילדע אש. 

אין איינעם אַן אָװנט איז אין שטוב פון מנחם-מענדל שאַפּיראָ פאָרגעקו- 
מען אַ חתונה. דאָס האָט געשטעלט אַ חופּה דוד פּינסקי מיט זײַן פרוי. פאַר" 
שטייט זיך, אַז צו דער חתונה זײַנען געװען פאַרבעטן א רײ שרײַבערס מיט 
פּרצן בראש. גלײַך נאָך דער חופּה זײַנען חת"כלה אַרױסגעפאָרן פון װאַרשע, 
א טײל געסט זײַנען נאָך פאַרבליבן און ספּעקטאָר האָט געלײיענט זײַנע א 
קורצע דערציילונג. דערװײַל האָט װער פון הויז צוגעטראָגן דער פּאָליצײ, אַז אין 
שטוב פון די שאַפּיראָס קומט-פאָר א געהיימע פאַרזאַמלונג. מען האָט גלײַך 
אָפּגעשלאָסן דאָס הויז און אָפּגעפירט אין ציטאַדעל דעם באַלעבאָס, פּרצן און 
אַנדערע געסט. עס האָט גענומען װאָכן ביז עס האָט זיך אײַנגעגעבן די אַרעס- 
טירטע צו באַפּרײַען. מאַטילדע האָט איצט געהאט א נײַע פונקציע: זי האָט גע- 
טראָגן יעדן טאָג פּעקלעך פאַר דעם פאָטער און זײַנץ פרײַנד אין תפיסה, 


נאַכבאַמערקוננען 


40 מיט אַ באַזונדערער צופרידנקיט טראָגן מיר אונטער דעם זאָזיקן באַנד 
מוסטערװערק פון דער ייִדישער ליטעראטור, צוליב עטלעכע טעמים. ערשטנס, 
װײַל ער איז דער באַנד 51, מיט װעלכן עס הייבט זיך אַן, מיט מזל, די 2טע 
העלפט פון דעם פאַרחלומטן פּלאַן, פאַרצושטעלן אין 100 בענד די ייָדִישְֵׁ לי" 
טעראַטור פון אַלע צײַטן, אַלע שיטות, אַלצ אויפטוען; טאַקע בצימצומדיק, 
אָבער אַלזײַטיק און אַלאַרומנעמענדיק. צװײטנס, װאָס מיטן דערשײַנען פון דעם 
דאָזיקן באַנד האָט דער בעל הפאַנד, יוסף ליפשיץ, שטיל און ברײטהאַרציק, 
אויסגעדריקט זײַן געשטיגענעם ענטוזיאַזם פאַר דער אינניציאַטיחװ, װאָס שמואל 
ראָזשאנסקי האָט אים פאַרגעלייגט אין יאָהאַנעסבורג אין 1957 און װאָס װערט 
דורך דער ליטעראטוריגעזעלשאפט בײַם ייַװאָ אין בוענאַס-אײַרעס אַזױ מזלי 
ברכהדיק דורכגעפירט, און ער האָט צום 051טן באנד יורידיש פארזיכערט זײַן 
יערלעכע סובסידיע ביזן 100סטן באַנד, דריטנס, װײַל די 2טע העלפט פון דער 
דאָזיקער ביבליאָטעק, װאָס װיל װײַץ, אַז פונקט װי ייִדן זײַנען א װעלטפאָלק, 
אַזױ איז די ייִדישע ליטעראַטור אַ װעלטליטעראַטור, װײַזט דאָס מיט דעם 
1סטן באַנד. סײַ דער נאָמען פון דעם שרײַבער, סײַ דער טיטל פון דעם בוך 
דריקן דאָס אויס: שלום אש -- פון שטעטל צו דער גרויסער װעלט. 


4 דער צופאַל האָט צוגעשפּילט, עס זאָל זיך אַזױ אױסלאָזן, אַז פּונקט װי 
דער וטער באַנד מוסטערװערק איז געװען אַפּגעגעבן פאַר שלמה עטינגער, אַ 
װאָרטקינסטלער װאָס האָט אַרײַנגעפירט די יידישע ליטעראַטור אין איר נײַער 
תקופה, גרונטבאַפּעסטיקט דורך די קלאַסיקערס, אַזױי הײבט זיך אָן דער 1טער 
באַנד פון דער צװײטער העלפט, דער באַנד 51, מיט אַ שרײַבער װאָס צײיכנט. 
אָן א נײַעם דרך אין דער ייִדישער ליטעראַטור, פון שטעטל צו דער װעלט. 


490 דורך צװויי בענד װעט שלום אֵשׁ פאָרגעשטעלט װערן אין די מוסטערװערק: 
ב' 51 אין 1972 און ב' 56 אין 1973. זײי דערשײַנען מיטן רשות פון די יורי 
שים. עס האָט, אמת, גענומען יאָרן פון זוכן זיך אײַנצופאַרשטײן דורך בריװ 
און דורך אונדזער געמיינזאַמען פרײַנד מ. זילבערבערג ע"ה. מיר דאָקומענטירן 
דאָס, װי עס הײיסט דער געשלאָסענער אָפּמאַך דורך די יורידישע רעפּרעזענטאָנטן: 


פֿון שטשטל צו דער גרויסער װעלט 297 

40 הגם אין דעם באַנד איז נישט אײַנגעשלאָסן קײן אײן פראַגמענט פון שלום 
אַשס ברײיטפאַרנעמיקע ראָמאַנען (אַפילו די טעמע משה איז פאה דעם בוך גע- 
נומען נישט פון ראָמאַן, נאָר װען זי איז געדרוקט געװאָרן װי אַ באַזונדערע 
דערציילונג), גלײבט די רעדאַקציע, אַז דער דאָזיקער באַנד שטעלט-פאָר אַלצְ 
פאַזעס און אייגנשאַפטן פון שלום אַשס שאַפן, אַפילן די װאָס האָבן פּראָװאָ- 
צירט אומענדלעכע דיסקוסיעס... 


ש. ר 


סמטת 1:182:12 ת10866 


ביז איצט דערשינען פֿאַר דער ביבליאָטעק 
מוסטערווערק פון דער יידישער ליטעראטור 
אונטער דער רעדאַקציע פֿון שמואל ראָזשאַנסקי 





4 שלמה עטינגער -- אויסג' שריפֿטן, 2טע אױפלאַגע (312 זײַטן) 

) מאַרק װאַרשאַווסקי -- ייִדי פֿאָלקסלידער, 2טע אויפלאַגע (216 זײַטן) 

6 ה ד. נאָמבערג --- אויסג' שריפֿטן, 2טע אױפלאַגע (256 זײַטן) 

64 מענדעלע -- מסעות בנימין השלישי, 2טע אױפלאַגע (256 זײַטן) 

6 ליב נײַדוס -- אויסגעקליבענע שריפֿטן (208 זײַטן) 

יעקבֿ דינעזאָן -- יאָסעלע, קריזיס, 3טע אויפלאַגע (256 זײַטן) 

0 משה בראָדערזאָן --- אויסגעקליבענע שריפֿטן (272 זײַטן) 

68 אליהו בחור -- בבֿאיבוך 2טע אױפלאַגע (256 זײַטן) 

6 דוד פינסקי -- אויסגעקליבענע שריפֿטן, 2טע אויפלאַגע (352 זײַטן) 

0) שמעון פֿרוג -- אויסגעקליבענע שריפֿטן (216 זײַטן) 

1י ל. פרץ -- אין 19טן יאָרהונדערט, 2טע אױפלאַגץ (272 זײַט) 

2 י. ל. פרץ --- אין 20סטן יאָרהונדערט, 2טע אױפלאַגץ (272 זײַטן) 

3 מאָריס ראָזענפֿעלד --- אויסג' שריפֿטן, גטע אױפלאַגע (240 זײַטן) 

4 דוד האָפֿשטײן, איזי כאַריק, איציק פֿעפֿער -- שריפֿטן (272 זײַטן) 

5) מרדכי ספּעקטאָר -- דער ייִדישער מזשיק, ראָמאַן (272 זײַטן) 

6 ה. לייוויק -- אויסגעקליבענע שריפֿטן (352 זײַטן) 

17) שלום עליכם -- מנחם-מענדל, 2טע אױפלאַגע (272 זײַטן) 

8) אַבֿרהם גאָלדפֿאַדען -- אויסג' שריפֿטן, גטע אױיפלאַגע (256 זײַטן) 

9י י. שװאַרץ -- קענטאָקי, א. ראַבאָי -- הער גאָלדענבאַרג 
(פּיאָנערן אין אַמעריקע), 2טע אױפלאַגע (312 זײַטן) 

0) חיים-נחמן ביאַליק -- אויסגעקליבענע שריפֿטן (384 זײַטן) 

1) ש. אַניסקי -- אויסגעקליבענע שריפֿטן (296 זײַטן) 

22) מענדעלע מוכר-ספֿרים -- פֿישקע דער קרומער (256 זײַטן 

2 יוסף אָפּאַטאָשו -- אין פּוילישע װועלדער (46 זײַטן) 

4) זלמן רייזען -- אויסגעקליבענע שריפֿטן 304 זײַטן 

5) יהואָע) -- אויסגעקליבענע שריפֿטן (320 זײַט) 


6 גליקל האַמיל -- זכּרונות (352 זײַטן) 

7 שלום עליכם -- טבֿיה דער מילכיקער 2טע אױפלאַגץ (288 זײַטן 

8) אַבֿרהם רייזען -- אויסג' שריפֿטן, 2טע אױפלאַגע (320 זײַטן) 

9 אַנטאָלאָגיע --- די פֿרױ אין דער ייִדישער פּאָעזיע (416 זײַטן) 

0 רי נחמן בראַצלעװער -- סיפּורי-מעשיות (224 זײַטן) 

1) מרדכי אַלפּערסאָן -- אין אַרגענטינע (320 זײַטן) 

2) פרץ הירשביין -- אויסגעקליבענע שריפֿטן (336 זײַטן) 

3) אַנטאָלאָגיע --- ייִדיש אין ליד (264 זײַטן) 

4) מנחם באָריישאָ -- דער פֿרעמדער, זאַװול רימער 320 זײַטן) 

5) אַנטאַלאָגיע --- ווען אַ פֿאָלק דערװאַכט (464 זײַטן) 

6 אַנטאָלאָגיע -- נוסח השׂכּלה (272 זײַטן) 

7 ז. סעגאַלאָוויטש -- לידער, דערציילונגען, זכרונות (352 זײַטן) 

8) מעשוה-בוך, פֿון 1602 368 זײַטן) 

9) אונטער אַקופּאַציע: עוזר װאַרשאַװוסקי -- שמוגלערס. (328 זײַטן) 

0 ערבֿ חורבן: מ. בורשטין -- בײַ די טײַכן פון מאַזאָוויע און 14 
פּאָעטן (256 זײַטן) 

1 חורבן אַנטאָלאָגיע -- פּאָעזיע, פּראָזע און דראַמע 432 זײַטן) 

2 ווידערשטאַנה און אױפֿשטאַנד/פּאָעזיע, פּראָזע, דראַמע (326 זײַטן) 

3 איציק מאַנגער -- לידער, פּראָזע, עסייען 384 זײַטן) 

44) דוד בערגעלסאָן -- אויסגעקליבענע שריפֿטן (320 זײַטן) 

5) משזה נאַדיר --- הומאָר, קריטיק, ליריק (288 זײַטן) 

6 אַנטאָלאָגיע: דאָס קינד אין ייִד' פּאָעזיע און פּראָזל (320זײַטן) 

7)*. אַקסנפֿעלד -- שטערן-טיכל, ערשטער ייִד' רעקרוט (288 זײַטן) 

8 פּליטים צווישן פֿײַערן, אַנטאָלאָגיע 304 זײַטן) 

9) אױסגעװואָרצלטע און אײַנגעװאָרצלטע, אַנטאָלאָגיע (272 זײַטן) 

0 דרום-אַפֿריקאַניש, אַנטאָלאָגיע (360 זײַטן), 

1 שלום אַש -- פֿון שטעטל צו דער גרויסער װעלט. (400 זײַטן. 


אין 1972 דערשײַנען די 4 בענד: 


ארי 
תס 
כין 


דער אַרבעטער-דור אין אַמעריקע, 
אין עבֿרי-טײַטש / צאינה וראינה. 
אַנטאָלאָגיע / טשילעניש, 

